

## عمل میدان

(1)

ہماری تعلیم کا ہوں میں جتنی سختی سے فیس وصول کی جاتی ہے، اتنی سختی سے شاید کاشتکاروں سے مالگواری بھی وصول نہیں کی جاتی۔ مہینے میں ایک دن وصولی کے لیے معین کر دیا جاتا ہے۔ اس دن فیس کا داخل ہو جانا لازمی ہے۔ یا تو فیس دیجیے یا نام کٹوائیے یا جب تک فیس نہ داخل ہو، روز پچھہ جرمانہ دیجیے۔ کہیں کہیں ایسا بھی قاعدہ ہے کہ اگر اس معین تاریخ تک فیس وصول نہ ہوئی تو ووگنی کر دی جاتی ہے اور اس کی وصولی کے لیے دوسری تاریخ مقرر کر دی جاتی ہے۔ اس تاریخ کو فیس وصول نہ ہوئی تو یقیناً نام کٹ جائے گا۔

وہی کے گورنمنٹ کالجیٹ سکول کا یہی قاعدہ تھا۔ ساتویں تاریخ کو فیس نہ دو تو ایس تاریخ کو ووگنی فیس دینی پڑتی تھی، یا نام کٹ جاتا تھا۔ ایسے جابران قواعد کا مقصد اس کے سوا اور کیا ہو سکتا ہے کہ غربیوں کے لیے درسے کے دروازے بند کر دینے جائیں۔ وہی ناہدر دفتری حکومت، جو دوسرے صینوں میں نظر آتی ہے، ہمارے مدرسون میں بھی ہے۔ وہ کسی کے ساتھ رعایت نہیں کرتی۔ کوئی عذر نہیں سنتی۔ اس معین تاریخ کو فیس دینی پڑے گی۔ یہ قطعی امر ہے۔ قرض لو، گھر کے برتن پیپو، چوری کرو، مگر فیس ضرور دو۔ ورنہ ووگنی دینی پڑے گی یا نام رجسٹر سے

خارج ہو جائے گا۔ زمین اور جانشیدا کے مطالبوں کی وصولی میں تو کبھی کبھی کچھ رعایت کی جاتی ہے۔ ہماری تعلیم گاہوں میں زمی ممنوع ہے۔ وہاں مستقل طور پر فوجی قانون برداشت جاتا ہے۔ عدالتوں میں پسیے کاراج ہے۔ ہمارے مدرسوں میں بھی پسیے کاراج ہے۔ اس سے کہیں زیادہ سخت، کہیں بے رحم، دیر میں آئیے تو جرمانہ۔ غیر حاضر ہو جائیے تو جرمانہ۔ کتابیں نہ خرید سکتے تو جرمانہ۔ کوئی خطاب ہو جائے تو جرمانہ۔ تعلیم گاہ کیا ہے، جرمانہ گاہ ہے یہی ہماری مغربی تعلیم کا معیار ہے، جس کی تعریفوں کے پل باندھے جاتے ہیں۔ اگر ایسی تعلیم گاہوں سے پسیے پر جان دینے والے، پسیے کے لیے غریبوں کا گلا کائٹنے والے، پسیے کے لیے اپنے ضمیر تک کاخون کرنے والے طلبہ نکلتے ہیں تو تعجب ہی کیا ہے۔

آج وہی وصولی کی تاریخ ہے۔ مدرسین کی میززوں پر روپیوں کے ڈھیر لگے ہوئے ہیں۔ چاروں طرف کھناکھن کی آوازیں آرہی ہیں۔ صرافے میں بھی اتنی خوش آئند جھنکار کم ہی سنائی دیتی ہے۔ ہر ایک مدرس بینک کا ٹنیم بنایا بیٹھا ہے۔ جس لڑکے کا نام پکارا جاتا ہے وہ مدرس کے سامنے آ جاتا ہے۔ فیس دیتا ہے اور اپنی جگہ آ بیٹھتا ہے۔ مارچ کا مہینہ ہے۔ اسی مہینے میں اپریل، ہنسی اور جون کی فیس بھی وصول کی جا رہی ہے۔ امتحان کی فیس بھی آج ہی داخل ہو گی۔ دوسری جماعت می ایک ایک لڑکے کو چالیس چالیس روپے دینے پڑ رہے ہیں۔

ماسٹر صاحب نے بیسویں لڑکے کا نام پکارا ”امرکانت۔“  
امرکانت غیر حاضر تھا۔

”کیا آج امرکانت نہیں آیا؟“

ایک لڑکے نے کہا: ”آئے تو تھے، شاید باہر پلے گئے ہوں؟“

”کیا فیس نہیں لایا ہے؟“

کسی لڑکے نے جواب نہ دیا۔

مدرس کا چھرہ ملوں ہو گیا۔ امرکانت ذہین لڑکوں میں تھا۔ افسونا کے لمحے میں بولے: ”شاید فیس لینے کیا ہو۔ اس گھنٹے میں نہ آیا تو فیس دو گنی دینی ہو گی۔ میرا کیا اختیار ہے؟“

دفعتاً ایک لڑکے نے پوچھا: ”میں باہر جا کر دیکھوں؟“

مدرس نے مسکرا کر کہا: ”گھر کی یاد آتی ہو گی، خیر جاؤ، مگر وہ منٹ میں آ جانا۔

لڑکوں کو بلا بلا کر فیس لینا میرا کام نہیں ہے۔“

اس لڑکے نے بے تکلفانہ انداز سے کہا: ”ابھی آتا ہوں۔ قسم لے لجیے جو احاطے کے باہر جاؤ۔“

یہ اس جماعت کے فارغ البال لڑکوں میں تھا۔ بڑا کھلاڑی، بڑا بھانے باز، حاضری دے کر غائب ہو جاتا تو شام کی خبر لاتا۔ ہر مہینے فیس کی دو گنی رقم جرمانہ دیتا تھا۔ گورانگ، کشیدہ قامت، چھپریا بدن، شو قین نوجوان تھا، جس کے لیے مدرسہ محض جائے تفریق تھا۔ نام تھا محمد سلیم۔

سلیم اور امرکانت دونوں پاس پاس بیٹھتے تھے۔ سلیم کو حساب کے سوالات حل کرنے یا ترجمہ کرنے میں امرکانت سے خاص مدد تھی۔ یہ اس کی کاپی سے نقل کر لیا کرتا تھا۔ سلیم کو شعرو بنن کا بھی شوق تھا۔ امرکانت اس کی غزلیں بڑے شوق سے سنتا تھا۔ دونوں میں خاصی بے تکلف تھی۔

سلیم نے باہر جا کر اوہر ادھر نظر دورانی۔ امرکانت کا کہیں پتانا تھا۔ ذرا اور آگے بڑھا تو دیکھا وہ درخت کی آڑ میں کھڑا ہے۔ پکارا: ”امرکانت! اوہد ہوالاں فیس جمع کرتے ہو یا نہیں۔ ماہر صاحب جامے سے باہر ہو رہے ہیں۔“

امرکانت نے اچکن کے دامن سے آنکھیں پوچھیں اور سلیم کی طرف آتے ہوئے کہا: ”کیا میر انہم برآ گیا؟“

سلیم نے اس کی طرف دیکھا تو آنکھیں سرخ تھیں، وہ خود اپنی زندگی میں شاید ہی کبھی رویا ہو۔ چونک کربولا: ”اُرے تم رو رہے ہو، کیا بات ہے؟“

امرکانت سانو لے رنگ کامیاب نہیں تھی، دبلا پتا نوجوان تھا۔ عمر بیس سال کی ہو گئی تھی، پر ابھی میں نہ بھیلی تھیں۔ چودہ پندرہ سال کا لڑکا سالگرتا تھا۔ اس کے چہرے پر ایک حسرت ناک غم کی جھلک تھی۔ ماہی سے ملتی جلتی۔ گویا دنیا میں اس کا کوئی نہیں ہے۔ اس کے چہرے پر کچھ ایسی ذہانت، کچھ ایسا تحمل تھا کہ ایک بار اسے دیکھ کر بھول جانا مشکل تھا۔

اس نے مسکرا کر کہا: ”خواب دیکھ رہے ہو کیا، روتا کون ہے؟“

”آپ رو تے ہیں اور کون روتا ہے۔ سچ بتاؤ ما جرا کیا ہے؟“

امرکانت کی آنکھیں پھر آب گوں ہو گئیں۔ لاکھ ضبط کرنے پر بھی آنسو نہ رک سکے۔ سلیم سمجھ گیا۔ اس کا ہاتھ پکڑ کر بولا: ”کیا فیس نہیں لائے۔ مرد خدا مجھ سے کیوں نہ کہہ دیا۔ تم مجھے بھی غیر سمجھتے ہو۔ قسم خدا کی بڑے نالائق آدمی ہو۔ ایسے آدمی کو گولی مار دینی چاہیے۔ دوستوں سے بھی یہ پردہ داری۔ چلو کلاس میں، میں فیس لائے دیتا ہوں، ذرا سی بات کے لیے اتنی دیر سے رور رہے ہو۔“

امرکانت کو تشفی تو ہوتی، مگر احسان کے بوجھ سے اس کی گردان جھک گئی، شرماتا ہوا بولا: ”کیا مسئلہ صاحب آج مان نہ جائیں گے؟“

سلیم نے ترشی کے ساتھ کہا: ”جی ہاں! آپ کے لیے قادوں میں ترمیم ہو گی۔ مگر ہوبڑے شیطان وہ تو خیریت ہو گئی کہ میں روپے لیتا آیا تھا، ورنہ خوب امتحان دیتے۔ ویکھو آج ایک تازہ غزل کہی ہے۔ پیچھوں کو دینا۔

آپ کو میری وفا یاد آئی  
خیر ہے آج یہ کیا یاد آئی  
امرکانت کی طبیعت اس وقت غزل سننے کو بے تاب نہ تھی، لیکن دوست کی خاطر شکنی کیسے کرتا۔ تھن فہمانہ انداز سے بولا: ”نازک چیز ہے خوب کہا ہے۔ تمہاری زبان کی صفائی پر ثار ہونے کو جی چاہتا ہے۔“

سلیم نے شاعرانہ متنات سے کہا: ”زبان ہی تو شعر کی جان ہے بھائی، مجھے فارسی ترکیبوں سے نفرت ہے۔ ووسرا شعر سنو۔

پھر مرے سینے میں ایک ہوک اٹھی  
پھر مجھے تیری ادا یاد آئی  
امرکانت نے پھر داد دی: ”لا جواب چیز ہے۔ تاثیر میں ڈوبی ہوتی، ادا کے یاد آتے ہی سینے میں ہوک اٹھنا واقعی امر ہے۔ کس خوبی سے قلب کی کیفیت کو ظلم کیا ہے کہ سجان اللہ۔ تمہیں کیسے ایسے خیالات سو جھ جاتے ہیں؟“

سلیم نہ سا۔ ”اسی طرح جیسے تمہیں حساب کا حل اور مضامین کے عنوان سو جھ جاتے ہیں۔ جیسے ایسوی ایشن میں تقریر کر کے نور سا بر ساد ہیتے ہو۔ آؤ پان

کھانے چلیں۔“

دونوں دوستوں نے پان کھائے اور سکول کی طرف چلے۔ امرکانت نے کہا۔

”ماسٹر صاحب بڑی ڈانٹ بتائیں گے۔“

”فیس ہی تو لیں گے۔“

”اور جو پوچھیں اب تک کہاں تھے؟“

”کہہ دینا فیس لانا بھول گئے تھے۔“

”مجھ سے تو شاید نہ کہتے بنے۔ میں تو صاف صاف کہہ دوں گا۔“

”تم تو پُنگے میرے ہاتھ سے۔“

شام کو چھٹی ہوئی اور دونوں دوست گھر چلے تو امرکانت نے کہا: ”تم نے مجھ پر جواہسان کیا ہے.....؟“

سلیم نے اس کے منہ پر ہاتھ رکھ کر کہا۔ ”بس خبردار! منہ سے جو ایک آواز بھی نکلی۔ دوستی میں احسان کا کیا ذکر؟“

”آج جلسے میں آؤ گے؟“

”مضمون کیا ہے؟ مجھے تو یاد نہیں۔“

”ابھی وہی مغربی تہذیب ہے۔“

”تو مجھے دو چار پاؤ انکٹ بتا دو، وہاں میں کہوں گا کیا؟؟“

”بتانا کیا ہے۔ مغربی تہذیب کی برائیاں ہم سب جانتے ہی ہیں۔“

”تم جانتے ہو گے، مجھے تو ایک بھی معلوم نہیں۔“

”ایک تو تعلیم ہی ہے۔ جہاں دیکھو وہیں دکانداری، عدالت کی دکان، علم کی

دکان، صحت کی دکان۔ اس ایک پاؤ نئٹ پر بہت کچھ کہا جا سکتا ہے۔“

”اچھی بات ہے، آ جاؤں گا۔“

(2)

امرکانت کے والد لالہ سمرکانت بڑے کار پرداز تھے۔ اپنی قوت بازو سے لاکھوں کی ثروت پیدا کر لی تھی۔ پہلے ان کی ایک چھوٹی سی ہلدی کی آڑھت تھی۔ ہلدی کے بعد گڑ اور چاول کی باری آئی۔ تیس سال تک ان کے کاروبار کا دارہ و سعی ہوتا گیا۔ اب آڑھتیں بند کر دی تھیں۔ محض لین دین کرتے تھے۔ کہیں روپے جسے نہ لیں، اسے وہ بے دریغ دے دیتے تھے اور کچھ ایسے خوش نصیب تھے کہ ان کی رقمیں ڈوبتی نہ تھیں۔ ایسا جنا کش آدمی بھی کم ہو گا۔ گھری بھر رات رہے، جتنا اشناں کرنے چلے جاتے اور طلوع کے قبل مندروں میں درشن کر کے دکان پر پہنچ جاتے۔ منیم کو ضروری کام سمجھا کر تھا پر چلے جاتے اور تیرے پہرا لوٹتے۔ کہاں کھا کر دکان پر آ جاتے اور آ دھی رات تک جمع رہتے تھے۔ تھے بھی دیوقامت۔ کہاں صرف ایک بار کھاتے، مگر خوب ڈٹ کر۔ دو ڈھانی سو گمدر کے ہاتھا بھی تک پھیرے جاتے تھے۔ امرکانت کی ماں اس کے بچپن ہی میں مر چکی تھی۔ سمرکانت نے دوسروں کے اصرار سے دوسری شادی کر لی تھی۔ اس سات سال کے پچھے نے بڑے جوش سے نئی ماں کا خیر مقدم کیا، لیکن اسے جلد معلوم ہو گیا کہ نئی ماں اس کی ضد اور شرارت کو اس عفو کی زگاہ سے نہیں دیکھتی، جس کی یاد اس کے دل

میں ابھی تازہ تھی۔

وہ اپنی ماں کا اکتوبر لاڈ لاٹر کا تھا۔ بڑا ضدی، نہایت خود پور اور بہت ہی شوریدہ سر۔ جو دھن سما جاتی اسے پورا کر کے چھوڑتا۔ نئی ماں بات بات پڑھنٹی تھی۔ یہاں تک کہ اسے ماں سے نفرت ہو گئی۔ جس بات کو وہ منع کرتی، اسے وہ ضد اکرتا۔ باپ سے بھی گستاخی کرتا۔ باپ اور بیٹے میں الغت کا وہ رشتہ نہ رہا۔ لالہ جی جو کام کرتے، امر اس کا الثابی کرتا۔ انہیں ملائی سے رغبت تھی، بیٹے کو ملائی باکل نہ بھاتی تھی۔ باپ دین دار آدمی تھا، بیٹا اسے ریا کاری سمجھتا تھا۔ وہ پر لے سرے کے حریص تھے، لڑکے کی نگاہ میں دولت حقیر چیز تھی۔

لاٹ کا عموماً باپ کے نقش قدم پر چلتا ہے۔ مہاجن کا لڑکا مہاجن، پنڈت کا پنڈت، وکیل کا وکیل اور کسان کا کسان ہوتا ہے، مگر یہاں اس مفارکت نے مہاجن کے لڑکے کو مہاجن کا دشمن بنادیا۔ باپ نے جس بات سے منع کیا، اس کی پابندی لڑکے پر لازم ہو گئی۔ مہاجن کے بخکنڈے اور الہ فریبیاں اس کے علم میں روزہی آتی رہتی تھیں۔ اسے اس روزگاری سے نفرت ہو گئی تھی۔ خیریت یہ ہوئی کہ اس کے کوئی سوتیلا بھائی نہ ہوا، ورنہ شاید وہ گھر سے نکل گیا ہوتا۔ سمرکانت اپنی دولت کو لڑکے سے زیادہ بیش قیمت سمجھتے تھے۔ لڑکے کے لیے تو دولت کی ضرورت نہ تھی، مگر دولت کے لیے لڑکے کی ضرورت تھی۔ نئی ماں کا عندیہ یو یہ تھا ہی کہ اس کے حقوق کو پامال کر کے اپنی چینیتی، اپنی لاڈلی نینا کے لیے راستہ صاف کر دے، لیکن سمرکانت اس سے متفق نہ ہوئے۔ لطف یہ تھا کہ نینا کو بھائی سے محبت تھی اور امرکانت کے دل میں گھروالوں کے لیے کوئی نازک جگہ تھی تو وہ نینا کے

لیے تھی۔ نینا کی صورت بھائی سے اتنی مشابہ تھی گویا وہ اس کی سگی بہن ہو۔ اس مشابہت نے جسم سے گزر کر دلوں میں بھی یک رُنگی پیدا کر دی تھی۔

ماں باپ کی سر دمہری کو اس بے بہا جنس کے سامنے وہ بھول جایا کرتا تھا۔ گھر میں اور کوئی لڑکا نہ تھا اور نینا کے لے ایک رفیق کی ضرورت تھی۔ ماں چاہتی تھی نینا بھائی سے دور دور رہے۔ وہ امر کانت کو اس قابلِ صحیح تھی کہ اس کی لڑکی اس کے ساتھ کھیلے، لیکن نینا کی طفانی فطرت کو یہ مصلحت اندر یشیاں نہ بدل سکیں۔ بھائی بہن میں یہ مواقفہ بہاں تک بڑھی کہ بلا خر نینا بھی ماں کی نظر وں سے گرگئی اور بد نصیب ماں لڑکے کی آرزو لیے دنیا سے رخصت ہو گئی۔

اب نینا گھر میں اکیلی رہ گئی۔ سمر کانت کم سنی کی شادیوں کی برائیاں صحیح تھے۔ اپنی شادی بھی نہ کی۔ بڑھاپے کی شادیوں کی برائیاں بھی صحیح تھے۔ امر کانت کا بیاہ کرنا لازم ہو گیا۔ اب اس کی مخالفت کو ان کرتا۔ امر کانت کی عمر انہیں سال سے کم نہ تھی، لیکن جسم اور دماغ کے اعتبار سے ابھی عام طفیلی ہی میں تھا۔ جس پودے کو کبھی روشنی اور ہوانہ ملی ہو وہ کیسے بڑھتا۔ کیسے پھولتا۔ بڑھنے اور پھونے کے دن بری صحبتوں میں گزر گئے۔ وہ سال پڑھتے ہو گئے تھے اور ابھی جوں توں کر کے آٹھویں جماعت میں پہنچا تھا، لیکن جس برادری میں روزگار ہی خاص پیشہ ہو، وہاں دولت علم سے برتر بھی جاتی ہے۔

لکھنؤ کے ایک متمول خاندان سے خط و کتابت کا سلسلہ شروع ہوا۔ سمر کانت کی رال پچ پڑی۔ لڑکی کے خاندان میں بیوہ ماں کے سوا کوئی قریبی رشتہ دار نہ تھا اور دولت کی بھی کوئی کمی نہ تھی۔ ایسی لڑکی بھاگوںوں ہی کو ملتی ہے۔ اس کی ماں

نے بیٹے کی آرزو بیٹی ہی سے پوری کی تھی۔ نفس کشی کی جگہ نفس پروری، نرمی کی جگہ تندی، انسار کی جگہ خود پروری، نزاکت کی جگہ جسارت کا اسے خوگر بنادیا تھا۔ سکڑ نے اور سمنے کا اس نے ریاض نہ کیا تھا اور یہ مردانہ اوصاف کی نازمیں بیا ہی گئی۔ زنانہ اوصاف کے نوجوان سے، جس میں مردانگی کا شایبہ بھی نہ تھا۔ اگر دونوں کے کپڑے بدل دینے جاتے تو ان کی بیت بدل جاتی۔

شادی ہوئے دو سال ہو چکے تھے، مگر دونوں میں خلوص کا نام بھی نہ تھا۔ دونوں اپنے اپنے راستے پر چلے جا رہے تھے۔ دونوں کے خیالات الگ، طور طریقے الگ، دنیا الگ۔ جیسے دونوں مختلف آب و ہوا کی مخلوق ایک ہی پنجھرے میں بند کر دی گئی ہو۔ اس کی سیرت میں جو حباب، بے تو جبی اور بیزاری تھی، وہ رخصت ہوتی جاتی تھی۔ تعلیم سے اسے رغبت ہو گئی تھی۔ حالانکہ اللہ سرکانت اب اسے گھر کے کام میں جو تناچاہتے تھے، کیونکہ وہ تاروار پڑھنے لگا تھا اور اس سے زیادہ لیاقت کی ان کے نزدیک کوئی ضرورت نہ تھی، مگر امر کانت اس مسافر کی طرح، جس نے سارا دن تھکن مٹانا نے میں کاٹ دیا ہو، اب اپنی منزل پر پہنچنے کے لیے دونی رفتار سے قدم بڑھا رہا تھا۔

(3)

سکول سے لوٹ کر امر کانت حسب معمول اپنی مختصر سی کوٹھڑی میں جا کر چڑھنے پر بیٹھ گیا۔ اس وسیع مکان میں، جہاں ایک برات ٹھہر سکتی تھی، اس نے

اپنے لیے یہی ایک چھوٹی سی کوٹھری پسند کی تھی۔ ادھر کئی مہینوں سے اس نے دو گھنے روز سوت کاتنے کا عہد کر لیا تھا اور باپ کے منع کرنے پر بھی اسے نبھائے جاتا تھا۔

مکان تھا بہت وسیع، مگر مکینوں کی آسائش کے لیے اتنا موزوں نہ تھا جتنا دولت کی حفاظت کے لیے۔ نیچے کی منزل میں کئی بڑے بڑے کمرے تھے، جو گودام کے لیے بہت مناسب تھے۔ ہوا اور روشنی کا کہیں راستہ نہیں۔ جس راستے سے ہوا اور روشنی آ سکتی ہے، اسی راستے سے چور بھی آ سکتا ہے۔ چور کا اندر یہ اس کی ایک ایک اینٹ سے پکتا تھا۔ اور پر کی دونوں منزلیں ہوا اور کھلی ہوئی تھیں۔ کھانا نیچے کپتا تھا۔ سونا بیٹھتا اور پر ہوتا تھا۔ سامنے سڑک پر دو کمرے تھے۔ ایک میں لا الہ جی بیٹھتے تھے۔ دوسرے میں منیم۔ کمرے کے آگے ایک سائبان تھا، جس میں گائیں بندھتی تھیں۔ لا الہ جی دین دار آدمی تھے۔

امرکانت سوت کاتنے میں محو تھا کہ اس کی چھوٹی نینا آ کر بولی：“کیا ہوا بھیا! فیس جمع ہوئی یا نہیں؟ میرے پاس میں روپے ہیں لے لو۔ میں کل اور کسی سے مانگ لاؤں گی۔”

امرکانت نے چرخہ چلاتے ہوئے کہا: ”آج ہی تو فیس جمع کرنے کی تاریخ تھی۔ نام کٹ گیا۔ اب روپے لے کر کیا کروں گا؟“

نینا روپ رنگ میں اپنے بھائی سے اتنی ملتی تھی کہ امرکانت اس کی ساری ٹھیکانے لیتا تو یہ بتانا مشکل ہو جاتا کہ کون یہ ہے، کون وہ۔ ہاں اتنا فرق تھا کہ بھائی کی لاغری یہاں نہ اکت بن کر نظر فریب ہو گئی تھی۔

امر نے تو مذاق کیا تھا، مگر نینا کے چہرے کا رنگ اڑ گیا۔ بولی۔ ”تم نے کہا  
نہیں، نام نہ کاہیے۔ میں دو ایک دن میں دے دوں گا۔“

امر نے اس کی گھبراہٹ کا مزاحٹا ہتھے ہوئے کہا۔ ”کہنے کو تو میں نے سب  
کچھ کہا لیکن سنتا کون تھا۔“

نینا نے ماتھے پر بل ڈال کر کہا۔ ”میں تمہیں اپنے کڑے دے رہی تھی، کیوں  
نہیں لیے؟“

امر نے نہ کر پوچھا۔ ”اورجودا دلو پوچھتے تو کیا ہوتا؟“  
”واو کو میں بتاتی ہی کیوں؟“

امر نے زاہدانہ انداز سے کہا۔ ”میں چوری سے کوئی کام نہیں کرنا چاہتا نینا! اب خوش ہو جاؤ میں نے فیس جمع کر دی۔“

”نہیں نینا سچ کہتا ہوں، جمع کر دینے۔“

”روپے کہاں تھے؟“

”ایک دوست سے لے لیے۔“

”تم نے مانگے کیسے؟“

”اس نے آپ ہی آپ دے دیئے، مجھے مانگنے نہ پڑے۔“

”کوئی بڑا شریف آدمی ہوگا۔“

”ہاں بڑا شریف ہے۔ جب فیس جمع ہونے لگی تو میں مارے شرم کے باہر چلا  
گیا۔ نہ جانے کیوں مجھے اس وقت رونا آگیا۔ سوچتا تھا میں ایسا گیا گزر را ہوں۔  
انتاہیج کہ میرے پاس چالیس روپے بھی نہیں۔ وہ دوست ذرا دیر میں مجھے بلا نے

آیا۔ میری آنکھیں لال تھیں، سمجھ گیا، فوراً جا کر فیس جمع کر دی۔ تم نے کہاں سے پائے یہ بیس روپے؟“  
”یہ نہ بتاؤں گی۔“

مینا نے بھاگ جانا چاہا۔ بارہ سال کی یہ شریعتی دو شیزہ ایک ہی ساتھ بھولی بھی تھی اور چالاک بھی۔ اسے ٹھگنا آسان نہ تھا۔ اس سے اپنی پریشانیوں کو چھپانا مشکل تھا۔

امر نے لپک کر اس کا ہاتھ پکڑ لیا اور بولا۔ ”جب تک بتاؤ گی نہیں جانے نہ پاؤ گی۔ کسی سے کہوں گا نہیں، حق کہتا ہوں۔“  
”مینا جھینپتی ہوئی بولی۔ ”دوا سے لیے۔“

امر کانت نے آزر دہ خاطر ہو کر کہا۔ ”تم نے ان سے حق مانگے نیتا۔ جب انہوں نے مجھے اتنی بے دردی سے جھٹک دیا تو میں نہیں چاہتا کہ ان سے ایک پیسہ بھی مانگوں۔ میں نے تو سمجھا تھا کہ تمہارے پاس کہیں پڑے ہوں گے، اگر میں جانتا کہ تم بھی دادا ہی سے مانگوگی تو تم سے اس کا ذکر ہی نہ کرتا۔ دوا کیا بولے؟“

مینا نے معدترت کے انداز سے کہا۔ ”بولے تو کچھ نہیں۔ یہی کہتے رہے کہ کرنا دھرنा تو کچھ نہیں، روز رو زرو پے چاہیں۔ کبھی فیس، کبھی کتاب، پھر منیم جی سے کہا بیس روپے دے دو، میں پھر دے دینا۔“

امر نے برائیختہ ہو کر کہا۔ ”تم روپے اونا دینا مجھے ضرورت نہیں۔“  
مینا سک سک کر رو نے لگی۔ امر کانت نے روپے زمین پر چینک دینے

تھے اور وہ ساری کوٹھری میں بکھرے پڑے تھے۔ دونوں میں سے ایک بھی چنے کا نام نہ لیتا تھا۔ فعلاً لالہ سمر کانت آ کر دروازے پر کھڑے ہو گئے۔ نینا کی سکیاں بند ہو گئیں اور امر کانت جیسے توارکاوار کھانے کے لیے اپنے دل کو تیار کرنے لگا۔ لالہ جی دو ہرے بدن کے چیم شیم آدمی تھے۔ سر سے پاؤں تک سیٹھے۔ وہی گناہ سر، وہی پھولے ہوئے گال۔ وہی نقارے کی سی تو ند۔ چہرے پر اعتدال کی سرخی تھی اور آنکھوں میں حرص اور خود غرضی کی جھلک۔

تند لمحے میں بولے۔ ”اچھا چچہ چل رہا ہے۔ اتنی دیر میں کتنا سوت کاتا ہو گا، کوئی دو چار روپے کا؟“

امر کانت نے استغنا کی شان سے کہا۔ ”چچہ روپیہ کمانے کی مشین نہیں ہے۔“

”تو اور کس مرض کی دوا ہے؟“

”تہذیب نفس کی۔“

امر کانت کے زخم پر نمک چھڑ کا گیا۔ ”آج یہی بات معلوم ہوئی۔ تب تو تم ضرور وہ شفیر ہو گئے، مگر تہذیب نفس کے ساتھ ساتھ کام کرنے کی ضرورت شاید تمہیں نظر نہیں آتی۔“ دن بھر سکول میں رہو۔ وہاں سے لوٹو تو چھانے پر بیٹھو۔ شام کے وقت جلاسوں میں جاؤ۔ رات کو مدرسہ نسوان جاری ہو تو گھر کا کام کون کرے۔ میں بیل نہیں ہوں۔ تمہی لوگوں کے لیے جنجال میں پھنسا ہوا ہوں۔ کچھ اپنے اوپر لا دکرنے لے جاؤں گا۔ آخر تمہیں کچھ تو میری مدد کرنی چاہیے۔ بڑے اصول پرور بنتے ہو۔ کیا یہی تمہارا اصول ہے کہ بوزھا بابا پ مر اکرے اور جوان بیٹا اس کی

بات بھی نہ پوچھئے؟“

امرکانت نے ناسعادت مندانہ انداز سے کہا۔ ”میں تو آپ سے بارہا کہہ چکا ہوں آپ میرے لیے ذرا بھی پریشان نہ ہوں۔ مجھے دولت کی ضرورت نہیں۔

آپ کا بھی عالم ضعیفی ہے۔ اطمینان سے بیٹھ کر ایشور کی یاد کیجیے۔“

سمرکانت اور بھی طیش میں آ کر بولے۔ ”دولت نہ رہے گی لالہ تو در بدر بھیک مانگو گے۔ یوں چین سے بیٹھ کر چرخہ نہ چلاو گے۔ یہ تو نہ ہو گا کہ میرا ہاتھ بناو۔ پست ہمت آدمیوں کی طرح کہنے لگے، مجھے دولت کی ضرورت نہیں، کون ہے جو دولت سے بے نیاز ہے۔ سادھو، سنیا سی تک تو پیسوں پر جان دیتے ہیں۔ دولت بڑی کاوش سے ملتی ہے۔ جس میں ہمت اور ارادہ نہیں، وہ کیا دولت مارے گا۔ بڑے بڑے تو دولت کے آستانے پر ماتھے رگڑتے ہیں۔ تم کس کھیت کی مولی ہو۔“

امر نے اسی شوریدہ سری سے جواب دیا۔ ”دنیا دولت کی غلامی کرے مجھے اس کی خواہش نہیں۔ مزدور بھی اپنے مذہب اور ایمان کو قائم رکھ کر زندہ رہ سکتا ہے۔ کم سے کم میں اپنی زندگی میں اس کا امتحان کرنا چاہتا ہوں۔“

لالہ سمرکانت کو بحث کرنے کی فرصت نہ تھی۔ رُچ ہو کر بولے۔ ”اچھا بابا خوب جی بھر کر امتحان کرو، لیکن روز رو ز رو پے کے لیے میرا سر نہ کھایا کرو۔ میں اپنی گاڑھی مانی تمہارے شوق کی مذہبیں کر سکتا۔“

لالہ جی چلے گئے، نینا کہیں تھائی میں جا کر خوب رونا چاہتی تھی، مگر بہل نہ سکتی تھی اور امرکانت ایسا افسردہ خاطر ہو رہا تھا گویا زندگی سے بیزار ہے۔

اسی وقت مہری نے اوپر سے آ کر کہا۔ ”بھیا تمہیں بھو جی بلارہی ہیں۔“  
امرکانت نے گلزار کر کہا۔ ”جا کہہ دے مجھے فرصت نہیں ہے۔ چلی وہاں سے،  
بھو جی بلارہی ہیں۔“

لیکن جب مہری پچھے کی طرف لوٹی تو اس نے اپنی زود رنجی پر شرمندہ ہو کر کہا:  
”میں نے تمہیں کچھ نہیں کہا ہے سلو، کہہ دوا بھی آتا ہوں۔ تمہاری رانی جی کیا کر  
رہی ہیں؟“

سلو کا پورا نام تھا کوشا لیا۔ سٹیلا میں شوہر، اڑکا اور آنکھ جاتی رہی تھی۔ تب سے  
اس کے دماغ میں کچھ فتو ر آ گیا تھا۔ روئے کی بات پر ہنستی اور ہنسنے کی بات پر  
روتی۔ گھر کے سب آدمی، یہاں تک کہ نوکر چاکر بھی اس کو ڈانٹتے رہتے تھے۔  
صرف امرکانت اسے انسان سمجھتا تھا۔

سلونخوش ہو کر بولی۔ ”بیٹھی کچھ لکھ رہی ہیں۔ الالہ جی گلزار ہے ہیں۔ اسی لیے  
تمہیں بلا بھیجا۔“

امرکانت گویا گر پڑنے کے بعد گرد جھاڑتا ہوا چہرے پر خوشی کارنگ لیے اوپر  
چلا۔ سکھد اپنے کمرے کے دروازے پر کھڑی تھی۔ اسے دیکھ کر بولی:  
”تمہارے تواب درشن ہی نہیں ہوتے۔ سکول سے آ کر چڑھ لے بیٹھتے ہو۔  
کیوں نہیں مجھے میرے گھر بیٹھ دیتے۔ اب کے آئے چھ مہینے ہو گئے۔ میعاد پوری  
ہو گئی اب تو رہائی ہونی چاہیے۔“

یہ کہتے ہوئے اس نے ایک ٹشتری میں کچھ نمکین اور مٹھائی لاکر میز پر رکھ دی  
اور امرکو لے جا کر کرسی پر بٹھا دیا۔

یہ کمری گھر کے اور سب کمروں سے بڑا، ہوا دار اور سجا ہوا تھا۔ دری کا فرش تھا۔ اس پر قرنیے سے کئی گدے دار اور سادی کر سیاں رکھی ہوئی تھیں۔ بیچ میں ایک چھوٹی سی نقشیں گول میز تھیں۔ شیشے کی الماریوں میں مجلد کتابیں بھی ہوئی تھیں۔ طاقوں پر طرح طرح کے کھلونے تھے۔ ایک گوشے میں ایک چھوٹی سی میز پر ہارمو نیم رکھا ہوا تھا۔ دیواروں پر دھرندھر، ردمی اور رما، اور کئی بنگالی مصوروں کی تصویریں زیب دے رہی تھیں۔ دو پرانی تصویریں بھی تھیں۔ کمرے کی سجاوٹ سے خوش مذاقی اور فارغ البالی کا اظہار ہوتا تھا۔

دو سال ہوئے امر کی شادی سکھدا سے ہوئی تھی۔ دوبار تو سکھدا ایک ایک مہینے رہ کر چلی گئی تھی۔ اب کے آئے ہوئے چھ مہینے ہو گئے تھے، مگر ان میں اب تک محض سطحی محبت تھی۔ گہرائیوں میں دونوں ایک دوسرے سے جدا تھے۔ سکھدا نے کبھی افلاس نہ جانا تھا۔ زندگی کی مشکلیں نہ سہی تھیں۔ جانے مانے راستے کو چھوڑ کر ان جان راستے پر پاؤں رکھتے ڈرتی تھی۔ عیش اور نمود کو وہ زندگی کی سب سے بیش بہا جنس صحیتی تھی اور اسے سینے سے لگائے رکھنا چاہتی تھی۔ امر کانت کو وہ گھر کے کاروبار کی طرف مائل کرنے کی کوشش کرتی رہتی تھی۔ کبھی سمجھاتی تھی۔ کبھی روٹھتی تھی۔ کبھی گبڑتی تھی۔ ساس کے ندر بننے کے باعث وہ ایک طرح سے گھر کی مالکہ ہو گئی تھی۔ باہر کے مالک لا الہ سمر کانت تھے۔ بھیتر کا انتظام سکھدا ہی کے ہاتھوں میں تھا، مگر امر کانت اس کی خواب گاہی فہماںشوں کوہن س کرناں دیتا تھا۔ اس پر اپنا وقار جمانے کی یا اپنا ہم خیال بنانے کی کبھی کوشش نہ کرتا۔ اس کی عیش پسندی گویا کھیتوں کے ہوئے کی طرح اسے ڈرتی رہتی تھی۔ کھیت میں ہر یا می تھی، دانے

تھے، لیکن وہ تو ابے سوس و حرکت دونوں ہاتھ پھیلائے کھڑا اس کی طرف گھورتا رہتا تھا۔ اپنی امیدوں اور مایوسیوں، کامیابیوں اور ناکامیوں کو وہ سکھدا سے برائی کی طرح چھپاتا تھا۔ کبھی کبھی اسے گھر لوٹنے میں دیر ہو جاتی تو سکھداطعنوں سے محبت کا انطہار کرتی۔

”ہاں یہاں کون اپنا بیٹھا ہوا ہے۔ باہر کی دلچسپیاں گھر میں کہاں؟“ اور یہ نیش زندگانی کی ”کڑے کڑے“ کی طرح ہوئے کے خوف کو اور مشکل کر دیتی تھی۔ وہ اس کی خوشامد کرتا۔ اپنے اصولوں کو لمبی سے لمبی رسی دیتا، لیکن سکھدا اسے اس کی اخلاقی کمزوری سمجھ کر ٹھکر دیتی تھی۔ وہ شوہر کو حرم کی نگاہ سے دیکھتی تھی۔ اس کے ترک کی تو ہیں نہ کرتی، مگر اس کی حقیقت سمجھنے سے قاصر تھی۔ وہ اگر اس سے ہمدردی کی بھیک مانگتا تو شاید وہ اس کی دل جوئی کرتی۔ اپنی مٹھی بند کر کے وہ اپنی مٹھائی آپ کھا کر اسے رلا دیتا تھا۔ وہ بھی اپنی مٹھی بند کر لیتی تھی اور اپنی مٹھائی آپ کھا لیتی تھی۔ دونوں آپس میں ہنستے، بولتے، تاریخ اور ادب کے مذکورے کرتے لیکن زندگی کے حقیقی معاملات میں جدا تھے۔ ان میں دو حصہ اور پانی کامیل نہیں، ریت اور پانی کامیل تھا، جو ایک لمحے کے لیے مل کر الگ ہو جاتے ہیں۔ امر کانت نے اس شکایت کی نزاکت کو یا تو سمجھا نہیں یا سمجھ کر اس کا مزہ نہ لے سکا۔ لالہ سر کانت نے جو ضرب لگائی تھی، اس کے درد سے ابھی تک کاچب کانپ رہا تھا۔ بولا۔ ”میں بھی یہی مناسب سمجھتا ہوں۔ مجھے پڑھنا چھوڑ کر روزی کی فکر کرنی پڑے گی۔“

سکھدا نے چڑ کر کہا۔ ”ہاں سنتی ہوں زیادہ پڑھ لینے سے آدمی پارس ہو جاتا

ہے۔“

امر نے لڑنے کے لیے یہاں بھی آئیں چڑھائی۔ ”تم نا حق یا الزام لگاری ہو۔ پڑھنے سے میں جی نہیں چڑھاتا، لیکن ان حالتوں میں پڑھنا نہیں ہو سکتا۔ آج سکول میں مجھے جتنا شرمندہ ہونا پڑا، بس میں ہی جانتا ہوں۔ اپنے ضمیر کا خون کر کے پڑھنے سے جاہل رہنا کہیں اچھا ہے۔“

سکھدا نے بھی اپنے بھیار سن جالے۔ ”میں تو سمجھتی ہوں کہ گھری دو گھری دکان پر بھی بیٹھ کر آدمی بہت کچھ پڑھ سکتا ہے۔ چڑھنے اور جلسے میں جو وقت صرف کرتے ہو وہ دکان پر لگاؤ تو کوئی برائی نہ ہو گی۔ پھر جب تم کسی سے کچھ کہو گے نہیں تو کوئی تمہارے دل کی بات کیسے سمجھ لے گا۔

میرے پاس اس وقت بھی ایک ہزار روپے سے کم نہ ہوں گے۔ وہ میرے روپے میں۔ میں اسے اڑا سکتی ہوں۔ تم نے مجھ سے ذکر تک نہ کیا۔ میں تمہاری دشمن تو نہیں ہوں۔ مجھ سے مانگتے ہوئے تمہاری غیرت کو چوٹ لگتی ہو تو اماں سے لے لو۔ انہیں اس کا امران ہی رہ گیا کہ تم ان سے کچھ مانگتے۔ میں تو کہتی ہوں مجھے لے کر کھنو چلے چلو اور بے فکر ہو کر پڑھو۔ اماں تمہیں انگلینڈ بھیج دیں گی۔ وہاں سے اچھی ڈگری لاسکتے ہو۔“

سکھدا نے صاف دلی سے یہ تجویز دی تھی۔ شاید پہلی بار اس نے شوہر سے اپنے دل کی بات کہی ہو، لیکن امر کانت کونا گوارگزرا۔ ”مجھے ڈگری اتنی عزیز نہیں ہے کہ اس کے لیے سرال کی روٹیاں توڑوں۔ اگر میں اپنی محنت سے کوئی وسیلہ پیدا کر سکتا تو پڑھوں گا، ورنہ کوئی دوسرا دھنہ دیکھوں گا۔ میں اب تک فضول تعلیم

کے پیچھے پڑا رہا۔ سکول اور کالج سے الگ رہ کر بھی آدمی بہت کچھ سیکھ سکتا ہے۔ میں غرور نہیں کرتا لیکن ادب اور تاریخ کی جتنی کتابیں ان دو تین سالوں میں، میں نے پڑھی ہیں، شاید ہی میرے کالج میں کسی نے پڑھی ہوں۔“

سکھدا نے اس قصیبے کا خاتمہ کرنے کے لیے کہا۔ ”اچھا ناشتہ تو کرو۔ آج تمہاری میلٹنگ ہے۔ نو سے پہلے کیوں لوٹنے لگے؟ میں تو ناکی میں جاؤں گی۔ اگر تم لے چلو تو تمہارے ساتھ چلنے کو تیار ہوں۔“

امر نے بے اعتمانی سے کہا۔ ”مجھے ناکی میں جانے کی فرصت نہیں ہے۔ تم جا سکتی ہو۔“

”فلمولوں سے بھی بہت کچھ سیکھا جا سکتا ہے۔“

”میں تمہیں منع تو نہیں کرتا۔“

”تم کیوں نہیں چلتے؟“

”جو آدمی کچھ کہاتا نہ ہو، اسے سینما دیکھنے کا کوئی حق نہیں۔ میں اسی پیسے کو اپنا پیسہ سمجھتا ہوں، جسے میں نے اپنی قوت بازو سے کیا ہو۔“

کئی منٹ تک دونوں گم صمیٹھے رہے۔ جب امر ناشتہ کر کے اٹھا تو سکھدا نے محبت آمیز اصرار کے ساتھ کہا۔ ”کل سے شام کے وقت دکان پر بیٹھ جایا کرو۔ مشکلوں کو آسان کرنا باہم آدمیوں کا کام ہے، لیکن مشکلوں کو پیدا کر کے خواہ مخواہ پاؤں میں کانتے چھانا کوئی عقلمندی نہیں ہے۔“

امر کانت اس اصرار کا مطلب سمجھ گیا۔ یہ عورت مشکلوں سے کس قدر خائن ہے۔ بولا۔ ”میں بھی غریبوں کا خون چوسوں، ان کا گلا کاٹوں؟“

سکھد اس کے زاویہ نگاہ پر صاد کر کے اس پر قابو پاسکتی تھی، ادھر سے ہٹانے کی کوشش کر کے وہ اس کے عزم کو اور بھی مضبوط کر رہی تھی۔ امرکانت اس سے ہمدردی کر کے اپنار فیق بناتا تھا، مگر زاہدانہ ترک کی شکل دکھا کر اسے ڈرارہتا تھا۔

(4)

امرکانت میٹر یکلیشن کے امتحان میں صوبے میں اول آیا، لیکن عمر زیادہ ہو جانے کے باعث وظیفہ نہ پاسکا۔ اس سے اسے مایوسی کی جگہ ایک قسم کا طینان ہوا، کیونکہ وہ اپنے نفس کو کسی طرح کی آڑ نہ دینا چاہتا تھا۔ اس نے کئی بڑی کوئیوں میں انگریزی میں خط و کتابت کرنے کی خدمت تلاش کر لی۔ خوشحال باپ کا بیٹا تھا۔ یہ کام اسے آسانی سے مل گیا۔

لالہ سمرکانت کے اصول تجارت سے اکثر ان کے ہم چشم جلتے تھے اور باپ بیٹے میں اس کشمکش کا تماشا دیکھنا چاہتے تھے۔ لالہ جی پہلے تو بہت براہم ہوئے۔ ان کا لڑکا اسی درجے کے آدمیوں کی خدمت کرے۔ یہ ان کے لیے باعث تحریر تھا، لیکن جب امرکانت نے سمجھایا کہ محض کاروبار میں مہارت پیدا کرنے کے لیے یہ کام کر رہا ہے اور لالہ جی نے سمجھا کہ کچھ نہ کچھ سیکھ ہی جائے گا تو کچھ نہیں راضی ہو گئے۔ سکھد اتنی آسانی سے ماننے والی نہ تھی۔ ایک دن اسی بات پر دونوں میں جھگڑا ہو گیا۔

سکھد اسے کہا۔ ”تم دس پانچ پانچ روپے کے لیے دوسروں کی خوشامد

کرتے پھرتے ہو۔ تمہیں شرم بھی نہیں آتی؟“

امرکانت نے متنانت سے جواب دیا۔ ”کام کر کے کچھ پیدا کرنا شرم کی بات نہیں ہے۔ وہ صروں کا منہ تنکنا شرم کی بات ہے۔“

”تو یہ امیروں کے جتنے لڑکے ہیں، سب بے شرم ہیں؟“

”ہیں ہی، اس میں بھی کوئی شک ہے۔ اب دادا خوشی سے بھی روپے دیں تو نہ لوں۔ جب تک اپنی صلاحیت کا علم نہ تھا، انہیں تکلیف دیتا تھا۔ اب مجھے معلوم ہو گیا کہ میں اپنے بیرون پر کھڑا ہو سکتا ہوں۔ پھر کسی کے سامنے یوں ہاتھ پھیلااؤں۔“

سکھدا نے ترش رو ہو کر کہا۔ ”تو جب تم اپنے باپ سے کچھ لیما ذلت سمجھتے ہو تو میں کیوں ان کی دست نگر بن کر رہوں۔ اس کا مطلب تو یہی ہو سکتا ہے کہ میں بھی کسی مدرسے میں نوکری کروں یا سینے پونے کا دھنڈہ اٹھاؤں۔“

امرکانت کو کوئی معقول جواب نہ سو جھا۔ وہ اسے اتنی ذرا سی بات نہ سمجھا سکا کہ اسے سر کھانے کی ضرورت نہیں۔ بولا۔ ”تمہاری بات اور ہے۔“

”کیوں، میں کھاتی پہنچتی نہیں ہوں۔ گہنے بناتی ہوں، کتابیں لیتی ہوں، رسائی منگلاتی ہوں۔ وہ صروں ہی کی کمائی پر تو۔ اس کا مطلب تو یہ بھی ہو سکتا ہے کہ مجھے تمہاری کمائی پر بھی حق نہیں۔ مجھے خود اپنی گزران کی فکر کرنی چاہیے؟“

امرکانت ایک نرغے میں پھنس گیا تھا۔ یکا یک اس سے باہر نکلنے کی ایک ترکیب سو جھ گئی۔ بولا۔ ”دوا یا تمہاری اماں تمہاری بات نہ پوچھیں اور میں بھی تمہیں طعنے دوں تو بیشک تمہیں فکر معاش کی ضرورت ہے۔“

سکھدا نے شکایت آمیز لجھے میں کہا۔ ”کوئی زبان سے نہ کہے مگر دل میں تو سمجھی سکتا ہے۔ اب تک تو میں بھتی تھی تم پر میرا حق ہے۔ تم سے جو کچھ چاہوں گی لڑکر لے لوں گی، لیکن اب معلوم ہوا کہ میرا کوئی حق نہیں۔ تم جب چاہو مجھے جواب دے سکتے ہو۔ یہی بات ہے یا کچھ اور؟“

امرکانت نے رچ ہو کر کہا۔ ”تو تم مجھے کیا کرنے کو کہتی ہو؟ دادا سے ہر مہینے روپے کے لیے لڑتا رہوں؟“

”ہاں میں یہی چاہتی ہوں۔ یہ غیروں کی غلامی چھوڑو اور گھر کا دھنہ دیکھو۔“

”لیکن مجھے یہ لین دین ہو وہ بیان سے نفرت ہے۔“

سکھدا مسکرا کر بولی۔ ”یہ تو تم نے اچھی دلیل پیش کی۔ یعنی مریض کو چھوڑ دو، وہ خود بخواچھا ہو جائے گا۔ تم دکان پر جتنی دیر بیٹھو گے کم سے کم اتنی دیر تک تو یہ بے ہو گیاں نہ ہونے دو گے۔ یہ بھی تو ممکن ہے کہ تمہاری توجہ دیکھ کر الٰہ جی سارا کاروبار تم ہی کو سونپ دیں۔ اس وقت تمہیں اختیار ہو گا کہ اسے اپنے اصولوں کے مطابق چلاو۔ اگر ابھی اتنا بار نہیں اٹھانا چاہتے تو نامٹھاؤ لیکن الٰہ جی کے خیالات پر اتنا اثر تو ڈال سکتے ہو۔ وہ بھی وہی کر رہے ہیں جو اپنے ڈھنگ سے ساری دنیا کر رہی ہے۔ ان سے محترز ہو کر تم ان کے طرز عمل کو نہیں بدل سکتے اور تم اپنا ہی راگ الالپو گے تو میں کہے دیتی ہوں، میں اپنے گھر چلی جاؤں گی۔ زندگی کا جو معیار تمہارے سامنے ہے، وہ میرے بس کا نہیں۔ تم بچپن ہی سے تکلیفیں سنبھل کے عادی ہو۔ میرے لیے یہ نیا تجربہ ہے۔“

امرکانت ہار گیا۔ اس کے کئی دن بعد اسے کئی اچھے جواب سوچھے، لیکن اس وقت اس کی زبان بندوہ گئی۔ سکھدا اکی باتیں اسے قرین قیاس معلوم ہوئیں۔ ابھی تک اس کی آزادانہ روشن کی بنیادالله جی کا بخشن تھا۔ سوتیلی ماں کی بے مہری نے اسی بنیاد پر دے چڑھا دیئے تھے۔ دلیل یا اصولوں پر اس کی بنیاد نہ تھی اور وہ دن تو تھا ابھی دور، بہت دور۔ جب اس کے دل کی کیفیت ہی بدل جائے۔ اس نے دل میں فیصلہ کیا کہ خط و کتابت کا کام چھوڑوں گا۔ دکان پر بیٹھنے سے بھی اسے اتنا گریز نہ رہا۔ ہاں اپنی تعلیم کا خرچ باپ سے وصول کرنے پر وہ اپنے دل کو راضی نہ کر سکا۔ اس کے لیے اب کوئی دوسرا راستہ ڈھونڈنا پڑے گا۔ سکھدا سے کچھ دنوں کے لیے اس کی صلح سی ہو گئی۔

اسی درمیان میں ایک اور واقعہ ہو گیا، جس نے اس کی آزادانہ روشن کا خاتمه کر دیا۔

سکھدا اوہر سال بھر سے میکے نہ گئی تھی۔ بیوہ ماں بار بار بلا تی تھی۔ لالہ سمر کانت بھی چاہتے تھے کہ مہینے دو مہینے کے لیے سیر کر آئے، لیکن سکھدا جانے کا نام نہ لیتی تھی۔ امرکانت کی طرف سے اسے اطمینان نہ ہوتا تھا۔ وہ ایسے گھوڑے پر سوار تھے، جس کا ہمیشہ پھرنا لازم تھا۔ وہ پانچ دن بندھا رہا تو پیٹھ پر ہاتھ بھی نہ رکھنے دے گا۔ اسی لیے وہ امرکانت کو چھوڑ کر نہ جانا چاہتی تھی۔ آخر سکھدا کی ماں نے خود اپنی آنے کا فیصلہ کیا۔ ایک مہینے تک امرکانت ان کے استقبال کی تیاریوں میں لگا رہا۔ جمنا کے کنارے بڑی مشکل سے پسند کا مکان ملا۔ اس کی صفائی اور سفیدی میں کئی دن لگ گئے۔ خانہ داری کی سینکڑوں چیزیں جمع کرتی تھیں۔ اس

کی ساس نے اس کے نام ایک ہزار روپے کا بیمه بھیج دیا تھا۔ امر نے کترپیونٹ کر کے اس کے آدھے ہی میں سارے مرحلے طے کر لیے۔ پانی پانی کا حساب لکھا تیار تھا۔ جب اس کی ساس پریاگ کا اشتانان کرتی ہوئی مالگھ میں والی پنچیں، تو یہاں کا حسن انتظام دیکھ کر بہت خوش ہوئیں۔

امرکانت نے بچت کے پانچ سوروپے اس کے سامنے رکھ دیئے۔ راما دیوی نے حیرت سے کہا: ”کیا پانچ سو ہی میں یہ ساری سجاوٹ ہو گئی؟ مجھے تو یقین نہیں آتا؟“

”جی ہاں، پانچ سو ہی خرچ ہوئے۔“

”یہ تو تم نے انعام کا کام کیا ہے۔ یہ بچت کے پیسے تمہارے ہیں۔“

امر نے جھینپتھوئے کہا۔ ”جب مجھے ضرورت ہوگی، آپ سے ماگ لوں گا۔ ابھی تو ایسی کوئی ضرورت نہیں۔“

rama diwali شکل اور عمر سے نہیں، خیال اور عمل سے بوڑھی تھیں۔ دان اور برت میں انہیں اعتقاد نہ تھا، لیکن بدنامی سے ڈرتی تھیں۔ بیوہ کی زندگی ترک اور عبادت کی زندگی ہے۔ دنیا اس کے سوا کچھ نہیں دیکھ سکتی۔ راما کو مجبور ہو کر دھرم کا سوانگ بھرا پڑتا تھا لیکن زندگی کے لیے کسی نہ کسی دلچسپی کا ہونا ضروری تھا۔ عیش و آرام، سیر تماشے سے روح کو اسی طرح اطمینان نہیں ہوتا، جیسے کوئی چلنی اچار کھا کر سیر نہیں ہو سکتا۔ زندگی کسی حقیقت پر ہی نکل سکتی ہے۔ راما کی زندگی میں درحقیقت جانوروں اور چڑیوں کا شوق تھا۔ وہ اپنے ساتھ ایک خاصاً چڑیا گھر لائی تھی۔ طو طے، مینا، بندر، بلی، گائیں، ہرن، مور اور کتنے وغیرہ پال رکھے تھے اور

انہی کے ساتھ سکھ دکھ میں شریک ہو کر زندگی کی منشا کا احساس کرتی تھیں۔  
وہ مرے رئیسوں کی طرح اس کا یہ انس نمائش یا تفریح کے لیے نہ تھا۔ اپنے  
جانوروں اور چڑیوں میں اس کی جان بستی تھی۔ وہ ان کے بچوں کو اسی مادرانہ  
شفقت سے کھلاتی تھی، جیسے اپنے ہی نانی پوتے ہوں۔ یہ بے زبان بھی اس کی  
باتیں، اس کے اشاروں سے کچھ اس طرح سمجھ جاتے تھے کہ دیکھ کر تعجب ہوتا تھا۔  
وہ مرے دن ماں اور بیٹی میں باتیں ہونے لگیں۔ راما دیوی نے کہا۔ ”تجھے  
سرال اتنی پیاری ہو گئی؟“

سکھد اشرمندہ ہو کر بولی۔ ”کیا کروں اماں ایسی الجھن میں پڑی ہوں، کچھ  
سو جھتا ہی نہیں۔ باپ بیٹے میں بالکل نہیں بنتی۔ دادا جی چاہتے ہیں کہ وہ کاروبار  
دیکھیں۔ وہ کہتے ہیں مجھے اس کاروبار سے نفرت ہے۔ میں چلی جاتی تو بہاں نے  
جانے کیا حالت ہوتی۔ مجھے برابر یہی اندیشہ لگا رہتا کہ کہیں وہ دلیس کی راہ  
نہ لیں۔ تم نے مجھے کنویں میں دھکیل دیا اور کیا کہوں۔“

rama بتکرانہ انداز میں بولی: ”میں نے تو اپنی نظر میں خوب دیکھ بھال کر کیا تھا،  
مگر تیری تقدیر کو کیا کرتی۔ لڑ کے سے تیری بیٹتی ہے یا اب بھی یہی حال ہے؟“  
سکھد اپھر شرمندہ ہو گئی۔ اس کے دونوں رخسار سرخ ہو گئے۔ سر جھکا کر بولی۔  
”انہیں اپنی کتابوں اور جلسوں ہی سے فرصت نہیں ملتی۔“

”تعجب ہے کہ تجھ جیسی حسین عورت ایک سید ہے سادھے چھوکرے کو بھی قابو  
میں نہ لاسکی۔ چال چلن کیسا ہے؟“  
سکھد اجانبی تھی امرکانت میں اس قسم کی کوئی بدوضی نہیں ہے، مگر اس وقت وہ

اس امر کا قطعی طور پر انہیاں نہ کر سکی۔ اس کی نسانیت پر دھبہ آتا تھا۔ بولی۔ ”میں کسی کے دل کا حال کیا جانوں اماں! اتنے دن ہو گئے مجھے ارمان رہ گیا کہ کوئی سونات لا کر دے۔ اپنے دل سے بنسوں یا روؤں، ان سے کوئی مطلب نہیں۔“ رامانے مادرانہ فہمائش کے لہجے میں پوچھا۔ ”تو اس کی کبھی خاطر کرتی ہے۔ کچھ بنایا کر کھلاتی ہے؟ کبھی اس کے سر میں تیل ڈالتی ہے؟ کبھی اس کے پاؤں دباتی ہے؟“

سکھدا نے خود دارانہ انداز سے کہا۔ ”جب وہ میری بات نہیں پوچھتے تو مجھے کیا غرض پڑی ہے، وہ بولتے ہیں تو میں بھی بولتی ہوں۔ مجھ سے کسی کی غلامی نہیں ہو گی۔“

رامانے سمجھایا۔ ”بیٹی! برانہ ماننا مجھے تو بہت کچھ تیری ہی خطا نظر آتی ہے۔ شاید تجھے اپنے حسن کا غور ہے۔ تو سمجھتی ہے وہ تیرے حسن پر فریفته ہو کر تیرے پیروں پر ناک رگڑے گا۔ ایسے مرد ہوتے ہیں، میں جانتی ہوں، مگر وہ محبت قائم نہیں رہتی۔ نہ جانے تو اس سے کیوں اتنی تینی رہتی ہے۔ مجھے وہ بڑا غریب اور بے زبان معلوم ہوتا ہے۔ جی کہتی ہوں مجھے اس پر حرم آتا ہے۔ بچپن میں تو یہ چارے کی ماں مر گئی۔ دوسری ماں ملی وہ ڈائین۔ باپ ہو گیا دشمن۔ گھر کو اپنا گھر ہی نہ سمجھ سکا۔ جو دل بے مہربیوں سے اتنا خلک ہو رہا ہو، اسے پہلے محبت اور خدمت سے سُنج کریں پیار کر سمجھ بویا جا سکتا ہے۔“

سکھدا چڑ کر بولی۔ ”وہ جانتے ہیں میں ان کے ساتھ چونی بن کر رہوں۔ روکھا سو کھا کھاؤں۔ موٹا جھونا پہنوں اور وہ گھر سے الگ ہو کر مزدوروں کی زندگی

بُسر کریں۔ مجھ سے یہ نہ ہوگا۔ چاہے ہمیشہ کے لیے ان سے ناتاؤٹ جائے۔ وہ اپنے دل کے بادشاہ ہیں، میرے آرام و تکلیف کی انہیں بالکل پروانہیں ہے، تو مجھے بھی ان کی پروانہیں ہے۔“

rama نے تنبیہ آمیز نظروں سے دیکھا اور بولی۔ ”اگر آج لاہ سمر کانت کا دیوالیہ نکل جائے؟“

سکھدا نے اس امکان کا خیال بھی نہ کیا تھا۔ لا جواب ہو کر بولی۔ ”دیوالیہ کیوں نکلنے لگا؟“ ”ایسا ممکن تو ہے؟“

سکھدا نے ماں کی دولت کا سہارا نہ لیا۔ وہ یہ نہ کہہ سکی کہ تمہارے پاس جو کچھ ہے، وہ بھی تو میرا ہی ہے۔ خودداری نے اس کی زبان بند کر دی۔ ماں کی اس بے دردی پر جھنجلا کر بولی۔ ”جب موت آتی ہے تو آدمی مر جاتا ہے۔ قصد آگ میں کوئی نہیں کو دتا۔“

باتوں باتوں میں راما کو معلوم ہوا کہ اس جانیدا دکاوارت آنے والا ہے۔ سکھدا کے مستقبل کے بارے میں اسے بہت اندریشہ ہو گیا۔ اس خبر نے اسے مطمئن کر دیا۔ اس نے باغ باغ ہو کر سکھدا کو گلے سے لگالیا۔

(5)

امرکانت نے اپنی زندگی میں ماں کی مامتا کے مزے نہ اٹھانے تھے۔ قدرت

نے اسے ایک ایک نعمت عظیمی سے محروم کر دیا تھا۔ جب اس کی ماں کی وفات ہوئی تو وہ چھوٹا تھا۔ اس ماضی بعید کی کچھ موهوم سی اور اسی لیے نہایت دل فریب اور پر لطف یادیں باقی تھیں۔ اس کا نالہ در دن کر گویا اس کی ماں نے راما دیوی کی صورت میں جنت سے آ کر اسے گود میں اٹھایا۔ لڑکا اپنا رونا دھونا بھول گیا اور اس کی آغوش الفت میں منہ چھپا کر بہشت کے مزے لوٹنے لگا۔ امر کانت نہیں نہیں کرتا رہتا، مگر راما اسے پکڑ کر اس کے سامنے میوے اور مٹھائیاں لا کر رکھ دیتی۔ اسے انکار کرنے کی جرأت نہ ہوتی۔ وہ دیکھتا یہ نی مان اس کے لیے کبھی کچھ پکارہی ہے، کبھی کچھ اور مادرانہ اصرار سے اسے کھلاتی تو اس کے دل میں فرزندانہ احساسِ موجود زن ہو جاتا۔

وہ کالج سے لوٹ کر سیدھا راما کے پاس جاتا۔ وہاں اس کے لیے ناشستہ تیار کر کے راما اس کی رہ دیکھتی رہتی۔ صح کا ناشستہ بھی وہ وہیں کرتا۔ اس مادرانہ نگہداری اور پیار سے اس کا جی نہ بھرتا تھا۔ چھٹیوں کے دن وہ اکثر راما ہی کے یہیں گزارتا۔ اس کے ساتھ ساتھ کبھی کبھی نینا بھی چلی جاتی۔ وہ خاص کر جانوروں اور چیزوں کی خوش فعالیاں دیکھنے جاتی تھی۔

امر کانت کے کامنے دل میں محبت آئی تو اس کی شگ نظر فی بھی رخصت ہو گئی۔ سکھد اس کے قریب تر آنے لگی۔ اس کی امارت سے اب اسے اتنی شکایت نہ رہی۔ سکھد اکو ساتھ لے کر سیر و تفریح کو بھی جانے لگا۔ راما و قنافذ اسے دس بیس روپے دیتی۔ اس کے محبت آمیز اصرار کے سامنے امر کانت کی ایک نہ چلتی۔ اس کے لیے نئے نئے سوٹ بنے۔ نئے نئے جوتے آئے۔ موڑ سائیکل آئی۔

فاونٹین پین آئے۔ آرائش کے کتنے ہی سامان خریدے گے۔ پانچ چھوٹی مہینے میں وہ تکلفات کا دشمن، سادہ زندگی کا قصیدہ گو، اچھا خاصار کمیں زادہ بن بیٹھا۔ رکمیں زادوں کے جذبات اور چونچلوں سے پر، اتنا ہی خود غرض اور کم اندیش۔ اس کی جیب میں ہمیشہ دس بیس روپے پڑے رہتے۔ خود کھاتا، دوستوں کو کھلاتا اور ایک کی جگہ دو خرچ کرتا۔ وہ تعلیمی انہاک جاتا رہا۔ تاش اور چوسر میں اسے زیادہ لطف آتا۔ ہاں جلوسوں سے اب اسے اور زیادہ شغف ہو گیا۔ خوش بیان وہ تھا ہی، مشق سے اس کے بیان میں اور بھی روانی پیدا ہو گئی۔ روزناموں اور رسالوں سے بھی اسے کافی ذوق تھا۔ خصوصاً اس لیے کہ اس سے اس کی دعوت ہمہ گیری کو تقویت ہوتی تھی۔

روزناموں کے مطالعے سے امرکانت میں سیاسی بیداری پیدا ہونے لگی۔ اہل وطن کے ساتھ حکام کی زیادتیاں دیکھ کر اسے طیش آ جاتا۔ جواہارے اصلاح قوم کے مدعا تھے، ان سے اسے ہمدردی ہو گئی۔ وہ اپنے شہر کی کانگریس کمیٹی کا ممبر بن گیا اور اس کے جلسے میں شریک ہونے لگا۔

ایک دن کالج کے کچھ طلبہ دیہاتوں کی اقتصادی حالت کی جانچ کرنے نکلے۔ سلیم اور امر بھی چلے۔ پروفیسر ڈاکٹر شانتی کماران کے رہنماء تھے۔ کئی گاؤں کے معائنے کے بعد یہ جماعت لوٹنے لگی تو امر نے کہا۔ ”میں کبھی اس کا خیال بھی نہ کر سکتا تھا کہ ہمارے کاشتکاروں کی حالت اتنی ماںیں کن ہے؟“

سلیم بولا۔ ”تالاب کے کنارے وہ جو چار پانچ گھر ملاحوں کے تھے، ان میں تو دو ایک لو ہے کے برتوں کے سوا کچھ تھا ہی نہیں۔ میں سمجھتا تھا دیہاتیوں کے

پاس اناج کی بکھاریں بھری ہوں گی، لیکن یہاں تو کسی کے گھر میں اناج کے منکلے تک نہ تھے۔“

ڈاکٹر شانتی کمار نے اس خیال کی ترمیم کی ”بھی کسان اتنے غریب نہیں ہوتے۔ بڑے کسان کے گھر میں بکھاریں بھی ہوتی ہیں لیکن ایسے کسان گاؤں میں دوچار سے زیادہ نہیں ہوتے۔“

امر کانت نے اختلاف کیا۔ ”مجھے تو گاؤں میں ایک بھی ایسا کسان نہ ملا۔ مہماں جن اور عملے انہی غریبوں کا خون چوستے ہیں۔ میں کہتا ہوں ان لوگوں کو ان بے کسوں پر رحم نہیں آتا؟“

شانتی کمار نے مسکرا کر کہا۔ ”فرض اور رحم کا بہت دنوں امتحان ہوا اور وہ دونوں بیکار ثابت ہوئے۔ اب تو انصاف کا زور ہے۔ رحم اور فرض اختیاری چیزیں ہیں۔ انصاف کا انحصار محض اخلاقی قانون پر نہیں، مجلسی قانون پر ہے۔ اس سے گریز ممکن نہیں۔“

شانتی کمار کی عمر پینتیس سال کے قریب تھی۔ گورے چٹے خوش روآدمی تھے۔ وضع قطع انگریزی تھی اور پہلی نظر میں انگریز ہی معلوم ہوتے تھے، کیونکہ ان کی آنکھیں نیلی تھیں اور بال بھورے۔ آکسفورڈ سے ڈاکٹر ہو کر آئے تھے۔ شادی اور دیگر مجلسی قیود کے مقابل، آزاد محبت کے مذاع۔ بہت ہی خوش مزاج، شگفتہ رو، بے لوث آدمی تھے۔ اپنی تجربہ کی زندگی کو ہنسی مذاق سے بہلاتے رہتے تھے۔ طلبہ سے دوستانہ برداشت کرتا۔ سیاسی تحریکوں میں شریک ہوتے تھے، مگر خفیہ طور پر کھلے میدان میں نہ آتے تھے۔

امرکانت نے دردناک لمحہ میں کہا۔ ”مجھے تو اس آدمی کی صورت نہیں بھوتی، جو چھ مہینے سے بیمار پڑا تھا اور ایک پیسے کی دوا بھی نہ خرید سکتا تھا۔ اس پر طرہ یہ کہ زمیندار نے لگان کی ڈگری کرامی جو کچھ اٹا شکھا، نیلام کرالیا۔ اس اندر ہیر نگری کا خالق کوئی دانا و بینا موجود ہے، مجھے تو اس پر شک ہے۔ غریب کے بدن پر چیختھے تک نہ تھے۔ اس کی ضعیف ماں کتنی پھوٹ پھوٹ کر رومی تھی۔“

دیہات کی پلڈندیاں طے کر کے یہ لوگ کپی سڑک پر آپنچے تھے۔ دونوں طرف اونچے سایہ دار درختوں نے گویا راستے کو اپنی گود میں چھپا لیا۔ سڑک کے دامنے باہمیں ایکھاوار ہر کے کھیت تھے۔ راستہ قریب قریب بند ہو چلا تھا۔

ونعتاً ایک درخت کے نیچے دس بارہ آدمی خوف سے سنتے ہوئے دیکھ نظر آئے۔ سب کے سب سامنے والے اور ہر کے کھیت کی طرف پر معنی نگاہوں سے تاکتے اور آپس میں سرگوشیاں کرتے تھے۔ ار ہر کے کھیت کی مینڈ پر ہاتھ میں بید لیے دو گورے اکثرے کھڑے تھے، لڑکوں کو کسی حادثے کا اندر یشہ ہوا۔ سب کے سب وہیں کھڑے ہو گئے اور ان آدمیوں سے استفسار حال کیا، مگر کوئی بات سمجھ میں نہ آئی۔ سب ایک دوسرے کامنہ تکتے تھے، مگر منہ سے کچھ نہ کہتے تھے۔

یک ایک ار ہر کے کھیت کی طرف سے کسی عورت کی چیخ سنائی دی۔ معہ محل ہو گیا۔ طلبہ اپنے ڈنڈے سنبھال کر کھیت کی طرف لپکے۔

ایک گورے نے آنکھیں نکال کر چھڑی دکھاتے ہوئے کہا۔ ”بھاگ جاؤ نہیں تو ہم ٹھوکر مارے گا؟“

اتنا اس کے منہ سے نکلا تھا کہ ڈاکٹر شانتی نے جھپٹ کر اس کے منہ پر گھونسا

مارا۔ تملہ اٹھا، مگر تھا گھونے بازی کے فن میں مشاق۔ گھونے کا جواب دیا تو ڈاکٹر صاحب گر پڑے۔ اسی وقت سلیم نے اپنی ہاکی اسٹک اس کے سر پر بھائی۔ تیورا کر زمین پر گر پڑا۔ دوسرے سپاہی کو امر اور دو تین لڑکوں نے مل کر پیٹنا شروع کر دیا۔ اتنے میں سلیم بھی آپنچا۔ گورے صاحب نے جب دیکھا کہ اب جان نہیں بچتی، تو بھاگا، مگر سلیم نے اتنے زور سے اسٹک دی کہ اوندھے منہ گر پڑا اور ایسا بے حس و حرکت ہو گیا کہ جیسے مر گیا ہو۔ اتنے میں ارہر کے پودوں کو چیرتا ہوا تیسرا گورا آپنچا۔ شانتی سنجل کر اس پر لپکے ہی تھے کہ اس نے ریوالور نکال کر داغ دیا۔ ڈاکٹر صاحب زمین پر گر پڑے۔

معالہ نازک تھا۔ لڑکے ڈاکٹر صاحب کو سنjalانے لگے۔ یہ خوف بھی لگا ہوا تھا کہ گورا دوسری گولی نہ چلا دے۔ ڈاکٹر صاحب کی ران سے خون جاری تھا۔ درخت کے نیچے مزدور اب تک تو محض تماشہ دیکھ رہے تھے، لیکن ڈاکٹر صاحب کو گرتے دیکھ کر ان کے خون میں بھی جوش آیا۔ خوف کی طرح جرأت بھی متعدد ہوتی ہے۔ سب کے سب اپنی لکڑیاں سنjal کر گورے پر دوڑ پڑے۔ گورے نے ریوالور داغا، نشانہ خالی گیا۔ وہ تیسرا گولی چلانا ہی چاہتا تھا کہ اس پر ڈندوں کی بارش ہونے لگی اور ایک لمحے میں وہ بھی بے جان ساز میں پر گر پڑا۔

خیریت یہ ہوئی کہ لڑکے فوری امداد سے وقف تھے۔ ڈاکٹر صاحب کی ران میں پٹی باندھ کر خون بہنا بند کر دیا۔

اسی وقت ایک نوجوان عورت کھیت سے نکلی اور منہ چھپائے لگنگراتی کپڑے سنjalاتی ایک طرف چل پڑی۔ بے کسی اور شرم کے بوجھ سے اس کی گردان جھکی

ہوئی تھی۔ ایسا معلوم ہوتا تھا گویا وہ ان آدمیوں کی صورت سے خالق ہے اور ان کی نظر وہ سے دور نکل کر غائب ہو جانا چاہتی ہے۔ یا شاید کوئی سوراخ تلاش کر رہی ہے، جس میں وہ اپنے روئے سیاہ کو چھپا لے۔ کسی کی ہمدردی اس کے کس کام کی، جو بیش بہا جنس اس کے ہاتھ سے نکل گئی اس کی بازیافت کیا ممکن ہے؟ ان بدمعاشوں کو مار ڈالا۔ اس سے تمہارے انصاف کے احساس کو تسلیم ہو گئی، لیکن اس کی تو جو چیز گئی وہ گئی۔ وہ اپنا دکھ کیوں روئے، کیوں فریاد کرے۔ ساری دنیا کی ہمدردی اس کے لیے بیکار ہے۔

سلیم ایک لمحے تک اس عورت کی طرف تکتا رہا۔ پھر سنبھل کر ان تینوں بدمعاشوں کو پیٹنے لگا۔ ایسا معلوم ہوتا تھا کہ دیوانہ ہو گیا ہے۔

ڈاکٹر صاحب نے پکارا۔ ”کیا کرتے ہو سلیم، اس سے کیا فائدہ؟“

سلیم نے دم لے کر کہا۔ ”میں ایک شیطان کو بھی زندہ نہ چھوڑوں گا۔ مجھے پھانسی ہو جائے تو کوئی غم نہیں۔ انہیں ایسا سبق دوں گا کہ پھر کسی بدمعاش کو ایسی جرأت نہ ہو۔“

پھر مزدوروں کو مخاطب کر کے بولا۔ ”تم اتنے آدمی کھڑے دیکھتے رہے اور تم سے کچھ نہ ہو سکا۔ تم میں اتنی غیرت بھی نہیں۔ اپنی بہو بیٹیوں کی آبرو کی حفاظت بھی نہیں کر سکتے۔ سمجھتے ہو کہ کون یہ ہماری بہو بیٹی ہے۔ اس ملک میں جتنی بہو بیٹیاں ہیں، سب تمہاری بہو بیٹیاں ہیں۔ جتنی بہو نہیں ہیں، سب تمہاری بہو نہیں ہیں۔ جتنی ماں نہیں ہیں، سب تمہاری ماں نہیں ہیں۔ تمہاری آنکھوں کے سامنے ایک غریب عورت کی آبرو ریزی ہوئی اور تمہارے خون میں ذرا بھی جوش نہ آیا۔ سب

کے سب جا کر مر کیوں نہ گئے۔“

پھر اس بات کا خیال آ گیا کہ میں اشتغال میں آ کر انصاف کے دائرے سے باہر نکلا جا رہا ہوں۔ صدیوں میں زنجیر میں بندھا انسان اگر اپنی انسانیت سے محروم ہو جائے تو اس کی کیا خطاب ہے۔ وہ تو محض ایک قانون قدرت کا شکار ہے۔ وہ خاموش ہو گیا اور شرمدہ بھی ہوا۔

قریب کے گاؤں سے بیل گاڑی منگوائی گئی۔ ثانیتی کمار کو لوگوں نے اٹھا کر اس پر لٹا دیا۔ ابھی گاڑی چلنے کو تھی کہ یہاں کیکا یک ڈاکٹر صاحب نے پوچھا۔ ”اور ان تینوں آدمیوں کو کیا نہیں چھوڑ جاؤ گے؟“

سلیم نے پیشانی پر بل ڈال کر کہا: ”هم ان کے ذمہ دار نہیں ہیں۔ میرا تو جی چاہتا ہے انہیں کھو دکر فون کر دوں۔“

سلیم اس وقت تک راضی نہ ہوا جب تک ڈاکٹر صاحب نے اسے قائل نہ کر دیا۔ اس گاڑی پر گورے تو پچاس لد سکتے تھے، مگر چار آدمیوں کے لیے بڑی مشکل سے جگہ نہیں۔ گاڑی چلی، دیبات کے مزدور خطاواروں کی طرح سر جھکائے بہت دور تک گاڑی کے پیچھے پیچھے چلے۔ ڈاکٹر صاحب نے انہیں شکریہ کے ساتھ واپس کیا۔

نو بجھتے بجھتے قریب کا ریلوے ٹیشن ملا۔ اتنی دیر میں گوروں کے ہوش بجا ہو گئے تھے اور صورت حال ان کی سمجھ میں آ گئی تھی۔ ڈرر ہے تھے کہ معاملہ افسروں تک پہنچا تو تحقیقات لازمی ہو جائے گی اور سب افسروں کا انعام بھی انہیں آفت سے نہ بچا سکے گا۔ اس لیے تینوں بھیگی بی بنتے ہوئے تھے اور باوجود یہ کہ ہاکی کے

ڈندوں نے ان کی ہڈیوں کو مصروف اور اعضاء کو داغ دار بنادیا تھا۔ سب کے سب ان لوگوں کے تلوے سہلار ہے تھے اور اپنے فغل پر حدود جمہ ندامت کا ظہار کر رہے تھے۔ ساری ہیکڑی غائب ہو گئی تھی۔ شیش پر کوئی خاص بات نہ ہوئی۔ تینوں بمشکل گاڑی سے اترے اور پلیٹ فارم پر لیٹ گئے۔ ادھر لڑکے دون کی لے رہے تھے۔ جب تک گاڑی نہ آئی تھی۔ شیش کے ملازموں سے دادلی۔ گاڑی میں بیٹھ کر مسافروں سے خراج تحسین لینے لگے۔ سلیم تو اپنی شجاعت اور بسالت پر اتنا نازاں تھا، گویا منزل ہفت خواں طے کر آیا ہے۔ خلقت کو چاہئے کہ اس پر پھولوں کی بارش کرے۔ اس کی گاڑی کھینچے۔ اس کا جلوں نکالے۔

مگر امر کانت خیالات میں ڈوبا ہوا ڈاکٹر صاحب کے پاس بیٹھا تھا کہ آج کے سانحے نے اس کے دل پر ایسی چوت لگائی تھی، جوزہر کی طرح اس کے خون میں گردش کر رہی تھی۔ اس واقعے کی کتنی ہی تصویریں اس کے ذہن میں آ رہی تھیں۔ سپاہی انگلینڈ کے سب سے نچلے طبقے سے بھرتی کیے جاتے ہیں۔ پھر انہیں اتنی جرأت کیونکر ہوئی؟ انسانیت کے لیے کہیں جگہ ہی نہ رہتی۔ یہ جہلا بھی جانتے ہیں کہ ہندوستانیوں پر ان کا رعب چھایا ہوا ہے، وہ جتنے ظلم چاہیں ڈھائیں، کوئی چوں نہیں کر سکتا۔ غلامی کی زنجیروں کو توڑنے کے لیے وہ طرح طرح کے منصوبے باندھنے لگے۔ جن میں شباب کی امنگ تھی، لڑکپن کے خیالی پلا اور ایک شاعر کا تختیل۔

ڈاکٹر شانتی کما رائیک مینے تک ہسپتال میں رہ کر اچھے ہو گئے اور پہلا کام جو انہوں نے کیا، وہ سپاہیوں کا دریافت حال تھا۔ معلوم ہوا وہ تینوں بھی کئی دن تک ہسپتال میں رہے اور اچھے ہونے پر تبدیل کر دیئے گئے۔ رجمنٹ کے کپتان نے ڈاکٹر صاحب سے اپنے سپاہیوں کے جرم کی معذرت کی اور یقین دلایا کہ آئندہ ان کی مگر انی ختنی سے کمی جائے گی۔

اوہر سے فرصت پاتے ہی امر کانت کو قومی تحریکوں سے بہت زیادہ دلچسپی ہو گئی۔ ایک بار ایک عام جلسے میں وہ اتنے جوش و خروش سے بولا کہ سپرنٹنڈنٹ پولیس نے لالہ سمر کانت کو بلا کر لڑکے کو قابو میں رکھنے کی تاکید کی۔ لالہ جی نے وہاں سے لوٹ کر خود تو امر سے کچھ نہ کہا، سکھد اور راما دونوں سے جڑ دیا۔ امر کانت پر اب کون حاوی ہے، وہ خوب سمجھتے تھے۔ ان دونوں بیٹے سے انہیں انس ہو گیا تھا۔ جب ماہواری فیس دینی پڑتی تھی تب امر کانت کا سکول جانا انہیں زہر لگتا تھا۔ اب ان کے اوپر یہ بار نہ تھا، اس لیے کچھ نہ بولتے تھے۔ بلکہ کبھی کبھی صندوق پتی کی کنجی نہ ملنے پر یا اٹھ کر صندوق کھولنے کی تکلیف سے بچنے کے لیے بیٹے سے روپے قرض لے لیا کرتے۔ نہ امر کانت مانگتا، نہ وہ دیتے۔

سکھد اکے ماں بننے کا زمانہ قریب آ رہا تھا۔ اس کا چہرہ بے رونق ہو گیا تھا۔ برائے نام کھاتی اور بہت کم سیر کرنے جاتی۔ طرح طرح کے اندیشے اور دہشت انگیز خیالات اسے پریشان کرتے رہتے تھے۔ نہ جانے کیا ہوگا۔ اس کے جسم میں ذہن اور عقل، حوصلے اور ارمان سے بھرے ہوئے انسان کی تخلیق ہو رہی ہے۔ وہی رینگنے کی سی حس ایک دن زندگی کے بڑے بڑے مسئلے حل کرے گی۔ قانون

بنائے گی۔ آدمیوں پر حکومت کرے گی۔ اس حیرت انگیز نظری مجزے کی طرف اس کی نگاہ نہ تھی۔ رام نے بچوں کی پیدائش اور پروشر کے متعلق کئی کتابیں منگوادی تھیں۔ انہیں پڑھ کر وہ اور بھی فکر مند ہو جاتی تھی۔

اس دن شام کے وقت امرکانت اس کے پاس آیا تو وہ جعلی بیٹھی تھی۔ بولی۔

”تم مجھے تھوڑا سا سمجھیا کیوں نہیں دے دیتے؟ تمہارا گلا بھی چھوٹ جائے اور میں بھی جنجال سے نکل جاؤں۔“

امرکانت ان دنوں سکھدا کی دلجمی میں کوئی واقعیتہ فروگز اشت نہ کرتا۔ حسن کی ضیا سے چمکتی ہوئی سکھدا آنکھوں کو فرایفتہ کرتی تھی، لیکن یہ زرور و حاملہ اس کے دل کونور سے منور کر دیتی تھی۔ وہ اس کے پاس بینجا ہوا اس کی روکھی زلفوں اور سوکھے ہوئے ہاتھوں سے کھلیا کرتا۔ اس کی اس ختنہ حالی کا ذمہ دار وہ ہے۔ اس لیے وہ اس کی دلجمی کرنے کا موقع ڈھونڈھتا رہتا تھا۔ ان دنوں اس کی سب سے بڑی تمنا یہ تھی کہ سکھدا اس سے کسی چیز کی فرمائش کرے۔ وہ ایک بار آسمان کے تارے توڑلانے پر آمادہ ہو جاتا۔ ہمیشہ اسے اچھی اچھی کتابیں سننا کر خوش کرنے کی کوشش کرتا رہتا تھا۔ ولادت کے خیال سے اسے جتنی مسرت ہوتی تھی، اس سے کہیں زیادہ فکر سکھدا کی حالت دیکھ کر ہوتی تھی۔ گھبرا کر بولا۔ ”یہ کیوں کہتی ہو، مجھ سے کوئی نظری ہوئی ہوتا بتا دو؟“

سکھدا لیٹھی ہوئی تھی۔ تیکے کے سہارے ٹیک لگا کر بولی۔ ”تم عام جلسوں میں پر جوش آفریں کرتے پھرتے ہو۔ اس کے سوا اور کیا نتیجہ ہے کہ تم گرفتار ہو جاؤ اور اپنے ساتھ گھر کو بھی لے ڈو۔ دادا سے پولیس کے کسی بڑے افسر نے شکایت

کی ہے۔ تم ان کی کچھ مدد تو کرتے نہیں، اٹھے اور ان کے کیسے کرائے کو خاک میں ملانے پر تلے بیٹھے ہو۔ میں تو آپ ہی اپنی جان سے مر رہی ہوں۔ اس پر تمہاری یہ حرکتیں اور بھی مارے ڈاتی ہیں۔ مہینہ بھر ڈاکٹر کے پیچھے ہاکان ہوئے۔ ادھر سے فرصت ملی تو یہ مصیبت لے بیٹھے، تم سے اطمینان کے ساتھ کیوں بیٹھا نہیں جاتا؟ تم اپنے مالک نہیں ہو کہ جس راست پر چاہو جاؤ۔ تمہارے پاؤں میں بیڑیاں ہیں۔ کیا بھی تمہاری آنکھیں نہیں کھلتیں؟“

امرکانت نے اپنی صفائی میں کہا۔ ”میں نے تو کوئی ایسی قابل اعتراض تقریر نہیں کی۔“

”تو وادا جھوٹ کہتے تھے؟“

”اس کا تو یہ مطلب ہے کہ میں اپنی زبان بند کر لوں؟“

”ہاں، تمہیں اپنی زبان بند کرنی پڑے گی۔“

دونوں ایک لمحہ تک خاموش رہے۔ تب امرکانت نے مجبورانہ انداز سے کہا۔

”اچھی بات ہے، آج سے زبان بند کرلوں گا۔ پھر تمہارے سامنے ایسی شکایت آئے تو میرا کان کپڑا لیں۔“

سکھدا نرم ہو کر بولی ”تم نا راض ہو کر تو یہ وعدہ نہیں کر رہے ہے؟ میں تمہاری نا راضی سے بہت ڈرتی ہوں۔ میں جانتی ہوں کہ ہم لوگ بے دست و پا ہیں۔ یہ بے بھی مجھے بھی اتنی ہی نا گوارگزرتی ہے، جتنا تمہیں۔ میرے پاؤں میں دو ہری بیڑیاں ہیں۔ جنس کی الگ، سر کار کی الگ، لیکن آگے پیچھے بھی تو دیکھنا ہوتا ہے۔ ملک کے ساتھ ہمارا جو فرض ہے اس سے زیادہ دادا جی کے ساتھ ہے اور اس سے

زیادہ اپنی اولاد کے ساتھ۔ باپ کو آزر دہ خاطر اور معموم بچے کو بے شہارے چھوڑ کر قوم کی خدمت کرنا ایسا ہی ہے، جیسے کوئی اپنے گھر میں آگ لگا کر آسمان کے نیچے رہے۔ جس جان کو اپنا خون دل پالا کر پال رہی ہوں۔ میں چاہتی ہوں تم بھی اسے اپنا لخت جگر سمجھو۔ تمہاری ساری شفقت، ایشان اور حمیت کا حق دار وہی رہے۔“

امرکانت سر جھکائے یہ وعظ ستارہا۔ وہ نادم تھا اور اس کا خمیرا سے نفرین کر رہا تھا۔ اس نے سکھدا کے ساتھ بے انسانی کی ہے اور آنے والے بچے کے ساتھ بے رحمی۔ اس بچے کی خیالی تصویر اس کی آنکھوں کے سامنے پھر گئی۔ وہ لمکھن سا ملام اور نور سحر کی طرح شگفتہ اس کی گود میں کھیل رہا تھا۔ وہ اس خیالی نظارے میں ہم تمن محو ہو گیا۔ دیوار پر نوبہاں کرشن کی خوب صورت تصویر یہ لٹک رہی تھی۔ اس تصویر میں آج اسے جتنی روحانی مسرت حاصل ہوئی، اتنی اور بھی نہ ہوئی تھی۔ اس کی آنکھیں آب گوں ہو گئیں۔

سکھدانے اسے ایک پان کا بیڑا دیتے ہوئے کہا۔ ”اماں کہتی تھیں، میں بچ کو لے کر انکھوں چلی جاؤں گی۔“ میں نے کہا۔ ”اماں تمہیں برا لگے یا بھلا میں تو اپنا اعل نہ دوں گی۔“

امرکانت نے اشتیاق کے ساتھ پوچھا۔ ”تو بگزی ہوں گی؟“  
”دنیمیں جی بگز نے کی کیا بات تھی، ہاں انہیں کچھ براضر و معلوم ہوا ہو گا۔“  
”لیکن میں مذاق میں بھی اپنی زندگی کی کائنات کو نہیں چھوڑ سکتی۔“  
”وادا نے پولیس والوں کی شکایت کا ذکر امام سے بھی کیا ہو گا؟“

”ہاں ضرور کیا ہے، جاؤ آج اماں تمہاری کیسی خبر لیتی ہیں۔“

”میں آج جاؤں گا ہی نہیں۔“

”اچھا چلو میں تمہاری وکالت کر دوں گی۔“

”معاف کرو، وہاں مجھے اور ذلیل کرو گی۔“

”نہیں سچ کہتی ہوں، اچھا بتاؤ پچھے کس پر ہوگا؟ مجھ پر یا تم پر  
ہو۔“

”میں چاہتا ہوں تم پر ہو۔“

”یہ کیوں؟ میں تو چاہتی ہوں تم پر ہو۔“

”تم پر ہو گا تو میں اسے اور زیادہ چاہوں گا۔“

”اچھا اس عورت کی کچھ خبر ملی، جسے گوروں نے خراب کیا تھا؟“

”نہیں، پھر تو کوئی خبر نہیں ملی۔“

”ایک دن جا کر اس کا پتا کیوں نہیں لگاتے یا زبانی ہمدردی دکھا کر ہی اپنے  
فرض سے سبکدوش ہو گئے۔“

امرکانت نے نام ہو کر کہا۔ ”کل جاؤں گا۔“

”ایسی ہوشیاری سے پتا گاؤ کہ کسی کو کانوں کا انخبر نہ ہو۔ اگر گھروالوں نے  
اسے نکال دیا ہوتا سے اپنے ساتھ لے آؤ، اماں کو اسے اپنے ساتھ رکھنے میں کوئی  
عذر نہ ہوگا اور ہو گا تو میں اسے اپنے ساتھ رکھوں گی۔“

امرکانت نے پغرو نظروں سے سکھدا کو دیکھا۔ کتنی رحم دل، کتنی بے باک،  
کتنی روشن خیال عورت ہے۔ اس نے پوچھا۔ ”تھیں اس سے ذرا بھی احتراز نہ

ہو گا؟“

سکھد اے پس و پیش کے ساتھ کہا۔ ”اگر میں یہ کہوں کہ نہ ہو گا تو یہ غلط ہے،  
ہو گا ضرور، لیکن اپنے دل پر جر کرنا پڑے گا۔ اس نے کوئی خطاب نہیں کی۔ پھر سزا  
کیوں دی جائے؟“

امرکانت نے دیکھا سکھد انسانیت کی پاکیزہ شعاعوں میں نہاری ہے۔ اس  
کی پاک نفسی منعکس ہو کر جلال بن گئی ہے۔

(7)

امرکانت نے جلسوں میں بولنا تو درکنار، شریک ہونا بھی چھوڑ دیا، لیکن اس کا  
ضمیر ان بندشوں سے آزاد ہو جانے کے لیے ترقیتا رہتا تھا۔ وہ کبھی کبھی اخباروں  
اور رسالوں میں اپنے جذبات کا اظہار کر کے اپنے دل کو تسلیم دے لیتا تھا۔ اب  
وہ کبھی کبھی دکان پر بھی آبیٹھتا۔ خاص کر چھٹیوں کے دن تو وہ دکان پر ہی رہتا۔  
اسے تجربہ ہو رہا تھا کہ دکان پر بیٹھ کر بھی انسانی فطرت کا بہت کچھ علم حاصل کیا جا  
سکتا ہے۔ سکھد اور راما دنوں کی محبت اور شفقت نے اسے جکڑ لیا تھا۔ وہ دل کی  
جلن جو گھروالوں سے مخالفت کرنے میں صورت پذیر ہوتی تھی، اب رفع ہو گئی  
تھی۔ روتا ہوا بچہ مٹھائی پا کر رونا بھول گیا تھا۔

ایک دن امرکانت دکان پر بیٹھا تھا کہ ایک اسمی نے آ کر پوچھا۔ ”الله جی  
کہاں ہیں بابو جی؟ بڑا ضروری کام ہے۔“

امرکانت نے دیکھا ادھیر، سیفہ متوانا کریہہ المنظر آدمی ہے۔ نام ہے کالے خاں۔ لاپرواٹی سے بولا۔ ”کہیں گئے ہیں، کیا کام ہے؟“  
”کچھ کہہ کرنہیں گئے کب تک آئیں گے؟“  
امرکو شراب کی ایسی بدبو آئی کہ اس نے ناک بند کر لی اور منہ پھیر کر بولا۔ ”کیا تم شراب پیتے ہو؟“

کالے خاں نے نہس کر کہا۔ ”شраб کے میسر ہے اللہ۔ روکھی روٹیاں تو ملتی نہیں، آج ایک ناتے داری میں گیا تھا، لوگوں نے پلا دی۔“  
وہ اب قریب آگیا اور امرکے کان کے پاس منہ لا کر بولا۔ ”ایک رقم دکھانے لایا تھا۔ کوئی وسی تو لے کی ہو گی۔ بازار میں ڈھانی سو سے کم کی نہیں ہے، لیکن میں تمہارا پرانا اسمی ہوں۔ جو کچھ دے دو گے لے لوں گا۔“

اس نے کمر سے طلائی کڑوں کا ایک جوڑا نکالا اور امرکے سامنے رکھ دیا۔ امر نے کڑوں کو بغیر اٹھانے ہوئے پوچھا۔ ”یہ کڑے تم نے کہاں پائے؟“  
کالے خاں نے بے حیائی سے مسکرا کر کہا۔ ”یہ نہ پوچھو راجہ، اللہ دینے والا ہے۔“

امر نے نفرت آمیز لمحے میں کہا۔ ”کہیں سے چڑا کر لائے ہو گے؟“  
کالے خاں پھر نہ سنا۔ ”چوری کے کہتے ہیں؟ یہ تو اپنی کھیتی ہے۔ اللہ نے سب کے پیچھے جیلے لگا دیا ہے کوئی نوکری کر کے لاتا ہے، کوئی مجرمی کرتا ہے، کوئی رونج گار کرتا ہے۔ دیتا سب کو وہی اللہ ہے۔ تو پھر نکالو روپے مجھے دیر ہو رہی ہے۔ ان لال گیڑی والوں کی بڑی پوچھ کر فی پڑتی ہے، نہیں تو کچھ کام بھی نہ چلے۔“

امرکانت کو یہ معاملہ اتنا مکروہ معلوم ہوا کہ جی میں آیا کالے خاں کو دھنکار دے۔ اس کے پدر بزرگوار ایسے ذات شریفوں کو بھی منہ لگاتے ہیں۔ بے اعتمانی سے بولا۔ ”مجھے اس چیز کی ضرورت نہیں ہے۔ اسے لے جاؤ، ورنہ پولیس میں اطلاع کر دوں گا۔ پھر اس دکان پر نہ آنا، کہے دیتا ہوں۔“

کالے خاں حیرت سے اس کامنہ تکنے لگا۔ ایسی بے رخی کا برتابا اس کے ساتھ کبھی کسی نے نہ کیا تھا۔ جس دکان پر جاتا لوگ اس کی آؤ بھگت کرتے۔ اسے سونے کی چیزیں سمجھتے تھے، مگر اس کے سکون میں ذرا بھر فرق نہ آیا۔ مطمئن انداز سے بولا۔ ”یہ تو تم بالکل نئی بات کہہ رہے ہو بھیا۔ الالہ کا یہ برتابا ہوتا تو آج لکھ پتی نہ بنتے بیٹھے ہوتے۔ ہزاروں روپے کی چیزیں تو میں ہی دے گیا ہوں۔ شکر مہاراج، بھکاری، پیلگن سمجھی سے تو الالہ کا بیو پار ہے کوئی چیز ہاتھ گلی اور آنکھ بند کر کے یہاں چلے آئے۔ دام لیے اور گھر کی راہ لی۔ اس دکان سے بال بچوں کی روزی چلتی ہے۔ کائنات کا لکر قبول لو۔ دس تو لے سے کچھ اوپر ہی انکیں گے۔ لینے والے تو میں ہیں، مگر اس دکان کو جھوٹ کر کہیں جانے کو جی نہیں چاہتا۔ لاؤ ڈریڑھ سو ہی دے دو کھاں دوڑتے پھریں۔“

امرکانت نے ڈانٹ کر کہا۔ ”میں نے کہہ دیا مجھے اس کی ضرورت نہیں۔“

”پچھتاوے گے الالہ! کھڑے کھڑے ڈھانی سو میں بیچ لو گے۔“

”کیوں مغز چاٹ رہے ہو، میں اسے نہیں لوں گا۔“

”اچھا لاؤ، سو ہی روپے دے دو۔ ایک بار گھانا ہی ہی۔“

”تم مجھے نا حق دق کر رہے ہو۔ میں چوری کا مال نہ لوں گا۔ چاہے لا کھ کی چیز

وھیلے میں ملے۔ تمہیں چوری کرتے شرم نہیں آتی۔ البشور نے ہاتھ پاؤں دینے ہیں، خاصے موٹے تازے آدمی ہو۔ مزدوری کیوں نہیں کرتے؟ دوسروں کا مال اڑا کر اپنی دنیا اور عاقبت دونوں خراب کر رہے ہو؟“

کالے خاں نے ایسا منہ بنایا گویا ایسی بکواس سن چکا ہے۔ بولا۔ ”تو تمہیں نہیں لینا ہے؟“  
”نہیں!“

”پچاس دیتے ہو؟“  
”ایک کوڑی نہیں۔“

کالے خاں نے کڑے اٹھا کر کمر میں رکھ لیے اور دکان کے نیچے اتر گیا، لیکن ایک ہی لمحے میں پھر لوٹ کر بولا ”اچھا تمیں ہی دے دو۔ اللہ جانتا ہے اس میں آ و حمال گیڑی والوں کا ہے۔“

امرکانت نے اسے دھکا دے کر کہا۔ ”کل جایہاں سے مردووں مجھے کیوں حیران کر رہا ہے؟“

کالے خاں چلا گیا تو امر نے اس جگہ کو جھاڑو سے صاف کرایا اور اگر تھی جلا کر رکھ دی۔ شراب کی بدبو بھی تک اس کی ناک میں بھری ہوئی تھی۔ آج اسے اپنے باپ سے جتنی نفرت ہوئی تھی، اتنی کبھی نہیں ہوئی تھی۔ اس گھر کی ہوا تک اسے مسموم معلوم ہونے لگی۔ لالہ جی کے بتکنندوں سے وہ کچھ کچھ تو واقف تھا، لیکن وہ اس درجہ گر گئے ہیں، اس کا ثبوت آج ہی ملا۔ اس نے اپنے دل میں عہد کیا، آج دادا سے اس مسئلے پر خوب بحث کروں گا۔

اس نے کھڑے ہو کر منتظر آنکھوں سے سڑک کی طرف دیکھا۔ اللہ جی کہیں نہ دکھانی دیتے۔ اس کے جی میں آیا دکان بند کر کے چلا جائے اور جب اللہ جی آ جائیں، ان سے صاف صاف کہہ دے، مجھ سے یہ بیو پارنا ہو گا۔

وہ دکان بند کرنا چاہتا ہی تھا کہ ایک بڑھیا لامھی ٹیکتی سامنے کھڑی ہو گئی اور پوچھا۔ ”اللہ نہیں ہیں کیا بیٹا؟“

بڑھیا کے بال سن ہو گئے تھے۔ جسم کی ہڈیاں تک خشک ہو گئی تھیں۔ حیات کی اس دور دراز منزل پر پہنچ گئی تھی، جہاں سے محض اس کا عکس نظر آتا تھا۔ گویا دو ایک لمحے میں افق میں ڈوب جائے گا۔

امرکانت کے جی میں پہلے تو آیا کہ کہہ دے کہ اللہ نہیں ہیں، لیکن بڑھیا کے پچکے ہوئے چہرے پر ایسی دردناک بے کسی چھانی ہوتی تھی کہ اسے رحم آ گیا۔ بولا۔ ”اللہ جی سے کیا کام ہے؟ وہ تو کہیں گئے ہوئے ہیں۔“

بڑھیا نے مايوس ہو کر کہا۔ ”کوئی ہرج نہیں بیٹا، پھر آ جاؤں گی۔“

امرکی بے التفاقی رخصت ہو گئی، ہمدردی سے بولا۔ ”اب آتے ہی ہوں گے، اوپر چلی آؤ۔“

دکان کی کرسی اوپنچی تھی۔ تین سیڑھیاں چڑھنی پڑتی تھیں، بڑھیا نے پہلی سیڑھی پر پاؤں رکھا لیکن دوسرا پاؤں اوپر نہ اٹھا سکی، پیروں میں اتنی طاقت نہ تھی۔ امر نے نیچ آ کر اس کا ہاتھ پکڑ لیا اور اسے سہارا دے کر دکان پر چڑھا دیا۔ بڑھیا نے دعا کیں دیتے ہوئے کہا۔ ”تمہاری عمر دراز ہو بیٹا! میں ڈرتی ہوں کہیں اللہ دیر میں آئے اور انہیں ہو گیا تو میں گھر کیسے پہنچوں گی؟ رات کو کچھ نہیں سو جھتنا

بیٹا۔“

”تمہارا گھر کہاں ہے بڑی بی؟“

بڑھیا نے بے نور آنکھوں سے اس کے چہرے کی طرف دیکھ کر کہا۔  
”گور درہن سرائے میں رہتی ہوں۔“

”تمہارے بال بچ نہیں ہیں؟“

”کوئی نہیں رہا بیٹا! ایک زمانے میں پورا خاندان تھا۔ پر اللہ نے سب کو بلا  
لیا۔ بس ایک پوتی رہ گئی ہے۔ اسی کا منہ دیکھ کر جیتی ہوں اور اللہ کا شکر ادا کرتی  
ہوں۔ اس کی مرضی میں کسی کو کیا دخل۔ اسی کے کرم سے تو ایک دن سب کچھ تھا۔  
اس نے چھین لیا تو کیوں گلہ کروں؟“

”میں کسی کے بھروسے نہیں ہوں بیٹا! جیتے رہیں میرے لاالہ سمر کانت، وہی  
میری پروش کرتے ہیں۔ تب تو تم بہت چھوٹے تھے جب میرا سردار لاالہ جی کا  
چپرا سی تھا۔ اس کی کمائی میں خدا نے کچھ ایسی برکت دی کہ گھر بار بنا، بال بچوں کی  
شادی بیاہ ہوئے۔ چار میسے ہاتھ میں آئے تھے، تو پانچ روپے کے پیاوے پر کسی  
سے دنبے نہیں۔ کسی کے سامنے گردن نہیں جھکائی۔ جہاں لاالہ کا پسینہ گرے، وہاں  
اپنا خون گرانے کو تیار رہتھے تھے۔ آدمی رات، پچھلی رات، جب بلایا حاضر ہو گئے  
تھے۔ تو ادنی سے نوکر لیکن لاالہ نے کبھی ”تم“ کہہ کر نہیں پکارا۔ برادر خاں صاحب  
کہتے تھے۔ بڑے بڑے سیٹھ کہتے خاں صاحب! ہمارے پاس آ جاؤ، مگر سب کو  
یہی جواب دیتے جس کے ہو گئے، اس کے ہو گئے۔ لاالہ نے کبھی ایسا نجھایا کہ کیا  
کوئی نجھائے گا۔ انہیں مرے آج بیسوائیں سال ہے۔ اسی طرح دینے جاتے ہیں

کسی کے سامنے ہاتھ پھیلانے کی نوبت نہیں آئی۔“

امرکانت نے اپنے والد کو خود غرض، بے درد اور حریص سمجھ رکھا تھا۔ آج اسے معلوم ہوا کہ ان میں رحم اور غریب اپروری بھی ہے اسے اپنے اندر ایک پر غزوہ مسرت کا احساس ہوا اور پوچھا۔ ”تو تمہیں پانچ روپے ملتے ہیں؟“

”ہاں بیٹا! پانچ روپے مہینہ دیتے جاتے ہیں۔“

”تو تمہیں روپے دے دیتا ہوں۔ لیتی جاؤ۔ لا الہ شاید دیر میں آئیں۔“

بڑھیا نے کانوں پر ہاتھ رکھ کر کہا ”نہیں بیٹا! انہیں آجائے دو۔ لٹھیا یکتی چلی جاؤں گی۔ اب تو یہی آنکھ رہ گئی ہے۔“

”اس میں ہرج کیا ہے۔ میں ان سے کہہ دوں گا۔ پٹھانی روپے لے گئی۔

اندھیرے میں کہیں گر پڑے گی۔“

”نہیں میں بغیر روپے دینے نہ جانے دوں گا۔“

بڑھیا نے ڈرتے ڈرتے کہا۔ ”تو دے دو بیٹا! میر انام ٹاک لیما۔“

امرکانت نے روپے دے دیئے۔ بڑھیا نے کانپتے ہوئے ہاتھوں سے روپے لے کر گردہ میں باندھے اور دعا کیں دیتی ہوئی آہستہ آہستہ چلی گئی، مگر پچاس قدم بھی نہ گئی ہو گئی کہ پیچھے سے امرکانت ایک یکم لیے ہوئے آ کر بولا۔

”بڑی بی آ کراس یکم میں بیٹھ جاؤ،“ میں تمہیں پہنچادوں۔

بڑھیا نے تعجب کی نگاہوں سے اسے دیکھ کر کہا۔ ”ارے نہیں بھیا تم مجھے پہنچانے کہاں جاؤ گے۔ میں لکڑی یکتی ہوئی چلی جاؤں گی۔ اللہ تمہیں سامنہ رکھے۔“

امرکانت نے بڑھیا کو گود میں اٹھا کر یکے پر بٹھایا اور پوچھا۔ ”کہاں چلوں؟“

بڑھیا نے یکے کے ڈنڈے کو منبوط پکڑ کر کہا۔ ”گورہن کی سراہے چلو بھیا! اللہ تھماری عمر دراز کرے۔ میرا بچہ اس بڑھیا کے لیے اتنا حیران ہو رہا ہے۔ اتنی دور سے دوڑ آیا۔“

پندرہ نیس منٹ میں یکہ بیہماران کے کوچے میں آ پہنچا۔ سڑک کے وابستے ہاتھ معلوم ہوتا تھا کہ تاریکی نے منه پرتا کول پوتا یا ہے۔

امرکانت نے یکہ لوٹا نے کو کہا تو بڑھیا بولی۔ ”خوبیں میرے لال! اتنی دور آئے ہو تو پل بھر میرے گھر بھی بیٹھ لو۔ تم نے میرا کیجئے ٹھنڈا کر دیا ہے۔“ گلی میں سخت بدبو تھی۔ گندے پانی کے نالے دونوں طرف بہرہ ہے تھے۔ غریبوں کا محلہ تھا۔ اکثر مکان کچے تھے۔ شہر کے بازاروں اور گلیوں میں کتنا فرق ہے۔ ایک پھول ہے خوبصورت، پاکیزہ اور خوشبو دار۔ دوسرا جڑ ہے کچڑا اور بدبو سے پٹی ہوئی۔ ٹیزھی میزھی، لیکن کیا پھول کو معلوم ہے اس کی بھی اس کی جڑ سے ہے؟

بڑھیا نے ایک مکان کے سامنے کھڑے ہو کر آہستہ سے پکارا ”سکینہ“ اندر سے آواز آئی۔ ”آتی ہوں اما! اتنی دیر کہاں لگائی؟“ ایک لمحے میں سامنے کا دروازہ کھلا اور دو شیزہ ہاتھ میں مٹی کے تیل کی ٹبیہ یہ دروازے پر آ کر کھڑی ہو گئی۔ امرکانت بڑھیا کے پیچے کھڑا تھا۔ اس پر اس کی نگاہ نہ پڑی، لیکن بڑھیا آگے بڑھی تو سکینہ نے امرکو دیکھا۔ فوراً اوڑھنی سے منه چھپاتی ہوئی پیچھے

ہٹ گئی اور آہستہ سے پوچھا۔ ”یہ کون ہیں اماں؟“  
بڑھیا نے ایک کونے میں اپنی لکڑی رکھ دی اور بولی۔ ”اللہ کا لڑکا ہے، مجھے  
پہنچانے آیا ہے۔ ایسا سعادت مند لڑکا تو میں نے دیکھا ہی نہیں۔“  
اس نے اب تک کا سارا واقعہ دعاوں اور پیار کے جملوں سے بھری ہوئی  
زبان میں کہہ سنایا اور بولی۔ ”آنگلن میں کھولا ڈال دے۔ بلا لوں۔ تحکم گیا ہو  
گا۔“

سیکنڈ نے ایک ٹوٹا سا کھولا آنگلن میں ڈال دیا اور اس پر ایک سڑی سی چادر  
بچھاتی ہوئی بولی۔ ”اس کھولے پر کیا بٹھا دی گی اماں؟ مجھے تو شرم آتی ہے۔“  
بڑھیا خفا ہو کر بولی۔ ”اس میں شرم کی کیا بات ہے۔ ہمارا حال کیا ان سے  
چھپا ہوا ہے؟“

بڑھیا نے باہر جا کر امر کانت کو بلا یا۔ دروازہ ایک پردے کی دیوار میں تھا۔  
اس پر ٹاٹ کا ایک پھٹا پردہ پڑا ہوا تھا۔ دروازے کے اندر قدم رکھتے ہی ایک  
آنگلن تھا، جس میں مشکل سے دو کھولے بچھ سکتے تھے۔ سامنے کھریل کا ایک نیچا  
سائبان تھا اور سائبان کے پیچے ایک کوٹھری تھی، جو اس وقت اندر ہیری پڑی تھی۔  
سائبان میں ایک کنارے ایک چولہا بنा ہوا تھا۔ مین اور مٹی کے دو چار برتن، ایک  
گھڑ اور ایک میکار کھا ہوا تھا۔ چولہے میں آگ جل رہی تھی اور توار کھا ہوا تھا۔  
امر نے کھولے پر بیٹھتے ہوئے کہا۔ ”یہ گھر تو بہت چھوٹا ہے۔ اس میں تمہاری  
گزر کیسے ہوتی ہے؟“

بڑھیا کھولے کے پاس زمین پر بیٹھ گئی اور بولی۔ ”میٹا! اب تو دو ہی آدمی

ہیں۔ یہیں اس گھر میں پورا کنبہ رہتا تھا۔ میرے دو بیٹے، دو بھوئیں ان کے بچے۔ سب اسی گھر میں رہتے تھے۔ اسی میں سبھوں کے شادی بیاہ ہوئے اور اسی میں سب مر گئے۔ اس وقت یہ گھر کیسا گلزار لگتا تھا کہ میں تم سے کیا کہوں۔ اب میں ہوں اور یہی میری پوتی ہے اور سب کو اللہ نے بلا لیا۔ تمہارے پڑھان کے مرتے ہی گھر میں جیسے جھارو پھر گئی۔ اب تو خدا سے یہی دعا ہے کہ میرے جیتے جی کسی بھلے آدمی سے اس کا نکاح ہو جائے۔ تمہارے یار دوست تو بہت ہوں گے بیٹا! اگر شرم کی بات نہ سمجھو تو کسی سے ذکر کرنا۔ کون جانے تمہارے ہی حیلے سے کہیں بات چیت ٹھیک ہو جائے۔“

سکینہ کرتا پا جامہ پہنے، اور ہنی سے پیشانی چھپائے سائبان میں کھڑی تھی۔ بڑھیا نے جوں ہی اس کی شادی کا ذکر چھیڑا، وہ چوہبے کے پاس جا بیٹھی اور آٹے کو انگلیوں سے گوند نے لگی۔ وہ دل میں جھنجوار ہی تھی کہ اماں کیوں ان سے میرا دکھڑا لے بیٹھیں۔ کس سے کیا بات کہنی چاہیے کیا نہیں، اس کا انہیں ذرا بھی لحاظ نہیں۔ جو ایرا غیر آبیٹھا، اسی سے شادی کا دکھڑا لے بیٹھیں اور ساری باتیں گئیں، ایک شادی رہ گئی۔

امرکانت نے دل میں اپنے مسلمان دستوں کا جائزہ لیتے ہوئے کہا۔

”میرے مسلمان دوست زیادہ تو نہیں، لیکن دو چار بیٹے ان سے ذکر کروں گا۔“

پڑھانی نے یہ مسئلہ چھیڑ تو دیا لیکن اسے معاً خیال آیا کہ امرکانت کے دوست مالدار ہوں گے اور مالدار کسی غریب کے گھر کیوں شادی کرنے لگا۔ اس لیے امرکانت کو یہ سمجھا دینا ضروری تھا کہ اس کی حیثیت کا لحاظ کر کے کسی سے تذکرہ کیا

جائے۔ بولی: ”مجھے تو صرف ایسا لڑکا چاہیسی کہ جو شریف خاندان ہوا و شریف مزاج ہو۔ میں دولت کی قائل نہیں ہوں۔ حالانکہ ہمارے رسول پاک کا حکم ہے کہ نکاح میں امیر و غریب کا امتیاز منادیا جائے، لیکن ان کا حکم اب کون مانتا ہے۔ نام کے مسلمان اور نام کے ہندو رہ گئے ہیں۔ نہ کہیں سچا مسلمان نظر آتا ہے، نہ سچا ہندو۔ میرے گھر کا تو تم پانی بھی نہ بیو گے بیٹا! تمہاری کیا خاطر کروں؟“ یہ کہہ کر اس نے سکینہ سے وہ رومال لانے کو کہا، جس پر بھی اس نے کشیدہ کاڑھا تھا۔ شاید بھیا کو وہ رومال پسند آجائے۔ وہ غریب اور کس لائق ہے۔

سلکنیہ سرجھکائے جھجکتی ہوئی بڑھیا کے پاس آئی۔ اس کے ہاتھ میں رومال رکھا اور تیزی سے غائب ہو گئی۔

امرکانت آنکھیں جھکائے ہوئے تھا، مگر سکینہ کو دیکھ کر وہ آنکھیں پیچی نہ رکھ سکا۔ ایک ناز نہیں سامنے کھڑی ہو تو اس کی طرف سے منہ پھیر لیما اس کی انگریزی تہذیب میں پر لے درجے کی بد تہذیبی تھی۔ لڑکی کا رنگ سانو لا تھا اور خدو خال کے اعتبار سے حسین کا اطلاع نہ ہو ستا تھا، مگر خدو خال، شرم و حیا، سادگی اور نزاکت ان سب نے مل کر اس میں حسن کی کشش پیدا کر دی تھی۔ وہ بڑی بڑی پلکوں سے آنکھیں چھپائے، بدن چرا ہے ایک نور سا بکھیرتی ہوئی اس طرح نکل گئی جیسے موسیقی کی تان کان میں آ کر غائب ہو جائے۔

امرکانت نے رومال اٹھایا اور چراغ کی روشنی میں اسے دیکھنے لگا۔ کتنی صفائی سے بیل بوٹے بناء ہے گہے تھے۔ امرکوان بیل بوٹوں میں سکینہ کی نازک انگلیاں نظر آئیں۔ اس جھونپڑی میں اتنا پا کیزہ مذاق۔

حیرت میں آ کر بولا۔ ”یہ تو بڑا خوب صورت رو مال ہے بڑی بی! سکینہ سوزن کاری میں بڑی ہو شیار معلوم ہوتی ہیں؟“

بڑھیا نے فخر کے ساتھ کہا۔ ”سب ہی کام جانتی ہے بیٹا! نہ جانے کیسے سیکھ گئی۔ محلے کی دو چار لڑکیاں مدرسے پڑھنے جاتی ہیں۔ انہی کو کاڑھتے دیکھ کر اس نے سب کچھ سیکھ لیا، مگر اس غریبوں کے محلے میں ان کاموں کی کون قدر کر سکتا ہے۔ ایک بے کس بیوہ کا تھنڈ سمجھ کر اسے قبول کرو۔“

امر نے رو مال کو لے کر رکھا تو اس کی آنکھیں بھرا آئیں۔ اس کا بس ہوتا تو اسی وقت سو دو سور و مالوں کی فرمائش کردیتا۔ غربت اطیف کا یہ نظارہ دیکھ کر وہ سوچ رہا تھا کہ کاش وہ اس قابل ہوتا دو چار اشر فیاں انعام کے طور پر سکینہ کی مذکور تھا۔ کھڑا ہو کر بولا۔ ”میں اس رو مال کو ہمیشہ آپ کی دعا سمجھوں گا۔ اگر میرے دوستوں کو ایسے اور رو مالوں کی ضرورت ہو تو آسانی سے بن سکیں گی؟“

یہ پوچھنے کی ضرورت نہ تھی۔ امر کانت کو قیافے سے سمجھ لیا چاہیے تھا۔ پٹھانی نے اس کی بلا کمیں لیں۔ اس طرح کا بتنا کام وہ اسے دے سکتے، اتنا ہی اس کا احسان ہو گا۔

امر کانت نے پہلے پٹھانی کے لیے ”تم“ کا استعمال کیا تھا۔ رخصت ہوتے وقت وہ ”تم“، ”آپ“، ”آپ“، میں تبدیل ہو گیا تھا۔ سلیقہ، نفاست، وضع داری اور شرافت کا ایسا دل آؤز اجتماع امر کانت کے محدود تجربے میں نہ تھا آیا تھا۔ ہاں ان خوبیوں پر عسرت اور ان لاس کا پر دہ پڑا ہوا تھا۔

امر کانت رخصت ہوا اور بڑھیا آنچل اٹھا کر اسے دعا کمیں دیتی رہی۔

(8)

امرکانت نو بجھے بجھے لونا تو الہ سرکانت نے پوچھا ”تم دکان بند کر کے کہاں  
چلے گئے تھے؟ اس طرح دکان داری ہوتی ہے؟“

امر نے صفائی پیش کی۔ ”وہ بڑھیا پٹھانی روپے لینے آئی تھی۔ بہت اندر ہیرا ہو  
گیا تھا۔ میں نے سمجھا کہیں راست میں گرنہ پڑے اس لیے اس کے گھر تک  
پہنچانے چلا گیا تھا۔ بڑی مشکل سے اس نے روپے لیے۔“

”کتنے روپے دیئے؟“

”پانچ،“

الاہ کو کچھ تشفی ہوئی، پھر پوچھا، ”اور بھی کوئی اسمی آیا تھا؟ کسی سے کچھ روپے  
وصول ہوئے؟“

”بھی نہیں۔“

”تعجب ہے۔“

”اور تو کوئی نہیں آیا، میں وہی بد معاش کالے خاں سونے کی ایک چیز بیخے  
لایا تھا۔ میں نے لونا دیا۔“

سرکانت کے چہرے پنار اٹکی کے آثار نمایاں ہوئے۔ ”کیا چیز تھی؟“

”سونے کے کڑے تھے، وہ تو لے کے بتاتا تھا۔“

”تم نے تو نہیں؟“

”میں نے ہاتھ سے چھوٹک نہیں۔“

لالہ جی کی ناراضی غصے میں تبدیل ہو گئی۔ بولے۔ ”ہاں کیوں چھوٹے اس میں شاید گناہ لپٹا ہوا ہو گا۔ کتنا مانگتا تھا؟“

”وسو“

”چھوٹ بولتے ہو؟“

”شروع وسو سے کیے تھے، ہاں اتر کر تمیں تک آ گیا تھا۔“

لالہ جی غصب ناک ہو کر کہا۔ ”پھر تم نے لوٹا دینے؟“

”اور کیا کرتا؟ میں تو اسے مفت بھی نہ لیتا۔ ایسے روزگار پر میں لعنت بھیجا ہوں۔“

سرکانت آپے سے باہر ہو کر بولے۔ ”چپ بھی رہو، شرماتے نہیں۔ اوپر سے باتیں بناتے ہو۔ ڈیڑھ سورہ پے مفت میں بیٹھے بٹھائے آئے تھے۔ وہ تم نے اپنے اصول پوری کے زعم میں کھو دینے۔ اس پر بھی اکثر تھے ہو۔ جانتے بھی ہو دولت کیا چیز ہے؟ سال میں ایک بار بھی گنگا اشنان کرتے ہو؟ ایک بار بھی دیوتاؤں کو جل چڑھاتے ہو؟ کبھی رام کا نام لیا ہے زندگی میں؟ کبھی ایکا دشی یا کوئی دوسرا برتر کھا ہے؟ کبھی کھا پران پڑھتے یا سنتے ہو؟ تم کیا جانو دھرم کے کہتے ہیں۔ دھرم دوسری شے ہے، روزگار دوسری شے ہے۔ چھپی، صاف ڈیڑھ سو پانی میں ڈال دینے۔“

امرکانت دھرم کی اس تشریح پر دل میں ہنس کر بولا: ”آپ گنگا اشنان، پوجا پاٹ کو حقیقی دھرم سمجھتے ہیں۔ میں سچائی، خدمت اور اصول کو حقیقی دھرم سمجھتا ہوں۔ اشنان، وصیان، پوجا اور برتر دھرم کے معاون اسباب ہیں دھرم نہیں۔“

سرکانت نے منہ چڑا کر کہا۔ ”ٹھیک کہتے ہو، بالکل ٹھیک۔ اب دنیا تم کو اپنا مرشد سمجھے گی۔ اگر تمہارے دھرم کے راستے پر چلتا تو آج بھی انگوٹی لگائے کھتنا ہوتا۔ تم بھی یوں محل میں نہ بیٹھنے ہوتے۔ چار حرف انگریزی پڑیں نہ، یہ اسی کی برکت ہے، لیکن میں ایسے لوگوں کو بھی جانتا ہوں، جو انگریزی کے عالم ہو کر بھی دھرم کو نجاتے جاتے ہیں۔ صاف ڈیڑھ سوچینک دیتے۔“

امر نے چھنچلا کر کہا۔ ”آپ بار بار اس کا ذکر کیوں کرتے ہیں؟ میں چوری اور ڈاکے کے مال کی خرید و فروخت نہیں کر ستا۔ کسی حالت میں بھی نہیں۔ مجھے ایسے روزگار سے نفرت ہے۔“

”تو میر کاروبار میں ایسے اصولوں کی گنجائش نہیں۔ میں تو ایسا آدمی چاہتا ہوں، جو موقع محل دیکھ کر، نفع نقصان کا لحاظ کر کے کام کرے۔“  
”دھرم کو میں نفع نقصان کی ترازو میں نہیں تولتا۔“

اس احتیانہ دلیل اور کلھ جھتی کا جواب ہی کیا ہو سکتا تھا۔ لالہ جی خون کا سا گھونٹ پی کر رہ گئے۔ اگر امر کی شادی نہ ہو گئی ہوتی تو اسے آج دھرم کی توہین کرنے کا مزہ مل جاتا۔ بولے۔ ”بس تمہی تو دنیا میں ایک دھرم کے ٹھیکیدار رہ گئے ہو اور تو جتنے ہیں سب بے دین ہیں۔ وہی مال جو تم نے اپنی حماقت سے لوٹا دیا، تمہارے کسی دوسرا بھائی نے دو چار روپے کم و بیش دے کر لے لیا ہو گا۔ اس نے تو روپے کمائے تم نیپو نوں چاٹ کر رہ گئے۔ ڈیڑھ سورہ پے اس وقت ہاتھ آتے ہیں، جب ڈیڑھ سو تھان کپڑا یا ڈیڑھ سو بورے چینی کے بک جائیں۔ منہ کا لقمه نہیں ہے۔“

امر اب بھی قائل نہ ہوا۔ یہ بھی ہوتا تھا کہ خاموش ہی ہو جائے۔ خواہ مخواہ بات  
بڑھائے جاتا تھا۔ بولا۔ ”وسرے اگر اپنا ایمان پتچ کرو پہیہ کما سکتے ہیں، تو میں  
ان پر رشک نہیں کر سکتا۔“

لالہ جی کوڑ کے کی جہالت پر غصہ کی جگہ رحم آ گیا، جو باکل نادان ہوا س پر  
غضہ کیا۔ بولے۔ ”تو پھر کون سارو زگار کرو گے؟ دنیا میں کون سارو زگار ہے، جس  
میں تمہارے اصولوں کا خون نہ ہوتا ہو؟ لین دن، سودہ، غله، کپڑا، تیل، الگی، سبھی  
روزگاروں میں واڑ پتچ ہیں۔ جو داؤ گھات سمجھتا ہے، وہ نفع انھاتا ہے۔ جو نہیں  
سمجھتا، اس کا دیوالیہ پٹ جاتا ہے۔ مجھے کوئی ایسا رو زگار بتا دے جس میں جھوٹ  
نہ بولنا پڑے۔ بے ایمانی نہ کرنی پڑے۔ اتنے بڑے بڑے حکام ہیں۔ کون  
رشوت نہیں لیتا۔ ایک سیدھی سی نقل لینے جاؤ، تو ایک روپیہ لگ جاتا ہے۔ بغیر  
روپیہ لیے تھانیدار پتچ نہیں لکھتا۔ کون وکیل ہے جو جھوٹے گواہ نہیں بناتا؟  
لیڈروں ہی میں کون ہے، جو چندے کے روپے میں نوچ کھوٹ نہ کرتا ہو، کون  
ہے جو دولت سے بے نیاز ہے؟“

امرکانت نے ماہی سانہ انداز سے سر ہلا کر کہا ”اگر رو زگار کا یہ حال ہے تو میں  
نہیں کرنا چاہتا۔“

”تو پھر گرہستی کیسے پلے گی؟ کنویں میں پانی کی آمد نہ ہو تو لوگ پیا سے مر  
جائیں۔“

امرکانت نے اس بحث کو ختم کرنے کے ارادے سے کہا۔ ”میں بھوکوں مر  
جاؤں گا لیکن اپنے ضمیر کا گلانہ گھوٹوں گا۔“

”تو کیا مزدوری کرو گے؟“

”مزدوری کرنا شرم کی بات نہیں۔“

سرکانت نے ہتھوڑے سے کام نہ چلتے دیکھ کر گھن چلا یا ”شرم چاہے نہ ہو مگر تم مزدوری کرنے میں سکتے۔ کہو لکھ دوں۔ منہ سے بک دینا آسان ہے کر دکھانا مشکل۔ چوٹی کا پسینہ ایڑی تک آتا ہے۔ تب چار گندے پسیے ملتے ہیں۔ آپ مزدوری کریں گے۔ ایک گھنراپانی تو اپنے ہاتھوں کھینچا نہیں جاتا، چار پسیے کی بھاجی لینی ہوتی ہے تو نوکر لے کر چلتے ہیں۔ یہ مزدوری کریں گے۔ اپنی تقدیر کو سراہو کہ میں نے کما کر کھو دیا۔ تمہارا کیا کچھ نہ ہو گا۔ تمہاری ان باتوں سے ایسا جی جلتا ہے کہ اپنا سارا اٹاٹا کسی مندر کے لیے وقف کر دوں، پھر دیکھوں خمیر کدھر جاتا ہے؟“

امرکانت پر اس چوٹ کا کوئی اثر نہ ہوا۔ ”آپ شوق سے اپنی جائیداد وقف کر دیں۔ میرا مطلق فکر نہ کریں۔ جس دن آپ کا یہ مقدس ارادہ پورا ہو گا، وہ میری زندگی کا سب سے مبارک دن ہو گا۔ میں ہوں کی قید سے آزاد ہو جاؤں گا۔ جب تک میں اس قید میں پڑا رہوں گا، میری روح کی نجات نہ ہو گی۔“

سرکانت کے پاس اب کوئی آہ نہ تھا۔ ایک لمحے کے لیے غصے نے ان کی عقل سلیم کو سلب کر دیا۔ بولے ”کیوں اس قید میں پڑے ہو، کیوں اپنی روح کو آزاد نہیں کرتے۔ مہاتما ہی ہو جاؤ۔ کجھ کر کے دکھاؤ تو جس چیز کی تم قدر نہیں کر سکتے، اسے میں تمہارے گھنیمیں منڈھنا چاہتا۔“

یہ کہتے ہوئے وہ ٹھاکر دوارے میں چلے گئے۔ جہاں اس وقت آرتی کا گھنٹہ

نج رہا تھا۔ امر، اس لکار کا جواب نہ دے سکا۔ منه سے الفاظ ہی باہر نہ نکل سکے۔ اس کے دل میں پھوڑے کی طرح ٹیس ہونے لگی۔ آپ مجھ پر اپنی ثروت ڈھونس جانے چلے ہیں۔ سرتے کامال بیچ کر، جواریوں کو چار آنے سو در پر روپے دے کر۔ غریب مزدور اور کسانوں کو فریب کاشکار بنا کر تو روپے جمع کیے ہیں، اس پر آپ کو اتنا غرور ہے۔ خدا نہ کرے کہ میں اس دولت کاشکار بنوں۔

وہ انہی اشتعال انگیز خیالات میں ڈوبا بیٹھا تھا کہ نینا نے آ کر کہا۔ ”دوا بگز رہے تھے کیا؟“

امرکانت کی سنسان زندگی میں نینا ہی محبت اور شفی کی صدائے شیریں تھی۔ اپنا دروغم، اپنی ہار جیت، اپنی آرزوئیں اور تمنائیں، وہ اسی سے بیان کرتا تھا۔ اگرچہ اب سکھد اسے اتنی بیگانگی نہ تھی۔ نہیں، اسے اب اس سے کچھ محبت بھی ہو گئی تھی، مگر نینا اس سے اب بھی قریب تر تھی۔ سکھد اور نینا دونوں اس کے دل کے دو ساحل تھے۔ سکھد اوپنجی، ناہموار اور پرخار تھی۔ موجیں اس کے قدموں ہی تک پہنچ کر رہ جاتی تھیں۔ نینا ہموار اور قریب۔ ہوا کے بلکے جھونکے پا کر بھی موجیں اس کی تہہ تک پہنچ جاتی تھیں۔

امر اپنے درد دل کو تبسم کی آڑ میں چھپاتا ہوا بولا۔ ”کوئی نئی بات نہیں تھی۔ وہی پرانا قصہ تھا۔ دادا نے تو آج مجھ سے صاف صاف کہہ دیا، تم اپنے لیے کوئی راہ نکال لو۔ اور میں بھی سوچتا ہوں کہ اب مجھے کچھ نہ کچھ کرنا چاہیے۔ یہ روز روز کا فضیحتا نہیں سہا جاتا۔ میں کوئی حرکت کروں تو انہیں مجھے تنبیہ کرنے کا اختیار ہے لیکن اصول کے معاملے میں بے جا دباو نہیں مان سکتا۔“

نینا نے اس وقت میٹھی پکوڑیاں، نمکین پکوڑیاں اور کھٹی پکوڑیاں اور خدا جانے کیا کیا چیزیں پکار کھلی تھیں۔ اس کی طبیعت ان چیزوں کو کھلانے اور کھانے کی صرفت کا مزہ لے رہی تھی۔ امر و نبی کے جھگڑے اسے فضول سے معلوم ہوئے۔  
بولی۔ ”پہلے چل کر پکوڑیاں تو کھالو پھر اس مسئلے پر صالح مشورہ ہو گا۔“

امر نے بے دلی سے کہا۔ ”مجھ تھا اس وقت بالکل بھوک نہیں ہے۔ لات ماری ہوئی روٹیاں حلق کے نیچے نہ اتریں گی۔ وادا نے آج فیصلہ کر دیا ہے۔“

”اب تمہاری یہی بات مجھے اچھی نہیں لگتی۔۔۔ آج کی سی مزیدار پکوڑیاں تم نے کبھی نہ کھائی ہوں گی۔ تم نے کھاؤ گے تو میں بھی نہ کھاؤں گی۔“

نینا کی اس دھمکی نے امر کے انکار کوئی قدم پیچھے دھکیل دیا۔ ”تو مجھے تکلیف دیتی ہے۔ نینا، سچ کہتا ہوں مجھے بالکل بھوک نہیں ہے۔“

”چل کر تھال پر بیٹھو تو پکوڑیاں دیکھتے ہی ٹوٹ نہ پڑو کہنا۔“

”تو جا کر کھا کیوں نہیں لیتی۔ میں ایک دن نہ کھانے سے مرتون جاؤں گا؟“

”تو کیا ایک دن نہ کھانے سے میں مر جاؤں گی۔ میں تو زجل شیورا تری

برت رکھتی ہوں، تم نے تو کبھی برت بھی نہیں رکھا۔“

امر میں نینا کے مجت آمیز اصرار کو رد کرنے کی طاقت نہ تھی۔

لالہ سمر کانت رات کا کھانا نہیں کھاتے تھے۔ اس لیے بھائی، بھاونج اور بہن ساتھ ہی کھایا کرتے تھے۔ امر آنگن میں پہنچا تو نینا نے بھا بھی کو بایا۔ سکھدا نے اوپر ہی سے کہا۔ ”مجھے بھوک نہیں ہے۔“

منا نے کا با ر امر کانت کے سر پڑا۔ دبے پاؤں اوپر گیا۔ جی میں ڈر رہا تھا کہ

آج معاملہ طول کھینچے گا، مگر اس کے ساتھ ہی کا ارادہ مستقل تھا کہ اس مسئلے پر وہ کبھی نہ دے گا۔ یہ ایسا ہم معاملہ تھا، جس پر کسی طرح کا سمجھوتہ غیر ممکن تھا۔

امرکانت کی آہٹ پاتے ہی سکھدا سنہل بیٹھی۔ اس کے زرد چہرے پر ایسی دردناک التجا جھلک رہی تھی کہ ایک لمحے کے لیے امرکانت کا دل کمزور ہو گیا۔

اس نے سکھدا کا ہاتھ پکڑ کر کہا۔ ”چلو کھانا کھالو، آج تو بہت دیر ہو گئی۔“

”کھانا پیچھے کھاؤں کی پہلے تم سے ایک بات کا فیصلہ کرنا ہے۔ تم آج پھر دادا جی سے الجھ پڑے؟“

”میں الجھ پڑایا انہوں نے مجھے سخت سست کہنا شروع کر دیا؟“

”تو انہیں اس کا موقع کیوں دیتے ہو؟ میں مانگتی ہوں کہ ان کا طرز عمل تمہیں پسند نہیں۔ میں بھی اس کی تائید نہیں کرتی، لیکن اب اس عمر میں تم انہیں کسی نے راستے پر نہیں ڈال سکتے۔ آخر ان کا بھی تو وہی راستہ ہے، جس پر ساری دنیا چل رہی ہے۔ تمہارا فرض ہے تاحد امکان ان کی مدد کرنا۔ جب وہ نہ رہیں گے اس وقت اپنے معیاروں یا اصولوں کی پابندی کرنا، تب کوہی تمہارا ہاتھ نہ کپڑے گا۔ اس وقت تمہیں اپنے اصولوں کے خلاف بھی عمل کرنا پڑے تو برانہ ماننا چاہیے۔ انہیں کم سے کم اتناطمینان تو دلا دو کہ ان کے بعد تم ان کی مانگی کو بر بادنہ کرو گے۔ میں آج تم دونوں آدمیوں کی باتیں سن رہی تھی۔ مجھے تو تمہاری ہی زیادتی معلوم ہوتی تھی۔“

امرکانت ان دونوں کوئی ایسا کام نہ کرنا چاہتا تھا، جو سکھدا کے لیے تشویش کا باعث ہو، لیکن معاملہ ایسا آپڑا تھا کہ اسے اپنی صفائی پیش کرنے کی ضرورت تھی۔

بول۔ ”نهوں نے آج مجھ سے صاف صاف کہہ دیا تم اپنی فکر کرو۔ انہیں اپنی دولت مجھ سے زیادہ پیاری ہے۔“

یہی کاشنا تھا، جو امر کے دل میں چھپ رہا تھا۔

سکھدا کے پاس جواب تیار تھا۔ ”تمہیں بھی اپنا اصول اپنے باپ سے زیاد پ پیارا ہے۔ انہیں تو میں کچھ نہیں کہتی۔ اب سانحہ بر س کی عمر میں ان کی اصلاح نہیں کی جاسکتی۔ کم سے کم تم کو یہ حق نہیں ہے۔ تم کو روپے کا ٹینیں لیکن اولواعزم اور جوان ہمت آدمیوں نے ہمیشہ لکاشمی کی پوجا کی ہے۔ دنیا کا اہل ہمت نے ہی لطف اٹھایا ہے اور ہمیشہ اٹھائیں گے۔ ترک خانہ داروں کے لیے نہیں بلکہ گوشہ نشینوں کے لیے ہے۔ اگر تمہیں ترک و قناعت کی کچھ نہ کہنے آتی۔ اب اوکھلی میں سڑاں کر موسلوں سے نہیں بچ سکتے۔ خانہ داری کے چونے میں پڑ کر بڑے بڑوں کو اپنے اصولوں کا خون کرنا پڑتا ہے۔ تم کس شمار میں ہو؟“

امر نے اس تلقین کا جواب دینے کی ضرورت نہ سمجھی۔ ایسی دلیلوں پر سمجھیدگی سے غور ہی نہیں کیا جاسکتا تھا۔ بولا۔ ”تو تمہاری صلاح ہے کہ سنیا سی ہو جاؤں؟“ سکھدا چڑھتی۔ اپنی دلیلوں کی یہ تحریر برداشت نہ کر سکی۔ بولی ”بے غیر توں کو اس کے سوا سو جھوہی کیا سکتا ہے۔ دولت پیدا کرنا آسان نہیں ہے روزگاریوں کی سی مشکلوں کا سامنا کرنا پڑے تو سارا سنیاں بھول جائے۔ کسی بھلے آدمی کے دروازے پر جا کر بھیک مانگنے کے لیے علم، عقل، ہمت اور تحریر کسی چیز کی ضرورت نہیں۔ دولت پیدا کرنے کے لیے حون جلانا پڑتا ہے۔ گوشت گھلانا پڑتا ہے۔ دماغ لڑانا پڑتا ہے۔ آسان کام نہیں ہے۔ دولت کہیں پڑی نہیں ہے کہ جو چاہے

بُور لائے۔“

امرکانت نے اسی ظریفانہ انداز سے کہا۔ ”میں تو دادا کو گدی پر بیٹھے رہنے کے سوا اور کچھ کرتے نہیں دیکھتا اور بھی جو بڑے سیٹھ سماں ہو کار میں، انہیں بھی پھول کر ٹکپتا ہوتے ہی دیکھا ہے۔ اس سے تو یہ ثابت نہیں ہوتا کہ بیباں خون جلانا پڑتا ہے، خون اور گوشت تو مزدور جلاتے ہیں۔“

سکھدا نے کچھ جواب نہ دیا۔ ایسی موئی عقل کے آدمی سے کواس کرنا بے سود تھا۔

نینا نے پکارا۔ ”تم کیا کرنے لگے بھیا؟ آتے کیوں نہیں، پکوڑیاں ٹھنڈی ہوئی جاتی ہیں☆，“

سکھدا نے کہا۔ ”تم جا کر کھا کیوں نہیں لیتے؟ یچاری دن بھر پر یہاں ہوئی ہے۔“

”میں تو جب ہی کھاؤں گا جب تم بھی چلو؟“

” وعدہ کرو کہ پھر دا سے لڑائی نہ کرو گے؟“

امر نے متین لجھے میں کہا۔ ”سکھدا میں تم سے بچ کہتا ہوں، میں نے اس لڑائی سے بچنے کے لیے کوئی بات اٹھانہ نہیں رکھی۔ ان دو برسوں میں کتنا بڑا انقلاب ہو گیا ہے اس پر مجھے خود حیرت ہوتی ہے۔ مجھے جن جن باتوں سے نفرت تھی۔ وہ سب میں نے قبول کر لیں۔ اب اس حد پر پہنچ گیا ہوں کہ جو بھر بھی آگے بڑھاتو میں اس غار میں جا گروں گا جس کی کوئی تھا نہیں ہے۔ اس جہنم کی طرف مجھے مت ہے۔“

اس گفتگو میں سکھدہ اسی پر الزام آتا تھا۔ اسے وہ کیسے برداشت کرتی۔ بولی۔

”اس کا تو یہ منشا ہے کہ میں تمہاری بدخواہ ہوں۔ اگر تمہارے خیال میں اتنی نگہ نظر ہوں تو تمہیں اس سے بہت پہلے مجھے زہر دے دینا چاہیے تھا۔ اکرم صحبت ہو کہ میں آرام و آسائش کی لونڈی ہوں اور شخص اپنی غرض کے لیے تمہیں سمجھاری ہوں تو میرے ساتھ بڑی بے انصافی کر رہے ہو۔ میں تم کو بتا دینا چاہتی ہوں کہ عیش پسند سکھدا موقع پڑنے پر جتنی تکلیفیں جھیلنے کی صلاحیت رکھتی ہے ان کا تم انداز نہیں کر سکتے۔ ایشور وہ دن نہ لائے کہ میں تمہاری تباہی کا باعث بنوں، لیکن جانے کے لیے خود اپنی چتابانا مجھے منظور نہیں۔ میں جانتی ہوں کہ جھوڑی سی عقل سے کام لے کر تم اپنے اصولوں کی تعمیل اور فرض کی پابندی بھی کر سکتے ہو۔ دادا پڑھ لکھ آدمی ہیں، دنیا دیکھے چکے ہیں۔ اگر تمہاری زندگی میں کچھ صداقت ہے تو اس کا ان پر یقیناً اثر پڑے گا۔ آ ہے دن کی ان فضیحتوں سے تم انہیں اور بھی سخت بناء ہے دیتے ہو۔ بچے بھی تو مار سے ضدی ہو جاتے ہیں۔ بوڑھوں کی طبیعت بھی کچھ بچوں کی ہی سی ہوتی ہے۔ بچوں کی طرح بوڑھوں کو بھی تم اپنی خدمت اور اطاعت سے اپنا بنا سکتے ہو۔“

امر نے پوچھا۔ ”چوری کا مال خریدا کروں؟“

”بکھر نہیں۔“

”لڑائی تو اسی بات پر ہوئی۔“

”تم اس آدمی سے کہہ سکتے تھے کہ دادا آ جائیں تب لانا۔“

”نینا پکار رہی ہے۔“

”میں تو جب ہی چلوں گی، جب تم وعدہ کرو گے؟“

امر نے شش و پیش میں پڑ کر کہا۔ ”تمہاری خاطر سے کہو وعدہ کر لوں لیکن میں اسے پورا نہیں کر سکتا۔ یہی ہو سکتا ہے کہ میں گھر کی کسی بات سے سروکار نہ رکھوں۔“

سکھدابولی۔ ”یہ اس سے کہیں اچھا ہے کہ روزگھر میں جنگ چھڑی رہے۔

جب تک اس گھر میں ہو تمہیں اس گھر کے نفع نقصان کا لحاظ کرنا پڑے گا۔“

امر نے خودداری کی شان سے کہا۔ ”میں آج اس گھر کو چھوڑ سکتا ہوں۔“

سکھدانے بھم سا پھینکا۔ ”اوہ میں؟“

امر سکتے میں آ کر سکھدا کامنہ تکنے لگا۔

سکھدانے اسی انداز سے کہا۔ ”میرا اس گھر سے تعلق تمہارے رشتے سے ہے۔ جب تم اس گھر میں نہ رہو گے تو میرے لیے اس گھر میں کیا رکھا ہے۔ جہاں تم رہو گے، وہیں میں بھی رہوں گی۔“

امر نے پس و پیش کے ساتھ کہا۔ ”تم اپنی ماں کے ساتھ رہ سکتی ہو۔“

”ماں کے ساتھ کیسے رہوں۔ میں کسی کی دست مگر بن کر نہیں رہ سکتی۔ میرا دکھ سکھ تمہارے ساتھ ہے۔ جس طرح رکھو گے، اسی رح رہوں گی میں دیکھوں گی تم اپنے اصولوں کے کتنے پکے ہو۔ میں عہد کرتی ہوں کہ تم سے کچھ نہ مالگوں کی۔“

تمہیں میرے باعث کچھ تکلیف نہ اٹھانی پڑے گی۔ میں خود بھی کچھ کام سکتی ہوں۔ چھوڑے میں گزر کر لیں گے۔ بہت ملے گا تو پوچھنا ہی کیا۔ جب ایک دن ہمیں اپنی جھونپڑی بنائی ہے تو کیوں نہ ابھی سے ہاتھ لگا دیں۔ تم کنویں سے پانی لانا،

میں چوکا برتن کرلوں گی۔ کوئی دھونس تو نہ جائے گا۔“

امرکانت لا جواب ہو گیا۔ اسے اپنے متعلق تو کوئی اندیشہ نہ تھا لیکن سکھد اپر وہ یہ ستم کیسے کرتا۔ خفیف ہو کر بولا۔ ”وہ وقت ابھی نہیں آیا ہے سکھد ا۔“ سکھد انے زخم پر نمک چھپڑ کا۔ ”ڈرتے ہو گے کہ اپنے نصیبوں کو روئے گی، کیوں؟“

امرکانت نے زج ہو کر کہا۔ ”اس کا تو مجھے گمان بھی نہ تھا۔“

”کیوں جھوٹ بولتے ہو، تمہارے دل میں یہی شبہ ہے اور تم اس سے بڑی بے انسانی میرے ساتھ نہیں کر سکتے۔ قربانی یا اصولوں کی حمایت کے لیے عورتیں کبھی مردوں سے پیچھے نہیں ہیں تم مجھے مجبور کر رہے ہو کہ اور پکھنہ ہو تو اس الزام سے بچنے ہی کے لیے میں دادا سے الگ رہنے کی اجازت مانگوں۔“

امر شرمندہ ہو کر بولا۔ ”مجھے معاف کرو سکھد ا! میں وعدہ کرتا ہوں کہ دادا کو کبھی شکایت کا موقع نہ دوں گا۔“

”اس لیے کہ تمہیں میرے متعلق اندیشہ ہے؟“

”نہیں، محض اس لیے کہ مجھ میں ابھی اتنی قوت نہیں۔“

اسی وقت نینا آ کر دونوں کو پکوڑیاں کھلانے کے لیے گھیٹ لے گئی۔ سکھدا خوش تھی۔ اس نے آج معرکے کی فتح پانی تھی۔ امرکانت شرمندہ تھا۔ اس کے فرض اور اصول کی آج آزمائش ہو گئی تھی اور اسے اپنی کمزوری کا علم ہو گیا۔ اونٹ پیہاڑ کے نیچے آ کر اپنی اونچائی دیکھ چکا تھا۔

امر کانت کوز دگی کی حقیقوں کا تحریر ہو رہا تھا۔ وہ ایک لفظ بھی ایسا منہ سے نہ کالتا، جس سے سکھدا کو صدمہ پہنچ کیوں کروہ ماں بننے والی ہے۔ اس کی مرضی کے خلاف وہ چھوٹی سے چھوٹی بات بھی نہیں کہنا چاہتا۔ اسے اچھی اچھی کتابیں پڑھ کر سنائی جاتی ہیں۔ رامائن، مہابھارت اور گیتا سے اب امر کو خاص عقیدت ہو گئی ہے، کیونکہ سکھدماں بننے والی ہے۔ پچھے میں ستودہ صفات کیسے پیدا ہوں۔ اس کا ہمیشہ دھیان رہتا ہے۔ سکھدا کو خوش رکھنے کے لیے کوئی بات اٹھانہیں رکھی جاتی۔ اسے تھیڈر، سینما اور تماشے دکھانے میں اب امر کو تامل نہیں ہوتا۔ کبھی پھولوں کے کجرے آتے ہیں۔ کبھی قفرتع کے دوسرا سامان۔ وہ صبح و شام دکان پر بھی آ بیٹھتا ہے۔ عام جلسوں سے اسے اب اتنی غربت نہیں ہے۔ وہ بیٹے کا باپ بننے والا ہے۔ اس تخيیل سے اسے کبھی کبھی ایسا سرور ہوتا ہے، دل میں ایسا ولوہ پیدا ہوتا ہے کروہ تہائی میں کرشن کی تصویر کے سامنے فرق نیاز خم کر لیتا ہے۔ سکھدات پر کر رہی ہے اور امر اپنے کوئی ذمہ داریوں کے لیے تیار کر رہا ہے۔ اب تک وہ ہموار زمین پر تھا۔ بہت سنبھل کر چلنے کی اتنی ضرورت نہ تھی۔ اب وہ بام رفتہ پر جا پہنچا ہے۔ وہاں بہت سنبھل کر پاؤں رکھنا پڑے گا۔

الله سمر کانت بھی آج کل بہت خوش نظر آتے ہیں۔ بیسوں مرتبہ اندر جا کر سکھدا کی مزاج پر سی کر آتے ہیں۔ امر پر بھی ان کی نظر کرم ہے۔ اس کی معیار پروری کو وہ اتنا قابل اعتراض نہیں سمجھتے۔ ایک دن کالے خاں کو انہوں نے دکان سے کھڑے کھڑے نکال دیا۔ اسمیوں پر اب وہ زیادہ سختی نہیں کرتے۔ زیادہ

استقاشے نہیں دائر کرتے۔ ان کا مستقبل روشن ہو گیا ہے۔ ایک دن راما سے انہوں نے امرکانت کی سعادت مندی اور حق پسندی کی ول کھول کر تعریف کی۔ راما اتنی خوش نہ تھی۔ وضع حمل کی تکلینوں کا خیال کر کے وہ گھبرا لختی تھیں۔ بولی۔ ”الله جی! میں ایشور سے یہی مناتی ہوں کہ جب یہ دن دکھایا ہے تو بچ میں رامست دینا۔ پہلوٹی میں بڑا خدشہ رہتا ہے۔ یوں کہیے کہ عورت کا دوسرا جنم ہوتا ہے۔“

سرکانت کو ایسا کوئی اندیشہ نہ تھا۔ بولے ”میں نے تو بچے کا نام طے کر لیا ہے۔ راما کانت۔“

راما سہم کر بولی۔ ”ابھی نام وام نہ رکھیے لاہ جی۔ اس مصیبت سے نجات ہو جائے تو نام طے ہو جائے گا میں تو سوچتی ہوں کہ درگا پاٹ بٹھا دیجیے۔ اس محلے میں ایک والی رہتی ہے۔ اسے ابھی سے رکھلیا جا ہے تو اچھا ہو۔ سکھدا ابھی نادان ہے۔ کچھ سمجھتی ہی نہیں۔ والی اسے سنبھاتی رہے گی۔“

لاہ جی نے اس تجویز کو خوشی سے منظور کر لیا۔ یہاں سے جب لوٹ تو دیکھا دکان پر دو گورے اور یک میم بیٹھے ہوئے ہیں اور امرکانت ان سے با تمیں کر رہا ہے۔ کبھی کبھی ادنی درجے کے گورے یہاں اپنی چیزیں بیچنے یا گروئی رکھنے کے لیے آ جاتے تھے۔ سرکانت انہیں استرے سے مونڈاتے تھے۔ وہ جانتے تھے کہ یہ لوگ بد نامی کے خوف سے کسی دوسرا دکان پر نہ جائیں گے۔ انہوں نے جاتے ہی جاتے امرکانت کو ہٹا دیا اور خود سو داپلانے لگے۔ امرکانت صاف گو تھا اور یہ صاف گوئی کا موقع نہ تھا۔ میم صاحب کو سلام کر کے پوچھا۔ ”کہیے، کیا حکم ہے؟“

تینوں شراب کے نشے میں چور تھے۔ میم نے سونے کی ایک زنجیر نکال کر کہا۔  
”سیٹھ جی ہم اس کو بیچنا چاہتا ہے، بابا بہت بیمار ہے۔ اس کی دوائی میں بہت خرچ  
ہو گا۔“

سرکانت نے ہاتھ میں زنجیر لے کر دیکھا اور تو لئے ہوئے بولے۔ ”اس کا  
سونا اچھا نہیں ہے۔ میم صاحب آپ نے کہاں بنوایا تھا؟“  
میم نہ سکر بولی۔ ”و تم برادر یہی بات کہتا ہے۔ سونا بہت اچھا ہے۔ انگریزی  
دکان کا بنا ہوا ہے۔“

سرکانت نے بے اعتمانی کے انداز سے کہا۔ ”بڑی بڑی دکانیں ہی تو گاہکوں  
کو لوٹتی ہیں۔ جو کپڑا بیباں چھ آنے گز ملے گا وہی انگریزی دکان پر بارہ آنے گز  
سے کم نہ ملے گا۔ میں تو اس کے دام دس روپے تو لے سے زیادہ نہیں دے سکتا۔“  
”اور کچھ نہیں، یہ بھی آپ کی خاطر ہے۔“

یہ گورے اس طبقے کے تھے، جو اپنے ضمیر کو شراب اور جوئے کے ہاتھوں بیج  
دیتے ہیں۔ بے ٹکٹ فرسٹ کلاس میں سفر کرتے ہیں۔ ہوٹل والوں کو چرکا دے کر  
اڑ جاتے ہیں۔ جب کچھ بس نہیں چلتا تو گزرے ہوئے شریف بن کر بھیک مانگتے  
ہیں۔ تینوں نے آپس میں صلاح کی اور زنجیر بیج ڈالی۔ روپے لے کر دکان سے  
اترے اور تانگے میں بیٹھنے ہی تھے کہ ایک بھکارن تانگے کے پاس آ کر کھڑی ہو  
گئی۔ تینوں گورے روپے پانے کی حوثی میں پھولے ہوئے تھے۔ اسی وقت  
بھکارن نے چھری نکال کر ایک گورے پروار کیا۔ چھری اس کے منہ پر آ رہی تھی۔  
اس نے گھبرا کر منہ پیچھے ہٹلیا تو چھاتی میں چھگئی۔ وہ تانگے پر ہی ہائے ہائے

کرنے لگا۔ باقی دونوں گورے تانگے پر سے اتر پڑے۔ عورت تو دکان پر چڑھ گئی۔ مرد نے بھکارن کے ہاتھ سے چھری چھین لینے کی کوشش کی۔ بھکارن نے چھری اس کی پسلی میں چھا دی، وہ زمین پر گر پڑا۔ تب بھکارن لپک کر دکان پر چڑھ گئی اور میم پر جھپٹی کہ امرکانت ہاں ہاں کر کے اس کی چھری چھین لینے کو دوڑا۔ بھکارن نے اسے دیکھ کر چھری پھینک دی اور دکان کے نیچے کو دکھڑی ہو گئی۔ سارے بازار میں بلچل پڑ گئی۔ خبر اڑی کہ ایک گورے نے کئی آدمیوں کو مار ڈالا۔ لالہ سر کانت مار ڈالے گئے۔ امرکانت کو بھی چوت آئی ہے۔ ایسی حالت میں کسے اپنی جان بھاری تھی، جو وہاں آتا۔ فوجی گورے بدمعاش ہوتے ہی ہیں۔ ان کا کیا اعتبار، لوگ دکانیں بند کر کے بھاگنے لگے۔

دونوں گورے زمین پر پڑے توڑ رہے تھے۔ اور پرمیم کھڑی تھی اور لالہ سر کانت بیٹھے کا ہاتھ پکڑ کر اندر گھسیٹ لے جانے کی کوشش کر رہے تھے۔ بھکارن بھی سر جھکائے بت بنی کھڑی تھی۔ ایسی بھولی بھائی جیسے کچھ کیا ہی نہیں ہے۔ وہ بھاگ سکتی تھی۔ کوئی اس کا پیچھا نہ کر سکتا تھا، مگر وہ بھاگی نہیں۔ وہ خود کشی کر سکتی تھی۔ اس کی چھری اب بھی زمین پر پڑی ہوئی تھی، مگر اس نے خود کشی نہ کی۔ وہ تو کچھ اس انداز سے کھڑی تھی گویا نگاہ حیرت یہ کیفیت دیکھ رہی ہو۔

اس پاس کے کئی دکاندار جمع ہو گئے۔ پولیس کے دو جوان بھی آپنے۔ ایک مجمع جمع ہو گیا۔ چاروں طرف سے آوازیں آنے لگیں۔ ”یہی عورت ہے۔“ پولیس والوں نے اسے گرفتار کر لیا۔

ایک دس منٹ میں سارا شہر اور سارے حکام موقع واردات پر جمع ہو گئے۔

سرخ گپڑیوں کا ایک دریا الٹا ہوا تھا۔ سول سو جن نے آ کر زخمیوں کو اٹھایا اور ہسپتال لے چلے۔ ادھر تحقیقات ہونے لگی۔ بھکاران نے اپنے جرم کا اقبال کر لیا۔ پولیس سپرنڈنڈ نے پوچھا۔ ”ان آدمیوں سے تیری کیا عداوت تھی؟“ بھکاران نے کوئی جواب نہ دیا۔ سینکڑوں آوازیں آئیں۔ ”مبوتی کیوں نہیں بتھیا رہی؟“

بھکاران نے حودداری کی شان سے کہا۔ ”میں بتھیا رہی نہیں ہوں۔“

”ان صاحبوں کو تم نہیں مارا؟“

”ہاں، میں نے مارا مگر بتھیا رہی نہیں ہوں۔ چھ مہینے ہوئے ایسے تین آدمیوں نے میری آبرو بر باد کروئی تھی۔ تب سے میں اپنے گھر نہیں گئی۔ کسی کو اپنی صورت تک نہیں دکھائی۔ مجھے ہوش نہیں کہ میں کہاں کہاں رہی۔ کیا کیا جھیلا اور کیا کیا کیا۔ اس وقت بھی مجھے تباہ ہوش آیا، جب میں ان دونوں گوروں کو گھائل کر چکی۔ تب مجھے معلوم ہوا کہ میں نے کیا کر ڈالا۔ میں بہت غریب ہوں۔ میں یہ کہہ سکتی ہوں کہ مجھے چھری کس نے دی اور مجھے میں اتنی ہمت کہاں سے آئی۔ یہ میں کہہ رہی ہوں کہ پھانسی سے ڈرتی ہوں۔ میں تو بھگوان سے مناتی ہوں کہ جتنی جلدی ہو سکے، مجھے اس سنوار سے اٹھا لے۔ جب آپ ولٹ گئی تو جینا کس کام کا ہے؟“

اس تقریر نے مجمع کارنگ بدلتا دیا۔ پولیس نے جن جن شہادتوں کے بیان لیے، سب نے یہی کہا۔ یہ پلگی ہے۔ ادھر ادھر ماری پھرتی تھی۔ کچھ کھانے کو دیا جاتا تھا تو کتوں کے آگے ڈال دیتی تھی۔ پسیے دینے جاتے تو پچینک دیتی تھی۔“

ایک تانگ والے نے بیان دیا ”یہ حق سڑک پر بیٹھی ہوئی تھی۔ کتنی ہی گھنٹی  
بجائی، مگر راستے سے ہٹنی نہیں۔ میں مجبور ہو کر پڑی سے تانگہ نکال لے گیا۔“  
ایک پان والے نے کہا۔ ”ایک دن میری دکان پر آ کر کھڑی ہو گئی۔ میں نے  
ایک بیڑا دیا۔ اسے زمین پر ڈال کر بیرون سے کچلنے لگی۔ پھر گاتی ہوئی چل گئی۔“  
امر کانت کا بیان بھی ہوا۔ لالہ جی تو چاہتے تھے کہ وہ اس قضیتے میں نہ پڑے،  
لیکن امر کانت اتنا غصب ناک ہو رہا تھا کہ انہیں دوبارہ کچھ کہنے کا حوصلہ نہ ہوا۔  
امر نے سارا واقعہ کہہ سنایا۔ رنگ کو اور شوخ کرنے کے لیے کچھا پنی طرف سے  
آمیزش کروی۔

پولیس کے افسر نے پوچھا۔ ”تم کہہ سکتے ہو کہ یہ عورت پاگل ہے؟“  
امر کانت بولا ”جی ہاں! بالکل پاگل! میں یوں بارا سے آپ ہی آپ روتے  
اور ہنستے دیکھا ہے۔ کوئی پوچھتا تھا تو بھاگ جاتی تھی۔“

یہ سب جھوٹ تھا۔ اس دن کے بعد آج یہ عورت پہلی بار نظر آئی تھی۔  
جب پولیس پلی کو لے کر چلی تو دو ہزار آدمی تھا نے تک اس کے ساتھ گئے۔  
اب وہ عوام کی نظروں میں معمولی عورت نہ تھی۔ شہادت کے درجے تک پہنچ گئی  
تھی۔ کسی غیبی طاقت کے بغیر اس میں اتنی ہمت کہاں سے آ جاتی۔ رات بھر شہر  
کے مختلف حصوں سے آ آ کر لوگ اس موقع کا معاشرہ کرتے رہے۔ دو چار آدمی  
اس سانحہ کی تشریح کرنے میں خاصی دلچسپی کا اظہار کر رہے تھے۔ یوں تانگ کے  
پاس آ کر کھڑی ہو گئی۔ یوں چھری نکالی۔ یوں چھپئی۔ بھیا امر کانت نہ آ جائیں تو  
میم کا بھی خاتمه کر دے۔ اس وقت اس کی آنکھوں سے سرخ انگارے نکل رہے

تھے۔ چہرہ شعلے کی طرح دب رہا تھا۔

امرکانت اندر گیا تو دیکھانیتا بھاونج کا ہاتھ پڑے سہنی کھڑی ہے اور سکھدا آنکھوں میں آنسو بھرت کے عالم میں منتظر آنکھوں سے دروازے کی طرف تاک رہی تھی۔ امرکو دیکھتے ہی اس نے پوچھا ”یہ وہی عورت تھی نا؟“  
”ہاں وہی تو معلوم ہوتی ہے۔“

”تواب اسے پھانسی ہو جائے گی۔“

”شاید نجح جائے لیکن امید کم ہے۔“

”اگر اسے پھانسی ہو گئی تو میں سمجھوں گی، دنیا سے انصاف اٹھ گیا۔ اس نے کوئی جرم نہیں کیا۔ جن بد ذاتوں نے اس پر اتنا بڑا استم کیا، انہیں یہی سزا ملنی چاہیے تھی۔ میں اگر عدالت کی کرسی پر ہوتی تو اسے بے داغ چھوڑ دیتی۔ ایسی دیوی کی تو پوچھا کرنی چاہیے۔ اس نے اپنی ساری بہنوں کا سراونچا کر دیا۔“

امرکانت نے کہا۔ ”لیکن یہ تو کوئی انصاف نہیں ہے کہ کام کوئی کرے اور سزا کوئی پائے یہ وہ گورے نہیں ہیں۔“

سکھدانے جوش میں آ کر کہا۔ ”وہ سب ایک ہیں۔ جس قوم میں ایسے شیطان ہوں اس کا ستارہ ڈوبا سمجھو۔ قوم میں ایک آدمی کوہی برائی کرتا ہے تو ساری قوم بدنام ہو جاتی ہے۔ اس کی سزا بھی ساری قوم کو ملنی چاہیے۔ ایک گوری عورت کو سرحد کا کوئی پٹھان لے گیا تھا۔ سر کارنے اس کا بدلہ لینے کے لیے سرحد پر حملہ کی تیاری کر دی تھی۔ مجرم کون ہے، کسی نے پوچھا تک نہیں۔ سر کار کی قفر میں سارے صوبے پر الزام عائد ہوتا تھا۔ اس بھکارن کا کوئی محافظہ نہ تھا۔ اس لیے خود اسے

اپنی آبرو کا بدلہ لینا پڑا۔ تم جا کر وکیلوں سے مشورہ لو۔ چھانسی نہ ہونے پائے۔ چاہے کتنے ہی روپے خرچ ہوں۔ میں تو کہتی ہوں وکیلوں کو اس مقدمے کی پیروی مفت کرنی چاہیے۔ ایسے معاملے میں بھی اگر کوئی وکیل مختانہ نامنگ تو میں سمجھوں گی وہ انسان نہیں ہے۔ تم اپنی سبھا میں آج جلسہ کر کے چندہ جمع کرنا شروع کر دو۔ میں اس حالت میں بھی اسی شہر سے ہزاروں روپے جمع کر سکتی ہوں۔ ایسی کون عورت ہے، جو اس کے لیے ”نہیں“ کر دے۔“

امرکانت نے اس کا غصہ فرو کرنے کے ارادے سے کہا۔ ”جو کچھ تم چاہتی ہو وہ سب ہو جائے گا، نتیجہ کچھ بھی ہو مگر ہم اپنی طرف سے کوئی بات اٹھانے رکھیں گے۔ میں ذرا پروفسر شانتی مارکے پاس جاتا ہوں۔ تم جا کر آرام سے لیو۔“

”میں بھی اماں کے پاس جاؤں گی۔ تم مجھے ادھر چھوڑ کے چلے جانا۔“

امرکانت نے التجا کی۔ ”تم جا کر آرام سے لیو، میں اماں سے ملتا آؤں گا۔“ سکھدا نے چڑھ کر کہا۔ ”یہ کیفیت آنکھوں سے دیکھ کر جو لیٹے اسے میں بے جان کہتی ہوں۔ اس دیوبی کے لیے تو اگر مجھے جان بھی دینی پڑے تو دریغ نہ کروں۔“ اماں سے جو میں کہوں گی، وہ تم نہیں کہہ سکتے۔ عورت کے لیے عورت میں جو تڑپ ہو گی وہ مردوں کے دل میں نہیں ہو سکتی۔ میں اماں سے اس مقدمے کے لیے پانچ ہزار سے کم نہ لوں گی۔

امرکانت کو آج معلوم ہوا کہ اس ناز نہیں کے دل میں کتنا درد، کتنا جنسی ہمدردی اور کتنا ایثار ہے۔

تائنگہ آیا اور دونوں راما دیوبی سے ملنے چلے۔

(10)

تین مہینے تک سارے شہر میں تلاطم برپا رہا۔ روز ہزاروں آدمی سب کام دھنڈے چھوڑ کر کچھری کا چکر لگاتے۔ بھکارن کو ایک نظر دیکھ لینے کا اشتیاق ہر ایک کے دل میں تھا۔ عورتوں کی خاصی تعداد جمع ہو جاتی تھی۔ بھکارن جو نہیں لاری سے اترتی، جب بے کے نلک بوس نعرے بلند ہو جاتے اور پھولوں کی بارش ہونے لگتی۔ راما اور سکھد اتو کچھری کے برخاست ہونے تک وہیں رہتیں۔

حاکم ضلع نے مقدمے کو سیشن سپرڈ کر دیا اور روز پیشیاں ہونے لگیں۔ جیوری مقرر ہوتی۔ ادھر صفائی کے لیے ایک فوج تیار کی گئی۔ مقدمے کو ثبوت کی ضرورت نہ تھی۔ ملزم نے اپنا جرم تسلیم کر دیا تھا۔ پس یہی فیصلہ کرنا تھا کہ جس وقت اس نے جرم ارتکاب کیا، وہ اپنے ہوش میں تھی یا نہیں۔ شہادتوں کا بیان تھا کہ وہ اپنے ہوش میں نہ تھی۔ ڈاکٹر کہتا تھا فتو عقل کی کوئی علامت نظر نہیں آتی۔ ڈاکٹر صاحب بنگالی تھے۔ جس دن وہ بیان دے کر نکلے ان پر اعتمدوں کی اتنی بوچھاڑ پڑی کہ بے چارے کو گھر پہنچنا مشکل ہو گیا۔ ایسے موقعوں پر عام رائے سے اختلاف کرنا تیر ملامت کا نشانہ بنتا ہے۔ خلقت کسی کو اپنی رائے کے آزادانہ اظہار کا موقع نہیں دیتی۔

راما شہر کی رانی بنی ہوئی تھی۔ مقدمے کی پیروی کی ساری ذمہ داری اسی کے سر تھی۔ ڈاکٹر شانتی کما را اور امر کانت اس کے دامنے اور بائیں بازو تھے۔ لوگ آ کر جو دچندرے دے جاتے۔ یہاں تک کہ لا الہ سر کانت بھی خفیہ طور پر مدود کر رہے

ایک دن امریکا نت نے پٹھانی کو کچھری میں دیکھا۔ سکینہ بھی چادر اوڑھے اس کے ساتھ تھی۔ امریکا نت نے پوچھا۔ ”بیٹھنے کو کچھ لا دام؟ آج آپ سے بھی نہ رہا گیا۔“

پٹھانی نے شکوہ آمیز لبھے میں کہا۔ ”میں تو روز آتی ہوں بیٹھا تم نے مجھے نہ دیکھا ہو گا۔ یہ لڑکی نانتی ہی نہیں۔“

امریکا نت کو روپال کی یاد آگئی۔ اور تجویر بھی یاد آئی، جو بڑھیانے اس سے کی تھی، مگر شورش میں وہ کالج تک تو جانے پایا تھا۔ اس معاملے کی طرف متوجہ ہونے کا موقع ہی کہاں تھا۔

پٹھانی نے پوچھا۔ ”مقدمے میں کیا ہو گا بیٹا! پلگی چھوٹے گی یا سزا پا جائے گی؟“

امریکا نت کہا۔ ”کچھ کہ نہیں سکتا اماں! چھوٹنے کی کوئی امید نہیں معلوم ہوتی، مگر ہم نے پریوی کو نسل تک جانے کا فیصلہ کر لیا ہے۔“

پٹھانی بولی۔ ”ایسے معاملے میں بھی حاکم سزا دے تو اندر ہیر ہے۔“

امریکا نت نے جوش کے ساتھ کہا۔ ”اے سزا ملے یا رہا ہو، مگر اس نے دکھادیا کہ ہندوستان کی غریب عورتیں بھی اپنی آبرو کی کتنی دلیری سے حفاظت کر سکتی ہیں۔“

سکینہ نے پوچھا تو امریکا نے لیکن منہ دادی کی طرف کر کے۔ ”اور ہم اس سے مل ن سکیں گے اماں؟“

امر نے معا کہا۔ ”ہاں ملنے میں کیا ہے، چلو اماں میں تمہیں اپنے گھر کی عورتوں کے ساتھ بٹھاؤ۔ وہاں تم ان لوگوں سے با تین بھی کر سکو گی۔“ پہنچانی نے احسان مندانہ لمحے میں کہا۔ ”ہاں بیٹا! پہلے ہی دن سے یہ لڑکی میری جان کھاری ہے۔ تم سے ملاقات ہی نہ ہوتی تھی کہ پوچھوں۔ اس نے کچھ رومال بنائے تھے۔ اس کے درود پے ملے۔ وہ دونوں روپے تب ہی سے امانت کی طرح رکھے ہوئے ہیں۔ چندہ دے گی۔ نہ ہوتے تمہیں لے لو بیٹا! ان بی بیوں کو درود پے دیتے ہوئے مجھے شرم آئے گی۔“

امر کانت ان غریبوں کا ایثار دیکھ کر دل میں بہت شرمندہ ہوا۔ وہ اپنے کو کچھ سمجھنے لگا تھا۔ جدھر نکل جاتا، لوگ اس کا احترام کرتے، لیکن ان فاقہ مستوں کی یہ حمیت دیکھ کر اس کی آنکھیں کھل گئیں۔ بولا۔ ”چندے کی اب کوہی ضرورت نہیں اماں! روپے کی کمی نہیں ہے۔ اسے اپنے پاس رہنے دو۔ ہاں چلو ان لوگوں سے تمہاری ملاقات کراؤ۔“

سینہ کا حوصلہ پست ہو گیا۔ سر جھکا کر بولی۔ ”جہاں غریبوں کے روپے نہیں پوچھے جاتے، وہاں غریبوں کو کون پوچھے گا۔ ان امیرزادیوں کے پاس جا کر کیا کرو گی اماں؟“

امر کانت چھپتا ہوا بولا۔ ”میں ایسی کوئی بات نہیں ہے اماں! وہاں تو ایک پیسہ بھی شکریہ کے ساتھ قبول کیا جاتا ہے۔ غریب امیر کی کوئی بات نہیں ہے۔ میں خود غریب ہوں۔ میں نے تو صرف اس خیال سے کہا تھا کہ تمہیں زیر باری ہو گی۔“

دونوں امرکانت کے ساتھ چلیں تو راستے میں پڑھانی نے آہستہ سے کہا۔

”میں نے اس دن تم سے ایک بات کہی تھی بھیا! شاید تم بھول گئے؟“

امرکانت نادم ہو کر بولا۔ ”خوب نہیں، مجھے یاد ہے خوب یاد ہے۔ ذرا آج کل انہی پر یشانیوں میں بتا رہا۔ جوں ہی اوہر سے فرصت ہوئی۔ میں اپنے دوستوں سے اس کا ذکر کروں گا۔“

امرکانت دونوں عورتوں کا راما دیوی سے تعارف کرائے باہر لکھا تو پروفیسر شانتی کمار سے مدد بھیڑ ہو گئی۔ ڈاکٹر صاحب نے پوچھا۔ ”تم کہاں مڑ گشت کر رہے ہو جی؟ سارے وکیل نہ جانے کس بل میں سما گئے۔ مقدمہ پیش ہونے والا ہے۔ آج ملزمہ کا بیان ہو گا اور کوئی وکیل نہیں۔ ان سے خدا سمجھے۔ ذرا سا اجلاس پر کھڑے کیا ہو جاتے ہیں، گویا حاتم کی قبر پر لات مارتے ہیں☆ اس سے کہیں اچھا تھا کہ ایک وکیل کو مختنا نے پر رکھ لیا جاتا۔ مفت کا کام بیگانہ سمجھا جاتا ہے۔ اتنی بے دلی سے پیروی کی جا رہی ہے کہ میرے جسم کا خون کھولے لگتا ہے۔ نام سب چاہتے ہیں مگر کام کرنا کسی کو منظور نہیں۔ اچھی جرح ہوتی تو پولیس کے سارے گواہ اکھڑ جاتے، مگر یہ کون کرتا۔ جانتے ہیں کہ آج ملزمہ کا بیان ہو گا۔ پھر بھی کسی کو فکر نہیں۔“

امرکانت نے کہا۔ ”میں ایک ایک کو اطلاع دے چکا ہوں۔ کوئی نہ آئے تو میں کیا کروں؟“

شانتی کمار گرم ہو کر بولے۔ ”مقدمہ ختم ہو جائے تم ایک ایک کی خبر لوں گا۔“ وہ لاری آرہی ہے۔ امرکانت وکیلوں کی تلاش میں دوڑا۔ تماشائی چاروں

طرف سے دوڑ دوڑ کر اجلاس کے کمرے میں آگئے۔ بھکارن لاری سے اتری اور اجلاس کے سامنے آ کر کھڑی ہو گئی۔ ہزاروں آنکھیں اس کی طرف لگی ہوئی تھیں۔ ان بیشمار آنکھوں میں ایک بھی ایسی نہ تھی کہ جو آنسوؤں سے نہم نہ ہو۔ بھکارن کے زرد، مر جھا ہے ہوئے چہرے پر خودداری کا ایسا جلال تھا، جو ہوس ناک نظروں کو بھی اٹھنے سے پہلے مغلوب اور متنازع کر کے ان میں عقیدت اور احترام کا نور بھر دیتا تھا۔

نجی صاحب سانو لے رنگ کے پست قدم، فربہ اندام آدمی تھے۔ ان کی بھی ناک اور چھوٹی چھوٹی آنکھیں حواہ مخواہ مسکراتی ہوئی معلوم ہوتی تھیں۔ پہلے یہ حضرت قوم کے سرگرم خادم تھے اور کانگریس کے کسی اجلاس کے صدر ہو چکے تھے، لیکن ادھر تین سال سے وہ اس عمدے پر پہنچ گئے تھے۔ اس لیے اب قومی تحریکوں سے الگ تھلک رہتے تھے، لیکن جانے والے جانتے تھے کہ وہ اب بھی اخباروں میں ایک فرضی نام سے اپنے قومی جذبات کا اظہار کرتے تھے۔ ان کے بارے میں کوئی دشمن بھی یہ کہنے کی جرأت نہ کر سکتا تھا کہ وہ کسی طرح کے دباویا ایمان سے حق سے جو بھر بھی ٹل سکتے ہیں۔ ان کی یہی انصاف پروری بھکارن کی رہائی میں خل ہو رہی تھی۔

نجی صاحب نے ملزمہ سے پوچھا ”تمہارا نام؟“

”بھکارن“

”تمہارے باپ کا نام؟“

”باپ کا نام بتا کر میں انہیں بد نام نہیں کرنا چاہتی۔“

”سکونت؟“

بھکارن نے پرورد لجھے میں کہا۔ ”پوچھ کر کیا سمجھیے گا۔ آپ کو اس سے کیا غرض؟“

”تمہارے اوپر یہ الزام ہے کہ تم نے تیسری تاریخ کو دو گوروں کو چھڑی سے ایسا زخمی کیا کہ دونوں اسی دن ہسپتال میں جا کر مر گئے۔ تم اس جرم کا اقبال کرتی ہو؟“

بھکارن نے بے خوف ہو کر کہا۔ ”آپ اسے جرم سمجھتے ہیں، میں نہیں سمجھتی۔“

”تم یہ تسلیم کرتی ہو کہ تم نے دونوں آدمیوں پر چھڑی چلائی؟“

بھکارن نے پرورد لجھے میں کہا۔ ”جی ہاں چلائی، لیکن میں اپنی جان بچانے کے لیے کوئی صفائی نہیں پیش کرنا چاہتی۔ میں تو اس خیال سے خوش ہوں کہ جلد زندگی کا خاتمه ہو جائے گا۔ میں بے کس اور مصیبت زدہ عورت ہوں۔ مجھے اتنا ہی یاد ہے کہ کئی مہینے پہلے میری سب سے عزیز چیز ظالموں کے ہاتھ لٹکئی اور اب میرا جینا بیکار ہے۔ میں تو اسی دن مر چکی۔ میں آپ کے سامنے کھڑی ہوں رہی ہوں، لیکن اس جسم میں جان نہیں ہے۔ اسے میں زندہ نہیں کہتی، جو کسی کو اپنا منہ نہ دکھا سکے۔ میرے اتنے بھائی بھنیں میری رہائی کے لیے بیکار اتنی دوڑ دھوپ کر رہے ہیں۔ رو سیا ہو کر جینے سے مر جان کہیں بہتر ہے۔ میں انصاف نہیں مانگتی۔ رحم نہیں مانگتی۔ میں صرف سزا مانگتی ہوں۔ ہاں اپنے بھائی بھنوں سے میں اتنی اتنا ضرور کروں گی کہ میرے مر نے کے بعد میرے جسم کی توہین نہ کرنا۔ اسے اچھوت مت سمجھنا۔ بھول جانا کہ یہ کسی بد نصیب عورت کی لاش ہے۔ جیتے جی جو چیز مجھے

نہیں مل سکی، وہ مجھے مر نے کے بعد دے دینا۔ میں صاف کہتی ہوں کہ مجھے اپنے فغل کا فسوس نہیں ہے۔ رنج نہیں ہے۔ شرم نہیں ہے۔ ایشور نہ کرے کہ میری کسی بہن پر یہ آفت آئے، لیکن اگر آہی جائے تو اس کے لیے اس کے سوا اور کوئی راستہ نہیں ہے۔

آپ سوچتے ہوں گے کہ جب یہ مر نے کے لیے اتنی بے قرار ہے تو اب تک زندہ کیوں رہی۔ اس کا سبب میں آپ کو کیا بتاؤں؟ جب مجھے ہوش آیا اور میں نے اپنے سامنے دو آدمیوں کو زمین پر تڑپتے دیکھا تو ڈر گئی۔ مجھے کچھ سوچھا ہی نہ پڑا کہ اب کیا کرنا چاہیے۔ اس کے بعد بھائیوں بہنوں کی شرافت اور محبت نے مجھے گرویدہ کر لیا۔ اور اب تک میں اپنے کو اس ڈھونکے میں ڈالے ہوئے ہوں کہ شایدی میرے منہ کی کالکھ چھوٹ گئی اور مجھے اپنی دوسری بہنوں کی طرح عزت اور نیک نامی ملے گی، لیکن من کی مٹھائی سے کسی کا پیٹ بھرا ہے۔ آج اگر سر کار مجھے چھوڑ بھی دے، یہ سب بھائی بہن میرے گلے میں پھولوں کی مالا بھی ڈال دیں۔ مجھ پر اشرفیوں کی برکھا بھی کی جائے، تو کیا یہاں سے میں اپنے گھر جاؤں گی؟ میں بال بچوں والی عورت ہوں۔ میرا ایک چھوٹا سا بچہ ہے۔ کیا میں اس بچے کو اپنا کہہ سکتی ہوں؟ کیا اپنے شوہر کو منہ دکھا سکتی ہوں؟ ہرگز نہیں۔ بچ مجھے دلکھ کر میری گود کے لیے ہاتھ پیلائے گا، لیکن میں اس کے ہاتھوں کو ہٹا دوں گی اور آنکھوں میں آنسو بھرے منہ پھیر کر چلی جاؤں گی۔ میرا شوہر مجھے معاف بھی کر دے، میں نے اس کے ساتھ کوئی فریب نہیں کیا ہے۔ میں اب بھی اس کے قدموں سے لپٹ کر رونا چاہتی ہوں، لیکن میں اس کے سامنے آنکھیں نہیں اٹھا سکتی۔ وہ مجھے

زبردستی بھی کھینچ لے جا ہے تب بھی میں اس گھر میں قدم نہ رکھوں گی۔ اس خیال سے میرے دل کو شفی نہیں ہوتی کہ میرے دل میں گناہ نہ تھا۔ اس طرح اپنے من کو وہ سمجھائے، جسے جینے کی آرزو ہو۔ میرے دل سے تو یہ خیال کسی طرح دونہ نہیں ہو سکتا کہ میں اچھوت ہوں، ناپاک ہوں۔ کوئی کچھ کہے، کوئی کچھ سنے۔ مجھے پروا نہیں۔

آدمی کو جان کیوں پیار ہے؟ اس لیے نہیں کہ وہ سکھ بولتا ہے۔ جو ہمیشہ دکھ بھوگا کرتے ہیں اور روٹیوں کو ترستتے ہیں انہیں بھی جان کچھ کم پیاری نہیں ہوتی۔ ہمیں جان اس لیے پیاری ہے ہمیں اپنوں سے محبت اور غیروں سے عزت ملتی ہے۔ جب مجھے ان دو میں سے ایک کے بھی ملنے کی امید نہیں تو جینے کی ہوس کیوں کروں؟ اپنے چاہے اب بھی مجھ سے محبت دکھائیں، لیکن وہ رحم ہو گا۔ دوسرا ہے اب میری عزت کریں لیکن وہ بھی رحم ہو گا عزت نہیں۔ وہ عزت اور محبت اب مجھے موت کے بعد ہی مل سکتی ہے۔ زندگی میں تو میرے لیے رسوائی اور بدی کے سوا کچھ نہیں ہے۔ یہاں میری جتنی بہنیں اور بھائی ہیں، ان سب سے میں یہی بھیک مانگتی ہوں کہ میری کمکتی کے لیے ایشور سے دعا کریں۔“

بھکارن کا بیان ختم ہو گیا۔ عدالت کے اس وسیع کمرے میں سناٹا چھایا ہوا تھا۔ صرف دو چار عورتوں کی سکیاں سنائی دیتی تھیں۔ عورتوں کے چہرے غور سے منور ہو رہے تھے۔ مردوں کے چہرے شرم سے بھکے ہوئے تھے۔ امرکانت سوچ رہا تھا، گوروں کو یہ شرارت تو اسی لیے سو جھی کہ وہ اپنے کو اس ملک کا حاکم سمجھتے تھے۔ شانتی کمارنے دل میں ایک آفریر کرڈالی تھی، جس کا مضمون تھا ”عورتوں پر

مردوں کی زیادتیاں، سکھا سوچ رہی تھی کہ اگر یہ عورت چھوٹ جاتی تو میں اسے اپنے گھر میں رکھتی اور اس کی خدمت کرتی۔ راما اس کے نام پر ایک دو اخانے کھولنے کی تجویز کر رہی تھی۔ سکھدا کے قریب ہی نج کی بیوی بیٹھی ہوتی تھی۔ وہ بڑی دیر سے اس مقدمے کے متعلق گفتگو کرنے کے لیے بے قرار ہو رہی تھی، لیکن اپنے قریب بیٹھی ہوتی عورتوں کا ناہمروانہ انداز دیکھ کر اسے منہ کھولنے کی ہمت نہ ہوتی تھی۔ آخر اس سے نہ رہا گیا۔ سکھدا سے بولی:

”عورت بالکل بے قصور ہے۔“

سکھدا نے چکلی لی۔ ”جب نج صاحب بھی ایسا سمجھیں۔“

”میں تو آج ان سے صاف صاف کہہ دوں گی کہ اگر تم نے اس عورت کو سزا دی تو میں سمجھوں گی کتم نے اپنے آقاوں کا منہ کالا کیا۔“

نج صاحب نے کھڑے ہو کر جیوری کو تھوڑے سے لفظوں میں اس مقدمے میں اپنے رائے دینے کی درخواست کی اور خود کچھ کاغذات دیکھنے لگے۔ جیوری نے اپنی رائے دے دی۔ ان کے خیال میں ملزمہ بے قصور تھی۔ نج صاحب کے لبوں پر ایک ہلاکا ساتھ مم نظر آیا اور کل فیصلہ سنانے کا وعدہ کر کے اٹھ کھڑے ہوئے۔

(11)

سارے شہر میں کل کے لیے دونوں طرح کی تیاریاں ہونے لگیں۔ ہائے ہائے کی بھی اور واہ واہ کی بھی۔ سیاہ جھنڈیاں بھی بنیں اور پھولوں کی ڈالیاں بھی

جمع کی گئیں، مگر من چلے کم تھے، بے حیا زیادہ۔ گروں کا خون ہوا ہے۔ نج ایسے معاملے میں بھلا کیا انصاف کرے گا۔ شانتی کمارا اور سلیم تو علانیہ کہتے پھرتے تھے کہ نج نے ملزمہ کو جا کر مسلح پولیس تک رہ جاتا تھا اور امر کانت کو فوج کے بلائے جانے کا کامل یقین تھا۔

وہ بجے رات کو امر کانت سلیم کے گھر پہنچا۔ ابھی یہاں سے گھنٹے بھر ہی پہلے گیا تھا۔ سلیم نے منتظر ہو کر پوچھا۔ ”کیسے لوٹ پڑے بھنی! کیا کوئی نئی بات ہو گئی؟“

امر نے کہا۔ ”پھانسی کی سزا پر خاموش رہ جانا تو بے غیرتی ہے۔ کچلو صاحب کو سبق دینے کی ضرورت ہو گی تاکہ انہیں بھی معلوم ہو جائے کہ نوجوانان ہند انصاف کا خون دیکھ کر خاموش نہیں رہ سکتے۔ سو شل با بیکاٹ کر دیا جائے، پھا کو پانی بھی نہ ملے۔ جدھر سے نکلیں اور ہر تالیاں پیشیں۔“

سلیم نے مسکرا کر کہا۔ ”سوچتے سوچتے سوچی بھنی تو وہی لین دین کی بات۔“  
”مگر اور کری کیا سکتے ہو؟“

”اس کا بابیکاٹ سے کیا ہوگا؟“

”چار دن پر یثان تو ہوں گے حضرت!“

”باقلِ فضول سی بات ہے۔ اگر سبق ہی دینا ہے تو ایسا سبق دو، جو کچھ دن حضرت کو یاد رہے۔ ایک آدمی ٹھیک کر لیا جائے، جو میں وقت جب حضرت فیصلہ سن کر بیٹھنے لگیں ایک جوتا ایسا نشان لے کر دے کہ منہ پر پڑے۔“

امر کانت نے قہقہہ مار کر کہا۔ ”بڑے مسخرے ہو یار۔“

”اس میں سخرے پن کی کیا بات ہے؟“

”جی ہاں اور کیا نہ اق کر رہا ہوں؟“

امرکانت نے سوچا ہے ہودگی تو ہے ہی مگر برائی کیا ہے۔ لا توں کے بھوت کبھی باتوں سے مانتے ہیں۔ بولا۔ ”اچھی بات ہے، دیکھی جا ہے گی، مگر ایسا آدمی کہاں ملے گا؟“

سلیم نے اس کی سادگی پر مسکرا کر کہا۔ ”آدمی تو ایسے مل سکتے ہیں جو سر عام گردن کاٹ لیں، پاپوش بازی کون سی بڑی بات ہے۔ کسی بدمعاش کو راضی کرو، کالے خاں کیسار ہے گا؟“

”اچھا وہ، اسے تو میں ایک بارا پنی دکان پر پھٹکار چکا ہوں۔“

”تمہاری حماقت تھی۔ ایسے دو چار آدمیوں کو ملائے رکھنا چاہیے۔ وقت پر ان سے بڑے کام نکلتے ہیں۔ میں اور سب باقیں طے کرلوں گا، مگر روپے کی فکر تم کرنا۔ میں تو اپنا بجٹ پورا کر چکا۔“

”ابھی تو مہنیہ شروع ہوا ہے بھائی؟“

”جی ہاں! یہاں شروع میں ہی ختم ہو جاتے ہیں۔ پھر نوج کھوٹ چلتی ہے۔ کہیں اماں سے دس روپے اڑا لیے۔ کہیں ابا جان سے کتاب کے بھانے دس پانچ اینٹھ لیے، مگر دوسو کی تھیلی ذرا مشکل سے ملے گی۔ ہاں تم انکار کر دو گے تو مجبور ہو کر اماں کا گلا دباوں گا۔“

امر نے کہا۔ ”روپے کاغذ نہیں، میں جا کر لے آتا ہوں۔“

سلیم نے اتنی رات گئے روپے مغلوا نامناسب نہ سمجھا۔ مسئلہ کل کے لیے ماقوی

ہو گیا کہ علی اصح امر روپے لائے گا اور کالے خان سے پکاو عدہ کر لیا جائے گا۔  
امر گھر پہنچا تو ساڑھے دس بجے رہے تھے۔ دروازے پر بجلی جل رہی تھی۔  
الله جی دیوان خانے میں دو تین پنڈتوں کے ساتھ بیٹھے با تین کر رہے تھے۔ امر  
کانت کو خوف ہوا کہ اتنی رات گئے یہ جاگ کس لیے ہے۔ کوئی نیا شکوفہ تو نہیں  
لکھا۔

الله جی نے اسے دیکھتے ہی ڈانٹ کر کہا ”تم کہاں گھوم رہے ہو جی! دس بجے  
کے نکلے نکلے آؤ گی رات کو لوٹے ہو، ذرا جلدی جا کر لیدی ڈاکٹر کو بلا لاؤ۔ وہی جو  
بڑے ہسپتال میں رہتی ہے۔ ساتھ ہی لیتے آتا۔“

امر کانت نے ڈرتے ڈرتے پوچھا۔ ”کیا کسی کی طبیعت.....؟“  
سمر کانت نے قطع کلام کر کے تند لجھے میں کہا۔ ”کیا فضول بکتے ہو۔ میں جو  
کہتا ہوں وہ کرو۔ تم لوگوں نے ناقص دنیا میں جنم لیا۔ یہ مقدمہ کیا ہوا، سارے گھر  
پر بھوت سوار ہو گیا، فوراً جاؤ۔“

امر کو پھر کچھ پوچھنے کا یارانہ ہوا۔ گھر میں بھی نہ جاسکا۔ آہستہ سے سڑک پر آیا  
اور سائیکل پر بیٹھے ہی رہا تھا کہ اندر سے سلوکل آئی۔ امر کو دیکھتے ہی بولی۔ ”ارے  
بھیا سنو، کہاں جاتے ہو؟“ بھو جی بہت بے حال ہیں۔ کب سے تمہیں بلا رہی  
ہیں۔ سارا بدن پسینے سے تر ہو رہا ہے۔ دیکھو بھیا! میں سونے کی کنٹھی لوں گی،  
چیچے سے حیے حوالے نہ کرنے لگنا۔

امر کانت اس معنے کو سمجھ گیا۔ بائیکسل سے اتر اپڑا اور بر ق رفتاری سے اندر  
پہنچا۔ وہاں ایک دائی، پڑوس کی ایک بہمنی اور نینا بیٹھی ہوئی تھیں۔ بیچ میں ایک

ڈھول رکھا ہوا تھا۔ کمرے میں سکھد اور دزہ سے ہائے ہائے کر رہی تھی۔

نینا نے دوڑ کر امر کانت کا ہاتھ پکڑ لیا اور روتنی ہوتی بولی۔ ”تم کہاں تھے بھیا!

بھا بھی بڑی دیر سے بے چین ہیں۔“

امر کے دل میں آنسوؤں کی ایسی اہم اٹھی کہ آنکھیں لبریز ہو گئیں۔ کمرے کے دروازے پر جا کر کھڑا ہو گیا، مگر اندر قدم نہ رکھ سکا۔ اس کا دل پھٹا جا رہا تھا۔

سکھدانے بے کسانہ نظروں سے اس کی طرف دیکھ کر کہا۔ ”اب نہیں بچوں گی۔ ہائے پیٹ میں جیسے کوئی برچھی چھوڑتا ہے۔ میرا کہاں نامعاف کرنا۔“

راما نے دوڑ کر امر کانت سے کہا ”پینا یہاں سے جاؤ۔ تمہیں دیکھ کر وہ اور بھی گھبراۓ گی۔ کسی کو صحیح دوکہ وہ لیدی ڈاکٹر کو بلا لائے۔ جی کڑا کرو، سمجھدار ہو کرو تو ہو۔“

سکھابولی۔ ”نہیں اماں ان سے کہہ دوڑ را یہاں بیٹھ جائیں۔ اب نہ بچوں گی، ہائے ایشور۔“

راما نے امر کو ڈانٹ کر کہا۔ ”میں تم سے کہتی ہوں یہاں سے چلے جاؤ اور تم کھڑے رور ہے ہو۔ جا کر لیدی ڈاکٹر کو بلا لاؤ۔“

امر کانت روتا ہوا باہر لکا اور زنا نے ہسپتال کی طرف چلا، لیکن راستے بھر رہ رہ کراس کے کیجیے میں ہو کر اٹھتی تھی۔ شدت درد سے ترقی ہوتی سکھدا کی تصویر اس کی آنکھوں کے سامنے ناچلتی رہی۔ ایسا کرب تو اس نے کبھی نہ دیکھا تھا۔ وہ اپنے کونفرین کر رہا تھا۔ گویا سکھدا کی اس حالت کا خطوا وار وہ خود ہے۔

لیدی ڈاکٹر مس ہو پر کو اکثر ناوقت بلا وے آتے رہتے تھے۔ رات کو اس کی

فیس دو گئی ہو گئی تھی۔ امرکانت ڈر رہا تھا کہ کہیں ناراض نہ ہو کہ اتنی رات کو کیوں آئے، لیکن مس ہو پرنے خدھہ پیشانی سے اس کا خیر مقدم کیا اور موڑ لانے کا حکم دے کر اس سے باتیں کرنے لگی۔

”یہ پہلا بچہ ہے؟“

امرکانت نے بھرا تی ہوئی آواز میں کہا۔ ”جی ہاں۔“

”آپ روئیں نہیں، گھبرا نے کی کوئی بات نہیں۔ پہلی بار عام طور پر زیادہ تکلیف ہوتی ہے۔ بہت دبلي تو نہیں ہیں؟“

”آج کل تو بہت دبلي ہو گئی ہیں۔“

”آپ کو اور پہلے آنا چاہیے تھا۔“

امرکی جان سوکھ گئی۔ وہ کیا جانتا تھا آج یہ آفت آنے والی ہے۔ ”میں تو کچھری سے سیدھا گھر لیا۔“

مس ہو پرنے پھر کہا۔ ”آپ لوگ اپنی لیڈیوں کو کوئی ورزش نہیں کرتے اسی لیے دروزیا دہ ہوتا ہے۔ اندر کی ریگس بنڈھی رہ جاتی ہیں۔“

امرکانت نے سک کر کہا۔ ”میڈم اب تو آپ ہی کا بھروسہ ہے۔“

”میں تو چلتی ہوں لیکن شاید سول سر جن کو بلا ناپڑے۔“

امر نے مضطرب ہو کر کہا ”کہیتو ان کو بھی لیتا چلوں؟“

مس ہو پرنے اس کی طرف نگاہ ترجم سے دیکھا۔ ”نہیں ابھی نہیں۔ پہلے مجھے چل کر دیکھ لینے دو۔“

امرکانت کو کچھ تشنگی ہوئی۔ تشویشا ک لجھے میں بولا۔ ”میڈم اگر اسے کچھ ہو گیا

تو میں بھی مر جاؤں گا۔“

میم نے فکر مند ہو کر پوچھا۔ ”تو کیا حالت اچھی نہیں ہے؟“

”بڑی شدت کا درد ہے۔“

”حالت تو اچھی ہے؟“

”چہرہ زرد پر گیا ہے۔“

”ہم پوچھتے ہیں، حالت کیسی ہے؟ اس کا جی تو نہیں ڈوب رہا ہے؟ دل تو نہیں بیٹھ رہا ہے؟ ہاتھ پاؤں تو نہیں ٹھنڈے ہو گئے ہیں؟“

امر نے معدورت کے انداز سے کہا۔ ”یہ تو میں نہیں دریافت کر سکا۔“

موڑ تیار ہو گئی۔ میم صاحب نے امر کو بھی موڑ میں بٹھایا اور سائکل اٹھوا کر برآمدے میں رکھوا دی۔ موڑ چلی۔

امر نے بڑے انکسار کے ساتھ کہا۔ ”کہیے تو سول سراجن کے پاس ہوتا آؤں۔ نئے بازار میں لالہ سر کانت کامکان سڑک پر ہی ہے۔“

”میں جانتی ہوں۔“

میم صاحب تو ادھر چلیں، امر کانت سول سراجن کو بلا نے چلا گیا۔ گیارہ بج گئے تھے۔ آمد و رفت بند ہو گئی تھی اور پورے تین میل کی منزل تھی۔ سول سراجن نئی ولی میں رہتا تھا۔ راستے میں کوئی سواری بھی نہ ملی۔ وہاں پہنچتے پہنچتے بارہ بج گئے۔ صدر پھاٹک کھلوانے، پھر صاحب کو اطلاع کرانے میں ایک گھنٹے سے زیادہ لگ کیا۔ صاحب اٹھ کر جامے سے باہر، گرجتے ہوئے بولے۔ ”ہم اس وقت نہیں جاسکتے۔“

امر نے بے خوف ہو کر کہا ”آپ اپنی فیس ہی تو لیں گے؟“

”ہماری رات کی فیس شورو پیس ہے۔“

”کوئی ہرج نہیں۔“

”تم فیس لایا ہے؟“

امرکانت نے ڈانٹ بتائی۔ ”کیا آپ ہر ایک سے پیشگی فیس لیتے ہیں؟ لا الہ سرکانت ان آدمیوں میں نہیں ہیں جن پر سورہ پے کا بھی اعتبار نہ کیا جاسکے۔ وہ اس شہر کے سب سے بڑے سا ہو کاریں میں ان کا لڑکا ہوں۔“

صاحب زم پڑے۔ امر نے انہیں ساری کیفیت سنائی تو چلنے کو تیار ہو گئے۔ موڑ آئی۔ امر صاحب کی موڑ میں جا بیٹھا۔ پندرہ منٹ میں موڑ گھر پر آ پہنچی۔ امر کو دور ہی سے کچھ شہنائی کی آواز سنائی دی۔ کچھ بندوقیں چھوٹنے کی آواز آئی۔ اس کا دل مسرت سے شگفتہ ہو گیا۔ دروازے پر موڑ رکی تو لا الہ سرکانت نے آ کر ڈاکٹر کو سلام کیا اور بولے۔ ”حضور کے اقبال سے سب خیریت ہے، بھگوان نے پوتا دیا ہے۔“

ڈاکٹر اور مس ہو پر میں کچھ باتیں ہوئیں۔ ڈاکٹر صاحب نے فیس لی اور چل دیئے۔ ان کے جانے کے بعد لا الہ جی نے امرکانت کو آڑے ہاتھوں لیا ”مفت میں سورہ پے کی چپت پڑی۔“

امرکانت نے جھلا کر کہا۔ ”آپ مجھ سے روپے لے لیجیے گا۔ ایسے موقع پر روپے کامنہ نہیں کیا جاتا۔“

کسی دوسرے موقع پر امرکانت یہ جھٹکیاں سن کر گھنٹوں بسو رتا، مگر اس وقت

اس کا دل شکر و احسان کے جذبے سے پر تھا۔ ایک ایک عضو مسٹر سے کھلا ہوا تھا۔ بھری ہوئی گیند پر ٹھوکر کا کیا اثر۔ اس کے جی میں تو آ رہا تھا کہ اس وقت کیا لاثا دوں۔ اب وہ ایک لڑکے کا باپ ہے۔ اب کون اس سے ہمیکری جتسستا ہے۔ وہ طفل نوزائیدہ گویا جنت سے اس کے لیے امید اور بقا کی دعائیں لے کر آیا ہے۔ اسے دیکھ کر اپنی آنکھیں ٹھنڈی کرنے کے لیے وہ بے قرار ہورہا تھا۔ اوہ انہیں آنکھوں سے وہ نئے دیوتا کے درشن کرے گا۔

مس ہو پرنے اسے منتظر آنکھوں سے تکتے دیکھ کر کہا۔ ”آپ یوں بچ کو نہیں دیکھ سکیں گے، آپ کو کوئی بڑا انعام دینا پڑے گا۔“

امرکانت نے امیرانہ انکسار کے ساتھ کہا ”بچ تو آپ کا ہے میم صاحب، میں تو محض آپ کا خادم ہوں۔ زچ کی طبیعت اب کیسی ہے؟“  
”بہت اچھی، ابھی سو گئی ہیں۔“

”بچ خوب تدرست ہے؟“

”ہاں اچھا ہے، بہت خوب صورت، گلاب کا پنلاسا۔“

یہ کہہ کروہ زچ خانے میں چلی گئی۔ عورتیں تو گانے بجائے میں مگن تھیں۔ محلے کی پچاسوں عورتیں جمع ہو گئی تھیں اور ان کی ملی ہوئی آوازیں گویا ایک رسی کی طرح دیز ہو کر امر کے گلے کو باندھے لیتی تھیں۔ اسی وقت مس ہو پرنے بچ کو گود میں لے کر اسے زچ خانے کی طرف آنے کا اشارہ کیا۔ امر امنگ سے بھرا ہوا چلا، لیکن یکاں کیاں پر ایک نامعلوم دہشت غالب آگئی۔ وہ آگے نہ بڑھ سکا۔ وہ گناہوں سے بھرا ہوا دل لیے اس نعمتِ عظیمی کو کیسے اپنے دامن میں لے سکے گا، وہ اس نظر

کرم کے قابل ہے ہی کب۔ اس نے اس کے لیے کون سا ریاض کیا ہے۔ یہ ایشور کا فیض بکراں ہے، جس نے یہ نعمت اسے عطا کی۔ یہ اس کی کریمی کا صدقہ ہے تم کیسے حیم ہو ایشور۔

نیلگوں افق کے پردے سے نکلنے والی سنہری شعاعوں کی طرح امر کانت کو اپنے دل کی ساری کثافتیں، ساری خباشتوں کے اندر سے ایک بجلی سے نکلتی ہوتی معلوم ہوتی۔ جس نے اس کی زندگی کو روشن کر دیا۔ چراغوں کی روشنی میں، گیتوں کی آوازوں میں اور آسمان کے ستاروں میں اسی بچے کی دل فربیتی تھی۔ اسی کا جادو تھا اور اسی کی معصومیت تھی۔

سلوآ کرو نے لگی۔ امر نے پوچھا۔ ”تجھے کیا ہوا ہے تو کیوں روتی ہے؟“  
سلوبولی۔ ”میم نے مجھے بھیا کو نہیں دیکھنے دیا۔ کیا میں بچے کو نجرا لگا دیتی۔  
میرے بھی بچے تھے۔ میں نے بھی بچے پالے ہیں۔ میں جردا کیجے لیتی تو کیا ہوتا؟“  
امر نے ہنس کر کہا۔ ”تو کیسی پلگی ہے، سلو؟ اس نے تجھے اس لیے نہ دکھایا ہوگا  
کہ کہیں بچے کو ہوانہ لگ جائے۔ لیدی ڈاکٹروں کے خرے کچھ زالے ہوتے  
ہیں، لیکن ان کا راج تو آج ہی کے دن ہے نہ۔ پھر تو کیلی وائی رہ جائے گی۔ تو ہی  
تو بچے کو پالے گی، دوسرا کون بیٹھا ہوا ہے؟“

سلو کی آنسو بھری آنکھیں مسکرا پڑیں۔ بولی۔ ”میں نے دور ہی سے دیکھا  
باکل تم کو پڑا ہے۔ ہاں رنگ بھو جی کا ہے۔ میں کنٹھی لے لوں گی، کہے دیتی  
ہوں۔“

اب دونج رہے تھے۔ اسی وقت الہ سمر کانت نے امر کو بلا کر کہا ”نیند تو اب کیا

آئے گی بیٹھ کر کل کے جشن کا ایک تجھیں بنا لو۔ تمہاری دفعہ ہاتھ تگ تھا۔ نینا لڑکی تھی۔ پچیس سال کے بعد بھگوان نے یہ دن دکھایا۔ کچھ لوگ ناج مجرے کو مجبوب سمجھتے ہیں مجھے تو اس میں کوئی برائی نہیں نظر آتی۔ خوشی کے یہی موقعے ہیں۔ چار بھائی بند، یار دوست آتے ہیں، گانا بجانا سنتے ہیں اور دعوت میں شریک ہوتے ہیں۔ یہی زندگی کی راحت ہے اور اس دنیا میں کیا رکھا ہے۔“

امر نے اعتراض کیا۔ ”لیکن رندیوں کا ناج تو ایسے سعید موقع پر کچھ مناسب نہیں معلوم ہوتا۔“

الله جی نے اس کی تردید کی۔ ”تم اپنے اصولوں کو یہاں نہ گھیشو، میں تم سے صلاح نہیں پوچھ رہا ہوں۔ ہمارے جتنے رسوم ہیں، ان کی کوئی نہ کوئی بنیاد بھی ہے۔ سری رام چندر جی کے جشن ولادت میں اپر اش کا ناج ہوا تھا۔ ہمارے سماج میں ناج کو شگون سمجھتے ہیں۔“

امر کانت نے پھر عذر کیا۔ ”انگریزوں کے یہاں تو یہ رواج نہیں ہے؟“  
سمر کانت کو وار کرنے کا موقع ملا۔ ”انگریزوں کے یہاں رندیاں نہیں ہیں، گھر کی بہو بیٹیاں ناچتی ہیں۔ جیسا ہمارے یہاں چماروں میں ہوتا ہے۔ بہو بیٹیوں کو نچانے سے تو یہ کہیں اچھا ہے کہ یہ رندیاں ناچیں۔ کم از کم میں اور میری طرح کے اور بدھے اپنی بیٹیوں کو نچانا کبھی پسند نہ کریں گے۔“

امر کانت کو کوہی جواب نہ سوچا۔ اس ولادت کی خوشی نے ناج کو اس کی نظر میں کچھ کم نکروہ بنادیا تھا۔ سلیم اور دوسراے احباب جمع ہوں گے۔ خاصی چہل پہل رہے گی۔ اس نے ضد بھی کی تو کیا نتیجہ، اللہ جی مانے کے نہیں۔ پھر وہ اکیلا کری

کیا سکتا ہے۔

وہ بیٹھ کر تخمینہ لکھنے لگا۔

(12)

سلیم نے معمول سے کچھ قبل اٹھ کر کالے خاں کو بایا اور رات کی تجویز اس کے سامنے پیش کی۔ دوسو کی رقم حیرت نہ تھی۔ کالے خاں نے چھاتی ٹھونک کر کہا۔ ”بھیا! ایک دو جو تے کی کیا بات ہے، کہ تو اجلاس پر پچاس گن کر لگاؤں۔ چھ مہینے سے تو بیشی ہوتی نہیں۔ دوسو بال بچوں کے کھانے کے لیے بہت ہے۔“

سلیم نے سوچا امر کانت روپے لیے آتا ہو گا، مگر آٹھ بجے، نو کا عمل ہوا، امر کا کہیں پتا نہیں، آیا کیوں نہیں کہیں بیمار تو نہیں پڑ گیا، روپے کا انتظام کر رہا ہو گا۔ لالہ سمر کانت تو ایک کوڑی نہ دیں گے۔ ساس کی خوشامد کرے گا، تب جا کر ملیں گے۔ آخر دس نج گئے۔ وہ امر کانت کے پاس چلنے کو تیار ہوا کہ پروفیسر شانتی مار آپنے پچھے۔ سلیم نے دروازے تک جا کر ان کی تعظیم کی۔ ڈاکٹر صاحب نے کرسی پر لیٹھ ہوئے پنکھا چلانے کا اشارہ کر کے کہا:

”تم نے کچھ سنا، امر کے گھر میں بچہ ہوا ہے۔ وہ آج کچھ ری نہ جائے گا۔ اس کی ساس بھی وہیں ہے۔ سمجھ میں نہیں آتا، آج کا انتظام کیسے ہو گا۔ امر کے بغیر تم ہم کسی طرح کا مظاہرہ نہ کر سکیں گے۔ رامادیوی آ جاتیں تو غیمت تھی، مگر انہیں بھی آج فرصت نہیں ہے۔“

سلیم نے کالے خاں کی طرف دیکھ کر کہا۔ ”یہ تو آپ نے بری خبر سنائی۔ اس

بھلے آدمی کے گھر میں اج ہی لڑکا بھی ہونا تھا، بولو کا لے خاں اب؟“  
کا لے خاں نے دلیر ان لجھے میں کہا۔ ”تو کوئی ہرج نہیں ہے بھیا! تمہارا کام  
میں کر دوں گا، رو پے کہیں بھاگے جاتے ہیں۔ میں ادھر ہی سے کچھری چلا جاؤں  
گا، جو نبی تم اشارہ کرو گے بس.....!!“  
وہ چلا گیا تو ڈاکٹر صاحب نے شبہ آمیز لجھے میں پوچھا۔ ”یہ کیا کہہ رہا تھا، میں  
کچھنہ سمجھا۔“

سلیم نے اس انداز سے کہا گویا اس معاملے میں متنانت سے غور کرنے کی  
ضرورت نہیں ہے۔ ”کچھنہیں ذرا کا لے خاں کی جوانمردی کا تماشا دیکھنا ہے۔  
امرکانت کی یہ صلاح ہے کہ مجھ صاحب بہادر آج فیصلہ سن چکیں تو ان کی مدارت  
کر دی جائے۔“

ڈاکٹر صاحب نے تیز نظروں سے دیکھ کر کہا ”تو یہ کہو تم لوگ بدمعاشی پر اتر  
آئے۔ زیادہ افسوس کی بات یہ ہے کہ یہ امرکانت کی صلاح ہے۔ وہ تو یہاں ہے  
نہیں، مگر تم اس صلاح میں شریک ہوا و تمہارے اوپر بھی اس کی اتنی ہی ذمہ داری  
ہے۔ میں ایسے فعل کو کہیں پن سمجھتا ہوں۔ تمہیں یہ خیال کر لینے کا کوئی حق نہیں ہے  
کہ مجھ صاحب اپنے افسروں کو خوش کرنے کے لیے انصاف کا خون کر دیں گے۔  
جو آدمی علم میں، عقل میں، تجربے میں اور عزت میں تم سے کوسوں آگے ہے، اس  
میں انصاف کا احساس تم سے کم نہیں ہو سکتا۔ مجھے اس لیے اور بھی زیادہ رنج ہے کہ  
میں تم دونوں کو شریف اور بے لوٹ سمجھتا ہوں۔“

سلیم کا منہ ذرا سانکل آیا۔ ایسی لذت اس نے اپنی عمر میں کبھی نہ سئی تھی۔ اس

کے پاس صفائی پیش کرنے کے لیے ایک بھی دلیل، ایک بھی لفظ نہ تھا۔ اس کی ذمہ داری امرکانت کے سرداں نے کی نیت سے بولا۔ ”میں نے تو امرکانت کو منع کیا تھا، مگر جب وہ نہ مانے تو کیا کرتا؟“

ڈاکٹر صاحب کو اعتبار نہ آیا۔ بولے۔ ”تم جھوٹ بولتے ہو۔ یہ سب تمہاری شرارت ہے۔“

”آپ کو میرا یقین ہی نہ آئے تو اس کا کیا علاج؟“

”امرکانت کے دل میں ایسا خیال پیدا ہی نہیں ہو سکتا۔“

سلیم چپ ہو گیا کیونکہ اس کے بعد ڈاکٹر صاحب کا یہ جواب ہوتا کہ اگر امر نے یہ تجویز کی تو تم نے اسے مان کیوں لیا۔ اس کا اس کے پاس کوئی جواب نہ تھا۔ ایک لمحے کے بعد ڈاکٹر صاحب نے گھڑی دیکھ کر کہا ”آج اس لوڈے پر ایسا غصہ آ رہا ہے کہ گن کر پچاس ہنڑے جماؤں۔ اتنے دنوں تک اس مقدمے کے پیچھے سر پکلتا پھرا اور آج جب فیصلے کا دن آیا تو ولادت کا جشن منانے بیٹھے گیا۔ نہ جانے کب ہم لوگوں کو اپنی ذمہ داری کا احساس پیدا ہوگا۔ اس جشن میں کیا تھا۔ دلیروں کا کام ہے میدان عمل میں جنے رہنا۔ خوشیاں منانا تو تنگ ٹرلفوں کا کام ہے۔ میں نے پھٹکارنا لی تو ہنسنے لگا۔ آدمی وہ ہے جو زندگی میں اصول بنالے اور زندگی بھراں پر قائم رہے۔ کبھی فرض سے منہ نہ موڑے۔ یہ کیا کہ کٹے ہوئے پنگ کی طرح جدھر ہواڑا لے گئی، تم تو چلنے کو تیار ہو۔ ہمیں اور کچھ نہیں کرنا ہے۔ اگر فیصلہ موافق ہے تو بھکارن کو جلوس کے ساتھ جمنا کنارے تک لاانا ہوگا۔ وہاں سب لوگ اشناں کریں گے اور اپنے گھر کی راہ لیں گے۔ سزا ہو گئی تو اسے مبارکباد کے

ساتھ رخصت کرنا ہوگا۔ آج ہی شام کو اصلاح تعلیم پر میری تقریر ہوگی۔ اس کی بھی فلکر کرنا ہے۔ تم بھی کچھ بولو گے؟“

سلیم نے مسکرا کر کہا۔ ”ایسے مسئلے پر کیا بول سکتا ہوں؟“

”کیوں؟ میرے خیالات تمہیں معلوم ہیں۔ یہ کرانے کی تعلیم ہمارے کیریکٹر کوتباہ کیے ڈالتی ہے۔ ہم نے تعلیم کو ایک روزگار بنالیا ہے اور اسی اعتبار سے اس کے عیب و ہنر کی جانچ کرتے ہیں۔ زیادہ سرمایہ خرچ کرو، زیادہ نفع ہوگا۔ میں چاہتا ہوں کہ بہترین تعلیم سب کے لیے معاف ہو۔ تاکہ غریب سے غریب بھی اونچی سے اونچی لیاقت حاصل کر سکے اور اونچے سے اونچا کام کر سکے۔ میں یونیورسٹی کے دروازے ہر شخص کے لیے کھلنے رکھنا چاہتا ہوں۔ سارا خرچ گورنمنٹ کے ذمے ہونا چاہیے۔ ملک کو تعلیم کی اس سے کہیں زیادہ ضرورت ہے، جتنی فوج کی۔“

سلیم نے اعتراض کیا۔ ”اگر فوج نہ ہو تو ملک کی حفاظت کون کرے؟“  
ڈاکٹر صاحب نے سنجیدگی سے جواب دیا ”ملک کی حفاظت کریں گے ہم اور تم ملک کے دس کروڑ جوان، جواب بھی دلیری اور ہمت میں دنیا کی کسی قوم سے پیچھے نہیں ہیں۔ اسی طرح جیسے ہم اور تم رات کو چوروں کے آجائے پر پولیس کو نہیں پکارتے، بلکہ اپنی لکڑیاں لے کر گھروں سے نکل پڑتے ہیں۔“

سلیم نے پیچھا چھڑانے کے لیے کہا ”میں بول تو نہ سکوں گا، مگر آؤں گا ضرور۔“

سلیم نے موڑ منگوائی اور دونوں آدمی کچھری چلے۔ آج وہاں غیر معمولی ہجوم

تھا، لیکن جیسے بن دو لہا کے برات ہو، کہیں کوئی ترتیب نہ تھی، ہوسو، پچاس پچاس کی ٹولیاں جا بجا بیٹھی یا کھڑی گپ شپ کر رہی تھیں۔ ڈاکٹر صاحب کو دیکھتے ہی ہزاروں آدمی ان کی طرف دوڑے۔ ڈاکٹر صاحب خاص خاص کار پر داڑوں کو ضروری ہدایتیں دے کر وکالت خانے میں پہنچے، تو دیکھا کہ لا الہ سر کانت سب کو نو یہ تقسیم کر رہے ہیں۔ اس وقت وہ جشن کی دلچسپیوں کا مرکز بنا ہوا تھا۔ لوگ بڑی اشتیاق سے پوچھر رہے تھے، کون کون سے طائفے بلائے گئے ہیں؟ بھائی بھی یا نہیں؟ گوشت خوروں کے لیے بھی کچھ انظام ہے؟ ایک جگہ دس بارہ آدمی ناج پر بحث کر رہے تھے۔ ڈاکٹر صاحب کو دیکھتے ہیں ایک صاحب نے پوچھا۔ ”آپ تو جشن میں آئیں گے ضرور کہ آپ کو اعتراض ہے؟“

ڈاکٹر صاحب نے بے انتہائی سے کہا۔ ”میرے پاس اس سے زیادہ ضروری کام ہے۔“

ایک صاحب نے دل آزارانہ انداز سے کہا۔ ”اس لیے کہ ہم اور آپ ناچنا عیوب سمجھتے ہیں۔ ناچنا نیس پروری کی چیز نہیں۔ رو حانیت اور تہذیب کی چیز ہے، مگر ہم نے اسے شرمناک بنارکھا ہے۔ مستورات کو عیش اور حظ کی چیز بنانا اپنی ماں اور بہنوں کی تو ہیں کرنا ہے۔ ہم حقیقت سے اتنی دور پہنچ گئے ہیں کہ ہمیں اس کی اصلی صورت بھی نظر نہیں آتی۔“

دفعتاً ایک نوجوان نے قریب آ کر ڈاکٹر صاحب کو سلام کیا، ایک لمبا سا دبلا پتلا آدمی تھا۔ چہرہ خشک اور مغموم۔ کپڑے میلے اور بو سیدہ۔ بالوں پر گرد پڑی ہوئی۔ آنکھوں پر ایک دردناک بے کسی، اس کی گود میں ایک سال بھر کا پچھ تھا۔ بڑا

شون لیکن کچھ ڈر اہوا۔

ڈاکٹر صاحب نے پوچھا۔ ”تم کون ہو؟ مجھ سے کچھ کام ہے؟“  
جو ان نے ادھر ادھر مشتبہ انداز سے دیکھا۔ گویا ان آدمیوں کے رو برو وہ اپنے  
متعلق کچھ کہنا چاہتا ہے اور بولا۔ ”میں تو ٹھاکر ہوں، یہاں سے چھ سات کوں پر  
ایک گاؤں ہے، وہیں رہتا ہوں۔“

ڈاکٹر صاحب نے قیانے سے اسے پہچان لیا اور بولے۔ ”اچھا وہی گاؤں،  
جو سڑک کے پچھم طرف ہے آدمیرے ساتھ۔“  
ڈاکٹر صاحب اسے لیے ہوئے قریب کے باعینچے میں چلے گئے اور نیچ پر بیٹھ کر  
اس کی طرف ایسی نظروں سے دیکھا کہ اب وہ اس کی داستان سننے کے لیے تیار  
ہیں۔

جو ان نے جھکتے ہوئے کہا۔ ”اس مقدمے میں جو عورت ہے، وہ اس بچے کی  
ماں ہے۔ گھر میں ہم دو آدمیوں کے سوا اور کوئی نہیں ہے۔ میں کھیتی باڑی کرتا  
ہوں۔ وہ بازار سے کبھی کبھی سو دالف لانے چلی جاتی تھی۔ اس دن وہ بازار سے  
لوٹ رہی تھی۔ جب یہ واردات ہوتی۔ بس اس دن سے وہ گھر نہیں گئی، ورنہ ہم  
دونوں میں سے ایک یا دونوں کی جان جاتی۔ اس بچے کے لیے مجھے زیادہ فکر تھی۔  
بار بار ماں پا کرتا تھا، لیکن میں اسے بہلاتا رہتا تھا۔ پہلے تو معلوم ہوتا تھا کہ  
بچے گاہی نہیں۔ ایشور کی مرضی تھی۔ رفتہ رفتہ ماں کو بھول گیا۔ پہلے میں اس کا باپ  
تھا اور اب تو ماں باپ، دونوں میں ہی ہوں۔ باپ کم ماں زیادہ۔ میں نے دل  
میں سمجھ لیا تھا کہ وہ کہیں ڈوب مری ہو گی۔

جس دن مجھے خبر ملی کہ لالہ سمر کانت کی دکان پر ایک عورت نے دو گوروں کو مار ڈالا تو میں تاڑ گیا کہ یہ وہی ہے۔ اس دن سے ہر پیشی پر آتا ہوں اور سب سے پچھے کھڑا رہتا ہوں۔ کسی سے کچھ کہنے کی بہت نہیں پڑتی۔ آج میں نے سمجھا اس سے سدا کے لیے ناتاثوڑ رہا ہے، اس لیے بچ کو لیتا آیا کہ اسے دیکھنے کی آپ سے بس اتنی عرض ہے کہ مجھ صاحب جب فیصلہ نہا چکیں تو اس سے ایک چھن کے لیے میری ملاقات کراؤ تھیں گا۔ میں آپ سے بچ کہتا ہوں بابو جی! کہ اگر وہ بری ہو جائے تو میں اس کے چون دھو دھو کر پیوں اور اسے اپنے گھر کی دیوی سمجھوں۔ بھائی بنداب بھی ناک سکوڑیں گے، مگر جب آپ ایسے بڑے بڑے آدمی، میرے ساتھ ہیں، تو مجھے برادری کی پروانیں۔“

شانتی کمار نے پوچھا۔ ”جس دن اس کا بیان ہوا، تم وہاں تھے؟“

نو جوان نے پنم آنکھوں سے جواب دیا۔ ”ہاں بابو جی تھا۔ سب کے پچھے دروازے پر کھڑا رہا تھا۔ بھی جی میں آتا تھا کہ دوڑ کراس کے قدموں سے لپٹ جاؤں اور کہوں منی میں تیرا خادم ہوں۔ تو اب تک میری عورت تھی۔ آج سے میری دیوی ہے۔ منی نے میرے بزرگوں کا نام روشن کر دیا بابو جی اور کیا کہوں۔“

شانتی کمار نے پھر پوچھا۔ ”مان لو آج وہ چھوٹ جائے تو تم اسے گھر لے جاؤ گے؟“

نو جوان نے دردناک لمحے میں کہا۔ ”یہ تو پوچھنے کی بات نہیں ہے۔ میں اسے آنکھوں پر بٹھا کر لے جاؤں گا اور جب تک زندہ رہوں گا، اس کا غلام بنارہوں گا۔“

ایک لمحے کے بعد اس نے بڑے اشتیاق سے پوچھا۔ ”کیا چھوٹنے کی کچھ آشائے، بابو جی؟“

شانتی مارنے کہا۔ ”اور وہ کتو نہیں ہے، پر مجھے ہے۔“

نو جوان ڈاکٹر صاحب کے پیروں پر گر کر رونے لگا۔ چاروں طرف مایوسوں کا شکار ہونے کے بعد آج اسے امید کی صورت نظر آئی اور اس کے دل کی ساری کیفیتیں گویا مسرت کے لفے گانے لگیں اور مسرت جب دل میں نہیں سماں تو کیا آنکھوں میں آنسو بن کر نہیں نکل آتی؟

موڑ کا ہارن سنتے ہی دونوں نے کچھری کی طرف دیکھا۔ نجح صاحب آگئے۔

خلقت کا وہ سمندر چاروں طرف سے امنڈ کرا جلاس کے سامنے جا پہنچا، پھر بھکاران عدالت میں لائی گئی خوشی کے لفے بلند ہوئے۔ وکیل، یہ شر، پولیس، عمال اور حکام سمجھی آ کر اپنی اپنی جگہ پر بیٹھ گئے۔

نجح صاحب نے ایک اڑتی نگاہ سے مجمع کو دیکھا۔ چاروں طرف خاموشی طاری ہو گئی۔ ان گنت آنکھیں نجح صاحب کی طرف تاکنے لگیں۔ گویا کہہ رہی تھیں آپ ہی ہماری قسمت کے مالک ہیں۔

نجح صاحب نے صندوق سے نامپ کیا ہوا فیصلہ نکالا اور پڑھنے لگے۔ مجمع اور قریب آگیا۔ بیشتر لوگ فیصلے کا ایک حرف بھی نہ سمجھتے تھے، مگر کان سب ہی لگائے ہوئے تھے اور سب کے دل دھک کر رہے تھے کہ دیکھو نجح صاحب اس کی قسمت کا کیا فیصلہ کرتے ہیں۔

کوئی پندرہ منٹ تک نجح صاحب فیصلہ پڑھتے رہے اور مجمع ہمہ تن گوش بناستا

رہا۔

آخر میں نج کے منہ سے نکلا ”یہ ثابت ہے کہ منی نے ارتکاب جرم کیا۔“  
کتوں ہی کے دل بیٹھ گئے۔ ایک دوسرے کی طرف خطاوار نظر وں سے  
دیکھنے لگے۔

نج نے جملے کو پورا کیا ”لیکن یہ بھی ثابت ہے کہ اس نے یہ خون فتو ر عقل کی  
حالت میں کیا۔ اس لیے میں اسے رہا کرتا ہوں۔“

فیصلے کا آخری لفظ مسرت کے طوفانی ولوں میں ڈوب گیا۔ خوش ہمینوں قید فکر  
میں پڑے رہنے کے بعد آج جو چھوٹی تو چھوٹی ہوئے پچھڑے کی طرح قلانچیں  
مارنے لگی۔ لوگ متوا لے ہو ہو کر ایک دوسرے کو گلے ملنے لگے۔ احباب میں  
دھول دھپا ہونے لگا۔ کتوں ہی نے اپنی اپنی ٹوپیاں ہوا میں اچھال دیں، جو  
مسخرے تھے انہیں جوتے اچھالنے کی سوچی۔ دفعتاً منی ڈاکٹر شانتی کمار کے ساتھ  
متانت آمیز تبسم سے جگمگاتی ہوئی باہر نکلی۔ گویا کوئی رانی اپنے وزیر کے ساتھ آ رہی  
ہو۔ مجمع کی وہ ساری مدد ہوئی اور وحشت غائب ہو گئی۔ رانی کے سامنے کون بے  
اوی کر سکتا ہے۔

جشن کا نقشہ پہلے ہی سے تیار تھا۔ گل باری کے بعد منی کے گلے میں پھولوں کا  
ہار ڈالنا تھا۔ یختر نج صاحب کی دیوی کو حاصل ہوا، جو اس فیصلے کے بعد مسجدِ عوام  
بن چکی تھیں۔ پھر بینڈ بننے لگا۔ سیوا اسمتی کے دوسو جوان کیسری نے بننے پہنے ہوئے  
جلوں کے ساتھ چلنے کو تیار تھے۔ قومی انجمن کے خادم بھی خاکی وردیاں پہنے  
جھنڈیاں لیے جمع ہو گئے۔ دیویوں کی تعداد ایک ہزار سے کم نہ تھی۔ تجویز کی گئی تھی

کہ جلوس جمنا کے کنارے تک جائے۔ وہاں ایک عظیم الشان جلسہ ہو۔ منی کو شہر کی طرف سے ایک پیش قرار تھی مذکور کی جائے اور جلسہ برخاست ہو جائے۔ منی کچھ دیر تک سکون کے عالم میں یہ نگامہ دیکھتی رہی، پھر شانتی کمار سے بولی:

”ڈاکٹر صاحب! آپ لوگوں نے میری جتنی عزت کی، میں اس کے لائق نہیں تھی۔ اب میری آپ سے یہی درخواست ہے کہ مجھے ہر دوار یا کسی دھرے تیرتھ استھان میں بھیج دیجیے۔ وہاں بھیک مانگ کر اور جاتروں کی خدمت کر کے دن کاٹوں گی۔ یہ جلوس اور یہ دھوم دھام مجھے جیسیں بد نصیب عورت کے لیے شو بھا نہیں دیتا۔ ان سبھی بھائی بہنوں سے کہہ دیجیے کہ اپنے اپنے گھر جائیں۔ میں خاک میں پڑی ہوئی تھی آپ لوگوں نے مجھے آسمان پر پہنچا دیا۔ اب اس کے اوپر جانے کی مجھ میں طاقت نہیں ہے۔ میرے سر میں چکر آ جائے گا۔ مجھے یہیں سے سٹیشن رو انہ کیجیے، آپ کے پیروں پڑتی ہوں۔“

شانتی کمار اس انکسار پر حیرت میں آ کر بولے۔ ”یہ کیسے ممکن ہے بہن منی، اتنے مردوں عورت جمع ہیں۔ ان کی عقیدت اور محبت کا تو کچھ لحاظ کیجیے۔ ان کی کتنی دل شکنی ہوگی۔ میں تم سمجھتا ہوں کہ یہ لوگ آپ کو چھوڑ کر کبھی نہ جائیں گے۔“

”آپ لوگ میرا سوانگ بنار ہے ہیں۔“

”ایسا نہ کہو بہن! تمہاری عزت کر کے ہم خود عزت پا رہے ہیں اور تمہیں ہر دوار جانے کی ضرورت کیا ہے، تمہارا شوہر تمہیں اپنے ساتھ لینے کے لیے آیا ہوا ہے۔“

منی نے ڈاکٹر صاحب کی طرف تعجب سے دیکھا۔ ”میرا شوہر مجھے اپنے

ساتھ لے جانے کے لیے آیا ہوا ہے، آپ نے کیسے جانا؟“

”مجھ سے تھوڑی دیر پہلے ملا تھا۔“

”یہی کہ میں اسے اپنے ساتھ لے جاؤں گا اور اسے اپنے گھر کی دیوبی سمجھوں گا۔“

”اس کے ساتھ کوئی بچہ بھی تھا؟“

”ہاں تمہارا چھوٹا بچہ اس کی گود میں تھا۔“

”بچہ بہت دبلا ہو گیا ہو گا؟“

”انہیں ایسا و بلا تو انہیں تھا۔“

”خوش بھی تھا؟“

”ہاں خوب نہ رہا تھا۔“

”اماں اماں تو نہ کرتا ہو گا؟“

”میرے سامنے تو رو یا نہیں۔“

”اب تو چاہے پاؤں پاؤں چلنے لگا ہو گا؟“

”باپ کی گود میں تھا لیکن ایسا معلوم ہوتا تھا کہ چلتا ہو گا۔“

”اجھا ان کی کیا حالت تھی۔ بہت دبلے ہو گئے ہیں؟“

”ہاں بہت پریشان نظر آتے تھے۔ یہیں کہیں ہوں گے، اہو تو تلاش کروں؟ شاید خود آتے ہوں۔“

منی نے ایک لمحے کے بعد دردناک لمحے میں کہا۔ ”انہیں میرے پاس نہ آنے دیجیے۔ میں آج ہی یہاں سے چلی جاؤں گی۔ شوہر اور بیٹی کی الفت میں

پڑ کر ان کا مستیا ناس نہ کروں گی۔ یہ دھم دھام دیکھ کر میرے شوہر مجھے ساتھ لے جانے پر تیار ہو گئے ہوں گے، لیکن ان کے دل میں کیا ہے، میں جانتی ہوں۔ اب وہ میرے ساتھ رہ کر خوش نہیں رہ سکتے۔ میں اسی قابل ہوں کہ کسی ایسی جگہ پلی جاؤں، جہاں مجھے کوئی نہ جانتا ہو۔ وہیں مزدوری کر کے یا بھیک مانگ کر اپنا پیٹ پال لوں گی۔“

وہ ایک ملحد چپ رہی، شاید دیکھتی تھی کہ ڈاکٹر صاحب کیا جواب دیتے ہیں۔ جب نہیں نے کوئی جواب نہ دیا تو اس نے کامپی ہوئی لیکن بلند آواز میں مجمع کو مخاطب کیا:

”بہنو اور بھائیو! آپ نے جتنی میری آہ بھگت کی ہے اس کے لیے میں آپ کی کہاں تک بڑائی کروں۔ آپ نے ایک ابھاگنی کی لاج رکھلی۔ اب مجھے جانے دیجیے۔ میں اسی لائق ہوں کہ اپنا کلامنہ چھپائے کسی کو نے میں پڑی رہوں۔ اس لائق نہیں ہوں کہ میری درگت کا ماتم کیا جائے۔“

مجمع نے بہت شور فل مچایا۔ دیویوں نے سمجا یا۔ معز زین نے اصرار کیا، لیکن منی جلوس پر راضی نہ ہوئی۔ آخر مجبور ہو کر ڈاکٹر صاحب نے مجمع کو رخصت کیا اور منی کو موڑ میں بٹھایا۔

منی نے کہا۔ ”اب مجھے کسی دور کے ٹیشن پر لے چلیے۔ جہاں ایک بھی آدمی نہ ہو۔“

ڈاکٹر صاحب نے اوہرا اوہر منتظر آنکھوں سے دیکھ کر کہا۔ ”اتنی جلدی نہ کرو بہن، تمہارا شوہر آتا ہو گا۔ جب یہ لوگ رخصت ہو جائیں گے تو وہ ضرور آئے

گا۔“

منی نے دل شکن انداز سے کہا۔ ”اب ان سے نہیں مانا چاہتی بابو جی، کبھی نہیں۔ انہیں اپنے سامنے دیکھتے ہی شاید مارے شرم کے میری جان نکل جائے۔ میں سچ کہتی ہوں کہ میں مر جا شگی۔ آپ مجھے یہاں سے جلدی لے چلیے۔ اپنے بچے کو دیکھ کر میرے دل میں ایک ایسی آندھی اٹھے گی کہ دھرم اور بچار سب اس میں اڑ جائیں گے۔ اس موہ میں بھول جاؤں گی کہ میرا لکنک اس کی زندگی بر باد کر دے گا۔ میرا جی نے جانے کیسا ہو رہا ہے۔ آپ مجھے یہاں سے جلد لے چلیئے، میں ان آنکھوں سے اسے نہیں دیکھنا چاہتی۔“

شانتی مار نے موڑ چلا دی، مگر وہی میں گزر ہی گئے ہوں گے کہ منی کا شوہر بچے کو گود میں لیے دوڑتا اور موڑ روکو، موڑ روکو پکارتا چلا آتا تھا۔ منی کی اس پر نظر پڑی۔ اس نے موڑ کی کھڑکی سے سر نکال کر ہاتھ سے منع کرتے ہوئے چلا کر کہا۔ ”نہیں نہیں، تم مت آؤ، میرے پیچھے مت آؤ، ایشور کے لیے مت آؤ۔“

پھر اس نے دونوں بازو پھیلا دیئے۔ گویا بچے کو گود میں لے رہی ہوا وغش کھا کر گر پڑی۔ شانتی موڑ تیزی سے چلا رہا تھا۔ نوجوان ٹھا کر بچے کو لیے کھڑا رہا تھا اور کئی ہزار آدمی موڑ کی طرف تک رہے تھے۔

(13)

منی کے بری ہونے کی خبر آنا فاما شہر میں پھیل گئی۔ ایسے خاطر خواہ فیصلے کی امید بہت کم آدمیوں کو تھی۔ کوہی کہتا تھا کہ نجح صاحب کی بیوی نے شوہر سے اڑ کر

یہ فیصلہ کرایا ہے۔ روٹھ کرنیکے چلی جا رہی تھی۔ بیوی جب کسی بات پر اڑ جائے تو شہر مجبور ہو جاتا ہے۔ کچھ لوگوں کا خیال تھا سر کار نے مجھ صاحب کو حکم دے کر یہ فیصلہ لکھوایا ہے۔ کیونکہ بھکارن کو مزادینے سے شہر میں فساد ہو جانے کا اندازہ تھا۔ امرکانت اس وقت جشن اور عروت کے انتظام میں مصروف تھا، مگر یہ خبر پا کر ذرا دیر کے لیے سب کچھ بھول گیا اور اس فیصلے کی ساری کارگزاری خود لینے لگا۔ گھر میں جا کر راما دیوی سے بولا:

”آپ نے دیکھا ماں جی، میں نہ کہتا تھا کہ منی کو بری کرائے وہ لوں گا، وہی ہوا وکیلوں اور گواہوں کے ساتھ کتنا سر مغزنا کرنا پڑا ہے کہ میرا دل ہی جانتا ہے۔“  
باہر آ کر دوستوں سے اور سامنے کے دکانداروں سے بھی اس نے یہی ڈینگ ماری۔

ایک دوست نے کہا۔ ”مگر عورت ہے دھن کی کپکی، شوہر کے ساتھ نہ گئی۔  
بچارہ پیروں پڑتا رہ گیا۔“

امرکانت نے بزرگانہ گلہ مندی کے ساتھ کہا۔ ”جو کام خود نہ دیکھو، ہی چوپٹ ہو جاتا ہے۔ میں تو ادھر کچنس گیا ادھر کسی سے اتنا بھی نہ ہو سکا کہ اس عورت کو سمجھاتا۔ میں ہوتا تو مجال تھی کہ یوں چلی جاتی۔ میں جانتا کہ یہ حال ہو گا تو سارے کام چھوڑ کر چلا جاتا اور اسے سمجھاتا۔ میں تم سمجھتا تھا ڈاکٹر صاحب اور بیسیوں آدمی ہیں، میرے نہ رہنے سے ایسا کیا گھنی کا گھٹراڑھ کا جاتا ہے، لیکن وہاں کسی کو کیا پروا۔ نام تو ہو گیا کام ہو یا جہنم میں جائے۔“

لالہ سمرکانت نے جشن اور عروت میں بڑی فیاضی سے کام لیا۔ وہی امرکانت،

جو ان دور از کاررسوم کی برائیاں کرتے بھی نہ تھکلتا تھا، اب منه تک نہ کھولتا تھا۔ بلکہ اٹھے اور بڑھاوے دیتا تھا۔ جو اہل مقدرت ہیں، وہ ایسے موقعوں پر نہ خرچ کریں، تو کب کریں۔ دولت کی زینت یہی ہے۔ ہاں گھر پھونک تماشانہ دیکھنا چاہیے۔

امرکانت کو اب گھر سے خاص دل بستگی ہوتی جاتی تھی۔ یونیورسٹی تو جانے لگا تھا لیکن جلسوں اور سجاؤں سے جی چڑھتا تھا۔ اب اسے لین دین پر اتنا اعتراض نہ تھا۔ شام سوریہ دکان پر آبیٹھتا اور بڑی تن وہی سے کام کرتا۔ طبعت جزری کی طرف ماہل ہو گئی تھی۔ خستہ حالوں پر اسے اب رحم آتا تھا، لیکن اب وہ دکان کی بندھی ہوئی کوڑیوں سے تجاوز نہ کرتا۔ اس ننھے سے شیرخوار نے اونٹ کی نخی سے نکلیں کی طرح اس کی زندگی کی باغ ڈوراپنے ہاتھ میں لے لی تھی۔ سمع غمیر کے سامنے ایک پنگے نے آ کر اس کی شعاعوں پر پرداہ ڈال دیا تھا۔

تین مہینے گزر گئے۔ شام کا وقت تھا۔ بچہ پالنے میں سورہا تھا۔ سکھدہ اہاتھ میں پنکھا لیے ایک موڈھے پر بیٹھی ہوئی تھی۔ زردار غراند ام حاملہ مادریت کے شگفتہ جلال سے جیسے کھل اٹھی تھی۔ اس کے صن میں دوشیزگی کی شوختی نہ تھی۔ ماں کا متین، آسودہ اور پرغرو رانداز تھا۔

امرکانت کا جس سے سیدھا گھر آیا اور بچے کو فرمند نظروں سے دیکھ کر بولا۔  
”اب تو بخار نہیں ہے۔“

سکھدانے آہستہ سے بچے کے ماتھے پر ہاتھ رکھ کر کہا۔ ”نہیں، اس وقت تو نہیں معلوم ہوتا۔ ابھی گود میں سو گیا تھا، تو میں نے لانا دیا۔“

امر نے اپنے کرتے کا بٹن کھولتے ہوئے کہا۔ ”میرا تو آج وہاں بالکل جی نہ لگا۔ میں تو ایشور سے یہی دعا کرتا ہوں کہ مجھے دنیا کی کسی چیز کی آرزو نہیں ہے۔  
بس بچہ خیریت سے رہے۔ دیکھو کیماں مسکرا رہا ہے۔“

سکھدا نے میٹھی سرزش کے ساتھ کہا۔ ”تم ہی نے دیکھ کر نظر لگادی ہے۔“

”میرا جی تو چاہتا ہے اس کا بوسہ لے لوں۔“

”نہیں، سوتے ہوئے بچے کا بوسہ نہیں لینا چاہیے۔“

دفعتا کسی نے ڈیورٹھی میں آ کر پکارا۔ امر نے جا کر دیکھا تو بڑھیا پٹھانی لٹھیا  
کے سہارے کھڑی ہے۔ بولا۔ ”آؤ بڑی بی! تم نے سنا ہو گا۔ گھر میں بچہ ہوا  
ہے؟“

بڑھیا نے اندر آ کر کہا۔ ”اللہ کرے جگ جگ جیئے اور میری عمر پائے۔ کیوں  
بیٹا! سارے شہر کو نیوتا ہوا اور ہم پوچھے تک نہ گئے۔ کیا ہم ہی سب سے غیر تھے؟  
اللہ جانتا ہے جس دن یہ خوشخبری سنی، دل سے یہی دعا نکلی کہ بچے کی عمر دراز ہو۔“  
امر نا دم ہو کر بولا۔ ”ہاں یہ غلطی مجھ سے ہوئی۔ پٹھانی معاف کرو، آؤ بچہ کو  
دیکھو آج اسے نہ معلوم کیوں بخمار آ گیا ہے۔“

بڑھیا دبے پاؤں آنگن سے ہوتی ہوئی سامنے کے برآمدے میں پچھی اور بہو  
کو دعا نہیں دیتی ہوئی بچے کو دیکھ کر بولی۔ ”کچھ نہیں بیٹا نظر کا فساد ہے۔ میں ایک  
تعویذ دینے دیتی ہوں، اللہ چاہے گا تو ہنئے کھیلنے لے گا۔“

سکھدا نے انسار سے بڑھیا کے پیروں کو آنجل سے چھو اور بولی۔ ”چار دن  
بھی اچھا نہیں رہتا ماتا، گھر میں کوئی بڑی بڑھی تو ہے نہیں، میں کیا جانوں کیسے کیا

ہوتا ہے۔ میری اماں ہیں، مگر وہ روز تو بہاں نہیں آ سکتیں، نہ میں ہی روزان کے پاس جا سکتی ہوں۔“

بڑھیا نے پھر دعا میں دمی اور بولی۔ ”جب کوئی ضرورت پڑے تو مجھے بلا یا کرو بیٹا! میں اور کس دن کے لیے جنتی ہوں۔ ذرا تم میرے ساتھ چلو بھیا تعویذ دے دوں۔“

بڑھیا نے اپنے اشلوک کی جیب سے ایک رسمی کرتا اور ٹوپی نکالی اور بچے کے سر ہانے رکھتی ہوئی بولی ”یہ میرے لال کی مذر ہے۔ بہو سے منظور کرو۔ میں اور کس لاکٹ ہوں۔ سکینہ کئی دن سے سی کر رکھے ہوئے تھی۔ چنانہیں جاتا تھا۔ آج بڑی ہمت کر کے آئی ہوں۔“

سکھدا کے پاس رشتے داروں کے کھاں سے بدھاوے میں آئے ہوئے اچھے اچھے کپڑے رکھے ہوئے تھے، لیکن اس پر خاص تھے سے اس کے دل کو جو صرفت ہوئی اور کسی سے بھی نہ ہوئی تھی، کیونکہ اس میں امارت کا غرور، نمود کی حوالہ شیرواج کی خشکی نہ تھی۔

بڑھیا چلنے لگی تو سکھدا نے ایک پوٹلی میں اسے چھوڑی سی ملٹھائی دی۔ پان کھلانے اور بروٹھے تک اسے رخصت کرنے آئی۔ امر کانت نے باہر آ کر کیا لیا اور بڑھیا کے ساتھ بیٹھ کر تعویذ لینے چلا، گندے تعویذ، جنتر منتر پر اسے اعتقاد نہ تھا، لیکن بزرگوں کی دعا پر تھا اور اس تعویذ کو وہ محض دعا سمجھ رہا تھا۔

راتستے میں بڑھیا نے کہا ”میں نے تم سے کچھ کہا تھا بیٹا۔ وہ تم بھول گئے؟“ امر سچ مجھ بھول گیا تھا۔ شرماتا ہوا بولا۔ ”ہاں اماں مجھے یاد نہیں آئی معاف

کرو۔“

”وہی سکینہ کے بارے میں،“

امر نے ماتھا ٹھونک کر کہا۔ ”باکل خیال نہ رہا ماں باکل۔“

”تو اب خیال رکھنا بیٹا! میرے اور کون بیٹھا ہوا ہے، جس سے کہوں۔ ادھر سکینہ نے اور کئی رومال بنائے ہیں، کئی ٹوپیوں کے پلے بھی کاڑھے ہیں، مگر جب چیز بکتی نہیں تو دل نہیں بڑھتا۔“

”مجھے وہ چیزیں دے دو میں بکاووں گا۔“

”وہ تمہیں تکلیف ہو گی۔“

”کوئی تکلیف نہیں، اس میں کا ہے کی تکلیف،“

بڑھیا امر کانت کو گھر کے اندر نہ لے گئی، ادھر اس کی حالت اور خراب ہو گئی۔ روپیوں کے بھی لائلے تھے۔ گھر کی ایک ایک انگلی زمین پر انلاس کا نقش کھنچا ہوا تھا۔ ایسے گھر میں امر کو کیا لے جائے۔ بڑھا پابے تکلف ہونے پر بھی بے شرم نہیں ہوتا۔ وہ اسے یکے پر چھوڑ کر اندر گئی اور ایک لمحے میں تعویذ اور رومالوں کی پیچی لے کر آپنی۔

”تعویذ اس کے گلے میں باندھ دینا۔ پھر کل مجھ سے حال کہنا۔“

”کل میری تعطیل ہے دو چار دوستوں سے مذکورہ کروں گا، ممکن ہوا تو شام تک آ جاؤں گا۔“

گھر آ کر امر نے تعویذ بچے کے گلے میں باندھا اور دکان پر جا بیٹھا۔

لالہ جی نے پوچھا۔ ”کہاں گئے تھے؟ دکان کے وقت کہیں مت جایا کرو۔“

امر نے معدرت کی۔ ”آج پڑھانی آگئی تھی۔ اس نے بچے کے لیے ایک تعویذ دینے کو کہا تھا۔ وہی لینے چلا گیا تھا۔“

اکااح؛ نے کسی طرف مطمئن نظر وہ سے دیکھا اور مزالے کر بولے۔ ”اب تو اچھا معلوم ہوتا ہے۔ بدمعاش نے میری موچھیں پکڑ کر کھینچ لیں۔ میں نے بھی بچا کو کس کرا یک گھونسا دیا۔ ہاں خوب یاد آیا تم بیخو میں ذرا شاستری کے پاس سے جنم پڑ لیتا آؤ۔ آج انہوں نے دینے کا وعدہ کیا تھا۔“

لالہ جی چلے گئے تو امر کانت گھر میں پہنچا اور بچے کو گود میں لے کر بولا: ”کیوں جی! تم ہمارے باپ کی موچھیں اکھاڑتے ہو؟ خبردار جو پھر ان کی موچھیں چھوٹیں نہیں تو وانت توڑ دوں گا۔“

بچے نے ان کی ناک پکڑ لی اور جیسے ہنومان نے سوچ کو نگل لیا تھا، اسی طرح اس کو نگلنے کی کوشش کرنے لگا۔

سکھداہنس کر بولی۔ ”پہلے اپنی ناک بچاؤ۔ پھر باپ کی موچھیں بچانا۔“ سلیم نے اتنے زور سے پکارا کہ سارا گھر مل گیا۔

امر کانت نے باہر آ کر کہا۔ ”تم بڑے شیطان ہو یا رہ، ایسا چلانے کہ میں گھبرا گیا۔ کدھر سے آ رہے ہو، کمرے میں چلو۔“

دونوں بغل والے کمرے میں گئے۔ سلیم نے رات ایک غزل کہی تھی، وہی سنانے آیا تھا۔ غزل کہہ لینے کے بعد جب تک وہ امر کو سنانے لے، اسے چین نہ آتا تھا۔

امر نے کہا۔ ”مگر میں تعریف نہ کروں گا سمجھاؤ۔“

سلیم نے ہاتھ دکھا کر کہا۔ ”شرط و جب ہے کتم تعریف نہ کرنا چاہو، جب بھی کرو۔“

یہی دنیا نے افت میں ہوا کرتا ہے ہونے دو  
تمہیں نہ سنا مبارک ہو گئی روتا ہے رونے دو  
امر نے جھوم کر کہا۔ ”لا جواب شعر ہے بھی، بناؤٹ نہیں ہے۔ دل سے کہتا  
ہوں۔ کتنی مجبوری و مایوسی ہے وہ۔“

سلیم نے دوسرہ شعر پڑھا۔  
قسم لے لو جو شکوہ ہو تمہاری بے عقائی کا  
کیے کو اپنے روتا ہوں مجھے جی بھر کے رو نے دو  
امر نے کہا۔ ”غصب کا درد ہے، رو ٹکھنے کھڑے ہو گئے۔“  
اسی طرح سلیم نے پوری غزل سنائی اور امر نے جھوم جھوم کرنی۔

پھر با تین ہو نے لگیں۔ امر نے پٹھانی کے رو مال دکھانے شروع کیے۔  
”ایک بڑھیا رکھنی ہے۔ غریب عورت ہے۔ جی چاہے دوچار لے لو۔“  
سلیم نے رو مالوں کو دیکھ کر کہا۔ ”چیز تو اچھی ہے، لا اور ایک درجن لیتا جاؤں۔  
کس نے بنا ہے ہیں؟“

”اسی بڑھیا کی ایک پوتی ہے۔“  
”اچھا وہی تو نہیں جو ایک بار کچھری پٹھی کے مقدمے میں گئی تھی۔ معشوق تم  
نے اچھا چھانٹا۔“

امرکانت نے اپنی صفائی پیش کی۔ ”قسم لے لو، جو میں نے اس کی طرف

دیکھا بھی ہو۔“

”مجھے قسم لینے کی ضرورت نہیں، وہ مبارک ہو۔ میں تمہارا رقیب بننا نہیں چاہتا۔ رومال کتنے درجن کے ہیں؟“

”جومنا سب سمجھو دے دو۔“

”اس کی قیمت کار گیر پر منحصر ہے، اکراں حسینہ نے بنائے ہیں تو فی رومال پانچ روپے، بڑھیا نے یا کسی نے بنائے ہیں تو فی رومال چار آنے۔“

”تم مذاق کرتے ہو، تمہیں لیما منظور نہیں۔“

”پہلے یہ بتاؤ کس نے بنائے ہیں؟“

”بنائے تو ہیں سکینہ ہی نے۔“

”اچھا، ان کا نام سکینہ ہے۔ تو میں رومال کے پانچ روپے دے دوں گا۔ شرط یہ ہے کہ تم مجھے ان کا گھر دکھادو۔“

”ہاں شوق سے لیکن اگر تم نے شرات کی تو میں تمہارا جانی دشمن ہو جاؤں گا۔ ہمدرد بن کر چلنا ہو تو چلو۔ میں تو چاہتا ہوں اس کی کسی بھلے مانس سے شادی ہو جائے۔ ہے کوئی تمہاری نگاہ میں ایسا آدمی۔ بس یہی سمجھ لو کہ اس کی تقدیر کھل جائے گی۔ میں نے ایسی حیادار اور سایقہ شعار لڑ کی نہیں دیکھی۔“

سلیم نے مسکرا کر کہا۔ ”معلوم ہوتا ہے تم خود اس پر تبحیر چکے ہو، مگر حسن میں تمہاری بیوی کے تلوے کے برابر بھی نہیں۔“

امرکانت نے مبصرانہ انداز سے کہا۔ ”عورت میں صورت ہی سب سے زیادہ قابل تعریف چیز نہیں ہے، بھائی جان! میں تم سے سچ کہتا ہوں اگر میری شادی نہ

ہوتی ہوتی اور نہ بہبہ مارے درمیان حائل نہ ہوتا، تو میں اس سے شادی کر کے اپنے کو خوش نصیب سمجھتا۔“

سلیم نے مشتبہ انداز سے کہا۔ ”میں نے اپنے دل میں جس عورت کا نقشہ کھینچ رکھا ہے وہ کچھا اور ہی ہے۔ شاید ویسی عورت میری خیالی دنیا کے باہر کہیں ہو گی بھی نہیں۔ میری نگاہ میں ایسا کوئی آدمی آئے گا، تو بتاؤں گا۔ اس وقت تو یہ رومال لیے لیتا ہوں، پانچ روپے سے کیا کم دوں۔ سکینہ سلامی کا کام بھی کر لیتی ہو گی؟ مجھے امید ہے میرے گھر سے کافی کامل جائے گا اور تمہیں بھی ایک دوستانہ صلاح دیتا ہوں۔ میں تم سے بدگمان نہیں ہوں لیکن وہاں زیادہ آمد و رفت نہ رکھنا ورنہ بد نام ہو جاؤ گے۔ تم چاہے کم بد نام ہو لیکن اس غریب کی تو زندگی ہی خراب ہو جائے گی۔ ایسے بھلے آدمیوں کی یہاں کمی نہیں ہے، جو اس معاملے کو منہبی رنگ دے کر تمہارے پیچھے پڑ جائیں گے۔ اس کی مدد تو کوئی نہ کرے گا، لیکن تمہارے اوپر انگلی اٹھانے والے بھتیرے نکل آئیں گے۔“

امرکانت کے مزاج میں حد درجہ تخلیق تھا، لیکن اس وقت وہ براہم ہو گیا۔ بولا۔ ”مجھے ایسے کہینے آدمیوں کی پرواہ نہیں ہے۔ اپنا دل صاف ہو تو کسی بات کا غم نہیں۔“

سلیم نے ذرا بھی برانہ مان کر کہا۔ ”تم ضرورت سے زیادہ سیدھے ہو یا۔“ مجھے خوف ہے کسی آفت میں نہ پھنس جاؤ۔“

دوسرے دن امرکانت نے دکان بڑھانی اور جیب میں پانچ روپے رکھ، پٹھانی کے جا پہنچا۔ وہ سوچ رہا تھا سکینہ روپے پا کر کتنی خوش ہو گی۔

اندر سے آواز آئی ”کون ہے؟“

امرکانت نے اپنا نام بتایا۔

دروازہ فوراً کھل گیا اور امرکانت نے اندر قدم رکھا مگر چاروں طرف اندر ہمرا  
چھایا ہوا تھا۔ پوچھا۔ ”آج چراغ کیوں جلایا اماں؟“

سکینہ آہستہ سے بولی۔ ”تیل تو ہے۔“

”پھر چراغ کیوں نہیں جلایا کیا دیا سلامی نہیں ہے؟“  
”دیا سلامی بھی ہے۔“

”تو پھر چراغ جلاو، کل جو رومال لے گیا تھا، وہ پانچ روپے میں بک گئے  
ہیں۔ یہ روپے لے لو، جب تک پٹ چراغ جلاو۔“

سکینہ نے کوئی جواب نہ دیا۔ اس کی سلکیوں کی آواز سنائی دی۔

امر نے چونکر کر پوچھا۔ ”کیا بات ہے سکینہ! تم روکیوں رہی ہو؟“

سکینہ نے سکتے ہوئے کہا۔ ”کچھ نہیں آپ جائیے، میں اماں کو روپے دے  
دوس گی۔“

امر نے بے قرار ہو کر کہا ”جب تک تم بتانہ دو گی میں نہ جاؤں گا۔ ڈبیا کے  
سامنے بیٹھ کر کام کرنے سے آنکھیں خراب ہو جاتی ہیں۔ چلتے وقت یاد ہی نہ رہی  
ورنہ تاریخ لیتا آتا۔ گھر کے آدمی سے کیا پردا۔ میں کہیں غیر سمجھتا تو اس طرح بار  
بار کیوں آتا؟“

سکینہ سامنے کے سامباں میں جا کر بولی۔ ”میرے کپڑے گیلے ہیں۔ آپ کی  
آوازن کر میں نے چراغ بھا دیا۔“

”تو گیلے کپڑے کیوں پہن رکھے ہیں؟“

”کپڑے میلے ہو گئے تھے۔ صابن لگا کر رکھ دینے تھے اب اور کچھ نہ پوچھنے کوئی دوسرہ اہوتا تو میں دروازہ نہ کھوٹی۔“

امرکانت کا یہ مسوس کر رہ گیا۔ اف اتنا انفاس، پہننے کو کپڑے تک نہیں اور کل پڑھانی اس کے یہاں بدھاوے میں ریشمی کپڑے لے کر گئی تھی۔ اس انفاس میں یہ وضع داری۔ دو روپے سے کیا کم خرچ ہونے ہوں گے۔ دو روپے میں دو پا جائے بن سکتے تھے۔ ان غربیوں کا حوصلہ کتنا بلند ہے، کتنا وسیع، رسم کے لیے بھی کس حد تک قربانیاں کرنے کو تیار رہتے ہیں۔“

اس نے درد سے کانپتے ہوئے لجھے میں سکینہ سے کہا۔ ”تم چراغ جلا لو میں ابھی آتا ہوں۔“

چوک تک وہ ہوا کی رفتار سے گیا، مگر بازار بند ہو چکا تھا۔ اب کیا کرے۔ سکینہ اب تک گیلے کپڑے پہننے بیٹھی ہو گی۔ آج دکانداروں نے اتنی جلدی کیوں دکانیں بند کر دیں؟ ابھی تو ایسی دری نہیں ہوئی۔

وہ اسی رفتار سے گھر چلا۔ سکھدا کے پاس پچاسوں سارے صیاں ہیں۔ کیا ان میں سے وہ دو سارے صیاں نہ دے گی؟ مگر وہ پوچھے گی کیا کرو گے؟ تو کیا جواب دے گا؟ صاف صاف کہنے سے تو شاید وہ بدگمان ہو جائے۔ نہیں اس وقت صفائی پیش کرنے کا موقع نہ تھا۔ سکینہ اس وقت گیلے کپڑے پہننے اس کا انتظار کر رہی ہو گی۔ سکھدا اپنے چھپتے ہو دے پاؤں اور پر چلا گیا۔ صندوق کھولا اور اس میں سے چار سارے صیاں نکال کر دے پاؤں چل دیا۔

سکھدا نے پوچھا۔ ”اب کہاں جا رہے ہو، کھانا کیوں نہیں کھایتے؟“

امر نے بروٹھے میں آ کر جواب دیا۔ ”ابھی آتا ہوں۔“

سکھدا نے پر اس نے سوچا۔ کل کہیں سکھدا نے اپنا صندوق کھولا اور اسے سارہ صیاں نہ ملیں، تو بڑی مشکل پڑے گی۔ نوکروں کے سر ہو جائے گی۔ کیا اس وقت وہ یہ کہنے کے لیے تیار ہو جائے گا کہ وہ سارہ صیاں میں نے غریب عورت کو دے دیں۔ نہیں اس میں اتنی جرأت نہیں ہے۔ تو کیا سارہ صیاں لے جا کر رکھ دے؟ مگر وہاں سکینہ گیلے کپڑے پہنے بیٹھی ہو گی۔ پھر خیال آیا سکینہ ان سارہ ہیوں کو پا کر کتنی خوش ہو جائے گی۔ اس خیال نے اسے متوا لا کر دیا۔ وہ جلد جلد قدم بڑھاتا ہوا سکینہ کے گھر جا پہنچا۔

سکینہ نے اس کی آواز سنتے ہی دروازہ کھول دیا۔ چراغ جل رہا تھا۔ سیکنے نے اتنی دیر میں آگ جلا کر کپڑے خشک کر لیے تھے اور کرتا پا جامہ پہنے اوڑھنی اوڑھئے کھڑی تھی۔ امر نے سارہ صیاں چار پانی پر رکھ دیں اور بولا:

”بازار میں نہ ملیں، گھر جانا پڑا۔ ہمدردوں سے پردہ نہ رکھنا چاہیے۔“

سکینہ نے سارہ ہیوں کو لے کر دیکھا اور شرمائی ہوئی بولی۔ ”بابو جی! آپ نا حق سارہ صیاں لائے، اماں دیکھیں گی تو جل اٹھیں گی۔ پھر شاید آپ کا آنا بھی مشکل ہو جائے۔ آپ کی شرافت اور ہمدردی کی جتنی تعریف کرتی تھیں، اس سے میں نے کہیں زیادہ پایا، مگر یہی مناسب ہے کہ آپ یہاں زیادہ نہ آیا کریں۔ نہیں خواہ لوگوں کو شبہ ہو گا۔ میری وجہ سے کوئی آپ پر شبہ کرے، یہ مجھے گوار نہیں۔“

آواز کتنی میٹھی تھی۔ انداز میں کتنا انسار، کتنا اعتماد، کتنا اپنا پن اور اس کے

ساتھ ہی کتنی دور اندیشی، لیکن اکر بڑھیا اس بے لوث ہمدردی کو شہبے کی نظر سے دیکھے تو یقیناً اس کا آنا جانا بند ہو جائے گا۔ اس نے اپنے دل کو ٹول کر دیکھا، اس قسم کے شہبے کا کوئی سبب ہے۔ اس کا دل صاف تھا، نفس کی تحریک کا شانہ بھی نہ تھا۔ پھر کبھی اس دروازے کا بند ہو جانا، ایک ایسا امکان تھا، جس نے اسے متوجہ کر دیا۔ اس کی پامال اور محکوم بشریت سینہیں اپنی فطری صورت میں نمودار ہو سکتی تھی۔ سکھدا کی شوکت، امارت اور آزاد روی جیسے اس کے سر پر سوار رہتی تھی۔ وہ اس کے رو بروائے کو دبائے رکھنے پر مجبور تھا۔ دل میں جو ایک طرح کی خودنمایی کی ہوں ہوتی ہے، وہ وہاں اظہار کا راستہ نہ پاتی تھی۔ سکھدا اس پر حاوی رہتی تھی۔ اس کے بر عکس سکینہ اس کی خودداری کو تحریک کرتی تھی۔ اس کا حسن عمل سکینہ کی معصومیت کو اس طرح اپنے سائے میں لینا چاہتا تھا کہ اسے ہوا بھی نہ لگے۔ سکھدا اس کا ففتر تھی، سکینہ اس کا گھر۔ وہاں خادم تھا، یہاں منحوم۔ اس نے ساڑھیاں اٹھائیں اور درمند لجھے میں بولا۔ ”اگر اندر یہیں ہے تو میں ان ساڑھیوں کے لیے جاتا ہوں لیکن کہ نہیں سکتا کہ مجھے اس کا کتنا رنج ہے۔ رہا میرا آنا جانا اگر تمہاری نشایہ ہے کہ میں نہ آؤں تو میں بھول کر بھی نہ آؤں گا لیکن دوسروں کی انگشت نمائی کی مجھے پروانہیں۔“

سکینہ نے عاجزی کے ساتھ کہا۔ ”بابو جی! میں ہاتھ جوڑتی ہوں آپ میری جانب سے بدگمان نہ ہوں۔ آپ کی عنایتوں نے مجھ میں ایک ایسی امنگ بھردی ہے، جسے میں ایک طرح کا نشہ کہہ سکتی ہوں۔ ان سے میری تاریک زندگی میں رونق پیدا ہو گئی ہے۔ لیکن بدگوئی سے ڈرنا پڑتا ہے۔“

”میں بدگوئی سے نہیں ڈرتا سکینہ! رتی بھر بھی نہیں۔“  
 لیکن ایک لمحے میں وہ صورت حال سمجھ گیا اور بولا۔ ”مگر تم ٹھیک کہتی ہو، دنیا  
 چاہے اور پچھنا کرے مگر بدنام تو کرہی سکتی ہے۔“  
 دونوں ایک منٹ تک خاموش بیٹھے رہے۔ تب امر نے کہا۔ ”جنہوڑے سے  
 اور رومال بنالیما۔ میں کپڑا بھجوادوں گا۔“  
 اس نے سارہ صیاں اٹھائیں اور باہر نکل آیا۔ سکینہ نے اس کا چہرہ دیکھا۔ معلوم  
 ہوتا تھا رویا ہی چاہتا ہے۔ اس کے جی میں آیا سارہ صیاں اس کے ہاتھ سے لے کر  
 چھاتی سے لگا لے، مگر شرم نے ہاتھ نہ اٹھانے دیا۔ امر یوں لڑکھڑا تاہوا دروازے سے  
 باہر نکلا گویا اب گرا، اب گرا۔

(14)

امرکانت کی طبیعت پھر گھر سے اچاٹ ہونے لگی۔ سکینہ اس کی آنکھوں میں  
 بسی ہوئی تھی۔ سکینہ کے یہ الفاظ اس کے کانوں میں گونج رہے تھے۔ ”میں اپنے  
 دل میں ایسی طاقت ایسی امنگ پاتی ہوں،“ یہ الفاظ اس کے مردانہ احساس کو غرور  
 آمیز مسرت سے پر کر دیتے تھے۔ اس کی طبیعت پھر دکان سے نفرت کرنے لگی۔  
 ایک حسینہ کی بے نفس دل جو یوں اور حیا دارانہ انکسار کا مزاپا جانے کے بعد اب  
 سکھدا کی مصلحت اندریشیاں اسے بوجھی معلوم ہوتی تھیں۔ وہاں ہرے ہرے  
 چتوں میں روکھی پھیکی چیزیں تھیں۔ یہاں سونے چاندی کے تالوں میں انواع و  
 اقسام کی لطیف غذاں میں پر اس میں خلوص تھا اور اس میں نمود و نمائش۔ وہ خلوص

اسے اپنی جانب کھینچتا تھا۔ یہ نمائش اسے اپنی طرف سے ہٹاتی تھی۔ بچپن ہی میں وہ ماں کی محبت سے محروم ہو گیا تھا۔ زندگی کے پندرہ سال اس نے ناخوشنگوار حالات میں بسر کیے تھے۔ کبھی ماں ڈانٹنی، کبھی باپ گھر تا محض نینا کی ہمدردی اس کے مجروع دل پر مر ہم رکھتی تھی۔ سکھد ابھی آئی تو وہی تحکم اور تمکنت لے کر۔ امر کا تشنہ کام دل کسی پیاسے طاری کی طرح محبت کا یہ ٹھنڈا سایہ دیکھ کر اس کے نیچے آ بیٹھا اور وہاں ٹھنڈا سایہ بھی تھا، پانی بھی تھا۔ طاری وہیں رم جائے تو تعجب کیا۔

اس دن سکینہ کا دل شکن انلاس دیکھ کر اس کے دل کو چوٹ لگی تھی۔ وہ شورش جو کچھ دنوں سے فرو ہو گئی تھی، پھر بیدار ہوئی۔ وہ دھرم کے پیچھے لاٹھی لے کر دوڑنے لگا۔ ثروت کی سخت گیریوں کا اسے بچپن ہی سے تجربہ ہوتا آیا تھا۔ مذہب کی بندشیں اس سے کہیں سخت، کہیں ناقابل برداشت اور کہیں مہمل تھیں۔ مذہب کا کام دنیا میں اتحاد اور اتفاق پیدا کرنا چاہیے۔ یہاں مذہب نے عناد اور افتراق پیدا کر دیا ہے۔ کھانے پینے میں، رسم و رواج میں مذہب کیوں مداخلت کرتا ہے۔ میں جو روی کروں، حون کروں، دغا کروں مذہب مجھ سے باز پرس نہیں کر سکتا۔ اچھوت کے ہاتھ سے پانی لے لوں، مذہب کی نگاہ میں گناہ گار ہو گیا۔ اچھا مذہب ہے۔ ہم مذہب کے دائرے سے باہر کسی سے روحانی تعلق بھی قائم نہیں کر سکتے۔ اس مذہب نے روح کے ساتھ اخلاق و محبت کو بھی جکڑ رکھا ہے۔ یہ مذہب نہیں، مذہب کا سوانح ہے۔

امر کانت اسی اوھیٹر بن میں پڑا رہتا۔ بڑھیا ہر مہینے اور کبھی کبھی مہینے میں دو تین بار رو مالوں کی پونڈیاں بنا کر لاتی اور امر اسے منہ مانگ دے کر لے لیتا۔

راما دیوی اس کے جیب خرچ کے لیے جو روپے دیتیں، وہ سب ان ہی رومالوں کی نذر ہوتے۔ سلیم بھی اس کاروبار میں اس کا شرکیک تھا۔ ان کے دوستوں میں ایسا کوئی نہ تھا، جس نے ایک آدھ درجن رومال نہ خریدے ہوں۔ سلیم کے گھر سے سلامی کا کام بھی مل جاتا۔ بڑھیا سکھد اور راما سے بھی ربط ضبط ہو گیا تھا۔ ان سے چکن کی ساری صیاں اور چادریں بنانے کا کام بھی ملنے لگا، لیکن اس دن سے امر بڑھیا کے گھرنہ گیا۔ کئی بار مضبوط ارادہ کر کے گھر سے چلا، لیکن آدھے راستے سے لوٹ آیا۔

کالج میں ایک بار مذہب پر مباحثہ ہوا۔ امر نے اس موقع پر جو تقریر کی، اس نے سارے شہر میں دھوم چاوی۔ وہ انقلاب ہی میں ملک کی نجات سمجھتا تھا۔ ایسے انقلاب میں، جو عالم گیر ہو۔ جو زندگی کے غلط اصولوں کا، مہلک رسوم کا اور بندشوں کا خاتمه کر دے۔ جو ایک نئے دور کا حامل ہو، ایک نئی دنیا آباد کرے۔ جو مٹی کے ان گنت دیوتاؤں کو توڑ پھوڑ کر زمین دوز کر دے، جو انس ان کو ثروت اور مذہب کی بنیاد پر تکلنے والے نظام حکومت سے آزاد کر دے۔ اس کے جسم کے ایک ایک ذرے سے انقلاب انقلاب کی صدائیکی رہتی تھی، لیکن صلح پسند ہندو سماج اس وقت تک کسی سے روک لوک نہیں کرتا جب تک کہ اس کے معاشرتی نظام پر علania ضرب نہ پہنچائی جائے۔ کوئی انقلاب نہیں، انقلاب کے باوا کی تعلیم کیوں نہ دے۔ اسے خبر نہیں ہوتی، لیکن تقریر کے حدود سے باہر عمل کے میدان میں کسی نے پاؤں بھی نکالا اور مذہب نے اس کی گردن پکڑی۔ امر کا انقلاب ابھی تک تقریروں اور تحریریوں تک محدود ہے۔ ڈگری کا متحان ختم ہوتے ہی وہ میدان عمل

میں اترنا چاہتا تھا۔ لیکن ابھی امتحان میں ایک مہینہ باقی ہی تھا کہ ایک ایسا واقعہ ہو گیا، جس نے اسے میدان عمل میں آنے پر مجبور کر دیا، یہ سکینہ کا نکاح تھا۔ ایک دن شام کے وقت امر کانت دکان پر بیٹھا ہوا تھا کہ بڑھیا سکھد اکی چکن کی سارٹھی لے کر آئی اور امر سے بولی۔ ”بیٹا اللہ کی مہربانی سے سکینہ کا نکاح طے ہو گیا۔ آٹھویں کو نکاح ہو جائے گا۔ میں نے اور سب سامان جمع کر لیا ہے، لیکن پچھروپوں سے مدد کرنا۔“

امر کی رگوں میں جیسے خون ہی خشک ہو گیا۔ وحشت کے عالم میں بولا۔ ”سکینہ کا نکاح! ایسی کیا جلدی تھی؟“

”کیا کرتی بیٹا! میری ولگی کا کیا بھروسہ، پھر جوان لڑکی۔ بدنامی بھی تو ہے۔“

”سکینہ بھی راضی ہے؟“

بڑھیا نے اس کے اس طفلا نے سوال پر مسکرا کر کہا۔ ”لڑکیاں کبھی اپنے منہ سے کہتی ہیں بیٹا، وہ تو نہیں نہیں کیے جاتی ہیں۔“

امر نے تیز لمحے میں کہا۔ ”پھر بھی تم اس کی شادی کیے دیتی ہو؟“  
پھر سنبھل کر بولا۔ ”روپے کے لیے دادا سے کہو۔“

”تم میری طرف سے سفارش کر دینا، کہہ تو میں آپ لوں گی۔“

”میں سفارش کرنے والا کونا ہوتا ہوں۔ دادا تمہیں جتنا جانتے ہیں اتنا میں نہیں جانتا۔“

بڑھیا کو وہ ہیں کھڑے چھوڑ کر امر بدھو اس سلیم کے پاس پہنچا۔ سلیم نے اس کی

بوکھلائی ہوئی صورت دیکھ کر پوچھا۔ ”خیر تو ہے، پر پیشان کیوں ہو؟“ امر نے دل کو قابو میں لا کر کہا۔ ”میں پر پیشان نہیں ہوں، تم خود پر پیشان ہو گے۔“

”اچھا تو آؤ میں تمہیں اپنی تازہ غزل سناؤں۔ ایسے ایسے شعر نکالے ہیں کہ پھر کہ جاؤ میرا فمد۔“

امر کا نت کی طبیعت اس وقت شعر و نغم کی جانب مائل نہ تھی، لیکن کرے کیا۔ سلیم نے مطلع پڑھا۔

بہلا کے سورا کرتے ہیں، اس دل کو ان کی باتوں میں دل جلتا ہے اپنا جن کی طرح بر سات کی بھیگی راتوں میں امر نے اوپری دل سے کہا۔ ”شعر اچھا ہے۔“ کچھ میری نظر نے اٹھ کے کہا کچھ ان کی نظر نے جھک کے کہا جھگڑا جو رسوں میں چلتا، طے ہو گیا باتوں باتوں میں امر فکر مند ہونے پر جھوم اٹھا۔ ”خوب کہا بھی لاؤ قلم چوم لوں۔“ سلیم نے تیسرا شعر پڑھا

یہ یاس کا سنا نہ تھا، جب آس لگائے سنتے تھے مانا کہ تھادھوکا ہی دھوکا، میٹھی میٹھی باتوں میں امر نے کاچھ تھام لیا۔ ”غصب کا درد ہے بھی۔ دل تڑپ اٹھا۔“ سلیم نے چھپرا۔ ”یہ غزل لے جاؤ ذرا اپنی معشوقة کو سنادیا۔ کیا بات ہے ادھر ایک مہینے سے کوئی رومال نہیں بھیجا؟“

امر نے لاپرواٹی سے کہا۔ ”اب اس کی شادی ہونے والی ہے۔ رومال کوں  
بناتا۔ ایک ہی ہفتہ تو اور ہے۔“

”تم دہن کی طرف سے بارات میں جانا۔ میں دولہا کی طرف سے جاؤں  
گا۔“

امریکا یک تیز ہو گیا۔ اس کا چہرہ تمباٹھا۔ آنکھیں نکال کر بولا۔ ”لیکن  
میرے جیتے جی یہ شادی نہیں ہو سکتی۔ میں تم سے کہتا ہوں سلیم، میں سکینہ کے  
دروازے پر جان دے دوں گا، ہر پنک کر مر جاؤں گا۔“  
سلیم نے گھبرا کر پوچھا ”یہم کیسی باتیں کر رہے ہو بھائی جان! کیا یقین مجھ میرا  
گمان صحیح تھا؟“

”میں تو شاعری ہی تک رہ گیا تم تو معلوم ہوتا ہے حقیقت تک جا پہنچے۔“  
امر نے آنکھوں میں آنسو بھر کر کہا۔ ”میں کچھ نہیں کہہ سکتا میری ایسی حالت  
کیوں ہو رہی ہے سلیم، لیکن جب سے میں نے یہ خبر سنی ہے میرے جگر پر جیسے آرا  
چل رہا ہے۔“

”آخر تم چاہتے کیا ہو؟ تم اس سے شادی تو نہیں کر سکتے؟“  
”کیوں نہیں کر سکتے؟“

”بالکل بچ نہ بن جاؤ، ذرا عقل سے کام لو۔“

”تمہارا یہی ملتا ہے کہ وہ مسلمان ہے۔ میں ہندو ہوں، میں محبت کے سامنے  
مذہب کی کوئی حقیقت نہیں سمجھتا۔ مطلق نہیں۔“

سلیم نے اسے قائل کرنے کی کوشش کرتے ہوئے کہا۔ ”تمہارے خیالات

تقریروں میں سن چکا ہوں، اخباروں میں پڑھ چکا ہوں۔ ایسے خیالات بہت اوپنچے اور پاکیزہ ہیں اور کتنے ہی آدمیوں نے ان کا اظہار کر کے دنیا میں ناموری حاصل کی ہے، لیکن علمی بحث دوسری چیز ہے، اس پر عمل کرنا دوسری چیز۔ بغاوت پر علمی بحث کیجیے، لوگ شوق سے سنیں گے۔ بغاوت کے لیے تکوار اٹھائیں گورنمنٹ بس دشمن ہو جائے گی۔ علمی بحث سے کسی کو چوتھے نہیں لگتی۔ بغاوت سے گرد نمیں کلتی ہیں، مکرم نے سکینہ سے بھی پوچھا، اس کے کیا ارادے ہیں؟“  
امر کچھ جھوکا۔ یہ نکتہ اس کے ذہن ہی میں نہ آیا تھا۔ اس نے شاید دل میں یہ سمجھ لیا تھا، میرے کہنے کی دیر ہے وہ تو راضی ہے۔

”مجھے یقین ہے کہ وہ راضی ہے۔“

”کیسے یقین ہوا؟“

”اس نے ایسی گفتگو کی ہے، جس کا نکتہ اس کے سوا اور کچھ ہو ہی نہیں سکتا۔“

”تم نے اس سے کہا کہ میں تم سے شادی کرنا چاہتا ہوں؟“

”اس سے پوچھنے کی میں نے کوئی ضرورت نہ کھی۔“

”تو ایسی گفتگو کو جو تم سے اس نے محض ہمدردانہ طور پر کی تھی، تم نے شادی کا وعدہ سمجھ لیا۔ واہ رے آپ کی سمجھ۔ میں یہ کہتا ہوں تم بھنگ تو نہیں کھا گئے ہو یا بہت پڑھنے سے تمہارا دماغ تو نہیں غراب ہو گیا۔ پری سے زیادہ حسین بی بی، چاند سا بچہ اور دنیا کی ساری نعمتوں کو آپ چھوڑنے پر تیار ہیں۔ اس جو لا ہے کی نمکین اور شاید سلیقہ دار چھوکری کے لیے۔ تم نے اسے بھی کوئی تقریر یا مضمون سمجھ رکھا ہے۔ سارے شہر میں تہلکہ پڑ جا ہے گا۔ بھونچال آجائے گا۔ شہری میں نہیں،

سارے شماں ہندوستان میں۔ آپ ہیں کس پھیر میں۔ جان سے بھی ہاتھ دھونا پڑے تو تعجب نہیں۔“

امرکانت ان ساری مشکلات کا قیاس کر چکا تھا۔ ان سے اس کے فیصلے پر مطلق اثر نہ ہوا تھا۔ اگر اس قصور کے لیے دنیا اسے سزا دیتی تو اسے پروانیں۔ دنیا اس کی زندگی کو تباہ کرنے کا کوئی حق نہیں رکھتی۔ بولا۔ ”یہ سب جانتا ہوں سلیم! لیکن میں اپنے خمیر کو غلام بنانا نہیں چاہتا۔ نیجے جو کچھ بھی ہو، میں اس کے لیے تیار ہوں۔ یہ معالمہ میرے اور سکینہ کے درمیان ہے۔ سوسائٹی کو ہمارے پیچ میں دخل دینے کا کوئی مجاز نہیں ہے۔“

سلیم نے فکر مندا نہ انداز سے سر ہلاک کر کہا ”سکینہ کو اگر تم سے محبت ہے تو کبھی وہ تم سے شادی کرنا منظور نہ کرے گی۔ ہاں اگر تمہاری محبت کا تماشا دیکھنا چاہتی ہے تو شاید منظور کر لے، مگر میں پوچھتا ہوں اس میں ایسی کیا خوبی ہے، جس کے لیے تم اتنی بڑی قربانی کرنے اور کئی زندگیوں کو خاک میں ملانے پر آمادہ ہو؟“ امر کو یہ تقریر ناگوار گز ری۔ تاک سکوڑ کر بولا۔ ”میں کوئی قربانی نہیں کر رہا ہوں اور نہ کسی کی زندگی کو خاک میں ملا رہا ہوں۔ میں صرف اس راستے پر جا رہا ہوں، جدھر میرا خمیر مجھے لے جا رہا ہے۔ میں کسی رشتے یا دولت کو اپنے گے کی زنجیر نہیں بناسکتا۔ میں ان آدمیوں میں سے نہیں ہوں، جو زندگی کی زنجیروں ہی کو زندگی سمجھتے ہیں۔ میں زندگی کی آرزوؤں کو زندگی سمجھتا ہوں۔ مجھے زندہ رکھنے کے لیے ایک ایسے دل کی ضرورت ہے، جس میں آرزوئیں ہوں، تخیل ہو، درد ہو اور سودا ہو۔ جو میرے ساتھ رہ سکتا ہو، میرے ساتھ چل سکتا ہو۔ میں محسوس کرتا ہوں

کہ میری زندگی میں روز بروز زنگ لگاتا جا رہا ہے۔ ان چند سالوں میں میرا کتنا روحاںی زوال ہوا ہے، اسے میں ہی سمجھتا ہوں۔ سکینہ ہی مجھے ان زنجیروں سے آزاد کر سکتی ہے۔ اسی کے ساتھ ہی میں روحاںی بلندیوں پر اڑ سکتا ہوں۔ اس کے ساتھ ہی میں اپنے آپ کو پاس سکتا ہوں۔ تم کہتے ہو پہلے اس سے پوچھلو۔ تمہارا خیال ہے وہ کبھی منظور نہ کرے گی۔ مجھے یقین ہے محبت جیسی انمول چیز پا کر کوئی اسے ٹھکرا ہی نہیں سکتا۔“

سلیم نے پوچھا۔ ”باقفرض وہ کہے تم مسلمان ہو جاؤ؟“

”وہ ایسا نہیں کہہ سکتی۔“

”مان لو کہے تو؟“

”تو میں اسی وقت ایک مولوی بلا کر کلمہ پڑھ لوں گا۔ مجھے اسلام میں کوئی ایسی بات نظر نہیں آتی جسے میرا غیر قبول نہ کرتا ہو۔ سارے مذہبوں کی حقیقتیں ایک ہیں۔ حضرت محمدؐ کو خدا کا رسول مان لینے میں مجھے کوئی عذر نہیں۔ حسن خدمت، ایثار، رحم اور تہذیب نفس پر ہندو مذہب کی بنیاد قائم ہے۔ اسلام مجھے بدھ، کرشن اور رام کا احترام کرنے سے نہیں روکتا۔ پھر اس وقت میں اپنی خوشی سے ہندو نہیں ہوں۔ بلکہ اس لیے ہوں کہ ہندو خاندان میں پیدا ہوا۔ پھر بھی اسلام کی طرف اپنا طبعی میلان نہیں پاتا۔ ہاں سکینہ کی مرضی کے سامنے سر جھکا لوں گا، مگر اپنا ایمان یہ ہے کہ مذہب روح کے لیے ایک بندش ہے، میری عقل جسے قبول جسے کرے، وہی میرا مذہب ہے۔ باقی سب خرافات۔“

سلیم اس جواب کے لیے تیار نہ تھا۔ اس جواب نے اسے لا جواب کر دیا۔

ایسے جذبات نے اس کے باطن کو کبھی بیجان میں نہ ڈالا تھا۔ محبت کو وہ محض نفس پروری سمجھتا تھا۔ اس ذرا سی دل بستگی کو اتنا مبالغہ آمیز رنگ دے کر اس کے لیے اتنی قربانیاں کرنا، ساری دنیا میں رسو اور ذیل ہونا اور چاروں طرف ایک طوفان برپا کر دینا اسے جنون معلوم ہوتا تھا۔

اس نے سر ہلا کر کہا ”سکینہ کبھی منظور نہ کرے گی۔“

امرنے بے صبر ہو کر پوچھا۔ ”تم ایسا کیوں سمجھتے ہو؟“

اس لیے کہ اگر اسے ذرا بھی عقل ہے تو وہ ایک خاندان کو کبھی تباہ نہ کرے گی۔

اس کے یہ معنی ہیں کہ اسے میرے خاندان کی محبت مجھ سے زیادہ ہے۔ پھر میری سمجھ میں نہیں آتا کہ میرا خاندان کیوں تباہ ہو جائے گا۔ دادا کو اور سکھد اکو دولت مجھ سے زیادہ پیار ہے۔ بچ کو میں اسی طرح پھر بھی پیار کر ستا ہوں۔ زیادہ سے زیادہ اتنا ہی ہو گا کہ میں کھر میں نہ جاؤں گا اور ان کے گھرے ملکے نہ چھوؤں گا۔

سلیم نے پوچھا۔ ”ڈاکٹر شانتی کمار سے بھی اس کا ذکر کیا ہے؟“

امرنے جیسے سلیم کی کوتاہ نہیں پر مایوس ہو کر کہا۔ ”میں نے ان سے ذکر کرنے کی ضرورت نہ سمجھی۔ تم سے بھی میں صلاح لینے نہیں آیا ہوں۔ صرف دل کا بوجھ ہلا کا کرنے کے لیے آیا ہوں۔ میرا ارادہ پختہ ہو چکا ہے۔ اگر سکینہ نے مایوس کر دیا تو زندگی کا خاتمه کر دوں گا۔ راضی ہو گئی تم ہم دونوں پچکے سے کہیں چلے جائیں گے۔ کسی کو بھی خبر نہ ہو گی۔ دو چار مہینے بعد گھروالوں کو اطلاع دے دوں گا۔ نہ کوئی تہلکہ مچے گا، نہ کوئی طوفان اٹھے گا۔ یہ ہے میرا پروگرام۔ میں اسی وقت اس کے

پاس جاتا ہوں اگر اس نے منظور کر لیا تو لوٹ کر پھر بیہیں آؤں گا اور انکار کر دیا تو تم میری صورت ندیکھو گے۔“

یہ کہتا ہوا وہ اٹھ کھڑا ہوا اور تیزی سے سکینہ کے گھر کی طرف چلا۔ سلیم اسے روکنے کا ارادہ کر کے بھی نہ روک سکا۔ شاید وہ سمجھتا تھا کہ اس وقت اس کے سر پر بھوت سوار ہے۔ کسی کی نہ سنے گا۔

ماگھ کی رات، کڑا کے کی سردی۔ آسمان پر دھواں چھایا ہوا۔ امر کانت ایک محیت کے عالم میں چلا جا رہا ہے۔ اسے سکینہ پر غصہ آنے لگا۔ خط تک نہ لکھا۔ کسی سے کھلوایا تک نہیں۔ پھر یکا یک اس کے دل میں ایک عجیب وحشت کا غلبہ ہوا۔ سکینہ کہیں برانہ مان جائے۔ ممکن ہے اس آدمی کی اس کے بیہاں آمد و رفت بھی ہو۔ غالباً وہ اس وقت وہاں بیٹھا بھی ہو۔ اگر ایسا ہوا تو امر وہاں سے چپ چاپ چلا جائے گا۔ کہیں بڑھیا آگئی ہو تو اور مشکل پڑے۔ اس کے رو برو سکنیہ سے کچھ کہہ بھی نہ سکے۔ وہ سکینہ سے تخلیہ میں بات کرنے کا موقع چاہتا تھا۔

سکینہ کے دروازے پر پہنچا تو اس کا دل وھڑک رہا تھا۔ اس نے ایک لمحہ کان لگا کر سنا۔ کسی کی آواز سنائی دی۔ آنکن میں روشنی تھی۔ شاید سکینہ اکیلی ہے۔ منه مانگی مراد ملی۔ آہستہ سے زنجیر کھٹکھٹائی۔ سکینہ نے پوچھ کر فوراً دروازہ کھول دیا اور بولی۔ ”اما تو آپ بھی کے بیہاں گئی ہوئی ہیں۔“

امر نے کھڑے کھڑے جواب دیا۔ ”ہاں مجھ سے ملتی تھیں اور انہوں نے جو خبر سنائی وہ ایک بم کے گولے کی طرح مجھ پر پھٹ پڑی۔ میں بالکل ہوش میں نہیں ہوں۔ ابھی تک میں نے اپنے دل کا راز تم سے چھپایا تھا اور سوچا تھا کہ اسے کچھ

دن اور چھپائے رہوں گا، لیکن اس خبر نے مجھے مجبور کر دیا کہ یہ راز تم سے کہوں۔ تم سن کر جو فیصلہ کرو گی، اسی پر میری زندگی کا دار و مدار ہے۔ نہیں کہہ سکتا کہ یہ آگ میرے دل میں کیوں کر گلی، لیکن جس دن تمہیں پہلی بار دیکھا، اسی دن سے ایک جنگاری اسی اندر بیٹھ گئی اور اب وہ شعلہ بن گئی ہے۔ اگر اسے جلد بجھایا نہ گیا تو مجھے جلا کر خاک کر دے گی۔ میں نے بہت ضبط کیا ہے۔ سیکنڈ! گھٹ گھٹ کر رہ گیا ہوں۔ تمہارے قدموں پر میں اپنا سب کچھ قربان کر چکا ہوں۔“

سیکنڈ جیسے گھبرا گئی۔ جہاں اس نے ایک چنگلی آٹے کی امید کی تھی، وہاں تھی نے اس کے سامنے بورے کھول کر رکھ دیتے۔ اس کے چھوٹے سے قدح میں اتنا ظرف کہاں۔ اس کی سمجھ میں نہیں آیا کہ ان نوازشوں کو کیسے سمیٹے۔ آنچل اور دامن سب کچھ بھر جانے پر بھی تو نہ سمیٹ سکے گی۔ اس کی آنکھیں آپ گول ہو گئیں۔ دل ایک بار اچھا پھر بیٹھ گیا۔ سر جھکا کر شرماتی ہوئی بولی۔ ”بابو جی! خدا جانتا ہے میرے دل میں آپ کی کتنی عزت اور محبت ہے۔ میں نے آپ کو اب تک اپنے محسن کے روپ میں دیکھا ہے اور چاہتی ہوں کہ ہمیشہ اسی روپ میں دیکھتی رہوں۔ بھکارن راج نہیں چاہتی، اسے تو ایک لکڑا چاہتے۔ سوچیے میں کون ہوں، ایک غریب عورت، جو مزدوری کر کے اپنی زندگی بسر کرتی ہے۔ وہ آپ کی محبت کے قابل نہیں۔ صرف رحم کے قابل ہے۔ میرے باعث آپ کی رسوائی ہو، اس سے پہلے میں اپنی زندگی کا خاتمہ کر دوں گی۔“

ایسے موقعوں پر ہمارے خیالات میں شاعرانہ رنگ پیدا ہو جایا کرتا ہے۔ جذبات کی گہرائی شاعر کے لیے مخصوص ہے اور عام بول چال میں اس کا اظہار

نہیں ہو سکتا۔

امر نے ٹھنڈی سانس بھر کر کہا۔ ”اس خیال سے تو مجھے تسلیم نہ ہو گی سیکینہ! تم اس خیال کو دل سے نکال ڈالو کہ میں بہت بڑا آدمی ہوں اور تم ناقص ہو۔ میں اپنا سب کچھ تمہارے قدموں پر شارکر چکا ہوں اور میں اب تمہارے پیاری کے سوا اور کچھ نہیں۔“

سیکینہ اس کا کیا جواب دیتی، جذبات کا ایک دریا اس کے دل میں املا ہوا تھا۔ وہ کتنی خوش نصیب ہے۔ اس کے پاس اپنے جذبات کے انہمار کے لیے آنسوؤں کے چند قطروں کے سوا الفاظ نہیں ہیں۔ وہ نہیں جانتی اس کی زندگی کس طرف جائے گی، لیکن جو کچھ بھی ہوا س کے جسم پر چاہے کسی کا قبضہ ہو جائے، وہ دل ہمیشہ امر کار ہے گا۔ وہ اپنی محبت کو غرض سے پاک رکھنا چاہتی ہے۔ وہ اس روحاںی محبت میں دنیا کو نہیں آنے دے گی۔

اس کے لیے صرف اتنا یقین کافی ہے کہ امر کے گوشہ دل میں اس کے لیے ایک حقیری جگہ ہے۔ اس یقین نے اس کے دل کو اتنا مضبوط کر دیا کہ وہ بڑی سے بڑی مصیبتوں کو بھی نہ سر جھیل سکتی ہے۔ اس نے امر کو اپنے یہاں آنے سے روکا تھا۔ امر کی بدنامی کے سوا اسے اپنی بدنامی کا خوف بھی تھا، مگر اب اسے مطلق خوف نہیں ہے۔ دنیا اس کے لیے اب امیدوں اور نعمتوں سے بھری ہوئی نظر آ رہی تھی۔

امر نے کہا۔ ”تمہاری قسم کسی غیر سے وابستہ ہو، یہ میرے لیے ناقابل برداشت ہے۔“

”میں انکار کر دوں گی۔ میں کہہ دوں گی اگر تم نے میری شادی کا نام بھی لیا تو  
میں زہر کھالوں گی۔“

دنعتاً پٹھانی نے دروازہ کھولا۔ امر نے بات بنائی۔ ”میں تو سمجھا تھا کہ تم کب  
کی گھر آ گئی ہو گی۔ بیچ میں کہاں رہ گئیں؟“

بڑھیا نے شکوہ آمیز لمحے میں کہا۔ ”تم نے آج ایسا روکھا جواب دیا بیٹا کہ میں  
روپڑی۔ تمہارا ہی تو مجھے بھروسہ تھا اور تم نے مجھے یہ جواب دیا، مگر اللہ کا فضل ہے  
بہوجی نے مجھ سے وعدہ کیا کہ مجھے جتنے روپے درکار ہوں گے، وہ مجھے دے دیں  
گی۔ وہیں دیر ہو گئی، کیا تم مجھ سے کسی بات پر ناراض ہو بیٹا؟“

امر نے اس کی دلجوئی کی۔ ”نہیں اماں آپ سے بھلا کیا ناراض ہونا۔ اس  
وقت دادا سے ایک بات پر جھگڑا ہو گیا تھا۔ اسی کا خمار تھا۔ میں بعد کو خود شرمندہ ہوا  
اور تم سے معافی مانگنے دوڑا آیا، میری خطاط معاف کرتی ہو؟“

بڑھیا روکر بولی۔ ”بیٹا تمہارے نکلوں پر تو زندگی کئی۔ تم سے ناراض ہو کر اللہ کو  
کیا مندہ دکھاؤں گی۔ اس کھال سے تمہارے پاؤں کی جوتیاں بنیں تو بھی دربغ نہ  
کروں۔“

”بس مجھے تسلیم ہو گئی اماں، اسی لیے آیا تھا۔“

امر دروازے پر پہنچا تو تسلیم نے دروازہ بند کر کے کہا۔ ”کل ضرور آتا۔“

امر پر ایک گیلان کا نشہ چڑھ گیا۔ بولا ”ضرور آؤں گا۔“

”میں تمہاری راہ دیکھتی رہوں گی۔“

”کوئی چیز تمہاری مذکروں تو ناراض تو نہ ہو گی؟“

سکینہ مسکرائی۔ ”دل سے بڑھ کر بھی کوئی نذر ہو سکتی ہے؟“

امر اس طرح اکثر تاہو اجرا ہاتھا گویا دنیا کی باشادی پا گیا ہے۔

سکینہ نے دروازہ بند کر کے وادی سے کہا ”تم نا حق دوڑ ڈھوپ کر رہی اماں! میں شادی نہ کروں گی۔“

”تو کیا یوں ہی بیٹھی رہے گی؟“

”ہاں جب میری مرضی ہو گی کروں گی۔“

”تو کیا میں ہمیشہ بیٹھی رہوں گی؟ بھلا یہ تو سوچ دنیا کیا کہے گی۔ نکاح طے ہو چکا، سارا انتظام کر چکی اور اب تو کہتی ہے شادی نہ کروں گی۔“

”ان لوگوں سے کہہ دوڑ کی راضی نہیں ہے۔ شادی کے خیال ہی سے میری روح فنا ہوتی ہے۔ تمہارے بغیر میں کیسے رہ سکوں گی؟ یہ خیال ہی نہیں کر سکتی۔ اگر تم مجھے کوئی بلا سمجھتی ہو، جسے سر سے نالنا ضروری ہے تو شادی کرنے سے کہیں اچھا ہے کہ مجھے زہر دے دو۔“

پٹھانی نے انگیٹھی کے سامنے بیٹھ کر سر پر ہاتھ رکھ لیا اور سوچنے لگی۔ اسی لیے یہ چھوکری اتنے دن سے منہ پھلانے بیٹھی تھی۔ یہ چکے چکے رو نا دھونا اسی لیے تھا، مگر اب اسے خود معلوم ہو رہا تھا کہ سکینہ کے بغیر وہ زندہ نہیں رہ سکتی۔ وہی تو اس کی تاریک زندگی کا چراغ تھی۔ اس محبت کے خیال میں اس کی ساری آتشویش غائب ہو گئی۔

سکینہ با جرے کی روٹیاں مسور کی وال کے ساتھ رغبت سے کھا کر ٹوٹی کھاٹ پر لیٹی اور پرانے پھٹے لحاف میں مارے سردی کے پاؤں سکیٹر لیے، مگر اس کا دل

مسرت سے لبریز تھا۔ آج اسے جو نعمت ملی تھی، اس کے سامنے کونین کی ساری دولت حقیر تھی۔

(15)

امرکانت کی زندگی میں ایک نئی تحریک رونما ہونے لگی۔ اب تک گھروالوں نے اس کے ہر کام کی تحریر کی تھی۔ سب ہی اس کی لگام کھینچتے رہتے تھے، گھوڑے میں نہ دم رہا تھا، نہ وہ خوشی لیکن اب ایک ایسا آدمی آ گیا تھا، جو اسے بڑھاوے دیتا تھا۔ اس کی گردان پر ہاتھ پھیرتا تھا۔ جہاں ناہمری یا زیادہ سے زیادہ ایک تکلف آمیز ظاہرداری تھی۔ وہاں اب ایک حسینہ کی حوصلہ انگیزیاں تھیں، جو مردوں میں جان ڈال سکتی ہیں۔ اس کا طبعی میلان جو پابندیوں میں پڑ کر مفلوج سا ہو گیا تھا، محبت کا اشتعال پا کر متھر ک اور مضطرب ہو گیا ہے۔ اپنے اندر ایسی روحانی طاقت کا احساس اسے کبھی نہ ہوا تھا۔ سکینہ اپنی محبت کی بارشوں سے اس کے میدان عمل کو سیراب کرتی رہتی ہے۔ وہ خود اپنی کفیل نہیں ہو سکتی مگر اس کی محبت اس فقیر کی دعا ہے، جو خود بھیک مانگ کر بھی دوسروں کو نعمتوں سے مالا مال کر سنتا ہے۔ امر بغیر کسی ضرورت کے سکینہ کے پاس نہیں جاتا۔ اس میں اب وہ شور یہ سری بھی نہیں رہی۔ موقع محل دیکھ کر کام ہوتا ہے، جن درختوں کی جڑیں گہری ہوتی ہیں، انہیں بار بار سینچنے کی ضرورت نہیں ہوتی۔ وہ زمین ہی سے رطوبت کھینچ کر برداشتے اور پھولتے پھلتے ہیں۔

ڈگری کا امتحان ہوا لیکن امرکانت اس میں بیٹھا نہیں۔ پروفیسر وہ کو یقین تھا

کہ اسے امتیاز ملے گا، مگر وہ اپنی صدر پر اڑا رہا۔ زندگی کی تجمیل کے لیے تعلیم کی ضرورت ہے، ڈگری کی نہیں۔ ہماری ڈگری ہے ہمارا اخلاق، ہماری سیرت، ہمارا لطف حیات اور ہمارا جوش عمل۔ اگر یہ ڈگری نہیں ملی، اگر ہمارا ضمیر بیدار نہیں ہوا تو حروف تہجی کے دم چھلے بے سود ہیں۔ اسے اس تعلیم سے نفرت ہو گئی تھی۔ جب وہ اپنے پروفیسروں کو فیشن کی غلامی کرتے، غرض کے لیے ناک رکھتے، کم سے کم کام کر کے زیادہ سے زیادہ فائدے کے لیے ہاتھ پھیلاتے دیکھتا تو اس کا جی جل جاتا تھا۔

انہی حضرات کے ہاتھوں میں قوم کی باگ ڈور ہے۔ ہی قوم کے معمار ہیں۔ انہیں اس کی پروانگیں کہ ہندوستان کی خلقت دو آنے پیسوں پر گزر کرتی ہے۔ آمدنی کا اوسطنی کسی چھپیں روپے سالانہ سے زیادہ نہیں۔ مگر یہ ہمارے پروفیسر ہیں، جنہیں پچاس روپے روز چاہئیں۔ اس ماضی کی یاد آتی ہے جب ہمارے اتنا لیق جھونپڑوں میں رہتے تھے۔ مکروہات سے دور، خود غرضیوں سے الگ، بے لوث زندگی کے نمونے، بے غرض خدمت کے مجاہد، کم سے کم لے کر زیادہ سے زیادہ دیتے تھے۔ وہ حقیقی دیوتا تھے اور ایک یہ پروفیسر ہیں، جو عمولی یو پاری یا ففتری عمل سے بہتر نہیں۔ ان میں بھی وہی تنگ دلی ہے، وہی دولت کا غور ہے اور وہی اختیار کی ہوں ہے۔ ہماری تعلیم گاہیں کیا ہیں؟ ففتری حکومت کے صینے ہیں اور ہمارے پروفیسر اس حکومت کے پر زے ہیں وہ خود گمراہ ہیں، تاریک ہیں، روشنی کیا پھیلائیں گے۔ جیسے وہ خود نفس کے غلام ہیں اسی طرح اپنے شاگردوں کو غلامی میں ڈالتے ہیں۔ امر کی سلف پرستی زمانے کے حالات کے تغیر کو بالکل بھول

جاتی۔ اس کے خیالی نظام میں عملی خدمت کے پتے ہوتے۔ اتنا یقین جھونپڑو یوں میں رہنے والے، رعایا، حرص اور حسد سے خالی، نہ یہ آہے دن کے قبیلے نہ بکھیرے، اتنی عدالتوں کی ضرورت کیا، مجھے کس لیے۔ ایسا معلوم ہوتا ہے غریبوں کی لاش نوچنے والے گدھوں کا غول ہے، جس کی جتنی اوپنجی تعلیم ہے، اس کی حرص اسی مناسبت سے بڑھی ہوتی ہے۔ یا حرص اور غرض پروری ہی تہذیب و تمجیل کی علامتیں ہیں۔ غریبوں کو روٹیاں نہ میسر ہوں، بے چارے کپڑے کو ترستے ہیں، مگر ہمارے روشن خیال بھائیوں کو شان سے زندگی بسر کرنے کی سہوتیں ملنی ضروری ہیں۔ اگر اس دنیا کو انسان نے بنایا ہے تو انصاف کا خون کیا ہے۔ خدا نے بنایا ہے تو اسے کیا کہیں۔

وہ علی الصباح اٹھ کر شانتی مارکے سیوا آشرم میں پہنچ جاتا اور دو پہر تک لڑکوں کو پڑھاتا رہتا۔ یہ مدرسہ ڈاکٹر صاحب کے بنگلہ ہی میں تھا۔ نوجے تک ڈاکٹر صاحب خود پڑھاتے تھے۔ اگرچہ یہاں فیس بالکل نہ لی جاتی تھی اور تعلیم کے بہترین اور جدید اصول کی پابندی کی جاتی تھی، پھر بھی لڑکوں کی تعداد بہت کم تھی۔ سکاری مدرسون میں، جہاں فیس، جرمانے اور چندوں کی بھرمار رہتی تھی۔ لڑکوں کو بیٹھنے کی جگہ نہ ملتی تھی۔ یہاں کوئی جھانکتا بھی نہ تھا۔ مشکل سے دو ڈھانی سوڑک کے آتے تھے۔ چھوٹے چھوٹے بھولے بھالے معموم بچوں کی فطری نشوونما کیسے ہو۔ وہ کیسے باہمت، قناعت پسند اور سچے خادم بن سکیں۔ یہی اس کا خاص مقصد تھا۔ احساس حسن کو، جو انسانی فطرت کا خاص جزو ہے، کیونکر غیر مستحسن حالات سے الگ رکھا جائے کہ وہ تمجیل کے درجے تک پہنچ۔ مقابلے کے بجائے ہمدردی

کی تحریک کیونکر ہو۔ دونوں دوست انہی مسلموں کو سوچتے رہتے تھے۔ ان کے پاس تعلیم کا کوئی دستور اعمال تیار نہ تھا۔ غایت کو سامنے رکھ کر ہی طریق کار کا فیصلہ کرتے تھے۔ ان کے دو معافون اور تھے۔ ایک آتمانند سنیا سی تھے، جو دنیا سے منہ موڑ کر خدمت کے لیے اپنی زندگی وقف کر چکے تھے۔ دوسرا ایک موسیقی کے ماہر تھے، جس کا نام تھا برج ناتھ۔ ان دونوں آدمیوں کے آجائے سے اس مدرسے کو بہت تقویت ہو گئی تھی۔ ایک دن امر نے شانستی کمار سے کہا:

”آخر آپ کب تک پروفیسری کرتے چلے جائیں گے، جس درخت کو ہم جڑ سے کاٹنا چاہتے ہیں، اسی سے چھٹے رہنا تو آپ کے شایان شان نہیں۔“  
شانستی کمار نے مشکرا کر کہا۔ ”میں خود یہی سوچ رہا تھا۔ بھی تامل یہی ہے کہ روپے کہاں سے آجیں گے۔ خرچ بہت کم ہے، پھر بھی پانسو میں تو کلام ہی نہیں۔“  
”آپ اس کی فکر نہ کیجیے۔ روپے کہیں نہ کہیں سے آہی جائیں گے۔“

”میں امیدواروں پر دیوار کھڑی نہیں کرتا۔ آخر مکان کا کرایہ ہے، لڑکوں کے لیے بچپنی کے سامان ہیں۔ موسیقی کے ساز ہیں۔ میں یہی خرچ ہیں۔“  
”ہم لڑکوں کو کسی درخت کے نیچے بیٹھ کر پڑھا سکتے ہیں۔ مکان کی کیا ضرورت ہے؟“  
”تم پرواز کی دھن میں عملی رخ کا باکل لاحاظہ نہیں کرتے۔ کوری پرواز خیالی پلاو ہے۔“

امر نے کہا۔ ”میں سمجھتا تھا آپ بھی معیار پسند ہیں☆“  
شانستی کمار نے گویا اس چوٹ کوڑھاں پر روک کر کہا۔ ”میری معیار پسندی میں

عمل کا حصہ غالب ہے۔“

”اس کا یہ مطلب ہے کہ آپ قول فعل میں تو ازن ضروری نہیں سمجھتے۔“

”جب تک مجھے روپے کہیں سے نہ ملیں، میں کس اعتبار پر استغصی دے دوں۔ مدرسہ میں نے کھولا ہے، اس کے جاری رکھنے کی ذمہ داری مجھ پر ہے۔ اگر تم روپے کا کوئی مستقل انتظام کر سکتے ہو تو میں استغصی دے سکتا ہوں، محض امید پر میں کچھ نہیں کر سکتا۔“

امرکانت نے ابھی اصولوں کے ساتھ سمجھوتا کرنا نہ سیکھا تھا۔ میدان عمل میں کچھ دن رہ جانے اور دنیا کے تباہ تجربے ہو جانے کے بعد ہماری فطرت میں جو پس و پیش پیدا ہو جایا کرتا ہے، اس کا اسے سابقہ نہ پڑا تھا۔ نومریدوں کو اصولوں پر جو اٹل اعتماد ہوتا ہے، وہ اس میں بھی تھا۔ ڈاکٹر صاحب پر اسے جو اعتماد تھا، اس میں کچھ جنبش پیدا ہوئی۔ اسے معلوم ہوا یہ محض زبان کے شیریں جس کا صریح الفاظ میں یہ مطلب ہے کہ وہ دنیا کو دھو کا دیتے ہیں۔ ایسے آدمیوں کے ساتھ وہ کیسے اشتراک عمل کر سکتا ہے۔

”تو آپ استغصی نہیں دے سکتے؟“

”اس وقت تک نہیں، جب تک روپے کا کوئی معقول انتظام نہ ہو جائے۔“

”ایسی حالت میں، میں یہاں کام نہیں کر سکتا۔“

ڈاکٹر صاحب نے مفہومت کے انداز سے کہا۔ ”دیکھو امرکانت مجھے دنیا کا تم سے زیادہ تجربہ ہے۔ میری اتنی عمر نے تجربات ہی میں گزری ہے۔ میں نے اس سے جو حقیقت دریافت کی ہے، وہ یہ ہے کہ ہماری زندگی سمجھوتوں پر ہی قائم ہے۔“

ابھی تم مجھے جو چاہو سمجھو، مگر ایک زمانہ آئے گا کہ تمہاری آنکھیں کھلیں گی اور تمہیں معلوم ہو گا کہ زندگی میں واقعیت کا درجہ مثال سے کم نہیں۔“

امر نے آسان میں اڑتے ہوئے کہا۔ ”اصولوں پر قربان ہو جانا اس سے کہیں اچھا ہے کہ اسے دھوکا دیا جائے۔“ اور اسی وقت وہاں سے چل دیا۔

پہلے سلیم سے ملاقات ہوئی۔ سلیم اس مدرسے کو مداری کا تماشا کہا کرتا تھا، جہاں جادو کی لکڑی چھوادیتے ہی سے سونا بن جاتا ہے۔ وہ ایم اے کی تیاری میں مصروف تھا۔ اس کی آرزو تھی کہ کوئی اچھی سی ملازمت مل جائے اور فراغت سے زندگی بسر ہو۔ اصلاح اور تنظیم اور قومی تحریکوں سے اسے کوئی دلچسپی نہ تھی۔ اس نے یہ خبر سنی تو خوش ہو کر بولا:

”تم نے بہت اچھا کیا انکل آئے۔ میں ڈاکٹر صاحب کو خوب جانتا ہوں۔ وہ ان لوگوں میں سے ہیں، جو دوسروں کے گھر میں آگ لگا کر اپنے ہاتھ سینکتے ہیں۔“  
”قوم کے نام پر جان تو دیتے ہیں، مگر زبان سے۔“

سکھدا بھی خوش ہوئی۔ امر کانت کا اس مدرسے کے پیچھے پا گل ہو جانا اسے برالگتا تھا۔ ڈاکٹر صاحب سے اسے چڑھتی۔ وہی امر کو انگلیوں پر نچار ہے ہیں، انہی کے پھیر میں پڑ کر وہ دو بارہ گھر سے بیزار ہو گیا ہے۔

لیکن جب شام کے وقت امر نے سکینہ سے اس کا ذکر کیا تو اس نے ڈاکٹر صاحب کی حمایت کی۔

”میں سمجھتی ہوں ڈاکٹر صاحب کا خیال درست ہے۔ بھوکے پیٹ خدا کی یاد بھی نہیں ہو سکتی۔ جس کے سر روزی کی فکر سوار ہیئے، وہ قوم کی خدمت کیا کرے گا

اور کرے گا تو امانت میں خیانت کرے گا۔ مانا کہ درختوں کے نیچے ہی لڑکوں کی تعلیم ہو سکتی ہے، لیکن وہ باغ ہے کہاں۔ مکان کے اندرستی میں بیٹھ کر بھی لڑکوں کو پڑھایا جاسکتا ہے، لیکن باغ جب تک وسیع نہ ہو اور بستی سے باکل باہر، لڑکوں کی تعلیم نہیں ہو سکتی۔ ایسی جگہ شہر میں ہے کہاں اور شہر سے باہر جائے گا کون؟ سوچو جو آدمی اپنے اصول کے خلاف نوکری کر کے بھی ایک کام کی بنیاد ڈالتا ہے، وہ اس کے لیے کتنی بڑی فربانی کر رہا ہے۔“

پٹھانی نے کہا۔ ”تم اس چھوکری کی باتوں میں نہ آ ویٹا۔ جا کر گھر کا دھندا دیکھو۔ جس سے گرستی کا نباہ ہو۔ یہ سیالی پن ان لوگوں کے لیے ہے، جو گھر کے نکھلو ہیں۔ تمہیں اللہ نے عزت وی ہے، مرتبہ دیا ہے اور بال بچے دینے ہیں، تم ان حرفاں میں نہ پڑو۔“

امرکواب ٹوپیاں بیچنے سے فرصت مل گئی تھی۔ بڑھیا کوراما دیوی کے ذریعے چکن کا کام اتنا زیادہ مل جاتا تھا کہ ٹوپیاں کون کاڑھتا۔ سلیم کے گھر سے بھی کچھ نہ کچھ کام آتا ہی رہتا۔ سکینہ کے گھر میں خوشحالی نظر آنے لگی ہے۔ گھر میں سفیدی ہو گئی ہے۔ دروازے پر نیا پردہ پڑ گیا ہے۔ دو چار پانیاں نئی آگئی ہیں۔ چار پانیوں پر دریاں بھی نئی ہیں اور کئی نئے برتن بھی آگئے ہیں۔ اردو کا ایک اخبار بھی آنے لگا ہے۔ پٹھانی کو اپنے اچھے دنوں میں بھی اتنی فارغ البالی نصیب نہ ہوئی تھی۔ بس اسے اگر کوئی غم ہے تو یہ کہ سکینہ شادی پر رضامند نہیں۔

امریباں سے چلا تو اپنی غلطی پر نادم تھا۔ سکینہ کے ایک ہی جملے نے اس کے سارے شکوک کا ازالہ کر دیا تھا۔ ڈاکٹر صاحب سے اسے پھر وہی عقیدت ہو گئی

تحی۔ سکینہ کی دوراندیشی، معاملہ نہیں اور صاف گوئی نے اسے متھر اور فریفہتہ کر لیا تھا۔ سکینہ سے اس کا تقریب جتنا زیادہ ہوتا جاتا، اتنا ہی اس کا احترام بھی زیادہ بڑھتا جاتا تھا۔ سکھدا اپنی بے نیازی اور خود پروری سے اس پر حکومت کرتی تھی۔ وہ حکومت اسے ناگوار تھی۔ سکینہ اپنے انسار اور شیریں زبانی سے اس پر حکومت کرتی تھی۔ وہ حکومت اسے قبول تھی۔ سکھدا میں اختیار کاغز و رقہ، سکینہ میں تسلیم کی عاجزی۔ سکھدا اپنے کوشہ ہر سے زیادہ عقلمند سمجھتی تھی، سکینہ سمجھتی تھی میں ان کے آگے بیچ ہوں۔

ڈاکٹر صاحب نے مسکرا کر پوچھا۔ ”تو تمہارا یہی فیصلہ ہے کہ میں استغفار دے دوں۔ حق یہ ہے کہ میں نے استغفاری لکھ رکھا ہے اور کل دے دوں گا۔ میں تمہارا اشتراک نہیں کھو سکتا۔ میں اکیلا کچھ بھی نہیں کر سکوں گا۔ تمہارے جانے کے بعد میں نے غور کیا تو معلوم ہوا کہ میں بیکار ہوں میں پڑا ہوا ہوں۔“

امرکانت بھی مسکرا یا۔ ”نہیں میں نے جو غور کیا تو معلوم ہوا میں غلطی پر تھا۔“

ڈاکٹر صاحب نے کہا۔ ”تم مذاق کر رہے ہو؟“

”نہیں میں بے ادبی کر بیٹھا تھا، اسے معاف کیجیے۔“

(16)

اونہر کچھ دنوں سے امرکانت میونسل بورڈ کا ممبر ہو گیا تھا۔ لالہ سرکانت کا شہر میں اتنا اقتدار تھا اور لوگوں میں امرکانت اتنا ہر لمحہ زیر تھا کہ وہ بلا دصیا خرچ کیے انتخاب میں آگیا۔ اس کے مقابلے پر ایک نامی وکیل صاحب کھڑے تھے۔ انہیں

اس کے چوتھائی ووٹ بھی نہ ملے۔ سکھدا اور لالہ سمر کانت دونوں ہی نے امر کانت کو بازرگھنا چاہا۔ دونوں اسے گھر کے کاموں میں پھنسانا چاہتے تھے۔ اب وہ فارغ التحصیل ہو چکا تھا اور لالہ جی اس کے سر سارا بابا زارڈاں کر خود الگ ہو جانا چاہتے تھے۔ امر کانت ان متفرق کاموں میں پڑ گیا تو گھر کا کام کیا خاک کرے گا۔

ایک دن گھر میں جھونٹا مونا طوفان برپا ہو گیا۔ لالہ جی اور سکھدا ایک طرف تھے، امر کانت دوسری طرف اور نینا نالہ شر تھی۔ لالہ جی نے تو نہ پرہا تھی پھیر کر کہا۔ ”ذہوبی کا کتنا گھر کا نگھاث کا صحیح ہوتے ہی مدرسے سے جاؤ، شام ہو تو کانگریس میں بیٹھو۔ اب یئی زحمت مول لینے کو تیار ہو گئے گھر میں آگ لگا دو۔“

سکھدا نے تائید کی۔ ”ہاں اور کیا۔ اب تمہیں گھر کا کام دھندا دیکھنا چاہیے یا ان فضول کاموں میں پھنسنا۔ اب تک تو یہ تھا کہ پڑھ رہے تھے۔ اب تو پڑھ چکے؟ آخ ر گھر دیکھنے والا بھی کوئی ہونا چاہیے۔ یہ روگ تو وہ پالے، جس کے گھر میں دو چار آدمی ہوں۔ یہاں گھر ہی کا کام کیا جھوڑا ہے کہ بیگار لے بیٹھے؟“ امر نے کہا۔ ”جسے آپ روگ اور بیگار اور در در کہہ رہے ہیں، میں اسے ذاتی معاملات سے کم نہیں سمجھتا۔ پھر جب تک آپ ہیں مجھے کیا غم اور سچ تو یہ ہے کہ میں اس کام کے لیے بنایا ہی نہیں گیا۔ آدمی اس کام میں سر بزرا ہوتا ہے، جس سے اسے دلچسپی ہو۔ لیکن دین خرید و فروخت میں میرا جی بالکل نہیں لگتا۔ مجھے خوف ہوتا ہے، کہیں میں بنایا کام بگاڑ نہ بیٹھوں۔“

لالہ جی کو یہ دلیل عذر بگ معلوم ہوئی۔ پوپلے منہ سے پان چباتے ہوئے بولے۔ ”یہ سب تمہاری ہٹ وھری ہے اور کچھ نہیں۔ میں نہ ہوتا تو کیا تم اپنے بال بچوں کی پروپریٹی کرتے ہیں، مجھے کو پینسا چاہتے ہو۔ ایک بڑے وہ ہوتے ہیں، جو گھر سنہجال کر باپ کو آزاد کر دیتے ہیں۔ ایک تم ہو کہ باپ کی ہڈیاں تک پیس ڈالنا چاہتے ہو۔“

بات بڑھنے لگی۔ سکھدا نے دیکھا معاملہ طول پکڑ رہا ہے تو چپ ہو گئی۔ نینا انگلیوں سے کان بند کر کے اوپر جائیں۔ یہاں دونوں پہلو انوں میں زور آزمائی ہونے لگی۔ بینے میں چستی تھی، پھرتی تھی اور چک تھی، بوڑھے میں یقین تھا، دم تھا اور تحریر تھا۔ پرانا پھلکیت بار بار اسے دبانا چاہتا تھا، مگر جوان پٹھانیچے سے کھسک جاتا تھا۔ اس پر کوئی وار کار گرنہ ہوتا تھا۔ آخر لالہ جی نے غضب ناک ہو کر کہا:

”تو بابا اپے بال بچے لے کر الگ ہو جاؤ۔ میں تمہارا بوجھ نہیں اٹھاسکتا۔ اس گھر میں رہو گے تو ماہوار کرایہ اور گھر میں جو کچھ خرچ ہوگا اس کا آدھا پچھے سے نکال کر رکھ دینا پڑے گا۔ میں نے تمہاری زندگی بھر کا تھیکنہ نہیں لیا ہے۔ گھر کو اپنا سمجھو تو تمہارا سب کچھ ہے۔ ایسا نہیں سمجھتے تو تمہارا یہاں کچھ نہیں۔ جب میں مر جاؤں تو جو کچھ ہے آ کر لے لیما۔“

امر کانت پر بکلی سی گر پڑی۔ جب تک بچہ نہ ہوا تھا اور وہ گھر سے کچھ بیزار سا رہتا تھا، اس وقت اسے دو ایک بار اس امکان کا اندیشہ ہوا تھا، لیکن بچے کی ولادت کے بعد سے لالہ جی کے مزاج میں اور برناو میں ایک خوشنگوار تغیر ہو گیا تھا۔ اب امر کو ایسے بے در دانہ جملے کا با اکل خوف نہ تھا۔ لالہ جی کو جس کھولے کی تمنا تھی،

انہیں وہ کھولنا دے کر وہ بے فکر ہو گیا تھا، لیکن آج اسے معلوم ہوا کہ وہ کھلونا ہوس کی زنجیر کونہ توڑ سکا۔ والد اپنے لڑکے کی سہل انگاری یا تشنج اوقات پر ناراض ہو کر لعن طعن کرے، منہ پھلانے یہ تو اس کی سمجھ میں آتا تھا، لیکن والدین اپنے ہی لڑکے سے گھر کا کرایہ اور روٹی کا خرچ مانگنے یقینے پناہ ہوس پروری کی انتہا تھی۔ اس کا ایک ہی جواب تھا کہ وہ آج ہی سکھدا اور بچے کو لے کر کوئی دوسرا مامن تلاش کرے اور پھر باپ سے کوئی علاقہ نہ رکھے اور اگر سکھدا مفترض ہو تو اس سے بھی ترک تعلق کر لے۔

اس نے مطمئن ہو کر کہا۔ ”اگر آپ کی یہی مرضی ہے تو یہی ہی۔“

لالہ جی نے کھیانے ہو کر کہا۔ ”ساس کے بل بوتے پر کوڈتے ہو گے؟“ امر کانت نے دردناک لمحے میں کہا۔ ”دادا آپ زخم پر نمک نہ چھڑ کیں۔ جس باپ نے پیدا کیا، جب اس کے گھر میں میرے لیے ٹھکانا نہیں تو کیا آپ سمجھتے ہیں میں ساس اور سر کی روٹیاں توڑیں گا۔ آپ کی دعا سے اتنا بے غیرت نہیں ہوں۔ میں مزدوری کر سکتا ہوں اور اپنی محنت کی کمائی کھا سکتا ہوں۔ میں کسی فرد و بشر سے رحم کی بھیک مانگنا اپنی خودداری کے خلاف سمجھتا ہوں۔ ایشور نے چاہا تو میں آپ کو دکھادوں گا کہ میں مزدوری کر کے بھی خدمت خلق کر سکتا ہوں۔“

سمر کانت سمجھ گئے ابھی اس کا نشہ نہیں اترा۔ دو چار مہینے خانہ داری کے چرانے میں پڑے گا، تو آنکھیں کھلیں گی۔ چپ چاپ باہر چلے گئے اور امر کانت اسی وقت طیش کے عالم میں ایک مکان کی تلاش میں چلا۔ اس کے چلنے کے بعد لالہ جی پھر اندر آئے۔ انہیں امید تھی کہ سکھدا ان کے زخم پر مر ہم رکھے گی، لیکن

سکھد انہیں اپنے دروازے کے سامنے دیکھ کر بھی باہر نہ نکلی۔ امر کانت کے لاابالی پن سے اسے کوڈت ہوتی تھی، لیکن آج لاالہ جی کی یہ انسانیت سے بعید بد مانگی دیکھ کر اسے امر سے ہمدردی ہو گئی تھی۔ وہ اس کا قیاس بھی نہ کر سکتی تھی کہ کوئی باپ اتنا سنگدل ہو سکتا ہے۔ آخر یہ لاکھوں کی دولت کس کام آئے گی۔ امر گھر سے لاپرواہ تھا ہے۔ یہ سکھد اک خود بر امعلوم ہوتا تھا۔ لاالہ جی اس کے لیے لڑکے کو تنبیہ کرتے ہیں، یہ بھی مناسب ہی تھا لیکن گھر کا کرایہ اور روئیوں کا خرچ مانگنا یہ تو ناتا ہی توڑنا تھا۔ تو جب وہ ناتا ہی توڑ نے پر تلے ہوئے ہیں تو وہ ان کی خوشامد کیوں کرے۔ اس نے اپنے سارے زیورات اڑا لے۔ آخر یہ زیور بھی تو لاالہ جی ہی کے عطیہ ہیں۔ ماں کی دی ہوئی چیز یہ بھی اس نے اتار پھیلیں۔ ماں نے بھی جو کچھ دیا تھا، جیزیر ہی میں دیا تھا۔ اسے بھی لاالہ جی نے اپنی بھی میں ناک لیا ہو گا۔ وہ اس گھر سے محض ایک سارہی پہن کر جائے گی۔ خدا اس کے بچے کو سلامت رکھے، اسے کس کی پرواہ ہے۔ یہ عل بے بہا تو اس سے کوئی چھین نہیں سکتا۔

امر کی جانب سے اس کی ساری شکایتیں مت گئیں۔ آخر میونسلٹی کے لیے کھڑے ہونے میں کیا برائی تھی۔ اعزاز اور اقتیاز کس کو پیار انہیں ہوتا۔ اس ممبری کے لیے لوگ لاکھوں روپے خرچ کرتے ہیں۔ کیا یہاں جتنے ممبر ہیں سب گھر کے نکھڑو ہی ہیں۔ امر اگر دنیا داری سے گریز کرتا ہے، تو کوئی ایسا برائی نہیں کرتا، جس کی سزا اتی سخت ہو۔ کوئی دوسرا آدمی بیٹھے کی اس پر جوش خدمت پر خوش ہوتا اور اپنے کو خوش نصیب سمجھتا۔

یک ایک امر نے آ کر کہا۔ ”تم نے آج دادا کی باتیں سن لیں، اب کیا صلاح

ہے؟“

”صلاح کیا ہے آج ہی یہاں سے رخصت ہو جانا چاہیے۔ اس پہنچ کارکے بعد تو میں اس گھر میں پانی پینا بھی حرام سمجھتی ہوں۔ کوئی مکان ٹھیک کرو۔“

”مکان تو ٹھیک کر آیا۔ چھوٹا سا مکان ہے۔ صاف ستھرا پہاڑی دھیرج پر۔

”دک روپیہ کرایہ ہے۔“

”میں بھی تیار ہوں،“

”تو ایک تانگہ لاوں؟“

”کوئی ضرورت نہیں، پاؤں پاؤں چلیں گے۔“

”کچھ سامان تو لے چلنا ہی پڑے گا۔“

”اس گھر میں ہمارا کچھ نہیں ہے۔ میں نے تو اپنے گھنے تک اتنا روئی۔ مزدوروں کی عورتیں گھنے پہن کر نہیں بیخا کرتیں۔“

سکھدا کی یہ غیرت مندی دیکھ کر امر کانت جیرت میں آ گیا۔ بولا۔ ”لیکن گھنے تو تمہارے ہیں۔ ان پر کسی کا دعویٰ نہیں۔ پھر آدھے سے زیادہ تو تم اپنے ساتھ لائی تھیں۔“

”اماں نے جو کچھ دیا، جھیز میں دیا۔ اللہ جی نے جو کچھ دیا وہ سمجھ کر دیا کہ گھر ہی میں تو رہیں گے۔ اب تو ہمارا اسی چیز پر دعویٰ ہو گا، جو اپنی کمائی سے بنائیں گے۔“

امر فکر کے بوجھ سے دب گیا۔ یہ تو اس طرح ناتا توڑ رہی ہے کہ ایک تار بھی باقی نہ رہے۔ زیور عورتوں کو کتنے پیارے ہوتے ہیں، یہ جانتا تھا۔ بیٹے اور شوہر

کے بعد انہیں کوئی چیز پیار ہوتی ہے تو یہ گہنے ہیں۔ کبھی کبھی تو گھنوں کے لیے وہ اپنے بیٹے اور شوہر سے بھی تن پیٹھتی ہیں۔ ابھی زخم تازہ ہے، درد نہیں ہے۔ دو چار دن کے بعد یہ نیازی نالہ درد بن جائے گی۔ پھر تو بات بات پر طمعنہ ملیں گے۔

بات بات پر تقدیر پر رونا ہوگا۔ گھر میں رہنا مشکل ہو جائے گا۔ بولا:

”میں تمہیں یہ صلاح نہ دوں گا سکھدا، جو چیز اپنی ہے، اسے اپنے ساتھ لے چلنے میں کوئی برائی نہیں سمجھتا۔“

سکھدانا نے شوہر کی طرف پر غور نظر وہ سے دیکھا اور بوری ”تم سمجھتے ہو میں زیوروں کے لیے ماتم کروں گی اور اپنے کو کوسوں گی۔ تم نہیں جانتے کہ عورتیں موقع پر نے پر کتنی بڑی قربانی کر سکتی ہیں۔ اس تحیر کے بعد میں زیوروں کی طرف دیکھنا بھی گناہ سمجھتی ہوں۔ پہنچنا تو دور رہا۔ اگر تم ڈرتے ہو کہ میں کلی ہی سے تمہاری جان کھانے لگوں گی تو میں تم کو یقین دلاتی ہوں کہ اگر گھنوں کا نام بھی میری زبان پر آئے تو زبان کاٹ لیما۔ میں یہ بھی کہے دیتی ہوں کہ تمہارے بھروسے پر نہیں جا رہی ہوں، میں خود اپنی فکر کر سکتی ہوں اور کروں گی۔ روٹیوں میں زیادہ خرچ نہیں ہوتا، خرچ ہوتا ہے تکلفات میں۔ ایک بار امارت کی شان دل سے نکال ڈالو، پھر چار آنے پیسے کافی ہیں۔“

نینا بھاونج کو گھننے اتارتے دیکھ چکی تھی۔ اس کی روح فنا ہو رہی تھی کہ اس کیلئے اس قلعے میں کیسے رہے گی۔ بچے کے بغیر وہ تو ایک لمحہ بھی نہیں رہ سکتی۔ اسے اپنے باپ، بھائی اور بھاونج سب ہی پر غصہ آ رہا تھا۔ دادا کو کیا سوچھی اتنے روپے تو گھر میں بھرے ہوئے ہیں، وہ کیا ہوں گے؟ بھائی صاحب بھی اگر گھڑی بھر دکان پر

بیٹھا کرتے تو ایسی کیا قیامت آ جاتی، بھا بھی کو بھی نہ جانے کیا سنک سوار ہو گئی۔ وہ نہ جاتیں تو بھیا دو چار دن میں ضرور ہی لوٹ آتے۔ بھا بھی کے ساتھ اگر وہ بھی چلی جائے تو دادا کے لیے کھانا کون پکائے گا۔ وہ بھا بھی، بھائی کو سمجھانا چاہتی تھی، لیکن کیسے سمجھائے۔ یہ دونوں تو اس طرف آنکھ اٹھا کر دیکھتے بھی نہیں۔ بھیا نے ابھی سے آنکھیں پھیر لیں۔ بچہ بھی کتنا خوش ہے۔ غریب نینا کا دل درد سے پھٹا جاتا ہے۔

اس نے جا کر الہ جی سے کہا۔ ”دادا! بھا بھی تو سب گھننا اتار کر رکھے جاتی ہیں۔“

الہ جی بتکلر تھے، کچھ بولے ہی نہیں، شاید سننا ہی نہیں۔

نینا نے ذرا زور سے کہا۔ ”بھا بھی اپنے گھنے اتار کر رکھے جاتی ہیں۔“

الہ جی نے بے رخی کے ساتھ کہا۔ ”تو میں کیا کروں؟“

”تم ان سے جا کر کہتے کیوں نہیں؟“

”وہ نہیں پہننا چاہتیں تو میرا کیا اختیار ہے؟“

”تمہی نے ان سے کہا ہو گا گھنے مت لے جانا۔ کیا تم ان کے بیاہ کے بھی گھنے لے لو گے؟“

”ہاں میں سب لے لوں گا، اس گھر میں اس کا کچھ نہیں۔“

”یہ تمہاری ہٹ دھرمی ہے۔“

”جا اندر بیٹھ، بک بک مت کر۔“

”تم جا کر انہیں سمجھاتے کیوں نہیں؟“

”براقلق ہے تو تو ہی کیوں نہیں سمجھاتی؟“

”میں کون ہوتی ہوں سمجھانے والی۔ تم اپنے گھنے لے رہے ہو تو وہ میرے  
کھنے سے کیوں پہنچ لگیں؟“

دونوں ایک لمحہ خاموش رہے۔ پھر نینا نے کہا۔ ”مجھ سے یہ بے انصافی نہیں  
دیکھی جاتی۔ تم ان کے گھنے ان سے نہیں لے سکتے۔ ایسا قانون نہیں ہے۔“

”تو یہ قانون کب سے جان گئی۔ معلوم ہوتا ہے بھائی سے یہی دیا یک حصتی  
ہے۔“

”اگر یک حصتی ہوں تو کیا برآ کرتی ہوں؟“

”اچھا بھی سرمت کھا۔ کہہ دیا اندر جا۔ میں کسی کے منانے سمجھانے نہیں  
جاتا۔ میرا گھر ہے۔ اس میں جو کچھ ہے وہ میرا ہے۔ میں نے ان چیزوں کے لیے  
جان کھپائی ہے۔ اپنا خون جلایا ہے کسی کو کیوں لے جانے دوں؟“

نینا نے سر جھکالیا اور جیسے دل پر زور ڈال کر بولی ”تو پھر میں بھی بھا بھی کے  
ساتھ چلی جاؤں گی۔“

لالہ جی کا چہرہ تمتماٹھا۔ ”چلی جا میں نہیں روک سکتا۔ ایسی اولاد سے بے اولاد  
ہی رہنا اچھا۔ خالی کردے میرا گھر۔ آج ہی، اب خوب ناٹگیں پھیلا کر سوؤں گا۔  
یہ فکر تو نہ ہو گی آج یہ نہیں ہے، کل وہ نہیں ہے۔ تمہارے رہنے سے مجھے کون سی  
راحت ملتی تھی۔“

نینا سرخ آنکھیں کیے جا کر سکھدا سے بولی۔ ”بھا بھی میں بھی تمہارے ساتھ  
چلوں گی۔“

سکھدا کو اپنے کانوں پر اعتبار نہ آیا۔ بولی۔ ”ہمارے ساتھ! ہمارا تو ابھی  
گھر باریمیں ہے۔ نہ پاس پسیے ہیں، نہ برتن بھائندے نہ نوکر چاکر۔ ہمارے ساتھ  
کیسے چلوگی۔ پھر اس محل میں کون رہے گا؟“  
نینا کی آنکھیں بھرا آئیں۔ ”جب سکھدا ہی جا رہی ہے تو اس میں اس کا کیا  
رکھا ہے؟“

پلگی سلوزوں سے قہقہہ مار کو بولی۔ ”تم سب جنے چلے جاؤ اب میں اس گھر کی  
رانی بنوں گی۔ اس کمرے میں اسی پنگ پر مزے سے سو ووں گی۔ کوئی بھاری  
 دروازے پر آئے گا تو جھاڑو لے کر دوڑوں گی۔“

امر پلگی کے دل کی باتیں سمجھ رہا تھا۔ نینا بھی چلے گی، سلو بھی چلے گی، مگر اس  
گھر میں ایک ہی تور بننے کے قابل کمرہ ہے۔ وہاں نینا کہاں رہے گی اور پلگی کے  
خڑے تو جینا محال کر دیں گے۔

نینا سے بولا۔ ”تم ہمارے ساتھ چلوگی تو دادا کو کون پکا کر کھلانے گا نینا؟ پھر ہم  
کہیں دو روز نہیں جاتے ہیں۔ وعدہ کرتا ہوں ایک بار روز تم سے مل جایا کروں گا۔  
تم اور سلو و دنوں یہیں رہو اور ہمیں جانے دو۔“

نینا روپڑی۔ ”تمہارے بغیر میں اس گھر میں کیسے رہوں گی بھیا! سو چودن بھر  
پڑے پڑے کیا کروں گی۔ مجھ سے تو چھن کر بھی نہ رہا جائے گا۔ منو کو یاد کر کے رویا  
کروں گی۔ دیکھتی ہو بھا بھی، میری طرف دیکھتا بھی نہیں۔“

امر نے کہا۔ ”تو منو کو چھوڑ جاؤ۔ کیا ہرج ہے تیرے پاس ہی رہے گا۔“  
سکھدا نے مداخلت کی۔ ”واہ کیسی باتیں کر رہے ہو، رو رو کر جان دے دے

گا۔ پھر میرا جی نہ مانے گا۔“

شام کو تینوں آدمی گھر سے نکلے۔ پیچھے پیچھے سلو بھی بستی چلی جاتی تھی۔ سامنے کے دکان داروں نے سمجھا کہ یہ لوگ کہیں نیوتے جا رہے ہیں، مگر کیا بات ہے، کسی کے پاس سامان نہیں۔ لالہ سمر کانت اپنے کمرے میں بیٹھے حقہ پر رہے تھے۔ آنکھیں اٹھا کر بھی نہ دیکھا۔

ایک لمحہ بعد وہ اٹھے۔ صدر دروازے پر تالا دیا اور پھر کمرے میں جا کر لیٹ گئے۔ ایک دکاندار نے آ کر پوچھا۔ ”بھیا اور بی بی کہاں گئے لالہ؟“  
لالہ جی نے منہ پھیر کر کہا۔ ”مجھے نہیں معلوم، میں نے سب کو گھر سے نکال دیا۔ میں نے دولت اس لیے نہیں پیدا کی ہے کہ لوگ موج اڑائیں۔ جو پیسے کو پیسے سمجھے اسے موج اڑانے کا حق ہے۔ جو پیسے کو مٹی سمجھے اسے پیسے دینا جرم ہے۔ میں آج اٹھارہ گھنٹے روز کام کرتا ہوں۔ اس لیے نہیں کہ لڑکے دولت مٹی سمجھیں۔ میری ہی گود کے لڑکے مجھے آنکھیں دکھائیں۔ دولت کی دولت دوں، اوپر سے دھونس بھی ہوں۔ بس زبان نہ کھولوں چاہے کوئی گھر میں آگ لگادے۔ گھر کا کام چوڑھے میں جائے۔ تمہیں سبھاؤں اور جلسوں میں مزا آتا ہے، تو جاؤ جلسوں میں اپنا بھاہ بھی کرو۔ ایسوں کے لیے میرا گھر نہیں ہے۔ لڑکا وہی ہے، جو کہنا سنے۔ جب لڑکا اپنے ممن کا ہو گیا تو کیسا لڑکا؟“

راما کو جوں ہی سلو نے خبر دی وہ بد حواس دوڑی آئی۔ گویا بیٹی اور داما دپر کوئی بڑی مصیبت آپڑی ہے۔ وہ کیا غیر تھی۔ اس سے کوئی ناتا ہی نہیں اور الگ مکان لے لیا۔ واہ یہ بھی کوئی لڑکوں کا کھیل ہے۔ دونوں ہی بلبلے۔ یہ چھو کری تو ایسی نہ

تھی، مگر اس لوٹے کے ساتھ اس کا بھی سر پھر گیا۔

رات کے آٹھ نج گئے تھے، ہوا بھی تک گرم تھی۔ راما پہنچی تو تینوں جلاوطن کو بیٹھے کی ایک چارپائی برابر چھت پر مک مارے بیٹھے تھے۔ سارے گھر میں اندھیرا چھایا ہوا تھا۔ بیچاروں پر خانہ واری کی نئی مصیبیت پڑی تھی۔ پاس ایک پیسہ بھی نہیں۔ کچھ نہ سوچتا تھا کہ کیا کریں۔ امر نے اسے دیکھتے ہی کہا۔ ”ارے تمہیں کیسے خبر مل گئی اماں جی! اچھا اس چڑیل سلو نے جا کر کہا ہو گا۔ کہاں ہے ابھی خبر لیتا ہوں۔“

rama اندھیرے میں زینے چڑھنے سے ہانپ گئی تھی۔ چاودرا تاری ہوئی بولی۔ ”میں کیا دلختی کہ مجھ سے اس نے کہہ دیا تو برائی کیا؟ کیا میرے گھر نہ تھا یا میرے گھر میں روٹیاں نہ تھیں؟ میں یہاں چھپن بھر تو رہنے والے دوں گی۔ وہاں پہاڑ سا گھر پڑا ہے۔ یہاں تم سب ایک بل میں گھٹے بیٹھے ہو۔ انھوں بھی، نخا سا بچہ مارے گرمی کے کملا گیا۔ یہاں چارپائیاں بھی تو نہیں ہیں اور اتنی سی جگہ میں سوڑے گے کیسے؟ تو تو ایسی نہ تھی سکھدا! تجھے کیا ہو گیا؟ بڑے بوڑھے دو بات کہیں تو غم کھانا ہوتا ہے کہ گھر سے نکل کھڑے ہوتے ہیں۔ کیا ان کے ساتھ تیری عقل بھی گھاس کھا گئی؟“

سکھدا نے ساری داستان کہہ سنائی اور پیرا ہے میں کہ راما کو بھی لا لہ سمر کانت ہی کی زیادتی معلوم ہوئی۔ ”انہیں اگر اپنی دولت کا غرور ہے تو اسے لیے بیٹھے رہیں، مر نے لگیں تو ساتھ لیتے جائیں۔“

سکھدا کا غصہ اس قدر جلد فرو ہونے والا نہ تھا۔ بولی۔ ”چلو، انہوں نے

صاف کہا تمہارا یہاں کچھ نہیں ہے کیا وہ ایک دفعہ بھی آ کر نہ کہہ سکتے تھے کہ تم لوگ کہاں جاتے ہو؟ ہم گھر سے انکلے اور وہ کمرے میں بیٹھے مکر مکر دیکھا کیے، بچے پر بھی انہیں رحم نہ آیا۔ جب انہیں غرور ہے تو یہاں کیا آدمی ہی نہیں ہیں؟ وہ اپنا محل لے کر رہیں، ہم اپنی محنت مزدوری کر لیں گے۔ ایسا حریص آدمی تم نے کبھی دیکھا اماں؟ بی بی تو گئیں، انہیں ڈانٹ بتائی۔ بیچاری روتنی چلی آئیں۔“

راما نے نینا کا ہاتھ پکڑ کر کہا۔ ”اچھا جو کچھ ہوا، اچھا ہی ہوا۔ اب یہاں سے چلو۔ دیر ہو رہی ہے۔ مہر اجس سے کھانا پکانے کو کہہ آئی ہوں۔ کھائیں بھی نکلوائی ہیں۔ لا الہ سرکانت کا گھر نہ اجزتا تو میرا گھر کیسے بتتا؟“

نبی روشنی ہوئی۔ سلو نے کڑوے تیل کا چراغ جلا دیا تھا۔ راما کو یہاں پہنچا کر بازار دوڑ گئی۔ چراغ، تیل اور جھاؤ دلائی۔ چراغ چلا کر گھر میں جھاؤ دلگارہ تھی۔ سکھدا نے بچے کو راما کی گود میں دے کر کہا۔ ”آج تو معاف کرو اماں آئندہ دیکھا جائے گا۔ لا الہ جی کو یہ کہنے کا موقع کیوں دیں کہ آخر سرال ہی میں ٹھکانہ ملا۔ انہوں نے پہلے ہی تمہارے گھر کا درواہ بند کر دیا ہے۔ ہمیں دو چار دن یہاں رہنے دو۔ پھر ہم تمہارے پاس چلے آئیں گے۔ ذرا ہم بھی تو دیکھ لیں کہ ہم اپنے بوتے پر رہ سکتے ہیں یا نہیں۔“

امر کی نافی مر رہی تھی۔ اپنے لیے تو اسے کوئی فکر نہ تھی۔ سلیم یا ڈاکٹر کے یہاں چلا جائے گا۔ یہاں سکھدا اور نینا دونوں بغیر چارپائی کے کیسے سوئیں گی۔ کل ہی کہاں سے ہن برس جائے گا کہ سارے سامان آ جائیں گے، مگر سکھدا کی بات کیسے کاٹے۔

راما نے بچ کی مچھلیاں لے کر کہا۔ ”بھلا دیکھ لینا جب میں مر جاؤں، ابھی تو میں جیتی ہوں، وہ بھی تیراہی ہے یا کسی اور کا، چل جلدی کر۔“

سکھدا نے خوداری کے ساتھ کہا۔ ”اماں جب تک ہم اپنی کمائی سے اپنا گزر بسر نہ کر لیں گے، تمہارے گھرنہ جائیں گے۔ جائیں گے مگر مہمان کی طرح، گھنے دو گھنے رہے اور چلے آئے۔“

راما نے امر سے اپیل کی۔ ”وہ کیھتے ہو بیٹا اس کی باتیں۔ یہ مجھے بھی غیر صحیح ہے۔“

سکھدا نے بادل درود مند کہا۔ ”اماں برانہ ماننا، آج واوا کا برتا و دیکھ کر مجھے معلوم ہو گیا کہ امیروں کو اپنی دولت کتنی پیاری ہوتی ہے۔ کون جانے کبھی تمہارے دل میں بھی ایسے ہی خیالات پیدا ہوں تو ایسا موقع آنے ہی کیوں دیا جائے۔ جب ہم مہمان کی طرح.....“

امرنے بات کاٹی۔ راما کے طبع نازک پر کتنا بے رحمانہ حملہ تھا۔

”تمہارے جانے میں کوئی ایسا حرج نہیں ہے۔ سکھدا تمہیں یہاں بڑی تکلیف ہوگی۔“

سکھدا نے ترشی کے ساتھ کہا۔ ”تو کیا تکلیفیں تم ہی جھیل سکتے ہو، میں نہیں جھیل سکتی۔ تم اگر تکلیفوں سے ڈرتے ہو تو جاؤں میں ابھی کہیں نہیں جاؤں گی۔“

نتیجہ یہ ہوا کہ راما نے سلوکو گھر بھیج کر اپنے بستر منگوائے۔ کھانا پک چکا تھا، وہ بھی منگوالیا گیا۔ چھت پر جھاڑو دی گئی اور جیسے دھرم شالے میں مسافر ٹھہر تے ہیں، اسی طرح ان لوگوں نے کھانا کھا کر رات کاٹی۔ چیچی میں مذاق بھی ہوتا جاتا

تھا۔ مصیبت میں جو چاروں طرف تاریکی ہی نظر آتی ہے، یہاں وہ کیفیت نہ تھی۔

تاریکی تھی لیکن وقت سحر کی، مصیبت تھی مگر سر پر نہیں، پیروں کے نیچے۔

دوسرا دن سوریے راما گھر چلی گئی۔ اس نے پھر سب کو ساتھ لے چلنے پر اصرار کیا، لیکن سکھد اراضی نہ ہوئی۔ کپڑے، لته، برتن بھانڈے تخت یا پینگ کوئی چیز لینے پر راضی نہ ہوئی۔ یہاں تک کہ راما نا راض ہو گئی اور امر کانت کو بھی ناگوار گزر را۔ سکھد اس پر یشان حالی میں بھی اس پر حکومت کر رہی تھی۔

rama کے جانے کے بعد امر سوچنے لگا، روپے پیسے کا انظام ہو۔ وہ وقت مدرسے جانے کا تھا، وہاں جانا لازمی تھا۔ سکھد ابھی خواب سحر میں مگن تھی اور نینا متذکر نہیں سوچ رہی تھی۔ کیسے گھر کا کام چلے گا۔ اسی وقت امر مدرسے چلا گیا۔ پر آج وہاں اس کا ذرا بھی جی نہ لگا۔ کبھی باپ پر غصہ آتا، کبھی سکھد اپر، کبھی اپنے آپ پر۔ اس نے اپنی خانہ دیرانی کے متعلق ڈاکٹر صاحب سے کوئی ذکر نہ کیا۔ وہ کسی کی ہمدردی کا طالب نہ تھا۔ آج وہ اپنے دوستوں میں کسی کے پاس نہ گیا۔ اسے خوف ہوا لوگ اس کا حال سن کر دل میں یہی سمجھیں گے کہ میں ان سے کچھ مدد چاہتا ہوں۔ وہ بجے گھر لوٹا تو دیکھا سلو آنا گوند رہی ہے اور نینا چوکے میں بیٹھی ترکاری پکار رہی ہے۔ کچھ پوچھنے کی ہمت نہ پڑی۔ پیسے کھاں سے آئے۔ نینا نے آپ ہی آپ کہا۔ ”سننے ہو بھیا! آج سلو نے ہماری دعوت کی ہے۔ لکڑی، گلی، آٹا اور وال سب بازار سے لائی ہے۔“

سلوبول اٹھی۔ ”میں دعوت نہیں کرتی، میں اپنے پیسے جوڑ کر لے لوں گی۔“

نینا نہستی ہوئی بولی۔ ”یہ بڑی دیر سے مجھ سے لڑ رہی ہے۔ یہ کہتی ہے میں پیسے

لے لوں گی۔ میں کہتی ہوں تو دعوت کر رہی ہے۔ بتاؤ بھیا دعوت ہی تو کر رہی ہے؟“

”ہاں اور کیا دعوت تو ہے ہی۔“

سلوکا پوپلا منہ کھل گیا۔ جیسے وہ اپنی ہی زگاہ میں اوپنجی ہو گئی ہے، گویا اس کی زندگی منور ہو گئی ہے۔ اس کا افسرده چہرہ گویا زندہ ولی میں نہیا اٹھا۔ اس نے ہاتھ دھو کر امر کانت کے لیے لوٹے میں پانی رکھ دیا، تو اس کے پاؤں زمین پر نہ پڑتے تھے۔

امر کو ابھی تک امید تھی کہ دادا شاید سکھدا اور نینا کو بلا بھیجیں، مگر ابھی تک کوئی بلا نے نہ آیا اور نہ وہ خود آئے تو اس کا جی کھٹا ہو گیا۔

وہ جلدی سے نہیا، مگر یاد آیا وہ تو ہوتی ہے نہیں، گلے کی چادر پہن لی۔ کھانا کھالیا اور رزق کی تلاش میں بکلا۔

سکھدا نے منہ لٹکا کر پوچھا۔ ”تم ایسے بے فکر ہو کر بیٹھ رہے گویا یہاں سارا انتظام مکمل ہو گیا ہے۔ پس یہاں لا کر بٹھانا ہی جانتے ہو۔ صبح سے غائب ہونے تو دو پہر کو لوٹے۔ کسی سے کام دھندا کے لیے کچھ کہایا خدا چھپر چھاڑ کر دے گا؟ یوں کام نہ چلے گا تمجھ گئے؟“

چوبیس گھنٹے کے اندر رہی سکھدا کے جذبات میں یہ انقلاب دیکھ کر امر نجیدہ ہو گیا۔ کل کتنی بڑھ بڑھ کر با تمیں کر رہی تھی، آج شاید پچھتا رہی ہے کہ کیوں گھر سے نکلے۔

بے اقتضانی سے بولا۔ ”ابھی تو کسی سے کچھ نہیں کہا۔ اب جاتا ہوں کام کی

تلاش میں۔“

”میں بھی ذرائع صاحب کی بیوی کے پاس جاؤں گی۔ ان سے کسی ملازمت کی درخواست کروں گی۔ ان دونوں تو بڑی خاطر کرتی تھیں۔“

امر کچھ نہیں بولا۔ ہاں اسے معلوم ہو گیا کہ اس کی سخت آزمائش کے دن آگئے۔ امر کانت کا بازار کے سب ہی دکانداروں سے یارانہ تھا۔ اس نے ایک کھدر کی دکان سے کمیشن پر کئی تھان کھدر، کھدر کی سائزیاں، جمپر کرتے اور چادریں وغیرہ لے لیں اور انہیں خود اپنی پیٹھ پر لا دکر بینچنے چلا۔  
ایک دکاندار نے کہا۔ ”یہ کیا کرتے ہو بابو جی؟ ایک محور لے لو، لوگ کیا کہیں گے، بھدرا معلوم ہوتا ہے۔“

امر کے سینے میں انقلاب کا طوفان اٹھ رہا تھا۔ اس کا بس چلتا تو آج مالداروں کا خاتمه کر دیتا، جو دنیا کو جہنم بنائے ہوئے ہیں وہ بوجھا اٹھا کر دیکھنا چاہتا تھا۔ میں مزدوری کر کے نباہ کرنا اس سے کہیں اچھا سمجھتا ہوں کہ کہیں حرام کی آمانی کھاؤں۔ تم سب موئی تو ندوں والے حرام خور ہو، پکھے حرام خور۔ تم مجھے حقیر سمجھتے ہو، اس لیے کہ میں اپنی پیٹھ پر بوجھا لادے ہوئے ہوں۔ کیا یہ بوجھ تھماری ہے ایمانی اور بے رحمی اور دغا بازی کے بوجھ سے زیادہ شرمناک ہے، جو تم اپنے سر پر لادتے پھرتے ہو اور شرماتے ذرا بھی نہیں۔ لئے اور دون کی لیتے ہو۔

اس وقت اگر کوئی صاحب ذرا امر کانت کو چھپر دیتے تو ان کی شامت ہی آ جاتی۔ وہ سر سے پاؤں تک بارو دبنا ہوا تھا یا بجلی کا کونڈہ تار۔

(17)

امر کانت کھادی بیچ رہا ہے۔ تمین بجھ ہوں گے۔ لوچل رہی ہے، بگولے اٹھ رہے ہیں۔ دکاندار دکانوں پر سور ہے ہیں۔ رنگیں مخلوقوں میں سور ہے ہیں۔ مزدور پیڑوں کے نیچے سور ہے ہیں اور امر کھادی کا گٹھالا دے، پسینے سے تر، سرخ چہرہ، آنکھیں لال، گلی گلی پھر رہا ہے۔

ایک وکیل صاحب نے خس کا پردہ اٹھا کر دیکھا اور بولے۔ ”ارے یار یہ کیا غصب کرتے ہو۔ میونپل کمشنری کی تواج رکھتے، کیا کوئی مزدوں نہیں ملتا تھا؟“ امر نے ترش رو ہو کر کہا۔ ”مزدوری کرنے سے میونپل کمشنری کی شان میں بھ نہیں لگتا۔ بھ لگتا ہے دھوکے فریب کی کمائی کھانے سے۔“

”وہاں دھوکے فریب کی کمائی کھانے والا کون ہے بھائی! کیا وکیل، ڈاکٹر، پروفیسر، ساہو کار یا ٹھیکیدار دھوکے دھڑکی کی کمائی کھاتے ہیں؟“ ”یہاں کے دل سے پوچھئے، میں کسی کوبرا کیوں کہوں؟“ ”آخر آپ نے کچھ سمجھ کر ہی یہ فقرہ چست کیا۔“

”اگر آپ پوچھنا چاہتے ہیں تو میں کہوں گا ہاں کھاتے ہیں۔ ایک آدمی وہ روپے میں گزر کرتا ہے، دوسرا کو دس ہزار کیوں چاہیے۔ یہ دھاندی اسی وقت تک چلے گی جب تک پیلک کی آنکھیں بند ہیں۔ معاف کیجیے کا ایک آدمی سنگھے کی ہوا کھائے اور خس خانے میں بیٹھے اور دوسرا دو پھر کی دھوپ میں ہتھے۔ یہ نہ انصاف ہے، نہ انسانیت۔ یہ دھاندی ہے۔“

”چھوٹے بڑے تو بھائی صاحب ہمیشہ رہے ہیں اور رہیں گے۔ اخوت اور

مساوات کا اصول تو کبھی خیال کے دائرے سے باہر نہیں مکا۔“

”میں دنیا کا تھیک نہیں لیتا۔ اگر انصاف اچھی چیز ہے تو وہ اس لیے خراب نہیں ہو سکتی کہ لوگ اس پر عمل نہیں کرتے۔“

”اس کا منشاء یہ ہے کہ آپ انفرادیت کے قائل نہیں۔ اشتراکیت کے قائل ہیں۔“

”میں کسی بیت کا قائل نہیں، صرف انصاف کا پیجاری ہوں۔“

”تو کیا سیٹھ جی سے الگ ہو گئے؟“

”انہوں نے میری زندگی کا تھیک نہیں لیا ہے۔“

”تو لایجے دیکھیں آپ کے پاس کیا کیا چیزیں ہیں؟“

امرکانت نے ان کے ہاتھ دس روپے کے کپڑے نیچے۔

امرکانت ان دنوں بڑا زور نہ بڑا تند مزاج اور بڑا صاف گو ہو گیا ہے۔

اس کی تواریخیش میان سے باہر رہتی ہے۔ گاہوں سے بات بات پر الجھتا ہے، پھر بھی اس کی بکری اچھی ہوتی ہے۔ زہد و قسم کے ہوتے ہیں۔ ایک وہ جنہیں ترک میں روحانی مسرت حاصل ہے، جو ترک کو ہی روحانی تکمیل کا ذریعہ خیال کرتے ہیں۔ جن کے لیے ترک انسانیت اخلاق اور مرسٹ ہے۔ وہ سرے وہ، جو دل جلے زہد ہوتے ہیں، جن کا زہد محض حالات و معاملات سے بیزار ہوتا ہے، جو اپنے زہد کی قیمت دنیا سے لینا چاہتے ہیں۔ وہ خود جلتے ہیں۔ اسی لیے دوسروں کو بھی جلاتے ہیں۔ امرکانت اسی طرح کا زہد بننا ہوا تھا۔

تند رست آدمی اگر نیم کی پیتاں چباتا ہے تو اپنی صحت کو بڑھانے کے لیے وہ

شوق سے پیتاں تو ڈلاتا ہے۔ شوق سے انہیں پیتا ہے، لیکن مریض وہی پیتاں پیتا  
ہے تو تاک سکوڑ کر، منہ بنا کر اور جھنجلا کر اور رانپی تقدیر کرو کر۔

سکھداج صاحب کی بیوی کی سفارش سے لڑکیوں کے ایک مدرسے میں  
چچاں روپے پر نوکر ہو گئی ہے۔ مردوں بندوں تو کچھ کہہ نہیں سکتا مگر دل میں جلتا رہتا  
ہے۔ گھر کا سارا کام، بچے کو سنبھالنا، رسولی پکانا اور ضروری چیزیں بازار سے  
منکوانا، یہ سب اس کے متھے ہے۔ سکھد ان کاموں کے قریب نہیں جاتی۔ امر آم  
کہتا ہے، سکھد امی کہتی ہے۔ دونوں میں ہمیشہ کھٹ پٹ ہوتی رہتی ہے۔ سکھدا  
کہتی ہے سیر بھر آئے گا اور سیر بھر ہی منگاتی ہے۔ وہ خود دو دھنیں پیتا۔ یہ بھی ایک  
مسئلہ متنازعہ ہے۔ وہ کہتا ہے ہم غریب ہیں، ہم مزدور ہیں، ہمیں مزدور کی طرح  
رہنا چاہیے۔ وہ کہتی ہے ہم مزدور نہیں ہیں اور نہ مزدوروں کی طرح رہیں گے۔  
امرکانت اسے اپنی حقیقی نشوونما میں سدرہ سمجھتا ہے اور اس کو ہٹانہ سکنے کے باعث  
اندر رہی اندر کڑھتا ہے۔

ایک دن بچے کو کھانی ہو گئی۔ امر بچے کو لے کر ایک ہومیو پیتھک کے پاس  
جانے کو تیار ہوا۔ سکھد اسے کہا۔ ”بچے کومت لے جاؤ۔ ہوا لگے گی۔ ڈاکٹر کو بلا  
لاؤ۔ فیس ہی تو لے گا۔“ امر کو مجبور ہو کر ڈاکٹر کو بلا ناپڑا۔ تیسرا دن بچا چھا ہو گیا۔

ایک دن خبر مل کے لالہ سمرکانت کو بخار آ گیا ہے۔ امرکانت اس مہینے بھر میں  
ایک بار بھی گھرنے گیا تھا۔ یہ خبر سن کر بھی نہ گیا۔ وہ مریں یا جسیں، اس سے کوئی  
سر و کار نہیں۔ انہیں دولت پیاری ہے تو اپنے سینے پر رکھ رہیں اور انہیں کسی کی  
ضرورت بھی کیا۔

لیکن سکھد اضبط نہ کر سکی۔ وہ اسی وقت نینا کو ساتھ لے کر چل دی۔

سر کانت گھروالوں کے سوا اور کسی کے ہاتھ کا پاکا ہوا کھانا نہیں کھاتے تھے۔ کئی دن تو انہوں نے دودھ پی کر کاٹے۔ کئی دن پھل کھا کر سر کیے، لیکن روٹی کے لیے دل ترستا رہتا تھا۔ انواع و اقسام کی چیزیں بازار میں موجود تھیں، لیکن روٹیاں کہاں۔ ایک دن ان سے نہ رہا گیا، روٹیاں پکائیں اور ہو کے میں آ کر کچھ زیادہ کھا کئے۔ بدہضمی ہو گئی۔

ایک دن دست آئے اور دوسرا دن بخار آ گیا۔ فاقوں سے کچھ تو پہلے ہی گھل چکے تھے۔ دو دن کی بیماری نے اور پست کر دیا۔

سکھد اکو دیکھ کر بولے۔ ”ابھی آنے کی کیا جلدی تھی بھو۔ دو چار دن اور دیکھ لیتیں تک تک یہ خزانے کا سانپ اڑ گیا ہوتا، وہ لوٹا سمجھتا ہے مجھے دولت بکوں سے زیادہ پیاری ہے لیکن یہ جوڑا تھا کس کے لیے؟ اپنے لیے؟ تو بال بچے پیدا کیوں کیے؟ اس لوٹے کو، جو آج میرا شمن بننا ہوا ہے، چھاتی سے لگائے کیوں او بجھے، سیانے، دیدوں اور حکیموں کے پاس دوڑتا پھر؟ خود کبھی اچھا نہیں کھایا، اچھا نہیں پہنا، کس کے لیے؟ کنجوں کی، بے ایمانی کی، اپنے ضمیر کی بتیا کی، کس کے لیے؟ جس کے لیے چوری کی، وہی آج مجھے چور کرتا ہے۔“

سکھد اسر جھکائے روٹی رہی۔

الله جی نے پھر کہا۔ ”میں جانتا ہوں جسے ایشور نے ہاتھ دیتے ہیں، وہ دوسروں کا ہتھ نہیں رہتا۔ اتنا بے قوف نہیں ہوں لیکن ماں باپ کی آرزو تو یہی ہوتی ہے کہ ان کی اولاد کو کوئی تکلیف نہ ہو۔ جس طرح انہیں مرنا پڑے، جس طرح

انہیں دھکے کھانے پڑے، جائز ناجائز سب کچھ کرنا پڑے، وہی وقتیں اس کی اولاد کونہ جھیلنی پڑیں۔ دنیا انہیں حریص، خود غرض اور بخیل کہتی ہے، ان کو پروانہیں ہوتی لیکن جب اپنی اولاد اپنی تحقیر کرے تو سوچو بد نصیب باپ کے دل پر کیا گزرتی ہے۔ اسے معلوم ہوتا ہے، ساری دنیا غارت ہو گئی، جو شاندار عمارت ایک ایک اینٹ جوڑ کر کھڑی کی تھی، جس کے لیے کوارکی دھوپ اور ماگھ کی بارش برداشت کی، وہ ڈھے گئی، زمین دوز ہو گئی اور اس کے اینٹ پھر سامنے بکھرے پڑے ہیں۔ وہ گھر نہیں ڈھے گیا، وہ زندگی ڈھے گئی، ساری زندگی کی آرزوئیں ڈھے گئیں۔“

سکھدانے بچے کو نینا کی گود سے لے کر سر کی چار پانی پر سلا دیا اور پنکھا جھلنے لگی۔ بچے نے بڑی بڑی جاندار آنکھوں سے بوڑھے داوا کی موچھیں دیکھیں اور ان کے یہاں رہنے کی کوئی ضرورت نہ دیکھ کر انہیں اکھاڑچیننے کے لیے آمادہ ہو گیا۔ دونوں ہاتھوں سے موچھیں پکڑ کر کھینچیں۔ لالہ جی نے سی سی تو کی لیکن بچے کو ہٹلایا نہیں۔ ہنومان نے بھی اتنی بے حرجی سے لٹکا کے با غچوں پر دست بردنہ کیا تھا۔ پھر بھی لالہ جی نے بچے کے ہاتھوں سے موچھیں نہ چھڑائیں۔ ان کی تمباکیں جو بے جاں پڑی تھیں۔ اس کشاکش سے گویا زندہ ہو گئیں۔ ان شریر انگلیوں میں کوئی ایسی دعا، کوئی ایسا اعجاز تھا، ان کے روئیں میں سمیا ہوا بچہ متحجاً نے پرکھن کی طرح صورت پذیر ہو گیا ہو۔

دو دن سکھد اپنے نئے کھرنے کی، مگر امر کانت باپ کی پرسش کے لیے ایک دن بھی نہ آیا۔ سلو بھی سکھد اکے ساتھ چلی گئی تھی۔ شام کو آتا، روٹیاں پکاتا، کھاتا

اور کانگریس کے فرٹیا نوجوان سبھا میں چلا جاتا۔ کبھی کسی عام جلسے میں بولتا تو کبھی چندہ جمع کرتا۔

تیسرا دن لاہ جی اٹھ بیٹھے۔ سکھداون بھرو ان کے پاس رہی، شام کے وقت اس نے جانے کی اجازت مانگی۔ لاہ جی نے پرمجست نظرؤں سے دیکھ کر کہا۔ ”میں جانتا کہ تم میری تیمارداری کے لیے آئی ہو تو دس پانچ دن اور پڑا رہتا۔ بہو، میں نے تو جان بوجھ کر کوئی خط انہیں کی، لیکن کوئی خط ہوئی ہو تو اسے معاف کر دو۔ سکھدا کے جی میں آیا کہ اپنی ضد ترک کر دے لیکن اتنی تکلیف اٹھانے کے بعد جب اس کی گرسنگی کچھ جم چلی تھی پھر یہاں لوٹ آنا کچھ اچھا نہ لگتا تھا۔ علاوہ بریں وہاں وہ خود مختار تھی۔ خانہ داری کا انتظام اس کے ہاتھوں میں تھا۔ وہاں کی ایک ایک چیز میں اپنا پن بھرا ہوا تھا۔ ایک ایک چیز پر اس کی کاوش اور جدت منقوش تھی۔ ایک ایک چیز پر اس کی مہر لگی ہوئی تھی۔ یہاں کی کوئی چیز اس لیے غرور کا باعث نہ تھی، یہاں سب کچھ ہونے پر بھی اس کے جذبہ اقتدار کو تسلیم نہ ہوتی تھی۔“

لیکن لاہ جی کو سمجھانے کے لیے کسی بہانے کی ضرورت تھی۔ بولی۔ ”یا آپ کیا کہتے ہیں دادا ہم لوگ آپ کے بچے ہیں۔ آپ ہمیں جو کچھ تعلیم یا نصیحت دیں گے وہ ہماری بھلانی کے لیے دیں گے۔ میرا تو جی جانے کو بالکل نہیں چاہتا، لیکن تھنا میرے چلے آنے سے کیا ہوگا۔ مجھے خود شرم آتی ہے کہ ہمیں الگ دیکھ کر دنیا کیا کہہ رہی ہو گی۔ جتنی جلد ہو سکے گا میں سب کو گھیٹ لاؤں گی۔ جب تک آدمی کچھ دن ٹھوکریں نہیں کھالیتا، اسے اپنے اوپر اعتبار نہیں ہوتا۔ آپ نے ایک

طرح سے ہمیں ایک موقع عطا کر دیا۔ میں ایک بار روز آپ کا کھانا پکا کر جایا کروں گی۔ میں نہ آسکوں گی تو بی بی کو بھیج دوں گی۔“

اس دن سے سکھدا کا یہ معمول ہو گیا۔ وہ سویرے یہاں چلی آتی اور الامبجی کا کھانا پکا کر لوٹ جاتی۔ پھر خود کھانا کھا کر مرد سے چلی جاتی۔ تیسرے پڑھ جب امر کانت کھادی بیچنے چلا جاتا تو وہ نینا کو لے کر پھر آ جاتی۔ اس کی غیرت میں اب وہ جملن تھی۔ وہ یہ نہ دیکھ سکتی تھی کہ اس کے رہتے بوڑھے باپ کو کوئی تعکیف ہو۔

ان دنوں اسے سب سے زیادہ جوبات ~~کھلکھلتی تھی~~، وہ امر کانت کا سر پر کھادی لے کر چلنا تھا۔ وہ گئی بار اس معاملے پر اس سے جھگڑا کر چکی تھی، لیکن جب اس نے دیکھا کہ سمجھانے سے وہ ضد اور پکڑ لیتا ہے تو اس نے بولنا چھوڑ دیا، مگر ایک دن گھر جاتے وقت اس نے امر کانت کو کھادی کا لقچہ لیے دیکھ لیا۔ اس محلے کی ایک عورت بھی اس کے ساتھ تھی۔ سکھدا گویا زمین میں گڑ گئی۔

امر جو نبی گھر آیا، اس نے یہ معا لمہ چھیڑ دیا ”معلوم تو ہو گیا تم بڑے غیرت دار ہو۔ دوسروں کے لیے بھی کچھ رہنے والے گے یا سب اپنی ہی جیب میں رکھلوگے۔ اب تو دنیا پر مشقت کی عظمت ظاہر ہو گئی۔ اب تو لقچہ لادنا چھوڑ دو۔ تمہیں شرم نہ آتی ہو لیکن تمہاری عزت کے ساتھ ہماری عزت بھی تو بندھی ہوئی ہے۔ تمہیں کوئی حق نہیں کہتم مجھے یوں ذلیل کرو۔“

امر تو کمر کے تیار ہی تھا۔ بولا۔ ”یہ میں جانتا ہوں کہ میرا کچھ اختیار نہیں ہے لیکن یہ پوچھ سکتا ہوں کہ تمہارے اختیاروں کی بھی کوئی حد ہے یا ان کی کوئی حد ہی نہیں؟“

”میں ایسا کوئی کام نہیں کرتی جس میں تمہاری بدنامی ہو۔“

”اگر میں یہ کہوں کہ جس طرح میرے مزدوری کرنے سے تمہاری تو ہیں ہوتی ہے۔ اسی طرح تمہاری نوکری کرنے سے میری تو ہیں ہوتی ہے تو شاید تمہیں یقین نہ آئے گا۔“

”تمہاری نیک نامی اور بدنامی کی ترازو ساری دنیا سے نزاکی ہو تو میں لاچار ہوں۔“

”میں دنیا کا غلام نہیں ہوں۔ اگر تمہیں غلامی پسند ہے تو شوق سے کرو، مگر مجھے مجبور نہیں کر سکتیں۔“

”نوکری نہ کروں تو تمہارے روپے بیس آنے روز میں کیا ہو گیا۔“

”میرا خیال ہے کہ اس ملک کے نوے فیصد آدمیوں کو اس سے بھی کم میں گزر کرنا پڑتا ہے۔“

”میں ان نوے فیصد والوں میں نہیں۔ باقی دس فیصد والوں میں ہوں۔ میں نے تم سے آخر بار کہہ دیا کہ تمہارا یہ لفچے ڈھونا میرے لیے تاقابل برداشت ہے اور اگر تم نہ مانے تو میں اپنے ہاتھوں سے یہ لفچے زمین پر گرا دوں گی۔ اس سے زیادہ میں تم سے کچھ کہنا سننا نہیں چاہتی۔“

اوھر ڈیڑھ مہینے سے امریکانت سکینہ کے گھر نہ گیا تھا۔ یاد تو اس کو روز آتی لیکن جانے کا موقع نہ ملتا۔ ایک عشرہ گزر جانے کے بعد اسے شرم آنے لگی کہ وہ پوچھے کی کہ اتنے دن کیوں نہیں آئے تو کیا جواب دوں گا؟ اس شرماشرمی میں وہ ایک مہینے اور نہ گیا۔ یہاں تک کہ آج سکینہ نے اسے ایک کارڈ لکھ کر خیریت دریافت

کی تھی اور بشرط فرست اسے دس منٹ کے لیے بایا تھا۔ آج اماں جان برادری کی کسی تقریب میں جانے والی تھیں۔ بات چیت کرنے کا اچھا موقع تھا۔ ادھرامر کانت بھی اس زندگی سے اکتا گیا تھا۔ ان ڈیڑھ دو ہی نیوں میں اسے اس کا بھی کافی ثبوت مل چکا تھا کہ سکھدا کے ساتھ وہ کبھی حوش نہیں رہ سکتا۔ یہ زندگی کی رفتار الگ، نصب العین الگ، ارادے الگ، خواہشیں الگ، محض رسوم اور ظاہرداریوں کی خاطروں اپنی زندگی خاک میں نہیں ملا سکتا۔ اپنی روحانی ترقی کو نہیں روک سکتا۔ حیات انسانی کا مقصد کچھ اور بھی ہے۔ محض مانا، کھانا اور مرجانا نہیں۔

وہ آج کھانا کھا کر کا گلریس کے دفتر نہ گیا۔ آج اسے اپنی زندگی کے سب سے اہم مسئلے کو حل کرنا تھا۔ اسے اب زیادہ نہیں تال سکتا تھا۔ بدنا می کی کوئی فکر نہیں۔ دنیا انہی ہے اور دوسروں کو اندر ہابنا یہ رکھنا چاہتی ہے۔ جو خود اپنے لیے نئی راہ نکالتا ہے، اس پر دنیا کے تنگ خیال نہیں تو کیا تعجب، اس نے کھدر کی دو ساڑھیاں اس کی مذکور نے کے لیے نکالیں اور پکا ہوا جا پہنچا۔ سکینہ اس کے انتظار میں تھی۔ کنڈی کھلتتے ہی دروازہ کھول دیا اور اس کا ہاتھ پکڑ کر بولی:

”واہ بابو جی! تم تو مجھے بھول ہی گئے۔ اسی کا نام محبت ہے؟“

امر نے شرمندہ ہو کر کہا۔ ”یہ بات نہیں ہے سکینہ! شاید ہی کوئی ایسا الحجہ گز را ہو کہ تمہاری یاد نہ آئی ہو، لیکن ادھر بڑی پریشانیوں میں پھنسا رہا۔“

سکینہ نے درمند نانہ انداز سے کہا۔ ”میں نے سننا تھا اماں جان کہتی تھیں، مجھے یقین نہ آتا تھا۔ تم سیٹھ جی سے کیسے علیحدہ ہو گئے۔ پھر یہ بھی سنا کہ تم سر پر کھدر لاد کر بیچتے ہو۔ میں ہوتی تو تمہیں کبھی سر پر بو جھنڈے لادنے دیتی، میں وہ گھڑی اپنے

سر پر رکھ لیتی اور تمہاری پیچھے پیچھے چلتی۔ میں یہاں آرام سے پڑی تھی اور تم اس کڑی وہوپ میں کپڑے لا دے پھرتے تھے۔ میرا دل تڑپ کر رہ جاتا تھا، ”  
کتنے پیارے، کتنے میٹھے الفاظ تھے۔ کتنے دل گداز، کتنے افت میں ڈوبے  
ہوئے۔ سکھد اکی زبان سے بھی ایسے الفاظ کبھی نکل سکتے تھے؟ وہ تو محض حکم جانا  
جانتی ہے۔ امرکانت کو اپنے اندر ایک ایسی طاقت کا احساس ہوا کہ اس پیچے کو  
چوگنا بوجھ لے کر چل سکتا ہے، لیکن وہ سکینہ کے دل نازک کو چوٹ نہ پہنچانے گا۔  
آج سے وہ گھر لاد کرنے پلے گا۔ بولا:

”دوا کی خود غرضی پر جی جمل رہا تھا۔ سکینہ! وہ سمجھتے تھے، میں ان کی دولت کا  
بھوکا ہوں۔ میں انہیں اور ان کے دوسرے مالدار بھائیوں کو دکھاو بینا چاہتا ہوں کہ  
میں کڑی سے کڑی محنت کر سکتا ہوں اور کسی کے سامنے ہاتھ پھیلانا شرمناک سمجھتا  
ہوں۔ سکھد اس دن میرے ساتھ چلی آئی تھی لیکن ایک دن دا دا نے جھوٹ  
موت کھا دیا مجھے بخار آگیا ہے۔ لب وہاں پہنچ گئیں۔ تب سے دونوں وقت ان کا  
کھانا پکانے جاتی ہیں۔“

سکینہ نے سادگی سے کہا۔ ”تو کیا یہ بھی تمہیں برالگatta ہے۔ بوڑھے آدمی تنہا گھر  
میں پڑے رہتے ہیں۔ اگر بہو ان کا کھانا پکانے چلی جاتی ہے تو کیا گناہ کرتی ہے۔  
ان کی اس حرکت سے تو میرے دل میں ان کی عزت ہو گئی۔“

امر نے خفیف ہو کر کہا۔ ”یہ شرافت نہیں ہے سکینہ! انه انسانیت ہے۔ یہاں کی  
دولت کی کشش ہے۔ میں تم سے سچ کہتا ہوں، جس نے مجھ سے کبھی جھوٹوں نہیں  
پوچھا کہ تمہاری طبیعت کیسی ہے، وہ ان کی بیماری کی خبر پاتے ہی بے قرار ہو

جائے۔ یہ بات سمجھ میں نہیں آتی۔ یہ ان کی دولت کی کشش ہے اور کوئی بات نہیں۔ میں اب اس تصنیع کی زندگی سے تنگ آ گیا ہوں۔ سکینہ کبھی کبھی تو جی میں آتا ہے، سب کو چھوڑ چھاڑ کر بھاگ جاؤں۔ ایسی جگہ بھاگ جاؤں، جہاں لوگوں میں آدمیت ہو۔ تمہیں آج فیصلہ کرنا پڑے گا۔ چلو کہیں چھوٹی سے کشیا بنالیں اور خود غرضی کی دنیا سے الگ محنت مزدوری کر کے زندگی بسر کریں۔ تمہیں اپنا رفیق زندگی بنا کر پھر مجھے کسی اور چیز کی آرزو نہ رہے گی۔ میری روح محنت کے لیے ترپ رہی ہے۔ اس محنت کے لیے، جس میں دل سوزی ہے۔ دل وہی ہے جس میں دلداری ہے۔ میں بوتل کی سرخ شراب پینا چاہتا ہوں، شاعروں کی خیالی شراب نہیں۔“

اس نے سکینہ سے ہم آغوش ہونے کے لیے اپنی بانہیں پھیلادیں۔ اسی وقت دروازہ کھلا اور پٹھانی اندر آئی۔ دونوں سمت کرایک ایک قدم پیچھے ہٹ گئے، مگر خاموشی سے شبہ کے اور پختہ ہو جانے کا اندر یشہ تھا۔ سکینہ سے تو کچھ نہ بن پڑا۔ امر کانت نے بات بنائی:

”آج کہاں گئی تھی اماں! میں یہ سارے صیاں دینے آیا تھا۔ تمہیں یہ تو معلوم ہو گا: یہ میں آج کل کھدر بیچتا ہوں۔“

پٹھانی نے سارے ہیوں کا جوڑا لینے کے لیے ہاتھ نہیں بڑھایا۔ اس کا سوکھا اور پچکا ہوا چہرہ تمامًا تھا۔ ساری جھریاں گویا اندر ہوئی حرارت سے تن اٹھیں۔ آنکھیں نکال کر بولی:

”ہوش میں آ جھوکرے! یہ سارے صیاں لے جا پی لی اور بہن کو پہنا۔ یہاں

تیری ساڑھیوں کے بھوکے نہیں۔ تجھے شریف زادہ اور صاف دل سمجھ کر تجھ سے اپنی مصیبت کی داستان کہتی تھی۔ یہ نہ جانتی تھی کہ تو ایسے شریف باپ کا بیٹا ہو کر شہدا پن کرے گا۔ لیس اب منہ نہ کھولنا۔ چپ چاپ چلا جا، نہیں تو آنکھیں نکال لوں گی۔ تو ہے کس گھمنڈ میں، ابھی ایک اشارہ کروں تو سارا محلہ اکٹھا ہو جائے۔ ہم غریب ہیں۔ مصیبت کے مارے ہیں۔ روٹیوں کے محتاج ہیں۔ جانتا ہے کیوں؟

اس لیے کہ ہمیں آبرو پیاری ہے۔ خبردار جو بھی ادھر کا رخ کیا۔“

امرکانت پر فوج گر گیا۔ بجلی گر پڑی۔ ان فقیروں سے ہم ان کے جذبات دل کا اندازہ نہیں کر سکتے، جن میں قوت فکر ہے، تخیل ہے۔ وہی اس کا کچھ اندازہ کر سکتے ہیں۔ وہ اس طرح ششدر رہ گیا گویا اس کے اعصاب کی حرکت بند ہو گئی۔ ایک منٹ تک وہ اسی عالم میں کھڑا رہا۔ پھر دونوں ساڑھیاں اٹھا لیں اور گولی کھائے ہوئے جانور کی طرح سر لٹکائے، لڑکھڑاتا ہوا دروازے کی طرف چلا۔

دفعنا سکینہ نے اس کا ہاتھ پکڑ کر روتے ہوئے کہا:

”تم مجھے چھوڑے کہاں جا رہے ہو امر؟ میں بھی تمہارے ساتھ چلتی ہوں، جنہیں اپنی آبرو پیار ہے، وہ اپنی آبرو لے کر رہیں۔ میں بے آبرو ہی رہوں گی۔“

امرکانت نے ہاتھ چھڑایا اور آہستہ سے بولا۔ ”زندہ رہیں گے تو پھر ملیں گے سکینہ! اس وقت جانے دو۔ میں اپنے ہوش میں نہیں ہوں۔“

یہ کہتے ہوئے اس نے کچھ سمجھ کر دونوں ساڑھیاں سکینہ کے ہاتھ پر رکھ دیں اور باہر چلا گیا۔

سکینہ نے سکیاں لیتے ہوئے پوچھا۔ ”تواب کب آؤ گے؟“  
امر نے پچھلے پھر کہا۔ ”جب یہاں مجھے لوگ شہدا اور کمینہ سمجھیں گے۔“  
امر چلا گیا اور سکینہ ہاتھ میں ساری یہاں لیے دروازے پر کھڑی فضائے  
تاریک میں تکتی رہی۔

دفعتاً بڑھیا نے پکارا۔ ”اب آ کر بیٹھنے گی کہ دروازے ہی پر کھڑی رہے گی۔  
منہ تو کالا کراہی دیا اب اور کیا کرنے پر قبولی ہوئی ہے؟“  
سکینہ نے آتشیں نظرؤں سے دیکھ کر کہا۔ ”اماں عاقبت سے ڈرو، کیوں کسی  
بھلے آدمی پر تہمت لگاتی ہو۔ تمہیں ایسی بات منہ سے نکالتے شرم نہیں آتی؟ ان کی  
نیکیوں کا یہ بدله دیا ہے۔ تم دنیا میں چراغ لے کر ڈھونڈ آؤ ایسا شریف آدمی تمہیں  
نہ ملے گا۔“

پٹھانی نے ڈانٹ بتائی۔ ”چپ رہ بے حیا کہیں کی۔ شرماتی نہیں اوپر سے  
زبان چلاتی ہے۔ آج گھر میں کوئی مرد ہوتا تو سرکاٹ لیتا۔ میں ابھی جا کر لاہہ  
سے کہتی ہوں۔ جب تک اس پا جی کو شہر سے نکلوا دوں گی میرا کلیچہ ٹھنڈا نہ ہوگا۔  
میں اس کی زندگی غارت کر دوں گی۔“

سکینہ نے بے با کانہ انداز میں کہا۔ ”اگر ان کی زندگی غارت ہوئی تو میری بھی  
زندگی غارت ہوئی، اتنا سمجھ لو۔“

سکینہ تھر تھر کاپ رہی تھی، بڑھیا نے اس کا ہاتھ پکڑ کر اتنی زور سے اپنی طرف  
کھینچا کہ وہ گرتے گرتے پھی اور اسی وقت گھر سے باہر نکل کر دروازے کی کنڈی  
لگادی۔

سکینہ بار بار پکارتی رہی، مگر بڑھیا نے پیچھے بھر کر بھی نہ دیکھا۔ وہ بے جان بڑھیا جسے ایک ایک قدم رکھنا دشوار تھا، اس وقت مجھونا نہ جوش کے ساتھ دوڑتی ہوئی لالہ سمر کانت کے پاس چلی جا رہی تھی۔

(18)

امر کانت گلی کے باہر نکل کر سڑک پر آیا۔ کہاں جائے، پٹھانی اسی وقت دادا کے پاس جائے گی، ضرور جائے گی۔ کتنی قیامت برپا ہو گی۔ کیما کہرام مجھے گا۔ کوئی دھرم کے نام پر روئے گا، کوئی خاندانی و تواریخ کا ماتم کرے گا۔ دغا، فریب، حرام کی کمائی، جعل سب معاف ہو سکتا ہے، انہیں حرکتوں کی تعریف ہوتی ہے۔ ایسے ہی حضرات قوم کے پیشوں بنتے ہوئے ہیں۔

عیاشوں اور نفس پرستوں کے سامنے لوگ سجدے کرتے ہیں، لیکن خلوص اور عقیدت کے ساتھ محبت کرنا قابلِ نہمت ہے۔ ناقابلِ معافی ہے۔ نہیں امر ارب گھر نہیں جاسکتا۔ گھر کے دروازے اس کے لیے بند ہیں اور وہ گھر تھا ہی کب، محض کھانے اور سونے کی جگہ تھی۔ اس کا پرسان حال کون ہے۔

وہ ایک لمحہ کے لیے ٹھنک گیا۔ سکینہ اس کے ساتھ چلنے کے لیے تیار ہے۔ تو کیوں نہ اسے ساتھ لے لے۔ پھر لوگ جی بھر کروئیں، پیٹیں اور کوسیں اور آخر یہی تو اس کا منشا تھا، لیکن پہلے دور سے جو پہاڑیلہ سانظر آتا تھا۔ اب اسے سامنے دیکھ کر اس پر چڑھنے کی ہمت نہ ہوتی تھی۔ سارے ملک میں تھملکہ مجھ جائے گا۔ ایک میوپل کمشز ایک مسلمان لڑکی کو لے کر بھاگ کیا۔ ہر ایک زبان پر یہی

چہ پے ہوں گے۔ دادا شاید زہر کھا لیں۔ مخالفوں کو تالیاں پینے کا موقع مل جائے۔ اسے نالٹائے کا افسانہ یاد آ گیا، جس میں ایک آدمی اپنی محبوبے کو لے کر بھاگ جاتا ہے، لیکن اس کا نتیجہ کتنا دل خراش ہوتا ہے۔ امر خود کسی کے متعلق ایسی خبر سنتا تو اس سے نفرت کرتا۔ نہیں، اب وہ گھرنہیں جاسکتا۔

یا کا یک بچے کی یاد آ گئی۔ اس کی تاریک زندگی میں وہی ایک شمع تھی۔ اس کا بے قرار دل اسی شمع کی طرف پکا۔ بچے کی دل فریب صورت سامنے آ کھڑی ہو گئی۔

کسی نے پکارا۔ ”امر کانت یہاں کیسے کھڑے ہو؟“

امر نے پیچھے پھر کر دیکھا تو سلیم۔ سلیم کا آنا اس وقت اسے برا معلوم ہوا۔ وہ کسی گوشے میں بیٹھ گرا پنے طرز عمل کا فیصلہ کرنا چاہتا تھا۔ بے رخی سے بولا:

”کچھ نہیں یونہی ایک ضرورت سے آ گیا تھا۔ تم کہہ؟“

”ڈر اچوک کی طرف گیا تھا۔ یہاں کیسے کھڑے ہو؟ کیا اوہر کاقصد ہے؟“

سلیم کے لئے میں تمسخر کا پہلو تھا۔ امر کانت نے اس سے پیچھا چھڑانے کے ارادے سے کہا۔ ”یہ کوئی ایسی مذاق کی بات نہیں۔“

ان الفاظ میں مایوسی اور درد کا ایک دریا بھرا ہوا تھا۔ سلیم نے اس کے چہرے کی طرف پرسوال نظرؤں سے دیکھ کر کہا:

”اوہ آپ کیا چاہتے ہیں؟ میں آپ کے ساتھ ہمدردی کروں؟“

اماں کے ساتھ جانے کی خواہش نہ ہونے پر بھی اضطراری طور پر اس کے ساتھ ساتھ چلنے لگا۔ سلیم اس کی تفکر اور معموم صورت دیکھ کر سمجھ گیا، آج ضرور کوئی

نَا خوشنگوار واقعہ پیش آیا ہے۔ ہمدردانہ انداز سے بولا:

”کیا مجھ سے بھی پرده داری کی ضرورت ہے؟“

امرکانت کو اس کے لجھ سے ہمدردی کا احساس ہوا، اس کی آنکھیں بھر آئیں، مگر کچھ بول نہ سکا۔

سلیم نے محبت سے اس کا ہاتھ پکڑ کر لیا۔ ”شاید تم صحیح ہو کہ میں تمہارے اعتماں کے قابل نہیں ہوں؟“

”یہ تو میں نے کبھی نہیں کہا۔“

”دل میں تو صحیح ہو۔ حالانکہ مجھے تم سے ایسی امید نہ تھی۔“

امر رفت آمیز لجھ میں بولا۔ ”میں تم سے اس لیے کچھ نہیں کہنا چاہتا کہ تم میرے زخم پر مرہم رکھنے کے بجائے اس پر نمک چھپڑ کو گے اور اگر سننا ہی چاہتے ہو تو سنو کہ آج وہ راز طشت از بام ہو گیا اور میرے لیے ڈوب مرنے کے سوا کوئی راستہ نہیں ہے۔ پٹھانی اس وقت دادا کے پاس ہو گی اور واپسی پر رہا ہو گا۔“

سلیم نے تشفی دیتے ہوئے کہا۔ ”یہ تو کوئی ایسا سانحہ نہیں ہے، جس کے لیے تم اس قدر مالیوس ہو رہے ہو۔ چلو میں تمہارے ساتھ چلتا ہوں بڑھیا کو وہاں سے ڈیل کر کے نہ نکلا دوں تو کہنا، مگر یا رہو تم الحق بس اور کیا کہوں۔ بچھو کا منتر تو جانتے نہیں، سانپ کے منہ میں انگلی ڈالنے چلے ہو۔ کہتا تھا دھر زیادہ آیا جایا نہ کرو۔ آخر ہوئی وہی بات۔ خیریت ہوئی کہ بڑھیا نے محلے والوں سے فریاد نہیں کی، ورنہ غصب ہو جاتا۔“

امر نے حقارت آمیز نظر وہ سے دیکھ کر کہا۔ ”ایسی نصیحتیں میں تمہیں بھی کر سکتا

ہوں۔“

”بھائی جان مجھے اس کی ضرورت نہیں۔ تم میرے دل کی حالت کا اندازہ نہیں کر سکتے۔ نہ جانے وہ کون تی قوت ہے، جو مجھے اس وقت سنبھالے ہوئے ہے۔ ورنہ دل میں تو یہی آتا ہے کہ ساری دنیا سے الگ کسی گوشے میں جان بیٹھوں اور ایک دن فنا ہو جاؤ۔ مجھے میں اخلاقی جرأت کی اس قدر کی ہے، یہ میں نے کبھی محسوس نہ کیا تھا۔ سکینہ میرے ساتھ آنے پر آمادہ تھی لیکن میری پست ہمتی نے کیا کہوں۔“

”اس وقت میرے گھر چلو۔ وہاں ڈاکٹر صاحب کو بالیں اور آپس میں کوئی مشورہ کریں۔ میرا خیال ہے کہ یہ معاملہ اس قدر طول نہ کھینچے گا۔“

”مجھے تو خیال آتا ہے کہ ڈاکٹر سے اس معاملے میں صلاح لیتا فضول ہے۔ جس نے اس کوچے میں قدم ہی نہ رکھا ہو، وہ اس معاملے میں کیا صلاح دے سکتا ہے۔ اصل میں بد نصیب ہوں۔ مجھے زندگی میں کبھی حوش نصیب نہیں ہوئی اور نہ شاید کبھی نصیب ہوگی۔ معلوم نہیں اس وقت اس کے دل پر کیا گزر رہی ہوگی۔ گودڑ میں یہ عمل کہاں سے آگیا۔ یہ تو خدا ہی جانے، لیکن میری غم نصیب زندگی میں وہی چند لمحے یاد گاریں، جو اس کے ساتھ گزرے۔ میری وحشت مجھے کدھر لے جائے گی، کچھ کہہ نہیں سکتا۔ تم سے صرف اتنی انتباہ ہے کہ ہر ممکن صورت سے سکینہ کی امداد کرتے رہا۔ اس وقت دل کی جو کیفیت ہے، وہ بیان نہیں کر سکتا۔ نہیں جانتا زندہ رہوں گایا مروں گا۔ کشتنی میں بیٹھ گیا ہوں، یہ کہاں جاتی ہے کچھ خبر نہیں۔ کب، کہاں یا نہ کنارے لگے گی، مجھے خبر نہیں۔ بہت ممکن ہے کہ منجد حصار ہی میں ڈوب

جائے۔ اگر اس زندگی میں کوئی حقیقت قہر آئی تو یہ کہ دنیا میں کسی عادل اور حیم خدا کا وجود نہیں۔ جو چیز مانی چاہیے، اسے نہیں ملتی، اس کا اللہ تعالیٰ ہوتا ہے۔ ہم زنجیروں میں بکڑے ہوئے ہیں، ہاتھ پاؤں نہیں ہلا سکتے۔ ہمیں ایک چیز دے دی جاتی ہے اور کہا جاتا ہے کہ اس کے ساتھ تمہیں زندگی بھرنباہ کرنا ہے۔ ہمارا فرض ہے کہ اس چیز پر قیامت کریں، چاہے ہمیں اس سے نفرت ہی کیوں نہ ہو۔ اگر ہم اپنی زندگی کے لیے کوئی دوسرا راہ نکالتے ہیں تو ہماری گردان پکڑ لی جاتی ہے۔ ہمیں کچل دیا جاتا ہے۔ اسی کو دنیا انصاف کہتی ہے۔ کم سے کم میں اس دنیا میں رہنے کے قابل نہیں ہوں۔“

سلیم بولا۔ ”تم لوگ بیٹھے بیٹھائے اپنی جان کو زحمت میں ڈالنے کی تدبیریں سوچتے رہتے ہو گویا زندگی ہزار دو ہزار سال کی ہے۔ گھر میں روپے بھرے ہوئے ہیں۔ سارا گھر تمہارے اوپر نثار ہونے کو تیار ہے۔ پری جیسی بی بی اور آپ ایک جولا ہے کی لڑکی پیچھے گھر بارچھوڑے بھاگے جا رہے ہیں، زہر کھانے کو تیار ہیں۔ میں تو اسے جنون کہتا ہوں۔ زیادہ سے زیادہ یہی ہو گا کہ تم دنیا میں کچھ نام کر جاؤ گے، میں یوں ہی گمنام پڑا رہوں گا، بمرانجام دونوں کا ایک ہے۔“

امر نے جواب دیا ”جس طرح تمہاری زندگی گزری ہے، اس طرح میری زندگی گزرتی تو شاید میں بھی زندگی کو انہی نظریفانہ نظروں سے دیکھتا۔ میں وہ درخت ہوں، جسے کبھی پانی نہیں ملا۔ زندگی کی وہ عمر، جب انسان کو محبت کی سب سے زیادہ ضرورت ہوتی ہے، بچپن ہے۔ اس وقت پودے کی تڑی مل جائے تو ہمیشہ کے لیے اس کی جڑیں مضبوط ہو جاتی ہیں۔ اس وقت خوراک نہ پا کر اس کی

حیات کی نبی خشک ہو جاتی ہے۔ میری ماں کا اسی زمانے میں انتقال ہوا اور تب سے میری روح کو اس کی غذا میسر نہ ہوتی۔ وہی بھوک میری زندگی ہے، مجھے جہاں محبت کا ایک ریزہ بھی ملے گا، میں بے اختیار اس کی طرف دوڑوں گا۔ یہ فطرت کا اصل قانون ہے۔ اس کے لیے اگر کوئی مجھے خطاو ارکہ تو کہے، میں اپنی خطاطی سیم نہیں کرتا۔“

باتیں کرتے کرتے سلیم کا مکان آ گیا۔ سلیم نے کہا۔ ”مگر گھر سے قطع تعلق کر لینا تو اس مسئلے کو حل کرنا نہیں ہے۔“

امر اپنے خیالوں میں اس قدمو تھا کہ شاید سلیم کے الفاظ اس کے کانوں تک پہنچے ہی نہیں۔ اسی رو میں بولا: ”یہاں اپنا کون بیٹھا ہے جسے میرا درد ہو۔ دادا کو میری پروانیں۔ شاید اور خوش ہوں کہ اچھا ہوا بیٹھا۔ سکھدا میری صورت سے بیزار ہے۔ میرے اور اس کے اصولوں میں کوئی مناسبت ہی نہیں۔ دوستوں میں لے دے کر ایک تم ہو۔ تم سے کبھی کبھی ملاقات ہوتی رہے گی۔ ماں ہوتی تو شاید اس کی محبت کھیچ لاتی۔ تب میری زندگی کی یہ رفتار ہی کیوں ہوتی۔ دنیا میں سب سے بد نصیب وہ ہے۔ جس کی ماں بچپن میں مر گئی ہو۔“

امر کانت ماں کو یاد کر کے روپڑا۔ اسے اب عام طفلي کے دن یاد آ ہے۔ جب ماں اسے رو تے دیکھ کر گود میں اٹھا لیتی تھی اور وہ ماں کے آنجل میں منہ چھپا کر نہال ہو جاتا تھا۔

سلیم نے اندر جا کر چپکے سے اپنے نوکر کو لاہہ سمر کانت کے پاس بھیجا کر انہیں اپنے ساتھ لیتا آئے۔ پھر باہر آ کر اس نے امر کانت کو باتوں میں لگایا۔

”لیکن تم نے یہ بھی سوچا ہے کہ تمہاری دیوی کا کیا حال ہو گا۔ مان لو وہ بھی اپنی دل بستگی کا کوئی انتظام کر لے، برانہ ماننا۔“ امر نے اس انبوثی بات سمجھتے ہوئے کہا۔ ”ہندو عورت اتنی بے شرم نہیں ہوتی۔“

سلیم ہنسا۔ ”بس آگیا ہندو پن۔ ارے بھائی جان! ان معاملات میں ہندو اور مسلمان کا کیا ذکر۔ اپنی اپنی طبیعت ہے۔ ہندوؤں میں بھی دیویاں ہیں اور مسلمانوں میں بھی دیویاں ہیں۔ ہر جانیاں بھی دونوں ہی میں ہیں۔ پھر تمہاری بی بی تو نئے خیال کی عورت ہے۔ پڑھی کامھی، آزادِ خیال، سیر پائے کرنے والی، سینما کی شو قین اور آرائش کی دلدارہ۔ ایسی عورت سے خدا کی پناہ۔ یہ یورپ کی برکت ہے۔ آج کل کی دیویاں جو کچھ نہ کر گزریں، وہ جھوڑا ہے۔ پہلے لوٹے پیش قدمی کیا کرتے تھے۔ مردوں کی طرف سے چھیڑ چھاڑ ہوا کرتی تھی، اب زمانہ بدل گیا ہے۔ اب عورتوں کی طرف سے چھیڑ چھاڑ ہوتی ہے۔“

امر کانت بے شرمی سے بولا۔ ”اس کی فکر اسے ہو، جسے زندگی میں کچھ آرام ہو۔ جو زندگی سے بیزار ہے اس کے لیے کیا فکر، جس کی خوشی ہو، جائے۔ میں نہ کسی کاغلام ہوں، نہ کسی کو اپناغلام بنانا چاہتا ہوں۔“

سلیم نے قائل ہو کر کہا۔ ”تو پھر حد ہو گئی۔ پھر کیوں نہ عورتوں کا مزاج آسمان پر چڑھ جائے۔ میرا خون تو اس خیال سے ہی ابل پڑتا ہے۔ عورتوں اور مردوں کے مزاج میں، جسم کی بناؤٹ میں اور دل کے جذبات میں فرق ہے۔ عورت ایک کی ہو کر رہنے کے لیے بنائی گئی ہے۔ مرد آزاد رہنے کے لیے۔“

”مردوں کی خود غرضی ہے۔“

”جب نہیں یہ حیرانی زندگی کا اصول ہے۔“

بجھت میں شاخیں اُلٹتی گئیں۔ شادی کا مسئلہ پیش ہوا۔ پھر بیکاری کے مسئلے پر غور ہونے لگا۔ اس کے بعد کھانا آ گیا۔ دونوں کھانے بیٹھے۔

ابھی دوچاری لقئے کھانے ہوں گے کہ ملازم نے اللہ سرکانت کے آنے کی خبر دی۔ امرکانت جھٹ میز پر سے اٹھا، کلی کی، اپنی پلیٹ میز کے نیچے چھپا کر رکھ دی اور بولا، انہیں کیسے معلوم ہوا میں یہاں ہوں؟ سلیم نے مسکرا رہا تھا۔

امر نے تیوری چڑھا کر کہا۔ ”یہ تمہاری شرارت معلوم ہوتی ہے۔ اسی لیے تم مجھے یہاں لائے تھے۔ آخر کیا نتیجہ ہوا۔ مفت کی ذلت ہو گی میری۔ مجھے ذیل کرنے سے تمہیں کچھ مل جائے گا؟ میں اسے دوستی نہیں دشمنی کہتا ہوں۔“

سلیم کوئی جواب نہ دینے پایا تھا کہ اللہ سرکانت نے کمرے میں قدم رکھا۔ تینوں ایک منٹ تک خاموش کھڑے رہے۔ سلیم کو خیال آیا شاید میری موجودگی اس خاموشی کا باعث ہے۔ اس نے اللہ جی کو اس نظر سے دیکھا جیسے پوچھ رہا ہو، یہاں رہوں یا جاؤں۔ اللہ جی نے اس کی بات تاڑ کر کہا، ”نہیں تم سے کوئی پر دے کی نہیں ہے۔ ہماری اور حافظ جی کی پرانی دوستی ہے۔ میں سب کچھ سن چکا ہوں۔ للوپٹھانی میرے پاس آئی تھی۔ میں نے اسے بری طرح پھنس کر رکھا۔ میں نے کہہ دیا مجھے تیری بات کا یقین نہیں آتا۔ جس کی عورت پڑھمی کاروپ ہو، وہ کیونکر چڑھ لیوں کے پیچھے اپنی عزت گنوائے گا، لیکن اگر کوئی بات ہے ہی تو اس میں گھبرا نے کی کوئی

بات نہیں۔ غلطی کس سے نہیں ہوتی۔ اپنی عمر میں ہم سبھوں نے بڑے بڑے تماشے کیے ہیں۔ بڑھیا کو دو چار سورہ پے دے دینے جائیں۔ لڑکی کی کسی بھلے گھر میں شادی کر دی جائے گی۔ چلو قصہ تمام ہوا۔ تمہیں گھر سے بھاگنے کی کیا ضرورت ہے۔ میری پرواامت کرو لیکن تمہیں ایشور نے بال پچھے دینے ہیں۔ سوچو تمہارے چلے جانے سے کتنی زندگیاں تباہ ہو جائیں گی۔ عورت تو عورت ہی ہے۔ بہن ہے، رورو کر مر جائے گی۔ رامادیوی بھی تم ہی لوگوں کی محبت سے یہاں پڑی ہوئی ہیں، جب تم ہی نہ رہو گے تو وہ سکھدا کوئے کر چلی جائیں گی۔ میرا گھر تباہ ہو جائے گا۔ بیٹا سلیم میں کچھ براتو نہیں کہہ رہا ہوں؟ جو کچھ ہو گیا، وہ ہو گیا۔ آئندہ کے لیے اعتیاڑ کھو۔ تم خود سمجھدار ہو، میں تمہیں کیا سمجھاؤں۔ نفس کو زنجیروں میں باندھ کر رکھنا پڑتا ہے۔ نہیں تو آدمی کونہ جانے کہاں کہاں لیے پھرے۔ تمہیں ایشور نے سب کچھ دیا ہے۔ کچھ گھر کا کام دیکھو۔ کچھ باہر کا کام دیکھو۔ مارے مارے پھرنے سے کیا فائدہ؟“

امر اس طرح بیٹھا رہا جیسے کوئی دیوانہ بک رہا ہے۔ آج تم انی میٹھی میٹھی باتوں سے مجھے فریب دینا چاہتے ہو۔ میری زندگی تم ہی نے بر باد کی۔ تمہارے ہی ہاتھوں میری یہ حالت ہوئی۔ تم نے مجھے اپنے گھر کو گھر نہ سمجھنے دیا۔ تم مجھے چکنی کا بیل بنانا چاہتے ہو۔ امر اپنے باپ کا اتنا ادب نہ کرتا تھا، جتنا ان سے دبتا تھا۔

جونبی لالہ جی خاموش ہوئے، اس نے گستاخانہ لجھے میں کہا۔ ”دواجی! آپ کے گھر میں میری اتنی عمر بر باد ہو گئی۔ اب میں اسے اور بر باد نہیں کرنا چاہتا۔ آدمی کی زندگی کا منشا مخصوص کھانا اور مر جانا نہیں ہے۔ نہ دولت کہاں ہی اس کی زندگی کا منشا

ہے۔ میری حالت اب ناقابل برداشت ہو رہی ہے۔ میں اب ایک نئی زندگی کا آغاز کرنے جا رہا ہوں۔ جہاں مزدوری شرم کی چیز نہیں۔ جہاں عورت اپنے شوہر کو پسختی اور زوال کی طرف نہیں لے جاتی، بلکہ اس کی زندگی کو سرت سے معمور کرتی ہے۔ میں رسوم اور خاندانی وقار کا غلام بن کر نہیں رہنا چاہتا۔ آپ کے گھر میں مجھے ہمیشہ مشکلات کا سامنا کرنا پڑے گا اور اس کشمکش میں سکینہ کے لیے جگہ ہے؟“

لالہ جی نے پر خوف نظروں سے دیکھ کر پوچھا ”کس صورت میں؟“

”میری بی بی کی صورت میں،“

”نہیں ایک بار نہیں اور سو بار نہیں۔“

”تو پھر میرے لیے بھی آپ کے گھر میں جگہ نہیں۔“

”او تو کچھ نہیں کہنا ہے؟“

”بھی نہیں۔“

لالہ جی کرسی سے اٹھ کر دروازے کی طرف بڑھے۔ پھر پٹ کر بولے:

”بات سکتے ہو کہاں جا رہے ہو؟“

”ابھی تک کچھ طنہیں کر سکا۔“

”جاوہ ایشور تمہیں خوش رکھے۔ اگر کبھی کسی چیز کی ضرورت ہو تو مجھے لکھنا، لیکن تامل نہ کرنا۔“

”مجھے امید ہے کہ میں آپ کو کوئی تکلیف نہ دوں گا۔“

لالہ جی نے آب گو نظروں سے دیکھ کر کہا:

”چلتے چلتے رخم پر نمک نہ چھڑ کو۔“

## دوسر ا حصہ

(1)

شمال کے کوہستانی سلسلوں کے تیج میں ایک چھونا سا ہرا بھرا گاؤں ہے۔ سامنے گنگا کسی دو شیزہ کی طرح بنستی، اچھلتی، ناچتی اور گاتی چلی جا رہی ہے۔ گاؤں کے پیچھے ایک اوپھاڑا کسی بوڑھے جوگی کی طرح جثا بڑھائے، سیاہ متین اور خیال میں محو کھڑا ہے۔ یہ موضع گویا اس طفلی کی یاد ہے، خوشیوں اور دلچسپیوں سے پریا کوئی عالم شباب کا سنہرای خواب۔ اس گاؤں میں مشکل سے بیس پچس جھونپڑے ہوں گے۔ پتھر کے نامہ موارکلروں کو اوپر نیچے رکھ کر دیواریں بنانی گئی ہیں۔ ان میں چھپر ڈال دینے لگئے ہیں۔ دروازوں پر نکٹ کی ٹھیاں ہیں۔ ان ہی کا بکوں میں اس گاؤں کی مخلوق اپنے گائے، بیل، بھیڑ اور بکریوں کے لیے خدا جانے کب سے آباد ہے۔

ایک دن شام کے وقت ایک سانو لا سالا غر اندام نوجوان مونا کرتک، اوپھی دھوتی اور چھرو دھے جوتے پہنے، کندھے پر لیا ڈول رکھے، بغل میں ایک بچتی دبائے اس گاؤں میں آیا اور ایک بڑھیا سے بولا ”کیوں ماتا یہاں ایک پر دیسی کورات بھر بنے کاٹھا نا مل جائے گا۔“  
بڑھیا سر پر لکڑی کا ایک گلھار کھے ایک بوڑھی گائے کو مرغ زار کی طرف سے

ہانکتی چلی آتی تھی۔ نوجوان کوسر سے پاؤں تک دیکھا۔ پسینے میں تر، ہر اور منہ پر گرد جمی ہوئی۔ چہرے پر مایوسی، آنکھوں میں تشنگی، گویا زندگی میں کوئی جائے امن ڈھونڈھتا ہو۔ بولی:

”یہاں تو رہاں رہتے ہیں بھیا۔“

امرکانت اسی طرح مہینوں سے دیہاتوں کی خاک چھاننا چلا آ رہا ہے۔ اس اشنا میں سینکڑوں گاؤں کا دورہ کر لیا ہے، کتنے ہی آدمیوں سے اس کا ربط ضبط ہو گیا ہے۔ کتنے ہی اس کے معاون اور کتنے ہی مداح بن گئے ہیں۔ شہر کا وہ نازک بدن نوجوان دبلا تو ہو گیا ہے، لیکن ڈھوپ اور لو، آندھی اور یہنہ، بھوک اور پیاس سبھتے سبھتے اس کی مردالگی گویا اندر سے نکل پڑی ہے۔ یہی اس کی آنے والی زندگی کی تیاری ہے۔ وہ دیہاتیوں کی سادگی اور نیک دلی، انس اور قناعت سے روز بروز متاثر ہوتا رہتا ہے۔ ایسے سیدھے سادے بے لوث آزاد منش آدمیوں پر آئے دن جو مظالم ہوتے رہتے ہیں، ان نظاروں نے اس کے مزاج میں تلنگی پیدا کر دی ہے، جس پر سکون زندگی کی امیدا سے دیہاتوں کی طرف کھیچ لائی تھی، اس کا وہاں نام بھی نہ تھا۔ خلم اور بیداد کا راج تھا اور امرکی روح اس کے خلاف جنہدی اللھائے پھرتی تھی۔

امرکانت نے انکسار کے ساتھ کہا ”میں ذات پات نہیں مانتا ماتی جی۔ جو سچا ہو وہ پچمار بھی ہو تو عزت کے لاائق ہے۔ جو دن گاباڑ، جھونٹا اور مکار ہو، وہ برہمن بھی ہو تو عزت کے لاائق نہیں۔ لا، لکڑی کا گلھا میں لیتا ہوں۔“

اس نے بڑھیا کے سر سے لکڑی کا گلھا اتار کر اپنے سر پر رکھ لیا۔

بڑھیا نے دعا دے کر پوچھا ”کہاں جاؤ گے؟“

”یوں ہی مانگتا کھاتا چلا آتا ہوں۔ آنا جانا کہیں نہیں ہے۔ رات کو سونے کو تو

جگہ جائے گی؟“

”جگہ کی کوئی کمی ہے بھیا۔ مندر کے چبوترے پر سورہنا۔ کسی سادھوست کے پھیر میں تو نہیں پڑے گئے ہو؟ میرا بھی ایک لڑکا ان کے جال میں پھنس گیا، پھر کچھ پتا نہ چلا۔ اب تک تو کئی لڑکوں کا باپ ہوتا۔“

دونوں گاؤں میں پھیج گئے۔ بڑھیا نے اپنی جھونپڑی کی ٹیکھی کھولتے ہوئے کہا۔

”لاؤ لکڑی یہاں رکھ دو، تھک گئے ہو گے۔ جھوڑا سادھو دھر کھا ہے پی لو اور سب جانور تو مر گئے۔ یہی گائے رہ گئی ہے۔ پاؤ بھر دو دھو دیتی ہے۔ کھانے کو تو پاتی نہیں، دو دھو کھاں سے دے۔ میرے گھر کا دو دھو پی لو گے نا؟“

امر ایسی مادرانہ محبت کے تبرک کو رنہ کر سکا۔ بڑھیا کے ساتھ جھونپڑی میں گیا تو اس کا دل کا نپ اٹھا گویا انناس چھاتی پیٹ کر رورہا ہوا اور ہمارا اونچا طبقہ عیش میں ڈوبا ہوا ہے۔ اسے رہنے کو بنگلہ چاہیے۔ کھانے کو نعمت اور پہنچنے کو رشیم۔ غریب فاقہ کریں، وہ دولت کے انبار لگائے گا۔ تکلفات میں مزے اڑائے گا۔ ایسی دنیاغارت کیوں نہیں ہو جاتی۔

بڑھیا نے ایک پیٹل کے کٹورے میں دو دھانڈیل دیا اور آپ گھر اٹھا کر پانی لینے چلی۔ امر نے کہا۔ ”میں کھینچ لاتا ہوں ماتا۔ رسی تو کنوں پر ہو گی؟“ ”نہیں بیٹا! تم کھاں جاؤ گے پانی بھرنے، ایک رات کے لیے آگئے تو تم سے پانی بھرواؤں گی؟“

بڑھیا ہائیں ہائیں کرتی رہ گئی۔ امرکانت نے گھر اس کے ہاتھ سے لے لیا اور کنویں پر جا پہنچا۔ بڑھیا بھی محبت کی زنجیر میں بندھی ہوئی اس کے پیچھے پیچھے گئی۔

کنویں پر کئی عورتیں پانی کھینچ رہی تھیں۔ امرکانت کو دیکھ کر ایک حسینہ نے پوچھا:

”کوئی مهمان ہیں کیا سلونی کا کی؟“

بڑھیا نہال ہو کر بولی۔ ”مہمان نہ ہوتے تو پانی بھرنے کیسے آتے؟ تیرے گھر بھی ایسے مہمان آتے ہیں؟“

حسینہ نے ترچھی نظروں سے امر کو دیکھ کر کہا۔ ”ہمارے مہمان تو اپنے ہاتھ سے پانی بھی نہیں پیتے کا کی۔ ایسے بھولے بھالے مہمان تو میں اپنے گھر لے جاؤں گی۔“

امرکانت کا کلیچہ دھک سے ہو گیا تھا۔ یہ حسینہ وہی منی تھی، جو خون کے مقدمے میں بری ہو گئی تھی۔ وہ اتنی لاغر اندام، اتنی مغموم نہیں نظر آئی۔ اس کا حسن شگفتہ ہو گیا ہے اور جسم میں ایک دلکش تناسب پیدا ہو گیا ہے۔ مسرت ہی زندگی کی حقیقت ہے، وہ ماضی کی پرانیں کرتا۔

لیکن شاید منی نے امرکانت کو نہیں پہچانا، اس کی صورت اتنی تبدیل ہو گئی تھی، چہرے پر نفاست کی جگہ مزدوروں کی تی بے کسی چھائی ہوئی تھی۔

امر نے جھینپتے ہوئے کہا۔ ”میں مہمان نہیں ہوں دیو، پردیسی ہوں۔ آج اس گاؤں میں آنکا۔ اس رشتے سے گاؤں بھر کا مہمان ہوں۔“

حینہ نے مسکرا کر کہا۔ ”تب ایک دو گھروں سے گلنے چھوٹے گا۔ دوسو گھرے بھرنے پڑیں گے۔ نہیں تو گھر ادھر بڑھادو۔ جھوٹ تو نہیں کہتی کا کی؟“ اس نے امرکانت کے ہاتھ سے گھڑا لے لیا اور جھٹ پنداگا کنویں میں ڈال بات کی بات میں گھڑا کھینچ لیا۔

امرکانت گھڑا لے کر چلا گیا تو منی نے سلوانی سے کہا۔ ”کسی بھلے گھر کا آدمی ہے کا کی۔ دیکھا کتنا شرماتا ہے۔ میرے یہاں سے اچار میگوا چھو۔ آنا وانا تو ہے؟“

سلوانی نے کہا۔ ”باجرے کا ہے۔ گیہوں کہاں سے لاتی؟“ ”تو میں آنا لیے آتی ہوں۔ نہیں، چلو دے دوں۔ وہاں کام دھندے میں پھنس جاؤ گی، تو بھول جاؤ گی۔“

تمین سال قبل منی کو گاؤں کے کھیا کا لڑکا ہر دوار سے لے آیا تھا۔ تمین ہفتے سے ایک دھرم شالے کے دروازے پر خستہ حال پڑی ہوئی تھی۔ بڑے بڑے آدمی دھرم شالے میں آتے تھے۔ سینکڑوں ہزاروں خیرات کرتے تھے، پر اس بے کس پر کسی کو حرم نہ آتا تھا۔ کھیا کا جوان بیٹا جوتا بیچنے گیا تھا، اسے دیکھ کر اسے رحم آ گیا۔ گاڑی پر لا دکر گھر لایا۔ دوا دار وہونے نے لگی۔ چودھری بگڑے، یہ مردہ کیوں لایا، مگر وہ نوجوان شب و روز دھوپ کرتا ہرا۔ وہاں ڈاکٹر وید کہاں تھے۔ بھوٹ اور دعا کا بھروسہ تھا۔ ایک او جھے کی تعریف سنی، مردیوں کو جلا دیتا ہے۔ رات کو اسے بلا نے چلا۔ چودھری نے کہا دن ہونے دو تب جانا۔ نوجوان نہ مانا۔ رات ہی کو چل دیا۔ گنگا بڑھی ہوئی تھی۔ اس کو پار کر کے جانا تھا۔ سوچا تیر کرنکل جاؤں گا۔

کوں بہت چوڑا پاٹ ہے۔ سینکڑوں ہی باراں طرح آ جا چکا تھا۔ بے خوف پانی میں گھس پڑا، مگر لہریں تیز تھیں۔ پاؤں اکھڑ گئے۔ دوسراے دن دو کوں پر اس کی لاش ملی۔ ایک چٹان سے چمٹی پڑی تھی۔ اس کے مرتبے ہی منی جی اٹھی اور تب سے یہیں ہے۔ یہیں اس کا گھر ہے، وہ اپنی ذات بھول گئی۔ وہ طور و طریق بھول گئی اور اونچی ذات کی ٹھکرانی، اچھتوں کے ساتھ اچھوت بن کر یہاں آ رام سے رہنے لگی۔ وہ گھر کی مالکن تھی۔ باہر کا سارا کام وہ کرتی، رسولی، پانی، کوٹنا اور پینا اس کی دونوں دیواریوں کے سپرد تھا۔ وہ اب غیر نہ تھی۔ چودھری کی بڑی بہو ہو گئی تھی۔

سلوٹی کو لے جا کر منی نے ایک تھال میں آتا، اچار اور دہی رکھ کر دیا، مگر سلوٹی کو یہ تھال لے کر گھر میں جاتے شرم آتی تھی۔ مہماں دروازے پر بیٹھا ہوا ہے۔ سو چے گا اس کے گھر میں آتا تک نہیں ہے، ذرا اور اندر ہیرا ہو جائے تو جاؤں۔ منی نے پوچھا۔ ”کیا سوچتی ہو کا کی؟“

”سوچتی ہوں ذرا اندر ہیرا ہو جائے تو جاؤں۔ اپنے من میں کیا کہے گا؟“

”چلو میں پہنچا دیتی ہوں۔ کہے گا کیا۔ کیا سمجھتا ہے یہاں دھنا سیٹھ لئتے ہیں۔ میں تو کہتی ہوں وہ باجرے کی ہی روٹیاں کھانے گا، گیہوں کی چھوئے گا بھی نہیں۔“

دونوں پہنچیں تو دیکھا امر دروازے پر جھاڑو دے رہا ہے۔ وہاں ہمیندوں سے جھاڑو نہیں دی گئی تھی۔ زمین ایسی معلوم ہونے لگی گویا الجھے بکھرے بالوں میں کنگھی کر دی گئی ہو۔

سلوٰنی تھا لے کر جلدی سے اندر چلی گئی۔ منی نے کہا ”اگر ایسی مہمانی کرو گے تو یہاں سے کبھی نہ جانے پاؤ گے۔“ اس نے امر کے پاس جا کر اس کے ہاتھ سے جھاڑو چھین لی۔

امر نے کوڑے کو پیروں سے ایک جگہ بٹور کر کہا۔ ”دیکھو کیسا اچھا لگنے لگا۔“ ”کل چلے جاؤ گے تو یہ باتیں یاد آئیں گی۔ پردیسی کا کیا اعتبار، پھر ادھر کیوں آنے لگے۔“

منی کا چہرہ اوس ہو گیا۔ امر نے پر خلوص لجھے میں کہا۔ ”جب کبھی ادھر آنا ہوگا تو تمہارے درش کرنے ضرور آؤں گا۔ ایسا خوبصورت گاؤں میں نے نہیں دیکھا۔ ندی، پیاڑ اور جنگل اس کا تو سماں ہی نرالا ہے۔ جی چاہتا ہے یہیں رہ جاؤں اور کہیں جانے کا نام نہ لوں۔“

منی نے اشتیاق سے کہا۔ ”تو رہ کیوں نہیں جاتے؟“

مگر پھر سوچ کر بولی۔ ”تمہارے گھر میں اور لوگ بھی تو ہوں گے، وہ تمہیں یہاں کیوں رہنے دیں گے؟“

”میرے گھر میں ایسا کوئی نہیں ہے، جسے میرے مر نے جیسے کاغم ہو، میں دنیا میں بالکل اکیلا ہوں۔“

منی مصروف کر بولی۔ ”تو یہیں رہ جاؤ، کون بھائی ہو تم؟“

”یہ تو میں بالکل بھول گیا۔ جو بلا کر پریم سے ایک روئی کھلا دے، وہی میرا بھائی ہے۔“

”تو بالکل مجھے آ لینے دینا تب جانا، ایسا نہ ہو چکے سے بھاگ جاؤ۔“

امرکانت نے جھونپڑی میں آ کر دیکھا تو بڑھیا چوہا جلا رہی تھی۔ گلی لکڑی سے چوہا نہ جلتا تھا۔ پوپلے منہ میں پھونک بھی نہ تھی۔ امرکو دیکھ کر بولی۔ ”تم یہاں دھوئیں میں کیوں آ گئے بیٹا؟ جا کر باہر بیٹھو۔ یہ چٹائی اٹھا لے جاؤ۔“ امر نے چوہے کے پاس جا کر کہا ”تم ہٹ جاؤ، میں آگ جلانے دیتا ہوں۔“

سلوونی نے جھت آمیز سختی سے کہا۔ ”تو باہر کیوں نہیں جاتا، بھائی مردوں کا تو اس طرح رسولی میں گھسنے اچھا نہیں لگتا۔“ بڑھیا ڈر رہی تھی کہ امرکانت دو قسم کے آٹے نہ دیکھ لے۔ شاید اسے دکھانا چاہتی تھی کہ میں بھی گیہوں کا آٹا کھاتی ہوں۔ امر یہ راز کیا تھے۔ بولا:

”اچھا تو آٹا نکال دے میں گوند دوں۔“

سلوونی نے حیران ہو کر کہا۔ ”تو کیسا لڑکا ہے، بھائی جا کر باہر کیوں نہیں بیٹھتا؟“

اسے اپنے وہ دن یاد آئے جب اسے اپنے بچے اماں اماں کہہ کر گھیر لیتے تھے۔ اس اجزے ہوئے گھر میں آج کتنے دنوں کے بعد دیا جلا تھا، مگر کل پھر وہی اندھیرا ہو جائے گا۔ وہی سننا۔ نہ جانے کیوں امرکانت کی طرف اس کی طبیعت مائل ہو رہی تھی۔ کون جانے کہاں سے آیا ہے، کہاں جائے گا، مگر یہ جانتے ہوئے بھی وہ امر کو پیار کر رہی تھی۔ شاید اس کی طفانہ حرکتیں، بار بار گھر میں آٹا اور ہر ایک کام میں دخل دینا۔ اس کے مادرانہ جذبات کو، جو مدتیں سے خشک ہو گئے تھے، یقینتی ہوئی معلوم ہوتی تھیں۔ گویا اپنے بچوں کی آوازیں خاموشی کی اٹھاہ

گھر انہوں سے اس کے کانوں میں آ رہی تھیں۔

ایک لڑکا لاثین لیے ایک دری کندھے پر رکھے آیا اور دونوں چیزیں اس کے پاس رکھ کر بیٹھ گیا۔

امر نے پوچھا ”دری کہاں سے لایا ہے؟“

”کا کی نے تمہارے لیے بھیجا ہے، وہی کا کی جوا بھی آئی تھیں۔“

امر نے پیار سے اس کے سر پر ہاتھ پھیر کر کہا ”اچھا تم ان کے بھتیجے ہو۔ تمہاری کا کی تم کو مارتی تو نہیں؟“

لڑکے نے سر ہلا کر کہا۔ ”بکھری نہیں، وہ تو ہمیں کھلاتی ہیں۔ درجن کو نہیں کھلاتی۔ وہ بڑا بدمعاش ہے۔“

امر نے مسکرا کر پوچھا۔ ”کہیں پڑھنے جاتے ہو؟“ لڑکے نے نیچے کا ہونٹ سیکھ کر کہا:

”کہاں جائیں، ہمیں کون پڑھائے۔ مدرسے میں تو کوئی جانے نہیں دیتا۔ ایک دن واوا ہم دونوں کو لے کر گئے تھے، پنڈت جی نے نام لکھ لیا، مگر ہمیں سب سے الگ بٹھاتے تھے۔ سب لڑکے ہمیں چمار چمار کہہ کر چڑھاتے تھے۔ واوانے نام کشایا۔“

امر کی خواہش ہوئی کہ چودھری سے جا کر ملے۔ کوئی خود دار آدمی معلوم ہوتا ہے۔ پوچھا:

”تمہارے واوا کیا کر رہے ہیں؟“

بچے نے لاثین سے کھیلتے ہوئے کہا۔ ”بوتل لیے ہوئے بیٹھے ہیں۔ بھنے پنے

رکھے ہیں۔ بس ابھی بک جھک کریں گے۔ خوب چلا کمیں گے۔ کسی کو ماریں گے۔ کسی کو گالیاں دیں گے۔ دن بھر کچھ نہیں بولتے، جہاں بوقت چڑھائی کہ بک چلی۔

امر نے اس وقت ان سے مانا مناسب نہ سمجھا۔

سلوونی نے پکارا۔ ”بھیماروٹی تیار ہے۔ آؤ گرم گرم کھالو۔“

امر کانت نے ہاتھ دھونے اور اندر پہنچا۔ پیپل کی تھانی میں روٹیاں تھیں، پھر کی پیالی میں دہی، پتے پر اچار اور لوٹے میں پانی رکھا ہوا تھا۔ تھانی پر بیٹھ کر

بولا:

”تم بھی کیوں نہیں کھاتیں؟“

”تم کھا لو ٹیا، میں پھر کھا لوں گی۔“

”رسوئی جھوٹی ہو جائے گی کہ نہیں؟“

”ہو جانے دو میں ہی تو کھانے والا ہوں۔“

”رسوئی میں بھگوان رہتے ہیں۔ اسے جھوٹا نہیں کرنا چاہیے۔“

”تو میں نہ کھاؤں گا۔“

”بھائی تو بڑا خراب لڑکا ہے۔“

رسوئی میں دوسرا تھانی کہاں تھی۔ سلوونی نے ہتھیلی پر باجرے کی روٹیاں لے لیں اور رسوئی سے باہر نکل آئی۔ امر نے باجرے کی روٹیاں دیکھ لیں۔ بولا:

”یہ نہ ہو گا کا کی۔ مجھے تو سچکلے دے دینے اور آپ مزے دار روٹیاں اڑا رہی

ہو۔“

”تو کیا کھانے گا باجرے کی روٹیاں۔ ایک دن کے لیے آپ تو باجرے کی روٹیاں کھاؤں؟“

”میں تو مهمان نہیں ہوں۔ یہی سمجھلو کہ تمہارا کوئی کھویا ہوا لڑکا آگیا۔“

”پہلے دن اس لڑکے کی بھی مهمانی کی جاتی ہے، مگر یہاں کا ہے کی مہمانی نہ دارونہ سکار۔“

”میں تو داروں سکار چھوتا تک نہیں۔“ امر کانت نے باجرے کی روٹیوں کے لیے زیادہ اصرار نہ کیا، ورنہ بڑھیا کو رنج ہوتا۔

بڑھیا بولی۔ ”اس عمر میں تو بھگتی اچھی نہیں لگتی بینا، یہی تو کھانے پینے کے دن ہیں۔ بھگت تو بڑھا پے میں اچھی لگتی ہے۔“

”بھگت نہیں ہوں کا کی، میرا مکن نہیں چاہتا۔“

”ماں باپ بھگت رہے ہوں گے؟“

”ہاں وہ دونوں جنے بھگت تھے۔“

امر نے چند لفظوں میں اپنا قصہ کہہ سنایا۔

بڑھیا نے پوچھا۔ ”تو گھر سے روٹھ کر آئے ہو؟“

”ایک بات پر دادا سے تکرار ہو گئی، میں چلا آیا۔“

”گھروالی تو رورو کرمی جاتی ہو گی؟ کبھی اسے خط پڑ لکھتے ہو؟“

”اے میری پروانہ نہیں کا کی۔ بڑے گھر کی لڑکی ہے۔ اپنے عیش و آرام میں مگن ہے۔ میں کہتا ہوں چل کسی گاؤں میں کھیتی باڑی کریں۔ اے شہر اچھا لگتا ہے۔“

امرکانت نے کھانا کھا چکنے کے بعد اپنی تھامی اٹھائی اور باہر آ کر مانجھنے لگا۔  
سلوئی بھی پیچھے پیچھے آ کر بولی:  
”تمہاری تھامی میں مانجھ دیتی تو چھوٹی ہو جاتی؟“  
امر نے نہ سکر کہا ”تو کیا میں اپنی تھامی مانجھ کر چھوٹا ہو جاؤں گا؟“  
”یہ تو نے اچھا نہیں لگتا کہ ایک دن کے لیے کوئی آئے تو تھامی مانجھنے لگے۔  
اپنے میں میں سوچتے ہو گے کہاں اس بھکارن کے یہاں آ کر ٹھہرے۔“  
امر کو بھکارن کی بے لوث پاکیزہ محبت میں جور احتملی، وہ ماں کی گود کے سوا  
اور کہیں نہیں مل تھی۔

اس نے تھامی دھوڈھا کر رکھ دی۔ درمی بچھا کر زمین پر لیٹئے ہی والا تھا کہ پندرہ  
میں لڑکوں کی ایک جماعت آ کر کھڑی ہو گئی۔ دو تین لڑکوں کے سوا اور کسی کے جسم  
پر ثابت کپڑے نہ تھے۔ امرکانت اٹھ بیٹھا۔ گویا تماشا ہونے والا ہے۔  
جو لڑکا ابھی درمی لے کر آیا تھا بولا۔ ”انتے لڑکے ہیں ہمارے گاؤں میں۔ دو  
تین لڑکے نہیں آئے، کہتے ہیں وہ کان کاٹ لیں گے۔“

امرکانت نے اٹھ کر ان سبھوں کو ایک قطار میں کھڑا کیا اور ایک ایک کر کے  
نام پوچھا۔ پھر بولا:  
”تم میں سے جو لڑکے روز باتھ منہ دھوتے ہیں، وہ اپنا باتھا اٹھائیں۔“  
کسی لڑکے نے باتھنا اٹھایا۔ شاید یہ سوال ہی ان کی سمجھ میں نہ آیا۔  
امر نے تعجب کا اظہار کر کے کہا ”ایس! تم میں سے کوئی روز باتھ منہ نہیں  
دھوتا؟“

سبحوں نے ایک دوسرے کو دیکھا۔ دری والے لڑکے نے ہاتھ انٹھا دیا۔ اسے دیکھتے ہی دوسروں نے بھی ہاتھ انٹھا دیا۔

امر نے پھر پوچھا۔ ”تم میں سے کون کون لڑکے روز نہاتے ہیں؟ ہاتھ انٹھائیں۔“

اب کی بارپہائے کسی نے ہاتھ نہ انٹھایا، پھر ایک ایک کر کے سبحوں نے ہاتھ انٹھا دیا۔ اس لیے نہیں کہ بھی روز نہاتے تھے، بلکہ اس لیے کہ وہ دوسروں سے گھٹ کر نہ رہیں۔

سلوٹی کھڑی تھی۔ بولی۔ ”تو تو مہینے میں ایک بار بھی نہیں نہاتا تھا۔ جنگلی تو کیوں ہاتھ انٹھائے ہوئے ہے؟“

جنگلی نے خفیف ہو کر کہا۔ ”تو گذری کون روز نہاتے ہیں؟“ سب ہی ایک دوسرے کی قلعی کھولنے لگے۔

امر نے ڈالنا۔ ”اچھا آپس میں لڑو مت۔ میں ایک بات پوچھتا ہوں اس کا جواب دو، روز منہ ہاتھ دھونا اچھی بات ہے یا نہیں؟“

سبھوں نے کہا۔ ”اچھی بات ہے۔“ ”اور نہانا۔“

سبھوں نے کہا۔ ”اچھی بات ہے۔“

”بس جاؤ میں دو چار روز میں پھر آؤں گا اور دیکھوں گا کہ کون کون لڑکے صفائی سے رہتے ہیں۔“

جب لڑکے چلے گئے تو امر لیٹا۔ تمیں مہینے کی متواتر بادیہ پیائی سے اس کی

طبعیت بیزار ہو گئی تھی۔ سکون کے لیے طبیعت بے قرار تھی۔ کیوں نہ اس گاؤں میں سکونت اختیار کر لے۔ یہاں اسے کون جانتا ہے؟ اور بس ایک لمحے میں یہیں اس کا ایک چھوٹا سا گھر بن گیا۔ سکینہ اس گھر میں آ گئی، گائے اور نیل بھی آئے اور آخر میں نیند بھی آ گئی۔

(2)

امر کانت سوریے الٹھا۔ منہ ہاتھ دھو کر اشنان کیا اور چودھری سے ملنے چلا۔ چودھری کا نام گوڈرتھا۔ اس گاؤں میں کوئی زمیندار نہ رہتا تھا۔ گوڈر کا دروازہ ہی چوپال کا کام دیتا تھا۔ امر نے دیکھا نیم کے درخت کے نیچے تخت پڑا ہوا ہے۔ دو تین بانس کی چارپائیاں، دو تین پیال کے گدے۔ گوڈر کی عمر ساٹھ سے متباہز تھی، مگر ابھی ناشنا تھا۔ اس کے سامنے اس کا بڑا لڑکا پیاگ بیٹھا جوتا سی رہا تھا۔ دوسرا لڑکا کاشی بیلوں کو سانی پانی کر رہا تھا۔ منی گو بر لگانے گئی تھی۔ تیجا اور درجن دونوں دوڑ دوڑ کر کنویں سے پانی لارہے تھے۔ ذرا پورب کی طرف ہٹ کر دو عورتیں برتن مانجھ رہی تھیں۔ یہ دونوں گوڈر کی بہوئیں تھیں۔

امر نے چودھری کو رام رام کیا اور پیال کی گدی پر بیٹھ گیا۔ چودھری نے پدرانہ شفقت سے اس کی آوا بھگت کی۔

”مزے میں بیٹھو بھیا۔ منی نے رات ہی کہا تھا دو چار دن رہو پھر چلے جانا۔“  
منی تو کہتی تھی تم کو کوئی کام مل جائے تو یہیں نک جاؤ گے۔“  
امر نے شرماتے ہوئے کہا۔ ”ہاں کچھ ارادہ تو ایسا ہی ہے۔“

گوڈر نے نریل سے دھواں نکال کر کہا۔ ”کام کی کون کمی ہے۔ گھاس بھی کرو تو روپے روز کی مجوزی ہو جائے۔ نہیں تو جوتے کا کام ہے تلیاں بناؤ، چر سے بناؤ، محنت کرنے والا آدمی بھوکوں نہیں مرتا۔ دھیلی کی مجوزی کہیں نہیں گئی ہے۔“  
یہ دیکھ کر کہ امر کو ان دونوں میں کوئی تجویز پسند نہیں آئی۔ اس نے ایک تیری تجویز پیش کی۔

”کھیتی باڑی کی مرضی ہو تو کھیتی کرو۔ سلوٹی بھائی کے کھیت ہیں، تب تک وہی جوتو۔“

پیاگ نے چلاتے ہوئے کہا۔ ”کھیتی کے جھنپخت میں نہ پڑنا بھیا، چاہے کھیتی میں کچھ ہو یا نہ ہو، لگان جرور دو۔ کبھی اولاپا، کبھی سوکھابوڑا، ایک نہ ایک بلاسر پر سوار رہتی ہے۔ کہیں بیل مر گیا یا کھلیاں میں آگ لگ گئی، تو سب سوا ہا گھاس سب سے اچھی، نہ کسی کے نوکر نہ چاکر، نہ کسی کالیما نہ دینا۔ سویرے کھرپی اٹھائی اور دو پہر تک لوٹ آئے۔“

کاشی بولا۔ ”مجوزی مجوزی ہے اور کسانی کسانی ہے۔ مجوز لاکھ ہو تو مجوزی کہلانے گا۔ سر پر کھاس لیے چلے جار ہے ہیں۔ کوئی اوہر سے پکارتا ہے اور گھاس والے، کوئی اوہر سے۔ کسی کی مینڈ پر گھاس کرو تو گالیاں ملیں۔ کسانی میں مر جادہ ہے۔“

پیاگ کا سوا چلنے بند ہو گیا۔ ”مر جادے کے چانو، اوہر سے اوہر سے کما کر لاو، وہ بھی کھیتی میں جھونک دو۔“

چودھری نے فیصلہ کیا ”گھانا نفع تو ہر روز گار میں ہے بھیا، بڑے بڑے

سینٹھوں کا دیوالیہ نکل جاتا ہے۔ کھیتی کے برابر کوئی رو جگار نہیں، جو مانی اور تقدیر  
اچھی ہو، تمہارے یہاں بھی نجمر جانے کا یہی حال ہے بیٹا؟“  
امر بولا ”ہاں دادا سب ہی جگہ یہی حال ہے۔ سب ہی غریبوں کا لہو چوتے  
ہیں۔“

چودھری نے شک کا سہارا لیا ”بھگوان نے چھوٹے بڑے کافر ق کیوں لگا  
دیا۔ اس کا بھید سمجھ میں نہیں آتا، ان کے تو سب ہی لڑکے ہیں تو سب کو ایک آنکھ  
کیوں نہیں دیکھتا؟“  
پیاگ نے اس شک کا ازالہ کیا ”پہلے جنم کا پھل ہے، جس نے جیسے کرم کیے،  
ویسے پھل پارہا ہے۔“

چودھری نے اس کی تردید کی۔ ”یہ سب من کو سمجھانے کی باتیں ہیں بیٹا جس  
میں غریبوں کے آنسو پچھ جائیں۔ لوگ سمجھتے ہیں کہ بھگوان نے ہم کو غریب بنادیا،  
تو آدمی کیا کرے، مگر یہ کوئی انصاف نہیں ہے کہ ہمارے بال پچے تک کام میں  
لگے رہیں اور پہبڑ کر کھانا نہ ملے اور ایک ایک اپر کو دس دس ہمار کی طلب  
ملے۔ دس توڑے روپے ہونے گدھے سے بھی ناٹھیں۔“

امر نے مسکرا کر کہا ”تم دادا نستک (منکر) ہو۔“

چودھری نے عاجزی سے کہا۔ ”بیٹا چاہے ناستک کہو، چاہے مور کہو، مگر دل  
چوت لگتی ہے تو منہ سے آہ لکتی ہے۔ تم تو پڑھے لکھے ہو گے؟“  
”ہاں کچھ پڑھاتو ہے۔“  
”انگریجی تو نہ پڑھی ہو گی؟“

”نہیں کچھ اگر یہی بھی پڑھی ہے۔“

چودھری خوش ہو کر بولا۔ ”تب تو بھیا ہم تم ہمیں نہ جانے دیں گے۔ بالبچوں کو بلا لو اور یہیں رہو۔ ہمارے بال بچے بھی کچھ پڑھ جائیں گے۔ ہم چھتری ہیں۔“

امر مسکرا یا۔ ”اور جو بعد میں کھل گیا؟“

چودھری کا جواب تیار تھا۔ ”تو ہم کہہ دیں گے ہمارے باپ دادا چھتری تھے، ابھی تو تم نے جل پان نہ کیا ہو گا؟ کہاں گیا تھا؟ جا بہو سے کچھ کھانے کو مانگ ل۔ بھیا بھگوان کا نام لے کر یہیں نک جاؤ۔ تین چار بیگھے سلوٹی کے پاس ہیں۔ دو بیگھے ہمارے ساتھے میں کر لینا۔ اتنا بہت ہے، بھگوان دے تو کھانے نہ چکے۔“  
لیکن جب سلوٹی بٹائی گئی اور اس سے یہ تجویز کی گئی تو وہ بدک گئی اور منہ بنا کر بولی:

”تمہارا من ہے اپنی جمیں ان کے نام کر دوں اور میں ہوا کھاؤں، یہی تو؟“  
چودھری نے نہس کر کہا۔ ”نہیں نہیں جمیں تیرے ہی نام رہے گی پگنی۔ یہ تو تیرے اسمی رہیں گے۔ یہی سمجھ لو کتو ان کو بٹائی پر دے رہی ہے۔“  
سلوٹی نے کانوں پر ہاتھ رکھ کر کہا۔ ”بھیا! میں اپنی جمیں کسی کے نام نہیں لکھتی۔ یوں ہمارے مہمان ہیں۔ دو چار دس دن رہیں، مجھ سے جو کچھ ہو سکے گا، میں ان کی خاطر کروں گی۔ تم بٹائی پر لیتے ہو تو لے لو، جس کو کبھی دیکھا نہ سنا، جان نہ پہنچان اسے کیسے بٹائی پر دے دوں؟“  
پیاگ نے چودھری کی طرف ملامت آمیز نظر دوں سے دیکھ کر کہا:

”دل بھر گیا جی ابھی نہیں، کہتے ہو عورتیں مورکھ ہوتی ہیں۔ یہ بڑھیا چاہے تو  
ہم کو اور تم کو کھڑے کھڑے بیچ ڈالے، یہ منہ ہی کی میٹھی ہے۔“  
سلوںی تک اٹھی۔ ”تمہارے کہنے سے باپ دادا کی جمین چھوڑ دوں۔ میرے  
ہی پیٹ کا لڑکا مجھی کو چڑھانے چلا ہے۔“  
کاشی نے سلوںی کی حمایت کی ”ٹھیک تو کہتی ہے، بے جانے سے آدمی کو اپنی  
جمیں کیسے سونپ دے؟“

امر کانت کو اس مناظرے میں فلسفیانہ لطف آ رہا تھا۔ مسکرا کر بولا۔ ”ہاں  
دادی تم ٹھیک کہتی ہو، پر دیسی کا کیا بھروسہ۔“  
منی بھی دروازے پر کھڑی باتیں سن رہی تھی۔ بولی۔ ”پا گل ہو گئی ہو کا کی،  
تمہارے کھیت کوئی سر پر اٹھا لے جائے گا؟ پھر ہم لوگ تو ہیں ہی، جب تمہیں کوئی  
دھوکا دے گا تم ہم پوچھیں گے نہیں؟“  
کسی بھڑک کے ہوئے جانور کو بہت سے آدمی گھیرنے لگتے ہیں، تو وہ اور بھی  
بھڑک جاتا ہے۔ سلوںی سمجھ گئی کہ یہ سب کے سب مجھے مل کر لٹوانا چاہتے ہیں۔  
ایک بار نہیں کر کے پھر ہاں نہ کی۔ جھجک کر چلی گئی۔  
پیاگ بولا۔ ”چڑیل ہے چڑیل“

امر نے خفیف ہو کر کہا۔ ”تم نے نا حق اس سے کہا دادا، مجھے کیا، یہ گاؤں نہ  
کہی اور گاؤں آہی۔“  
منی کا پھرہ فتن ہو گیا۔

گودڑ بولے۔ ”نہیں بھیا کیسی باتیں کرتے ہو؟ میرے سا جھی دار، نکر رہو،

مہنت جی سے کہہ کر دو چار بیگھے کا بنو بست کرا دیں گے۔ تمہاری جھونپڑی الگ بن جائے گی۔ کھانے پینے کی کوئی بات نہیں۔ ایک بھلا آدمی تو گاؤں میں ہو جائے گا۔ کہیں کبھی ایک چپڑا سی گاؤں میں آگیا تو سب کی سانس اوپر تلے ہونے لگتی ہے۔“

آدھ گھنٹے میں سلوٹی پھر لوٹی اور چودھری سے بولی۔ ”تمہی میرے کھیت بٹائی پر کیوں نہیں لے لیتے؟“

چودھری نے گھڑک کر کہا۔ ”مجھے نہیں چاہیں، دھرے رہا پنے کھیت۔“

سلوٹی نے امر سے التجا کی۔ ”بھیا تم ہی سوچو میں نے کچھ بے جا کہا؟ انجان آدمی کو کوئی اپنی چیز دیتا ہے؟“

امر نے دلجوئی کی۔ ”نہیں کا کی! تم نے بہت ٹھیک کیا۔ اس طرح اعتبار کر لینے سے دھوکا ہو جاتا ہے۔“

سلوٹی کو کچھ تشفی ہوئی ”تم سے تو بھیا میری رات ہی بھر کی جان پہچان ہے نہ، جس کے پاس آج کل میرے کھیت ہیں، وہ تو میرا ہی بھائی بند ہے۔ اس سے چھین کر تمہیں دے دوں تو وہ کیا کہے گا۔ تم ہی سوچ، اگر میں بے جا کہتی ہوں تو میرے منہ پر تھپٹر مارو۔ وہ میرے ساتھ بے ایمانی کرتا ہے، یہ جانتی ہوں پر ہے تو اپنا ہی بھائی بند۔ اس کے منہ کی روٹی چھین کر تمہیں دے دوں، تو تم مجھے بھلا کیا کہو گے۔ تمہیں بولو؟“

سلوٹی نے یہ دلیل خود سوچ کر نکالی تھی یا کسی اور نے سمجھا دی تھی، کون جانے، پر اس نے گودڑکو لا جواب کر دیا۔

(3)

دو مہینے گز رگنے۔

پوس کی ٹھنڈی رات کا لاکمبل اوڑھے پڑی ہوئی تھی۔ اونچا پہاڑ ستاروں کا  
تاج پہنے کھڑا، جھونپڑوں گویا اس کی وہ چھوٹی چھوٹی آرزوئیں تھیں، جنہیں وہ ٹھکرا  
چکا تھا۔

امر کی جھونپڑی میں ایک لاثین جل رہی ہے۔ مدرسہ کھلا ہوا ہے۔ پندرہ بیس  
لڑکے کھڑے ابھمنو کا قصہ سن رہے ہیں۔ سب کے سب کتنے خوش ہیں۔ ان کے  
زرد چہرے چمک رہے ہیں۔ آنکھیں جگما رہی ہیں۔ شاید وہ بھی ابھمنو ہی جیسے  
دلیر، ویسے ہی فرض شناس ہونے کا خواب دیکھ رہے ہیں۔ انہیں کیا خبراً یک دن  
انہیں دریو دھنوں اور چراسنہوں کے سامنے گھٹنے لیکنے پڑیں گے۔ ماتھے رگڑ نے  
پڑیں گے۔ کتنی باروہ غنیم کے زندگی سے بھاگنے کی کوشش کریں گے اور بھاگ نہ  
سکیں گے۔

گودڑ چودھری چوپال میں بوتل اور کجی لیے کچھ دیر تصورات میں ڈو بے بیٹھے  
رہے۔ پھر کجی پھینک دی، بوتل اٹھا کر طاق پر رکھ دی اور منی کو پکار کر کہا۔ ”پر دلیسی  
سے کہہ آ کھانا کھائیں۔ اس بھلے آدمی کو جیسے بھوک ہی نہیں لگتی۔ پھر رات گئی ابھی  
تک کھانا کھانے کی سدھ ہی نہیں۔“

منی نے بوتل کی طرف دیکھ کر کہا۔ ”تم جب تک پی لو، میں نے تو اسی لیے  
نہیں بلا�ا۔“

گودڑ نے نفرت آمیز لمحے میں کہا ”آج تو پینے کو جی نہیں چاہتا، بیٹی کون بڑی  
اچھی چیز ہے؟“

منی حیرت سے گودڑ کا منہ تنکنے لگی، اسے یہاں آئے تین سال سے زیادہ  
ہوئے کبھی چودھری کو ناکرتے نہیں دیکھا۔ کبھی چودھری کے منہ سے ایسی  
زائدانہ باتیں نہیں سنیں۔ گھبرا کر بولی:

”آج تمہارا جی اچھا نہیں کیا دادا؟“

چودھری نے نہس کر کہا۔ ”جی کیوں نہیں اچھا ہے۔ منگائی تو تھی پینے ہی کے  
لیے، مگر اب جی نہیں چاہتا۔ پر دیسی کی بات آج میرے من میں بیٹھ گئی۔ کہتے ہیں  
جہاں سو میں اسی آدمی بھوکے مرتے ہوں، وہاں دارو پینا غریبوں کا ہو پینے کے  
برابر ہے۔ کوئی دوسرا اکھتا تو نہ مانتا، مگر ان کی بات جیسے دل میں بیٹھ جاتی ہے۔“  
منی متغیر ہو گئی ”تم ان کے کہنے میں نہ آؤ دادا، اب چھوڑنا تمہیں نقصان  
کرے گا، کہیں بدن میں درد نہ ہونے لگے؟“

چودھری نے مضبوط ارادے کے ساتھ کہا ”چاہے درد ہو، چاہے باہی ہو، اب  
پیوں گا نہیں۔ اپنے گھر میں ہماروں روپے کی دارو پی گیا۔ ساری کمائی نے میں  
اڑا دی، اتنے روپے سے کوہی پن کا کام کرتا تو گاؤں کا بھلا ہوتا اور جس بھی ملتا،  
مورکھ کو اسی سے برآ کہا ہے۔ سنا ہے صاحب لوگ بہت پیتے ہیں، مگر ان کی بات  
نرالی ہے، وہ یہاں کے راجا ہیں۔ لوٹ کا دھن پاتے ہیں۔ وہ نہ پیش تو کون  
پے۔ دیکھتی ہے اب کاسی اور پیاگ کو بھی کچھ لکھنے پڑھنے کا چکالگ رہا ہے۔“  
مدرسہ بند ہوا، امر دنوں لڑکوں کی انگلی پکڑے ہوئے آ کر چودھری سے بولا:

”مجھے تو آج دیر ہو گئی، دادا تم نے کھاپی لیا؟“

چودھری کا دل محبت سے لبریز ہو گیا۔ ”ہاں اور کیا، میں ہی تو پھر رات سے جتا ہوا ہوں۔ میں ہی جوتے لے کر بزار گیا تھا۔ اسی طرح بیان دو گے تو مجھے تمہارا مدرسہ بند کرنا پڑے گا۔“

امر کے مدرسے میں اب لڑکیاں بھی پڑھنے لگی تھیں۔ اس کی خوشی کی کوئی انتہا نہ تھی۔

کھانا کھا کر چودھری لیٹے۔ امر چلنے لگا تو منی نے کہا۔ ”آج لالہ تم نے بڑا بھاری پالا مارا، دادا نے آج ایک گھونٹ بھی نہیں پی۔“

امر اچھل پڑا۔ بولا۔ ”چج، کیا کہتے تھے؟“

”تمہارا جس گاتے تھے اور کیا کہتے۔ میں تو صحیتی تھی کہ مر کر ہی چھوڑیں گے، مگر تمہاری نصیحت کام کر گئی۔“

امر کے دل میں کئی دن سے منی سے دریافت حال کی خواہش ہو رہی تھی، لیکن موقع نہ پاتا تھا۔ آج موقع پا کر اس نے پوچھا۔ ”تم مجھے پہنچاتی ہو منی؟ میں تو تمہیں خوب پہچانتا ہوں۔“

منی کے چہرے کارنگ اڑ گیا۔ اس نے چھپتی ہوئی آنکھوں سے امر کو دیکھ کر کہا۔ ”تم نے کہہ دیا تو مجھے یاد آیا۔ میں نے تم کو کہیں دیکھا تھا۔“

”کاشی کے مقدمے کی بات کرو۔“

”اچھا یاد آ گیا، تمہی ڈاکٹر صاحب کے ساتھ روپے جمع کرتے پھرتے تھے، مگر تم یہاں کیسے آ گئے؟“

”ادا سے لڑائی ہو گئی۔ تم یہاں کیسے پہنچیں؟ اور ان لوگوں کے تھج میں کیسے آپڑیں؟“

منی گھر میں جاتی ہوئی بولی۔ ”پھر کبھی بتاؤں گی، مگر تمہارے ہاتھ جوڑتی ہوں، یہاں کسی سے کچھ نہ کہنا۔“

امر نے اپنی کوٹھری میں جا کر بچھاون کے نیچے سے دھوتیوں کا ایک جوڑا نکالا اور سلونی کے گھر جا پہنچا۔ سلونی بھیتیر پڑی نیند کو لانے کے لیے ایک گیت کا رہی تھی۔ امر کی آواز سن کر ٹھوکھوں دی اور بولی:

”بیٹا! آج تو بڑا اندھیرا ہے۔ کھانا کھا چکے، میں تو ابھی چرکھا کات رہی تھی۔

پیٹھ میں درد ہونے لگا تو آ کر لیت گئی۔“

امر نے دھوتیوں کا جوڑا نکال کر کہا۔ ”یہ دھوتیوں کا جوڑا لایا ہوں، اسے لے لو تمہارا سوت پورا ہو جا ہے، تو میں لے لوں گا۔“

سلونی اس دن سے امر سے بدگمان ہونے کے باعث اس سے شرماتی تھی۔ ایسے شریف آدمی پر اس نے کیوں شک کیا۔ یہ خیال اسے تکلیف دے رہا تھا۔ شرماتی ہوئی بولی:

”ابھی تم کیوں لائے بھیا، سوت کت جاتا تو لاتے؟“

امر کے ہاتھ میں لاٹیں تھی۔ بڑھیا نے جوڑا لے لیا اور اس کی تہیں کھوں کر لچائی ہوئی آنکھوں سے دیکھنے لگی۔ دفعتاً اس نے تعجب سے کہا:

”یہ تو دو ہیں بیٹا! میں دو لے کر کیا کروں گی۔ ایک تم لیتے جاؤ،“

امر کانت نے کہا۔ ”ایک سے کیسے کام چلے گا، دونوں رکھلو۔“

سلوٰنی کو اپنی زندگی کے شہرے دنوں میں دو دھو تیاں میسر نہ ہوتی تھیں۔ شوہر اور بیٹے کے زمانے میں بھی ایک دھوتی سے زیادہ نہ ملی تھی اور آج ایسی خوبصورت دو دھو سارہ صیاں مل رہی ہیں، زبردستی دی جا رہی ہیں۔ اس کے قلب سے گویا دو دھ کی دھاریں بننے لگیں۔ بیوہ کاغم اور غم نصیب ماں کی حسرت دعا بن کر اس کے ہر بن موسے نکلنے لگی۔

امر کانت کوہڑی سے باہر نکل آیا۔ سلوٰنی روتوی رہی۔  
اپنی جھونپڑی میں آ کر شش و پنج کی حالت میں کھڑا رہا۔ پھر اپنا روزنا مچپ لکھنے بیٹھ گیا۔

اسی وقت چودھری کے گھر کا دروازہ کھلا اور منی کامسا لیے پانی بھرنے لگی۔ ادھر لاٹھیں جلتی دیکھ کر وہ یہاں چلی آئی اور دروازے پر کھڑی ہو کر بولی:  
”ابھی سوئے نہیں لالہ؟ رات تو بہت ہو گئی۔“

امر نے باہر نکل کر کہا۔ ”ہاں ابھی نیند تو نہیں آئی، کیا پانی نہیں تھا؟“  
”ہاں آج سب پانی اٹھ گیا، پاس گئی تو کہیں ایک بوند پانی نہیں۔“  
”لااؤ میں کھنچ لادوں، تم اس اندر ہیری رات میں کہاں جاؤ گی؟“  
”اندر ہیری رات میں شہروالوں کو ڈر لگتا ہے، ہم تو گاؤں کے ہیں۔“  
”دنہیں، نہیں، میں تمہیں نہیں جانے دوں گا۔“

”تو کیا میری جان تمہاری جان سے زیادہ پیاری ہے؟“  
”میری جیسی ایک لاکھ جانیں، تمہاری جان پر نچھا ورہیں۔“  
منی نے اس کی طرف تھوڑا ہوں سے دیکھ کر کہا: ”تمہیں بھگوان نے عورت

کیوں نہیں بنادیا، لالہ، اتنا نازک دل تو کسی مرد کا بھی نہیں دیکھا۔ میں تو کبھی کبھی سوچتی ہوں کہ تم یہاں نہ آتے تو اچھا ہوتا۔“

امر نے مسکرا کر بولا۔ ”میں نے تمہارے ساتھ کیا برائی کی ہے منی؟“  
منی نے حسرت ناک لجھے میں کہا۔ ”برائی نہیں، جس بے کس بچے کو کوئی پوچھنے والا نہ ہو، اسے گود، کھلونے اور مٹھائیوں کا چسکا ڈال دینا کیا برائی نہیں ہے؟  
یہ سکھ پا کر کیا وہ لا ڈلا بینا پیار کے بغیر رہ سکتا ہے؟“

امر نے کہا ”بے کس تو میں تھامنی، تم نے مجھے گودوار پیار کا چسکا ڈال دیا۔ میں نے رو رو کر تمہیں وقی کیا ہے۔“

منی نے کلاساز میں پر رکھ دیا اور بولی۔ ”میں تم سے باتوں میں نہ جیتوں گی لالہ، لیکن تم نہ تھے تو میں بڑے چین سے رہتی تھی۔ گھر کا دھندا کرتی تھی۔ روکھا سوکھا کھاتی تھی اور سورہتی تھی۔ تم نے میری وہ بے فکری چھین لی۔ اپنے من میں کہتے ہو گے بڑی چنچل عورت ہے۔ کہو جب مرد عورت ہو جائے تو عورت کو مرد بننا ہی پڑے گا۔ جانتی ہوں تم مجھ سے بھاگے بھاگے پھرتے ہو۔ مجھ سے گلا پھرلتے ہو، یہ بھی جانتی ہوں کہ میں تمہیں پانی میں سکتی، لیکن پھر بھی تمہارے پیچھے پھرتی ہوں۔ میرے سر پر بھی کوئی آدمی ہے۔ میری زندگی بھی کسی کے کام آ سکتی ہے۔“

امر نے اب تک منی کو اس طرح دیکھا تھا، جیسے ہر ایک جوان کسی حسینہ کو دیکھتا ہے، محبت سے نہیں، محض رنگیں مزابجی سے، مگر اس التجانے اس کی آتش شوق کو بیدار کر دیا۔ دو داری گائے کے پھرے ہوئے تھنوں کو دیکھ کر ہم خوش ہوتے ہیں۔  
ان تھنوں میں کتنا دودھ ہو گا، محض اس کی مقدار کا خیال ہمارے ذہن میں آتا

ہے۔ ہم گائے کو پکڑ کر دو بنے کے لیے تیار نہیں ہو جاتے، لیکن دودھ کا کٹورا آ جانا دوسرا بات ہے۔ امر نے دودھ کے کٹورے کی طرف ہاتھ بڑھا دیا۔ ”آ وہم تم کہیں چلے چلیں۔ منی وہاں میں کہوں گا یہ میری .....“

منی نے اس کے منہ پر ہاتھ رکھ دیا اور بولی۔ ”بس اور پچھنا کہنا۔ مرد سب ایک سے ہوتے ہیں۔ میں کیا کہتی تھی اور تم کیا سمجھ گئے۔“

منی نے کلسماٹھالیا اور کنویں کی طرف چلی۔ امر منی کے اس التفات کے بعد احتراز دیکھ کر حیران رہ گیا۔ واقعی حیثیت کا دل پہلی ہے۔

دفعتاً منی نے پکارا ”الله تازہ پانی لائی ہوں، ایک لوٹا لاوں؟“

امر کو پیاس لگی تھی مگر ”ابھی تو پانی پینے کو جی نہیں چاہتا۔“

(4)

تین مہینے تک امر نے کسی کو خط نہیں لکھا۔ کہیں بیٹھنے کی مہلت ہی نہ ملی۔ سکینہ کا حال چال جانے کے لیے دل تڑپ تڑپ کر رہ جاتا تھا۔ نینا کی یاد بھی اکثر آتی رہتی تھی۔ بیچاری رو رو کرمی جاتی ہو گی۔ بچے کا بنتا ہوا پھول سامکھڑا آنکھوں میں بسرا ہتا تھا، مگر کہیں اپنا پتاٹھکانا ہتو خلط لکھے۔ یہاں آنے کے کئی دن بعد اس نے تین خط لکھے۔ سکینہ، سلیم اور نینا کے نام۔ سکینہ کا خط سلیم کے لفافے ہی میں بند کر دیا تھا۔ آج جواب آ گئے ہیں۔ ڈاکیہ ابھی چھٹیاں دے گیا ہے۔ امر اپ دریا کی تہائی میں جا کر ان خطوں کو پڑھ رہا ہے۔ وہ نہیں چاہتا، بچے میں کوئی خلل انداز ہو۔ لڑ کے آ آ کر پوچھیں گے کس کا خط ہے۔

دنیا نے لکھا ہے:

”بھلا آپ کو اتنے دنوں بعد میری یاد تو آئی۔ میں آپ کو اتنا سنگدل نہ سمجھتی تھی۔ آپ کے بغیر اس گھر میں کیسے رہتی ہوں، یہ آپ کیا جائیں۔ کیونکہ آپ آپ ہیں اور میں میں۔ ساری چار مہینے گزر جائیں اور آپ کا ایک خط نہ آئے۔ آنکھوں سے کتنے آنسو نکل گئے، کہہ نہیں سکتی۔ روئے کے سوا آپ نے اور کام ہی کیا چھوڑا ہے۔ آپ کے بغیر میری زندگی اتنی سوئی ہو جا ہے گی۔ یہ مجھے نہ معلوم تھا۔ آپ کی اتنے دنوں کی حاموشی کا سبب میں سمجھتی ہوں، مگر آپ کا وہ خیال غلط ہے۔ آپ میرے بھائی ہیں۔ بیران ہیں۔ راجا ہوں تو میرے بھائی ہیں۔ رنک ہوں تو میرے بھائی ہیں۔ دنیا آپ کا مذاق اڑائے، سارے ملک میں آپ کی رسوانی ہو، پھر بھی آپ میرے بھائی ہیں۔

آج مسلمان یا عیسائی ہو جائیں تو کیا آپ میرے نہ ہوں گے۔ جو رشتہ بھگوان نے جوڑ دیا ہے کیا آپ اسے توڑ سکتے ہیں؟ اتنا منہ زور میں آپ کو نہیں سمجھتی۔ اس سے پیروں کوئی رشتہ دنیا میں ہے۔ ماں میں مامتا ہے۔ بہن میں کیا ہے، نہیں جانتی، مگر وہ مامتا سے کہیں نازک تر ہے۔ ماں شرارت کی سزا بھی دیتی ہے، بہن عفو کی مورتی ہے۔ بھائی انصاف کرے یا بے انصافی، تحریر کرے یا پیار، بہن کے پاس غفوکے سوا اور کچھ نہیں ہے۔ وہ صرف اس کی محبت کی بھوکی ہے۔

جب سے آپ گئے ہیں کتابوں کی طرف دیکھنے کو بھی جی نہیں چاہتا۔ کسی کام میں جی نہیں لگتا۔ چہ خابھی پڑا میرے نام کو رو رہا ہے۔ پس اگر دل بستگی کی کوئی چیز ہے تو وہ منو ہے، وہ میرے گلے کا ہار ہو گیا ہے۔ ایک لمحے کے لیے بھی نہیں

چھوڑتا۔ اس وقت سو گیا ہے۔ تب خط لکھنگی ہوں نہیں تو اس نے مصور رسم الخط میں وہ خط لکھا ہوتا، جسے بڑے بڑے عالم بھی نہ پڑھ سکتے۔ بھابی کو بھی اس سے اتنی محبت نہیں رہی۔ آپ کا نام کبھی ان کی زبان پر نہیں آتا۔ اب انہیں مذہبی کتابوں سے خاص دلچسپی ہو گئی ہے۔ مجھ سے بہت کم بولتی ہیں۔ راما دیوی انہیں لے کر لکھنے جانا چاہتی تھیں۔ مگر نہیں گئیں۔ ایک دن ان کی گائے کا بیاہ تھا۔ شہر کے ہزاروں دیوتاؤں کی دعوت ہوئی۔ ہم لوگ بھی گئے تھے۔ یہاں کے گوشائے کے لیے انہوں نے دس ہزار کاعظیہ دیا ہے۔

اب دادا جی کا حال سنئے۔ آج کل وہ ایک ٹھاکر دوارہ بنوار ہے ہیں۔ زمین تو پہلے ہی لے چکے تھے۔ پتھر جمع ہو رہا ہے۔ ٹھاکر دوارے کی بنیاد رکھنے کے لیے راجا صاحب کو دعوت دی جائے گی۔ نہ جانے کیوں دادا ب کسی پر ناراض نہیں ہوتے۔ یہاں تک کہ زور سے بولتے بھی نہیں۔ وال میں نمک تیز ہو جانے پر وہ تھامی پک دیتے تھے۔ اب کتنا ہی نمک تیز ہو، بولتے بھی نہیں۔ سنتی ہوں کہ آسامیوں پر بھی اتنی سختی نہیں کرتے۔ جس دن بنیاد پڑے گی، بہت سی آسامیوں کے بقايا معاف کر دیں گے۔ پٹھانی کواب پانچ کی جگہ چھپیں ملنے لگے ہیں۔ لکھنے کو تو بہت سی باتیں ہیں، مگر لکھوں گی نہیں۔ آپ اگر یہاں آئیں تو چھپ کر آئیں گا، کیونکہ لوگ بہت بر گشته ہو رہے ہیں۔ ہمارے گھر کوئی نہیں آتا جاتا۔“

دوسرا خط سلیم کا تھا:

”میں نے سمجھا تھا کہ تم گنجائی میں ڈوب مرے اور نام کو پیار کی مدد سے دو تین قطرے آنسو بہا دیئے تھے اور تمہاری روح کی نجات کے لیے ایک برہمن کو

ایک کوڑی خیرات بھی کر دی تھی، مگر اب یہ معلوم کر کے رنج ہوا کہ آپ زندہ ہیں اور میرا ماتم بیکار ہوا۔ آنسوؤں کا تو غم نہیں، آنکھوں کو کچھ فاہدہ ہی ہوا، مگر اس کوڑی کا غم ضرور ہے۔ بھلے آدمی کو کوئی پانچ پانچ مہینے تک یوں چپ سادھ لیتا ہے؟ خیریت یہ ہے کہ تم یہاں موجود نہیں ہو۔ بڑے قومی خادم کی دم بنے ہو۔ جو آدمی اپنے پیارے دوستوں سے اتنی بے وفائی کرے، وہ قوم کی خدمت کیا خاک کرے گا؟

خدا کی قسم اروز تمہاری بیاد آتی تھی۔ کالج جاتا ہوں، مگر جی نہیں گلتا۔ تمہارے ساتھ کالج کی رفاقت چلی گئی۔ اور ابا جان سول سو روپس کی رٹ لگا کر اور بھی جان لیتے ہیں۔ آخر کبھی آؤ گے بھی یا کالے پانی کی سزا بھکتے رہو گے؟ کالج کا حال بدستور سابق ہے۔ وہی تاش ہے، وہی لیکچروں سے بھاگنا ہے۔ وہی میچ ہے، ہاں کانوو کیشن کا رخ اچھا رہا، وہ اس چانسلر نے سادہ معاشرت پر زور دیا۔ تم ہوتے تو اس کا مزہ اٹھاتے۔ مجھے تو وہ پھیکا معلوم ہوتا تھا۔ سادہ زندگی کا سبق تو سب دیتے ہیں مگر کوئی نمونہ بن کر دکھاتا نہیں۔ یہ جو کوڑیوں لیکچر اور پروفیسر ہیں کیا سب کے سب سادہ زندگی کے نمونے ہیں؟ وہ زندگی کا معیار اونچا کر رہے ہیں تو لڑکے بھی ان کی تقلید کیوں نہ کریں۔ وہ اس چانسلر صاحب معلوم نہیں سادہ زندگی کا سبق اپنے شاف کو کیوں نہیں پڑھاتے۔

پروفیسر بھائیہ کے پاس تھیں جوڑے جوتے ہیں۔ بعض بعض پچاس روپے کے ہیں خیران کی بات چھوڑو۔ پروفیسر چکرورتی تو بڑے کمایت شاعر مشہور ہیں۔ جو رو نہ جاتا اللہ میاں سے ناتا۔ پھر لی جانتے ہو کتنے نوکر ہیں، ان کے

پاس؟ صرف بارہ۔ تو بھائی ہم لوگ تو نوجوان ہیں۔ ہمارے دلوں میں نیا شوق ہے، نئے ارمان ہیں۔ گھروالوں سے مانگیں گے۔ وہ نہ دیں گے تو لڑیں گے، دوستوں سے قرض لیں گے۔ دکانداروں کی خوشامد کریں گے، مگر شان سے رہیں گے ضرور۔ وہ جہنم میں جا رہے ہیں تو ہم بھی جہنم میں جائیں گے مگر ان کے پیچھے پیچھے۔

سکینہ کا حال بھی پکھھ سننا چاہتے ہو۔ ماما کو میسیوں ہی بار بھیجا، کپڑے بھیجے، روپے بھیجے، مگر کوئی چیز نہ لی۔ ماما کہتی ہے دن بھر میں ایک آدھ چپاتی کھالی، نہیں چپ چاپ پڑی رہتی ہے۔ دادی سے بول چاں بند ہے۔ کل تمہارا خط آتے ہی اس کے پاس بھیج دیا تھا۔ اس کا جواب جو آیا، ہو بہقیل بھیجا ہوں۔ اصل خط اس وقت ملے گا جب یہاں آؤ گے۔

”بابو جی! آپ کو مجھ بد نصیب کے کارن یہ سزا ملی اس کا مجھے بڑا رنج ہے۔ اور کیا کہوں جنتی ہوں اور آپ کو یاد کرتی ہوں۔ اتنا ارمان ہے کہ مر نے سے پہلے ایک بار آپ کو دیکھ لیتی، لیکن اس میں بھی آپ کی بدنامی ہی ہے اور میں تو بدنام ہو ہی چکی۔ کل آپ کا خط ملا۔ تب سے کتنی ہی بار یہ سودا اٹھ چکا ہے کہ آپ کے پاس چلی آؤں، کیا آپ ناراض ہوں گے؟ مجھ تھا یہ خوف نہیں ہے، مگر دل کو سمجھاؤں گی اور شاید ابھی مروں گی نہیں۔ پکھھ دیر تک تو غصے کے مارے تمہارا خط نہ کھولا، مگر کتنے تک، خط کھولا، پڑھا، روئی پھر روئی، رونے میں اتنا مزرا ہے کہ جی نہیں بھرتا اور انتظار کی تکلیف نہیں ہی جاتی۔ خدا آپ کو سلامت رکھے۔“

دیکھا یہ خط کتنا دردناک ہے۔ میری آنکھوں سے آنسو بہت کم آتے ہیں،

لیکن یہ خط دیکھ کر ضبط نہ کر سکا۔ کتنے خوش نصیب ہوتم۔“

امر نے سراٹھایا تو اس کی آنکھوں میں نشہ تھا۔ وہ نشہ، جس میں بے خبری نہیں، حیات ہے، برقی نہیں، چمک ہے، جنوں نہیں، خوفزدہ اموشی نہیں، بیداری ہے۔ اس کی فضائے دل میں کبھی ایسا زلزلہ نہ آیا تھا۔ اس کا دل کبھی اتنا فراخ، اتنا بلند اور اتنا مسرورنہ تھا۔ آنکھوں کے سامنے دو مورتیں کھڑی ہو گئیں۔ ایک تکلف میں ڈوبی ہوئی، جواہرات سے مرصع، غرور کے نشے میں چور۔ دوسرا سادہ، دل کشی سے مزید، شرم اور انکسار سے سر جھکائے ہوئے۔ اس کی روح اس خوشنگوار میٹھے شربت سے ہٹ کر اس میٹھے پانی کی طرف لپکی۔ اس نے خط کے اس حصے کو پھر پڑھا۔ پھر ایک یہ جان کے عالم میں دریا کے کنارے شبلنے لگا۔ سکینہ سے کیونکر ملے۔ یہ دیہاتی زندگی اسے پسند آئے گی؟ کتنی نازک بدن ہے، کتنی نازک طبع، وہ اور یہ پر مشقت زندگی! کیسے جا کر اس کی دل جوئی کرے۔ اس کی وہ صورت یاد آئی، جب اس نے کہا میں بھی چلتی ہوں۔ اف کتفاہنگا مہ خیر تقاضا تھا۔ کسی مزدور کو گڑھا کھو دتے کھو دتے جیسے کوئی ہیرا مل جائے اور وہ اپنی نادانی سے اسے کانچ کا لکڑا سمجھتا رہے۔

”اتنا ارمان ہے کہ مر نے سے پہلے آپ کو دیکھ لیتی،“ یہ جملہ جیسے اس کے دل پر نقش ہو گیا تھا۔ اس کا دل گویا دریا کی لہروں پر تیرتا ہوا سکینہ کی طرف بہا جا رہا تھا۔ لہروں کی طرف محیت کے عالم میں تکتے اسے معلوم ہوا کہ میں بھی بہا جا رہا ہوں۔ وہ چونک کر گھر کی طرف چلا۔ دونوں آنکھیں آنسوؤں سے تر، ناک کی نوک پر سرخی اور دونوں گال مرطوب۔

(5)

گاؤں میں ایک آدمی سکائی لایا ہے۔ اس جشن میں ناج گانا دعوت ہو رہی ہے۔ اس کے دروازے پر نقارے نج رہے ہیں۔ سارے گاؤں کے مرد، عورت، بچے اور جوان جمع ہیں۔ ناج شروع ہو گیا ہے۔ پیاگ نے کہا۔ ”چلو بھیا تم بھی کچھ کرتب دکھاؤ۔ سنا ہے تمہارے دلیں میں لوگ خوب ناپتے ہیں۔“

امرکانت نے معدرت سی کی۔ ”بھائی مجھے تو ناچنانہ میں آتا۔“ اس کا بھی چاہتا ہے کہ ناچنا آتا تو اس وقت سب کو حیرت میں ڈال دیتا۔ جوان مرد اور عورتوں کے جوڑے بندھے ہوئے ہیں۔ ہر ایک جوڑا اس منٹ تحرک کر چلا جاتا ہے۔ رقص میں کتنا نشہ اور کتنی خوشی ہے۔ یہ امرکانت کو آج معلوم ہوا۔

ایک حسینہ گھونگھٹ بڑھائے میدان میں آتی ہے۔ ادھر سے پیاگ نکلتا ہے۔ دونوں ناپنے لگتے ہیں۔ حسینہ کے اعضاء میں اتنی لچک ہے، اس کے جسم کی حرکتوں میں جذبات کا ایسا اظہار ہے کہ لوگوں پر محیت کا عالم طاری ہے۔

اس جوڑے کے بعد دوسرا جوڑا آتا ہے، جوان گھٹھیلے جسم کا آدمی ہے۔ سینہ فراغ قبضے چڑھے ہوئے، کچھنی کا چھے، گلے میں سونے کی مہر دالے حسینہ کو دیکھ کر امر چونک اٹھا۔ یہ تم نی ہے۔ آج منی نے گھیردار لہنگا پہنا ہے۔ گلابی اوڑھنی ہے اور پاؤں میں گھنگھر و باندھے ہیں، گلابی گھونگھٹ میں دونوں لب پھولوں کی طرح

کھلے ہوئے ہیں۔ دونوں آدمی کبھی ہاتھ میں ہاتھ ڈال کر، کبھی ایک دسرے کی کمر پر ہاتھ رکھ کر، کبھی کولہوں کوتال سے ملاکارنا چنے میں محو ہیں۔ سبھی لوگوں مفتون نگاہوں سے ان بازیگروں کے کرتب دیکھ رہے ہیں، کیا پھر تی ہے اور لکتنا جنوں۔ دونوں ہاتھ میں ہاتھ ڈالے تھرکتے ہوئے میدان کے اس سرے سے اس سرے تک چلے جاتے ہیں اور کیا مجال جو ایک تنفس بھی بے تال ہو۔

پیاگ نے کہا۔ ”دیکھتے ہو بھیا، بھابی کیسا ناق رہی ہے، اپنا جوڑ نہیں رکھتی۔“

امر نے بے دلی سے کہا۔ ”ہاں دیکھ قرہبہوں۔“

”جی چاہتا ہو تو اٹھو، میں اس لوڈے کو بلا لوں؟“

”نہیں مجھے ناچنانہ نہیں ہے۔“

منی ناق رہی تھی کہ امر اٹھ کر گھر چلا آیا۔ یہ بے شرمی اس سے نہیں دیکھی جاتی۔

ایک ہی لمحے بعد منی بھی وہاں پہنچ گئی اور بولی۔ ”تم چلے کیوں آئے الاء، کیا ناق اچھانہ لگا؟“

امر نے منہ پھیر کر کہا۔ ”کیا میں آدمی نہیں ہوں کہ اچھی چیز کو برآ بھجوں؟“

منی اور قریب آ کر بولی۔ ”تو پھر چلے کیوں آئے؟“

امر نے بے رخی سے کہا۔ ”مجھے ایک پنچاہیت میں جانا ہے۔ لوگ بیٹھے میری راہ دیکھ رہے ہوں گے۔ تم نے کیوں ناچنا بند کر دیا؟“

منی بھولے پن سے بولی۔ ”تم چلے آئے تو ناچتی کیا؟“

امر نے آنکھوں میں آنکھیں ڈال کر کہا۔ ”پے دل سے کہہ رہی ہو منی؟“

منی اس سے آنکھیں ملا کر بولی۔ ”میں تم سے جھوٹ کبھی نہیں باتی۔“

”میری ایک بات مانو، پھر کبھی مت ناچنا۔“

منی رنجیدہ ہو کر بولی۔ ”تم تو اتنی ذرا سی بات پر روٹھ گئے۔ ذرا کسی سے پوچھو میں آج کتنے دنوں کے بعد ناچی ہوں۔ دوسال میں نگاڑے کے پاس نہیں گئی۔ لوگ کہہ کر ہار گئے۔ آج تم ہی مجھے لے گئے اور اب اتنے تھیں ناراض ہوتے ہو۔“

منی گھر میں چلی گئی۔ تھوڑی دیر بعد کاشی نے اس سے آ کر کہا۔ ”بھابی تم یہاں کیا کر رہی ہو؟ وہاں سب لوگ تمہیں بارا بار ہے ہیں۔“

منی نے در در کا بہانا کیا۔

کاشی آ کر امر سے بولا۔ ”تم کیوں چلے آئے بھیا؟ کیا گنواروں کا ناج گانا اچھا نہ لگا؟“

امر نے کہا۔ ”نہیں جی ایک پنچائیت میں جانا ہے، دیر ہو رہی ہے۔“  
کاشی بولا۔ ”بھابی نہیں ہے۔ اس کے ناج کے بعد اب دوسروں کا رنگ نہیں جنم رہا ہے۔ تم چل کر کہہ دو تو شاید مان جائے۔ یہ دن روز روز تھوڑے ہی آتا ہے۔ برادری والی بات ہے۔ لوگ کہیں گے ہمارے یہاں کام آ پڑا ہے تو منہ چھپانے لگے۔“

امر نے شش و پنج میں پڑ کر کہا۔ ”تم نے سمجھایا نہیں؟“

پھر اندر جا کر بولا۔ ”کیا مجھ سے روٹھ گئی منی؟“

منی آنکن میں آ کر بولی۔ ”تم مجھ سے روٹھ گئے یا میں تم سے روٹھ گئی؟“

”اچھا میرے کہنے سے چلو۔“

”جیسے مجھلی کو کھلاتے ہیں اسی طرح تم مجھے کھلا رہے ہو والہ، جب چاہے، رلا دیا، جب چاہے نہ سادیا، کیوں؟“  
”میری غلطی تھی منی معاف کرو۔“

”اب تو منی جب ہی ناپے گی جب تم اس کا ہاتھ پکڑ کر کہو گے چلو ہم تم ناچین۔ اب وہ اور کے ساتھ ناچنے پے گی۔“  
”تواب ناچنا سکھوں؟“

منی نے اپنی فتح کا احساس کر کے کہا۔ ”میرے ساتھ ناچنا چاہو گے تو آپ سیکھو گے۔“

”تم سکھا دو گی؟“  
”تم مجھے رونا سکھا رہے ہو، میں تمہیں ناچنا سکھا دوں گی۔“  
”اچھا چلو۔“

یونیورسٹی کے جلسوں میں امرکنی بارڈرامے کھیل چکا تھا۔ سٹیچ پر ناچا بھی تھا، پر اس ناچ میں بڑا فرق تھا۔ وہ اہل مذاق کی مہذب تفریح تھی، یہ اہل مشقت کی رندانہ شوخیاں۔ اس کا دل سہا جاتا تھا۔

اس نے کہا۔ ”منی میں تم سے ایک درخواست کرتا ہوں۔“  
منی نے ٹھنک کر کہا۔ ”تو تم ناچو گے نہیں؟“  
”یہی درخواست تو تم سے کر رہا ہوں۔“  
”امر ٹھہر و ٹھہر و کہتا رہا، مگر منی لوٹ پڑی۔“

امر بھی اپنی کوٹھری میں چلا آیا اور کپڑے پہن کر پنجاہیت میں چلا گیا۔ اس کا وقار بڑھ رہا ہے۔ آس پاس کے موضعوں میں کوئی پنجاہیت ہوتی ہے تو اسے ضرور مدعو کیا جاتا ہے۔

(6)

سلونی نے اپنے گھر کی جگہ مدرسے کے لیے دے دی۔ لڑکوں کی تعداد بہت زیادہ ہو گئی ہے۔ سلوانی سے کسی نے اس جگہ کا تقاضا نہ کیا، اس پر کوئی دباؤ نہیں ڈالا گیا۔ بس ایک دن امر کانت اور چودھری مجھے باتیں کر رہے تھے کہ نیا مدرسہ کہاں بنایا جائے گا۔ گاؤں میں تو بیلوں کے باندھنے تک کی جگ نہیں۔ سلوانی ان کی باتیں سنتی رہی۔ تب یکا یک بول انھیں:

”میرا گھر کیوں نہیں لے لیتے؟ میں ہاتھ آگے بیس ہاتھ پیچھے خالی جگہ پڑی ہوئی ہے، کیا اتنی زمین میں تمہارا کام نہ چلے گا؟“  
دونوں آدمی حیرت میں آ کر سلوانی کا منہ تکنے لگے۔

امر نے پوچھا۔ ”اور تو رہے گی کہاں کا کی؟“  
سلونی نے کہا۔ ”مجھے گھر دوار لے کر کیا کرنا ہے بیٹا، تمہاری کوٹھری میں آ کر ایک کونے میں پڑ رہوں گی۔“

گودڑے نے دل میں حساب لگا کر کہا۔ ”زمین تو بہت نکل آئی۔“  
امر نے سر ہلا کر کہا۔ ”میں کا کی کا گھر نہیں لیتا چاہتا، مہنت جی سے مل کر گاؤں کے باہر مدرسہ بنواؤں گا۔“

کاکی نے آزدہ خاطر ہو کر کہا۔ ”کیا میری جگہ میں کوئی چھوت لگی ہے بھی؟“

گودڑ نے فیصلہ کر دیا۔ ”سلونی کا گھر مدرسے کے لیے لے لیا جائے۔ اسی میں ایک کوٹھری امر کے لیے بنادی جائے، دوسری سلونی کے لیے۔ ایک کنارے گائے باندھ لے اور ایک کنارے پڑھ لے گی۔“

آج سلونی بخشنی خوش ہے، اتنی شاید بھی نہ خوش ہوئی ہو۔ وہی خبیث بڑھیا، جس کے دروازے پر کوئی بیل باندھ دیتا تو لڑنے کو تیار ہو جاتی، جو بچوں کو اپنے دروازے پر گولیاں تک نہ کھیلنے دیتی، آج اپنے بزرگوں کی یا وگار مدرسے کی مذکور کے اپنے آپ کو خوش نصیب سمجھ رہی ہے۔ یہ کچھ مہمل تی بات ہے، لیکن بخشن بھی بخشن ہو سکتا ہے۔ ہاں اس کی سخاوت کا مدعا ایسا ہونا چاہیے، جو اس کی جان سے پیاری دولت کے ہم وزن ہو۔

فوراً کام شروع ہو گیا۔ گھروں سے لکڑیاں نکل آئیں۔ مزدور نکل آئے۔ پسیے نکل آئے۔ کسی سے آرزو منت نہ کرنا پڑی۔ یہاں کا اپنامدرسہ ہے۔ انہی کے بچے تو اس میں پڑھتے ہیں اور ان تمہوڑے سے دنوں میں ہی تعلیم کا کچھ کچھ اڑاظہ نظر آنے لگا ہے۔ بچے اب صاف رہتے ہیں۔ جھوٹ کم بولتے ہیں۔ جھوٹ بھانے نہیں کرتے۔ گالیاں نہیں بکتے اور گھر سے کوئی چیز چڑکرنہیں لے جاتے۔ نہ اتنی ضد ہی کرتے ہیں، گھر کے معمولی کام شوق سے کرتے ہیں۔ ایسے مدرسے کی کون مدد نہ کرے گا۔

چاگن کی فرحت بخش صبح سہرے کپڑے پہننے پہاڑ پر کھیل رہی تھی۔ امر کئی

لڑکوں کے ساتھ اشنان کر کے لوٹا، مگر یہ کیا بات ہے آج ابھی تک کوئی کام پر نہیں آیا۔ معمولاً تو اس کے اشنان کر کے لوٹنے سے پہلے ہی کام شروع ہو جاتا تھا۔ آج اتنی دیر ہو گئی اور کسی کا پتا نہیں۔

دفعتاً منی سر پر کاسار لکھ آ کر کھڑی ہو گئی۔ امر نے مسکرا کر کہا۔ ”وہ دیکھو سورج دیوتا تمہیں گھور رہے ہیں۔“

منی نے کاسا اتار کر ہاتھ میں لے لیا اور بولی۔ ”تم بیٹھے دیکھ رہے ہو۔“ پھر ایک لمحے کے بعد اس نے کہا۔ ”تم تو آج کل جیسے گاؤں میں رہتے ہی نہیں ہو۔ مدرسہ کیا بنا، تمہارے درشن ہی مشکل ہو گئے ہیں۔ ڈرتی ہوں کہیں تم سنک نہ جاؤ۔“

”میں تو ان بھرپوریوں رہتا ہوں۔ تم البتہ نہ جانے کہاں غائب رہتی ہو۔ آج یہ سب آدمی کہاں چلے گئے۔ ایک بھی نہیں آیا۔“

”گاؤں میں ہے ہی کون؟“

”کہاں چلے گئے سب؟“

”واہ تمہیں خبر ہی نہیں۔ پھر رات رہے سردمن پور کے ٹھاکر کی گائے مرگی۔ سب کے سب وہیں گئے ہیں۔ آج گھر گھر شکار پکے گا۔“

امر نے انگریز کے انداز سے کہا۔ ”مری ہوئی گائے؟“

”ہمارے یہاں بھی تو کھاتے ہیں یہ لوگ۔“

”کیا جانے میں نے کبھی نہیں دیکھا۔ تم تو.....!“

منی نے نفرت سے منہ بنا کر کہا۔ ”میں تو ادھر نظر اٹھا کر دیکھتی بھی نہیں۔“

”سمجھاتی نہیں ان لوگوں کو؟“

”ہونہہ سمجھانے سے مانتے ہیں اور میرے سمجھانے سے؟“

امرکانت کے خاندان میں گوشت ممنوع چیز تھی۔ اسے اس کی بوئے بھی نفرت تھی۔ محض مردہ گوشت کے تذکرے ہی سے اس کا جی متلانے لگا۔ اس نے چھوٹ چھات اور افتراظ و امتیاز کو دل سے نکال ڈالا تھا، مگر منہیات سے اسے جو نفرت تھی، اس میں ذرہ بھی کمی نہیں ہوئی اور وہ دس گیارہ مہینے سے انہی مردہ خوروں کے گھر میں کھانا کھا رہا ہے۔

اس نے ناک سکوڑ کر کہا۔ ”آج میں کھانا نہ کھاؤں گا منی۔“

”میں تمہارا کھانا الگ پکاؤں گی۔“

”نہیں، نہیں جس گھر میں وہ چیز پکے گی اس گھر میں مجھ سے نہ کھایا جائے گا۔ مجھے قہو جا ہے گی۔“

دفعتاً شور سن کر امر نے آنکھیں اٹھائیں تو دیکھا کہ پندرہ بیس آدمی بانس کی بیویوں پر اس مردہ گائے کولا دے چلے آ رہے ہیں۔ سامنے کئی لڑکے اچھلتے کو دتے تالیاں بجاتے چلے آ رہے تھے۔

کتنا نفرت انگیز نظارہ تھا۔ امر وہاں کھڑا نہ رہ سکا۔ دریا کی طرف بھاگا۔ منی نے کہا۔ ”تمہارے بھاگ جانے سے کیا ہو گا؟ بھلا جا کر سمجھاتے تو کچھ اڑ بھی ہوتا۔“

”میری بات کون سنے گا منی؟“

”تمہاری بات نہ سنیں گے تو اور کس کی بات سنیں گے؟“

”اور جو کسی نے نہ مانا؟“

”اور جو مان گئے؟ آؤ کچھ بدلو۔“

”اچھا کیا بدلتی ہو؟“

”مان جائیں تو مجھے ایک اچھی سی سارٹھی لادیںا۔“

”اورنہ مانیں تو تم مجھے کیا دوگی؟“

”ایک کوڑی۔“

اتنی دیر میں وہ لوگ اور قریب آ گئے۔ چودھری سالارِ قادر کی طرح آ گے آ گے لپکے چلے آتے تھے۔

منی نے آ گے بڑھ کر کہا۔ ”آ تو رہے ہو لیکن اللہ بھاگے جا رہے ہیں۔“

گودڑ نے حیرت میں آ کر پوچھا۔ ”کیوں بھاگے جا رہے ہیں، کیا ہوا؟“

”کہتے ہیں تم لوگوں کے ہاتھ کا پانی نہیں گا۔“

گودڑ نے سمجھتے کے انداز میں کہا۔ ”آخر کہتے کیا ہیں؟“

منی چھنجلا کر بولی۔ ”انہی سے جا کر پوچھو، جو چیز اونچی ذات والے نہیں کھاتے، اسے ہم کیوں کھائیں۔ اسی سے تو لوگ ہمیں نیچ سمجھتے ہیں۔“

پیاگ نے جوش میں آ کر کہا۔ ”تو کیا ہم کسی باہم منٹھا کر کے گھر بیٹھی بیا بنے جاتے ہیں؟ باہمتوں کی طرح کسی کے دروازے پر بھیک مانگنے تو نہیں جاتے۔ یہ تو اپنا رواج ہے۔“

منی نے ڈانٹ بتائی۔ ”یہ کوئی اچھی بات ہے کہ سب لوگ ہمیں نیچ سمجھیں۔

محض زبان کی لذت کے لیے؟“

گائے وہیں رکھ دی گئی۔ دو تین آدمی گندہ سے لے کر دوڑے۔ امرکھڑا دیکھ رہا تھا۔ منی منع کر رہی ہے، پر کوئی اس کی سن نہیں رہا۔ اس نے ادھر سے منہ پھیر لیا۔ گویا سے قہ جو جائے گی۔ منہ پھیر لینے پر بھی وہی نظارا اس کی آنکھوں میں پھر نے لگا۔ اس حقیقت کو وہ کیسے بھول جائے کہ اس سے پچاس قدم کے فاصلے پر مردہ گائے کی بوٹیاں کی جا رہی ہیں۔

گودڑے نے اسے گنگا کی طرف جاتے دیکھ کر تشویشناک لمحے میں کہا۔ ”وہ تو مجھ گنگا کی طرف بھاگے جا رہے ہیں۔ بڑا اتنی آدمی ہے، کہیں ڈوب نہ جائے؟“  
پیاگ بولا۔ ”تم اپنا کام کرو۔ کوئی نہیں ڈوبے گا۔ کسی کو اپنی جان اتنی بھاری نہیں ہوتی۔“

منی نے اس کی طرف غصے کی نظروں سے دیکھا۔ ”جان انہیں پیاری ہوتی ہے، جو کمینے ہیں اور جو کمینے بنے رہنا چاہتے ہیں۔ جس میں شرم ہے، جو کسی کے سامنے سر نیچا نہیں کرنا چاہتا۔ وہ ایسی بات پر جان بھی دے سکتا ہے۔“

منی نے آزردہ خاطر ہو کر کہا۔ ”دادا! تم ان کی باتیں سن رہے ہو اور منہ نہیں کھولتے۔ ان سے سگائی ہی کرلوں گی تو کیا تمہاری بنسی ہو جائے گی اور جو میرے من میں یہ بات آجائے گی تو روکنے والا ہی کون ہے۔ اب اسی بات پر میں دیکھتی ہوں گھر میں کیسے ماس جاتا ہے۔ پہلے میری گردن پر گندہ اس اپلے گا۔“

منی پیچ میں گھس کر گائے کے پاس بیٹھ گئی اور للاکار کر بولی۔ ”اب جسے گندہ اس اچلانا ہو چلائے۔ میں بیٹھی ہوں؟“

پیاگ نے مایوس ہو کر کہا۔ ”ہتیا کے بل کھیت کھاتی ہو کیا؟“

منی بولی۔ ”تم ہی جیسوں نے برادری کو اتنا بدنام کر دیا ہے۔ اس پر کوئی سمجھوتا ہے تو لڑنے کو تیار ہوتے ہو؟“

گودڑ چودھری خیال میں غرق کھڑے تھے۔ دنیا میں ہوا کارخ کدھر ہے، اس سے وہ بے خبر نہ تھے۔ کی باراں معاملے پر امر کانت سے تباولہ خیال کر چکے تھے۔ مدبرانہ انداز سے بولے۔ ”بھائیو! گاؤں کے سب آدمی جمع ہیں، بتاؤ! اب کیا صلاح ہے؟“

ایک بلند قامت نوجوان بولا۔ ”صلاح جو تمہاری ہے، وہ سب کی ہے۔ چودھری تو تم ہو۔“

پیاگ نے اپنے والد کو ڈگمگاتے دیکھ کر دوسروں کو للاکار کر کہا: ”کھڑے منہ تکتھے ہو، اتنے آدمی تو ہو کیوں نہیں منی کا ہاتھ پکڑ کر ہٹا دیتے۔ میں گند اسالیے کھڑا ہوں۔“

منی نے طیش میں آ کر کہا۔ ”میرا ہی ماں کھا جاؤ گے تو کیا ہرج ہے۔ وہ بھی تو ماں ہی ہے؟“

اور کسی کی پیش قدمی نہ دیکھ کر پیاگ خود آگے بڑھا اور منی کا ہاتھ پکڑ کر اسے وہاں سے گھسینا چاہتا تھا کہ کاشی نے اسے زور سے دھکا دیا اور لال آنکھیں کر کے بولا:

”بھیا! اگر تم نے ان کے بدن پر ہاتھ رکھا تو خون ہو جائے گا۔ کہے دیتا ہوں۔ ہمارے گھر میں اس گنوماس کی بوٹک نہ جانے پائے گی۔ آئے وہاں سے بڑے بہادر بن کر۔“

ایک بلند قامت نوجوان ثالث بن کر بولا۔ ”مری گائے کے ماس میں ایسا کون سا مبارکہ ہے جس کے لیے سب لوگ مرے جارہے ہو۔ اس کی کھال نکال لو اور اس کو گڑھا کھود کر گاڑ دو۔ وہ بھی جب امر بھیا کی صلاح ہو۔ ہم کو تو انہی کی صلاح پر چلنا ہے۔ ان کی راہ پر چل کر ہمارا بھلا ہو گا۔ ساری دنیا تو اسی لیے ہم کو اچھوت سمجھتی ہے کہ ہم دار و صراب پینتے ہیں، مردہ ماس کھاتے اور چھڑے کا کام کرتے ہیں اور ہم میں کیا برائی ہے۔ دار و ہم نے چھوڑ دی، بھگوان نے چھڑا دی۔ پھر مردہ ماس میں کیا رکھا ہے۔ رہا چھڑے کا کام، اسے کوئی برانہیں کہہ سکتا اور کہے بھی تو ہمیں اس کی پروانیں۔ چھڑا بنا، بیچنا برا کام نہیں ہے۔“

گودڑ نے اسے تحسین کی نظروں سے دیکھا۔ ”تم لوگوں نے بھورے کی بات سن لی تو یہی سب کی صلاح ہے۔“

بھورے بولا۔ ”اگر کسی کو اجر کرنا ہے تو کر لے۔“

ایک بوڑھے نے کہا۔ ”ایک ہمارے تمہارے چھوڑ دینے سے کیا ہوتا ہے، ساری برادری تو کھاتی ہے؟“

بھورے نے جواب دیا ”برادری کھاتی ہے تو کھانے دو۔ اپنا اپنا دھرم اپنے اپنے ساتھ ہے۔“

گودڑ نے بھوے کو مناسب کر کے کہا۔ ”تم ٹھیک کہتے ہو بھورے۔ لڑکوں کا پڑھنا ہی لے لو۔ پہلے کوئی بھیجا تھا اپنے لڑکوں کو؟ مگر جب ہمارے لڑکے پڑھنے لگے تو دوسروں گاؤں کے لڑکے بھی آ گئے۔“

کاشی بولا۔ ”برادری ہمیں اس لیے سجانہیں دے گی کہ ہم مردانہیں کھاتے۔

اس کا میں جمالینا ہوں۔ دیکھ لیما آج کی بات سانجھ تک چاروں طرف پھیل  
جائے گی اور لوگ بھی ہماری دیکھا دیکھی مردار چھوڑ دیں گے۔ امر بھیا کا کتنا نام  
ہے، کس کی مجال ہے کہ ان کی بات کاٹ دے۔“

پیاگ نے دیکھا اب والد نے گئے گی تو جل کر بولا۔ ”اب عورتوں کا راج  
ہے۔ عورتیں جو کچھ نہ کریں وہ تمہوڑا ہے۔“  
یہ کہتا ہوا وہ گندسا سالیے گھر چلا گیا۔

گودڑ لپکے ہوئے گنگا کی طرف چلے اور ایک گولی کے ٹپے سے امر کو پکار کر  
بولے۔ ”وہاں کیا کھڑے ہو بھیا چلو گھر، سب جھگڑاٹے ہو گیا۔“  
امر خیالوں میں غرق تھا۔ آواز اس کے کانوں تک نہ پہنچی۔

چودھری نے اور قریب جا کر کہا۔ ”یہاں کب تک کھڑے رہو گے بھیا؟“  
”نہیں دادا مجھے یہیں رہنے دو، تم وہاں گندسا چلاو گے۔ مجھ سے دیکھا نہ  
جائے گا۔ جب تم فرصت پا جاؤ گے قب میں آ جاؤں گا۔“  
”بہو کہتی تھی تم ہمارے گھر کھانے کو بھی نہیں کہتے؟“  
”ہاں دادا بھی آج تو نہ کھاؤں گا، مجھے قہو جائے گی۔“  
”لیکن ہمارے یہاں تو آئے دن یہ دھندا گارہتا ہے؟“  
”رفتہ رفتہ میری عادت بھی پڑ جائے گی۔“

”تم ہیں اپنے من میں را چھس سمجھ رہے ہو گے؟“  
امر نے سینے پر ہاتھ رکھ کر کہا۔ ”نہیں دادا! میں تو تم لوگوں سے کچھ سکھنے،  
تمہاری کچھ خدمت کر کے اپنی بھلانی کرنے آیا ہوں۔ یہ تو اپنی اپنی برادری کا

رواج ہے۔ چین ایک بہت بڑا ملک ہے، وہاں بہت سے آدمی بده بھلوان کو مانتے ہیں۔ ان کے گھر میں کسی جانور کو مارنا منع ہے۔ اس لیے وہ لوگ مردہ جانور ہی کھاتے ہیں۔ کتنے، بلی، گیدر کسی کو بھی نہیں چھوڑتے، تو کیا وہ ہم سے نیچے ہیں، کبھی نہیں۔ ہمارے ہی ملک میں کتنے چھتری گوشت کھاتے ہیں۔ وہ زبان کی لذت کے لیے جانوروں کو مارتے ہیں، تم ان سے تو کہیں اچھے ہو۔“

گودڑ نے نہس کر کہا۔ ”بھیا تم بڑے بدھیمان ہو۔ تم سے کوئی نہ جیتے گا۔ چلو اب گاؤں میں مردہ کوئی نہ کھائے گا۔ ہم نے طے کیا، بہونے طے کیا، مگر کھال تو نہ چھیننے دو گے؟“

امر نے خوش ہو کر کہا۔ ”نہیں دادا کھال کیوں پھینکو گے، جوتے بنانے سے بڑھ کر اور کون سارو زگار ہو گا، مگر کیا بھابی، بہت بگڑی تھیں؟“  
گودڑ بولا۔ ”بگڑی ہی نہیں تھی بھیا، وہ تو جان تک دینے کو تیار تھی۔ گائے کے پاس بیٹھ گئی اور بولی۔“

”اب چلا کو گند اسما۔ پہلا گند اسامیری گردن پر پڑے گا۔ پھر کس کی ہمت تھی کہ گند اسما چلاتا۔“

امر کا دل جیسے چھلانگ مار کر منی کے قدموں میں لوٹنے لگا۔

(7)

کئی مہینے گزر گئے۔ گاؤں میں پھر مردار گوشت نہ آیا۔ تعجب کی بات یہ تھی کہ دوسرے علاقے کے چماروں نے بھی مردار کھانا چھوڑ دیا۔ عمل خیر کچھ متعددی ہوا کرتا ہے۔

امر کانت کامرس اب نئی عمارت میں آ گیا تھا۔ تعلیم سے لوگوں کو کچھ ایسی رغبت ہو گئی تھی کہ جوان تو کیا بڑھے بھی آ بیٹھتے اور کچھ نہ کچھ حاصل کر لیتے۔ امر دوسرے ملکوں کی تدبیٰ اور سیاسی ترقیاں، نئی نئی ایجادیں، نئے نئے خیالات بیان کرتا۔ غیر ملکوں کے رسم و رواج، طور و طریق، عوام کی دلچسپی کے موضوع تھے۔ اسے یہ دیکھ کر حیرت ہوتی تھی کہ یہ حرف ناشناس جاہل پیچیدہ سیاسی مسائل کتنی آسانی سے سمجھ جاتے ہیں۔ سارے گاؤں میں ایک نئی زندگی نظر آتی تھی۔

دن بھر کی محنت کے بعد امر لیٹا ہوا ایک افسانہ ہوا ایک افسانہ پڑھ رہا تھا کہ منی آ کر کھڑی ہو گئی۔ امر پڑھنے میں اتنا محو تھا کہ منی کے آنے کی خبر نہ ہوئی۔ راجستان کی دلیر راجپوتانیوں کی جانبازیوں کی داستان تھی۔ ان بینظیر جانبازیوں کی، جن کی دنیا کی تاریخ میں کوئی مثال نہیں ہے۔ جنہیں پڑھ کر آج بھی ہماری گروں غرور سے اوپھی ہو جاتی ہے۔ زندگی کو کسی نے اتنا حقیر نہ سمجھا ہو گا۔ حنظہ نگ کی ایسی نظیریں اور کہاں ملیں گی۔ آج عقلی ولیمیں ان قربانیوں کی کتنی ہی تحریر کریں، ہماری عقیدت تو ان دیوبیوں کے قدموں پر ہمیشہ سر جھکاتی رہے گی۔

منی چپ چاپ کھڑی امر کے چہرے کی طرف تکتی رہی۔ ابر و کاہو نہ خا سائل کردا، جو آج ایک سال ہوئے اس کی فضائے دل میں کسی طائر کی طرح اڑتا ہوا آ گیا تھا، رفتہ رفتہ پورے آسمان پر مسلط ہو گیا تھا۔ ایام گزر شستہ کی سور شوں میں جلسی ہوئی تمنائیں، یہ طراوت پا کر پھر سر بہر ہوتی جاتی تھیں۔ وہ ویران زندگی کسی با غنچے کی طرح یہ ترش پا کر برگِ مغلی شاگفتہ ہو گئی۔ اوروں کے لیے تو اس کی دیواریاں

کھانا پکاتی تھیں۔ امر کے لیے وہ خود پکاتی۔

بیچارے دور ویاں تو کھاتے ہیں اور یہ گنوار نہیں مولے موٹے روٹ بنائ کر رکھ دیتی ہیں۔ وہ ایک نئی جنت کی تشکیل کرنے لگی ہے۔ ایک نئی سرت کا خواب دیکھنے لگی ہے۔

ایک دن سلوانی نے اس سے مسکرا کر کہا۔ ”امر بھیا تیرے ہی بھاگ سے یہاں آگئے۔ منی اب نیرے دن پھریں گے۔“

منی نے خوشی کو جیسے ملھی میں دبا کر کہا۔ ”کیا کہتی ہو کا کی۔ کہاں وہ مجھ سے کئی سال چھوٹے ہوں گے۔ پھر ایسے گیاں اور ایسے نیک۔ ان کی بدیا کا تو جیسے کوئی چھورہ نہیں۔ میں تو ان کی جوتیوں کے برابر بھی نہیں۔“

کا کی نے کہا۔ ”یہ سب ٹھیک ہے منی۔ پر تیرا جادو ان پر چل گیا ہے۔ یہ میں دیکھ رہی ہوں۔ شر میلے آدمی ہیں اس لیے تجھ سے کچھ کہتے نہیں مگر ان کے دل میں سما گئی ہے۔ کیا تجھے اتنا بھی نہیں سوچتا۔“

منی کا چہرہ کھل اٹھا تھا۔ ”تمہاری دعا ہے کا کی تو میرا منور تھبھی پورا ہو جائے گا۔“

منی ایک لمحے تک امر کانت کے چہرے کی طرف دیکھتی رہی۔ تب اندر جا کر اس کی چار پائی نکال لائی، امر کا دھیان ٹوٹا، بولا ”رہنے والے میں ابھی نکالے دیتا ہوں۔ تم میرا اتنا دلار کرو گی منی میں آرام طلب ہو جاؤں گا۔ آ تو تمہیں ہندو دیویوں کی داستان سناؤں۔“

منی نے پوچھا۔ ”کوئی کہانی ہے کیا؟“

”نبیں کہانی نہیں ہے، سچے حالات ہیں!“

امر نے مسلمانوں کے جملے راجپوت سور ماڈل کے کارنا مے اور چھترانیوں کے جوہر کا تذکرہ کرتے کہا۔ ”ان دیویوں کو آگ میں جل جانا منظور تھا، مگر یہ منظور نہ تھا کہ غیر کی نگاہ بھی ان پر پڑے۔ اپنی آن پر پڑے۔ اپنی آن پر ملتی تھیں، ہماری دیویوں کا یہ معیار تھا۔ آج یورپ کی کیا حالت ہے جو من فوجیں فرانس پر چڑھا آئیں اور فرانس کے مردوں سے گاؤں خالی ہو گئے تو فرانس کی عورتیں جرمی کے سپاہیوں اور افسروں پر مائل ہو گئیں۔“

منی ناک سکوڑ کر بولی۔ ”فرانس کی عورتیں بڑی چنچل ہوں گی۔“

”نئے زمانے کی یہی رفتار ہے۔“

”ایسا زمانہ چوٹھے میں جائے، لیکن وہ چھترانیاں جیتے جی کیسے جلتی تھیں؟ ان کا کاچھ بڑا مضبوط ہوتا ہو گا۔“

امر نے کتاب بند کر دی، بڑا مثال ہے منی، یہاں تو ذرا سی جنگاری لگ جاتی ہے تو بلبل اتحتے ہیں، جب ہی تو آج ساری دنیا ان کی پوچھ کرتی ہے میں تو جب یہ داستان پڑھتا ہوں تو روشنگئے کھڑے ہو جاتے ہیں۔ یہ جی چاہتا ہے کہ جس پاک سر زمین پر ان دیویوں کی چتا نہیں بنیں، ان کی راکھر پر چڑھاؤں۔ آنکھوں میں لگاؤں اور وہیں مر جاؤں۔

منی کسی دوسرے خیال میں ڈوبی ہوئی زمین کی طرف تک رہی تھی۔

امر نے پھر کہا۔ ”کبھی کبھی تو ایسا بھی ہو جاتا تھا کہ مردوں کو اپنی طرف سے بے قدر کرنے کے لیے عورتیں لڑائی سے پہلے ہی جل مرتی تھیں۔ آدمی کو جان اتنی

پیاری ہوتی ہے کہ زندہ درگور بورٹھے بھی نہیں مرتا چلتے۔ بڑے بڑے مہاتما بھی موت کے نام سے کانپتے ہیں، مگر ان دیویوں کے لیے زندگی بھی کھیل تھی۔“

منی اب بھی خیال میں مستغرق تھی، اس کے چہرے پر کسی باطنی درد کی علامت نظر آ رہی تھی۔ امر نے پوچھا۔ ”کیا سوچ رہی ہو منی، چہرہ کیوں اداس ہے؟“

”منی خفیف قبسم کے ساتھ بولی۔ ”مجھ سے پوچھتے ہو، مجھے کیا ہوا ہے۔“

”کچھ بات تو ہے، مجھ سے چھپاتی ہو۔“

”نہیں جی کوئی بات نہیں۔“

ایک منٹ کے بعد اس نے پھر کہا۔ ”تم سے آج اپنا حال کہوں گی، سنو گے؟“

”بڑے شوق سے۔ میں نے تو تم سے کئی بار کہا، تم نے سنایا ہی نہیں۔“

”میں تم سے ڈرتی ہوں، تم مجھے بے شرم اور نہ جانے کیا کیا سمجھنے لگو گے۔“

”اگر تم مجھے اتنا بے رحم سمجھتی ہو تو بہتر ہے، مت کہو، لیکن مجھے یہ نہ معلوم تھا کہ تم میری طرف سے اتنی بدگمان ہو۔“

منی نے معدودت آمیز لمحے میں کہا۔ ”تم اللہ ذرا ذرا سی بات پر چڑھ جاتے ہو۔ جب ہی عورت سے تمہاری نہیں پہنچی۔ اچھا لو سنو جو جی میں آئے سمجھنا۔ میں جب کاشی سے چلی تو تھوڑی دیر تک مجھے ہوش نہ رہا۔ کہاں جاتی ہوں، کیوں جاتی ہوں، کہاں سے آئی ہوں یہ سب بھول گئی۔ میں گاڑی میں بیٹھ کر رونے لگی، اپنے پیاروں کی محبت ندی کی طرح دل میں امنڈ پڑی اور میں اس میں ڈوبنے اترنے لگی۔ اب معلوم ہوا میں کیا کچھ کھو کر چلی جا رہی ہوں، ایسا نظر آتا تھا کہ میرا بچہ

میری گود میں آنے کے لیے ہمک رہا ہے۔ میں اس کو یاد کرنے لگی۔ اس کا نہ سنا رونا، اس کی تو تی باتیں، اس کا سنبھل سنبھل کر چلا۔ اسے چپ کرانے کے لیے چند اماموں کو دکھانا، اسے سلانے کے لیے اور یاں سنانا، ایک ایک بات یاد آنے لگی۔ میری وہ چھوٹی سی دنیا کتنی سکھے بھری ہوئی تھی۔ اس لعل کو گود میں لے کر میں کتنی نہال ہو جاتی تھی۔ گویا دنیا کی دولت میرے پیروں کے نیچے ہے۔ گویا دل کی ساری آرزوئیں اسی بچے میں آ کر جمع ہو گئی ہوں۔ اپنا ٹوٹا پھونا جھوپڑا، اپنے میلے کھیلے کپڑے، قرض دام کی فکر، اپنی غربتی، اپنی بد نصیبی۔ یہ سب ہی چھینے والے کانٹے جیسے پھول بن جاتے تھے۔ اگر کوئی خواہش تھی تو یہ کہ میرا بچہ کبھی میری آنکھوں سے دور نہ ہوا اور آج اسی کو چھوڑ کر میں نہ جانے کہاں چلی جا رہی تھی۔ دل کی ساری یادگاریں سامنے دوڑنے والے درختوں کی طرح گویا میرے ساتھ دوڑتی چلی آ رہی تھیں اور انہیں کے ساتھ میرا بچہ بھی دوڑتا چلا آتا تھا۔ آخر میں آ گئے نہ جاسکی۔ دنیا بھستی ہے بھنسے، برادری مجھے نکالتی ہے نکال دے۔ میں اپنے بچے کو چھوڑ کر نہ جاؤں گی۔ منت مزدوری کر کے بھی تو گزر ہو سنتا ہے۔ اپنے لعل کو آنکھوں سے دیکھتی رہوں گی، اسے میری گود سے کون چھیسن سکتا ہے۔ میں اس کے لیے جی مری ہوں۔ میں نے اسے اپنے خون سے پالا ہے۔ وہ میرا ہے۔ میں اسے چھوڑ نہیں سکتی۔

جوں ہی لکھنؤ آیا، میں گاڑی سے اتر پڑی۔ میں نے ارادہ کر لیا تھا کہ لوٹتی ہوئی گاڑی سے بنارس لوٹ جاؤں گی، جو کچھ ہونا ہو گا، ہو گا۔  
میں کتنی دیر تک پلیٹ فارم پر کھڑی رہی، معلوم نہیں۔ بجلیوں کی تیوں سے

سارائیش جگہ کارہا تھا۔ میں بار بار قلیوں سے پوچھتی تھی، مگر ایسا معلوم ہوتا ہے کہ مجھے ان کا جواب یاد نہ رہتا تھا، کیونکہ میں وہی سوال بار بار کرتی تھی۔ خیر گاڑی آئی۔ میں نے اپنا سامان سنبھالا۔ دل دھڑ کنے لگا۔ مسافر چڑھنے اترنے لگے۔

قلی نے آ کر کہا:

”اسباب زنانے ڈبے میں رکھوں یا مردانے میں؟“

میرے منہ سے آواز نہ لٹلی۔

”قلی نے میرے چہرے کی طرف نکلتے ہوئے پوچھا۔ زنانے ڈبے میں اسباب رکھدوس؟“

”میرا راہ وہ تبدیل ہو گیا۔ میں اس گاڑی سے نہ جانا چاہتی تھی۔“

”اب دوسری گاڑی دیں بجے دن کو ملے گی۔“

”میں اسی گاڑی سے چلوں گی۔“

امر نے پوچھا۔ ”تم اس گاڑی سے چلی کیوں نہ گئیں؟“

منی نے جواب دیا:

”نہ جانے کیسا جی ہونے لگا۔ جیسے کوئی میرے ہاتھ پاؤں باندھے لیتا ہو۔ ان ناپاک ہاتھوں سے اپنے لعل کو کیسے اٹھاؤں گی۔ مجھے اپنے شوہر پر غصہ آ رہا تھا۔ وہ میرے ساتھ آیا کیوں نہیں۔ اگر اسے میری پرواہوتی تو مجھے اکیلا کیوں آ نے دیتا۔ اسی گاڑی سے وہ بھی آ سکتا تھا۔ ضرور اس کی طبیعت بدلتی گئی۔ جب وہ مجھے نہیں چاہتا تو میں بھی اس کے پاس نہ جاؤں گی۔ اور نہ جانے کون سے خیالات ذہن میں آ کر مجھے جبراو کرنے لگے۔ میں مسافر خانے میں من مارے

بیٹھی تھی کہ ایک صاحب اپنی عورت کے ساتھ آ کر میرے ہی قریب دری بچا کر بیٹھ گئے۔ عورت کی گود میں ایک سال بھر کا بچہ تھا۔ ایسا پھول سا بچہ، ایسا گلابی رنگ، ایسی کٹورا سی آنکھیں، ایسا لکھن سا جسم، میں اپنے کو بھول کر اسے دیکھنے لگی۔ اپنے پر اسے کی سدھ جاتی رہی۔ ایسا معلوم ہوا کہ میرا ہی بچہ ہے۔ لڑکا مان کی گود سے اتر کر آہستہ آہستہ رینگتا ہوا میری طرف آیا۔ میں پیچھے ہٹ گئی۔ لڑکا اور آگے بڑھا۔ میں دوسرا طرف چلی گئی۔ بچہ رو نے لگا۔ بھر بھی میں اس کے قریب نہ آئی۔ اس کی ماں نے میری طرف شکوہ آمیز نظروں سے دیکھ کر بچے کو دوڑ کر اٹھایا، مگر بچہ مچلنے لگا۔ بار بار میری طرف ہاتھ بڑھانے لگا۔ میں دو رکھڑی رہی۔ ایسا معلوم ہوتا تھا کہ میرے ہاتھ کٹ گئے ہیں۔ گویا میرا ہاتھ لگتے ہی وہ سونے سما پچ پکھا اور ہو جائے گا۔ اس میں سے کچھ نکل جائے گا۔

عورت نے کہا۔ ”لڑکے کو ذرا اٹھا لو دیوی۔ تم جیسے بھاگ رہی ہو جو پیار کرتے ہیں ان کے پاس تو بھاگا جاتا نہیں۔ جو منہ پھیر لیتے ہیں، ان کی طرف دوڑتا ہے۔“

الله! میں تم سے نہیں کہہ سکتی کہ ان باتوں نے میری دل کو کتنی چوٹ پہنچائی۔ اسے کیسے سمجھاؤں کہ میں رو سیاہ ہوں، بد نصیب ہوں اور یہ بات معلوم ہونے پر کیا وہ پھر مجھ سے اپنا پچ اٹھا لینے کو کہے گی۔

میں نے قریب آ کر بچے کی طرف پیار بھری نظروں سے دیکھا اور ڈرتے ڈرتے اسے اٹھانے کے لیے ہاتھ بڑھایا۔ یکاکی بچہ چلا کر ماں کی طرف بھاگا۔ گویا اس نے کوئی خوفناک صورت دیکھ لی۔ اب سوچتی ہوں تو سمجھ میں آتا ہے کہ

بچوں کی یہی عارت ہے لیکن اس وقت مجھے ایسا معلوم ہوا کہ سچ مجھ میرا چہرہ کسی بختی کا سا ہو گیا ہے۔ میں شرم سے پانی پانی ہو گئی۔

ماں نے بچے سے کہا ”اب جاتا کیوں نہیں رہے۔ بلا تو رہی ہیں۔ کہاں جاؤ گی بہن؟“

میں نے ہر دوار بتایا۔ وہ دونوں بھی ہر دوار ہی جا رہے تھے۔ میں بڑی خوش ہو ہی کہ ہر دوار تک تو ساتھ رہے گا، لیکن بچہ پھر میری طرف نہ آیا۔

تحوڑی دیر میں وہ میاں بیوی تو سو گئے لیکن میں بیٹھی رہی۔ ماں کے سینے سے چمٹا ہوا بچہ بھی سورہا تھا۔ میرے دل میں طوفانی ولوہ اٹھا کہ بچے کو اٹھا کر پیار کروں، لیکن دل کا نپ رہا تھا کہ کہیں بچہ رونے نہ لگے یا ماں جاگ جائے تو دل میں کیا کہے گی۔ میں بچے کا چاند سا مکھڑا دیکھ رہی تھی۔ وہ شاید کوئی سپنا دیکھ کر مسکرا رہا تھا۔ میری طبیعت قابو سے باہر ہو گئی۔ میں نے سوتے ہوئے بچے کو سینے سے لگایا، مگر ایک ہی لمحے میں مجھے ہوش آ گیا۔ میں نے بچے کو پھر لٹا دیا۔ ماں نے آنکھیں کھول کر مجھے دیکھا۔ پھر بچے کو سینے سے لگا کر آنکھیں بند کر لیں۔ اس ایک لمحے کے پیار میں کتنی روحانی خوشی تھی۔ ایسا معلوم ہوتا تھا کہ میرا ہی بچہ روپ بدلت کر میرے پاس آ گیا ہے۔

دیوی جی کا دل بہت سخت تھا۔ بات بات پر اس بچے کو جھڑک دیتیں۔ کبھی کبھی مار بیٹھتی تھیں۔ مجھے اس وقت ایسا غصہ آتا تھا کہ انہیں خوب ڈانٹوں۔

جب دوسرے دن ہم لوگ ہر دوار کی گاڑی میں بیٹھے تو بچہ میرا ہو چکا تھا۔ میں تم سے کیا کہوں بابو جی، میری چھاتی میں دو دھنپھی آ گیا، لیکن بچے کو پلاتے ڈرتی

تھی۔

ہر دو ار میں ہم لوگ ایک دھرم شالے میں ٹھہرے۔ میں اس پچے کے دام محبت میں بندھی ہوئی اس کنہے کے پیچے پیچے پھرتی رہی۔ میں ان کی لونڈی تھی۔ پچے کی ساری خدمت میرے ذمہ آگئی۔ یہاں تک کہ میں اسے دو دھبھی پلانے لگی۔ ماں کا جیسے گلا چھوٹ گیا، لیکن میں اس خدمت پر خوش تھی۔ دیوی جی جتنی ہی آرام طلب اور مغروڑ تھیں ان کے شوہرات نے ہی با مرمت اور شریف تھے۔ میری طرف آنکھ اٹھا کر بھی نہ دیکھتے۔ اگر میں کمرے میں اکیلی ہوتی تو کبھی اندر نہ آتے، کچھ کچھ تمہاری جیسی عادت تھی۔ مجھے ان پر رحم آتا تھا۔ اس عورت کے ساتھ ان کی زندگی اس طرح کٹ رہی تھی۔ گویا چوہا میں کے پنجے میں آ گیا ہو۔ وہ انہیں بات بات پر جھٹکتی، بے چارے کھیلانے ہو کر رہ جاتے۔

پندرہ دن گزر گئے تھے۔ دیوی جی نے گھر لوٹنے کے لیے کہا۔ ان کے شوہر ابھی کچھ دن اور وہاں رہنا چاہتے تھے۔ اسی بات پر تکرار ہو گئی۔ میں برآمدے میں پچ کو لیے کھڑی تھی۔ دیوی جی نے گرم ہو کر کہا:

”تمہیں رہنا ہو تو رہو۔ میں تو آج ہی جاؤں گی۔ تمہاری ہی آنکھوں سے راستہ نہیں دیکھا ہے۔“

شوہر نے ڈرتے ڈرتے کہا۔ ”یہاں دس پانچ دن رہنے میں ہرج ہی کیا ہے۔ مجھے تو تمہاری صحت میں کوئی خاص تبدیلی نظر نہیں آتی۔“

دیوی جی نے آنکھیں مٹکا کر کہا۔ ”آپ میری صحت کی فکر چھوڑیں۔ میں اتنی جلدی نہیں مری جا رہی ہوں۔ تم قسم کھا سکتے ہو کہ میری صحت کے خیال سے

یہاں ٹھہرے ہو؟“

شوہرنے پوچھا۔ ”اور کس لیے آیا تھا؟“

”آئے چاہے جس کام کے لیے ہو مگر تم میری صحت کے خیال سے یہاں ٹھہرے ہو۔ یہ پڑیاں ان عورتوں کو پڑھانا، جو تمہارے بنتھنڈے سمجھتی نہ ہوں۔ میں تمہاری نس نس پہنچاتی ہوں۔ تم ٹھہرنا چاہتے ہو، عیش کے لیے۔“

بابو جی نے ہاتھ جوڑ کر کہا۔ ”اچھا اب رہنے والی خفیف نہ کرو۔ میں آج ہی چلنے کا انتظام کرتا ہوں۔“

دیوی جی اتنی آسان فتح پا کر خوش نہ ہو سکیں۔ ابھی ان کے دل میں غبار بھرا ہوا تھا۔ بولیں:

”ہاں چلنے کا انتظام کیوں نہ کرو گے۔ یہی تو تم چاہتے تھے۔ یہاں پیسے خرچ ہوتے ہیں نہ اے جا کر اسی کال کو ٹھڑی میں ڈال دو۔ میں مردوں یا جیوں، تمہاری بلاسے۔ میں مر جاؤں گی تو دوسرا آجائے گی۔ بلکہ اور نئی نویلی، تمہاری چاندی ہی چاندی ہے۔ سو چاہتا یہاں کچھ دن رہوں گی، مگر جب رہنے بھی دو۔“

امرکانت نے پوچھا۔ ”اس شخص نے مجھ کچھ شرارت کی تھی یا جھونا الزام تھا؟“

منی نے منہ پھیر کر مسکراتے ہوئے کہا۔ ”تمہاری عقل بڑی موٹی ہے لا الہ الا وہ عورت مجھ پر شبہ کر رہی تھی۔ بے چارے بے بازو بے جاتے تھے کہ کہیں وہ چڑیں بات کھول کر نہ رکھ دے۔ ہاتھ جوڑتے تھے، ملتیں کرتے تھے، پروہ کسی طرح نہ مانتی تھی۔ آنکھیں ملکا کر بولی۔ المیشور نے مجھے بھی دو آنکھیں دی ہیں۔ اندھی

نہیں ہوں۔ میں تو اندر پڑی کراہوں اور تم باہر عیش کرو۔ تمہیں تو دل بہلانے کے لیے کوئی شغل چاہیے۔“

رفتہ رفتہ مجھ پر حقیقت کھلنے لگی۔ دل میں ایسی جلن ہوئی کہ ابھی اس کامنہ نوجلوں۔ بابو جی کا لحاظ نہ ہوتا تو میں نے انہیں اس بدگمانی کا مزہ دکھا دیا ہوتا۔ جہاں سوئی نہ چھبے، وہاں برچھی چھماۓ دیتی تھی۔

آخر بابو جی کو بھی غصہ آیا۔

”تم بااکل جھوٹ بولتی ہو، ہمارا سر جھوٹ۔“

”ہاں سر اسرا جھوٹ بولتی ہوں۔“

”کھا جاؤ اپنے بیٹے کی قسم؟“

مجھے چپ چاپ وہاں سے ٹل جانا چاہیے تھا، لیکن کیا کہوں دل کو، جس سے یہ بے انسانی دیکھی نہیں جاتی۔ میرا چہرہ مارے غصے سے تمبا اٹھا۔ میں نے اس کے سامنے جا کر کہا:

”بہو جی! اب زبانہ بند کرنے میں تو اچھا نہ ہوگا۔ میں طرح دیتی جاتی ہوں اور تم سرچ چھتی جاتی ہو۔ میں تمہیں شریف سمجھ کر تمہارے یہاں ٹھہر گئی تھی۔ اگر جانتی کہ تم اتنی بدگمان ہو تو تمہارے سائے سے بھاگتی۔ میں ہر جانی نہیں ہوں۔ الیشور نے مجھے بھی بال بچے دینے ہیں۔ قسمت کا کھیل ہے کہ یہاں اکیلی پڑی ہوں۔“

ابھی میرے منہ سے پوری بات نہ نکلنے پائی تھی کہ میرے شوہر میرے بچے کو گود میں لیے آنگن میں کھڑے ہو گئے اور مجھے دیکھتے ہی لپک کر میری طرف چلے۔ میں دیکھ کر ایسی سہم اٹھی گویا کوئی شیر آگیا ہوا اور فوراً اپنی کوٹھڑی میں جا کر

اندر سے دروازہ بند کر لیا۔ چھاتی وھڑک رہی تھی، مگر کواڑ کی دراز سے آنکھیں لگا کر دیکھ رہی تھی۔ ان کا چہرہ کملایا ہوا تھا۔ بالوں پر گرد جمی ہوئی تھی اور چہرے سے ماہیوں جھلک رہی تھی۔ کندھے پر کمبل اور لینیا ڈور رکھے ہاتھ میں لٹھ لیے ایک وحشت کے عالم میں کھڑے تھے۔

بابو جی نے باہر آن کر ان سے پوچھا۔ ”چھا آپ ہی ان کے شوہر ہیں۔ آپ خوب آئے۔ ابھی تو وہ آپ ہی کا ذکر کر رہی تھیں۔ آئے آرام سے بیٹھے، مگر بہن اندر کیوں بھاگ گئیں، یہاں پر دیس میں کیسا پر وہ؟“  
میرے مالک کو تو تم نے دیکھا ہی ہے۔ ان کے سامنے بابو جی ایسے نظر آتے تھے جیسے ساند کے سامنے نانا بیل۔

انہوں نے بابو جی کو کوئی جواب نہ دیا۔ میرے دروازے پر آ کر بولے:  
”منی یہ کیا ستم کر رہی ہو۔ میں تین دن سے تمہیں برابر تلاش کر رہا ہوں۔ آج میں بھی تو اندر جا بیٹھیں۔ ایشور کے لیے دروازہ کھول دو اور میری بپتا کی کہانی سن لو۔ پھر تمہاری جو مرضی ہو کرنا۔“

میری آنکھوں سے آنسو بہرہ ہے تھے۔ بچے کو گود میں لے لینے کے لیے دل بے تاب ہو رہا تھا، مگر نہ جانے اندر کس کونے میں کوئی بیٹھا کہہ رہا تھا کہ خبردار! جو بچے کو گود میں لے لیا۔ ایک من کہتا تھا کہ شوہر سے بے اعتمانی مت کرو۔ ایشور نے بیوی اور ماں کا جو ناتا جوڑ دیا ہے، وہ کیا کسی کے توڑے ٹوٹ سکتا ہے؟ دوسرا من کہتا تھا کہ تواب اپنے شوہر کو شوہر اور بیٹے کو بیٹا نہیں کہہ سکتی۔ تواب اس قابل نہیں رہی۔ بچے نے کواڑ کو اپنی ننھی ننھی ہتھیلیوں سے پچھے دھکیلنے کے لیے زور لگا

کر کہا:

”تو ان جھولو،“

یہ تو تلے بول کتنے میٹھے تھے، جیسے سنائے میں خوف طاری ہو جانے پر ہم گانے لگتے ہیں۔ اپنی ہی آواز سے ہمیں اکیلے پن کا احساس ہوتا ہے۔ اسی طرح میں بھی اس وقت اپنے امنڈتے ہوئے پیار کرو کرنے کے لیے بول اٹھی: اب تم کیوں میرے پیچھے پڑے ہو؟ کیوں نہیں سمجھ لیتے کہ میں مر گئی؟ مرد ہو کرتے دل کے کچھ ہو۔ ایک خانہ خراب عورت کے لیے اپنی عزت میں کیوں داغ لگاتے ہو۔ جا کر اپنی شادی کرو۔ اس زندگی میں میرا اب تم سے ناتانہیں۔ ہاں ایشور سے یہی دعا مانگتی ہوں کہ دوسرے جنم میں تم پھر مجھے ملو۔ میری کیوں ٹیک تو ڈر رہے ہو۔ مجھ پر رحم کرو۔ آج ہی یہاں سے چلے جاؤ نہیں تو میں زہر کھالوں گی۔ اس رو سیاہ کے ساتھ تمہارا کوئی میل نہیں ہے۔

میرے شوہر نے پر درد لجھے میں کہا:

”اگر تم بچ کو میرے پاس چھوڑ گئے تو اس کے ذمہ دار تم ہو گے۔ کیونکہ میں اس کی درگست دیکھنے کے لیے زندہ نہیں رہنا چاہتی۔ اس کی پروش کا بار تمہارے اوپر ہے۔ میرے لیے زندگی میں اگر کوئی تمنا تھی تو یہی کہ میرا لڑکا اور شوہر خیرت سے رہیں، تم یہ خوشی مجھ سے چھین لینا چاہتے ہو تو چھین لو۔“

میں نے دیکھا کہ میرے شوہرنے بچ کو اٹھایا۔ جسے ایک لمحے پہلے انہوں نے اپنی گود سے اتار دیا تھا اور الطے پاؤں لوٹ پڑے۔ ان کی آنکھوں سے آنسو جاری تھے اور ہونٹ کانپ رہے تھے۔

دیوی جی نے سہلمنسی سے کام لے کر انہیں بٹھانا چاہا اور پوچھنے لگیں:

”کیا بات ہے؟ کیوں روٹھے ہو؟“

لیکن وہ مناطب نہ ہوئے۔ بابو صاحب چھالک تک انہیں پہنچانے گئے۔ میرا دل اب بھی کانپ رہا تھا کہ کہیں کوئی آفت نہ آجائے۔ دیویوں اور دیوتا ش کی منوتیاں کر رہی تھیں کہ میرے پیاروں کی حفاظت کرنا۔

جوں ہی بابو جی لوٹے، میں نے آہستہ سے کواڑھوں کر پوچھا:

”کہہ گئے، کچھ کہتے تھے؟“

بابو جی نے پر ملامت نظروں سے دیکھ کر کہا۔ ”کہتے کیا۔ منه سے آواز بھی تو نکلے۔ پچکیاں بندھی ہوئی تھیں۔ اب بھی کچھ نہیں گزارا ہے، جا کر روک لو۔ وہ دریا کی طرف گئے ہیں۔ تم اتنی رحم دل ہو کر بھی اتنے بے مرمت ہو، یہ مجھے آج معلوم ہوا۔ بے چارا بچوں کی طرح پھوٹ پھوٹ کر رو رہا تھا۔“

میں بے کسی کے اس درجے کو پہنچ گئی تھی، جب انسان غیروں کو بھی اپنا سمجھنے لگتا ہے۔ تند لجھے میں بولی:

”پھر تم یہاں دوڑے چلے آئے۔ ان کے ساتھ اور کچھ دیر رہ جاتے تو کیا چھوٹے ہو جاتے یاد دیوی جی کو کوئی اٹھا لے جاتا؟ یہ جانتے ہو کہ اس وقت وہ اپنے ہوش و حواس میں نہیں ہیں، پھر بھی انہیں چھوڑ کر بھاگ چلے آئے؟“

دیوی جی بولیں۔ ”یہاں نہ دوڑ آتے تو کیا جانے میں کہیں بھاگ جاتی لو آ کر گھر میں بیٹھو میں جاتی ہوں۔ پکڑ کر گھسیٹ نہ لاؤں تو اپنے باپ کی نہیں۔“

دھرم شالے میں بیسوں ہی آدمی ٹھہرے ہوئے تھے۔ سب اپنے اپنے

دروازے پر کھڑے یہ تماشا دیکھ رہے تھے۔ دیوی جی جوں ہی انکمیں چار پانچ آدمی ان کے ساتھ ہو لیے، پر آدھ گھنٹے میں سمجھی ناکام لوٹے۔ معلوم ہوا کہ وہ شیش کی طرف چلے گئے۔

لیکن میں جب تک انہیں گاڑی پر سوار ہوتے نہ دیکھ لوں مجھے چین کہاں۔ گاڑی صبح جائے گی، رات بھروسہ شیش پر رہیں گے۔ جوں ہی اندھیرا ہو گیا۔ میں شیش پر جا پہنچی۔ وہ ایک درخت کے نیچے کمل بچھائے بیٹھے تھے۔ میرا بچہ لوٹے کو گاڑی بنا کر ڈور سے کھینچ رہا تھا۔ بار بار گرتا تھا اور پھر اٹھ کر کھینچنے لگتا تھا۔ میں ایک درخت کی آڑ میں کھڑی ہو کر یہ تماشا دیکھنے لگی۔ طرح طرح کے خیالات دل میں آنے لگے۔ آخر مجھے کس کا ڈر ہے۔ میں اپنے شوہر کے ساتھ یہاں رہنے لگوں تو برادری کیا کر سکتی ہے، لیکن کیا ب میں وہ ہو سکتی ہوں، جو پہلے تھی؟

ایک پل کے بعد بھروسہ خیالات، وہ صاف کہہ رہے ہیں ان کا دل صاف ہے گڑے مردے اکھاڑنے کی ان کی عادت نہیں۔ نہ وہ اتنے بد مزاج ہیں کہ مجھے جلانے میں انہیں مزا آتا ہے۔ ان کے دل میں اب بھی وہی محبت ہے اور وہی خلوص ہے۔ میں ناقشش و پیچ میں پڑ کر اپنی اور ان کی زندگی بر باد کر رہی ہوں، لیکن کیا ب میں وہ ہو سکتی ہوں، جو پہلے تھی؟ وہ میری عزت پہلے سے زیادہ کریں گے، یہ میں جانتی ہوں۔ میں کبھی کابھی گھر اڑھا دوں گی تو وہ کچھ نہ کہیں گے۔ ان کے بر تاؤ میں ذرا بھی فرق نہ ہو گا، لیکن وہ بات کہاں جو پہلے تھی۔ اب تو میری حالت اس مریض کی سی ہو گی جسے کوئی غذ ا مرغوب نہیں ہوتی۔ اس وقت تو مجھے رسی بھی سانپ نظر آئے گی۔

تو پھر اب میں زندہ ہی کیوں رہوں۔ جب زندگی میں کوئی مسرت نہیں، کوئی آرزو نہیں تو جینا بے سود ہے۔ کچھ دن اور رو لیے تو اس سے کیا حاصل۔ کون جانے کیا کیا ذلتیں سنبھل پڑیں، کیا کیا رسوا یاں ہوں۔ اس سے تو مر جانا کہیں اچھا ہے۔

یہ فیصلہ کر کے میں اٹھی۔ سامنے ہی وہ سور ہے تھے۔ بچہ بھی ان کی گود میں چمٹا ہوا تھا۔ آہ! کتنا دل شکن نظارہ تھا۔ میری کائنات بخیل کی دولت کی طرح میرے سامنے پڑی ہوئی تھی۔ بخیل اسے خرچ نہیں کرتا کسی کو دیتا بھی نہیں۔ اس کے لیے یہی خیال باعث تسلیم ہے کہ اس کے پاس دولت ہے۔ اس خیال ہی سے اسے کتنی قوتیت اور کتنا اطمینان ہوتا ہے۔ میں اسی رشتے کو توڑ نے جا رہی تھی۔

میں ڈرتے ڈرتے گویا اپنی جان اپنے ہاتھوں میں لیے شوہر کے پاس گئی، لیکن وہاں ایک لمحہ بھی کھڑی نہ رہ سکی۔ جیسے لوہا کھینچ کر مقناطیس سے جا پیدتا ہے۔ اسی طرح میں بھی ان کی طرف کھینچی جا رہی تھی۔ میں نے اپنے ارادے کا پورا زور لگا کر اپنے کو دور ہٹالیا اور اسی عالم میں ڈرتے ہوئے دریا کے کنارے آگئی اور یک کوڈ پڑی.....

امرکانت نے درد سے بیتاب ہو کر کہا۔ ”اب نہیں سنا جاتا منی پھر کبھی کہنا۔“ منی مسکرا کر بولی ”واہ اب رہ ہی کیا گیا۔ میں کتنی دیر پانی میں رہی، نہیں کہہ سکتی۔ جب ہوش آیا تو اس گھر میں پڑی ہوئی تھی۔ میں بہتی چلی جاتی تھی۔ ترکے چودھری کا بڑا لڑکا سیمیرا اشنان کرنے گیا اور مجھے اٹھا لایا۔ تب سے میں یہیں ہوں۔

اچھوتوں کی اس جھونپڑی میں مجھے جو آرام اور اطمینان میسر ہوا اس کی کیا تعریف کروں۔ افسوس سے میرا اس دنیا میں نہیں ہے۔ میں ابھی اچھی طرح اٹھنے بیٹھنے بھی نہ پائی تھی کہ اس نے جنت کی راہ میں۔“

امرکانت کے دل میں ایک کانٹا برابر لکھک رہا تھا۔ وہ کچھ تو نکلا اور کچھ باقی تھا۔ جب جھکتا ہوا بولا:

”سمیرا کی نیت نہ جانے کیس رسی ہو؟“

منی کے تپور بدل گئے۔

”ہاں! اسے مجھ سے محبت تھی اور بہت زیادہ محبت تھی تو اس میں میری کیا خطا؟“ اور تم نے مجھ سے یہ سوال پوچھا ہی کیوں؟ خواہ مخواہ زخم پر نمک چھڑک رہے ہو۔ جاؤ، اب میں بھی اپنا قصہ نہیں کہتی۔“

امرکانت نے معدرت کے انداز سے کہا۔ ”نہیں، نہیں میرا یہ منشا نہیں تھا۔ تم بالکل غلط سمجھیں۔ میں نے یوں ہی پوچھ لیا۔“

منی نے پھر کہنا شروع کیا۔

”بات یہ ہوئی کہ جب میں بھلی چلتی ہو گئی تو ایک دن اس نے مجھے چھیڑا۔ میں نے غصے کو ہنسی میں لپیٹ کر کھا۔ کیا تم اس طرح مجھ سے نیکی کا بدلہ لینا چاہتے ہو؟ اگر یہ بات ہے تو پھر تم لے جا کر مجھے دریا میں ڈال دو۔ اگر اس نیت سے تم نے میری جان بچائی تو تم نے میرے ساتھ بڑا استم کیا۔ تم جانتے ہو، میں کون ہوں؟ میں ٹھکرانی ہوں۔ کبھی بھول کر بھی مجھ سے ایسی بات نہ کرنا، ورنہ دریا یہاں سے دوڑنہیں ہے۔ سے میرا ایسا پیشمان ہوا کہ سر نہ اٹھاسکا، مگر ایسا معلوم ہوتا ہے کہ

میرے اس برتاؤ نے اس کا دل توڑ دیا۔ اس دن سے اداں رہنے لگا۔ ایک دن میری پسلیوں میں درد ہونے لگا۔ گاؤں والوں کو بھوت کا شہبہ ہوا۔ میرا او جھا کو بلا نے گیا۔ ندی چڑھی ہوئی تھی۔ رات کو ناؤ نہ تھی، تیر کراس پار جانا چاہا، ڈوب گیا۔ مجھے اس کی موت کا اتنا صدمہ ہوا کہ شاید اتنا ہی اپنے سگے بھائی کے مرنے کا ہوتا۔ ان نیچوں میں بھی ایسے دیوتا ہوتے ہیں۔ اس کا مجھے یہیں آ کر پتا لگا۔ کچھ دن اور جی جاتا تو اس گھر کے بھاگ جاگ جاتے۔“

امرکانت نے پوچھا۔ ”پھر تم میں اپنے شوہر اور بیٹے کا کچھ حال نہ معلوم ہوا؟“ منی کی آنکھوں سے ٹپٹپ آنسو گرنے لگے۔ روتنے روتنے پھلی بندھنی۔

### سک سک کربولی:

”ملا کیوں نہیں۔ سوریے وہ پھر دھرم شالے میں گئے۔ جب انہیں معلوم ہوا کہ میں رات ہی سے غائب ہوں، تو مجھے ڈھونڈنے لگے۔ جدھر کوئی بتا دیتا، اوھر ہی چلے جاتے۔ ایک مہینے تک سارے علاقوں میں مارے مارے پھرے۔ اس مایوسی اور رنج سے ان کے دماغ میں کچھ فتور آ گیا۔ پھر ہر دوار آ ہے، مگراب کی دفعہ پچان کے ساہت نہ تھا، کوئی پوچھتا کہ تمہارا لڑکا کیا ہوا، تو ہنسنے لگتے۔ جب میں اچھی ہو گئی تو جی میں آیا کہ ہر دوار جا کر دریافت کروں کہ وہ کہاں گئے۔ ایک مہینے سے زیادہ ہو گیا تھا۔ ملنے کی امید تو نہ تھی۔ پر یہ بھی خیال تھا کہ ایک چھپی لکھ کر چھوڑ آؤں گی۔ میں دھرم شالے کے سامنے پہنچی تو دیکھا کہ بہت سے آدمی دروازے پر جمع ہیں۔ میں بھی چلی گئی۔ بیچ میں ایک لاش پڑی ہوئی تھی۔ لوگ کہہ رہے تھے وہی پگلا ہے وہی، جو عورت کو کھو جتا پھرتا تھا۔ میں پہچان گئی، وہی میرے

مالک تھے۔ سر پکڑ کر بیٹھ گئی۔ جس بات سے ڈرتی تھی، وہی ہو گئی۔ جانتی کہ یہ شامت آنے والی ہے تو ان کے ساتھ ہی نہ چلی جاتی، لیکن آدمی بڑا بے حیا ہے۔“ اب بھی مرتے نہ ہنا۔ اب کس کے لیے مرتی۔ کھاتی پیتی بھی ہوں۔ نہستی بھی ہوں۔ جیسے کچھ ہوا ہی نہیں۔ بس یہی میری رام کہانی ہے۔

## تیراحصہ

(1)

لالہ سمر کانت کی زندگی کے سارے منصوبے خاک میں مل گئے۔ نہبوں نے خیال کیا تھا کہ زندگی کے آخری دنوں میں اپنا سب کچھ بیٹھ کو سونپ کر اور بیٹی کی شادی کر کے گوشہ تھائی میں بیٹھ کر ایشور کی یاد کریں گے، لیکن دل کی دل ہی میں رہ گئی۔ یہ تو مانی ہوئی بات تھی کہ وہ آخری سانس تک آرام سے بیٹھنے والے آدمی نہ تھے۔ لڑکے کو عروج پر چڑھتے دیکھ کر ان کے حوصلے اور بھی بڑھتے، لیکن کہنے کو ہو گیا۔ اس درمیان میں امر کانت میں اور چاہے جتنی برا بیاس ہوں، اس کے کردار کے متعلق کسی طرح کا اندر یہ نہ تھا، لیکن بری صحبت میں پڑ کر اس نے دھرم بھی کھویا، آبرو بھی کھوئی اور اطوار بھی کھوئے۔ سمر کانت ناجائز تعلقات کو بہت معیوب نہ سمجھتے تھے۔ رئیسوں میں یہ رواج زمانہ قدیم سے چلا آتا ہے۔ وہ رئیس ہی کیا، جو اس طرح کے ناٹک نہ کھیلے، لیکن دھرم چھوڑنے کو تیار ہو جانا، کھلے خزانے خاندانی روایات سے انحراف کرنا، یہ جنون ہے۔ سماں کل گدھا پن۔

سرکانت کی عملی زندگی ان کی مذہبی زندگی سے بالکل الگ تھی۔ دنیاوی معاملات اور لین دین میں وہ دھوکے دھڑی، دنافریب سب کچھ جائز سمجھتے تھے۔ ان کے آئین تجارت میں سن یا کپاس میں کوڑا بھر دینا، گھنی میں آلو یا گھیاں کہر دینا جواز کے دائرے سے باہر نہ تھا، مگر بغیر نہایت منه میں پانی ڈالنا بھی ایسا گناہ تھا، جس کا کوئی کنارہ نہ تھا۔ ان چالیس برسوں میں شاید ہی کوئی دن ایسا ہوا ہو کہ انہوں نے شام کی آرتی نہ کی ہو۔ تلسی دل ماتھے پر نہ چڑھایا ہو۔ خلاصہ یہ ہے کہ ان کا نہ ہب نمائش کی چیز تھا، جس کا حقیقی زندگی سے کوئی تعلق نہ تھا۔

سلیم کے گھر سے لوٹ کر پہلا کام جوانہوں نے کیا، وہ سکھدا کو پہنکار بتانا تھا۔ اس کے بعد نینا کی باری آئی۔ دونوں کو رلا کروہ اپنے کمرے میں گئے اور خود روئے لگے۔

راتوں رات یخبر سارے شہر میں پھیل گئی۔ اس پر لوگوں نے من مانے حاشیے چڑھائے۔ سرکانت دن بھر گھر سے نہ نکلے۔ یہاں تک کہ آج اشنان کرنے بھی نہ گئے۔ کئی اسمی روپے لے کر آئے۔ منیم تجویز کی کنجی مانگنے لگی۔ لالہ جی نے ایسا ڈانٹا کہ وہ چپکے سے باہر نکل آیا۔ اسمی روپے لے کر لوٹ گئے۔

خدمت گارنے چاندی کا حصہ لا کر سامنے رکھ دیا۔ تمبا کو جمل گیا۔ لالہ جی نے منه سے نہ لگایا۔ دس بجے سکھدا نے آ کر روپے چھا:

”آپ کیا کھائیں گے؟“

لالہ جی اسے خشگی میں نگاہوں سے دیکھ کر بولے۔ ”مجھے بھوک نہیں ہے۔“

سکھدا چلی گئی۔ دن بھر کسی نے کچھ نہ کھایا۔

نوبجے رات کو نینا نے آ کر کہا۔ ”دادا آپ آرتی میں نہ جائیں گا؟“  
الله جی چونکے ”ہاں جاؤں گا، کیوں نہیں۔ تم لوگوں نے کچھ کھایا نہیں؟“  
نینا بولی۔ ”کسی کو بھوک ہی نہیں تھی، کون کھاتا؟“  
”تو کیا امر کے پیچھے سارا گھر جان دے دے گا؟“  
سکھدابھی آپنچھی اور بولی۔ ”جب آپ ہی جان دے رہے ہیں تو وسروں پر  
آپ کیوں بگزتے ہیں۔“

الله جی چادر اوڑھ کر جاتے ہوئے بولے۔ ”میرا کیا بگڑا ہے کہ میں جان  
دؤ۔ یہاں تھا تو مجھے کون سا آرام دیتا تھا۔ میں نے بیٹے کا سکھ ہی نہ جانا۔ تب  
بھی جلا رہا تھا، اب بھی جل رہا ہوں۔ چلو کھانا پکاؤ۔ میں آ کر کھاؤں گا۔ جو گیا  
اسے جانے دو، جو ہیں انہی کو اس جانے والے کی سرپوری کرنی ہے۔ میں کیوں  
جان دینے لگا۔ یہ گہستی میں نے جوڑی ہے، اس کے چلانے کا بار بھی مجھ پر ہے،  
جب تک دم میں دم ہے، اس چکنی کو پیتا رہوں گا۔ آرام میری تقدیری ہی میں نہیں  
لکھا ہے، مگر میری سمجھ میں نہیں آتا کہ اس لونڈے کو یہ سوچھی کیا۔ اس کی تو ایسی  
عادت نہ تھی۔ اس کو ایشور کی لیا کہتے ہیں؟“

ٹھاکر دوارے میں لوگ جمع ہو گئے تھے۔ اللہ سمر کانت کو دیکھتے ہی کئی  
صاحبوں نے پوچھا:

”امر کہیں چلے گئے کیا سیٹھ جی! کیلبات ہوئی؟“  
الله جی نے گویا اس وار کو رد کرتے ہوئے کہا:  
”کچھ نہیں اس کی بہت دنوں سے گھومنے گھامنے کی خواہش تھی، چلا گیا۔“

پچھلے جنم کا تپسوی ہے۔ اس کا بس چلے تو میری ساری گرہستی ایک دن اتنا دے۔ مجھ سے یہ نہیں دیکھا جاتا۔ بس یہی جھگڑا ہے۔ میں نے غربی کامرا چکھا ہے۔ اس نے ابھی غربی کامرا نہیں چکھا۔ سال چھوٹ مہینے دنیا کی ہوا کھائے گا تو آنکھیں کھل جائیں گی۔ تب اسے معلوم ہو جائے گا کہ دنیا کی خدمت بھی وہی شخص کر سکتا ہے، جس کے پاس پیسے ہیں۔“

کسی کو اور کچھ پوچھنے کا حوصلہ نہ ہوا، مگر احمد پچاری پوچھدی بیٹھا۔ ”سنا ہے کسی جو لڑکی سے پھنس گئے تھے؟“

یہ بے ہودہ سوال سن کر لوگوں نے زبان دبا کر منہ پھیر لیے۔ لالہ جی نے پچاری کو قاتل نظرؤں سے دیکھا اور تند لجھے میں بولے:

”ہاں پھنس گئے تھے تو پھر؟ کرشن بھگوان نے ایک ہزار رانیوں کے ساتھ بھوگ کیا تھا۔ راجہ شانتوں نے مچھوئے کی لڑکی کے ساتھ نہیں شادی کی تھی؟ کون راجہ ہے، جس کے محل میں سو دو سو عورتیں نہ ہوں۔ امر نے ایسا کیا تو کوئی نئی بات نہیں۔ تم جیسے بھکاری اپنا ہی پیٹ نہیں پال سکتے، تو عورت کو کیا کھیں گے؟ تمہارے لیے یہی جواب ہے۔ سمجھداروں کے لیے یہ جواب ہے کہ جس گھر میں پری جیسی عورت بیٹھی ہو، وہ کیوں جھوٹ پیٹل چانٹے لگا۔“

یہ کہتے ہوئے لالہ جی مورت کے سامنے گئے، لیکن آج ان کے من میں عقیدت کا جوش نہ تھا۔ آفت کے مارے امید سے ایشور کی پرستش کرتے ہیں۔ قسمت کے پورے خوف سے۔ آفت رسیدوں پر جتنی زیادہ مصیبتیں پڑتی ہیں۔ ان کا اعتقاد بھی اتنا ہی زیادہ بڑھتا ہے۔ خوش نصیب پر جب آفت آتی ہے، تو وہ

بانی ہو جاتا ہے۔ وہ ایشور کو بھی اپنی دولت کے سامنے جھکانا چاہتا ہے۔ لالہ جی کا بے چین دل آج سونے اور ریشم سے جگدگاتی ہوئی مورتی میں صبراً رشی کا پیغام نہ پاسکا۔ کل تک یہی مورت انہیں طاقت اور ہمت عطا کرتی تھی۔ اسی مورت سے آج ان کا غم نصیب دل انحراف کر رہا تھا۔ ان کی پرستش کا یہی انعام ہے۔  
وہ چلنے لگے تو برہم چاری جی بولے۔ ”لالہ جی! اب کی یہاں سری بالمیکی جی کی کتحا کا بچار ہے۔“

لالہ جی نے پچھے پھر کر کہا۔ ”ہاں ہاں ہونے دو۔“  
ایک بادشاہ صاحب نے کہا۔ ”یہاں تو کسی میں اتنی مقدرت نہیں ہے۔ آپ ہی مدد کریں تو کتحا بیٹھ لکھتی ہے۔“  
سرکانت نے جوش کے ساتھ کہا۔ ”ہاں ہاں میں اس کی ساری ذمہ داری لینے کو تیار ہوں۔ بھگوت بھجن سے بڑھ کر دولت کا اور کیا مناسب خرچ ہو سکتا ہے۔“

لوگ ان کا یہ جوش دیکھ کر تعجب میں آ گئے۔ وہ بخیل تھے اور کسی مذہبی کام میں پیش قدمی نہ کرتے تھے۔ لوگوں نے سمجھا تھا، ان سے دس بیس روپے ہی مل جائیں تو غنیمت ہے۔ انہیں یوں بازی مارتے دیکھ کر اور لوگ بھی گرمائے۔

سیٹھ ڈھنی رام نے کہا: ”آپ سے سارا بار لینے کو نہیں کہا جاتا۔ لالہ جی۔ آپ صاحب مال ہیں اور وہ کوئی تو عقیدت ہے۔ چندے سے ہونے دیجیے۔“  
سرکانت بولے ”تو اور لوگ آپس میں چندہ کر لیں۔ جتنی کمی رہ جائے گی میں پوری کر دوں گا۔“

وہنی رام کو خوف ہوا کہ کہیں یہ حضرت سنتے نہ چھوٹ جائیں۔ بولے۔ ”آپ کو جتنا لکھنا ہو لکھ دیں۔“

سرکانت نے کہا۔ ”پہلے آپ لکھئے۔“

کاغذ قلم دوات لائی گئی۔ وہنی رام نے لکھا ایک سو ایک۔

سرکانت نے برہم چاری بھی سے پوچھا۔ ”آپ کا کیا تخيینہ ہے؟“

برہم چاری بھی کا تخيینہ ایک ہزار کا تھا۔

سرکانت نے آٹھ سو نانوے روپے لکھ دینے اور وہاں سے چلے آئے۔

چھی عقیدت کی کمی کو وہ دولت سے پورا کرنا چاہتے تھے۔ روحانی عقیدت میں

بجھی کمی ہوتی ہے، اتنا ہی نمائش میں اضافہ ہوتا ہے۔

امرکانت کا خط لیے ہوئے نینا اندر گئی تو سکھدا نے پوچھا۔ ”کس کا خط ہے؟“

نینا نے خط کا ضمون بتاویا۔

سکھدا نے کہا۔ ”اچھا ان کا خط ہے! کہاں میں؟“

”ہر دوار کے پاس کسی گاؤں میں میں۔“

آج پانچ مہینے سے دونوں میں امرکانت کا مطلق ذکر نہ آیا تھا۔ گویا کوئی زخم تھا، جسے چھوتے ہی سے دل کا نپتے تھے۔ سکھدا نے پھر کچھ نہ پوچھا۔ بچے کے لیے ایک فراک سی رہی تھی۔ پھر اسی میں مصروف ہو گئی۔

نینا خط کا جواب لکھنے لگی۔ آج پانچ مہینے کے بعد آپ کو میری یاد آئی ہے۔ نہ جانے کیا کیا لکھنا چاہتی تھی۔ آخر کئی گھنٹوں کے بعد وہ خط تیار ہوا، جو ہم پہلے دیکھے چکے ہیں۔ خط لے کر وہ بھابی کو دکھانے لگئی۔ سکھدا نے دیکھنے کی ضرورت نہ تھی۔

نینا نے دل شکستہ ہو کر کہا۔ ”تمہاری طرف سے کچھ لکھ دوں؟“

”نمیں کوئی ضرورت نہیں۔“

”تمہیں اپنے ہاتھ سے لکھ دو۔“

”مجھے کچھ لکھنا ہی نہیں ہے۔“

نینا رونی صورت لیے چلی گئی۔ خط ڈاک میں بیج دیا گیا۔

سکھدا کو امر کے نام سے بھی چڑھتی۔ اس کے کمرے میں امر کی ایک تصویر تھی۔ اسے اس نے اتار کر رکھ ہی نہیں دیا، بلکہ توڑ کر پھینک دیا۔ اب اس کے پاس امر کی یاد دلانے والی کوئی چیز نہ تھی۔ یہاں تک کہ بچے بھی اس کا جی پھر گیا تھا۔ بچہ بیشتر نینا کے پاس رہتا تھا، مگر وہ شکستہ خاطر نہ تھی۔ اس کی خود پروری کی گناہ بڑھ گئی تھی۔ اس کی خود اعتقادی بھی کہیں زیادہ ہو گئی ہے اور وہ اب کسی کی دست نگر نہیں رہنا چاہتی۔ محبت کے سوا اور کسی طرح کا دباؤ اس کے لیے ناقابل برداشت ہے۔ اس کی تکلیف پسندی گویا خود پروری کے جنگل میں کھو گئی ہے۔

لیکن حیرت کا مقام تو یہ ہے کہ سکینہ سے اسے مطلق پر خاش نہیں ہے۔ وہ اسے بھی اپنی ہی طرح بلکہ اپنے سے کہیں زیادہ قابلِ رحم سمجھتی ہے۔ حضرت کا وہ سارا جوش خٹھندا ہو گیا۔ ایسے چھپھوروں کا اعتبار ہی کیا۔ وہاں دوسرا شکار تاک لیا ہو گا۔ سکینہ سے ملنے کا اسے بار بار اشتیاق ہوتا تھا، مگر سوچ کرہ جاتی تھی۔

ایک دن پٹھانی سے معلوم ہوا کہ سکینہ بہت بیمار ہے۔ اس دن سکھدا نے اس سے ملنے کا مضموم ارادہ کر لیا۔ نینا کو بھی ساتھ لے لیا۔ پٹھانی نے راستے میں کہا: ”میں تمہیں گھر دکھا کر کہیں چلی جاؤں گی بہوجی۔ مجھ سے توجہ ہی سے

بول چال بند ہے۔ ایسی اچھی شادی طے ہو رہی تھی۔ اس نے منظوری نہ کی۔ میں بھی چپ ہوں۔ دیکھوں کب تک اس کے نام پر بیٹھی رہتی ہے۔ میرے جیتے جی تو لالہ گھر میں قدم نہ رکھنے پائیں گے۔ ہاں مرنے کے بعد کی نہیں کہہ سکتی۔“  
سکھدا نے چھیڑا۔ ”کسی دن ان کا خط آ جا ہے اور سکینہ ان کے پاس چلی جائے تو کیا کرو گی؟“

بڑھیا آنکھیں بکال کر بولی۔ ”مجال ہے کہ اس طرح چلی جائے۔ خون پی ڈالوں۔“

سکھدا نے پھر چھیڑا۔ ”جب مسلمان ہونے کو کہتے ہیں، تب تمہیں کیا انکار ہے؟“

پٹھانی نے کان پر ہاتھ رکھ کر کہا۔ ”ارے بیٹا! جس کا زندگی بھرنمک کھایا اس کا گھر اجڑ کر پنا گھر بساوں۔ یہ شرینوں کا کام نہیں ہے۔ میری تو سمجھو ہی میں نہیں آتا۔ اس چھوکری میں کیا دلکھ کر بھیا جی رتجھھ پڑے۔“

اپنا گھر دکھا کر پٹھانی تو پڑوں کے گھر میں چلی گئی۔ دونوں عورتوں نے سکینہ کے دروازے کی کنڈی کھٹکھٹائی۔ سکینہ نے دروازہ کھولا تو دونوں کو دلکھ کر گھبرا سی گئی۔ جیسے کہیں بھاگنا چاہتی ہو۔ کہاں بٹھائے، کیا غاطر کرے۔

سکھدا نے ہمدردانہ لبھے میں کہا۔ ”تم پر بیشان نہ ہو بہن! ہم اس چارپائی پر بیٹھے جاتے ہیں۔ تم تو ایسی معلوم ہوتی ہو جیسے چھ مہینے کی مریض ہو۔ ایک بے وفا آدمی کے چکے میں پڑ کر کیا جان دے دو گی؟“

سکینہ کا زرد چہرہ زرد سے سرخ ہو گیا۔ اسے ایسا گمان ہوا کہ سکھدا اس سے

جواب طلب کر رہی ہے۔ تم نے میرا بنا بنا یا گھر کیوں اجارہ دیا۔ اس کا سکینہ کے پاس کوئی جواب نہ تھا۔ وہ سیالاب کچھ اس ناگہانی طور پر نازل ہوا کہ وہ اس کی رو میں بہہ گئی۔ پہلے بادل کا ایک ٹکڑا آسمان کے ایک کونے میں نکرا آیا۔ دیکھتے دیکھتے سارے آسمان پر بادل چھا گئے اور ایسے زوروں کی بارش ہوئی کہ وہ خود اس میں بہہ گئی۔ وہ کیا بتائے کیسے کیا ہوا۔ بادل کے اس ٹکڑے کو کون کہہ سکتا تھا کہ سیالاب لا رہا ہے۔

اس نے سر جھکا کر کہا۔ ”عورت کی زندگی اور ہے یہ کس لیے بہن، وہ اپنے دل سے لاچا رہے۔ جس سے وفا کی امید کرتی ہے، وہی دعا دیتا ہے۔ اس میں کیا اختیار ہے، لیکن بے وفاوں سے محبت نہ ہو تو محبت میں مزرا ہی کیا ہے۔ شکوہ شکایت، بے تابی اور بے قراری یہی تو محبت کے مزے ہیں۔ پھر میں تو وفا کی امید بھی نہ کرتی تھی۔ اس وقت بھی جانتی تھی کہ یہ سیالاب دوچار گھری کامہمان ہے، لیکن یہ میری تسلیم کے لیے تو اتنا ہی کافی تھا کہ جس آدمی کی میں سب سے زیادہ عزت کرتی تھی، اس نے مجھے اس لائق تو سمجھا۔ میں اسی کاغذ کی ناو پر بیٹھ کر اس سماں گر کو پار کر دوں گی۔“

سکینہ کی یہ روائی بیان دیکھ کر سکھد احیرت میں آ گئی۔ کہیں جھجک نہیں، کہیں پردہ داری نہیں، جو اس کے خلوص کا پتا دے رہا تھا لیکن ابھی اس کے دل کا غبارہ نکلا تھا۔ بولی:

”یہی تو مردوں کے ہتھیں نہ ہے ہیں۔ پہلے تو ایسے بن جائیں گے کہ گویا ساری شرافت ان پر ہی ختم ہے۔ پھر تو توں کی طرح آنکھیں پھیر لیں گے۔“

سکنیہ نے بے با کا نہ لجھے میں کہا۔ ”بہن! بننے سے کوئی شریف نہیں بن جاتا۔ شرافت انسان کے دل میں ہوتی ہے۔ آپ کی عمر چاہے سال دو سال مجھ سے زیادہ ہو، لیکن اس معاملے میں مجھے آپ سے کہیں زیادہ تجویز ہے۔ یہ میں غرور سے نہیں کہتی۔ شرم سے کہتی ہوں۔ خدا نہ کرے غریب کی لڑکی حسین ہو، غریبی میں حسن بلائے جان ہے۔ وہاں بڑوں کا تو کہنا ہی کیا، چھوٹوں کی رسائی بڑی آسانی سے ہو جاتی ہے۔ اماں بڑی پارسا ہیں۔ مجھے پاک دامن تھجھتی ہوں گی۔ کسی آدمی کو دروازے پر کھڑا نہیں ہونے دیتیں، لیکن اس وقت بات آپزی ہے تو کہنا ہی پڑتا ہے کہ مجھے تفریح کی جنس سمجھا اور میری غربت سے اپنی ہوس پوری کرنی چاہی۔ اگر کسی نے مجھے عزت اور اعتماد کی نگاہ سے دیکھا تو وہ بابو جی تھی۔ میں خدا کو گواہ کر کے کہتی ہوں کہ انہوں نے مجھے ایک بار بھی ایسی نگاہوں سے نہیں دیکھا اور نہ ایک کلمہ بھی منہ سے ایسا نکالا جس سے نفس پرستی کی بوآتی ہو۔ یہ ان کا خلوص تھا، جس نے میرے دل پر اپنا گہرائیش جمالیا۔ انہوں نے مجھے نکاح کی دعوت دی، میں نے اسے منظور کر لیا۔ اب جب تک خود دعوت کو رد نہ کریں، میں ان کی پابند ہوں۔ چاہے مجھے عمر بھر یوں ہی رہنا پڑے۔ ان جھوڑی سی ملاقاتوں ہی میں مجھے ان پر اعتماد ہو گیا ہے کہ میں عمر بھر ان کے نام پر بیٹھی رہ سکتی ہوں۔ مجھے اب افسوس ہوتا ہے کہ کیوں نہ ان کے ساتھ چلی گئی۔ میرے رہنے سے کچھ تو انہیں آرام ہوتا۔ کچھ تو ان کی خدمت کر سکتی۔ مجھ پر ان کی نگاہ پڑی، یہ اس کا کافی ثبوت ہے کہ ان پر رنگ و روپ کا جادو نہیں چل سکتا۔ حور بھی آجائے تو اس کی طرف آنکھ اٹھا کر نہ دیکھیں گے، لیکن خدمت اور احسان کا جادو

بڑی آسانی سے ان پر چل سکتا ہے۔ یہی خوف ہے، میں آپ سے سچے دل سے کہتی ہوں بہن، میرے لیے اس سے بڑی خوشی کی بات اور نہیں ہو سکتی کہ آپ میں ان میں صفائی ہو جائے اور دلوں کی کدورت مت جائے۔ کیونکہ میرا یہ بھی ارادہ تھا کہ میں آپ کی سوت نہ بنوں۔ میں ان کے ساتھ نہ گئی۔ اس کا یہی سبب تھا۔ مجھ پر تو انہوں نے جو شفقت کی ہے، وہی میرے لیے کافی ہے، لیکن برانہ مانو تو ایک بات کہوں؟“

سکھدا نے جواب دیا۔ ”تم جس صاف دلی سے باتیں کر رہی ہو، اس سے مجھے تمہاری کوئی بات بھی بری نہ معلوم ہو گی۔ شوق سے کہو۔“  
سکینہ نے شکریہ ادا کرتے ہوئے کہا۔ ”اب تو ان کا پتا معلوم ہو گیا ہے۔ آپ ایک بار ان کے پاس چلی جائیں۔ وہ خدمت کے غلام ہیں اور خدمت ہی سے آپ نہیں اپنا بنا سکتی ہیں۔“

سکھدا نے پوچھا۔ ”بس یا اور کچھ؟“

”بس اور میں آپ کو کیا سمجھاؤں گی۔ آپ مجھ سے زیادہ سمجھدار ہیں۔“  
سکھدا نے ترش ہو کر کہا۔ ”انہوں نے میرے ساتھ دننا کی ہے۔ میں ایسے کہیں آدمی کی خوشامد نہیں کر سکتی۔ اگر آج میں کسی مرد کے ساتھ بھاگ جاؤں تو تم سمجھتی ہو وہ مجھے منانے جائیں گے۔ ہاں شاید میری گردن کاٹنے جائیں۔ میں عورت ہوں اور اتنی سنگدل نہیں ہو سکتی، لیکن ان کی خوشامد تو میں مر تک دم تک نہیں کر سکتی۔“

یہ کہتی ہوئی سکھدا اٹھ کھڑی ہوئی۔ سکینہ دل میں پچھتائی کہ کیوں ضرورت

سے زیادہ بہنا پا جتا کراس نے سکھدا کونا راض کر دیا۔ دروازے تک معافی مانگتی ہوئی آئی۔ دونوں تانگے پر بیٹھیں تو نینا نے کہا۔ ”تمہیں غصہ بہت جلد آ جاتا ہے بھائی۔“

سکھدا نے جل کر کہا۔ ”تم تو ایسا کہو گی جی اپنے بھائی کی بہن ہونا۔ دنیا میں ایسی کون عورت ہے، جو ایسے شوہر کو منانے جائے گی۔ ہاں شاید سکینہ چلی جاتی۔ اس لیے کہا سے ایسی چیز مل گئی ہے، جس کی اسے امید نہ تھی۔“  
نینا نے کہا۔ ”وہ اپنے دل میں تمہیں کیا سمجھ رہی ہو گی؟“

سکھدا لاپرواٹی سے بولی۔ ”اس کی مجھے پروانیں ہے، مگر ایک بات مجھے معلوم ہو گئی۔ اس چھوکری میں وہ سارے اوصاف موجود ہیں، جو مردوں کو اپنی طرف سکھنچتے ہیں۔ ایسی ہی عورتیں مردوں کے دلوں پر راج کرتی ہیں۔ میرے دل میں تو کبھی تسلیم کی یہ کیفیت پیدا ہی نہ ہوئی۔ میں ان سے نہ کربو لئے اور اپنے حسن و شباب کی نمائش ہی میں پڑی رہ گئی۔ نہ کبھی پریم کیا، نہ کبھی پریم پایا۔ مجھے برسوں میں جو چیز نہ ملی، وہ اسے منہوں میں مل گئی۔ آج مجھے کچھ علم ہوا کہ مجھے میں کیا عیوب ہے۔ سکینہ نے میری آنکھیں کھول دیں۔ میں اس سے ہمدردی کرنے آئی، مگر یہاں سے کچھ سبق لے کر جا رہی ہوں، لیکن انہیں تو میں کبھی معاف نہیں کر سکتی۔ اگر میں اپنا قصور مان بھی لوں، تو وہ الزام سے بری نہیں ہو سکتے۔“

انختارام۔————— حصہ اول



(3)

ایک مہینے سے ٹھاکر دوارے میں کنھا ہو رہی ہے۔

سودن جی اس فن کے ماہر ہیں۔ ان کی کنھا میں ناٹک کا لطف بھی ہے اور اُنہم کا بھی۔ جتنی آسانی سے وہ خلقت کو راستے میں، اتنی ہی آسانی سے نہ سمجھی سکتے ہیں۔ روایتوں کے تو وہ گویا دریا ہیں اور بیان میں اتنے مشاق کہ جو تمثیل بیان کرتے ہیں، اس کی تصویر کھینچ دیتے ہیں۔ سارا شہر احمد پڑا ہے۔ رامبائی تو شام ہی سے ٹھاکر دوارے میں آپنیتی ہیں۔ بیاس جی اور ان کے بھجن گانے والے سب انہی کے مہماں ہیں۔ نینا بھی للوگو گود میں لے کر پہنچ جاتی ہے۔ صرف سکھد اکو کنھا میں دچپی نہیں ہے۔ وہ نینا کے با بار اصرار کرنے پر بھی نہیں آتی۔ اس کا سرکتس دل گویا ساری دنیا سے مقابلہ کرنے کے لیے ننگی تکوار لیے کھڑا رہتا ہے۔ کبھی کبھی تو اس کی طبیعت اتنی بے قرار ہو جاتی ہے کہ مذہب اور اخلاق کی ساری پابندیوں کو توڑ کر پھینک دے۔ ایسے نفس پرستوں کی یہی سزا ہے کہ ان کی عورتیں بھی ان ہی کے نقش قدم پر چلیں۔ تب ان کی آنکھیں کھلیں گی اور انہیں معلوم ہو گا کہ جانا کے کہتے ہیں۔ ایک وہ خاندانی عزت و وقار کے نام کو رو لے، لیکن یہ بیدا و بہت دنوں نہ چلے گی۔ اب کوئی اس گمان میں نہ رہے کہ شوہر چاہے جو کچھ کرے، اس کی

عورت اس کے پاؤں دھو دھو کر پینے لگی۔ اسے اپنا مالک سمجھے گی۔ اس کے پاؤں دبائے گی اور وہ اس سے نہ کربو لے گا، تو اپنے کو خوش نصیب سمجھے گی۔ وہ دن لد گئے۔

آج نینا بحث کر بیٹھی۔ ”تم کہتی ہو کہ مرد کے اطور ارکی آزمائش کر لینے چاہیے۔ کیا آزمائش کرنے میں دھوکا نہیں ہوتا، جن لوگوں میں آزمائش کا عام رواج ہے کیا ان کے یہاں طلاقیں نہیں ہوتی رہتیں؟ میں تو سمجھتی ہوں، طلاق کی مثالیں نہیں کے یہاں زیادہ تر ملتی ہیں۔“

سکھدا بولی۔ ”تو طلاق کو تم برا کیوں سمجھتی ہو۔ وہاں یہ تو نہیں ہوتا کہ مرد گلچھرے اڑائے اور عورت اس کے نام کو روتنی رہے۔“

نینا نے جیسے رٹے ہوئے الفاظ دہراتے۔ ”جہاں محبت نہیں ہے، وہاں مسرت بھی نہیں ہو سکتی، ان ظاہری بندشوں سے کچھ نہ ہوگا۔“

نینا اس کا کوئی جواب نہ دے سکی۔ کل بیاس جی نے پچھم کی شادیوں کا موازنہ بندوستانی شادیوں سے کیا تھا۔ وہی ولیمیں نینا کو یاد تھیں۔ ان کے ختم ہونے کے بعد وہ بحث کو جاری نہ رکھ سکی۔ بولی:

”تمہیں کتنا میں چلانا ہے یا نہیں، یہ بتاؤ؟“

”تم جاؤ میں نہیں جاتی۔“

نینا ٹھاکر دوارے میں پہنچی تو کھاشروع ہو گئی تھی۔ آج بہت زیادہ ہجوم تھا۔ نوجوان سبھا کے طلبہ اور اتالیق بھی آئے ہوئے تھے۔ مدھوس دن جی کہہ رہے

تھے:

”رام راون کی کتحا اس دنیا کی اس زندگی کی سچی داستان ہے۔ اسے چاہو تو سننا پڑے گا، نہ چاہو گے تو سننا پڑے گا۔ ہمارے ہی اندر رام بھی ہیں، راون بھی ہیں، سینتا بھی ہیں اور لکھنی بھی ہیں۔“

دفعتا پچھلی صفوں میں کچھ مل چل پھی۔ برہم چاری جی کئی آدمیوں کو ہاتھ پکڑ کر اٹھا رہے تھے اور زور زور سے گالیاں بک رہے تھے، ہنگامہ برپا ہو گیا۔ لوگ اوہر ادھر سے اٹھ کر وہاں جمع ہو گئے۔ کتحا بند ہو گئی۔

سرکانت نے پوچھا۔ ”کیا بات ہے برہم چاری جی؟“  
برہم چاری جی نے لال آنکھیں نکال کر کہا۔ ”بات کیا ہے۔ یہاں لوگ بھگوان کی کتحا سننے آتے ہیں کہ اپنا دھرم بھر شد کرنے آتے ہیں۔ بھگلی، چمار جسے دیکھو گھسا چلا آتا ہے۔ لٹھا کر جی کا مندر نہ ہوا، سرانے ہوئی۔“  
سرکانت نے کڑک کر کہا۔ ”نکال دو سبھوں کو مار کر۔“

ایک بدھے نے ہاتھ جوڑ کر کہا۔ ”ہم تو یہاں دروجے پر بیٹھے تھے۔ سیٹھ جی نے جہاں جوتے رکھے ہیں۔ ہم کیا ایسے نادان ہیں کہ آپ لوگوں کے بیچ میں جا کر بیٹھ جاتے۔“

برہم چاری جی نے اسے ایک لات جماتے ہوئے کہا۔ ”تو یہاں آیا کیوں؟ دیکھتا نہیں یہاں سے وہاں تک دری پچھی ہوئی ہے۔ سب کا بھر بھنڈ ہو گیا کہ نہیں۔ پرشاد ہے، چرنا مرت ہے، گنگا جل ہے، سب مٹی ہوا کہ نہیں۔ ہم کہتے ہیں کہ تو بوڑھا ہو گیا مٹھوا۔ مر نے کے دن آگئے۔ پر تجھے اتنی عقل نہ آئی۔ چلا ہے وہاں سے بھگت کی دم بن کر۔“

سرکانت نے گزر کر پوچھا۔ ”اور بھی پہلے کبھی آیا تھا کہ آج ہی آیا ہے؟“  
مٹھوانے خطاوارانہ انداز سے کہا۔ ”روج آتے ہیں مہاراج۔ یہیں درجے  
پر بنیٹ کر بھگوان کی کتحاستہ ہیں۔“

برہم چاری نے سر پیٹ لیا۔ ”یہ بدمعاش روزیہاں آتے تھے۔ روز سب کو  
چھوٹے تھے۔ ان کا چھواہوا پرشاد روز لوگ کھاتے تھے۔ اس سے بڑھ کر انہیں  
اور کیا ہو سکتا ہے؟“

دین داروں کے سر پر جنون سوار ہو گیا۔ کئی آدمی جوتے لے لے کر ان  
غریبوں پر پل پڑے۔ بھگوان کے مندر میں بھگوان کے بھگتوں کے ہاتھوں  
بھگتوں پر جوتوں کی بارش ہونے لگی۔

ڈاکٹر شانتی کمار اور ان کے مدرس ذرا دیر تک کھڑے یہ تماشا دیکھتے رہے۔  
جب جوتے چلنے لگے تو سوامی آتمانند اپنا مونا ساسونٹا لے کر برہم چاری جی پر  
لپکے۔

ڈاکٹر صاحب کو اندیشہ ہوا کہ کوئی فساد نہ کھڑا ہو جائے۔ لپک کر آتمانند کے  
ہاتھوں سے سونٹا چھین لیا۔

آتمانند نے خون بار نظروں سے دیکھ کر کہا۔ ”آپ یہ تم دیکھ سکتے ہیں، میں  
نہیں دیکھ سکتا۔“

شانتی کمار نے ان کا غصہ ٹھنڈا کیا اور بلند آواز سے بولے۔ ”واہ رے خدا  
پرستو وہ! کیا کہنا ہے تمہاری خدا پرستی کا، جو شخص زیادہ سے زیادہ جوتے لگائے گا،  
اس پر بھگوان اتنے ہی خوش ہوں گے۔ اس کے لیے جنت سے سیدھے یمان

آئے گا، مگر اب چاہے جتنا مارو پیٹو، دھرم تو بھر شٹ ہو ہی گیا۔“

برہم چاری جی، لالہ سمر کانت، سیٹھ وضنی رام اور دیگر علم برداروں نے تمسخر ہو کر ڈاکٹر شانتی کمار کی طرف دیکھا۔ جوتے چلنے بند ہو گئے۔

شانتی کمار اس وقت دھوتی پہنے، ماتھے پر چندن لگائے، گلے میں چادر ڈالے بیاس جی کے چھوٹے بھائی سے معلوم ہو رہے تھے۔ یہ ان کا وہ فیشن نہ تھا، جس پر غیر مذہبیت کا الزام لگایا جا سکتا ہے۔

ڈاکٹر صاحب نے پھر لکار کر کہا۔ ”آپ لوگوں نے ہاتھ کیوں بند کر لیے۔ لگائیے خوب، کس کس کراور جتوں سے کیا ہوتا ہے، بندوں قیں منگائیے اور ان بے دھرموں کا خاتمہ کر دیجیے۔ اور تم دھرم کو ناپاک کرنے والو! تم سب بیٹھ جاؤ اور جتنے جوتے کھا سکو کھاؤ۔ تمہیں اتنی بھی خبر نہیں کہ یہاں سیٹھ مہا جنوں کے بھگوان رہتے ہیں۔ تمہاری اتنی مجال کہ ان کے بھگوان کے مندر میں قدم رکھو۔ تمہارے بھگوان کہیں کسی جھونپڑے میں یا درخت کے نیچے پڑے ہوں گے۔ یہ بھگوان جواہرات کے زیور پہنچتے ہیں۔ موہن بھوگ اور ملائی کھاتے ہیں۔ چیختے رہے پہنچنے والوں اور ستوکھانے والوں کی صورت نہیں دیکھنا چاہتے۔“

برہم چاری جی کا لے دیو کی سی مہیب صورت بنانے کا کربولے۔ ”تم تو بابو جی اندھیر کرتے ہو۔ شاستروں میں کہاں لکھا ہے کہ ان نیچوں کو مندر میں آنے دیا جائے گا۔“

شانتی کمار نے تمسخر کے انداز سے کہا۔ ”کہیں نہیں۔ شاستروں میں یہ لکھا ہے کہ کھلی میں چربی ملا کر نیچو، ڈنڈی مارو، رشو تین کھاؤ نہ لی بھی کھاتے بناؤ اور جو

صاحب اختیار ہیں، ان کے دروازے پر ناک رگڑو۔ چاہے وہ شاستروں کو پیروں سے ٹھکراتے ہوں۔ تمہارے شاستروں میں اگر یہی لکھا ہے تو کرو۔ ہمارے شاستروں میں اگر یہی لکھا ہے تو کرو۔ ہمارے شاستروں میں تو یہ لکھا ہے کہ بھگوان کی زیارت میں نہ کوئی چھوٹا ہے، نہ بڑا، نہ کوئی پاک ہے اور نہ کوئی ناپاک۔ ان کی گود سب کے لیے کھلی ہوتی ہے۔“

سرکانت نے دیکھا کہ وہاں اور کئی اصحاب بھی ڈاکٹر صاحب کے ہم خیال ہیں تو تم آمیز لجھے میں بولے:

”ڈاکٹر صاحب تم ناقص اتنا خفا ہو رہے ہو۔ شاستروں میں کیا لکھا ہے، کیا نہیں لکھا ہے۔ یہ تو پنڈت ہی جانتے ہیں۔ ہم تو جیسے رواج دیکھتے ہیں ویسا کرتے ہیں۔ ان پاچیوں کو سوچنا چاہیے تھا نہیں۔ انہیں تو یہاں کا حال معلوم ہے، کہیں باہر سے تو انہیں آئے ہیں۔“

شانتی کمار کا خون کھول رہا تھا۔ بولے۔ ”آپ لوگوں نے جو تے کیوں مارے؟“

برہم چاری نے اجڑ پن سے کہا۔ ”اور کیا پان پھول لے کر پوچھتے؟“  
شانتی کمار برائی گھنٹہ ہو کر بولے۔ ”کوڑھ مغزوں کی آنکھوں میں دھول جھونک کریا ہلوے بہت دن کھانے کو نہ ملیں گے مہاراج! سمجھ گئے۔ اب وہ زمانہ آ رہا ہے کہ بھگوان بھی پانی سے نہایں گے، دو دھنے نہیں۔“

سب لوگ ہاں کرتے ہی رہے، مگر شانتی کمار اور آتمانند اور کئی آدمی اٹھ کر چل دیئے۔

(4)

اس دن پھر کھانا ہوئی۔ کچھ لوگوں نے بہم چاری جی ہی کو مطعون کرنا شروع کیا۔ بے چارے ایک گوشے میں بیٹھے ہوئے تھے۔ انہیں اٹھانے کی ضرورت ہی کیا تھی اور اٹھایا بھی تھا تو نرمی سے اٹھاتے، مارپیٹ سے کیا فائدہ تھا؟ دوسرے دن وقت معینہ پر کھا شروع ہوئی، لیکن سامعین کی تعداد بہت کم ہو گئی تھی۔ مدھوسو دن جی نے رنگ جمانے کی بہت کوشش کی۔ لوگ جمایاں لے رہے تھے اور کچھلی صفوں میں تو بہت سے آدمی دھڑلے سے سور ہے تھے۔ معلوم ہوتا تھا کہ مندر کا آنکھن کچھ چھوٹا سا ہو گیا ہے۔ دروازے کچھ نیچے ہو گئے ہیں۔ ادھر نوجوان سماں کے سامنے کھلے میدان میں شانتی کمار کی تقریر ہو رہی تھی۔ بر ج ناتھ مددھسو نا تھے، سلیم اور آتمانند وغیرہ آنے والوں کا خیر مقدم کر رہے تھے۔ بر ج ناتھ مددھسو دن کی بھجن منڈلی کا سراغنہ تھا۔ وہ بھی ان سے ناراض ہو کر مختلف جماعت میں جا ملا تھا۔ تھوڑی دیر میں دریاں چھوٹی پڑیں اور ذرا دیر گزر نے پر میدان بھی چھوٹا پڑ گیا۔ زیادہ تر لوگ نگے بدن تھے، خال خال پھٹے پرانے کپڑے پہنے نظر آتے تھے۔ ان کے جسم سے تمباکو اور کثافت کی بوآ رہی تھی۔ مردوں سے زیادہ عورتیں تھیں۔ میلی بدل سیلہ اور بے زیور، ریشم اور مرصع زیوروں کا کہیں نام نہ تھا، مگر ان کے والوں میں صفائی تھی، سادگی تھی، خلوص تھا، نئے آنے والوں کو دیکھ کر لوگ جگہ

روکنے کے لیے پاؤں نہ پھیلاتے تھے۔ یوں نہ کرتے تھے، جیسے کوئی دشمن آگیا ہو، بلکہ سمت جاتے تھے۔ بہت خوشی سے انہیں جگہ دے دیتے تھے۔

نوبجے کھانا شروع ہوئی تو وہ دیوی دیوتاؤں اور اوتاروں کی مبالغہ آمیز داستان نہ تھی۔ رشیوں اور منیوں کے فضائل اور بمالات کا قصہ نہ تھا، چھتریوں کی شجاعت اور سخاوت کے افسانے نہ تھے۔ نہ دیوتاؤں اور راکششوں کے خون رین معرکوں کے کارنا مے تھے۔ یہ اس نفس پاک کا تذکرہ تھا، جس کے یہاں ظاہر و باطن کی پاکیزگی ہی مذہب کا حقیقی اصول ہے۔ وہی اعلیٰ ہے، جس کا باطن پاک ہے۔ وہی ادنیٰ ہے جس کا باطن کلیف ہے۔ جس نے نسلی امتیاز کا اصول قاہم کر کے قوم کے ایک حصے کو فرشتہ اور دوسرا کو شیطان نہیں بنایا۔ کسی کے لیے ترقی اور نجات کا دورازہ نہیں بند کیا۔ ایک کی پیشانی پر تقدس کا تلک اور دوسرا یہ پیشانی پر پستی کا داغ نہیں لگایا۔ اس تذکرے میں روحاںی عروج کا ایک زندہ پیغام تھا، جسے سن کر ناظرین کو ایسا محسوس ہوتا تھا، گویا ان کی اندر وہی زنجیریں ٹوٹ گئی ہیں اور دنیا جنت کا نمونہ بن گئی ہے۔

مینا کو بھی مذہب کی رسم سے چڑھی۔ امر کانت اس موضوع پر اکثر گفتگو کیا کرتا تھا۔ ان غریبوں پر یہ خلم دیکھ کر اس کے خون میں ابال آ گیا تھا۔ سر کانت کا ادب نہ ہوتا تو اس نے وہیں برہم چاری جی کو پہنکار بتائی ہوتی۔ اس لیے جب شانی کمار نے تلک دھاریوں کو آڑے ہاتھوں لیا، تو اس کی روح جیسے شگفتہ ہو کر وجد کرنے لگی۔ امر کانت سے کتنی ہی بار ان کا ذکر نہیں چکی تھی۔ اس وقت ان کی تقریر سے اس درجہ متاثر ہوئی کہ جا کر ان سے کہے کہ تم دھرم کے سچے دیوتا ہو،

تمہیں نہ سکار کرتی ہوں۔ اپنے آس پاس کے آدمیوں کو غصب ناک دیکھ کر اسے  
اندیشہ ہو رہا تھا کہ کہیں یہ لوگ شانتی کمار پر ٹوٹ نہ پڑیں۔ اس کے جی میں آتا  
تھا، جا کر ڈاکٹر کے پاس کھڑی ہو جائے اور ان کی حفاظت کرے۔ جب وہ بہت  
سے آدمیوں کے ساتھ مندر سے چلے گئے، تو اسے اطمینان ہوا۔ وہ بھی سکھدا کے  
ساتھ چلی گئی۔

سکھدا نے راستے میں کہا۔ ”یہ بھنگی پھمار آج نہ جانے کہاں سے پھٹ  
پڑے۔ اس پر ڈاکٹر صاحب اٹھے انہیں کوشہ دے رہے تھے۔“  
نینا نے کہا۔ ”ایشور نے تو کسی کو اونچا اور کسی کو نیچا نہیں بنایا۔“  
”ایشور نے نہیں بنایا تو کس نے بنایا؟“  
”انسان کی خود غرضی نے۔“

”جھوٹے بڑے دنیا میں ہمیشہ رہے ہیں اور ہمیشہ رہیں گے۔“  
نینا نے بحث کرنا مناسب نہ سمجھا۔ اس کے لیے یہ مسئلہ بحث سے خارج تھا۔  
وسرے دن شام کو اسے خبر ملی کہ آج نوجوان سبھا میں الگ کھتا ہو گی، تو اس کا  
دل وہاں جانے کے لیے بے قرار ہو گیا۔ وہ مندر میں سکھدا کے ساتھ تو گئی، مگر  
اس کا جی اچاٹ ہو رہا تھا۔ جب سکھد اچھپکیاں لینے لگی اور اس نے یہ عمل شروع  
کر دیا، تو وہ چپکے سے باہر آئی اور ایک تانگے میں بیٹھ کر نوجوان سبھا کو چلی۔ اس کا  
ارادہ دورہی سے مجمع کو دیکھ کر لوٹ آنے کا تھا، جس میں سکھدا کو اس کے آنے کی  
خبر نہ ہو، لیکن جب وہاں گیس کی روشنی نظر آئی اور برج نا تھے کہ روحانیت میں  
ڈوبے ہوئے بھجن کی آواز کانوں میں آئی، تو اسے اب شوق پر قابو نہ رہا۔ وہ بھول

گئی کہ اسے چند محوں میں مندرجہ اپس جانا ہے۔ آخر جب تانگے اس مقام پر پہنچا تو شانتی کمار اقریر کرنے کے لیے کھڑے ہو گئے تھے۔ خلقت کا ایک سمندر امداد ہوا تھا اور ڈاکٹر صاحب کا جلال اس سمندر کے اوپر نور کی بارش کر رہا تھا۔ نینا کچھ دیر تانگے میں محصور بیٹھی سنقی رہی۔ پھر اتر کر پچھلی قطار میں سب کے پیچھے کھڑی ہو گئی۔

ایک بڑھیا بولی۔ ”کب تک کھڑی رہو گی بیٹا! آگے جا کر بیٹھ جاؤ۔“  
بیٹا نے کہا۔ ”میں بڑے آرام سے ہوں، سنائی تو دے رہا ہے۔“  
بڑھیا آگے تھی۔ اس نے نینا کا ہاتھ پکڑ کر اپنی جگہ پر گھسنے لیا اور خود اس کی جگہ پیچھے ہٹ گئی۔ نینا نے آج شانتی کمار کو رو برو دیکھا۔ ان کے چہرے پر روحانیت کا جلوہ تھا۔ گویا وہ اس کثافت سے اٹھ کر دنیا نے لطیف میں جا پہنچ ہوں۔ گویا وہاں کی ہوا میں کوئی بر قی لہر پیدا ہو گئی، جن خستہ حال چہروں پر وہ پھٹکا رہتے دیکھا کرتی تھی، ان پر آج کتنا افتخار تھا۔ گویا وہ آج کوئی نعمت پا گئے ہیں۔ اتنی شرافت، اتنا اخلاق ان لوگوں میں اس نے کبھی نہ دیکھا تھا۔

شانتی کمار کہہ رہے تھے ”کیا تم ایشور کے گھر سے ہمیشہ کے لیے غلامی کا پڑھ لے کر آئے ہو؟ تم دل و جان سے دوسروں کی خدمت کرتے ہو، مگر تم غلام ہو، سماج میں تمہاری کوئی جگہ نہیں۔ تم سماج کی بنیاد ہو، لیکن تمہاری کوئی قدر نہیں۔ تم مندروں میں نہیں جاسکتے۔ ایسی زبردستی اس بد نصیب ملک کے سوا اور کہاں ہو سکتی ہے۔ کیا تم اس طرح مظلوم اور پا مال بنے رہنا چاہتے ہو؟“

ایک آواز آئی۔ ”ہمارا کیا بس ہے؟“

شانتی کار نے ولوہ انگریز لجھے میں کہا۔ ”تمہارا بس اسی وقت کچھ نہیں، جب تک تم سمجھتے ہو کہ تمہارا بس کچھ نہیں۔ مندر کسی ایک شخص یا فرقے کی چیز نہیں ہے۔ اگر کوئی تمہیں روکتا ہے، تو یہ اس کی زیادتی ہے۔ مت ٹلواس مندر کے دروازے سے، چاہے تمہارے اوپر گولیوں کی بارش ہی کیوں نہ ہو۔“

کل کی مارڈھاڑ نے ان آدمیوں کو مشتعل کر دیا تھا۔ ون بھرا سی معاملے کا ذکر ہوتا رہا۔ بارود تیار تھا، اس میں چنگاری کی کسر تھی، یہ الفاظ چنگاری کا کام کر گئے۔ اجتماع کی قوت نے ان کی ہمتیں بڑھا دیں۔ لوگوں نے پہلو بد لے، آستینیں سنبھالیں اور ایک دوسرے کی طرف دیکھا۔ گویا پوچھ رہے ہوں چلتے ہو یا ابھی کچھ سوچنا باتی ہے اور پھر ٹھنڈے پڑ گئے۔ ہمت نے چوہے کی طرح بل سے سر نکالا اور پھر اندر کھینچ لیا۔

نینا کے پاس والی بڑھیا نے کہا۔ ”پنا مندر لیے رہیں ہمیں کیا کرنا ہے؟“  
نینا نے گویا گرتی ہوئی دیوار کو سنبھالا۔ ”مندر کسی ایک کا تھوڑا ہی ہے۔“  
شانتی کار نے گوچتی ہوئی آواز میں کہا۔ ”کون چلتا ہے میرے ساتھ اپنے ٹھاکر بھی کے درشن کرنے؟“

بڑھیا نے سہم کر کہا۔ ”بھیا اندر کوئی نہ جانے دے گا۔“  
شانتی کار مٹھی باندھ کر بولے۔ ”یہی تو دیکھنا ہے کون نہیں جانے دیتا۔ ہمارا ایشور کسی کی ملکیت نہیں ہے، جو صندوق میں بند کر کے رکھا جائے۔ آج ہمیں اس معاملے کا تصفیہ کرنا ہے، ہمیشہ کے لیے۔“  
بے شمار خلقت شانتی کار کے ساتھ مندر کی طرف چلی۔

نینا کا دل وہڑ کرنے لگا، مگر بالآخر وہ بھی جنت کے پیچھے پیچھے ہوئی۔ وہ اس خیال سے مسرو رکھی کہ بھیا اس وقت یہاں ہوتے تو کتنا خوش ہوتے۔ اس کے ساتھی طرح طرح کے وسو سے بھی پانی کے بلبلوں کی طرح اٹھر ہے تھے۔

جتنا جیسے جیسے آگے بڑھتا تھا اور لوگ آ کر ملتے جاتے تھے، لیکن جب مندر قریب آ گیا تو ان کی ہمتوں نے جواب دے دیا۔ جس اختیار سے وہ ہمیشہ محروم رہے، اس کے لیے ان کے دل میں کوئی پر زور کشش نہ تھی۔ صرف کل کی مار کا غصہ تھا۔ وہ قوت، جو انصاف کے احساس سے پیدا ہوئی، وہاں نہ تھی۔ پھر بھی برہم چاریوں کی تعداد بڑھتی جاتی تھی۔ جان پر کھینچنے والے بہت کم لوگ تھے۔ اجتماع کی دھونس جما کر فتح پانے کی امید ہی انہیں آگے بڑھا رہی تھی۔

جتنا مندر کے سامنے پہنچا تو وہی نجع گئے تھے۔ برہم چاری جی کئی پچاریوں اور پنڈتوں کے ساتھ اٹھیاں لیے مندر کے دروازے پر کھڑے تھے۔ لالہ سرکانت میں بھی جوانی کا جوش عود کر آیا تھا۔

نینا کو برہم چاری جی پر ایسا غصہ آ رہا تھا کہ جا کر پھنکا رے کہ تم بڑے وہر ماتما بننے ہوئے ہو۔ آدھی رات تک اس مندر میں جوا کھیلتے ہو۔ پیسے پیسے پر جان دیتے ہو، پیسے پیسے پر ایمان بیچتے ہو، جھوٹی شہادتیں دیتے ہو، دروازے دروازے بھیک مانگتے ہو، پھر بھی تم مذہب کے ٹھیکیدار ہو۔ تمہارے قرب سے بھی دیوتاوں کو کلنک لگتا ہے۔

نینا کے دل میں ایک طوفان سا کھڑا ہوا، وہ پیچھے سے بھیڑ کو چیرتی ہوئی مندر کے دروازے کی طرف چلی آ رہی تھی کہ شانقی کمار کی نگاہ اس پر پڑ گئی۔ چونکہ

بولے۔ ”تم یہاں کہاں نینا؟ میں نے تو سمجھا تھا تم اندر کتھا سن رہی ہو گی؟“  
نینا نے نمائشی غصے سے کہا۔ ”آپ نے توراستہ روک رکھا ہے، کیسے جاؤں؟“  
شانتی کمار نے بھیڑ کو ہٹا کر کہا۔ ”مچھے معلوم ہوتا ہے تم روٹھی کھڑی ہو؟“  
نینا نے ذرا لٹک کر کہا۔ ”آپ ہمارے ٹھاکر جی کو بھر شٹ کرنا چاہتے ہیں؟“  
شانتی کمار یہ مذاق نہ سمجھ سکے، رنجیدہ ہو کر بولے۔ ”کیا تمہارا بھی یہی خیال  
ہے نینا؟“

نینا نے اور ردا جملیا۔ ”آپ ہری جنوں کو مندر میں بھر دیں گے، دیوتا بھر شٹ  
نہ ہوں گے؟“

شانتی کمار نے متین لجھے میں کہا۔ ”میں نے تو سمجھا تھا دیوتا بھر شٹوں کو بھی  
پاک کرتے ہیں، خود بھر شٹ نہیں ہوتے۔“

یک ایک براہم چاری جی نے گرج کر کہا۔ ”تم لوگ کیا یہاں بلوہ کرنے آئے  
ہو، ٹھاکر جی کے مندر کے دروازے پر؟“

ایک آدمی نے آگے بڑھ کر کہا۔ ”ہم فوجداری کرنے نہیں آئے ہیں۔“  
سرکانت نے اسے دھکا دے کر کہا۔ ”تمہارے باپ دادا بھی کبھی درشن کرنے  
آنے کے تم ہی سب سے بہادر ہو؟“

شانتی کمار نے اسے سنبھالتے ہوئے کہا۔ ”باپ دادا نے جو کام نہیں کیا، وہ  
پوتوں اور پرپتوں کے لیے منع ہے؟ باپ دادا تو بکلی اور تارکانا م تک نہ جانتے  
تھے، پھر آج ان چیزوں کا اتنا استعمال ہو رہا ہے۔ خیالوں میں تغیر ہوتا ہی رہتا  
ہے۔ اسے آپ روک نہیں سکتے۔“

سرکانت نے طعنہ دے کر کہا ”اسی لیے تو ہمارے خیال میں یہ تغیر ہوا ہے کہ  
ٹھاکر جی کی پوچھوڑ کر ان کے مخالف بن بیٹھیں۔“

شانتی کمار نے اس کی تردید کی ”میں ٹھاکر جی کا مخالف نہیں ہوں۔ مخالف وہ  
ہیں جو ان کے بھگتوں کو پوچھنیں کرنے دیتے۔ کیا یہ لوگ ہندو رسم و رواج کے  
پابند نہیں ہیں، پھر آپ نے مندر کا دروازہ کیوں بند کر دیا؟“

برہم چاری نے آنکھیں نکال کر کہا ”جو لوگ ماس کھاتے ہیں، شراب پیتے  
ہیں اور برے برے کام کرتے ہیں، وہ مندر میں نہیں جاسکتے۔“

شانتی کمار نے مصالحت آمیز انداز میں کہا ”گوشت اور شراب تو بہت سے  
برہمن، چھتری اور ولیش بھی کھاتے اور پیتے ہیں۔ آپ انہیں کیوں نہیں روکتے۔  
کیا اوپنجی ذات والے چوری نہیں کرتے، زنا نہیں کرتے، رشوت نہیں لیتے، آپ  
انہیں کیوں نہیں روکتے، ایسے لوگ یہاں کیوں پیر اور پچاری بنے ہوئے ہیں؟“  
مجموع کو پیش قدمی کرتے دیکھ کر سرکانت نے ڈنڈا سنجلہ اور بولے ”یوں نہ  
مانیں گے، برہم چاری جی ذرا جا کر تھا نے میں اطلاع دو۔ یہ لوگ فوجداری  
کرنے آئے ہیں۔“

اس وقت بہت سے پنڈت پچاری جمع ہو گئے تھے۔ ان کے ہاتھوں میں  
الٹھیاں تھیں۔ اسی کے کندے سے وہ مجمع کو ہٹانا لگے۔ بھلڈڑ مج گئی۔ کوئی  
پورب بھاگا، کوئی پچھم۔ شانتی کمار کے سر پر ایک ڈنڈا اپڑا، مگر وہ اپنی جگہ سے ایک  
قدم بھی نہ ہلے۔ بلکہ بھاگنے والوں کو سمجھاتے رہے۔ ”بھاگومت، بھاگومت،  
سب کے سب وہیں بیٹھ جاؤ۔ ٹھاکر جی کے نام پر اپنے آپ کو قربان کر دو، اپنے

حق کے لیے۔“

مگر دوسرا لائھی سر پر اتنے زور سے پڑی کہ پوری بات بھی منہ سے نہ نکلے پائی اور وہ گر پڑے۔ سونھل کر پھر اٹھنا چاہتے تھے کہ تابروڑ کی لائھیاں پڑ گئیں۔ یہاں تک کہ وہ بے ہوش ہو گئے۔

(5)

نینا بار بار دروازے پر آتی اور سر کانت کو بیٹھے دیکھ کر لوٹ جاتی ہے۔ آٹھنج گئے اور الالہ جی اس وقت تک گنگا اشنان کرنے نہیں گئے۔ نینا رات بھر کروٹیں بدلتی رہی۔ اس سانحے کے بعد اسے نیند کب آسکتی تھی۔ اس نے شانقی کمار کو چوٹ کھا کر گرتے دیکھا تھا، لیکن بے حس و حرکت کھڑی تھی۔ اتنا بھی نہ ہوا کہ قریب جا کر خون کا بہنا ہی بند کر دیتی۔ امر کانت نے اسے فوری معاملجے کی موٹی موٹی با تیں سکھادی تھیں، مگر اس موقع پر تو وہ کچھ نہ کر سکی۔ وہ دیکھا کہ ڈاکٹر آیا اور ہجوم نے انہیں چاروں طرف سے گھیر لیا ہے۔ پھر اس نے دیکھا کہ ڈاکٹر آیا اور شانقی کمار کو ایک ڈولی میں لٹا کر لے گیا۔ پھر بھی اپنی جگہ سے نہیں۔ اس کا دل کسی صید گرفتار کی طرح بار بار بھاگنا چاہتا تھا، مگر وہ خود کو دونوں ہاتھوں سے پکڑے ہوئے پوری طاقت سے اسے روک رہی تھی۔

آخر اس نے کایہ مضبوط کیا اور دروازے سے نکل کر برآمدے میں آگئی۔

سرکانت نے پوچھا۔ ”کہاں جاتی ہے؟“

”ڈرامندر تک جاتی ہوں۔“

سرکانت نے تشویش ناک لجھے میں کہا۔ ”وہاں کا راستہ ہی بند ہے، جانے کہاں کے چمار سیار آ کر دروازے پر بیٹھے ہوئے ہیں۔ کسی کو اندر جانے ہی نہیں دیتے۔ پولیس انہیں اٹھانے کی کوشش کر رہی ہے، مگر بد معاش کچھ سنتے ہی نہیں۔ یہ سب اسی شانتی گماں کا پابھی پن ہے۔ اسی کے اشارے سے یہ سب کچھ ہورہا ہے۔ ولایت جا کر اپنا دھرم تو کھو ہی آیا تھا، اب یہاں ہندو دھرم کی جڑ کھو د رہا ہے۔ ایسے شہدوں کو اور کیا سوچھے گی۔ اس کی صحبت نے امر کو چوپٹ کیا۔ اسے نہ جانے کس نے پروفیسر بنادیا۔“

نینا نے دور ہی سے یہ تماشا دیکھ کر لوٹ آنے کا بہانہ کیا اور مندر کی طرف چلی۔ پھر کچھ دیر کے بعد وہ ایک گلی میں ہو کر ہسپتال کی طرف چل پڑی۔ دابنے باس میں چونی آنکھوں سے تکتی ہوئی وہ تیزی سے چلی جا رہی تھی۔ گویا چوری کرنے جا رہی ہو۔

ہسپتال میں پہنچی تو دیکھا ہزاروں آدمیوں کی بھیڑ لگی ہوئی ہے اور کالج کے لڑکے اور ادھر دوڑ رہے ہیں۔ سلیم نظر آیا، وہ اسے دیکھ کر لوٹنا چاہتی تھی کہ برج نا تھمل گیا۔ بولا:

”ارے نینا تم کہاں؟ ڈاکٹر صاحب کو رات بھر ہوش نہیں آیا۔ سلیم اور میں ان کے پاس بیٹھ رہے۔ اس وقت جا کر آنکھیں کھو لی ہیں۔“

اتنے جنبی آدمیوں کے سامنے نینا کیسے ٹھہر تی؟ مگر یہاں آنا بیکار نہ ہوا۔

ڈاکٹر صاحب کا حال معلوم ہو گیا۔

وہ راستے ہی میں تھی کہ سینکڑوں آدمیوں کو دوڑتے آتے ہوئے دیکھا وہ گلی میں چھپ گئی۔ شاید فساد ہو گیا۔ اب وہ گھر کیسے پہنچے گی؟ حسن اتفاق سے آتمانند مل گئے۔ نینا کو پہنچان کر بولے۔ ”تم یہاں کیسے آئیں؟ وہاں تو گولیاں چل رہی ہیں۔ پولیس کپتان نے آکر فیر کر دیا۔“

نینا کے چہرے کارنگ اڑ گیا۔ جیسے روں میں خون کی حرکت ہی بند ہو گئی۔ پھر بولی۔ ”کیا آپ ادھر ہی سے آ رہے ہیں؟“  
”ہاں مرتبے مرتے بچا۔ ایک گلی سے نکل آیا۔ ہم لوگ تو چھپ چاپ کھڑے تھے۔ لس کپتان نے فیر کرنے کا حکم دے دیا۔“  
”میں گھر کیسے پہنچوں گی؟“  
”اس وقت تو ادھر سے جانے میں جو حکم ہے۔“

پھر ایک لمحے کے بعد شاید اپنی بزدلی پر شرمندہ ہو کر کہا۔ ”مگر گلیوں میں کوئی خوف نہیں ہے۔ چلو میں تمہیں پہنچاؤں۔ کوئی پوچھئے تو کہہ دینا الالہ سمر کانت کی بیٹی ہوں۔“

نینا نے دل میں کہا یہ حضرت سیاسی لیڈر بنتے ہیں، پھر بھی اتنے ڈرپوک! پہلے تو غرب پوں کو بھڑکایا اور جب مار پڑی تو سب سے پہلے بھاگ کھڑے ہوئے۔ موقع نہ تھا۔ نہیں تو ان کی ایسی خبر لیتی کہ یاد کرتے۔ ان کے ساتھ کئی گلیوں کا چکر لگاتے ہوئے دس بجے گھر پہنچی۔ آتمانند پھر اسی راستے سے لوگ گئے۔ نینا نے ان کا شکریہ تک ادا نہ کیا۔ اس کے دل میں ان کی اب ڈرائی ہی عزت نہ تھی۔

وہ پیچھے کی کھڑکی سے اندر گئی تو دیکھا کہ سکھد اصدر دروازے پر کھڑی ہے اور سامنے سڑک پر لوگ بھاگتے چلے جا رہے ہیں۔

”مجھے تواریت ہی میں پتا لگا، گلیوں میں چھپتی ہوئی آئی ہوں۔“

”لوگوں نے دکانوں کے دروازے بند کر لیے۔“

”الله جی جا کر پولیس والوں کو منع کیوں نہیں کرتے؟“

”انہی کے حکم سے تو گولی چلی ہے، منع کیسے کریں گے؟“

”اچھا! دادا ہی نے گولی چلوائی ہے؟“

”ہاں انہی نے جا کر کپتان سے کہا اور اب گھر میں چھپے بیٹھے ہیں۔ میں ان لوگوں کا مندر میں جانا اچھا نہیں سمجھتی، لیکن گولیاں چلتے دیکھ کر میرا خون کھول رہا ہے۔ جس دھرم کی حفاظت کے لیے گولیوں کی ضرورت ہو، وہ دھرم کبھی سچا ہو ہی نہیں سکتا۔ دیکھو دیکھو وہ آدمی گر پڑا، اس کی چھاتی سے خون بہرہ رہا ہے۔“

یہ کہتی ہوئی وہ سرکانت کے سامنے جا کر بولی۔ ”خون کی ندی بہہ جائے لیکن مندر کا دروازہ نہ کھلے گا۔“

سرکانت نے غصب ناک آنکھوں سے ید کر کہا۔ ”کیا کہتی ہو بہو! ان ڈوم چماروں کو مندر میں گھسنے دوں تو تو امر سے بھی دوہاتھا گے بڑھی جاتی ہے۔“

سکھدانے بحث نہ کی۔ وہ خود دار عورت تھی۔ وہی عالی ظرفی، جو غرور بن کر اسے نفاست پسند بنا ہے ہوئے تھی اور جو اسے کمتر درجے کے لوگوں سے ملنے نہ دیتی تھی، جو اسے اپنی مرضی کے خلاف کوئی امر دیکھ کر مشتعل کر دیا کرتی تھی، اس وقت حمیت کی صورت میں اہل پڑی۔ وہ ایک جنون کی حالت میں گھر سے نکلی اور

پولیس کے سامنے کھڑی ہو کر بھاگنے والوں کو لکارتی ہوتی بولی:

”بھائیو! کیوں بھاگے جا رہے ہو؟ یہ بھاگنے کا موقع نہیں ہے۔ سینہ کھول کر سامنے کھڑے ہونے کا موقع ہے۔ دکھادو کہ تم حق کے لیے کتنی دلیری سے اپنی جان قربان کرتے ہو،۔ بھاگنے والوں کو کبھی فتح نہیں ہوتی۔“

بھاگنے والوں کے پاؤں منجل گئے۔ ایک عورت کو گولیوں کے سامنے کھڑا دیکھ کر بزدلی بھی شرمدہ ہو گئی۔ ایک بڑھیانے اس کے پاس آ کر کہا ”بیٹی ایسا نہ ہو تمہارے گولی لگ جائے؟“

سکھدا نے دلیرانہ انداز میں کہا۔ ”جہاں اتنے آدمی مر گئے، وہاں میرے مر جانے سے کوئی نقصان نہ ہوگا۔ بھائیو! بہنو! بھاگو مت۔ تمہاری جانوں کی قربانی پا کر ہی ٹھاکر جی تم سے خوش ہوں گے۔“

خوف کی طرح بے خونی بھی متعدد ہوتی ہے۔ ایک لمحے میں اڑتی پتوں کی طرح بھاگنے والے آدمیوں کی ایک دیوار سی کھڑی ہو گئی۔ اب ڈنڈے پڑیں یا گولیوں کی بارش ہو، انہیں غم نہیں۔ بندوقوں سے دھائیں دھائیں کی آوازیں نکلیں۔ ایک گولی سکھدا کے کانوں کے پاس سے سن سے نکل گئی۔ تین چار آدمی گر پڑے، مگر دیوار جوں کی توں اچل کھڑی رہی۔

پھر بندوقیں چھوٹیں۔ چار پانچ آدمی پھر گرے، لیکن دیوار نے جنبش نہ کی۔ بڑا جگرہ ز نظارہ تھا۔ لوگ اپنے پیاروں کو آنکھوں کے سامنے تڑپتے دیکھتے تھے، مگر کسی کی آنکھوں میں آنسوؤں کی بوند نہ تھی۔ ان میں اتنی جرأت کہاں سے آگئی تھی؟ وہی فوج جو ایک دن بندوق کی پہلی آواز پر بھاگ کھڑی ہوتی ہے۔

دوسرا دن جان کی بازی کھیل جاتی ہے، مگر یہ کرانے کے سپاہیوں کا حال ہے۔ جن میں حق اور انصاف کی طاقت نہیں ہوتی۔ جو خص پیٹ کے لیے یا لوٹ کے لیے لڑتے ہیں۔ اس مجھ میں ہر ایک مرد عورت چاہے وہ کتنا ہی جاہل کیوں نہ ہو، سمجھنے لگا کہ ہم اپنے دھم اور حق کے لیے سینہ سپر ہو رہے ہیں اور حق کے لیے مر جانا اچھتوں کے آئین میں بھی اتنا ہی قابل فخر ہے، جتنا برہمنوں کے آئین میں۔

مگر یہ کیا؟ پولیس کے جوان کیوں سنگین اتار رہے ہیں۔ بندوقیں کیوں کندھوں پر رکھ لی گئیں؟ یہ سب کے سب پیچھے کی طرف کیوں گھومے جاتے ہیں۔ ان کی چار چار کی قطراریں بن رہی ہیں۔ مارچ کا حکم ملتا ہے۔ سب کے سب مندر کی طرف لوٹے جا رہے ہیں۔ ایک کانٹیبل بھی یہاں نہیں رہا۔ صرف الالہ سمر کانت اور پولیس سپر ننڈنٹ میں کچھ باتیں ہو رہی ہیں اور خلق اسی طرح سکھدا کے پیچھے ثابت قدم کھڑی ہے۔ ایک لمحہ میں سپر ننڈنٹ بھی چلا جاتا ہے۔ پھر الالہ سمر کانت سکھدا کے قریب آ کر بلند آواز میں کہتے ہیں:

”مندر کھل گیا ہے، کسی کے لیے کوئی روک ٹوک نہیں ہے۔“

مجموع میں ہل چل پڑ جاتی ہے، لوگ دیوانے ہو ہو کر سکھدا کے پیروں پر گرتے ہیں اور تب مندر کی طرف دوڑتے ہیں۔

مگر دس منٹ کے بعد ہی مجموع اسی مقام پر لوٹ آتا ہے۔ سیوا آشram کے رضا کار ٹولیاں لے کر آ جاتے ہیں اور زخمیوں کو اٹھا کر لے جاتے ہیں۔ جان ثاروں کے آخری مراسم کی تیاریاں ہونے لگتی ہیں۔ بزازوں کی دکان سے کپڑے کے تھان آ جاتے ہیں۔ کہیں سے بانس، کہیں سے رسیاں۔ فاتحوں نے دھرم پر فتح

نہیں پائی ہے، دونوں پر بھی فتح پائی ہے۔ سارا شہر ان کی تعظیم کرنے کے لیے بے  
قرار ہوا ٹھاہا ہے۔

شام کے وقت ان حق کے شہیدوں کے جنازے نکلے۔ سارا شہر بچھت پڑا۔  
جنازے سے پہلے مندر کے دروازے پر گئے۔ مندر کے دونوں دروازوں کے کھلے  
ہوئے تھے۔ پچاری اور برہم چاری، کسی کا پتا نہ تھا۔ سکھدانا نے مندر سے ننسی دل  
لا کر جنازوں پر رکھا اور گلگا جل چھڑکا، انہی دروازوں کو کھلوانے کے لیے ان  
شہیدوں نے جانیں قربان کیس۔ اب وہ دروازہ کھلا ہوا ہے، شہیدوں کا استقبال  
کرنے کے لیے، ہاتھ پھیلائے ہوئے ہے، مگر یہ روٹھنے والے اب دروازے کی  
طرف آنکھ اٹھا کر بھی نہیں دیکھتے۔ کیسی عجیب فتح ہے، جس کے لیے جان دی، اسی  
سے اتنے بے نیاز!

ڈرادری بعد لا شیں ندی کی طرف چلیں۔ وہی لوگ، جو ایک گھنٹہ پہلے ان سے  
نفرت کرتے تھے، اس وقت ان پر بھولوں کی بارش کر رہے تھے۔ قربانی میں جادو  
کی تاثیر ہے۔

اور سکھدا! وہ تو فتح کی دیوی تھی۔ قدم قدم پر اس کے نام کے نعرے انجھتے تھے  
اور کہیں بھولوں کی برکھا ہوتی تھی، کہیں میووں، کہیں روپیوں کی۔ گھنٹہ بھر پہلے شہر  
میں اس کا کہیں شمارہ نہ تھا۔ اس وقت وہ شہر کی رانی ہے، اسے اس وقت دونوں  
طرف کے اوپنے اوپنے مکان کچھ یقیناً اور سڑک کے دونوں طرف کھڑے ہونے  
والے انسان جیسے کچھ چھوٹے معلوم ہوتے تھے، مگر اتنا انکسار، اتنی فروتنی، اتنا  
اخلاق اس میں کبھی نہ تھا۔ گویا اس تحسین و احترام کے بوجھ سے اس کا سر جھکا جاتا

تھا۔

اوہر گنگا کے کنارے چنان میں جمل رہی تھیں، اوہر مندر اس تقریب کے جشن میں چہ انوں کی روشنی میں جگہ رہا تھا۔ گویا شہیدوں کی روشنی میں چمک رہی تھیں۔

(7)

وہرے دن مندر میں کتنی وحوم و حمام ہوئی۔ شہر میں کتنی ہل پچل بھی۔ شہر کے مضامات میں کتنا جشن منایا گیا، یہ بیان کرنے کی ضرورت نہیں۔ سارا دن مندر میں عقیدت مندوں کا تاتا بندھا رہا۔ برہم چاری جی آج پھر رونق افروز ہو گئے تھے اور جتنی نذریں انہیں آج ملیں، اتنی شاید عمر بھر میں بھی نہ ملی ہوں گی۔ اس ترشیخ سے ان کے دل کا غبار شاید بہت کچھ فرو ہو گیا تھا، مگر اونچی ذاتوں کے لوگ اب بھی مندر میں جسم بچا کرتے اور ناک سکوڑتے ہوئے کمرا کرنکل جاتے تھے۔ سکھد امندر کے دروازے پر کھڑی لوگوں کا انتظار کر رہی تھی۔ عورتوں سے گئے ملتی تھی، بچوں کو پیار کرتی تھی اور مردوں کو نسکار کرتی تھی۔

کل کی سکھد اور آج کی سکھد امیں کتنا فرق ہو گیا ہے۔ عیش اور تن پروری پر جان دینے والی حسینہ، آج ایثار اور انسار کی پتلی بنی ہوئی ہے۔ ان غریبوں کا اعتقاد، ولوہ اور انہا ک دیکھ کر اس کے دل میں مسرت کی اہریں سی اٹھ رہی ہیں۔ کسی کے جسم پر ثابت کئڑے نہیں ہیں۔ بہتوں کو آنکھوں سے سوچتا بھی نہیں۔

نقاہت کے مارے سیدھے پاؤں نہیں پڑتے، مگر حسن اعتقاد سے دوڑے چلے آ رہے ہیں۔ گویا کائنات کی دولت مل گئی ہو۔ گویا دنیا سے رنج و غم اور انناس بالکل مٹ گیا ہو۔ ان کا خلوص اور فدائیانہ جوش دیکھ دیکھ کر سکھدا میں قوتِ عمل کا طوفان سماں تھا ہوا ہے۔ جو بڑے تن پرو رہتے ہیں، وہی اولواعزم بھی ہوتے ہیں۔

چھوٹے بڑے سب ہی سکھدا کے پیروں تک آنکھیں بچھار ہے تھے اور ان کی یہ ارادت سکھدا میں خدمت کا ایک پرفیکر اولہ پیدا کر رہی تھی۔ کل اس نے جو کچھ کیا، وہ ایک عارضی جنون کی حالت میں کیا تھا۔ اس کا انجام کیا ہو گا، اس کی اسے مطلق فکر نہ تھی۔ ایسے موقعوں پر سودوزیاں کا خیال ہمت پست کر دیتا ہے۔ آج وہ جو کچھ کر رہی تھی، اس میں ارادے کی پاکیزگی اور نیک نفسی شامل تھی۔ اسے اپنی طاقت اور صلاحیت کا علم ہو گیا ہے۔ وہ نشر ہو گیا ہے، جس میں نفس کا شایبہ بھی نہیں ہوتا۔ کوئی تقریب ہو، کوئی ثواب کا کام ہو، کوئی قومی فلاح کی تجویز ہو، سکھدا ہی اس کی روح روائ ہوتی ہے۔ اس کا جی چاہے یا نہ چاہے، معتقد اسے کھینچ لے جاتے ہیں۔ اس کی موجودگی ہر ایک جلسے کی کامیابی کے لیے لازمی ہو گئی ہے۔ تعجب یہ ہے کہ وہ تقریب بھی کرنے لگی ہے اور اس کی تقریب میں چاہے زبان کی خوبیاں نہ ہوں، مگر سچے جذبات ضرور ہوتے ہیں۔ شہر میں کئی قومی اوارے ہیں، جو پہلے بے جان سے پڑے ہوئے تھے۔ سکھدا کے آتے ہی ان میں جان پڑ گئی ہے۔ نشیات کے انسادوں کی انجمان ایک عرصے سے مضمحل پڑی ہوئی تھی۔ نہ کوئی تبلیغ تھی، نہ تنظیم۔ ان کا سیکرٹری ایک دن سکھدا کو کھینچ کر لے گیا۔ دوسرے ہی دن انجمان کے کارکن اور رضا کار اور معاون سب ہی جاگ اٹھے۔ کئی

بیباں گھر گھر منادی کے لیے تیار ہو گئیں اور ہر ایک محلے میں پنچا یتیں بننے لگیں۔  
ایک نئی زندگی پیدا ہو گئی۔

اب سکھدا کو غریبوں کی خستہ حالی کا مشاہدہ کرنے کا موقع ملا۔ اب تک اس معاملے میں اسے جو کچھ علم تھا، وہ سنی سنائی با توں پر ہی مختصر تھا۔ اب آنکھوں سے دیکھ کر اسے معلوم ہوا کہ دیدن اور شنیدن میں بڑا فرق ہے۔ شہر کی ان اندھیری اور نیک گلیوں میں، جہاں ہوا اور روشنی کا گزر بھی نہ ہوتا تھا، جہاں کی زمین ہی نہیں، دیواریں بھی سیلی رہتی تھیں، جہاں تعفن کے مارے ناک پھٹتی تھی، شہر کے کار گیر اور مزدور افلاس اور مرض کے پیروں تلتے دبے ہوئے اپنی بے سروسامان زندگی کو موت کے ہاتھوں سے چھینتے میں جان گھوار ہے تھے۔ سکھدا کو اب معلوم ہوا کہ امر کانت کو خود پروری اور عیش پرستی سے جونزرت تھی، وہ کتنی صحیح تھی۔ اسے خود اپنے شاندار مکان میں رہتے، اپنے اچھے کپڑے پہنتے اور غذا میں کھاتے شرم آتی تھی۔ نوکروں سے کام لینا اب اسے جبر معلوم ہوتا تھا۔ اب وہ اپنے گھر میں خود جھاڑو لگاتی ہے۔ خود اپنے کپڑے دھوتی ہے۔ اس کے مزاج میں سادگی اور خود اعتمادی پیدا ہو گئی ہے۔ اب وہ منہ اندھیرے اٹھتی ہے اور کھر کے کام و حندوں میں لگ جاتی ہے۔ نینا تو اب اس کی پرستش کرتی ہے۔ لالہ جی اپنے گھر کی یہ حالت دیکھ دیکھ کر دل میں کڑھتے ہیں، مگر کرتے کیا؟ سکھدا کے ہاں اب ہمیشہ دربار لگا رہتا ہے۔ بڑے بڑے لیڈر، بڑے بڑے عالم اس کی زیارت کو آتے رہتے ہیں۔ اس لیے لالہ جی اب اس سے کچھ دبتے تھے۔ خانہ داری کے تفکرات سے ان کا دل بیزار ہونے لگا تھا۔ جس گھر میں ان سے کسی کو ہمدردی نہ ہو، اس گھر

سے انہیں کیا انس ہوتا۔ جہاں اپنے خیالات کی حکومت ہو، وہی اپنا گھر ہے۔ جو اپنے خیالات سے موافق ہوں، وہی اپنی سگے ہیں۔ یہ گھر اب ان کے لیے سرانے تھا۔ سکھد اور نینا دنوں ہی سے انہیں کچھ کہتے اختلاف کا اندر یہ شہنشوتا تھا۔ ایک دن سکھدا نے نینا سے کہا۔ ”اب تو اس گھر میں رہنے کو جی نہیں چاہتا۔ لوگ کہتے ہوں گے، آپ تو محل میں رہتی ہیں اور ہمیں کشایت کا سبق دیتی ہیں۔“ مہینوں دوڑتے ہو گئے مکر نشرہ بازی میں ذرا بھی کمی نظر نہیں آتی۔ ہماری باتوں پر کوئی کان ہی نہیں دیتا۔ بہت سے آدمی تو اپنی مصیبتوں کو بھول جانے کے لیے ہی نشہ کرتے ہیں۔ وہ ہماری کیوں سننے لگے۔ ہماری باتوں کا اثر تو جب ہی ہو گا، جب ہم بھی ان ہی کی طرح زندگی بسر کریں۔“

کئی دن سے سردی چک گئی تھی اور پوس کی ٹھنڈی ہوا مرطوب ہو کر آسمان کو کھرے کے غاف میں ڈھکے ہوئے تھے۔ کہیں کہیں پالا بھی پڑ گیا تھا۔ اللو باہر جا کر کھلنا چاہتا تھا۔ وہ لپھاتا ہوا چلنے لگا تھا، مگر نینا اسے سردی کے خوف سے روکے ہوئے تھے۔ اس کے سر پر اونی کنٹوپ باندھتے ہوئے بولی:

”یقٹھیک ہے لیکن ان کی طرح رہنا ہمارے لیے ممکن بھی ہے۔ یہ سوچو میں تو شاید ایک ہی مہینے میں مر جاؤں۔“

سکھدانے گویا دل میں ایک فیصلہ کر کے کہا۔ ”میں تو سوچ رہی ہوں کسی گلی میں ایک چھوٹا سا گھر لے کر رہوں۔ اس کا کنٹوپ اتار کر چھوڑ کیوں نہیں دیتی، بچوں کو گملوں کے پودے بنانے کی ضرورت نہیں، جنہیں لوکا جھونکا بھی خشک کر سکتا ہے۔ انہیں تو جگل کا درخت بنانا چاہیے، جو دھوپ اور بارش اولے اور پالے کسی

کی پروانہیں کرتے۔“

نینا نے مسکرا کر کہا۔ ”شروع سے تو اس طرح رکھا نہیں۔ اب بے چارے کی اصلاح کرنے پلی ہو۔ کہیں تھندو مٹ لگ جائے تو لینے کے دینے پڑیں۔“

”اچھا بھئی جیسے چاہو رکھو، مجھے کیا کرنا ہے۔“

”کیوں للوکو اپنے ساتھ اس چھوٹے سے گھر میں نہ رکھو گی؟“

”جس کا لڑکا ہے وہ چاہے جس طرح رکھے، میں کون ہوتی ہیں؟“

”اگر بھیا کے سامنے تم اس طرح رہتیں تو وہ تمہارے قدموں کا بو سہ لیتے۔“

سکھد انے متکبرانہ لجھے میں کہا۔ ”میں تو جو اس وقت تھی، وہی اب بھی ہوں۔

جب دادا جی سے بگزرا کر انہوں نے الگ مکان لیا تھا، تو کیا میں نے ان کا ساتھ نہ دیا؟ وہ مجھے نفاست پسند اور شو قین سمجھتے تھے، لیکن میں کبھی نفاست کی لوڈی نہیں رہی۔ ہاں میں دادا جی کو ناراض نہیں کرنا چاہتی تھی، مجھ میں یہی عیوب تھا۔ میں اب بھی رہوں گی تو ان کی مرضی سے۔ تم دیکھ لینا، میں اس طرح یہ ذکر چھیڑوں کی کہ وہ ذرا بھی اعتراض نہ کریں گے۔ چلو ذرا اڈا کٹر شانتی کمار کو دیکھ آئیں، مجھے تو ادھر اوہر جانے کی فرصت ہی نہ ملی۔“

نینا ایک بار روز شانتی کمار کو دیکھ آتی تھی۔ ہاں سکھد اسے کچھ نہ کہتی تھی۔

ڈاکٹر صاحب اب اٹھنے بیٹھنے لگے تھے۔ پر اب بھی اتنے کمزور تھے کہ اٹھی کے سہارے بغیر اک قدم بھی نہ چل سکتے تھے۔ چوٹیں انہوں نے کھائیں، چھ مہینے سے ہپتال میں پڑے ہوئے تھے اور نام ہوا سکھد اکا۔ یہ صدمہ انہیں اور گھلانے ڈالتا تھا۔ اگر چہ انہوں نے اپنے مخصوص دوستوں سے بھی اپنا درد دل نہیں کہا، مگر یہ

کانگا کھلتا ضرور تھا۔ اگر سکھدا عورت نہ ہوتی اور وہ بھی اپنے عزیز شاگرد اور دوست کی بیوی تو شاید وہ شہر چھوڑ کر بھاگ جاتے۔ سب سے براستم یہ تھا کہ ان چھمینوں میں سکھدا دو تین بار سے زیادہ انہیں دیکھنے نہ گئی تھی۔ وہ بھی امر کانت کے دوست تھے اور اس اعتبار سے سکھدا کو ان سے کوئی خاص انس نہ تھا۔

نینا کو سکھدا کے ساتھ جانے میں کوئی عذر نہ ہوا۔ راما دیوی نے کچھ دنوں سے کار رکھ لی تھی، پر وہ رہتی تھی سکھدا ہی کی سواری میں۔ دو نوں بیٹھ کر چلیں، نینا نے للوکو بھی لے لیا۔

سکھدانے کچھ دور جانے کے بعد کہا۔ ”یہ سب امیروں کے چونچلے ہیں، میں چاہوں تو دو تین آنے میں گزر کر سکتی ہوں۔“  
نینا نے تمثیر کے انداز سے کہا۔ ”پہلے کر کے دکھا دو تو مجھے یقین آئے، میں تو نہیں کر سکتی۔“

”جب تک اس گھر میں رہوں گی، میں بھی نہ کر سکوں گی، اسی لیے تو میں الگ رہنا چاہتی ہوں۔“

”لیکن ساتھ تو کسی کو رکھنا ہی پڑے گا؟“  
”میں کوئی ضرورت نہیں تھی۔ اس شہر میں بزراؤں عورتیں تہرا رہتی ہیں، پھر مجھ میں کیا سرخاب کے پر لگے ہیں۔ میں خود اپنی حفاظت کر سکتی ہوں (مسکرا کر) ہاں خود کسی پر مرنے لگوں تو دوسروی بات ہے۔“

شانتی کا مسر سے پاؤں تک کمبل لپیٹنے آنکھیں جلا ہے کرتی پر بیٹھے حفظ صحت کی ایک کتاب پڑھ رہے تھے۔ کیسے جلد سے جلد اچھے ہو جائیں۔ آج کل انہیں یہی

فکر رہتی تھی۔ دونوں دیویوں کے آنے کی خبر پاتے ہی کتاب رکھ دی اور کمبل اتار پھینکا۔ آنگیٹھی بھی ہٹانا چاہتے تھے، پر اس کا موقع نہ ملا۔ دونوں جوں ہی کمرے میں آئیں ان کی تعظیم اور کرسیوں پر بیٹھنے کا اشارہ کرتے ہوئے بولے:

”مجھے آپ لوگوں پر رشک ہو رہا ہے۔ آپ اس ٹھنڈی میں گھوم پھر رہی ہیں اور میں آنگیٹھی جلانے پڑا ہوا ہوں۔ کروں کیا، اٹھا ہی نہیں جاتا۔ زندگی کے چھ مہینے گویا کم ہو گئے۔ بلکہ آڑھی عمر کہیے۔ میں اب اچھا ہو کر بھی آدھا ہی رہوں گا۔ کتنی شرم آتی ہے کہ دیویاں باہر نکل کر کام کریں اور میں کمرے میں بند پڑا رہوں۔“ سکھدانے جیسے ان کے آنسو پوچھتے ہوئے کہا۔ ”آپ نے اس شہر میں بیداری پھیلائی۔ اس حساب سے تو آپ کی عمر چوگنی ہو گئی۔ مجھے تو بیٹھے بٹھانے جشن مل گیا۔“

شانتی کمار کے زرد چہرے پر روحاںی مسرت کی سرخی دوڑ گئی۔ سکھدا کی زبان سے یہ سند پا کر گویا نہیں کوئیں کی دولت مل گئی۔ بولے:

”یہ آپ کی فیاضی ہے، آپ نے جو کچھ کر دکھایا اور کر رہی ہیں، وہ آپ کا ہی حصہ ہے۔ امر کانت آئیں گے تو انہیں معلوم ہو گا کہ ان کی یہاں ضرورت نہیں ہے۔ یہاں سال بھر میں جو کچھ ہو گیا، اس کا شاید انہیں گمان بھی نہ ہو گا۔ یہاں سیوں آشرم میں لڑکوں کی تعداد بڑی تیزی سے بڑھ رہی ہے۔ اگر یہی کیفیت رہی تو کوئی دوسرا عمارت تلاش کرنی پڑے گی۔ مدرس کہاں سے آئیں گے؟ یہ مسئلہ ہے۔ مہذب طبقے کی بے دلی دیکھ کر مجھے تو کبھی کبھی بڑی فکر ہونے لگتی ہے۔ جسے دیکھنے خود پرستی میں ڈوبا ہوا ہے۔ یورپ کی ڈیر ہسوں سال تک عبادت کر کے ہمیں

یہ فیض حاصل ہوا ہے، لیکن یہ سب ہوتے ہوئے بھی ہمارا مستقبل بہت روشن ہے۔ مجھے اس میں مطلق شبہ نہیں۔ ہندوستان کی روح ابھی زندہ ہے اور مجھے یقین ہے کہ وہ وقت جلد آنے والا ہے، جب ہم خدمت اور ترک کے پرانے معیار پر لوٹ آئیں گے۔ اس وقت کسپ دوست ہماری زندگی کا تہما مقصد نہ ہو گا۔ اس وقت ہماری پرکھ دولت کی کسوٹی پر نہ کی جائے گی۔“

للونے کری پر چڑھ کر میز پر سے دوات انحصاری تھی اور اپنے چہرے پر سیاہی پوت کر خوش ہو رہا تھا۔ نینا نے دوڑ کر اس کے ہاتھ سے دوات چھین لی اور ایک دھول جمائی۔ ڈاکٹر صاحب نے اٹھنے کی ناکام کوشش کر کے کہا:

”کیوں مارتی ہو نینا؟ دیکھو تو کتنا درویش صفت آدمی ہے، جو اپنے منہ پر کالک پوت کر بھی خوش ہو رہا ہے۔ نہیں تم ہم اپنے داغوں کو سات پر دوں کے اندر چھپاتے ہیں۔“

نینا نے بچے کو ان کی گود میں دیتے ہوئے کہا۔ ”تو بیجیے اس کو آپ ہی، اس کے مارے چین سے بیٹھنا مشکل ہے۔“

شانتی کمار نے بچے کو چھاتی سے الگالیا۔ اس گرم اور گلگدے جسم میں ان کی روح نے جس لذت اور سکون کا احساس کیا، وہ ان کی زندگی میں بالکل عجیب چیز تھی۔ امر کانت سے انہیں کتنی محبت تھی۔ امر کو یاد کر کے ان کی آنکھیں بھرائیں۔ امر نے اپنے آپ کو کتنی بے اندازہ مسرت سے محروم کر رکھا ہے۔ اس کا اندازہ کر کے جیسے وہ دب گئے۔ آج انہیں اپنی زندگی میں خود ایک خلا کا علم ہوا، جس کی آرزوؤں کو وہ اپنی زندگی میں بالکل دبا چکے تھے۔ وہ راکھ میں چپی ہوئی

چنگاریوں کی طرح روشن ہو گئیں۔

بچے نے ہاتھ کی سیاہی شانتی کمار کے چہرے پر پوت کر یونچے اتر نے کے لیے ضد کی۔ گویا یہی پاک فرض ادا کرنے کے لیے وہ ان کی گود میں گیا تھا۔ نینا نے ہنس کر کہا۔ ”ذرا اپنا منہ تو دیکھئے ڈاکٹر صاحب۔ اس درویش صفت آدمی نے آپ کے ساتھ ہولی کھیل ڈالی۔ بڑا بد معاش ہے۔“

سکھدا بھی بھی نہ روک سکی، شانتی کمار نے شیشے میں اپنا منہ دیکھا تو وہ بھی زور سے ہنسنے یہ کلکنگ کا یکمہ اس وقت انہیں نیک نامی کے تملک سے بھی کہیں زیادہ دل فریب معلوم ہوا۔

یکا یک سکھدا نے پوچھا۔ ”آپ نے شادی کیوں نہیں کی ڈاکٹر صاحب؟“  
شانتی کمار نے خدمت اور فرض کی جس بنیاد پر انی زندگی کی عمارت کھڑی کی تھی، وہ اس معدود ری کے دنوں میں کچھ یونچے کھسلتی ہوئی معلوم ہوتی تھی۔ جسے انہوں نے زندگی کی بنیادی حقیقت سمجھا تھا، وہ اب اتنی محکم نہ رہی تھی۔ اس دوران میں ایسے کتنے واقعے آئے، جب انہیں انی زندگی باسی معلوم ہوئی۔  
تیمارداروں کی کمی نہ تھی۔ آٹھوں پہر دو چار آدمی گھیرے رہتے تھے۔ شہر کے بڑے بڑے ایڈروں کی آمد و رفت ہوتی رہتی تھی، مگر شانتی کمار کو ایسا معلوم ہوتا تھا کہ وہ دوسروں کے رحم یا شفقت پر بوجھ ہو رہے ہیں۔ ان عیا دتوں میں وہ انسانیت اور وہ خلوص نہ تھا، جس سے باطن کی تشفی ہوتی۔ سائل کو کیا حق ہے کہ وہ کسی کی خیرات کو حقیر سمجھے۔ زکوٰۃ میں اسے جو کچھ مل جائے، وہ اسے قبول کرنا پڑے گا۔ ان دنوں کتنی ہی بار انہیں اپنی ماں کی یاد آئی تھی۔ وہ محبت اب کہاں میسر ہو سکتی ہے؟

نینا، جو ایک لمحے کے لیے ان کی خیر و عافیت پوچھنے آ جاتی تھی، اس سے نہ جانے انہیں کیوں ایک طرح کی تقویت ہوتی تھی۔ وہ جب تک رہتی، نہ جانے ان کا درد کہاں چھپ جاتا تھا۔ اس کے جاتے ہی پھر وہی کراہنا، وہی بے چینی۔ انہیں ایسا خیال ہونے لگا تھا کہ شاید یہ نینا کی بے غرض خدمت تھی، جس نے انہیں موت کے منہ سے نکال لیا۔

سکھدا کا یہ سوال سن کر مسکراتے ہوئے بولے۔ ”اسی لیے کہ شادی کر کے کسی کو بھی سکھی نہیں دیکھا۔“

سکھدانے سمجھا یہ مجھ پر چوٹ ہے۔ بولی۔ ”قصور بھی ہمیشہ عورتوں ہی کا دیکھا ہو گا کیوں؟“

شانتی کارنے جیسے اپنا سر پتھر سے بچایا۔ ”یہ تو میں نے نہیں کہا۔ شاید معاملہ اس کے بر عکس ہو شاید کیوں، بلکہ واقعہ ہے۔“

”خیراتنا تو آپ نے تسلیم کیا، شکریہ! اس سے تو یہی ثابت ہوا کہ مرد چاہے تو شادی کر کے سکھی ہو سکتا ہے۔“

ڈاکٹر صاحب نے کہا ”لیکن مرد میں تھوڑی تی حیوانیت ہوتی ہے، جس پر وہ کوشش کر کے بھی غالب نہیں آ سکتا۔ یہی حیوانیت اسے مرد بناتی ہے۔ ارتقا کے عمل میں وہ عورت سے بہت پیچھے ہے، جس دن اس کا ارتقائی سفر پورا ہو جائے گا، غالباً وہ بھی عورت ہو جائے گا۔ ہمدردی، رحم، قربانی اور خدمت ان ہی بنیادوں پر دنیا کا نظام قائم ہے اور یہی سب نسوانی اوصاف ہیں۔ اگر عورت اتنا سمجھ لے تو پھر دونوں کی زندگی سکھی ہو جائے۔ جب عورت حیوان کے ساتھ حیوان ہو جاتی

ہے، جب ہی دونوں دکھی ہوتے ہیں۔“

سکھدا نے تمثیر کے انداز سے کہا۔ ”اس وقت تو آپ نے بہت بڑی ایجاد کر ڈالی۔ میں تو ہمیشہ سنتی آئی ہوں کہ عورت کم عقل ہے۔ سرنش کے قابل ہے۔ گردن زدنی ہے۔ مردوں کے گلے کابو جھہ ہے اور نہ جانے کیا کیا۔ بڑے بڑے عقلمندوں اور شاعروں نے عورتوں کی تحقیر میں اپنی عقلمندی کا خاتمہ کر دیا ہے۔ ادھر سے مردوں کی جیت ادھر سے بھی مردوں کی جیت۔ اگر مرد نیچا ہے تو اسے عورتوں کی حکومت کیوں بری لگے۔ امتحان تو کیا ہوتا، آپ تو دور ہی سے ڈر گئے۔“

شانتی کمار نے کچھ جھینپتے ہوئے کہا۔ ”اب اگر چاہوں بھی تو بوڑھوں کو کون

پوچھتا ہے؟“

”اچھا تو آپ بوڑھے بھی ہو گئے تو کسی اپنی جیسی بڑی صیائے کر لیجیے۔“

”جب تم جیسی روشن خیال اور امر جیسے متحمل مزاج میاں یوں میں نہیں تو مجھے خود امتحان کرنے کی کوئی ضرورت نہ رہی۔ امر کا ساتھ اور ایثار مجھ میں نہیں ہے اور تم جیسی پاکیزہ صفت اور.....“

سکھدا نے بات کائی۔ ”مجھ میں یہ اوصاف نہیں ہیں۔ ہاں اپنا فرض بھجھتی ہوں۔ آج آپ کی شرافت اور اخلاق دیکھ کر مجھے بڑی مسرت ہوئی۔ آپ سے بے شرم ہو کر پوچھتی ہوں کہ ایسے مرد کو، جو عورت کی جانب اپنے فرض نہ سمجھے، کیا حق ہے کہ وہ عورت سے عصمت دری کی امید رکھے۔ آپ حق پرور ہیں۔ میں آپ سے پوچھتی ہوں کہ اگر میں اس سلوک کا بدلہ اسی سلوک سے دوں تو آپ مجھے قابل معافی نہیں گے؟“

شانتی کارنے بے باک ہو کر کہا۔ ”نہیں۔“

”نہیں آپ نے معاف کر دیا؟“

”نہیں۔“

”اور یہ سمجھ کر بھی آپ نے ان سے کچھ نہیں کہا؟ کبھی ایک خط بھی نہیں لکھا۔ میں پوچھتی ہوں کہ اس بے حسی کا کیا سبب ہے۔ یہی کہ اس موقع پر ایک عورت کی تو ہیں ہوئی ہے۔ اگر یہی حرکت مجھ سے سرزد ہوتی تو کیا تب بھی آپ اتنے ہی بے حس رہ سکتے، بولیے؟“

شانتی کار روپڑے۔ نسوانی دل کا درد آج اس انحراف کی صورت میں ظاہر ہو کر کتنا جگد خراش ہو گیا تھا۔

سکھدا اسی لمحے میں بولی۔ ”کہتے ہیں انسان کی پہچان اس کی صحبت سے ہوتی ہے، جس کی صحبت آپ اور محمد سلیم اور سوامی آتمانند جیسے شریفوں کی ہو، وہ اپنے فرانڈ کو اتنا بھول جائے، یہ بات میری سمجھ میں نہیں آتی۔ میں یہ نہیں کہتی کہ میں بے قصور ہوں۔ کوئی عورت یہ دعویٰ نہیں کر سکتی، نہ کوئی مرد ہی یہ دعویٰ کر سکتا ہے۔ میں نے سکینہ سے ملاقات کی ہے۔ ممکن ہے اس میں وہ اوصاف ہوں، جو مجھ میں نہیں ہیں۔ وہ زیادہ بامروت ہے۔ زیادہ شیریں خن ہے۔ ممکن ہے مجھ سے زیادہ مر پور بھی ہو، لیکن اگر اسی طرح سب مرد اور عورتیں موازنہ کرنے بیٹھ جائیں تو دنیا کی کیا حالت ہوگی۔ پھر تو یہاں خون اور آنسوؤں کی ندی کے سوا اور کچھ نظر نہ آئے گا۔“

شانتی کارنے ہار مان کر کہا۔ ”میں اپنی غلطی کو مانتا ہوں سکھدا دیوی۔ میں

تمہیں نہ جانتا تھا اور شاید یہ میراً گمان تھا کہ تمہاری زیادتی ہے۔ میں آج ہی امر کو خط.....!

سکھدا نے پھر بات کالی۔ ”میں میں آپ سے یہ تحریک کرانے نہیں آئی اور نہ یہ چاہتی ہوں کہ آپ ان سے میری طرف سے رحم کی بھیک مانگیں۔ اگر وہ مجھ سے دور بھاگنا چاہتے ہیں تو میں بھی ان کو باندھ کر نہیں رکھنا چاہتی۔ مرد کو جو آزادی ملی ہے، وہ اسے مبارک رہے۔ وہ اپنا تن من گلی گلی بیچتا پھرے۔ میں اپنی پابندیوں سے خوش ہوں اور ایشور سے یہی دعا کرتی ہوں کہ وہ مجھے اس قید میں ڈالے رکھے۔ میں جلن یا حسد سے اپنے کو بھول جاؤں، اس دن سے پہلے وہ میرا خاتمه کر دے۔ مجھے آپ سے مل کر آج جو شفی ہوئی، اس کا ثبوت یہی ہے کہ میں آپ سے وہ باتیں کہہ گئی، جو اپنی ماں سے بھی نہیں کہیں۔ بی بی آپ کی جتنی تعریف کرتی تھیں، اس سے زیادہ شرافت آپ میں پائی، مگر میں آپ کو تنہانہ رہنے دوں گی۔ ایشور وہ دن لائے کہ میں اس گھر میں بھابی کے درش کروں۔“

جب دونوں دیویاں یہاں سے چلیں، تو ڈاکٹر صاحب لاٹھی لیکتے ہوئے انہیں پھاٹک تک پہنچانے آئے اور پھر کمرے میں جا کر لیئے تو ایسا معلوم ہوا کہ ان کی پوری زندگی روشن ہو گئی ہے۔ سکھدا کے درمیں ڈوبے ہوئے الفاظ کانوں میں گونج رہے تھے اور نینا، للوکو گود میں لیے ان کے سامنے کھڑی تھی۔

اسی رات کو ڈاکٹر شانتی کمار نے امرکانت کے نام خط لکھا۔ وہ ان آمیوں میں سے تھے، جن کو ہر کام کے لیے تو وقت ملتا ہے، خط لکھنے کے لیے نہیں ملتا۔ جتنی ہی زیادہ بے تکلفی، اتنی ہی بے فکری۔ ان کی دوستی خطوں سے کہیں گہری ہوتی ہے۔ شانتی کمار کو امر کے حالات سلیم سے معلوم ہوتے رہتے تھے۔ خط لکھنے کی کیا ضرورت تھی۔ سکینہ سے اس امر کا جو تعلق ہوا، اس کی ذمہ داری انہوں نے سکھد اپر رکھی تھی، مگر آج سکھد اسے ملاقات ہونے پر انہوں نے تصویر کا دوسرا رخ بھی دیکھا، جس نے سکھد اکواس ذمہ داری سے آزاد کر دیا۔ خط جو لکھا، وہ اتنا لمبا چوڑا کہ سال بھر کی کسر نکل گئی۔ امرکانت کے جانے کے بعد شہر میں جو کچھ ہوا، اس کی مفصل کیفیت بیان کی اور اپنے مستقبل کے بارے میں ان کی صلاح پوچھی۔ ابھی تک انہوں نے ملازمت سے استغفاری نہیں دیا تھا، مگر اس تحریک کے بعد سے انہیں یہ پابندی باہر خاطر ہو رہی تھی۔ ان کے دل میں بار بار یہ سوال پیدا ہوتا کہ جب تم غریبوں کے وکیل بنتے ہو تو تمہیں کیا حق ہے کہ سرکار سے ایک بیش قرار رقم ماہوار وصول کرو۔ اگر تم غریبوں کی طرح نہیں رہ سکتے، تو غریبوں کی وکالت کرنا چھوڑ دو۔ جیسے اور لوگ آرام کرتے ہیں، ویسے تم بھی عیش کی زندگی بس کرو، لیکن سوال یہ تھا کہ گزر کیسے ہو، کسی دیبات میں جا کر بھیتی باڑی کریں یا کیا یوں روٹیاں بغیر کام کیے بھی چل سکتی تھیں۔ کیونکہ سیوا آشram کو کافی چندہ ملتا تھا، لیکن چندہ خوری کے خیال ہی سے ان کی خودداری کو چوتھا گئی تھی۔

خط لکھنے چار دن ہو گئے، کوئی جواب نہیں۔ اب ڈاکٹر صاحب کے سر پر ایک بو جھ سا سوار ہو گیا۔ ون بھر ڈائیکے کی راہ دیکھا کرتے۔ امر کسی دوسری جگہ تو نہیں

چلا گیا۔ سلیم نے پتا تو غلط نہیں بتا دیا۔ ہر دوسرے تیرے دن جواب آنا چاہیے تھا۔ اس کے عوض آٹھ دن ہو گئے۔ کتنی تاکید کی تھی، فوراً جواب لکھنا۔ کہیں بیمار تو نہیں ہو گیا، دوبارہ پورا خط لکھنے کی ہمت نہ ہوتی تھی، پورے دس ورق کوں لکھے۔ وہ خط بھی کوئی ایسا ویسا خط نہ تھا۔ شہر کی سال بھی کی تاریخ تھی۔ ویسا خط لکھنا مشکل تھا۔ پورے تین گھنٹے لگ گئے۔ ادھر آٹھ دن سے سلیم بھی نہیں آیا۔ وہ تو ایک دوسری دنیا میں ہے۔ آئی۔ سی ایس کی دھن سوار ہے۔ یہاں کیوں آ نے لگا۔ مجھے دیکھ کر شاید آنکھیں چرانے لگے، خود غرضی بھی خدا نے کیا چیز پیدا کی ہے، کہاں تو نوکری کے نام سے نفرت تھی۔ نوجوان سبھا کے بھی ممبر، کانگریس کے بھی ممبر۔ جہاں دیکھئے موجود اور معمولی ممبر نہیں۔ بڑے سرگرم کام کرنے والے۔ کہاں اب آئی۔ سی۔ ایس کی پڑی ہوئی ہے۔ بچھ پاس تو کیا ہوں گے، وہاں دھوکا دھڑی نہیں چلنے کی، مگر نامزد تو ہوئی جائیں گے۔ حافظ جی پورا زور لگائیں گے۔ کبھی تو پاس نہیں ہوا۔ کہیں پر چے اڑائے، کہیں نقل کی، کہیں رشوت دی، پکا شہدہ ہے اور ایسے لوگ آئی۔ سی۔ ایس ہوں گے۔

ونعتاً سلیم کی موڑ آئی اور سلیم نے ہاتھ ملا کر کہا۔ ”اب آپ اچھے معلوم ہوتے ہیں، چلنے پھر نے میں تکلیف تو نہیں ہوتی؟“

شانتی کمار نے شکلوے کے انداز سے کہا۔ ”مجھے تکلیف ہوتی ہے یا نہیں ہوتی تمہاری بنا سے۔ مہینہ بھر کے بعد آج تمہاری صورت نظر آئی۔ تمہیں کیا فکر کر میں مرایا جیتا ہوں۔ مصیبت میں کون ساتھ دیتا ہے، تم نے کوئی نئی بات نہیں کی۔“ سلیم نے مغدرت آمیز لمحے میں کہا ”نہیں ڈاکٹر صاحب آج کل امتحان کے

جھنجھٹ میں پڑا ہوا ہوں، ورنہ ضرور حاضر ہوتا۔ خدا جانتا ہے نوکری سے میری روح کا نیمی ہے، لیکن کروں کیا، اباجان ہاتھ دھو کر پیچھے پڑے ہوئے ہیں۔ یہ تو آپ جانتے ہی ہوں، میں ایک سیدھا سا جملہ ٹھیک نہیں لکھا سکتا، مگر یاقت کون دیکھتا ہے یہاں تو سند دیکھی جاتی ہے۔ جو افسروں کا رخ دیکھ کر کام کر سکتا ہے، اس کے لائق ہونے میں شنبہ نہیں۔ آج کل یہی فن سیکھ رہا ہوں۔“

شانتی کمار نے مسکرا کر کہا۔ ”مبارک ہو۔ لیکن آئی۔ سی۔ ایس کی سند آسان نہیں ہے۔“

سلیم نے کچھ اس انداز سے کہا جس سے بیک رہا تھا، آپ یہ باتیں کیا جائیں۔ ”جب ہاں! لیکن سلیم بھی اس فن میں استاد ہے۔ بی۔ اے۔ تک تو بچوں کا کھیل تھا۔ آئی۔ سی۔ ایس میں ہی میرے بمال کا امتحان ہو گا۔ سب سے نیچے میرا نام نہ نکلے تو منہ نہ دکھاؤں۔ چاہوں تو سب سے اوپر بھی آ سکتا ہوں، مگر فائدہ کیا، روپ پتے تو برابر ہی ملیں گے۔“

شانتی کمار نے زور سے تھقہہ مارا اور بولے۔ ”ڈینگ مارنا کوئی تم سے سیکھ لے، لیکن اتنا تو معلوم ہو ہی گیا کہ تم بھی غریبوں کا خون چونے پر آمادہ ہو گئے۔“ سلیم نے بے حیائی کے ساتھ کہا۔ ”غریبوں کے خون سے تو اپنی پرورش ہوئی، ڈاکٹر صاحب جس دن سے پڑھنے بیٹھے، اسی دن سے مفت خوری کی دھن سمائی، لیکن آپ سے بچ کرتا ہوں کہ میرا میلان اس طرف نہیں ہے۔ کچھ دنوں ملازمت کرنے کے بعد میں بھی دیہات میں جا بسوں گا۔ گائے بھینیں پالوں گا، کچھ چھل ول پیدا کروں گا اور پیسنے کی کمائی کھاؤں گا۔ ابھی تو کچھ دنوں کھملوں کی طرح

دوسروں کے خون ہی پر بس رہو گی، لیکن اتنا ضرور عرض کروں گا کہ میں کتنا ہی گر جاؤں، میری ہمدردی غریبوں کے ساتھ ہی رہے گی۔ میں دکھادوں گا کہ افسری کر کے بھی رعایا کی خدمت کی جاسکتی ہے۔ ہمارا آبائی پیشہ زراعت ہے۔ اما جان نے اپنی قوت بازو سے یہ روت پیدا کی۔ مجھے رعایا سے جتنی محبت ہو سکتی ہے، اتنی ان لوگوں کو نہیں ہو سکتی، جو خاندانی رکبیں ہیں۔ میں تو کبھی دیہاتوں میں جاتا ہوں، تو مجھے ایسا معلوم ہوتا ہے کہ یہ لوگ میرے اپنے ہیں۔ ان کی سادگی اور مشقت دیکھ کر دل میں ان کی عزت ہوتی ہے، نہ جانے کیسے لوگ ان پر ظلم کرتے ہیں۔ میرا بس چلے تو بدمعاش افسروں کو کالے پانی بھیج دوں۔“

شانتی مار نے تحسین کی نگاہ سے سلیم کو دیکھا، افسری کا زہرا حسی اس کے خون میں نہیں پہنچا۔ اس کا دل ابھی تک صحیح و سالم ہے۔ بولے۔ ”جب تک رعایا کے ہاتھ میں اختیار نہ ہوگا، افسروں کی یہی حالت رہے گی۔ تمہاری زبان سے یہ الفاظ سن کر مجھے بھی خوشی ہو رہی ہے۔ مجھے گوان میں ایک بھی بھلا آدمی نظر نہیں آتا، مگر اپنا کوئی اختیار نہیں۔ اسی خیال سے دل کو تسلیم دینی پڑتی ہے کہ جب خدا کی مرضی ہو گی، تو ویسے سامان خود بخود ہو جائیں گے۔ انقلاب کی ضرورت ہے، کامل انقلاب کی۔ یہ شعلے دو چار گھنٹے پانی سے نہ بھیس گے۔ اس لیے جلدے، جتنا بھی چاہے۔ سب کچھ خاکستر ہو جائے۔ جب کچھ جلنے کو باقی نہ رہے گا، تو خود بخود آگ مٹھنڈی ہو جائے گی۔ تب تک ہم بھی ہاتھ سینکتے ہیں، کچھ امر کی بھی خبر ہے؟ میں نے ایک خط بھیجا تھا، کوئی جواب نہیں آیا۔“

سلیم نے چونک کرجیب میں ہاتھ ڈالا اور ایک خط نکالتا ہوا بولا۔ ”احول والا

قوہ، اس خط کی یاد ہی نہ رہی۔ چار دن سے جیب میں پڑا ہوا ہے۔ روز سوچتا تھا  
بھیج دوں اور بھول جاتا تھا۔“

ثانیٰ کمار نے جلدی سے ہاتھ بڑھا کر خط لے لیا اور میٹھے غصے کے دو چار  
الفاظ کہہ کر خط پڑھنے لگے:

”بھائی صاحب! میں زندہ ہوں اور آپ کا مشن حتی الامکان پورا کر رہا  
ہوں۔ وہاں کے حالات کچھ تو نینا کے خطوں سے ملتے ہی رہتے ہیں، لیکن آپ کا  
خط پڑھ کر تو میں حیرت میں آ گیا۔ ان جھوڑے سے دنوں میں تو وہاں انقلاب سا  
ہو گیا۔ میں تو اس ساری بیداری کا فخر آپ کو دیتا ہوں اور سکھد اتواب میرے  
لیے پرستش کی چیز ہو گئی ہے۔ میں نے اسے سمجھنے میں کتنی افسوسناک غلطی کی۔ یہ  
خیال کر کے میں بے چین ہو جاتا ہوں۔ میں نے اسے کیا سمجھا تھا اور وہ کیا نکلی۔  
میں اپنے سارے فلفے اور اداک اور افسکشی سے وہ کچھ نہ کر سکا، جو اس نے ایک  
لمحے میں کر دکھایا۔ کبھی غرور سے سراحتا لیتا ہوں، کبھی شرم سے سر جھکا لیتا ہوں۔ ہم  
اپنے قریب ترین عزیزوں سے کتنے تا آشارہ تھے ہیں۔ اس کا احساس مجھے رلا دیتا  
ہے۔ کیا میں خواب میں بھی یہ سوچ سکتا تھا کہ نفس پرور سکھد اکی زندگی اتنی پاکیزہ  
ہو جائے گی، مجھے اس کی کم نظری نے کہیں کانہ رکھا۔ جی میں آتا ہے کہ آ کر سکھد  
سے اپنی خطائیں معاف کراؤں، لیکن کیا منہ لے کر آؤں۔ میرے سامنے اندھیرا  
ہے، کچھ نہیں سوچتا۔ مجھے اپنے اوپر باکل اعتماد نہیں رہا۔ ایسا معلوم ہوتا ہے کوئی  
غیبی طاقت مجھے کھلا کھلا کر کچل ڈالنا چاہتی ہے۔ میں مچھلی کی طرح کانٹے میں  
پھنسا ہوا ہوں۔ کانٹا میرے حلق میں چھپ گیا ہے، کوئی ہاتھ مجھے کھینچ لیتا ہے، کھینچا

چلا جاتا ہوں۔ پھر ڈورڈیلی ہو جاتی ہے اور میں بھاگتا ہوں۔ اب معلوم ہوا کہ انسان مشیت کے ہاتھ کا ایک کھلونا ہے۔ اس لیے اب اس کی کچ ادائیوں کی شکایت نہ کروں گا۔ کہاں ہوں، کچھ نہیں جانتا، کہ ہر جا رہا ہوں، یہ بھی نہیں جانتا۔ عجب گولو کی سی کیفیت ہے۔ اب زندگی میں کوئی مستقبل نہیں ہے۔ مستقبل پر اعتبار نہیں رہا۔ ارادے جھوٹے ثابت ہوئے۔ میں آپ سے بچ کھاتا ہوں۔ سکھدا مجھے نچارہ ہے۔ اس ساحرہ کے ہاتھوں کٹ پلی بنا ہوا ہوں۔ پہلے ایک روپ دکھا کر مجھے خائف کر دیا اور اب دوسرا روپ دکھا کر مجھے پست کر رہی ہے۔ اس کا اصلی روپ کیا ہے، نہیں جانتا۔ سینہ کا جو روپ دیکھا تھا، وہ اس کا سچا روپ تھا۔ اس کی خبر نہیں۔ میں خود اپنے ہی سے بے خبر ہوں۔ آپ نے اپنے بارے میں مجھ سے جو صلاح پوچھی ہے، اس کا میں کیا جواب دوں۔ آپ مجھ سے کہیں زیادہ عقائد ہیں۔ میرا خیال تو یہ ہے کہ خدام کو قوم سے گزارا، صرف گزارا لینے کا اختیار ہے۔ اگر وہ اس غرض کو بھی مناسکیں تو اور بہتر۔“

شانتی کار نے بے دلی کے ساتھ خط کو میز پر رکھ دیا، جس امر کے متعلق انہوں نے اصل طور پر اس کی رائے پوچھی تھی ہصرف دلفظوں میں اڑا گیا۔  
یک ایک انہوں نے سلیم سے پوچھا۔ ”تمہارے پاس بھی کوئی خط آیا ہے؟“  
”جی باں اس کے ساتھ ہی آیا تھا۔“

”کچھ میرے بارے میں بھی لکھا تھا؟“  
”کوئی خاص بات تو نہیں تھی۔ صرف یہی تھا کہ ملک کو سچے خادموں کی ضرورت ہے اور خدا جانے کیا کیا۔ میں نے خط تو آخر تک پڑھا بھی نہیں۔ اس قسم

کی باتوں کو میں جنون سمجھتا ہوں۔ مشنری ہونے کا مطلب تو میں یہی سمجھتا ہوں کہ  
ہماری زندگی خیرات پر بسر ہو۔“

ڈاکٹر صاحب نے متنانت سے کہا۔ ”زندگی کا خیرات پر بسر ہونا اس سے کہیں  
اچھا ہے، کوہ جبر پر بسر ہو، جسے تم حکومت کہتے ہو اور جس کی کشش تمہیں اپنی  
طرف کھینچ رہی ہے کوہ دراصل جھوڑے خود پر اور حکومت پسند آدمیوں کا نظام  
ہے، جو انہوں نے نوام کو مرغوب کرنے کے لیے قائم کیا ہے۔“

سلیم نے جواب دیا۔ ”اس نظام کی ضرورت اس وقت تک رہے گی، جب  
تک دنیا میں فرشتے نہ آباد ہو جائیں لیکن تعلیم کا صیغہ تو جبر کا صیغہ نہیں ہے۔ پھر  
آپ کیوں شش و بیج میں پڑے ہوئے ہیں اور جب آپ اپنی آمد فی کا بڑا حصہ  
کا رخیر میں صرف کرتے ہیں تو کوئی وجہ نہیں کہ آپ دوسروں کی امداد پر زندگی بسر  
کریں۔“

یہ دلیل ڈاکٹر صاحب کے دل میں بیٹھ گئی۔ انہیں اپنے دل کو سمجھانے کا ایک  
حیلہ مل گیا۔ پیشک صیغہ تعلیم کا حکومت سے کوئی تعلق نہیں ہے۔ جس وقت جبرا اور  
جور کا خاتمہ ہو جائے گا، اس وقت بھی تعلیم کی ضرورت باقی رہے گی بلکہ اس وقت  
اس کا دائرہ اور بھی وسیع ہو جائے گا۔ اس وقت اس سیوا آشرم کی بھی کیا ضرورت  
رہے گی۔ منظم طریقے سے فرض اور معیار کو سامنے رکھ کر علم کی اشاعت کسی حال  
میں بھی قابل اعتراض نہیں ہو سکتی۔ مہینوں سے جو مسئلہ ڈاکٹر صاحب کو بے چین کر  
رہا تھا، وہ آج حل ہو گیا۔

سلیم کو رخصت کر کے وہ لالہ سمر کانت کے گھر چلے۔ سکھدا کوامر کانت کا خط

دکھا کر سرخرو بنا چاہتے تھے۔ جو مسئلہ ابھی وہ حل کر چکے تھے، اس کی تائید بھی حاصل کرنا چاہتے تھے۔ سرکانت تو کچھ کھل کر ان سے نہ ملے، ہاں سکھدانے خبر پاتے ہی انہیں بalaia۔ رامادیوی بھی آئی تھیں۔

شانتی کمار نے جاتے ہی امرکانت کا خط نکال کر سکھدا کے سامنے رکھ دیا اور بولے۔ ”سلیم نے چار دن سے اپنی جیب میں ڈال رکھا تھا اور میں گھبرا رہا تھا کہ کیا بات ہے۔“

سکھدانے خط کو چھٹی ہوئی نظروں سے دیکھ کر کہا۔ ”تو میں اسے لے کر کیا کروں؟“

شانتی کمار نے تعجب سے کہا۔ ”ذرائع ایک بارا سے پڑھو جائیے۔ اس سے آپ کے دل کے بہت سے شکوک رفع ہو جائیں گے۔“

سکھدانے بے انتہائی سے جواب دیا ”میرے دل میں کسی کی طرف سے کوئی شک نہیں ہے۔ اس خط میں جو کچھ لکھا ہے، وہ بھی جانتی ہوں۔ میری خوب تعریفیں کی گئی ہوں گی۔ مجھے تعریفوں کی ضرورت نہیں۔ میں نے جو کچھ کیا، وہ ایک نشے کی حالت میں کیا۔ وہ شخص ایک عارضی جنون تھا۔ اس کے لیے کسی تعریف کی مستحق نہیں ہوں۔“

”یا آپ نے کیسے سمجھ لیا کہ اس میں آپ کی تعریف ہی ہے؟“

”ممکن ہے میرے آنسو بھی پوچھے ہوں۔“

”تو پھر آپ اور چاہتی کیا ہیں؟“

”اگر آپ اتنا بھی نہیں سمجھ سکتے تو میرا کچھ کہنا ہی فضول ہے۔“

راما دیوی سکھدا کامنیر سمجھ کر بولی۔ ”جب وہ اب تک گھر لوٹ کر نہیں آئے، تو کیسے معلوم ہو کہ وہ اپنے کیے پر نادم ہیں۔ اچھے کام کی تعریف تو سب ہی کرتے ہیں۔ انہوں نے خاص بات کیا کی۔ مرد عورت جب مسرت اور اطمینان کی زندگی بسرا کریں، جبھی تو معلوم ہو کہ انہیں محبت ہے۔ محبت کو چھوڑ دینے، وہ تو ایک نایاب چیز ہے۔ فرض کا نباه تو کرنا ہی چاہیے۔ شوہر ہزار کوس پر بیٹھا ہو اعورت کے گن گائے۔ عورت ہزار کوس پر بیٹھی ہوئی میاں کو سراہے، اس سے کیا ہوتا ہے۔“

سکھدا جھنجلا کر بولی۔ ”آپ تو اماں بے بات کی بات کرتی ہیں۔ زندگی میں راحت جب ہی میسر آتی ہے جب دل کا آدمی ملے، انہیں مجھ سے اچھی چیز مل گئی وہ مجھ سے دور رہ کر بھی خوش ہیں۔ مجھے ان سے اچھا بھی تک کوئی نہ ملا اور نہ اس زندگی میں ملے گا۔ یہ میری بد نصیبی ہے۔ اس میں کسی کا قصور نہیں۔“

راما نے ڈاکٹر صاحب کی طرف دیکھ کر کہا۔ ”سنا آپ نے ڈاکٹر صاحب ایہ مجھے روزاںی طرح جلایا کرتی ہے۔ کتنی بار کہا کہ چل، ہم دونوں اسے وہاں سے کپڑا لائیں۔ وہ کیسیں کیسے نہیں آتا۔ جوانی کی عمر میں جھوڑی بہت نادی سب ہی کرتے ہیں، مگر یہ نہ خود میرے ساتھ چلتی ہے، نہ مجھے جانے دیتی ہے۔ ایسا ایک دن بھی نہیں جاتا کہ بغیر روئے اس کے منہ میں نوالا جاتا ہو، مگر اپنی ضد نہیں چھوڑتی۔ تبھی کیوں نہیں چلے جاتے بھیا؟ تم اس کے استاد ہو۔ تمہارا ادب کرتا ہے۔ تمہارا کہنا وہ کسی طرح نہیں ٹال سکتا۔“

سکھدا مسکرا کر بولی۔ ”ہاں یہ تو تمہارے کہنے سے آج ہی چلے جائیں گے۔ یہ تو اور خوش ہوتے ہوں گے کہ ان کے شاگردوں میں ایک تو ایسا نکلا، جوان کے

اصولوں کی پیروی کر رہا ہے۔ شادی کو یہ لوگ انسانیت کا کلنگ سمجھتے ہیں۔ ان کے پنچھے میں پہلے تو کسی کوشادی کرنی ہی نہیں چاہیے اور اگر دل نہ مانتے تو کسی کو رکھ لینا چاہیے۔ ان کے دوسرا شاہزادہ میاں سلیم ہیں۔ ان کے پہلے شاگردوں نے جانے کس دباؤ میں پڑ کر شادی کر بیٹھے، لیکن اب اس کا کنارہ ادا کر رہے ہیں۔“

شانتی کمار نے جھینپتے ہوئے کہا ”دیوی جی آپ مجھ پر جھونوا الزام اگاری ہیں۔ اپنے بارے میں میں نے ضروری ہے کہ بن بیاہ ہوں گا، لیکن میں نے اپنے شاگردوں کو کبھی یہ صلاح نہیں دی۔ میرا ارادہ شروع ہی سے خدمت کو اپنا نصب الحین بنانا رہا ہے۔“

سکھدا نے پوچھا۔ ”کیا شادی کر لینے کے بعد خدمت کی زندگی بسر کرنی غیر ممکن ہے یا عورت اتنی خود غرض ہوتی ہے کہ وہ آپ کے کارخیر میں داخل دینے بغیر نہیں رہ سکتی؟ میرا تو خیال ہے کہ گھرستی میں آدمی جتنی خدمت کر سکتا ہے، اتنا تجدو کسی زندگی میں کبھی نہیں کر سکتا۔“

شانتی کمار نے مباحثے سے نچنے کی کوشش کر کے کہا کہ ”یہڑا اپیچیدہ مسئلہ ہے دیوی جی اور ٹنہیں ہو سکتا۔ اس پر پھر کبھی غور کریں گے۔ اس وقت مجھے آپ سے ایک معاملے میں صلاح لینی ہے۔ آپ کی ماتا جی موجود ہیں۔ یہ اور بھی اچھا ہے۔ میں سوچ رہا ہوں تو کری سے کیوں نہ استغفار دے کر اپنی زندگی خدمت کے لیے وقف کر دوں؟“

سکھدا نے اس انداز سے کہا گویا یہ سوال باکل غیر ضروری ہے۔ ”اگر آپ سوچتے ہیں کہ آپ بغیر کسی کے سامنے ہاتھ پھیلانے اپنا بناہ کر سکتے ہیں، تو آپ

ضرور استغفیل دے دیجیے۔“

شانتی کمار نے جس دلیل سے اپنے دل کو سمجھایا تھا، وہ یہاں پھر جواب دے گئی۔ پھر اسی ادھیر بن میں پڑ گئے۔

دفعتا رام نے پوچھا۔ ”آپ کے آشرم میں کوئی مستقل فندہ بھی ہے؟“  
آشرم میں اب تک کوئی مستقل فندہ نہ تھا۔ چندہ اتنا نہ ملتا تھا کہ کچھ بچت ہو سکتی۔ شانتی کمار نے اس بے مانگی کو گویا اپنے اوپر ازرام سمجھ کر کہا۔ ”جب نہیں!  
ابھی تک تو کوئی مستقل سرمایہ نہیں ہوا۔ کا۔“

رام نے پوچھا۔ ”کتنے روپے ہوں تو آپ کا آشرم چلنے لگے؟“  
شانتی کمار نے سینے میں امید کی گدگدی محسوس کرتے ہوئے کہا۔ ”یہ نہ پوچھنے، آشرم تو یونیورسٹی بھی بن سکتا ہے، لیکن مجھے تین چار لاکھ روپے مل جائیں تو میں اتنا ہی کام کر سکتا ہوں، جتنا یونیورسٹی میں بیس لاکھ روپے سے بھی نہیں ہو سکتا۔“

راما دیوی نے حوصلہ افزائی کرتے ہوئے کہا۔ ”اگر آپ کوئی ٹرست بنائیں، تو میں آپ کی کچھ مدد کر سکتی ہوں۔ میرے پاس زیادہ تو نہیں ہے، لیکن اتنا ضرور ہے کہ آپ کی مالی پریشانیاں کچھ کم ہو جائیں۔“

شانتی کمار نے ڈرتے ڈرتے کہا۔ ”لیکن میں یہ تو نہیں چاہتا کہ آپ ان لوگوں کی حق تلفی کریں، جو مجھے آشرم سے کہیں زیادہ عزیز ہیں۔ جب تک امر کانت اور سکھدا خود راضی نہ ہو جائیں.....“

سکھدانے بات کاٹ کر کہا۔ ”میری طرف سے استغفیل ہے اور للوکے لیے دادا

کا دھن کیا تھوڑا ہے۔ اور وہ کو میں نہیں کہہ سکتی۔“

رامادیوی نے مایوسانہ لجئے میں کہا۔ ”اور وہ کوشاید اس سے بھی کم پرواہو۔ دولت کوئی چراغ تو نہیں، جس سے روشنی پھیلتی رہے۔ جنہیں اس کی ضرورت نہیں ان کے گئے کیوں لگائی جائے، روپے کا بوجھ کچھ کم گراں نہیں ہوتا۔“

میں خود اسے نہیں سن جاں سکتی۔ اس کا بہترین استعمال یہی ہے کہ کسی کا رخیر میں لگ جائے۔ لالہ سمر کانت کی تو صلاح ہے کہ مندر اور شوالہ بنے، لیکن میری طبیعت اوہر مائل نہیں ہوتی۔ مندر تو یوں ہی اتنے ہو رہے ہیں کہ پوچا کرنے والے نہیں ملتے۔ میں کئی دن سے اس معاٹے کو سوچ رہی تھی اور آپ سے ملنے والی تھی۔ ابھی میں دو چار مہینے اور دبدھے میں پڑی رہتی، لیکن آج آپ کے آجائے پر میری دبدھائیں مت گئیں۔

یہ کہتے ہوئے اس نے مسکرا کر کہا۔ ”андیشہ یہی ہے کہ کہیں مجھے دھوکا نہ ہو۔“ رامادیوی کے مسکرانے پر بھی ثانیتی کمار کو ان الفاظ سے صدمہ ہوا۔ بولے۔ ”میری نیت کیا ہو گی، یہ میں خود نہیں جانتا اور نہ آپ کو مجھ پر اتنا یقین کر لینے کا کوئی خاص سبب ہے۔“

سکھدا نے بات سن جائی۔ ”یہ بات نہیں ڈاکٹر صاحب، اماں نے تو ہنسی کی تھی۔“

”تو میں نے کب برا مانا۔ میں تو خود چاہتا ہوں کہ ابھی دو چار سال میری آزمائش ہوتی رہے۔ ابھی میں اتنے بڑے اعتبار کے قابل نہیں ہوں۔“

رامادیوی نے ناچار ہو کر کہا۔ ”اچھا صاحب! میں اپنا سوال واپس لیتی ہوں۔

آپ کل میرے گھر آئیے گا۔ میں کاربیج دوں گی۔ ٹرست بنا پہلا کام ہے اور  
آپ پر مجھے پورا بھروسہ ہے۔“

ڈاکٹر صاحب نے شکریہ ادا کرتے ہوئے کہا۔ ”میں آپ کے اعتبار کو قائم  
رکھنے کی کوشش کروں گا۔“

”چاہتی ہوں کہ جلد ہی یہ کام کر ڈالو۔ پھر نینا کی شادی آپ پرے گی تو مہینوں  
فرصت نہ ملے گی۔“

شانتی مارنے جیسے سہم کر کہا۔ ”اچھا نینا دیوی کی شادی ہونے والی ہے۔ یہ تو  
بڑی مبارک خبر ہے۔ میں کل ہی آپ سے مل کر ساری باتیں طے کرلوں گا۔ امر  
کانت کو بھی اطلاع دے دوں؟“

سکھدانے بے اعتمانی سے کہا۔ ”نہیں کوئی ضرورت نہیں۔“  
رامابولی۔ ”نہیں انہیں آپ ضرور اطلاع دے دیں۔ مجھے تو امید ہے وہ ضرور  
آئیں گے۔“

ڈاکٹر صاحب یہاں سے چلتے نینا پچ کو لیے موڑ سے اتر رہی تھی۔  
شانتی مارنے دردناک لمحے میں پوچھا۔ ”تم اب چلی جاؤ گی نینا؟“  
نینا نے سر جھکایا، مگر اس کی آنکھیں پر نم تھیں۔

چھ مہینے گز رگنے۔

سیوا آشرم کا ٹرست بن گیا۔ صرف سوامی آتمانند نے، جو آشرم کے سرگرم کارکن اور جمہوریت کے فدائیوں میں سے تھے، اس انتظام سے ناخوش ہو کر استغفار دے دیا۔ ان کی منتاثتی کے اہل ثروت کو آشرم میں نہ گھسنے دیا جائے۔ انہوں نے بہت زور مارا کہ ٹرست نہ بننے پائے۔ ان کا خیال تھا کہ آشرم کی آزادی کو روپے کے لیے بچنا آشرم کے لیے قاتل ہو گا۔ ثروت ہی نے تو دنیا میں اعلیٰ اور اونی کی تفریق پیدا کر دی ہے۔ سرمایہ ہی تو دنیا میں ہر قسم کی غلامی کو قائم رکھے ہوئے ہے۔ اسی ثروت کے سامنے وہ کیوں گھٹنے بیکیں، لیکن سوامی جی کی ایک نہ چلی اور ٹرست قائم ہو گیا۔ اس کا سنگ بنیاد رکھا۔ سکھدا نے، جلسہ ہوا، دعوت ہوئی، گانا بجانا ہوا اور دوسرا دن شانتی کمارنے ملازمت سے استغفار دے دیا۔ سلیم کا امتحان بھی ختم ہو گیا اور اس نے جو پیشین گوئی کی تھی، وہ حرف بہarf پوری ہوئی۔ گزٹ میں اس کا نام سب سے نیچے تھا۔ شانتی کمارنے والتوں میں انگلی دبائی۔ سلیم کو اب قاعدے کے مطابق دو سال کے لیے انگلینڈ جانا چاہیے تھا، مگر سلیم کے لیے انگلینڈ کا لے پانی سے کم نہ تھا۔ دو چار مہینے کے لیے تفریح جانا ہوتا تو وہ شوق سے چلا جاتا۔ دو سال کی قید اس کے لیے ناقابل برداشت تھی، مگر اس نے کچھ ایسی دوڑھوپ کی، کچھ ایسے بتھکنڈے کھیلے کہ اس قاعدے سے مستثنی کر دیا گیا۔ جب صوبے کا سب سے مشہور ڈاکٹر کہہ رہا ہے کہ انگلینڈ کی سرد آب وہا میں اس نوجوان کا دو سال تک رہنا خطرے سے خالی نہیں ہے، تو اس میں قیل و قال کی گنجائش کہاں تھی۔ حافظ حلیم اڑکے کو وہاں بھیجنے پر آمادہ تھے، لیکن اس کی

صحت زائل ہو گئی، تو اس کا ذمہ دار کون ہو گا۔ وہ کس کا دامن پکڑیں گے۔ آخر یہاں بھی سلیم کی فتح ہوئی۔ اسی حلقوے کا چارج بھی ملا، جہاں اس کا دوست امر کانت پہلے ہی سے موجود تھا۔ اس علاقے کو اس نے خود پسند کیا تھا۔

اوہر سلیم کی زندگی میں ایک بڑا تغیر ہو گیا تھا۔ ہنسوڑ تو اتنا ہی تھا۔ پرانا شوقین، انوار نگین مزاج نہ رہا۔ شاعری سے اب اسے زیادہ شغف نہ تھا۔ شادی سے جو اسے پرانی عداوت تھی، وہ اب بالکل غائب ہو چکی تھی۔ یہ انقاہ کیسے ہو گیا، ہم نہیں جانتے، لیکن اوہ روہ کئی بار سکینہ کے گھر گیا تھا اور دونوں میں پوشیدہ طور پر خط و کتابت بھی ہو رہی تھی۔ امر کانت کی بے انتہائی کے باوجود سکینہ اس کی یاد ماضی کو کتنی کیسوٹی سے دل میں پالے ہوئے تھی۔ اس نے سلیم کا کفر توڑ دیا تھا۔ اس ضیا سے وہ اپنی زندگی کو منور کرنے کے لیے بے قرار ہو رہا تھا۔ اپنی ماما کی زبانی سکینہ کی اس لازوال محبت کی داستان سن سن کروہ اکثر روایا کرتا۔ اس کی شاعر ان طبیعت جو بھنوڑے کی طرح نئے نئے پھولوں سے رس لیا کرتی تھی۔ اب سرفراز و شانہ محبت سے پر ہو کر اس کی زندگی میں ایک عالیٰ نفسی کی تخلیق کر رہی تھی۔

نینا کی شادی بھی ہو گئی۔ لالہ دھنی رام شہر کے سب سے مالدار آدمی تھے۔ ان کا بڑا لڑکا منی رام بڑا ہونہا رنو جوان تھا۔ سر کانت کو تو امید نہ تھی کہ وہاں رشتہ ہو سکے گا، کیونکہ دھنی رام مندرجہ دون کے قوئے ہی سے ان خاندان کے مقابل ہو گئے تھے، لیکن بالآخر سر کانت کی تھیلیوں نے فتح پائی۔ بڑی بڑی تیاریاں ہوئیں دور دور سے مہماںوں کی ٹولیاں آئیں اور بڑی دھوم دھام سے شادی ہوئی، لیکن امر کانت نہ آیا اور نہ سر کانت نے اسے بلایا۔ دھنی رام نے کہا دیا تھا کہ اگر

امرکانت شادی میں شریک ہوا تو برات دروازے سے لوٹ آئے گی۔ یہ بات امرکانت کے کانوں تک پہنچ گئی تھی۔ نینا یہ کچھ کہہ سکتی تھی، نہ بول سکتی تھی۔ منی رام کے بارے میں طرح طرح کی روایتیں سنتی تھیں۔ شرابی ہے، عیاش ہے، جاہل ہے، مغرور ہے، لیکن باپ کی مرضی کے سامنے سر جھکانا اس کا فرض تھا۔ اکسر مرکانت اسے کسی دوست کی قربان گاہ پر چڑھادیتے تھے بھی وہ زبان نہ کھوئی۔ صرف رخصتی کے موقع پر رومی، لیکن اس وقت بھی یہ دھیان رہا کہ دادا کو رنج نہ ہو۔ سرکانت کی نظروں میں دولت ہی سب سے بیش قیمت جنس تھی۔ نینا کو زندگی کا کیا تحریر تھا۔ ایسے معاملات میں باپ کا فیصلہ ہی اس کے لیے ناطق تھا۔ اس کے دل میں شہپر آتے تھے لیکن اس نے اپنا جو کچھ فرض سمجھ رکھا تھا، اس کی پابندی میں اس کی جان بھی چلی جائے تو اسے غم نہ ہو گا۔

اوہر سکھدا اور شانقی کمار دنوں روز بروز ہم رنگ ہوتے جاتے تھے۔ دولت کی کمی تو تھی ہی نہیں۔ ہر ایک محلے میں سیوا آشرم کی شاخیں کھل رہی تھیں اور ترک مشیات کی تحریر کی بھی زوروں سے جاری تھی۔ سکھدا کی زندگی میں ایک فقیرانہ زہد کی سی کیفیت پیدا ہوتی جاتی تھی۔ وہ اب علی اصلاح سندھیا کرتی۔ غذا میں بھی سادگی کا خیال رہتا۔ ضبط اور عمل ہی اب اس کی مصروفیت کے رکن تھے۔ ناولوں کے مقابلے میں اب تاریخ اور فلسفے سے زیادہ مناسبت ہو گئی تھی اور اس کی قوت تقریر تو اتنی بڑھ گئی تھی کہ سننے والوں کو تعجب ہوتا تھا اور اس کی تقریر میں کچھ ایسی تاثیر ہوتی کہ اس کے معتقدین کا داہر روز بروز و سعیج ہوتا جاتا تھا۔ ان اصلاحی تجاویز میں ایک امر کا اضافہ ہو گیا تھا، وہ تھا غریبوں کے مکان کا مسئلہ۔ اب اسے

یہ تجربہ ہو رہا تھا کہ جب تک عوام کے مکانوں کا مسئلہ طے نہ ہوگا، اصلاح کی کوشش بار آور نہیں ہو سکتی اور یہ کام چندے سے نہ ہو سکتا تھا۔ اسے تو میونسلی ہی ہاتھ میں لے سکتی تھی، مگر یہ محکمہ اتنی کثیر المصارف تجویز کو ہاتھ میں لیتے ہوئے گھبرا تھا۔

حافظ حلیم صدر تھے، الام وضنی رام نائب صدر۔ ایسے رجعت پسند اصحاب کے دماغ میں اس مسئلے کی اہمیت اور ضرورت کو داخل کر دینا مشکل تھا۔ دو چار ایسے اصحاب تو نکل آئے تھے، جو زمین مل جانے پر دو چار لاکھ روپے لگانے پر تیار تھے۔ ان میں الام سمر کانت بھی تھے۔ اگر آٹھ آنے سینکڑے کاسو ڈھنی نفلتا آئے تو انہیں اطمینان تھا۔

مگر سوال یہ تھا کہ زمین کہاں سے آئے۔ سکھدا کی دلیل تھی کہ جب ملوں کے لیے، سکولوں اور کالجوں کے لیے زمین مل سکتی ہے، تو اس کام کے لیے کیوں نہ میونسلی زمین مفت دے، جو سکولوں اور کالجوں سے کہیں ضروری ہے شام کا وقت تھا۔ شانتی کمار نقشوں کا ایک پلنڈہ لیے سکھدا کے پاس آ ہے اور ایک ایک نقشہ کھول کر اسے دکھانے لگے۔ وہ ان مکانوں کے نقشے تھے، جن کے بنانے کی تجویز تھی۔ ایک نقشہ آٹھ آنے مہینے کا تھا۔ دوسرا ایک روپے کے کرائے کا۔ تیسرا دو روپے کا۔ آٹھ آنے والے میں ایک کمرہ تھا۔ ایک باورچی غانہ اور ایک برآمد۔ سامنے ایک بیٹھک اور ایک چھوٹا سا صحن۔ ایک روپے والے میں اندر دو کمرے تھے۔ اور دو روپے والوں میں تین کمرے۔ کمروں میں کھڑکیاں تھیں، فرش اور دو فٹ اونچائی تک دیواریں پختہ۔ ٹھاٹ کھپریل کا تھا۔ دو روپے

والوں میں پاخانہ بھی تھا۔

باقی دس گھروں کے تین میں ایک ایک پاخانہ بنوایا گیا تھا۔

سکھدا نے پوچھا۔ ”آنے لائن کا تجھمنہ بھی کیا ہے؟“

”اور کیا، یوں ہی نقشے بنوایا ہوں۔ آٹھ آنے والے مکان کی لائن دوسو ہوگی۔ ایک روپے والے کی تین سو اور دو روپے والوں کی چارسو، چار آنے سینکڑہ کا سو روپڑتا ہے۔“

”پہلے کتنے مکانوں کا پروگرام ہے؟“

”کم سے کم تین ہزار، دکھن کی طرف بھی قریب قریب اتنے ہی مکانوں کی ضرورت ہوگی۔ میں نے حساب لگایا ہے، کچھ لوگ تو زمین پر خود مکان بنوائیں گے، مگر کم سے کم دس لاکھ کی ضرورت اور ہوگی۔“

”مارڈ والا، دس لاکھا ایک طرف کے لیے۔“

”اگر پانچ لاکھ کے حصے دار مل جائیں تو باقی روپے لوگ خود لگائیں گے۔ مزدوری میں بھی بڑی کنایت ہوگی۔ راج، بیلدار، بڑھنی، لوہار نصف مزدوری پر کام کرنے کو تیار ہیں۔ بھلیے والے، گدھے والے، گاڑی والے یہاں تک کہ کیے اور تانگے والے بھی بیگار میں کام کرنے پر راضی ہیں۔“

”دیکھئے شاید سکیم چل جائے۔ دو تین لاکھ تو شاید دادا ہی لگا دیں۔ اماں کے پاس بھی ابھی کچھ ہو گا ہی۔ سب سے مشکل مسئلہ زمین کا ہے۔“

”مشکل کیا ہے۔ دس بنگلے خالی کر دینے جائیں تو زمین ہی زمین نکل آئے گی۔“

”بغلوں کا خالی ہونا آپ آسان سمجھتے ہیں؟“

”آسان تو نہیں سمجھتا لیکن مددیر کیا ہے۔ شہر میں بعض مکان اتنے وسیع ہیں کہ ان میں ہزار آدمی آسمانی سے رہ سکتے ہیں۔ آپ ہی کامکان کیا چھوٹا ہے۔ اس میں دس غریب خاندانوں کے رہنے کی جگہ ہے۔“

سکھد اسکرائی۔ ”آپ تو ہم لوگوں پر ہی ہاتھ صاف کرنے لگے۔“

”جوراہ بتائے، اسے آگے چلنے پڑے گا۔“

”میں تیار ہوں، لیکن میوںپلائی کے پاس زمین بھی تو ہو؟“

”زمین کی کیا کمی ہے، کتنے ہی پلاٹ ابھی خالی پڑے ہوئے ہیں، مگر حافظ جی فرماتے ہیں، ان پلانوں کی بات چیت طے ہو چکی ہے۔“

سلیم نے موڑ سے اتر کر شانقی کمار کو پکارا۔ انہوں نے اسے اندر بالایا اور

پوچھا: ”اہر سے آرہے ہو؟“

سلیم بہت خوش تھا، بولا۔ ”کل رات کو چلا جاؤں گا۔ سوچا آپ سے رخصت ہوتا چلوں۔ اسی بہانے دیوی جی سے بھی نیاز حاصل ہو گیا۔“

شانقی کمار نے پوچھا۔ ”ارے یوں چلے جاؤ گے کیا بھائی! جلسہ، دعوت کچھ نہیں، واہ!“

”جلسہ تو کل شام کو ہے۔ آپ لوگوں کی خدمت میں کارڈ بھیج دینے گئے ہیں، مگر آپ سے تو صرف جلے کی ملاقات کافی نہیں۔“

”پھر چلتے چلاتے ہماری تھوڑی سی مدد کرو۔ دکھن کی طرف میوںپلائی کے جو پلاٹ میں ان کے حاصل کرنے کی کوئی مددیر بتاؤ۔“

سلیم نے تفکرانہ انداز سے کہا ”ان پلاؤں کی تو شاید بات چیت ہو چکی ہے۔ کئی ممبر خود بیٹیوں اور بیویوں کے نام سے خریدنے کو منہ کھولے بیٹھے ہیں۔“ سکھدا کو تعجب ہوا۔ ”اچھا اندر ہی اندر ریحہ حركتیں بھی ہو رہی ہیں۔“ تب تو آپ کی مدد کی اور زیادہ ضرورت ہے۔ ایسی بعد عنوانیوں کے انسداد میں سرگرم ہونا آپ کا فرض ہے۔“

سلیم نے آنکھیں چڑا کر کہا۔ ”مگر جو معاملہ مطے ہو چکا، اس کے بارے میں کوئی کارروائی کی بھی تو نہیں جاسکتی؟ یہ کہتے ہوئے اس نے سکھدا اور شانتی کمار سے ہاتھ ملیا اور دونوں سے گل شام کو جلسے میں آنے کی استدعا کر کے چلا گیا۔ وہاں بیٹھنے میں اب اس کی خریت نہیں۔“

شانتی کمار نے کہا۔ ”ویکھا آپ نے، ابھی اپنی جگہ کا چارچنج نہیں لیا، مگر مزانج میں افسری کی بُوآ گئی۔ کچھ عجب ظسلم ہے کہ اس کے اندر جو قدم رکھتا ہے، اس کی عقل پھر جاتی ہے۔ یہ حضرت اس تجویز کے خاص معاون تھے، مگر آج صاف نکل گئے۔“

سکھدا نے غور کے ساتھ کہا۔ ”حق ہماری جانب ہے اور وہی ہماری مدد کرے گا۔ ہم اور کسی کی مدد کے محتاج نہیں ہیں۔“

اسی اثناء میں لاہہ سمر کانت بھی آ گئے۔ شانتی کمار کو بیٹھا دیکھ کر ذرا بھجنگے پھر پوچھا:

”کہیے ڈاکٹر صاحب، حافظ جی سے کیا بات چیت ہوتی ہے؟“

شانتی کمار نے اب تک جو کچھ کیا تھا، کہہ سنایا۔

سرکانت نے شکایت کے انداز سے کہا۔ ”آپ لوگ ولایت کے پڑھے ہوئے ہیں، صاحب ہیں، بھلا آپ کے سامنے کیا منہ کھول سکتا ہوں، لیکن اگر آپ چاہیں کہ حق، انصاف اور سچائی کے نام پر زمین آپ کو مل جائے، تو منہ دھو رکھیے۔ اس کام کے لیے وہ بیس ہزار خرچ کرنے پڑیں گے۔ ہر ایک مجرم سے الگ الگ ملیے، دیکھئے، وہ کس مزاج کا، کس خیال کا اور کس قماش کا آدمی ہے۔ اسی طرح اسے قابو میں لایئے۔ خوشامد سے راضی ہو، خوشامد سے چاندی سے راضی ہو، چاندی سے۔ دعا، توعید، چندر منتر جس طرح کام نکلے، نکالیے۔ حافظ جی سے میری پرانی ملاقات ہے۔ پھیس ہزار کی ٹھیلی ان کی ماما کے ہاتھ گھر میں بھیج دو، پھر دیکھیں کیسے زمین نہیں ملتی۔ سردار کلیان سنگھ کو ان مکانات کاٹھیکر دے دو۔ وہ قابو میں آجائیں گے۔ دو بے جی کو پانچ تو لے چند روپے نذر دے کر طکر سکتے ہو۔ کھنا سے یوگ ابھیں کی باتیں کرو۔ رائے صاحب و مخنی رام کے نام پر اس نئی بستی کا نام رکھ دو، ان سے کچھ روپے بھی مل جائیں گے۔ یہ ہیں کام کرنے کے ڈھنگ۔ روپے کی طرف سے بے فکر ہو۔ نیوں کو چاہے بد نام کرلو، لیکن رفاه عام کے کاموں میں نہیں ہی آگے آتے ہیں۔ دس لاکھ تک کا یہ متو میں لیتا ہوں۔ مجھے تو رات بھرنیں نہیں آتی۔ یہ سوچا کرتا ہوں کہ کیسے یہ کام سدھ ہو۔ جب تک اس کی تجھیں نہ ہوگی، مجھ پر نشرہ ساچہ چار ہے گا۔“

شناختی کمار نے دلبی آواز سے کہا۔ ”یہن تو مجھے سیکھنا پڑے گا سیئٹھ جی۔ مجھے نہ تو کھانے کا تجربہ ہے اور نہ کھلانے کا۔ مجھے تو کسی بھلے آدمی سے یہ تجویز کرتے ہی شرم آتی ہے، یہ خوف بھی ہوتا ہے کہ کہیں وہ ڈانٹ نہ بیٹھے۔“

سرکانت نے سر ہلا کر کہا۔ ”تو پھر زمین مل چکی۔ سیوا آشرم میں اڑ کے پڑھنا دوسرا بات ہے۔ معاملہ پٹانا دوسری بات ہے۔ میں خود پٹالوں گا۔“  
سکھدا بولی۔ ”نہیں ہمیں رشوت دینا منظور نہیں۔ ہم حق کے لیے کھڑے ہیں۔ ہمارے پاس حق کی طاقت ہے۔ ہم اسی طاقت سے فتح پائیں گے۔“  
”سرکانت نے مایوس ہو کر کہا۔ تم تہاری سکیم چل چکی۔“  
سکھدانے کہا ”سکیم تو چلے گی، ہاں شاید دیر میں چلے یا دسمی چال سے چلے، مگر رک نہیں سکتی۔“

”اچھی بات ہے۔ میں بھی دیکھوں گا۔“  
سرکانت طیش کے عالم میں باہر چلے گئے۔ جو شخص آنکھ بند کر کے پیچھے نہ چلے، اس سے وہ دور بھاگتے تھے۔  
شانقی کمار نے خوش ہو کر کہا ”سیٹھ بھی بھی عجیب آدمی ہیں۔ ان کی نظر میں جو کچھ ہے، وہ روپیہ ہے۔ انسانیت بھی کوئی چیز ہے۔ اسے شاید وہ تسلیم ہی نہیں کرتے۔“

سکھدانے پر غرور انداز میں کہا۔ ”ان کی باتوں پر نہ جائیے ڈاکٹر صاحب! ان کے دل میں جتنا خلوص اور جتنا جوش خدمت ہے، وہ ہم دونوں میں مل کر بھی نہ ہو گا۔ ان کے طور و طریق میں کتنا تغیر آ گیا ہے، یہ آپ نہیں دیکھتے۔ ڈیڑھ سال پہلے ان کے صاحبزادے نے یہ تجویز کی ہوتی تو آگ ہو جاتے۔ اپنا سب کچھ قربان کرنے کو تیار ہو جانا معمولی بات نہیں ہے اور خاص کر اس آدمی کے لیے، جس نے ایک ایک کوڑی کو دانتوں سے پکڑا ہو۔ اولاد کی محبت نے یہ کالا پلٹ کی

ہے۔ میں اس کو سچا بیراگ کہتی ہوں۔ آپ پہلے ممبروں سے ملیے۔ اگر ضرورت سمجھنے تو مجھے بھی ساتھ لے لیجیے۔ مجھے تو امید ہے اکثریت ہمارے ساتھ ہوگی۔ بہتر یہ ہو گا کہ کل آپ آئیں اور ہم دونوں چلیں۔ دس بجے تک لوٹ آئیں گے۔ اس وقت مجھے سیکنڈ سے مانا ہے۔ سناء ہے مہینوں سے بیمار ہے۔ مجھے تو اس سے بڑی عقیدت ہو گئی ہے۔ وقت ملاؤ ادھر ہی سے نینا سے ملتی آؤں گی۔“

ڈاکٹر صاحب نے کرسی سے اٹھتے ہوئے کہا۔ ”اسے گئے تو دو مہینے ہو گئے، آئے گی کب تک؟“

”یہاں سے تو کئی بار بداوا اگیا۔ سیٹھ ڈھنی رام رخصت ہی نہیں کرتے۔“

”نینا خوش تو ہے۔“

”اپنے بارے میں کچھ کہتی ہی نہیں، پوچھتی ہوں تو یہی کہتی ہے، بہت اچھی طرح ہوں، مگر مجھے تو قرینے سے کچھ اور ہی معلوم ہوتا ہے۔ وہ شکایت کرنے والی لڑکی نہیں ہے۔ اگر وہ لوگ اسے زہر بھی مکھا دیں تو شاید زبان نہ کھولے۔“  
شانتی کارکی آنکھیں بھرا آئیں۔ ”میں تو قیاس ہی نہیں کر سکتا کہ کوئی اس سے ناراض ہو سکتا ہے۔“

سکھد امسکرا کر بولی۔ ”اس کا بھائی آوارہ مزاج ہے۔ کیا یہ ان لوگوں کی ناراضگی کے لیے کافی نہیں ہے؟“

”میں نے تو سانمنی رام پکا شہدہ ہے؟“

”نینا کے سامنے آپ نے یہ بات کہی ہوتی تو آپ سے لڑکی۔“

”میں ایک بار ذرا رامنی رام کی مزاج پر سی کرنا چاہتا ہوں؟“

”نبیں، آپ کے ہاتھ جوڑتی ہوں۔ آپ نے اس سے کچھ کہا تو نینا کے سر  
جائے گی۔“

”میں اس سے لڑنے نہ جاؤں گا، اس کی خوشابد کرنے جاؤں گا۔ اس فن سے  
واقف نہیں، مگر نینا کی خاطر یہ بھی کروں گا۔ وہ معصومِ اٹکی ان ظالموں کے ہاتھوں  
حلال ہو، یہ میں نہیں دیکھ سکتا۔“

یہ کہتے ہوئے شانتی مار باہر چلے گئے۔

(10)

سکھد اموڑ سے اتر کر گلی میں سکینہ کا مکان تلاش کرنے لگی۔ اوہر سے اوہر تک  
دو تین چکر لگا آئی، کبیں اس کے گھر کا نشان نہ ملا۔ جہاں وہ گھر ہونا چاہیے تھا،  
وہاں اب ایک نیا کمرہ تھا۔ جس میں قلعی پتی ہوئی تھی۔ وہ کچی بوسیدہ دیوار اور سڑا  
ہوا ٹاٹ کا پردہ کبیں نظر نہ آتا تھا۔ آخر اس نے ایک آدمی سے پوچھا، پہ معلوم  
ہوا کہ جسے وہ نیا کمرہ سمجھ رہی تھی، وہی سکینہ کے مکان کا دروازہ ہے۔ اس نے آواز  
دی اور دروازہ ایک لمحے میں کھل گیا۔ سکھدانے دیکھا کہ وہ ایک صاف ستھرا چھوٹا  
سما کمرہ ہے، جس میں ٹاٹ کافرش ہے اور دو تین موٹے ہے رکھے ہوئے ہیں۔

سکینہ نے ایک موٹہ حابرٹھا کر کہا ”آپ کو مکان تلاش کرنے میں وقت ہوئی  
ہوگی؟“

سکھدا نے اس کے زرد، خشک چہرے کی طرف دیکھتے ہوئے کہا۔ ”ہاں میں نے دو تین چکر لگائے۔ اب یہ گھر کھلانے کے لائق ہو گیا، مگر تمہاری یہ کیا حالت ہے؟“

سکینہ نے زر تبسم کے ساتھ کہا۔ ”میں تو کبھی بہت موٹی تازی نہ تھی۔“  
”مگر ایسی حالت تو نہ تھی؟“

دنخانہ پڑھانی آگئی اور یہ کلمہ سن کر بولی۔ ”ایک مہینے سے بخار آ رہا ہے ہیٹی، لیکن دو انہیں کھاتی۔ کون کہے۔ مجھ سے تو بول چال بھی بند ہے، میں تو اسے اب دیکھ کر جلتی ہوں۔ اس کا بر اچا ہتی ہوں۔ اللہ جانتا ہے، تمہاری بڑی یاد آتی تھی بہو جی! مگر اب آؤں کیا منہ لے کر۔ ابھی چھوڑی سی دیر ہوتی، لا الہ جی گئے میں۔ دو دھوں نہیں کیں پتوں پھلیں۔ سکینہ نے منع کر دیا تھا، اس لیے اپنی طلب لینے نہ گئی تھی۔ وہی دینے آئے تھے۔ دنیا میں ایسے ایسے خدا کے بندے پڑے ہوئے ہیں۔ دوسرا ہوتا تو میری صورت نہ دیکھتا۔ ان کا با بسا یا گھر مجھ نصیبوں جلی کے کارن اجز گیا، مگر لا الہ کا دل وہی ہے۔ وہی پروش کی نگاہ۔ میری آنکھوں پر نہ جانے کیوں پر دہ پڑ گیا تھا کہ میں نے اس لڑکے کو رسوا کر دیا۔ خدا کرے مجھے مرنے کے بعد کفن بھی نہ نصیب ہو۔ جس نے سنا اس نے مجھی پر اعنت ملامت کی۔ اس لڑکی نے تو مجھ سے بولنا ہی چھوڑ دیا۔ کھڑی تو ہے پوچھو،“

سکینہ نے ڈانٹ کر کہا۔ ”ارے تو چپ بھی رہو گی یا اپنا دکھڑا ہی روئے جاؤ گی۔ کچھ اور بات چیت کرو گی یا نہیں؟“  
پڑھانی نے فریاد کی۔ ”اسی طرح یہ مجھے جھٹکتی رہتی ہے بہوجی، بولنے نہیں

دیتی۔ پوچھو تم سے دکھرانہ روؤں تو کس سے رو نے جاؤں۔“  
سکھدا نے سکینہ نے پوچھا۔ ”اچھا یہ تو بتاؤ تم اپنے وظیفہ لینے سے کیوں انکار کر دیا؟“

سکینہ کچھ کہنا ہی چاہتی تھی کہ پٹھانی پھر بول آئی۔ ”اس کے پیچھے مجھ سے برابر لڑا کرتی ہے بھو۔ کہتی ہے کیوں کسی سے خیرات لیں۔ یہ نہیں سوچتی کہ اس سے ہماری پروش ہوئی ہے۔ بس آج کل مسلمانی کی دھن ہے۔ بارہ بجے رات تک ٹیکھی آنکھیں پھوڑتی رہتی ہے۔ اسی سے بخار بھی آنے لگا ہے۔ کہتی ہوں جان رکھ کر کام کر، کون سالا دلشکر کھانے کو بینجا ہوا ہے، لیکن یہاں تو دھن ہے، گھر بھی اچھا ہو جائے گا۔ سامان بھی اچھے بن جائیں۔ ان دونوں کام خوب مل رہا ہے، مگر سب اسی ٹیپٹاپ میں اڑ جاتا ہے۔ یہاں سے ٹھوڑی دور پر ایک عیسائیں رہتی ہے۔ وہ روز صبح کو پڑھانے آتی ہے۔ ہمارے زمانے میں تو پہلا سیپارہ، روزہ نماز کا رواج تھا۔ کئی جگہ سے شادی کے پیغام آئے.....!“

سکینہ نے تیز ہو کر کہا۔ ”اچھا ہے دو یہ قصہ۔ کوئی نئی بات نہیں کہہ رہی ہیں۔ آپ کی خاطر کیا کروں بہن! آپ نے اتنے دن بعد مجھ بدنصیب کو یاد کیا۔“  
سکھدا نے ہمدردانہ انداز سے کہا ”یاد تو تمہاری برابر آتی رہتی ہے اور تم سے ملنے کو جی بھی چاہتا تھا، مگر فرصت نہ ملتی تھی۔ یہ تو آج میاں سلیم سے معلوم ہوا کہ تمہاری طبیعت بہت خراب ہو گئی ہے۔ آخر تم کیوں اپنی جان کھپائے ڈالتی ہو۔ ہم لوگ تو ہر طرح تمہاری خدمت کو حاضر ہیں۔“

سکینہ نے دردناک انداز سے کہا ”بہن! آپ نے میرے ساتھ جو شریفانہ

برتا د کیا ہے اس کے لیے میں آپ کی احسان مند ہوں، لیکن یہ تو اچھا نہیں لگتا کہ کوئی بھی شہزادے کا دست مگر بنار ہے۔ انسان کو خود بھی ہاتھ پاؤں ہلانا چاہیے۔ اب مجھے تجربہ ہوا ہے کہ انlass ہی تمام مصیبتوں کی جڑ ہے۔ چاہے میری جان چلی جائے، لیکن میں اس انlass کو مٹا کر چھوڑوں گی۔ میں اس حالت میں نہ ہوتی تو با بوجی کیوں بدنام ہوتے؟ میں کیوں رسو اہوتی؟ سوچیے!

سکھدا مسکراہی۔ ”میں تو سمجھتی ہوں دولت ہی ساری برائیوں کی جڑ ہے۔ اگر وہ حضرت بھی تمہاری جیسی حالت میں ہوتے تو انہیں کیوں یہ شرارت سوچتی۔ یہ دولت والے ہی ہیں، جو دنیا میں بد کاری پھیلاتے پھرتے ہیں۔“

”لیکن اگر کوئی غریب نہ ہو تو دولت والوں کو بد کاری پھیلانے کا موقع کیسے ملے؟“

”تو میں بھی یہی کہوں گی کہ کوئی دولت مند نہ ہو تو وہ غریبوں کو اپنے نفس کا شکار کیسے بنائے۔ جب تک امیر اور غریب کا امتیاز قائم رہے گا، اس قسم کے واقعے ہوتے رہیں گے۔“

پہنچانی کو آج یہ سوچی کہ سکھدا کی کچھ خاطر کی جائے۔ جب تک روزانہ ضرورتوں ہی کے لیے کافی نہ ملتا تھا، خاطر مدارات کا ذکر ہی کیا تھا، لیکن اب ہاتھ میں پہنچنے تھے، مہماں کا جوش روکانہ جا سکتا تھا۔ وہ حلوانی کی دکان پر اچھی اچھی مٹھائیاں اور تجویں کی دکان سے پان یعنے چلی گئی۔ تجکیہ ہو گیا تو سکینہ اندر جا کر عطر میں بسا ہوا ایک لفافہ لے آئی اور سکھدا کے ہاتھ میں دے کر بولی:

”یہ میاں محمد سلیم کا خط ہے۔ آپ پڑھ سکتی ہیں۔ کوئی ایسی بات نہیں ہے۔“

اب وہ مجھ پر عاشق ہو گئے ہیں۔ پہلے اپنے خدمت گار کے ساتھ میرا نکاح کرنا چاہتے تھے، اب خود فراز کرنا چاہتے ہیں۔“

سکھدا نے خط پڑھا۔ اگر چوہہ سمجھ رہی تھی کہ سکینہ کی اس بے تکلفی سے فائدہ اٹھانا مناسب نہیں ہے، لیکن اشتیاق نہ روک سکی۔ اس نے اس خط کو پھر احتیاط سے لفافے میں بند کر دیا اور بولی:

”سکینہ! تم خدا جانے اپنے دل میں کیا کہو، مگر اس خط میں مجھے ایک سچے دل کے جذبات نظر آ رہے ہیں۔ پہلے سلیم چاہے جس قماش کے آدمی رہے ہوں، لیکن ایسا خط کوئی نفس پرور نوجوان نہیں لکھ سکتا۔ ایک ایک لفظ سے سچی محبت جھلک رہی ہے۔ تم میں ضرور کوئی ایسا جاؤ ہے، جس سے تم دلوں پر فتح پا جاتی ہو۔ پہلے تم نے ایک ایسے آدمی کو اپنے قدموں پر گرایا، جسے میں محبت سے عاری سمجھتی تھی۔ اب تم صحیت ہوئے شہدے کی دیوی بی ہوتی ہو۔ میں تم پر رشک کرتی ہوں۔ سچ میں تو تمہیں یہی مشورہ دوں گی کہ خواب دیکھنا چھوڑ دو اور جو نعمت تمہارے سامنے آ رہی ہے، اسے لے لو۔ اس خط نے میرے دل سے وہ ساری بدگمانیاں دور کر دیں، جو مجھے سلیم کی جانب سے تھیں۔“

سکینہ نے معتبر ضانہ انداز سے کہا۔ ”لیکن مجھے ان پر اعتبار نہیں آتا ہے، آدمی بہت باتیں بناؤت سے بھی تو لکھ سکتا ہے۔ میں نے انہیں کئی بار اپنے دروازے سے تاک جھانک کرتے دیکھا ہے۔“

”تو اس سے یہ کیوں سمجھتی ہو کہ ان کی نیت خراب ہے؟ یہ کیوں نہیں سمجھتیں کہ خطراب کی حالت میں وہ تمہارے دروازے کی خاک چھانتے پھرتے ہیں۔“

”شاید آپ کیا خیال صحیح ہو، لیکن محبت کی زنجیر کو کیا کروں، جس نے مجھے جذبہ رکھا ہے۔ جہاں پہلے ہی ایک درخت پھل پھول رہا ہو، وہاں دوسرا پوادا کیا کبھی جڑ پکڑ سکتا ہے؟ اب تو جب تک مجھے یہ نہ معلوم ہو جائے گا کہ امرِ کانت نے مجھے دل سے نکال دیا ہے، میں انہی کی ہوں اور ان کے دل سے نکل جانے پر بھی ان کی محبت کو ہمیشہ یاد رکھوں گی۔ ایسی پاکیزہ محبت کا ایک لمحہ بھی انسان کو آخر تک متواala رکھنے کے لیے کافی ہے۔ میں نے سلیم کو اسی مضمون کا خط لکھ دیا ہے، کل ہی تو ان کے جانے کی تاریخ ہے۔ میرا خط پڑھ کر وہ نے لگے، مگر مردوں کے آنسوؤں پر مجھے اعتبار نہیں آتا۔ ان کی دنیا دوسری ہے۔ محبت وہاں تفریخ کی چیز ہے۔ اسی طرح جیسے کوئی تماشا، کوئی درود ناک واقعہ ہوا، ذرا رو لیے۔ اس کے بعد کوئی ہنسانے والی بات آتی، نہس پڑے۔ محبت ان کی طبیعت کی اوپری سطح پر رہتی ہے، گھبرا کیوں میں کیا ہوتا ہے، خدا جانے۔“

بڑھیا ایک برہمن کے ہاتھوں میں مٹھائی اور پان لے کر آگئی اور صاف زمین پر ان چیزوں کو رکھا کر لوٹنے کے کوپانی لینے کے لیے دوڑا دیا۔ سکھدا نے تھیلی سے ایک روپیہ نکال کر بڑھیا کی طرف بڑھایا۔ بڑھیا ایک قدم پیچھے ہٹ گئی اور بولی:

”وہ بھی تو تمہارا ہی ہے بہوجی، میں کیا کہیں اور سے لائی ہوں؟“  
سکینہ نے چنگلی لی۔ ”وینا ہی ہے تو کوئی اچھی قم دیجیے۔ غریب کی نذر غرض سے خالی کیسے ہو سکتی ہے۔ اسی لیے تو غربت کو عننت کہا گیا ہے۔“  
سکھدا اپنے دل سے بولی۔ ”مجھے تمہاری غربت پر رشک آتا ہے سکینہ، حق کہتی

ہوں زندگی غربت میں ہے تمول تو روح کو آگے قدم اٹھانے کے لیے کوئی موقع  
ہی نہیں دیتی۔ وہ مبارک دن ہو گا جب مجھ میں اتنی قوت آجائے گی کہ میں دولت  
کی سرہری بیڑیوں سے اپنے آپ کو آزاد کر لوں گی۔ دولت والے جائیداد  
خریدتے ہیں، بڑی بڑی عمارتیں بناتے ہیں، عیاشی اور نفس پروری کرتے ہیں،  
شہرت کے لیے جان دیتے ہیں۔ یہ سب کیا ہے؟ روحانی تشفی اور سکون کی ناکام  
کوششیں، محض ناکام۔ غریب کے لیے سارا سکون اور ساری قوت اس کی غربت  
میں ہے۔“

اس نے ہاتھ دھو کر دونے سے ملھائی نکالی، لیکنہ کوکھلائی، خود کھائی، پانی پیا پھر  
دونوں نے پان کھایا۔ معلوم ہوتا تھا، دونوں نہیں ہیں۔

دفعتاً لیکنہ نے پوچھا ”مجھے کبھی کبھی بڑا تعجب ہوتا ہے بھو جی، کہ آپ جیسی  
دیوی کو چھوڑ کر با بوجی میری طرف کیسے مناطب ہو گئے۔ میں آپ سے حلف لے  
کر کہتی ہوں کہ میں نے کوئی جادو ٹوٹا نہیں کیا۔“

لیکھدا مسکرائی۔ ”اب تک تو میں صحیح تھی کہ تم نے کوئی جادو ٹوٹا نہیں کیا اور یہ  
ان کی ہوس پرستی تھی۔ آج معلوم ہوا کہ تم جادو گرنی ہو۔ میں اگر مر دھوتی تو شاید  
مجھ پر بھی تمہارا جادو چل گیا ہوتا۔ اس بھولی بھالی پاکیزہ صورت پر کون نہ فدا ہو  
جائے گا، لیکن اگر ایک بہتر چیز دیکھ کر انسان اس کی طرف لپکتے تو شاید زندگی میں  
اس کبھی اطمینان نہ ہو۔ تم میں ہزاروں اوصاف ہوں، لیکن کیا اسی طرح ایسے مرد  
نہیں ہیں، جوان سے ہر اعتبار سے بڑھے ہوں؟ اگر مردا اور عورت دونوں بہتر کی  
تلاش کرنے لگیں، تو وہ کسی اور طرح کی زندگی ہو گی، جس کا میں قیاس نہیں کر سکتی۔

اگر انہیں محبت کی بھوک تھی تو کیا مجھے بھی اس کی آرزو پکھ کم تھی؟ مجھ سے جو وہ چاہتے تھے، وہی میں بھی ان سے چاہتی تھی۔ جو چیز وہ مجھے نہ دے سکے، وہ اگر میں انہیں نہ دے سکی تو انہیں اس قدر برہم ہونے کا کیا حق تھا؟

کیا اسی لیے کہ وہ مرد ہیں اور مرد چاہے عورت کو پاؤں کی جوتی سمجھے، مگر عورت کا فرض ہے کہ وہ اس کے قدموں سے لپٹی رہے؟ بہن جس طرح تم نے مجھ سے کوئی پر دہ نہیں رکھا، اسی طرح میں بھی تم سے صاف صاف باتیں کر رہی ہوں۔ میری جگہ ایک لمحے کے لیے اپنے کورکھ لو، تب تم ہیں میری محسوسات کا اندازہ ہو گا۔ اگر اس معاملے میں میری خطا ہے تو اتنی خطا ان کی بھی ہے، جس طرح میں اپنی تقدیر کرو کر بیٹھ گئی تھی، کیا وہ بھی نہ بیٹھ سکتے تھے؟ تب شاید کبھی آپس میں صفائی ہو جاتی، لیکن اب تو اس کی گنجائش ہی نہیں، چاہے مجھے ساری عمر اسی حالت میں رہنا پڑے۔“

لیکن نے اس کے جواب میں کچھ بولنے کی جرأت نہ کر سکی۔ شریف مستورات کے دل میں ایسے موقع پر کیا جذبات پیدا ہوتے ہیں، اس کا آج صحیح اندازہ ہو گیا۔

(11)

سکھد اسیٹھ دھنی رام کے گھر پہنچی تو نونج رہے تھے۔ بڑا عالیشان، آسمان سے

باتیں کرنے والا محل تھا۔ دروازے پر ایک تیز بر قبی بلب جل رہا تھا اور دو دربار مسلح کھڑے تھے۔ سکھد اکو دیکھتے ہی اندر باہر ہل چل مج گئی۔ لالہ منی رام باہر نکل آئے اور اسے اندر لے گئے۔ دوسری منزل پر ملاقاتی کمرہ تھا، نہایت تکلف سے سجا ہوا تھا۔ سکھد اواہاں بیٹھی۔ گھر کی عورتیں اسے پردے سے جھانک رہی تھیں۔ کمرے میں آنے کی ہمت نہ کر سکتی تھیں۔ سکھد اکا ان پر سایہ پڑ جانے کا اندیشہ تھا۔

سکھد انے ایک کوچ پر بیٹھ کر خیر و عافیت پوچھی اور سیٹھ وہنی رام سے ملنے کا اشتیاق ظاہر کیا۔

منی رام ایک سگار جلا کر بولے۔ ”آپ نے شاید اخبار نہیں دیکھا، پاپا کو دو دن سے بخار آ رہا ہے، میں نے کلکتے سے مسٹر ہاگ کو بala یا ہے۔ یہاں کسی ڈاکٹر پر میرا اعتبار نہیں ہے۔ پاپا اب بہت ضعیف ہو گئے ہیں اور ایک نہ ایک شکایت نہیں پیدا ہوتی رہتی ہے۔ کہتا ہوں، اب اطمینان سے بیٹھے اور وہ خود آ رام کرنا چاہتے ہیں، لیکن جب کوئی بیٹھنے دے گورنر صاحب الہ آباد آئے تھے۔ ان کے یہاں سے خاص ان کے پرائیویٹ سیکرٹری کا دعوت نامہ آ پہنچا۔ جانا لازم ہو گیا۔ اس شہر میں اور کسی رئیس کے نام دعوت نامہ نہیں آیا۔ یہ اعزاز کے نصیب ہوتا ہے۔ عزت ہی تو انسان کی زل دگی میں ایک چیز ہے۔ یوں تو اپنا پیٹ سمجھی پاتے ہیں۔ وہیں سردی کھا گئے۔ اب یہ سمجھنے کہ صبح سے شام تک شہر کے رئیسون کا تاتا نتا لگا ہوا ہے۔ صبح ڈپی کمشنز اور ان کی میم صاحبہ آئی تھیں۔ گورنر نے بھی ہمدردی کا تار بھیجا ہے۔ پاپا سے ان کی خوب چھنتی ہے۔ پرانی ملاقاتات ہے۔ دو چار دن کی

بیماری کی کوئی بات نہیں، یہ تو روز کے دھنے ہیں۔ یہ اعزاز تو مل گیا۔ شہر کے رو سامارے حسد کے بھنے جا رہے ہیں، لیکن ہنواور جلوہ مار کیا گزرتا ہے۔“  
نوکرپان اور الائچی کی طشتی رکھ گیا۔ سکھد اندر جانے کے لیے بیڑا تھی،  
لیکن منی رام اپنا راگ الائچے جاتا تھا۔

”میرے گھر میں ایسی عورت کی ضرورت تھی، جو نئی معاشرت کے آدمب  
سے واقف وار لیڈیوں کی خاطر تواضع کر سکے۔ اس شادی سے تو وہ بات پوری نہ  
ہوئی۔ پاپا نے الالہ سمر کانت کے حکم کی قیمتی کی۔ ورنہ حقیقت یہ ہے کہ میں ایسی  
شادی نہ چاہتا تھا۔ پرانے خیالات کی مستورات کی تو ہمارے یہاں کمی نہ تھی، مگر  
وہ لیڈیوں سے ہم کلام بخیں ہو سکتیں۔ لیڈیوں کے سامنے انہیں لانا اپنی توہین کرنا  
ہے۔ یہ پردے کا زمانہ نہیں رہا۔ آج ایسی عورت چاہیے جو ختمیوں سے دُوبدو  
گفتگو کر سکے۔“

سکھد ان تمسخر کے انداز سے کہا۔ ”تو آپ نے کسی لیڈی سے کیوں نہ شادی  
کی؟“

منی رام بے حیائی سے بولا۔ ”دھوکا ہوا اور کیا۔ ہمیں کیا معلوم تھا کہ ایسے تعلیم  
یافتہ خاندان میں لڑکیوں میں ایسی پھوڑ ہوں گی۔ اماں، میری بہنیں اور محلے کی  
عورتیں تو نئی بہو کو دیوی سمجھ رہی ہیں۔ وہ برتر رکھتی ہے، پوچھا کرتی ہے، سیندو رکا  
نیکہ لگاتی ہے۔ ساس کے پاؤں چھوتی ہے۔ نندوں کے سر میں تیل ڈاتی ہے۔  
مہریوں کے بچوں کو پیار کرتی ہے، لیکن مجھے تو ایسی عورت چاہیے، جو میرے  
کاروبار کو بڑھانے میں میری مدد کر سکے۔ مجھے دنیا میں رہ کر کچھ کام اور کچھ نام کرنا

ہے۔ مجھے پوچا پڑا۔ والی عورت کی ضرورت نہ تھی۔ اونچے درجے کے آدمیوں سے ہمارا بساط پڑھتا ہے۔ ایسے پرانی خیال کی عورتوں کو تم ہم ان کے روپ و لامبی نہیں سکتے۔ جب میں اپنے دوستوں کی عورتوں سے ملتا ہوں، تو وہ بھی تو چاہتے ہیں کہ میری عورت سے ملیں۔ مجھے مجبور ہو کر دوسری شادی کرنی پڑی گی۔ حقیقت تو یہ ہے کہ میں اس شادی کو شادی نہیں سمجھتا۔“

سکھدا کو اس اکیس سال کے نوجوان کی بے شرم دنیا پرستی سے نفرت ہو رہی تھی۔ اس کی ہونا کیوں نے اس کے نفس اطیف کو گویا باکل پامال کر دالا تھا۔ سکھدانے نفرت آمیز لمحے میں کہا۔ ”اس کام کے لیے تو آپ کو تھوڑی سی تنخواہ پر ایسی عورتیں مل سکتی ہیں، جو لیدیوں ہی کی نہیں، صاحبوں کی بھی خاطر مدارات کر سکیں۔“

منی رام نے چیس بے جبیں ہو کر کہا۔ ”آپ کاروبار کے ان مسئللوں کو نہیں سمجھ سکتیں۔ یہاں بڑے بڑے ملوں کے ایجنت آتے ہیں۔ اگر میری بیوی ان کی خاطر مدارت کر سکتی تو ان کا معاملات پر کتنا خوشگوار اثر پڑتا۔ یہ کام تو کچھ عورت ہی کر سکتی ہے۔“

سکھدانے اسی منافرت سے ٹوکا۔ ”میں تو کبھی نہ کروں چاہے، سارا کاروبار خاک میں مل جائے۔“

”شادی کا منشا جہاں تک میں سمجھتا ہوں، یہ ہے کہ عورت ہر کام میں مرد کی معاون ہو۔ انگریزوں کے یہاں عورتوں کے ذریعے بڑے بڑے تجارتی مسئلے حل ہو جاتے ہیں۔“

منی رام منہ پھٹ تھا۔ اس کے مصاحب اسے صاف گو کہتے تھے۔ اس کا  
نداق بھی گالی سے شروع ہوتا تھا اور گالی تو گالی تھی ہی، بولا ”کم سے کم آپ کو اس  
معاملے میں مجھے رہنمائی کرنے کا حق نہیں ہے۔ آپ نے اس لفظ کا مطلب سمجھا  
ہوتا تو اس وقت امر کانت آوارہ وطن نہ ہوتے اور گلی کوچوں کی ہوانہ کھاتے۔“  
سکھدا کا چہرہ شرم اور غصے سے سرخ ہو گیا۔ اس نے کرسی سے اٹھ کر تند لجھے  
میں کہا:

”میرے بارے میں آپ کو رائے زنی کرنے کا مجاز نہیں ہے۔ لالہ منی رام!  
رتی بھر مجاز نہیں ہے۔ آپ انگریزی تہذیب کے علمبردار بنتے ہیں۔ کیا آپ  
جانتے ہیں کہ انگریزی لباس اور شعرا ہی اس تہذیب کی خاص صفت ہے؟ نہیں۔  
بلکہ عورتوں کی عزت کرنا اب تک آپ نہیں سیکھ سکے۔ کوئی شریف عورت نفع کے  
لیے اتنی بے غیرت بنا قبول نہ کرے گی۔“

اس کی بلند آواز سن کر سارا گھر تھرا اٹھا اور منی رام کی تو گویا زبان ہی بند ہو  
گئی۔ نینا اپنے کمرے میں بیٹھی ہوئی بھاوج کا انتظار کر رہی تھی۔ اس کی گرج سن  
کر سمجھ گئی کہ کوئی بات اس کے مزاج کے خلاف ہو گئی۔ دوڑی ہوئی آ کر بولی:  
”میں تمہاری راہ دیکھ رہی ہوں بھابی، تم یہاں کیسے بیٹھ گئیں؟“

سکھدانے اس کی طرف دھیان نہ دے کر اسی اشتعال کے عالم میں کہا۔  
”دولت پیدا کرنا اچھی بات ہے، مگر عزت بیچ کر نہیں۔ اور شادی کا منشاہ وہ نہیں  
ہے، جو آپ سمجھے ہوئے ہیں۔ مجھے معلوم ہوا کہ خود غرضی انسان کو کہاں تک بیچے  
لے جائیں گے۔“

نینا نے اس کا ہاتھ پکڑ لیا اور اسے اٹھاتی ہوئی بولی۔ ”ارے تو یہاں سے انھوں گی بھی؟“

سکھدا اور بھی تیز ہو کر بولی۔ ”آپ جانتے ہیں میں کیوں اپنے شوہر کے ساتھ نہیں گئی؟ اس لیے کوہ جتنے تیاگی ہیں، میں اتنا تیاگ نہیں کر سکتی تھی۔ آپ کو اپنا کاروبار اور دولت غالباً اپنی بی بی کی شرم و حیا سے بھی زیادہ پیارا ہے۔ انہوں نے دولت کو بھی لات مار دی اور کاروبار کو بھی۔ آپ نے گلی کوچوں کی جوبات کہی، اس کا اگر وہی مطلب ہے، جو میں صحیتی ہوں، پوہہ بہتان ہے۔ آپ اپنے روپے کمائے جائیے اور دولت کے ہاتھوں اپنی عزت کا خون کیے جائیے۔ آپ کا اس پاک نفس آدمی پر تھیئنے اڑانا چھوٹا منہ بڑی بات ہے۔“

سکھدالوہار کی ایک کو سنار کی سوکے برابر کرنے کی ناکام کوشش کر رہی تھی۔ وہ ایک کلمہ اس کے دل میں جتنا چجھا، اتنا کاری کوئی لفظ وہ منہ سے نہ نکال سکی۔

نینا کے منہ سے نکلا۔ ”بھابی تم کس سے منہ لگ رہی ہو؟“  
منی رام نے غصے میں مشنی باندھ کر کہا۔ ”میں اپنے ہی گھر میں اپنی یہ تو ہیں نہیں برداشت کر سکتا۔“

نینا نے بھاونج کے سامنے ہاتھ جوڑ کر کہا ”بھابی مجھ پر حرم کرو، ایشور کے لیے یہاں سے چلو۔“

سکھدا نے پوچھا۔ ”کہاں ہیں سیٹھ جی۔ ذرا ان سے دو دو باتیں کرنا چاہتی ہوں۔“

منی رام اس تفحیک پر آپ سے باہر ہو گیا۔ سکھدالنینا کے ساتھ چلی تو آگے آ

کربولا۔ ”آپ میرے گھر میں نہیں جا سکتیں۔“

نینا پیروں پڑتی رہی مگر سکھد افراہ بہر نکل گئی۔

ایک لمحے میں گھر کی ساری عورتیں اور بچے جمع ہو گئے اور سکھدا کی حرکت پر تبصرے ہونے لگے۔ کسی نے کہا، اس کی آنکھ کا پانی مر گیا ہے، دوسرا بولی ایسی نہ ہوتی تو خصم چھوڑ کر کیوں چلا جاتا؟

نینا سر جھکا کے سختی رہی۔ اس کا ضمیر اس پر ملامت کر رہا تھا۔ تیرے سامنے یہ ستم ہو رہا ہے اور تو بیٹھی سن رہی ہے، لیکن اس وقت زبان کھولنا قہر ہو جاتا۔ وہ لاہہ سمر کانت کی بیٹی ہے، اس داغ کو اس کی بے غرض خدمت اور بے زبان تحمل بھی نہ مٹا سکا۔ بالمیکی رامائن کی کथا کے موقع پر سمر کانت نے سیٹھ وہنی رام کا سر نیچا کر کے اس کی مخاصمت کا تجھ بویا تھا۔ اس سے پہلے دونوں سیٹھوں میں خاصالیا رانہ تھا۔ اس دن سے حسد پیدا ہوا۔ شاید سمر کانت کو ذلیل کرنے ہی کے لیے وہنی رام نے شادی منتظر کی۔ شادی کے بعد ان کے حسد کا شعلہ ٹھہنڈا ہو گیا۔

منی رام میز پر پیغمبر کر متکبرانہ لجھے میں بولا۔ ”میں اس عورت کو کیا سمجھتا ہوں۔ اس کا جواب دینا ہی فضول تھا۔ کوئی مرد ہوتا تو اسے بتاتا۔ لا الہ سمر کانت نے جو اکھیل کھیل کر دولت جمع کی ہے۔ اسی پاپ کا پھل بھوگ رہے ہیں۔ یہ مجھ سے باتیں کرنے چلی ہیں، ان کی ماں ہیں، انہیں اس شہدے شانتی کمار نے بیوقوف بنا کر ساری جائیداد اونکھا می ہے۔ اب نکلے نکلے کو محتاج ہو رہی ہیں۔ سمر کانت کا بھی یہی حال ہونے والا ہے اور یہ دیوی ملک کی نجات کا یہڑا اٹھانے چلی ہیں۔ اچھتوں کے لیے مندر کیا کھلوادیا کہ اب کسی کو کچھ بھتی ہی نہیں، مگر زمین

کے معاملے میں ایسا غچہ کھائیں گی کہ عمر بھر یاد کریں گی۔ میں نے ان دو برسوں میں اپنے کاروبار کو جتنی ترقی دی ہے۔ لالہ سر کانت سات جنم میں بھی نہیں کر سکتے۔“

دنی رام کا سارے گھر پر رعب تھا۔ وہ دولت کا سنتا تھا۔ اس لیے اس کے طور طریق کو پسند نہ کرنے پر بھی سارا گھر اس کا غلام تھا۔ اسی نے تو کاغذ اور چینی کی ایجنسی کھولی تھی۔ لالہ دنی رام جی گھلی کے بیو پاری تھے، مگر بیو پار میں رقبہ کے باعث لفغ بہت کم ہوتا تھا۔ کاغذ اور چینی کا وہ اکیلا ایجنسٹ تھا۔ لفغ کا کیا ٹھکانا۔ یہ فروغ پا کر اس کا سر پھر گیا تھا۔ کسی کو گفتا ہی نہیں تھا۔ اگر کسی کا لاحاظہ کرتا تھا تو لالہ دنی رام کا۔ انہی سے کچھ ڈرتا بھی نہیں تھا۔

دقائقاً لالہ دنی رام کھانتے ہا نپتے لٹھی ٹکتے آ کر بیٹھ گئے۔

منی رام نے فوراً پنکھا بند کرتے ہوئے کہا۔ ”آپ نے اتنی تکلیف کیوں کی بابو جی! مجھے بلا لیتے۔ ڈاکٹر نے آپ کو چلنے پھر نے کی ممانعت کی تھی۔“  
لالہ دنی رام نے پوچھا۔ ”کیا آج لالہ سر کانت کی بہو آئی تھی؟“  
منی رام سہم کر بولا۔ ”جی ہاں آئی تھی۔“

دنی رام نے آنکھیں نکال کر کہا۔ ”تو تم نے مجھے ابھی سے مردہ سمجھ لیا۔ مجھے اطلاع تک نہ دی؟“

”میں تو انہیں روک رہا تھا، مگر وہ جھلائی ہوئی چلی گئیں۔“

”تم نے اپنی بد زبانیوں سے اسے ناراض کر دیا ہو گا، ورنہ وہ مجھ سے ملے بغیر نہ جاتی۔“

”میں نے تو صرف یہی کہا تھا کہ ان کی طبیعت اچھی نہیں ہے۔“

”تو تم صحیح ہو، جس کی طبیعت اچھی نہ ہو، اس کو تہائی میں مرنے دینا چاہیے؟ آدمی تو تہائی میں مرنے بھی نہیں چاہتا۔ اس کی دلی خواہش ہوتی ہے کہ ایسے موقعوں پر اس کے عزیز واقارب اسے آکر گھیر لیں۔“

کھانسی کی شدت سے وہ ایک منٹ بے قرار رہے، پھر بولے:

”میں کہتا ہوں تم کچھ سڑی تو نہیں ہو گئے ہو، اچھی دکانداری ہی سے کسی کی زندگی کی اصلاح نہیں ہو جاتی۔ سمجھ گئے کامیاب آدمی وہی ہے، جو دوسروں سے اپنا کام بھی نکالے اور ان پر احسان بھی رکھے۔ یعنی مارنا کامیابی کی دلیل نہیں، اوپر چھے پین کی دلیل ہے۔ وہ میرے پاس آتی تو یہاں سے خوش ہو کر جاتی۔ اور یہ سمجھ لو کہ اس کی خوشی بڑے کام کی چیز ہے۔ شہر میں اس کی کتنی دھاک ہے، شاید تمہیں اس کی خبر نہیں۔ وہ اگر تمہیں نقصان پہنچانا چاہے تو ایک دن میں تمہیں تباہ کر سکتی ہے اور وہ تمہیں تباہ کر کے چھوڑے گی۔ میری بات گردہ میں باندھ لو۔ جس نے اپنے شوہر کی پروانہ کی، اپنی جان کی پروانہ کی..... نہ جانے کہ تمہیں عقل آئے گی۔“

کھانسی کا دوسرا دورہ ہوا۔ منی رام نے دوڑ کر انہیں لٹایا اور ان کی پیچھے سہلانے لگا۔ ایک منٹ کے بعد الہ جی سانس لے سکے۔

منی رام نے تنگر ہو کر کہا۔ ”اس ڈاکٹر کی دوا سے آپ کو کچھ فائدہ نہیں ہو رہا ہے، کہیے تو کبیر اج کوتار دے کر بalaوں؟“

وہنی رام نے لمبا سانس کھینچ کر کہا۔ ”اچھا تو ہوں گا، بیٹا میں کسی سادھو کی چنگی

بھر را کھسے، ہاں یہ تماشا چاہے کر لو اور یہ تماشا کچھ بر انہیں رہا۔ ایسے تماشوں میں  
تحوڑا سارو پیہ خرچ کر دینے کو میں بر انہیں سمجھتا، لیکن اس وقت کے لیے اتنا بہت  
ہے۔ مل کل ڈاکٹر صاحب سے کہہ دوں گا، اب آپ کی ضرورت نہیں۔ تشریف لے  
جائیں۔“

منی رام نے ڈرتے ڈرتے پوچھا ”کہیے تو سکھہ دیوی کے پاس جاؤں؟“  
وہنی رام نے پر غرور بجے میں کہا۔ ”میں تمہیں ذلیل نہیں کرنا چاہتا۔  
ذرا مجھے یہ دیکھنا ہے کہ وہ کتنی بے نفس ہے۔ میں نے کتنی بار نقصان اٹھائے، مگر  
ذلت نہیں اٹھائی۔ سمرکانت کو میں نے دیکھ لیا۔ وہ لاکھ براہو، پر دل کا صاف ہے۔  
اب ان کی بھوکا امتحان ہے۔“

یہ کہہ کر انہوں نے لکڑی اٹھائی اور آہستہ آہستہ اپنے کمرے کی طرف چلے۔  
منی رام انہیں دونوں ہاتھوں سے سنبھالے لے جا رہا تھا۔

(12)

ساون میں نینا میکے آئی۔ سرال چار قدم پر تھی، لیکن چھ مہینے سے پہلے آنے  
کی نوبت نہ آئی۔ منی رام کا بس چلتا تو اب بھی رخنے ڈالتا لیکن سارا گھر نینا کی  
طرف تھا۔ ساون میں سب ہی بھوکیں میکے جاتی ہیں۔ نینا پر اتنا بڑا ظلم نہیں کیا جا  
سکتا۔

ساؤن کی جھڑی لگی تھی۔ کہیں کوئی مکان گرتا تھا، کہیں کوئی چھت پیٹھت تھی۔ سکھد ابر آمدے میں بیٹھی ہوئی، آنگھن میں اجھتے ہوئے بلبلوں کا تماشا دیکھ رہی تھی۔ آنگن کچھ گہرا تھا، پانی رک جایا کرتا تھا۔ بلبلوں کا بتاشوں کی طرح اٹھ کر کچھ دور چلنا اور غائب ہو جانا، اس کے لیے بڑی دلچسپی کا سامان تھا۔ کبھی کبھی وہ بلبلے آ منے سامنے آ جاتے اور کترناک را ایک دوسرے کی بغل سے نکل جاتے۔ اس محظیت کے عالم میں سکھا کو ایسا معلوم ہوا گویا یہ جاندار ہیں، گویا نخنے نخنے بچے گول ٹوپیاں لیے پانی میں دوڑ رہے ہیں۔

اسی وقت نینا نے پکارا۔ ”بھابی آؤ نا تو کھیلیں، میں ناوبنا رہی ہوں۔“

سکھدانے بلبلوں کی طرف دیکھتے ہوئے جواب دیا۔ ”تم کھیلو، میرا جی نہیں چاہتا۔“

نینا نے نہ مانا، کاغذ کی دو ناویں لیے آ کر سکھدا کو اٹھانے لگی۔ ”جس کی ناہ کنارے تک پہنچ جائے، اسی کی جیت، پہنچ پاٹھ روپے کی بازی۔“

سکھدانے بے دلی سے کہا۔ ”تم میری طرف سے بھی ایک چھوڑ دو۔ جیت جانا تو روپے لے لیما، مگر اس کی مٹھائی نہیں آئے گی، بتائے دیتی ہوں؟“ ”تو کیا دوائیں آئیں گی؟“

”واہ اس سے اچھی اور کیا بات ہوگی۔ شہر میں ہزاروں آدمی کھانسی اور بخار میں بتلا ہیں۔“

دفعتاً اللو نے آ کر دونوں ناویں چھین لیں اور انہیں پانی میں ڈال کرتا یاں بجانے لگا۔ نینا نے بچے کا بوسہ لے کر کہا۔ ”وہاں دو ایک بار روڑا سے یاد کر کے

روتی تھی۔“

سکھدا نے پوچھا ”میری یاد بھی کبھی آتی تھی؟“

”کبھی نہیں، ہاں بھیا کی آتی تھی، مگر وہ اتنے بے درد کہ چھ مہینے میں ایک خط بھی نہ لکھا۔ میں نے بھی ٹھان لی ہے کہ جب تک ان کا خط نہ آئے گا، میں بھی نہ لکھوں گی۔“

”تو چ تمہیں میری یاد نہ آتی تھی؟ اور میں سمجھ رہی تھی کہ تم میرے لیے بے قرار ہو گی۔ آخر پنے بھائی کی بہن ہی تو ہو، آنکھ اوث پھاڑاوث۔“

”مجھے تو تمہارے اوپر غصہ آتا تھا۔ اتنے دنوں میں صرف تین بار گئیں اور ایک بار بھی اللوگون لے گئیں؟“

”وہ جاتا تو آنے کا نام نہ لیتا۔“

”تو کیا میں اس کی دشمن تھی؟“

”ان لوگوں پر میرا اعتبار نہیں ہے۔ میں کیا کروں؟ میری تو سمجھ میں نہیں آتا کہ تم وہاں کیسے رہتے تھیں؟“

”تو کیا کرتی، بھاگ آتی تب بھی تو زمانہ مجھ ہی پر ہستا؟“

”اچھا سچ بتانا منی رام تم سے محبت کرتے ہیں؟“

”وہ تو تمہیں معلوم ہی ہے۔“

”میں تو ایسے آدمی سے ایک بار بھی نہ بولتی۔“

”میں بھی کبھی نہیں بولی۔“

”سچ! بہت بگزے ہوں گے۔ اچھا سارا قصہ کہو۔ سہاگ رات کو کیا ہوا؟“

دیکھو تمہیں میری قسم، ایک لفظ بھی جھوٹ نہ بولنا۔“

نینا نے چیس بے جیس ہو کر کہا ”بھائی تم مجھے دق کرتی ہو۔ لے کر قسم رکھا دی جاؤ، میں کچھ نہیں بتاتی۔“

”اچھا نہ بتا و بھائی، کوئی زبردستی ہے۔“

وہ اٹھ کر جانے لگی کہ نینا نے اس کا ہاتھ پکڑ کر کہا۔ ”اب بھاگی کہاں جاتی ہو، قسم تو وے چکیں۔ بیٹھ کر سنتی جاؤ۔ آج تک میرے اور ان کے درمیان ایک بار بھی بول چال نہیں ہوتی۔“

سکھدا تعجب سے بولی۔ ”چا!“

نینا نے دروناک لبھے میں کہا۔ ”ہاں بالکل چ بھائی۔ جس دن میں گئی اس دن رات کو وہ گلے میں ہارڈا لے، آنکھیں نشے میں لاں، متالوں کی طرح آپنچھے اور میرا گھونگٹ اٹھاتے ہوئے بولے، میں تمہارا گھونگٹ دیکھنے نہیں آیا ہوں اور نہ مجھے یہ ڈھکوسلاپند ہے۔ آ کراس کرسی پر بیٹھو۔ میں ان دفیانوںی مردوں میں سے نہیں ہوں، جو یہ گریوں کا کھیل کھیلتے ہیں۔ تمہیں نہ کرمیرا خیر مقدم کرنا چاہیے تھا اور تم گھونگٹ نکالے بیٹھی ہو۔ گویا میرا منہ نہیں دیکھنا چاہتیں۔ ان کا ہاتھ پڑتے ہی مجھے ایسا لگا، جیسے کسی سانپ نے ڈس لیا۔ میں سر سے پاؤں تک تھرا اٹھی۔ انہیں میرے جسم کو ہاتھ لگانے کا کیا حق ہے؟ یہ سوال ایک شعلے کی طرح میرے دل میں اٹھا۔ میری آنکھوں سے آنسو گرنے لگے۔ وہ سارے سنہرے خواب جو کئی دن سے میں دیکھ رہی تھی، پریشان ہو گئے۔ اس میں نتو دیوتا پن تھا، نہ آدمی پن۔ یہاں تو صرف بے حیائی تھی، بے ہودگی تھی اور غرور تھا۔ میں عقیدت کی تھاں میں

اپنے دل کا سارا خلوص، ساری مسرت اور محبت لیے اس دیوتا کے قدموں پر شار ہونے کے لیے بیٹھی ہوئی تھی۔ ان کی یہ قطع دلکھ کر جیسے تھاں میرے ہاتھ سے چھوٹ کر گر پڑا۔ میرے وجود کا ایک ایک ذرہ اس کی حکومت کے خلاف بغاوت کرنے لگا۔ میری جی میں آیا کہ میں بھی کہہ دوں کہ تمہارے ساتھ میری شادی کا یہ مطلب نہیں کہ میں تمہاری لوٹدی ہوں۔ اگر تم میرے آقا ہو تو میں بھی تمہاری رانی ہوں۔ محبت کی حکومت کے سوا میں کوئی دوسری حکومت قبول نہیں کر سکتی اور نہ چاہتی ہوں کہ تم بھی قبول کرو، لیکن جی ایسا جل رہا تھا کہ ملامت بھی نہ کرسکی۔ فوراً وہاں سے اٹھ کر برآمدے میں آ کھڑی ہوئی۔ وہ کچھ دیر کمرے میں میرا انتظار کرتے رہے، پھر جلا کر اٹھے اور میرا تھوپ کپڑا کر اندر لے جانا چاہا۔ میں نے جھٹکے سے اپنا تھوپ چھڑایا اور غضب ناگ ہو کر بولی۔ میں یہ ذلت نہیں برداشت کرتی۔“

”آپ بولے، اس صورت پر یہ خرے؟“

”میرے جسم میں آگ لگ گی۔ کوئی جواب نہ دیا۔ ایسے آدمی سے بولنا بھی شان کے خلاف معلوم ہوا۔ میں نے اندر جا کر کوڑا بند کر لیے اور اس دن سے پھر ان سے نہ بولی۔ میں تو ایشور سے مناتی ہوں کہ وہ اپنی شادی کر لیں اور مجھے چھوڑ دیں۔ جو آدمی صرف روپ کا بھوکا ہے، جو صرف نازوا دا کاغلام ہے، جس کے لیے عورت محض نفع کا ایک ذریعہ ہے، اسے میں اپنا شوہر کیسے سمجھتی؟“

سکھدا نے مذاقا پوچھا۔ ”لیکن تم نے ہی اپنی محبت کا کیا ثبوت دیا۔ کیا شادی کے نام میں ہی اتنی برکت ہے کہ تمہارے میاں آتے ہی تمہارے قدموں پر سر رکھ دیتے؟“

نینا نے جوش کے ساتھ کہا۔ ”ہاں میں تو بھجتی ہوں کہ شادی کے نام ہی میں برکت ہے۔ جو شخص شادی کو روحاں فرض نہیں سمجھتا، محض نفس پروری کا ایک ذریعہ سمجھتا ہے، وہ حیوان ہے۔“

دفعتا شانتی کمار پانی میں الت پت آ کر کھڑے ہو گئے۔

سکھدا نے پوچھا۔ ”بھیگ کہاں گئے، کیا چھتری نہ تھی؟“

شانتی کمار نے برساتی اتار کر لگنی پر رکھدی اور بولے۔ ”آج بورڈ کا جلسہ تھا، لوٹنے وقت کوئی سواری نہ ملی، وہی ہوا جس کا اندر یہ تھا۔“

”کتنے ووٹوں سے ہارے؟“

”صرف پانچ ووٹوں سے، یہ لاہ دھنی رام کی حرکت تھی۔“

سکھدا نے ما یوس ہو کر کہا۔ ”تواب؟“

”اب تو اخباروں اور تقریروں سے عوام میں بیداری پیدا کرنی ہو گی۔“

سکھدا اپر ایگنیتہ ہو کر بولی۔ ”جب نہیں! مجھ میں اتنا تخل نہیں ہے۔ میں لاہ دھنی رام اور ان کے پٹھوؤں کو چین کی نیند نہ لینے دوں گی۔ اتنے دنوں سب کی خوشامد کر کے دیکھ لیا، اب اپنی طاقت سے کام لیما پڑے گا۔“

شانتی کمار۔ لاہ دھنی رام سے جلنے ہوئے تھے، بولے۔ ”لاہ دھنی رام نے تو مجھے دھمکی تک دی۔“

سکھدا اپر ہم ہو کر بولی۔ ”دھنی رام کیوں، یہ ذمہ داری بورڈ پر ہے، میں ان محلوں میں رہنے والوں کو دکھادوں گی کہ عوام کیا کر سکتے ہیں۔ لاہ دھنی رام زمین کے ان نکلوؤں پر اپنے قدم نہ جما سکیں گے۔“

شانتی کمار نے دبی ہوئی آواز سے کہا۔ ”میرے خیال میں تو اس وقت پروپیگنڈا کرنا ہی کاف ہے، ورنہ معاملہ طول پکڑ جائے گا۔“

وقت بن جانے کے بعد سے شانتی کمار کسی جو حکم کے کام میں آگے قدم اٹھاتے ہوئے گھبرا تے تھے۔ اب ان کے اوپر ایک اوارے کا بوجھ تھا۔ اب انہیں بات بات میں بدنامی اور اس اوارے کے بر باد ہو جانے کا خوف ہوتا تھا۔

سکھدا نے ملامت آمیز لجھے میں کہا۔ ”آپ کیا باتیں کر رہے ہیں ڈاکٹر صاحب۔ میں نے ان لکھے پڑے خود غرضوں کو خوب دیکھ لیا۔ مجھ پر اب روشن ہو گیا کہ یہ لوگ مخفی زبان کے شیر ہیں۔ میں انہیں دکھادوں گی کہ جن غریبوں کو تم اب تک کچلتے آ ہے، وہ سانپ بن کر تمہارے پیروں میں لپٹ جائیں گے۔ اب تک ہم لوگ ان سے رعایت کے خواتینگار تھے، مگر اب ہم جو کچھ مانگیں گے، اپنا حق سمجھ کر مانگیں گے۔ رعایتوں سے وہ ہمیں محروم رکھ سکتے ہیں، لیکن ہمارے حقوق سے کون انکار کر سکتا ہے۔ رعایت کے لیے کوئی جان نہیں دیتا، لیکن حق کے لیے جان دینا سب ہی جانتے ہیں۔ میں بھی دیکھوں گی کہ اللہ ڈھنی رام اور ان کے پڑھو کتنے پانی میں ہیں۔“

یہ کہتی ہوئی سکھدابارش میں کمرے سے نکل آئی اور باہر چلی گئی۔

ایک منٹ کے بعد شانتی کمار نے نینا سے پوچھا۔ ”کہاں چلی گئیں، بہت جلد گرم ہو جاتی ہیں؟“

نینا نے ادھرا ادھر دیکھ کر خدمت گار سے پوچھا تو معلوم ہوا۔ سکھداباہر چلی گئی۔ شانتی کمار نے متعجب ہو کر کہا۔ ”اس بارش میں کہاں گئی ہوں گی؟ میں ڈرتا

ہوں کہیں ہر تال وڑتال نہ کرانے لگیں۔ تم تو وہاں جا کر مجھے بھول گئیں نینا۔ ایک خط بھی نہ لکھا۔“

یک ایک انہیں معلوم ہوا کہ ان کے منہ سے کوئی نازیبابات نکل گئی۔ نینا سے یہ سوال پوچھنا غیر مناسب تھا۔ اس کا وہ دل میں نہ جانے کیا مطلب تھے۔ انہیں ایسا محسوس ہوا کہ ان کا دم گھٹ رہا ہے۔ وہ وہاں سے نکل بھاگنے کے لیے راستہ ڈھونڈنے لگے۔ وہ وہاں لمحہ بھرنہیں بیٹھے سکتے تھے۔ ان کے دل میں بال چل ہونے لگی۔ کہیں نینا ناراض ہو کر کچھ کہہ نہ بیٹھے۔ ایسی حماقت مجھ سے کیونکر سرزد ہو گئی؟ اب تو شاید وہ یہاں کسی کو منہ نہ دکھائیں۔

نینا کا چہرہ سرخ ہو گیا۔ وہ کچھ جواب نہ دے کر للوکو پکارتی ہوئی کمرے سے نکل گئی۔ شانتی کمار بہت کی طرح بیٹھے رہے۔ آخر وہ سر جھکائے ہوئے اس طرح چلے گویا جوتے پڑ گئے ہوں۔ نینا کا وہ سرخ چہرہ ایک شعلے کی طرح ان کے قلب کو جلانے وال تھا۔

نینا نے ہمدردانہ لجھے میں کہا، ”کہاں چلے ڈاکٹر صاحب، باش تو رک جانے دیجیے؟“

شانتی کمار نے کچھ بولنا چاہا، لیکن الفاظ کی جگہ حلق میں جیسے نمک کا ڈالا پڑا تھا۔ وہ تیزی سے باہر چلے گئے۔ اس طرح لڑکھراتے ہوئے گویا اب گرے اب گرے۔ آنکھوں میں آنسو بھرے ہوئے تھے۔

اب بھی موسلا دھار بارش ہو رہی تھی۔ شام سے پہلے شام ہو گئی تھی اور سکھدا ٹھا کر دوارے میں بیٹھی ہوئی ایسی ہڑتال کا انتظام کر رہی تھی، جو میونسل بورڈ اور اس کے کارپروڈازوں کا سرہیش کے لیے نیچا کر دے۔ انہیں اس کا تجربہ ہو جائے کہ جن لوگوں کو وہ حقیر سمجھتے ہیں، انہی کی خدمت اور شفقت پر ان کی زندگی قاہم ہے۔ سارے شہر میں ایک سمنسی سی چھائی ہوئی تھی۔ گویا کسی غصیم نے شہر کا محاصرہ کر لیا ہوا۔ کہیں دھوپیوں کا جماودہ ہو رہا ہے، کہیں پھمازوں کا، کہیں مہتروں کا، نائی، کہاروں کی پنجانیت الگ ہو رہی ہے۔ سکھدا دیوی کے حکم سے کون انحراف کر سکتا تھا۔ سارے شہر میں یہ خبر اتنی جلد پھیل گئی کہ دیکھ کر حیرت ہوئی تھی۔ ایسے موقعوں پر خبر رسانی کے ذریعے گویا غیب سے مہیا ہو جاتے ہیں۔ خبریں اپنے آپ ہوا میں دوڑ نے لگتی ہیں۔ مہینوں سے عوام کو یہ امید ہو رہی تھی کہ نئے نئے گھروں میں رہیں گے۔ جہاں دھوپ ہو گی، ہوا ہو گی۔ سب ہی ایک نئی زندگی کا خواب دیکھ رہے تھے، مگر آج شہر نے ان کی آرزوؤں پر پانی پھیر دیا۔

شہر کی خلوق اب اس حالت میں نہ تھی کہ اس پر کتنی ہی بے حمیاں ہوں اور وہ چپ چاپ برداشت کرتی جائے۔ اسے اپنے حقوق کا علم ہو گیا تھا۔ اسے بھی آرام سے رہنے کا اتنا حق ہے، جتنا اہل ثروت کو۔ ایک بار منظم تحریک کی کامیابی دیکھ چکے تھے۔ حکام کی یہ مطلق العنایی، یہ خود غریب کشی اب ان سے برداشت نہ ہوتی تھی اور یہ کوئی سیاسیات کی اصولی جنگ نہ تھی جس کی حقیقی صورت ان کی سمجھ

میں نہیں آتی۔ اس تحریک کا اندازہ وہ خود کر سکتے تھے۔ تخلیل یا قوت فکر پر زور دینے کی ضرورت تھی۔ شام ہوتے ہوتے ٹھاکر دوارے میں اچھا خاصلا بزار لگ گیا۔ دھوپیوں کا چودھری میکو اپنی بکرے کی سی داڑھی ہلاتا، نشے سے آنکھیں لال کیے ہوئے بولا۔ ”کپڑے بنارہا تھا کی کھبر ملی، بھاگا آ رہا ہوں۔ گھر میں کہیں کپڑے رکھنے کو جگہ نہیں ہے۔ گیلے کپڑے کہاں سوھیں؟“

اس پر جگن نا تمہر انے اس کو ڈالنا۔ ”جھوٹ مت بولو میکو، تم کپڑے بنار ہے تھے۔ ابھی سیدھے تاری خانے سے چلے آ رہے ہو۔ اس کے پیچھے بر باد ہو گئے مگر لٹ نہ چھوڑی۔“

میکو نے تیز ہو کر کہا ”لے اب چپ رہو چودھری! نہیں ساری لکھنی (قائمی) کھول دوں گا۔ گھر میں بیٹھ کر بوقت کی بوقت اڑا جاتے ہو اور یہاں آ کر پار سائی جاتے ہو۔“

مہتروں کا جمدادِ مرتضیٰ کھڑا ہو کر جمدادِ ای کی شان سے بولا۔ ”پنچویہ کبھت یاد ہوائی باقی نہ کرنے کا نہیں ہے، جس کام کے لیے سر کار نے بلا یا ہے اس کو دیکھو اور پھیسلا کرو کہ اب ہمیں کیا کرنا ہے، انہیں بلوں میں پڑ کر سڑتے رہیں یا چل کر حاکموں سے پھیریا و (فریاد) کریں۔“

چھ مہینے سے یہی کہا سنی ہو رہی ہے۔ جب تک اس کا کوئی نتیجہ نہ لکھا تو اب کیا امید کی جائے۔ ہم نے آرزو منت سے کام نکالنا چاہا تھا لیکن معلوم ہوا یہ پرانی کہاوت اب بھی اتنی ہی سچی ہے کہ سیدھی انگلیوں سے گھلی نہیں لختا۔ ہم جتنا دیں گے، یہ لوگ اتنا ہی ہمیں دبائیں گے۔ آج تمہیں طے کرنا ہے کہ تم اپنے حق کے

لیے لڑنے کو تیار ہو یا نہیں۔

پھر اُوں کا مکھیا امیر الاممی شکستا ہوا موٹے چشمے لگائے پو پلے منہ سے بولا۔

”ارج مارو ج کرنے کے سوا اور ہم کرہی کیا سکتے ہیں اور ہمارا کیا بس ہے؟“

مرلی کھٹکیک نے بڑی بڑی موچھوں پر ہاتھ پھیر کر کہا۔

”بس کیسے نہیں ہے، ہم آدمی نہیں ہیں کیا؟ کیا ہمارے بال بچے نہیں ہیں؟ کسی کو تو محل اور بگھے چاہیے۔ نہیں کچا گھر بھی نہ ملے۔ میرے گھر میں پانچ آدمی ہیں۔ ان میں سے چار آدمی مہینے بھر سے بیمار ہیں۔ اس کال کو ٹھری میں بیمار نہ ہوں تو اور کیا ہوں۔ سامنے گندہ نالا بہتا ہے۔ سانس لیتے ناک پھٹتی ہے۔“

عید و کنجرا اپنی جھکی ہوتی کمر کو سیدھے کرنے کی کوشش کرتے ہوئے بولا۔ ”اگر مکدر میں آرام کرنا لکھا ہوتا تو ہم بھی کسی بڑے آدمی کے گھر نہ پیدا ہوتے؟ حاجی حلیم آج بڑے آدمی ہو گئے نہیں تو میرے سامنے جوتے بیچتے تھے۔ بڑی لڑائی ان کے لیے مبارک ہو گئی۔ اب رئیسیوں کے سے ٹھاٹ ہیں۔ سامنے جوتے بیچتے تھے۔ سامنے چلا جاؤں تو پہنچا نہیں گے بھی نہیں۔ نہیں تو پیسے پیسے کی مولیٰ تری اور حارے جاتے تھے۔ اللہ کا بڑا کار سانج ہے۔ اب تو لڑکا بھی حاکم ہو گیا ہے۔ کیا پوچھنا ہے۔“

جنگلی گھوسی پورا کالا دیو تھا۔ شہر کا مشہور پہلان۔ بولا۔ ”میں تو پہلے ہی جانتا تھا، کچھ ہونا ہوانا نہیں ہے، امیروں کے سامنے ہمیں کون پوچھتا ہے؟“

معمار امیر بیگ پتلی گردان نکال کر بولا۔ ”بوروڑ کے فیصلے کی اپیل تو کہیں ہوتی ہوگی، ہائی کورٹ میں کیوں نہ اپیل کی جائے، ہائیکورٹ نہ سننے تو بادشاہ سے فریاد

کی جائے۔“

سکھدا نے مسکرا کر کہا۔ ”بورڈ کے فیصلے کی اپیل وہی ہے، جو تمہارے سامنے ہو رہی ہے۔ تمہی بھائی کو رٹ ہو۔ تمہی نجح ہو۔ بورڈ امیروں کے لیے ہے۔ غریبوں کے محلے کھود کر چھینک دینے جاتے ہیں، اس لیے کہ امیروں کے محل بنیں۔ غریبوں کو دس پانچ روپے معاوضہ دے کر اسی زمین کے ہزاروں روپے وصول کیے جاتے ہیں۔ اس روپے سے افسروں کو بڑی بڑی تخلوں میں دی جاتی ہیں۔ جس زمین پر ہمارا دعویٰ تھا، وہ لالہ دھنی رام کو دے دی گئی۔ وہاں ان کے بیٹگے بنیں گے۔ بورڈ کو روپے پیارے ہیں۔ تمہاری جان کی اس کی نگاہ میں کوئی قیمت نہیں ہے۔ ان خود غرضوں سے انصاف کی امید چھوڑ دوں۔ تمہارے پاس کتنی طاقت ہے۔ اس کا انہیں خیال نہیں ہے۔ وہ سمجھتے ہیں کہ یہ ادنی درجے کے لوگ ہمارا کرہی کیا سکتے ہیں۔ انہیں ابھی ہماری طاقت کا تجربہ نہیں ہوا۔ ہمیں اڑائی نہیں کرنی ہے، نہ فساد کرنا ہے۔ صرف ہڑتاں کرنا ہے۔ یہ دکھانے کے لیے کہ تم نے بورڈ کے فیصلے کو منظور نہیں کیا اور یہ ہڑتاں ایک دو روز کی نہ ہوگی۔ یہ اس وقت سکر ہے گی، تم لوگوں میں بہت سے ایسے ہیں، جن کے پاس ایک دن کو بھی کھانے کو نہیں ہے، مگر یہ بھی جانتی ہوں کہ بغیر تکلیف اٹھائے آ رام نہیں ملتا۔“

سمیر کی جوتے کی دکان تھی۔ تین چار چھار نو کر تھے۔ مزدور سے سرمایہ دار بن گیا تھا۔ گھاس والوں اور سائیسوں کو سو دپروپہی قرض دیا کرتا تھا۔ موئی عینکوں کے پیچھے سے بچوں کی طرح تاکتا بولا۔ ”ہڑتاں کرنا تو ہماری برادری میں مشکل ہے۔ بہوجی، یوں آپ کا گلام ہوں اور جانتا ہوں کہ آپ جو کچھ کریں گی، ہماری

بھلانی کے لیے کریں گی، مگر ہماری برا دری میں ہڑتال ہونا مشکل ہے۔ بے چارے دن بھر گھاس کھو دتے ہیں۔ سانجھ کو بجارتی میں بیچتے ہیں، تب چوہبے پر تو اچھے صنایع ہے۔ کوئی کسی ریس کا سیمیس ہے، کوئی کوچوان۔ ان کی نوکری جاتی رہے گی۔ اب تو سب ہی جات والے سیمیسی کو چوانی کرتے ہیں۔ ان کی نوکری دوسرے اڑالیں تو بے چارے کہاں جائیں گے؟“

سکھدا میں اختلاف کا خلل نہ تھا۔ ان مو اనعامات کی اس کی نگاہ میں کوئی وقعت نہ تھی۔ تند لمحے میں بولی۔ ”تو کیا تم نے سمجھا تھا کہ بغیر کچھ کیے دھرے اچھے اچھے مکان رہنے کو مل جائیں گے۔ دنیا میں جوزیا دہ سے زیادہ تکلیف سہہ سکتا ہے، اسی کی فتح ہوتی ہے۔“

متینی جمدادار نے کہا۔ ”ہڑتال سے نقصان تو سب ہی کو ہو گا، کیا ہم ہونے کیا تم ہوئے، لیکن بغیر دھوئیں کے آگ تو نہیں جلتی۔ بہوجی کو پا کر اگر ہم کچھ نہ کر سکے، تو سمجھ لو زندگی بھر ٹھوکریں کھانی پڑیں گی۔ جو یہ کہتے ہو کہ نوکری چلی جائے گی، تو نوکر تو ہم سب بھی ہیں۔ کوئی سرکار کے نوکریں کوئی ریس کے نوکر ہیں۔ ہم کو یہاں کسم کھانی پڑے گی کہ جب تک ہڑتال رہے گی، کوئی کسی کی جگہ پر نہ جائے، چاہے بھوکوں بھلے مر جائے۔“

سمیر نے متینی جمدادار کو جھپڑک کر کہا۔ ”جمدادار تم بات تو سمجھتے نہیں، حق میں کوڈ پڑتے ہو۔ تمہاری اور بات ہے ہماری اور بات ہے۔ ہمارا کام سب ہی کرتے ہیں، تمہارا کام اور کوئی نہیں کر سکتا۔“

میکو نے سمیر کی تائید کی۔ ”یہ بات تم نے بہت ٹھیک کہا۔ سمیر چودھری۔ ہمیں کو

دیکھو اب پڑھے لکھے آدمی دھلائی کا کام کرنے لگے ہیں۔ جگہ جگہ کمپنیاں کھل گئی ہیں۔ گاہک کے گھر پہنچنے میں ہمیں ایک دن کی دیر ہو جاتی ہے، تو وہ چٹ پٹ کمپنی میں کپڑے بھیج دیتا ہے۔ ہمارے ہاتھ سے گاہک کل جاتا ہے۔ ہر تال دس پانچ دن چلی، تو ہم تو کہیں کے بھی نہیں رہیں گے۔ ابھی پیٹ کی روٹیاں تو چل جاتی ہیں تب تو روٹیوں کے بھی لائے پڑ جائیں گے۔“

مرلی کھلیک نے لکار کر کہا۔ ”جب کچھ کرنے کا بوتا نہیں تھا، تو لڑنے کس برتنے پر چلے تھے؟ کیا سمجھتے تھے یہاں بھی رونے سے دودھ مل جائے گا؟ وہ زثرانہ اب نہیں ہے۔ اگر اپنا اور بال بچوں کا آرام چاہتے ہو تو سب طرح کی آنتوں کا مقابلہ کرنا ہو گا، نہیں گھر میں جا کر آرام سے بیجو اور لکھیوں کی طرح مرؤ۔“

عیدو نے عقیدت مندانہ جوش سے کہا۔ ”ہو گا وہی جو مکدر میں ہے۔ ہائے ہائے کرنے سے کچھ ہونے کا نہیں۔ حاج حلیم مکدر ہی سے بڑے آدمی ہو گئے۔ اللہ کو منور ہو گا تو مکان بننے دیرینہ لگے گی۔“

جنگلی نے اس کی تائید کی۔ ”بس تم نے لاکھ روپے کی بات کہہ دی، عیدو میاں۔ اب تو دودھ کا سو داٹھرا۔ ایک دن دودھ نہ پہنچایا دیر ہو جائے، تو لوگ گھریاں جمانے لگتے ہیں۔ ہم ڈیری سے دودھ لیں گے۔ تم بہت دیر کرتے ہو۔ ہر تال دس پانچ دن چل گئی تو ہمارا تو دیوالیہ پٹ جائے گا۔ دودھ تو ایسی چیز نہیں کہ آج نہ بکے، کل کب جائے گا۔“

عیدو بولا۔ ”یہی حال تو ساگ پات کا بھی ہے۔ بھائی! پھر بر سات کے دن

میں صبوح (صح) کی چیز شام کو سڑ جاتی ہے۔ کوئی سینت بھی نہیں پوچھتا۔“  
امیر بیگ نے اپنی سارس کی سی گردان انٹھائی اور کہا۔ ”بہو جی! میں تو کوئی کائد  
کا نون جانتا نہیں۔ لس اتنا جانتا ہوں کہ بادشاہ سے پھر یاد کی جائے، تو وہ جرور  
سنے گا۔ بادشاہ لوگ راتوں کو بھیس بدلت کر رعیت کی حالت دیکھنے نکلتے ہیں۔ اگر  
ایسی ارجی تیار کی جائے، جس پر ہم سب کے دستخط ہوں اور بادشاہ کے سامنے پیش  
کی جائے، اس کا جرور لحاج رکھا جائے گا۔“

سکھدا نے چننا تھک کی طرف پر امید نظروں سے دیکھ کر کہا۔ ”تم کیا کہتے ہو  
چننا تھک؟ ان لوگوں نے تو جواب دے دیا؟“

چننا تھک نے بغلیں جھاٹکتے ہوئے کہا۔ ”بہو جی! اکیلا چنا تو بھاڑ پھوڑ نہیں  
سکتا۔ اگر سب بھائی ساتھ دیں تو میں تیار ہوں۔ ہماری برادری کی رو جی تو نوکری  
سے چلتی ہے۔ کچھ لوگ کھونچے لگاتے ہیں، کوئی ڈالی ڈھوتا ہے، لیکن بہت کر کے  
ہم لوگ بڑے آدمیوں کی ٹھیل کرتے ہیں۔ دو چار دن تو بڑے گھروں کی عورتیں  
بھی گھر کا کام دھندا کر لیں گی۔ ہم لوگوں کا تو سنتیا ناس ہی ہو جائے گا۔“

سکھدا نے اس کی طرف سے بھی منہ پھیر لیا اور متھی سے بولی۔ ”تم کیا کہتے ہو  
جمعداً را کیا تم نے بھی ہمت چھوڑ دی؟

متھی نے چھاتی ٹھونک کر کہا۔ ”بات کہہ کر نکل جانا پا جیوں کا کام ہے سر کار!  
آپ کا جو حکم ہو گا، اس کے باہر نہیں جا سکتا۔ چاہے جان رہے یا جائے۔ کھدا کے  
پھیل سے برادری پر اتنی دھاک ہے کہ جوبات میں کہوں گا، اسے کوئی دلک نہیں  
سکتا۔“

سکھدا نے فیصلہ کن لجھے میں کہا۔ ”جھبھی بات ہے، کل سے تم برادری کی ہڑتاں کراؤ اور دوسرے چودھریوں کو میری طرف سے چھٹی ہے۔ میں خود گھر گھر گھوموں گی۔ ایک ایک کے پاؤں پڑوں گی اور ہڑتاں کراکے چھوڑوں گی۔ اور ہڑتاں نہ ہوتی تو منہ پر کالکھ لگاکے ڈوب مروں گی۔ مجھے تم لوگوں سے بڑی امید تھی۔ تمہارا بڑا ذریعہ، بڑا غرور تھا۔ تم نے میرا غرور توڑ دیا۔“

یہ کہتی ہوتی وہ ٹھاکر دوارے سے نکل کر پانی میں بھکتی ہوتی چلی گئی۔ متینی بھی اس کے پیچھے پیچھے چلا گیا۔ دوسرے چودھری اپنی خطواڑا صورتیں لیے بیٹھے رہے۔

ایک لمحے کے بعد جگنا تھا بولا۔ ”بہوجی نے سیر کا لکھجہ پایا ہے۔“ سکیر نے پوپا منہ چبلا کر کہا۔ ”چھبی کا اوتار ہے، لیکن بھائی رو جگار نہیں چھوڑا جاتا۔ حاکموں کی کون چلاوے۔ مہینے دو مہینے نہ سنیں تو یہاں تو مر میں گے۔“ جنگلی نے حامی بھری۔ ”ہم کیا کھا کر ریسوں سے لڑیں گے۔ بہوجی کے پاس دولت ہے، علم ہے۔ وہ جو چاہیں کر سکتی ہیں۔ ہماری تو بد صیا بیٹھ جائے گی۔“ مگر سب ہی دل میں شرمندہ تھے، جیسے میدان سے بھاگا ہوا سپاہی، اسے اپنی زبان سے چاہے اس فعل کی تعریف کرے، دل نے نہیں کر سکتا۔

ذرا دیر میں پانی رک گیا اور یہ لوگ بھی یہاں سے چلے، لیکن ان کے اداس چہروں میں، ان کی دھیمی چال میں، ان کے جھکے ہوئے سروں میں اور ان کی فکر آمیز خاموشی میں، ان کے دل کے جذبات جھلک رہے تھے۔

(14)

سکھدا گھر پہنچی تو بہت ملول تھی۔ قومی زندگی میں شکست کا اے یہ پہلا تحریر تھا اور اس کا دل کسی چاکر کھانے کے لیے بے قرار ہوا تھا۔ ایسے پست ہمت آدمیوں سے کیا امید کی جاسکتی ہے۔ جو لوگ اپنے ذاتی فائدے کے لیے ٹھوڑی سی تکلیف نہیں اٹھاسکتے، ان کے لیے دنیا میں ذلت اور غبہت کے سوا کیا رکھا ہے۔ نینا دل میں اس کی شکست پر خوش تھی۔ اپنی سرال میں اس کی کچھ پوچھنے تھی۔ اپنی آنکھیں دکھتی ہیں تو پھوڑنہیں دی جاتیں۔ سیٹھ وہنی رام نے جوز میں ہزاروں میں خریدی تھی، ٹھوڑے ہی دنوں میں اس کے لاکھوں میں لکنے کی امید تھی۔ وہ سکھدا سے کچھ کہہ تو نہ سکتی تھی، مگر یہ تحریک اسے بری معلوم ہوتی تھی۔ سکھدا سے اسے اب وہ حسن اعتقاد نہ رہا تھا۔ اپنے حاصلہ جذبات کو پورا کرنے ہی کے لیے تو وہ شہر میں آگ لگا رہی ہے۔

نینا نے مبصرانہ انداز سے کہا۔ ”اگر یہاں کے آدمیوں کو منظم کرو دینا اتنا آسان ہوتا تو یہ حالت ہی کیوں ہوتی؟“

سکھدا ابرا ہیجنٹہ ہو کر بولی۔ ”ہڑتاں تو ہو گی، چاہے لوگ مانیں یا نہ مانیں۔ یہ چودھری موٹے ہو گئے ہیں اور موٹے آدمی خود غرض ہو جاتے ہیں۔“

نینا نے اعتراض کیا اور بولی۔ ”ایسی حالت میں ڈرنا انسان کا خطری خاصہ ہے۔ جس میں ہمت ہے، عقل ہے اور قوت ہے وہ مشکلوں کو حقیر سمجھ سکتا ہے۔ جن کی زندگی ہمیشہ انسان اور رذالت میں بسر ہوئی ہو، ان سے آپ میدان عمل میں آنے کی امید نہیں رکھ سکتیں۔“

سکھدا نے گویا یہ دلیل سنی ہی نہیں۔ بولی۔ ”مندر والے جھگڑے میں ان سبھوں میں نہ جانے کیسے ہمت آگئی تھی۔ میں ایک بار پھر وہی حالت پیدا کر دینا چاہتی ہوں۔“

نینا نے کانپ کر کہا۔ ”نہیں بھابی اتنی بڑی ذمہ داری سر پر نہ لو۔ وقت آجائے پر سب کچھ اپنے ہی آپ ہو جاتا ہے۔ دیکھو ہم لوگوں کے دیکھتے ہی دیکھتے کم سنی کی شادیاں اور چھوٹ چھات کی بندشیں اور دوسروی رسمیں کتنی کم ہو گئیں۔ تعلیم کا شوق کتنا زیادہ ہو گیا۔ موقع آجائے پر غریبوں کے مکانات بھی بن جائیں گے۔“

”یہ تو پست ہمتوں کی دلیل ہے۔ ہمت اسے کہتے ہیں، جو موقع کو اپنے موافق بنالے۔“

”اس کے لیے اپنے خیالات کی اشاعت کرنی چاہیے۔“

”چھ مہینے والی راہ ہے۔“

”لیکن خطرہ تو نہیں ہے۔“

”مجھے ایسا معلوم ہوتا ہے کہ لوگوں کو مجھ پر اعتمان نہیں ہے۔“

ایک لمحے کے بعد اس نے پھر کہا۔ ”مگر میں نے ابھی خدمت ہی کون سی ایسی

کی ہے کہ لوگوں کا مجھ پر اعتبار ہو۔ دو چار گھنٹے لگیوں کا چکر لگایا اور کبھی کبھی تقریر میں کر لینا کوئی خدمت نہیں ہے۔“

نینا بولی۔ ”میں تو سمجھتی ہوں، اس وقت ہڑتاں کرانے سے لوگوں کو جو ہوڑی بہت ہمدردی ہے، وہ بھی غائب ہو جائے گی۔“

سکھدا نے اپنی رانوں پر ہاتھ پلک کر کہا۔ ”ہمدردی سے کام چلتا تو رونا کس بات کا تھا۔ میں صرف ہمدردی نہیں چاہتی، میں قوتِ عمل چاہتی ہوں، جو نتائج سے بے پرواہ ہو کر میرے اشاروں پر چلے، لیکن اس گھر میں رہ کر اور امیرانہ شان سے زندگی بسر کر کے میں عوام کے دلوں پر قابو نہیں پاسکتی۔ میں اب تک اسی نتیجے پر پہنچی ہوں۔“

وسرے دن شہر میں اچھی خاصی ہڑتاں تھی، مہتر تو ایک بھی کام کرتا نظر نہ آتا تھا۔ یکے بانوں اور گاڑی بانوں نے بھی کام بند کر دیا تھا، سبزی، ترکاری کی دکانیں بھی آڑھی سے زیادہ بند تھیں۔ کتنے ہی گھروں میں دودھ کے لیے ہائے پچی ہوئی تھی۔ پولیس اور حکام دکانیں کھلوار ہے تھے اور مہتروں کو جرا کام پر لانے کی کوشش کر رہے تھے۔ شہر کے رو سا بھی اس کوشش میں شریک تھے۔

وپھر کا وقت تھا، گھٹا اٹھ دی چلی آتی تھی۔ سڑکوں اور لگیوں میں جا بجا پانی جمع تھا، اسی کچھڑی میں لوگ ادھر ادھر دوڑتے پھرتے تھے۔ سکھدا کے دروازے پر ایک بھیڑ لگی ہوئی تھی کہ دھنٹا شانقی کمار گھنٹے تک کچھڑا پیٹے برآمدے میں کھڑے ہو گئے۔ کل کی باتوں کے بعد آج انہیں یہاں آتے تا مل ہو رہا تھا۔ نینا نے انہیں دیکھا مگر اندر نہ بلایا۔ سکھدا اپنی ماں سے با تمیں کر رہی تھی۔ شانقی کمار پل بھر

کھڑے رہے، پھر دل شکستہ ہو کر چلنے کو تیار ہوئے۔

سکھدانے ان کی صورت دیکھی، تاہم طعنہ زنی سے نہ چوکی۔ ”کسی نے آپ کو یہاں آتے دیکھو نہیں لیا۔ ڈاکٹر صاحب؟“

شانتی کمار نے طفر کی اس چوٹ کو خوش طبعی سے روکا۔ ”خوب دیکھ بھال کر آیا ہوں۔ کوئی یہاں دیکھ بھی لے گا تو کہہ دوں گاروپے ادھار لینے آیا ہوں۔“

راما دیوی نے ڈاکٹر صاحب سے دیور کا رشتہ جوڑ لیا تھا۔ آج سکھدانے کل کا واقعہ سنا کر اسے ڈاکٹر کو نشانہ تضمیک بنانے کا سامان بھم پہنچا دیا تھا۔ حالانکہ بالواسطہ ڈاکٹر صاحب کو مختار بنانے کا باعث وہ خود تھی۔ اسی نے وقف کا بوجہ ان کے سر پر رکھ کر ننانوے کے پھیر میں ڈال دیا تھا۔

اس نے ڈاکٹر صاحب کا ہاتھ پکڑ کر کسی پر بٹھاتے ہوئے کہا۔ ”چوڑیاں پہن کر بیٹھو، یہ مونچیں کیوں بڑھائی ہیں؟“

شانتی کمار نے ہنسنے ہوئے کہا۔ ”میں تیار ہوں، لیکن مجھ سے شادی کرنے کے لیے تیار ہیے گا۔ آپ کو مرد بنا پڑے گا۔“

راماتالی بچا کر بولی:

”میں تو بورڈھی ہوں، لیکن تمہارا خصم ایسا ڈھونڈوں گی، جو تمہیں سات پر دوں کے اندر رکھے اور گالیوں سے بات کرے۔ گھنے میں بناؤ دوں گی۔ ماگنگ میں سیندو رڈال کر گھونگھٹ نکالنا پڑے گا۔ پہاڑے خصم کھالے گا، تو اس کا جھوٹا کھانے کو ملے گا۔ سمجھ گئے اس کے پاؤں دھونے پڑیں گے اور بچے بھی جنے پڑیں گے، بچے نہ ہوئے تو وہ دوسرا شادی کر لے گا، پھر گھر میں لوٹدی بن کر رہنا پڑے گا۔“

شانتی کمار پر پیام اتنی چوٹیں پڑیں کہ ساری بھسی بھول گئے۔ منه ذرا سائل  
آیا۔ مارے خفت کے زبان بند ہو گئی۔ راما نے دو چار بار پہلے بھسی ان سے بھسی کی  
تھی، مگر آج تو رلا کر ہی چھوڑا۔ مکملو بازی میں عورت اپنا جواب نہیں رکھتی۔  
خاص کر جو بورڈی ہو۔

انہوں نے گھری دیکھ کر کہا۔ ”ایک نج رہا ہے، آج تو ہر تال اچھی رہی۔“  
راما دیوی نے پھر چنکلی۔ ”آپ تو گھر میں لیئے تھے۔ آپ کو کیا خبر۔“  
شانتی کمار نے اپنی کارگزاری دکھائی۔ ”میں ان آرام سے لیئے والوں میں  
نہیں ہوں دیوی جی! ہر ایک تحریک میں ایسے آدمیوں کی ضرورت ہوتی ہے، جو  
خفیہ طور پر اس کی امداد کرتے رہیں۔ میں نے اپنا طرز عمل بدل دیا ہے اور مجھے  
تحریک ہو رہا ہے کہ میں اس ڈھنگ سے قوم کی کچھ خدمت کر سکتا ہوں۔ آج  
نو جوان سبھا کے دس بارہ رضا کاروں کو تعینات کر آیا ہوں، ورنہ اس کے چوتھائی  
ہر تال بھی نہ ہوتی۔“

rama نے بیٹی کی پیٹھ پر تھکی دے کر کہا۔ ”تب تو انہیں کیوں بد نام کر رہی تھی  
سکھدا، بے چاروں نے اتنی جان کھپائی پھر بھی بد نام۔ یہ مصلحت میری بھی سمجھے  
میں نہیں ہے۔ سب کا آگ میں کو دنا مناسب نہیں۔“  
شانتی کمار کا پروگرام طے کر کے اور سکھدا کو اطمینان دلا کر رخصت  
ہوئے۔

شام ہو گئی تھی، بادل کھل گئے تھے اور چاند کی سنہری خیاڑی میں کے آنسوؤں  
سے بھیگے ہوئے منه پر گویا مادرانہ الفت کی بارش کر رہی تھی۔ سکھدا اسند خیا کرنے

بیٹھ گئی۔ اس وقت اس کے دل کی کمزوری کسی ضدی لڑکے کی طرح روتی ہوئی معلوم ہوئی۔ کیا منی رام نے اس کی وہ تحریر نہ کی ہوتی ہو وہ ہر تال کے لیے اتنی ضد کرتی؟

اس کے غرور نے کہا۔ ”ہاں ہاں ضرور ہوتی۔ یہ خیال اس کے دل میں بہت پہلے آیا تھا۔ وضنی رام کا نقصان ہوتا تو ہو، وہ اس خوف سے اپنے فرض سے منہ موڑے گی؟ جب وہ اپنی زندگی تک اس جہاد میں قربان کرنے کے لیے تملی ہوئی ہے، تو دوسروں کے سودوزیاں کی اسے کیا فکر ہو سکتی ہے۔ اس طرح دل کو سمجھا کر اس نے سندھیا پوری کی اور یہ نیچے اتری تھی کہ اللہ سرکانت آ کر کھڑے ہو گئے۔ ان کے چہرے پر کسی روحانی تکلیف کی جھلک تھی اور ہونٹ اس طرح پھر ک رہے تھے، گویا دل کے جذبات باہر نکلنے کے لیے مضطرب ہو رہے ہیں۔“

سکھدا نے پوچھا۔ ”آپ کچھ گھبراۓ ہوئے ہیں وادا جی، کیا بات ہے؟“ سرکانت کا سارا جسم کا نپ اٹھا۔ آنسوؤں کے سیاب کو بزور رونے کی کوشش کر کے بولے۔ ”ایک پولیس افسر دکان پر ایسی خبر دے گیا ہے کہ کیا کہوں۔“ یہ کہتے کہتے ان کی آواز جیسے گھرے پانی میں ڈمکیاں کھانے لگی۔ سکھدا نے گھبرا کر پوچھا۔ ”تو بتائیئے نا کیا کہہ گیا ہے؟ ہر دوار میں تو سب خیریت ہے؟“

سرکانت نے اس کی تشویش کو دوسرا طرف بیکتے ہوئے دیکھ کر جلدی سے کہا۔ ”نہیں نہیں ادھر کی کوئی بات نہیں ہے۔ تمہارا بارے میں تھی۔ تمہاری گرفتاری کا وارث نکل گیا ہے۔“

سکھدا نے نہس کر کہا۔ ”اچھا میری گرفتاری کا وارث ہے، تو اس کے لیے آپ اتنے کیوں پر بیشان ہیں؟ لیکن آخر میرا قصور کیا ہے؟“

سرکانت نے دل کو سنبھال کر کہا۔ ”قصور یہی ہرتال ہے اور کیا۔ آج افسروں میں صلاح ہوتی ہے اور وہاں یہی طے ہوا ہے کہ تمہیں اور چودھریوں کو گرفتار کر لیا جائے۔ ہر ایک بیماری کی ان کے پاس ایک ہی دوا ہے۔ فساد کے اسباب دور کریں گے۔ بس پکڑ ڈھکڑ سے کام لیما چاہتے ہیں۔ جیسے کوئی ماں بھوک سے روتے ہوئے بچ کو پیٹ کر چپ کرنا چاہیے۔“

سکھدا افسر وہ خاطر ہو کر بولی۔ ”جس قوم کی بنیاد ہی بے انصافی پر ہو، اس کی سرکار کے پاس تختی کے سوا اور کیا وہاں ہو سکتی ہے، لیکن اس سے کوئی یہ نہ سمجھے کہ یہ تحریک فرو ہو جائے گی۔ اسی طرح جیسے کوئی گینہ ٹکر کھا کر دو گنے زور سے اچھاتی ہے، اتنا ہی اس کا جواب بھی زور دار ہو گا۔“

ایک لمحے کے بعد اس نے جوش میں آ کر کہا۔ ”مجھے گرفتار کر لیں۔ ان لاکھوں غربیوں کو کہاں لے جائیں گے، جن کی آہوں کا دھواں بادل بن کر آسمان پر چھلایا ہوا ہے۔ یہی آئیں ایک دن کسی آتش فشاں پیہاڑ کی طرح پھٹ کر ساری قوم اور قوم کے ساتھ سرکار کو بھی غارت کر دیں گی۔ اگر کسی کی آنکھیں نہیں کھلتیں، نہ کھلیں۔ میں نے اپنا فرض پورا کر دیا۔ ایک دن آ ہے گا، جب آج کے دیوتا ٹکر پتھر کی طرح اٹھا اٹھا کر گلیوں میں پھینک دیتے جائیں گے اور پیروں سے ٹکرائے جائیں گے۔ میرے گرفتار ہو جانے سے چاہے کچھ دنوں کے لیے حکام کے کانوں میں غربیوں کی آہوزاری کی آواز نہ پہنچے، لیکن وہ دن دونہ نہیں ہے، جب یہی آنسو

چنگاری بن کر اس بے انصافی کو خاک کر دیں گے۔ اس پھونس سے وہ آگ روشن ہو گی، جس کے کانپتے ہوئے شعلے آسان تک کو ہلا دیں گے۔“

سرکانت پر اس مجنونانہ تقریر کا کوئی اثر نہ ہوا۔ وہ اس بلاکورڈ کرنے کی ترکیب سوچ رہے تھے، ڈرتے ڈرتے بولے:

”برانہ مانو بہلو ایک بات کہوں؟ ضمانت دی جائے تو کیما ہو؟“

سکھدا نے تیوری چڑھا کر کہا۔ ”دنیں، ہر گز نہیں۔ میں کیوں ضمانت دوں؟ کیا اس لیے کہ میری سزا دور ہو جائے گی۔ کیا میں یہ وعدہ کر سکتی ہوں کہ کسی سرکاری معاملے میں اپنی زبان نہ کھولوں گی۔ اپنی آنکھوں پر پٹی باندھ لوں گی۔ اس سے تو کہیں اچھا ہے کہ اپنی آنکھیں پھوڑ لوں اور زبان ہمیشہ کے لیے بند کر لوں۔“

سرکانت کا تحمل اعتدال سے متجاوز ہو چکا تھا۔ تند لمحے میں بولے۔ ”اگر تمہاری زبان تمہارے قابو میں نہیں ہے تو کٹو والو۔ میں اپنے جیتے جی یہ ذلت گوارا نہیں کر سکتا کہ تم گرفتار ہو اور میں بیٹھا دیکھوں۔ تم نے ہڑتال کرانے سے پہلے مجھ سے پوچھا کیوں نہیں؟ تمہیں اپنے نام کی لاج نہ ہو گی، مجھ تھوڑے ہے۔ جس خاندانی وقار کی حفاظت کے لیے اپنے بیٹے کو بھی ترک کر دیا.....!“

باہر سے موڑ کا ہارن سنائی دیا۔ سکھدا کے کان کھڑے ہو گئے۔ وہ سرا اسمیگی کے عالم میں دروازے کی طرف چلی۔ پھر دوڑ کر للوکونینا کی گود سے لے لیا اور اسے سینے سے لگائے ہوئے اپنے کمرے میں جا کر اپنے زیوراتا رنے لگی۔ سرکانت کا سارا غصہ کچے رنگ کی طرح پانی پڑتے ہی اڑ گیا۔ لپک کر باہر گئے اور

ایک لمحے میں آ کر بولے۔ ”وہ ڈپٹی آ گیا، صفائی دینے جا رہا ہوں، میری اتنی  
التحاقیوں کرو، بہتھوڑے دنوں کامہمان اور ہوں۔ مجھے مر جانے دو، پھر جو کچھ جی  
میں آئے کرنا۔“

سکھدا کمرے کے دروازے پر آ کر مستقل انداز میں بولی۔ ”میں نے کوئی  
قصور نہیں کیا ہے اور نہ صفائی دوں گی۔“

سرکانت نے اپنی زندگی میں کبھی ہارنے مانی تھی، لیکن آج اس خوددار حسینہ کے  
سامنے مجبوب اور مغلوب کھڑے تھے۔ انہوں نے سوچا عورتوں کو دنیا صنف  
نازک کہتی ہے۔ کتنی بڑی جہالت ہے۔ انسان جس چیز کو بھی جان سے زیادہ عزیز  
سمجھتا ہے، وہ اس کی مٹھی میں ہے۔ اسے نازک کیوں کہتے ہو۔

انہوں نے انعام کے ساتھ کہا، ”لیکن کچھ کھانا تو کھالو۔ کھڑی منہ کیا دیکھتی  
ہے نیتا، کیا بھنگ کھائی ہے، جا بہو کو کھانا کھلادے۔ ارے اوہرا، یہ نہ جانے کہاں  
جا کر مر رہا۔ وقت پر ایک بھی آدمی نظر نہیں آتا۔ تو بہو کو رسونی میں لے جا۔ کچھ  
مٹھائی لیتا آؤ۔ ساتھ کچھ کھانا بھی تو لے جانا ہی پڑے گا۔“

کہا را پر بچھاؤں رہا تھا۔ دوڑتا ہوا آ کر کھڑا ہو گیا۔ سرکانت نے اسے دور  
سے ایک لات جما کر کہا۔ ”کہاں تھا تو، اتنی دیر سے پکار رہا ہوں۔ سنتا ہی نہیں۔  
کس کے لیے بچھاؤں بچھا رہا ہے؟ جا دوڑ کر بازار سے اچھی مٹھائیاں لاؤ۔“

سکھدانے منع کرتے ہوئے کہا۔ ”مٹھائی کی مجھے بالکل ضرورت نہیں ہے دادا  
اور نہ کچھ کھانے ہی کو جی چاہتا ہے، کچھ کپڑے ساتھ لیے جاتی ہوں یہی کافی  
ہے۔“

باہر سے آواز آئی۔ ”سیٹھ جی دیوی جی کو جلد بھیج جئے۔ دیر ہو رہی ہے۔“

سمراں نے باہر آئے اور مجرم کی طرح لکھڑے ہو گئے۔

پولیس افسر دوسرے بدن کا، رعب دار مگر خوش اخلاق آدمی تھا، جو شاید اور کسی صینے میں اچھی جگہ نہ پانے کے باعث پولیس میں چلا آیا تھا۔ بلا ضرورت حکومت جانے سے اسے نفرت تھی اور حتی الوع رشوت نہ لیتا تھا۔ پوچھا۔ ”کیا رائے ہوئی؟“

سمراں نے ہاتھ جوڑ کر کہا۔ ”کچھ نہیں سننے حضور، سمجھا کر ہار گیا اور میں اسے کیا سمجھاؤں؟ مجھے وہ سمجھتی ہی کیا ہے؟ اب تو آپ لوگوں کی شفقت کا بھروسہ ہے۔ مجھ سے جو خدمت کہیے اس کے لیے حاضر ہوں۔ جیلر صاحب سے تو آپ کا رابط ضبط ہو گا ہی۔ انہیں بھی سمجھا دیجیے گا کوئی تکلیف نہ ہونے پائے۔ میں کسی طرح بھی باہر نہیں ہوں۔ نازک مزاج عورت ہے حضور۔“

ڈپٹی نے سیٹھ جی کو برادر کی کرسی پر بٹھاتے ہوئے کہا۔ ”آپ تو حضرت مجھے شرمندہ کر رہے ہیں۔ یہ طرز عمل وہاں کے لیے ہے، جہاں بری نیت سے کوئی کام کیا جاتا ہے۔ دیوی جی جو کچھ کر رہی ہیں، وہ غریبوں کی بہتری کے لیے۔ انہیں کسی طرح کی تکلیف نہ ہوگی۔ اس کا اطمینان رکھیے۔ نوکری سے مجبور ہوں، ورنہ یہ دیویاں تو اس لائق ہیں کہ ان کے قدموں میں سر رکھے۔“

سیٹھ جی نے صندوق سے دو اشرفتیاں نکالیں اور چکے سے ڈپٹی صاحب کی جیب میں ڈالتے ہوئے بولے ”یہ بچوں کی مٹھائی کے لیے ہے۔“

ڈپٹی نے اشرفتیاں جیب سے نکال کر میز پر رکھ دیں اور بولا۔ ”آپ پولیس

والوں کو باکل جانور ہی سمجھتے ہیں کیا سیٹھ جی؟ کیا لال گڈی سر پر رکھنا ہی انسانیت کا خون کرنا ہے۔ میں آپ کو یقین دلاتا ہوں کہ دیوی جی کو کوئی تکلیف دیتے ہیں، جو غریبوں کے حق کے حق کے لیے اپنی زندگی قربان کرتے ہیں انہیں اگر کوئی ستائے تو وہ انسان نہیں، حیوان بھی نہیں، شیطان ہے۔ ہمارے صیغے میں ایسے آدمی ہیں اور کثرت سے ہیں۔ میں خود فرشتہ نہیں ہوں، لیکن ایسے معاملوں میں پان تک کھانا حرام سمجھتا ہوں۔ من دروازے معاشرے میں دیوی جی جس دلیری سے میدان عمل میں آ کر گولیوں کے سامنے کھڑی ہو گئی تھیں، وہ انہی کا کام تھا۔“ سامنے سڑک پر عوام کا ہجوم ہر لمحہ بڑھتا جاتا تھا۔ بار بار جے کے نعرے بلند ہو رہے ہتھے۔

اندر نینا اور سکھدا میں معمر کچھڑا ہوا تھا۔ سکھدا نے تھامی سامنے سے ہٹا کر کہا۔ ”میں نے کہہ دیا میں کچھ نہیں کھاؤں گی۔“

نینا نے اس کا ہاتھ پکڑ کر کہا۔ ”دو چار لقے ہی کھالو بھائی۔ تمہارے پیروں پڑتی ہوں۔ پھر نہ جانے یہ دن کب آئے؟“  
اس کی آنکھیں پر نم ہو گئیں۔

سکھدا بے دردی سے بولی:

”تم مجھے نا حق پر یشان کر رہی ہوئی بی۔ مجھے ابھی بہت سی تیاریاں کرنی ہیں اور ادھر ڈپٹی جلدی مجاہد ہے۔ دیکھتی نہیں ہو دروازے پر ڈولی کھڑی ہے۔ اس وقت کھانے کی کسے سوجھتی ہے۔“

نینا نے رقت آمیز لجھے میں کہا۔ ”تم اپنا کام کرتی رہو۔ میں تمہیں لقے بنائے

کھلاتی جاؤں گی۔“

جیسے ماں کھانڈرے بچے کے پیچھے دوڑ دوڑ کر اسے کھلاتی ہے، اسی طرح نینا بھالی کو کھلانے لگی۔ سکھدا کبھی اس الماری کے پاس جاتی، کبھی اس الماری کے پاس۔ نینا ایک لقمہ کھلا کر پھر تھال کے پاس جاتی اور دوسرا لقمہ لے کر دوڑتی۔

پانچ چھ لفے کھا کر سکھدا نے کہا۔ ”بس اب پانی پلا دو۔“

نینا نے لقمہ اس کے منہ کے پاس لے جا کر کہا۔ ”بس یہی لقمہ اور لے لو، میری اچھی بھالی۔“

سکھدا نے منہ کھول دیا اور لفے کے ساتھ آنسو بھی پی گئی۔

”بس ایک اور۔“

”اب ایک لقمہ بھی نہیں۔“

”میری خاطر سے۔“

سکھدا نے لقمہ لے لیا۔

”پانی بھی دو گی یا کھلاتی ہی جاؤ گی؟“

”بس ایک لقمہ بھی کے نام کا اور لے لو۔“

”ہرگز نہیں۔“

دونوں ہی کی آنکھوں میں آنسو بھرے ہوئے تھے، مگر نینا کے آنسو نیچے گر رہے تھے۔ سکھدا کے آنکھوں ہی میں خشک ہوئے جاتے تھے۔ نینا ان کے سیااب میں ڈوبی جاتی تھی۔ سکھدا ضبط سے انہیں روکے ہوئے تھی۔ دل آزار الفاظ سے اس کے دل کے چاروں طرف ایک کھالی سی بنادینا چاہتی تھی، تاکہ وہ

رنج وغم اور جدائی کے حملوں سے محفوظ رہے، لیکن نینا کی وہ چلچلائی ہوتی آنکھیں، وہ کاپتے ہوئے ہونٹ، وہ حاجت آمیز بے کسی معذور کیے دیتی تھی۔

نینا نے جلدی جلدی پان کے بیڑے لگائے اور بھابی کو کھلانے لگی، تو اس کے دبے ہوئے آنسو فوارے کی طرح ابل پڑے۔ منہ پھیر کر ورنے لگی۔ سکمیاں اور گھری ہو کر حلقتک جا پہنچیں۔

سکھدا نے اسے گلے لگا کر پر درد الفاظ میں کہا۔ ”کیوں روئی ہو بی بی! درمیان میں ملاقات تو ہوتی ہی رہے گی۔ جیل میں مجھ سے ملنے آتا تو اچھی اچھی چیزیں بنانا کر لانا۔ دو چار مہینے میں تو میں پھر آ جاؤں گی۔“

نینا نے گویا ڈوبتی ہوتی ناؤ پر سے کہا۔ ”میں ایسی بد نصیب ہوں کہ آپ تو ڈوبی ہی تھی، تمہیں بھی لے ڈوبی۔“

یہ الفاظ پھوڑے کی طرح اسی وقت سے اس کے دل میں تپک رہے تھے، جس سے اس نے سکھدا کی گرفتاری کی خبر سنی تھی۔ یہ میں اس کے صدمہ جدائی کو اور بھی جگر دوز بنا رہی تھی۔

سکھدا نے تعجب سے اس کے چہرے کی طرف دیکھ کر کہا۔ ”یتم کیا کہہ رہی ہو بی بی؟ کیا تم نے پولیس بلائی ہے؟“

نینا نے رفت آمیز لجھے میں کہا۔ ”یہ پتھر کی حویلی والوں کی سازش ہے۔ (سیٹھ دھنی رام شہر میں اسی نام سے مشہور تھے) میں کسی کو گالیاں نہیں دیتی، لیکن ان کا کیا، ان کے آگے آئے گا۔ جس آدمی کے لیے ایک منہ سے دعانہ نکلے، اس کا جینا بیکار ہے۔“

سکھدا نے غمگین ہو کر کہا۔ ”ان لوگوں کی اس میں کوئی خطا نہیں ہے بی بی، یہ سب ہمارے سماج کا ہم سبھوں کا قصور ہے۔ اچھا آواب رخصت ہوں۔ وعدہ کرو کہ میرے جانے پر روؤں گی نہیں۔“

نینا نے اس کے گلے سے لپٹ کر سو بھی ہوتی لال آنکھوں سے مسکرا کر کہا۔  
”نہیں روؤں گی بھائی۔“

”اگر میں نے سنا کہ روؤہ ہوتو میں اپنی سزا بڑھوں گی۔“

”بھیسا کو تو یہ ساری کیفیت لکھتی ہی ہوگی۔“

”تمہاری جیسی خوشی ہو، کرنا۔ اماں کو سمجھاتی رہنا۔“

”ان کے پاس کوئی آدمی بھیجا گیا ہے یا نہیں؟“

”انہیں بلانے سے اور دیر ہی ہوتی۔ گھنٹوں نہ چھوڑتیں۔“

”سن کر دوڑی آؤں گی۔“

”ہاں آئیں گی تو، مگر روئیں گی نہیں۔ ان کی محبت آنکھوں میں ہے، دل تک اس کی جڑ نہیں پہنچی۔“

دونوں دروازے کی طرف چلیں۔ نینا نے للوکم مان کی گود سے اتار کر پیار کرنا چاہا مگر وہ نہ اترتا۔ نینا سے بہت ہلا ہوا تھا، مگر آج وہ اپنی نادان آنکھوں سے دیکھ رہا تھا کہ مان کہیں جا رہی ہے۔ اس کی گود سے کیسے اترے۔ اسے چھوڑ کر وہ چلی جائے ہو وہ بے چارہ کیا کرے گا؟

نینا نے اس کا بوس لے کر کہا۔ ”پچھے بڑے بے درد ہوتے ہیں۔“

سکھدا نے مسکرا کر کہا۔ ”لڑکا کس کا ہے؟“

دروازے پر پہنچ کر پھر دونوں گلے ملیں۔ سر کانت بھی ڈیوڑھی پر کھڑے تھے۔ سکھدانے ان کے قدموں پر سرجھا کیا۔ انہوں نے کاپٹے ہوئے ہاتھ سے اٹھا کر دعا دی۔ پھر للوکو کیجیے سے لگا کر پھوٹ پھوٹ کر رونے لگے۔ یہ گویا سارے گھر کو رو نے کا سکنل تھا۔ آنسو تو پہلے ہی نکل رہے تھے، مگر وہ گریے خاموش گویا قید سے آزاد ہو گیا۔ صابر، شاکر، متوكل اور متین بڑھا پا جب ضبط کھو بیٹھتا ہے تو گویا پھرے کے دروازے کھل جاتے ہیں اور چڑیوں کو رو کنا غیر ممکن ہو جاتا ہے۔ جب ستر برس تک عرصہ کیتی میں جمار بنے والا آزمودہ کا رسور ماہ تھیار ڈال دے، تو رنگ روٹوں کو کون روک سکتا ہے؟ جب موڑ چلی تو ہزاروں آدمی اس کے پیچھے دوڑ رہے تھے اور سکھد ابا تھا اٹھا کر انہیں پر نام کرتی جاتی تھی۔ یہ اعزاز، یہ محبت، یہ عقیدت کیا دولت سے مل سکتی ہے یا علم سے؟ انہیں اس کا صرف ایک ذریعہ ہے اور وہ ہے خدمت اور سکھد اکوا بھی اس میدان میں آئے ہوئے کتنے دن ہی ہوئے تھے؟

سرک کے دونوں طرف مردیوں توں کی دیوار کھڑی تھی اور موڑ جیسے ان کے دلوں کو کلپتی مسلتی چلی جاتی تھی۔

سکھدانے کے دل میں غور نہ تھا، کدورت نہ تھی، ہصرف درد تھا۔ لوگوں کی اس بے کسی پر، اس زبوں حالی پر، جو ڈوبتی ہوئی حالت میں تسلکے کا سہارا پا کر پھولی نہیں سماتی۔

کچھ دیر بعد سرک پر سنانا تھا، ساون کی نیند سے کالی رات دنیا کو اپنے آنجل میں سلا رہی تھی اور موڑ اس فضائے تاریک میں خواب کی طرح اڑی چلی جا رہی

تھی۔ صرف جسم میں ٹھنڈی ہوا گلنے سے حرکت کا علم ہوتا تھا، اس تاریکی میں سکھدا کے باطن میں ایک روشنی سی نمودار ہوئی، کچھ ولیسی ہی روشنی، جو ہماری زندگی کے آخری لمحوں میں بیدار ہو جاتی ہے۔ جس میں دل کی ساری کدورتیں، ساری نامہواریاں، اپنی اصل صورت میں نظر آنے لگتی ہیں۔ تب ہمیں معلوم ہوتا ہے کہ اندھیرے میں جس چیز کو ہم نے کالا دیوبھجنا تھا، وہ صرف خاشاک کا ایک ڈھیر تھا، جسے کالانگ سمجھا تھا، وہ رہی کا ایک ٹکڑا تھا۔ آج اسے اپنی شکست کا علم ہوا۔ بے انسانی کے سامنے نہیں، فلم کے سامنے نہیں، جھوٹ کے سامنے نہیں۔ بلکہ ایثار کے سامنے اور خدمت کے سامنے۔ اسی ایثار اور قربانی کی بدولت تو شوہر سے اسے اختلاف ہوا تھا، جو بالآخر صورت میں نمودار ہوا۔ زندگی کے اس معیار کو باطل سمجھ کر بھی وہ اس طرف کھینچی چلی جاتی تھی اور آج وہ اپنے شوہر کی مقلد تھی۔

اسے امر کے اس خط کی یاد آئی، جو اس نے شانتی کمار کے پاس بھیجا تھا اور پہلی بار شوہر کی طرف سے عفو کا جذبہ پیدا ہوا۔ اس عفو میں ہمدردی تھی، ہمنوائی تھی اور اشتراک تھا۔ اب دونوں ایک ہی راہ کے مسافر ہیں۔ ایک ہی مندر کے پنجاری ہیں۔ ان میں کوئی فرق نہیں ہے۔ کوئی اختلاف نہیں ہے۔ آج پہلی بار اسے اپنے شوہر سے روحاںی مناسبت ہوئی۔ جس مورت کو اس نے پتھر کا ٹکڑا سمجھ رکھا تھا، اس کی آج وہ پھول مالا سے پوچا کر رہی ہے۔

ونعتاً موڑر کی اور ڈپٹی نے اتر کر سکھدا سے کہا۔ ”دیوی جی جیل آگیا۔ اب مجھے معاف کیجیے گا۔“

سکھدا ایسی خوش تھی۔ گویا اپنے شوہر سے ملنے آئی ہے۔

امرکانت کو جیسے ہی معلوم ہوا کہ سلیم بیباں کا افسر ہو کر آیا ہے، تو اس سے ملنے چلا۔ خوش تھا کہ گپٹ پہنچ ہو گی۔ یہ خیال تو آیا کہ کبیس اس میں افسری کی یونہ آگئی ہو، لیکن بچھڑے ہونے دوست ملنے کی خوشی کو نہ روک سکا۔ بیس پچیس میل کا پیارڈی راستہ تھا۔ سردی خوب پڑنے لگی تھی۔ آسمان پر کھر کے وھند سے میالا ہورتا تھا اور اس وھند میں سونج جیسے ٹٹوٹ ٹٹوٹ کر راستہ ڈھونڈتا ہوا چلا جا رہا تھا۔ کبھی سامنے آ جاتا، کبھی چھپ جاتا۔ امرتڑ کے چلا تھا۔ اسے امید تھی کہ دن رہتے پہنچ جاؤں گا، مگر دن ڈھلتا جاتا تھا اور معلوم نہیں ابھی کتنا راستہ باقی ہے۔ اس کے پاس صرف ایک دلیسی کمل تھا، رات کو کسی درخت کے نیچے فروکش ہونے کا خیال ہی جاں شکن تھا۔ دیکھتے ہی دیکھتے آفتاب رخصت ہو گیا، اندر ہیرا گویا منہ کھولے دنیا کو نگلے چلا آ رہا تھا۔ امر نے قدم اور تیز کیے۔ شہر میں داخل ہوا تو آٹھ بجے گئے تھے۔

سلیم اس وقت کلب سے لوٹا تھا۔ خبر پاتے ہی باہر نکل آیا، مگر اس کی بج دھج دیکھی تو جھجکا اور گلے ملنے کے بد لے ہاتھ بڑھا دیا اروپی سامنے ہی کھڑا تھا۔ اس

کے سامنے اس دہقان سے کسی طرح کی بے تکلفی کا انٹھا رہ بڑی ہمت کا کام تھا۔  
اسے اپنے آرستہ کمرے میں بھی نہ لے جا سکا۔ احاطے میں چھوٹا سا باعث تھا۔  
اسے ایک درخت کے نیچے لے جا کر اس نے کہا:

”تم نے کیا دھن بنا رکھی ہے جی، اتنے بے ہوش کب سے ہو گئے؟ وہ رے یہ  
آپ کا کرتا۔ معلوم ہوتا ہے کہ ڈاک کا تھیا ہے اور یہ ڈاہلوں جو تاکس و ساوار سے  
منگلوا یا ہے؟ مجھے خوف ہے کہیں بیگار میں نہ ڈھر لیے جاؤ۔“

امر وہیں زمین پر بیٹھ گیا اور بولا ”کچھ خاطرتو اوضع کی نہیں، اٹھے اور پھر کار  
سنانے لگے۔ دیہاتیوں میں رہتا ہوں، جنہیں بنوں تو کیسے نباہ ہو، تم خوب آئے  
بھائی۔ اب کبھی کبھی گپ شپ ہوا کرے گی۔ وہاں کی خیر و عافیت بتاؤ اور مرد خدا  
تم نے یہ نوکری کیا کر لی؟ شان سے کوئی روز گار کرتے، سو جبھی بھی تو غلامی کی۔“  
سلیم نے غرور سے کہا ”غلامی نہیں ہے جناب! حکومت ہے۔ دس پانچ دن  
میں موڑ آیا جاتا ہے، پھر دیکھنا کس شان سے لکھتا ہوں، مگر تمہاری یہ حالت دیکھ کر  
دل ٹوٹ گیا۔ تمہیں یہ وضع چھوڑنی پڑے گی۔“

امر نے خود دارانہ لجھے میں کہا۔ ”میرا خیال تھا اور ہے کہ کپڑے محض جسم کی  
حافظت کے لیے ہیں، نمائش کے لیے نہیں۔“

سلیم نے سوچا کتنی لپھر سی بات ہے۔ دیہاتیوں کے ساتھ رہ کر یہ شخص عقل بھی  
کھو بیٹھا۔ بولا۔ ”کھانا بھی تو محض جسم کی پروپریٹی ہے یہی کھایا جاتا ہے، تو  
سو کھے پھنے کیوں نہیں چباتے۔ سو کھا گیہوں کیوں نہیں پھانکتے۔ کیوں لذیذ  
غذا کیں ڈھونڈتے ہو؟“

”میں سوکھے پنے بھی چباتا ہوں۔“

”جھوٹے ہو، سوکھے چنوں ہی پر یہ سینہ نکل آیا ہے، مجھ سے ڈیوڑھے ہو گئے۔ میں تو شاید پہچان بھی نہ سکتا۔“

”جی ہاں! یہ سوکھے چنوں ہی کی برکت ہے۔ طاقت صاف ہوا اور احتیاط میں ہے۔ حلوے پوری سے طاقت نہیں آتی۔ اس سے سینہ نہیں نکلتا، پیٹ نکلتا ہے۔ پچیس میل پیدل چلا آ رہا ہوں، ہے دم؟ ذرا پانچ میل ہی چلو، میرے ساتھ“۔

”معاف سمجھی کسی نے کہا۔ بڑی رانی ہوا تو پیسو میرے ساتھ، پینا تم ہی کو مبارک ہو، تم یہاں کیا کر رہے ہو؟“

”اب تم آئے ہو خود ہی دیکھ لو گے۔ میں نے زندگی کا جونقشہ دل میں کھینچا تھا، اسی پر عمل کر رہا ہوں سوامی آتمانند کے آجائے سے اور بھی بہت سہولت ہو گئی ہے۔“

امر نے دیکھا کمرے میں گدے دار کوچ ہیں۔ پیتل کے گملے ہیں۔ زین پر قالین ہے وسط میں سنگ مرمر کی گول میز ہے۔

امر نے دروازے پر جوتے اتار دیئے اور بولا۔ ”کواڑ بند کر دوں، ورنہ شاید کوئی تمہیں دیکھ لے تو شرمندہ ہونا پڑے۔ تم صاحب ٹھہرے۔“

سلیم پتنے کی بات سن کر جھینپ گیا۔ بولا۔ ”کچھ نہ کچھ تو اس کا خیال ہوتا ہی ہے بھائی۔ حالانکہ میں فیشن کا غلام نہیں ہوں۔ میں بھی سادہ زندگی بسر کرنی چاہتا تھا، لیکن ابا جان کی فرمائش کیسے تالتا؟ پُپل تک کہتے تھے تم پاس نہیں ہو سکتے، لیکن

جب رزلٹ نکلا تو سب دنگ رہ گئے۔ تمہارے ہی خیال سے میں نے یہ ضلع پسند کیا۔ مل تھیں بلکہ سے ملا اؤں گا۔ ابھی مسٹر غزنوی سے تو تمہاری ملاقات نہ ہوگی، بڑا شوقین آدمی ہے اور دل کا صاف۔ پہلی ہی ملاقات میں ان سے میری خاصی بے تکلفی ہو گئی۔ چالیس کے قریب ہوں گے، مگر صید انگانی نہیں چھوڑی، برابر کمپے لگایا کرتے ہیں۔“

امر کے خیال میں افسروں کو نیک کردار ہونا چاہیے تھا۔ سلیم اس کا قائل نہ تھا۔ دونوں دوستوں میں بحث ہو گئی۔

سلیم نے کہا ”خشنک آدمی کبھی اچھا افسر نہیں ہو سکتا۔“

امر بولا۔ ”نیک صفت ہونے کے لیے خشنک ہونا ضروری نہیں۔“

”میں نے ملا اؤں کو ہمیشہ خشنک ہی دیکھا۔ افسروں کے لیے محض قانون کی پابندی کافی نہیں۔ میرے خیال میں تو تھوڑی سی کمزوری انسان کا زیور ہے۔ میں زندگی میں تم سے زیادہ کامیاب رہا، مجھے دعویٰ ہے کہ مجھ سے کوئی دشمن بھی ناراض نہیں۔ تم اپنی بیوی تک کو خوش نہ رکھ سکے۔ میں اس ملا پن کو دور سے سلام کرتا ہوں۔ تم ضلع کے افسر بنادیئے جاؤ تو ایک دن نہ رہ سکو۔ کوئی تم سے خوش ہی نہ ہو۔“

امر نے بحث کو طول دینا مناسب نہ سمجھا، کیونکہ بحث میں وہ بہت گرم ہو جایا کرتا تھا۔

کھانے کا وقت آگیا تھا۔ سلیم نے ایک شال نکال کر امر کو اوڑھا دیا۔ ایک ریشمی سلیپر سے پہننے کو دیا۔ پھر دونوں دستِ خوان پر بیٹھے۔ امر کو ایک مدت کے بعد

ایسا لند یہ کھانا نصیب میں ہوا۔ گوشت تو اس نے کھایا نہیں، لیکن اور چیزیں مزے سے کھائیں۔

سلیم نے کہا۔ ”جو چیز کھانے کی تھی، وہ تو آپ نے نکال کر کھو دی؟“  
امر نے خط اوارانہ انداز سے کہا۔ ”مجھے کسی قسم کا اعتراض نہیں ہے، لیکن اندر سے رغبت نہیں ہوتی اور کہو وہاں کی کیا خبریں ہیں؟ کہیں شادی واڈی ٹھیک ہوئی؟؟“

سلیم نے چکنی لی۔ ”میری شادی کی فکر چھوڑو۔ پہلے یہ بتاؤ کہ سکینہ سے تمہاری شادی کب ہو رہی ہے؟ وہ بے چاری تمہارے انتظار میں بیٹھی ہوئی ہے۔“

امر کانت کا چہرہ پھیکا پڑ گیا۔ یہ ایسا سوال تھا، جس کا جواب دینا اس کے لیے سب سے مشکل تھا۔ دل کی جس کیفیت میں وہ سکینہ کی طرف پکا تھا، اب وہ بات نہ رہی تھی۔ اس وقت سکھد اس کی زندگی میں ایک سدراہ کی طرح کھڑی تھی، دونوں کے جذبات و خیالات میں کوئی مناسبت نہ تھی۔ دونوں زندگی کو مختلف نقطہ نگاہ سے دیکھتے تھے۔ ایک میں بھی یہ صفت نہ تھی کہ وہ دوسرے کو ہم خیال بنالیتا، لیکن اب وہ کیفیت نہ تھی۔ کسی غیبی مشیت نے ان کی زندگی میں یکسانیت پیدا کر کے ان کی روحوں کو باہم مربوط کر دیا تھا۔ امر کو خبر نہیں کہ سکھد انے اسے معاف کیا یا نہیں، لیکن وہ حود سکھد کا پسجاري ہو گیا تھا۔ اسے حیرت ہوتی تھی، نفس پرور سکھد الیسی بیدار مفرز کیونکر ہو گئی اور یہ حیرت اس کے اشتیاق کو روز بروز تیز کرتی جاتی تھی۔ اسے اپنی اس بدگمانی کا باعث اپنی ہی کم فہمی میں چھپا ہوا معلوم ہوتا تھا۔ اگر وہ اب تک سکھد کو کوئی خط نہ کہہ کا تھا تو اس کے دو اسباب تھے۔ ایک تو

شرم اور دوسرا اپنی شکست کا خیال۔ فضیلت کا وہ خیال، جو مردوں کے ساتھ مخصوص ہے، اسے اپنی شکست کا اعتراف کرنے میں منع تھا۔ سکھد ا آزادانہ طور پر اپنے لیے ایک نئی راہ نکال سکتی ہے۔ امر کانت کی اسے مطلق ضرورت نہیں ہے۔ یہ خیال اس کی محبت اور اشتیاق کی گروں کو جیسے دبائے دیتا تھا۔ وہ اب زیادہ سے زیادہ اس کا پیرو ہو سکتا ہے۔ سکھد اس کے میدانِ جنگ میں جاتے وقت مخفی کیسریا تک لگانے پر قانون نہیں ہے، وہ اس سے پہلے ہی میدانِ جنگ میں کوڈی جارہی ہے۔ یہ جذبہ اس کی خود دار طبیعت پر ایک ضرب تھا۔

اس نے سر جھکا کر کہا۔ ”مجھے اب تجربہ ہو رہا ہے کہ میں عورتوں کو خوش نہیں رکھ سکتا۔ مجھ میں وہ قابلیت ہی نہیں ہے۔ میں نے طے کر لیا ہے کہ سکینہ پر یہ ظلم نہ کروں گا۔“

”تو کم از کم اپنا فیصلہ اسے لکھ تو دیتے۔“

امر نے پر حسرت لجھے میں کہا۔ ”یہ کام اتنا آسان نہیں ہے سلیم، جتنا تم سمجھتے ہو، اسے یاد کر کے میں اب بھی دیوانہ ہو جاتا ہوں۔ اس کے ساتھ میری زندگی جنت ہو جاتی۔ اس کی وفا پر مر مٹنے کو جی چاہتا ہے۔“ یہ کہتے کہتے اس کی آواز بھاری ہو گئی۔

سلیم نے ایک لمحے کے بعد کہا۔ ”مان لو اسے میں اپنے ساتھ شادی کر لینے پر راضی کرلوں، تو تمہیں ناگوار ہو گا؟“

امر کانت نے خوش ہو کر کہا۔ ”نہیں بھائی جان مطلق نہیں۔ اگر تم اس کو راضی کر سکو تو میں سمجھوں گا تم سے زیادہ خوش نصیب دنیا میں کوئی نہیں ہے، لیکن تم مذاق

کر رہے ہو۔ تم کسی رئیس زادی سے شادی کرنے کے منتظر ہو گے؟“

دونوں کھانا کھا چکے اور ہاتھ دھو کر دوسرے کمرے میں لیٹے۔

سلیم نے حقے کا کش لگا کر کہا۔ ”کیا تم صحیح ہو کہ میں مذاق کر رہا ہوں۔ اس دن میں نے ضرور مذاق کیا تھا، لیکن اتنے دنوں میں میں نے اسے خوب پر کھلایا۔ اس وقت تم اس کے راست میں نہ آ جاتے، تو اس میں ذرا بھی شک نہیں ہے کہ وہ اس وقت کسی دوسرے گھر میں ہوتی۔ تمہیں پا کر اس کا دل بے نیاز ہو گیا۔ تم نے اسے کچھر سے نکال کر مندر کی دیوی کے آسن پر بیٹھا دیا تو وہ حق مجھ کی دیوی ہو گئی۔ اگر تم اس سے شادی کر سکتے ہو تو شوق سے کرلو۔ میں تو است ہوں ہی، دلچسپی کا کوئی دوسرا اسماں تلاش کرلوں گا، لیکن تم نہ کرنا چاہو تو میرے راستے سے ہٹ جاؤ۔“

امر نے حقہ اپنی طرف کھینچ کر کہا۔ ”میں بڑے شوق سے تمہارے راستے سے ہٹا جاتا ہوں، لیکن ایک بات بتا دو۔ تم سیکنہ کو بھی دلچسپی کی چیز سمجھ رہے ہو یا اسے دل سے چاہتے ہو؟“

سلیم اٹھو بیٹھا اور بولا۔ ”دیکھو امر! میں نے تم سے کبھی پر دہ نہیں رکھا، اس لیے آج بھی پر دہ نہ رکھوں گا۔ سیکنہ پیار کرنے کی چیز نہیں، پوچھنے کی چیز ہے۔ کم از کم مجھے ایسی ہی معلوم ہوتی ہے۔ میں قسم تو نہیں کھاتا کہ اس سے شادی ہو جانے میں کنٹھی مالا پکن لوں گا، لیکن اتنا جانتا ہوں کہ اس کی صحبت کے فیض سے میں زندگی میں کچھ کر سکوں گا۔ اب تک میری زندگی سیلانی پن میں گزری ہے، وہ میری گم گشتہ کشتی کا لنگر ہو گی۔ اس لنگر کے بغیر نہیں کہہ سکتا میری نا، کس بھنوں میں پھنس

جائے گی۔ میرے لیے ایک ایسی عورت کی ضرورت ہے، جو مجھ پر حکومت کرے۔ میری لگام کچھ تھی رہے۔“

امر کانت کو زندگی اس لیے دو بھر تھی کہ وہ اپنی بیوی پر حکومت نہ کر سکتا تھا۔ سلیم ایسی بیوی چاہتا تھا، جو اس پر حکومت کر سکے اور مزہ یہ تھا کہ ایک ہی حسینہ میں دونوں کو اپنی مطلوب خوبیاں نظر آ ری تھیں۔

امر نے کہا۔ ”میں تو سمجھتا ہوں لیکن میں وہ بات نہیں ہے جو تم چاہتے ہو۔“ سلیم جیسے گھر انی میں ڈوب کر بولا۔ ”تمہارے لیے نہیں ہے، مگر میرے لیے ہے، وہ تمہاری پوچا کرتی ہے اور میں اس کی پوچا کرتا ہوں۔“

اس کے بعد دوڑھانی بجے تک دونوں میں ادھرا وہر کی گپ شپ ہوتی رہی۔ سلیم نے اس نئی تحریک کا بھی ذکر کیا، جو اس کے سامنے شروع ہو چکی تھی اور یہ خیال ظاہر کیا کہ اس کے کامیاب ہونے کی کوئی امید نہیں۔

امر نے اپنی ولی مسرت چھپاتے ہوئے کہا۔ ”سکھدا نے تو وہاں ایک نئی دنیا کھڑی کر دی۔“

”تمہاری ساس نے اپنی ساری جانیدا اسیوا آشرم کے نام وقف کر دی۔“  
”اچھا.....!“

”اوہ تمہارے پدر بزرگواراب قومی کاموں میں شریک ہونے لگے ہیں۔“  
”تب تو وہاں پورا انتساب ہو گیا۔“ سلیم تو سو گیا لیکن امر دن بھر کا تھکا ہونے پر بھی نیند کونہ باس کا۔ وہ جن باتوں کا گمان بھی نہ کر سکتا تھا، وہ سکھدا کے ہاتھوں اپری ہو گئیں، مگر کچھ بھی ہو، ہے وہی

امارت، مگر ذرا بدلي ہوئي صورت میں شہرت کی ہوں ہے اور کچھ نہیں، لیکن پھر اس نے اس تعصباً کو دل سے نکال ڈالا، جو اس کی مردانہ فضیلت نے اس کے دل میں پیدا کر دیا تھا۔ تم کسی کے دل کا حال کیا جانتے ہو۔ آج ہزاروں آدمی قوم کی خدمت کر رہے ہیں۔ کون کہہ سکتا ہے کون بندہ غرض ہے، کون سچا خادم۔  
نہ جانے کب اسے بھی نیندا آگئی۔

(2)

امرکانت کی زندگی میں ایک نیا ولہ پیدا ہو گیا ہے۔ ایسا معلوم ہوتا ہے کہ زندگی کے سفر میں وہ اب ایک نئے گھوڑے پر سوار ہو گیا ہے۔ پہلے ضعیف گھوڑے کو ایڈ اور چاکب لگانے کی ضرورت پڑتی تھی۔ یہ نیا گھوڑا کنو تیاں کھڑی کیسے سر پٹ بھاگتا چلا جاتا ہے۔ سوامی آتمانند، کاشی، پیاگ اور گوڈرس بھی سے اس کی تکرار ہو جاتی ہے۔ ان لوگوں کے پاس وہی پرانے گھوڑے ہیں، دوڑ میں پیچھے رہ جاتے ہیں۔ امران کی ست رفتاری پر گزرتا ہے، تنبیہ کرتا ہے۔ ایک دن اس نے سوامی آتمانند سے کہا:

”اس طرح تو کام نہیں چلے گا، سوامی جی! آپ کام کرتے ہیں یا مذاق کرتے ہیں۔ اس سے تو کہیں اچھا تھا کہ آپ سیوا آشram ہی میں رہتے۔“  
آتمانند نے اپنا فراغ سینہ تان کر کہا۔ ”بaba میرے سے اب اور زیادہ دوڑا

نہیں جاتا۔ جب لوگ صحت کے اصولوں کی پروانیں کرتے تو یہار ہوں گے اور مریں گے بھی۔ میں صحت کے اصول بتا سکتا ہوں، اس کی پابندی تو انہی پر منحصر ہے۔“

امرکانت نے سوچایہ آدمی جتنا موٹا ہے، اتنی ہی اس کی عقل بھی موٹی ہے۔ کھانے کو ڈیر ہے سیر چاہیے، کام کرتے لرزہ آتا ہے۔ انہیں سنیاس لینے سے نہ جانے کیافا نمہ ہوا۔ ملامت آمیز لمحے میں بولا:

”آپ کا کام محض اصول بتا دینا نہیں ہے۔ ان سے اس کی پابندی بھی کرانی ہے۔ ان میں ایسا جوش پیدا کیجیے کہ وہ اصولوں کی پابندی کیے بغیر رہ ہی نہ سکیں۔ یہی ان کی فطرت ثانی ہو جائے۔ میں آج پکپورا سے نکلا۔ گاؤں میں جا بجا کوڑے کے ڈھیر دکھائی دیئے۔ آپ کل اسی گاؤں سے ہو کر آئے ہیں۔ گلیوں کا کوڑا صاف نہیں کرایا گیا۔ آپ خود پھاڑا لے کر کیوں نہیں پل پڑے؟ آپ سمجھتے ہیں گیروے کپڑے پہن لینے ہی سے لوگ آپ کے معتقد ہو جائیں گے؟“

آتمانند نے صفائی پیش کی۔ ”میں کوڑا صاف کرنے لگتا تو سارا دون پکپورا ہی میں لگ جاتا، مجھے پانچ چھ گاؤں کا دورہ کرنا تھا۔“

”یہ آپ کا غذر انگ ہے۔ میں نے سارا کوڑا آدھ گھنٹے میں صاف کر دیا۔ میرے پھاڑا ہاتھ میں لینے کی دریخی، سارا گاؤں جمع ہو گیا اور بات کی بات میں کوڑے کا نشان بھی نہ رہا۔“

پھر گوڑا چودھری کی طرف مخاطب ہوا ”تم بھی دادا اب کام سے جی چاتے ہو۔ میں نے کل ایک پنجاہیت میں لوگوں کو شراب پیتے کپڑا۔ سوتاڑے کی بات

ہے کسی کو میرے آنے کی خبر تو تھی۔ لوگ مزے سے بیٹھے ہوئے گپٹ پر کر رہے تھے اور ابو تملیں سرخ صاحب کے سامنے رکھی ہوئی تھیں۔ مجھے دیکھتے ہی فوراً ابو تملیں اڑا دی گئیں اور لوگ اُنھے بن کر بیٹھ گئے۔ میں نماش نہیں چاہتا، ٹھوس کام چاہتا ہوں۔“

امر نے اپنی لگن، اجتہاد اور روحانی تاثیر سے اپنے سب ہی رفیقوں میں خدمت کا جوش پیدا کر دیا تھا اور ان پر حکومت بھی کرنے لگا تھا اور سب ہی اس کا رعب مانتے تھے۔

چودھری نے تنگ کر کہا۔ ”تم نے کون سا گاؤں بتایا۔ سوتاڑا؟ میں آج ہی اس کے چودھری کو باتا ہوں۔ وہی ہر کھلاں ہے۔ پرانا ہر چکور، دوبار سزا کاٹ کر آیا ہے۔“

امر نے رانو پر ہاتھ مار کر کہا۔ ”پھر وہی ڈانٹ پھنکار کی بات۔ ارے دادا ڈانٹ پھنکار سے کچھ نہ ہو گا۔ دلوں میں گھسیے۔ ایسی ہوا پھیلادیکیے کہ تاڑی شراب سے لوگوں کو نفرت ہو جائے۔ آپ دن بھرا پنا کام کریں گے اور چین سے سوئیں گے تو یہ کام ہو چکا۔ یہ سمجھو کہ ہماری برادری چیت جائے گی، تو برہمن ٹھا کر اپنے آپ ہی چیت جائیں گے۔“

گودڑ نے ہار مان کر کہا۔ ”تو بھیا اتنا بوتا تو اب مجھ میں نہیں رہا کہ دن بھر کام کروں اور رات بھر دوڑا گاؤں۔ کام نہ کروں تو بتاؤ کیسے ہو؟“

امرکانت نے اسے ہمت ہارتے دیکھ کر خندہ پیشانی سے کہا۔ ”کتنا بڑا اپیٹ ہے تمہارا دادا کہ اس کے لیے سارا کام کرنا پڑتا ہے۔ اگر اتنا بڑا اپیٹ ہے تو اسے

چھوٹا کرنا پڑے گا۔“

کاشی اور پیاگ نے دیکھا کہ اس وقت سب کے اوپر پھنکار پڑ رہی ہے، تو وہ کھسک گئے۔

مدرسے کا وقت آگیا تھا۔ امرکانت اپنی کوٹھری میں کتاب لینے گیا تو دیکھا منی دودھ لیے کھڑی ہے۔ بولا ”میں نے تو کہہ دیا تھا کہ میں دودھ نہ پیوں گا۔ پھر کیوں لا سیں؟“

آج کئی دن سے منی کو امرکے مزاج میں ایک بے اختیالی کا احساس ہو رہا تھا۔ منی کو دیکھ کر اس کا چہرہ انبساط سے شگفتہ نہیں ہو جاتا۔ بلا خاص ضرورت کے اس سے بولتا بھی کم ہے۔ منی کو ایسا معلوم ہو رہا ہے، یہ مجھ سے پرہیز کرتے ہیں۔ اس کی کوئی وجہ سمجھ میں نہیں آتی۔ یہ کافی اس کے دل میں کئی دن سے کھٹک رہا تھا۔ آج وہ اسے نکال ڈالے گی۔

اس نے تھکمانہ لجھ میں کہا۔ ”کیوں نہیں پیو گے، ہسنے؟“  
امرکتابوں کا ایک بندل اٹھاتے ہوئے بولا۔ ”اپنی خوشی سے نہیں پیتا، میں تمہیں تکلیف دینا نہیں چاہتا۔“

منی نے ترچھی نظر وہ سے دیکھا۔ ”تمہیں کب سے معلوم ہوا کہ تمہارے لیے دودھ لانے میں مجھے تکلیف ہوتی ہے اور کسی کو تکلیف اٹھانے ہی میں مزا آتا ہو؟“

امر نے ہا کر کہا۔ ”اچھا بھائی جھگڑا نہ کرو، لا اپی لوں۔“  
ایک ہی سانس میں سارا دودھ کڑوی دوا کی طرح پی کر امر چلنے لگا، تو منی نے

دروازہ چھوڑ کر کہا۔ ”بے خطا تو کسی کو سزا نہیں دی جاتی۔“

امر دروازے پڑھنگ کر بولا۔ ”تم جانے کیا کہہ رہی ہو، مجھے دیر ہو رہی ہے۔“

منی آزر دہ خاطر ہو گئی ”تمہیں میں روک تو نہیں رہی ہوں، جاتے کیوں نہیں؟“

منی نے پھر کہا۔ ”کیا تم سمجھتے ہو میں اتنا بھی نہیں جانتی کہ میرا تمہارے اوپر کوئی حق نہیں ہے، تم آج چاہو تو کہہ سکتے ہو خبردار! میرے پاس نہ آنا اور زبان سے چاہے نہ کہتے ہو، مگر بر تاد سے تو روز ہی کہہ رہے ہو۔ آج کتنے دنوں سے دیکھ رہی ہوں، مگر بے حیانی کر کے آتی ہوں۔ بولتی ہوں، خوشنامد کرتی ہوں۔ اگر اس طرح آنکھیں پھیر لینی تھیں تو پہلے ہی سے اس طرح کیوں نہ رہے، لیکن میں کیا بکنے لگی، تمہیں دیر ہو رہی ہے، جاؤ۔“

امرکانت نے جیسے رسی تزویانے کے لیے زور لگا کر کہا۔ ”تمہاری کوئی بات میری سمجھ میں نہیں آ رہی منی۔ میں تو جو پہلے تھا، وہی اب ہوں۔ ہاں اوھر زیادہ بات چیت کرنے کا موقع نہیں ملا۔“

منی نے آنکھیں پیچی کر کے رازدارانہ انداز سے کہا۔ ”تمہارے دل کی بات سمجھ رہی ہوں لیکن وہ بات نہیں ہے، تمہیں دھوکا ہو رہا ہے۔“

امرکانت نے تعجب سے کہا۔ ”تم تو پہلی میں باعین کرنے لگیں۔“

منی نے اسی انداز سے کہا۔ ”آدمی کی آنکھیں پھر جاتی ہیں تو سیدھی بات بھی پہلی لگتی ہے، پھر دو دھکا خالی کٹواراٹھا کر جلدی سے چلی گئی۔

امر کا دل مسوئے لگا۔ منی رو حانی کشش سے اسے اپنی طرف کھینچنے لگی۔ تمہارے دل کی بات میں سمجھ رہی ہوں۔ تمہیں وہ کوہا ہو رہا ہے، یہ کلمہ کسی گھرے نار کی طرح اسے خائن کرنے لگا۔ اس میں اترتے دل کا پنا تھا، لیکن راستہ اسی نار میں ہو کر جاتا تھا۔“

وہ نہ جانے کتنی دیر تک ایک محیت کے عالم میں کھڑا رہا۔ فتح آتا نہندے پکارا:

”آج مدرسہ بند رہے گا؟“

(3)

اس علاقے کے زمیندار ایک مہنت جی تھے۔ کارکن اور مختار۔ اور کارندے انہی کے چیلے چاپڑ تھے، اس لیے لگان برابر وصول ہوتا جاتا تھا۔ ٹھاکر دروازے میں کوئی جشن برابر ہوتا ہی رہتا تھا۔ کبھی ٹھاکر جی کا جنم ہے، کبھی بیاہ ہے، کبھی موئدن ہے، کبھی جھولा ہے، کبھی جل بہار ہے۔ اسامیوں کو ان تقریبوں میں بیگار دینی پڑتی تھی۔ نذر و نیاز، پوجا اور دکشنا وغیرہ ناموں سے طرح طرح کی دستوریاں چکانا پڑتی تھیں، لیکن مذہب کے معاملے میں کون زبان کھولتا۔ پھر علاقے کے کاشنکار سب ہی نیچی ذاتوں کے لوگ تھے۔ گاؤں پیچھے سے دو چار گھر برہمنوں، چھتریوں کے تھے بھی تو ان کی ہمدردی اسامیوں کی طرف نہ تھی، مہنت

جی کی طرف ہی تھی، کسی نہ کسی صورت میں وہ سب ہی مہنت جی ہی کے ملازم اور معاون تھے۔ اسامیوں کو انہیں بھی خوش رکھنا پڑتا تھا۔ بے چارے ایک غریب، قرض کے بوجھ سے دبے ہوئے۔ دوسراے جاہل، نہ قاعدہ جانے نہ قانون۔ مہنت جی جتنا چاہیں اضافہ کریں۔ جب چاہیں بے دخل کر دیں۔ کسی کے بولنے میں بہت نہ تھی۔ اکثر اراضیوں کا لگان اتنا بڑھ گیا تھا کہ ساری پیداوار بھی لگان کے برابر نہ پہنچتی تھی، لیکن اقتدری کو روکو، بھوکے اور ننگے رہ کر، کتوں کی موت مرکر کھیتوں کو جوتنے تھے۔ کریں کیا۔ کتوں ہی نے جا کر شہر میں ملازمت کر لی تھی۔ کتنے ہی مزدوری کرنے لگے تھے، پھر بھی اسامیوں کی کمی نہ تھی۔ زراعتی ملک میں زراعت محض معاش کا ذریعہ نہیں، اعزاز کی چیز بھی ہے۔ سب ہی گرہست ہونا باعث خرسمجھتے ہیں۔ کسان گرہستی میں اپنا کچھ کھو کر پر دیس جاتا ہے، وہاں سے دولت کمالاتا ہے اور پھر گرہستی کرتا ہے۔ عزت و آبرو کی ہوس ہی میں مرتا بھی چاہتا ہے۔ اس کا بال قرض میں بندھا ہو لیکن دروازے پر دو بیل باندھ کر اپنے کو وہ خوش نصیب سمجھتا ہے۔ اسے سال میں 360 دن آدھے پیٹ کھا کر رہنا پڑے۔ پوال میں لپٹ کر راتمیں کاثنی پڑیں، مگر کوئی غم نہیں۔ وہ کاشتکار تو ہے۔ یہ غرواس کی ساری مصیبتوں کی تلافی کر دیتا ہے۔

لیکن اب کی یک یک جنسوں کا بھاؤ گر گیا اور اس حد تک جا پہنچا، جتنا چاہیس سال پہلے تھا۔ جب بھاؤ تیز تھا، کسان اپنی پیداوار بیچ باج کر لگان دے لیتا تھا، لیکن جب دوا اور تین کی جنس ایک میں بکے تو وہ غریب کیا کرے۔ کہاں سے لگان دے، کہاں سے دستوریاں دے، کہاں سے قرض چکائے۔ بڑا مشکل مندہ

تھا اور یہ حالت کچھ اس علاقے کی نہ تھی۔ سارے صوبے، سارے ملک یہاں تک کہ ساری دنیا میں یہی کسا و بازاری تھی۔ چار سیر کا گڑ کوئی دس سیر میں بھی نہیں پوچھتا، آٹھ سیر کا گیہوں ڈیڑھ روپے من میں مہنگا ہے۔ تیس روپے من کی کپاس دس روپے میں جاتی ہے، سولہ روپے من کا سن چار روپے میں۔ کسانوں نے ایک ایک دانہ تیج ڈالا۔ بھوسے کا ایک تنکا نر کھا، لیکن یہ سب کچھ کرنے پر بھی نصف لگان سے زیادہ نہ ادا کر سکے۔ اور ٹھاکر وارے میں وہی جشن تھے، وہی جل بہار تھے۔ نتیجہ یہ ہوا کہ حلقات میں کھرام مچ گیا۔ ادھر کچھ دنوں سے سوامی آتمانند اور امر کانت کی کوششوں سے علاقے میں کچھ بیداری پھیلنے لگی تھی اور لوگ اپنے حقوق سے باخبر ہونے لگے تھے۔ کئی موضعوں میں لوگوں نے دستوری دینا بند کر دیا تھا۔ مہنت جی کے پیادے اروکار کن پہلے ہی سے جلے بیٹھے تھے۔ یوں تو وال نہ گلتی تھی۔ بقایا لگان نے انہیں اپنے دل کا غبار نکالنے کا موقع دے دیا۔

ایک دن گنگا کے کنارے اس مسئلے پر غور کرنے کے لیے ایک پنجاہیت ہوئی۔ سارے علاقوں کے مردو زان جمع ہوئے۔ سوامی آتمانند صدر پڑنے گئے۔

پہلے بھولا چوہڑی بولنے کے لیے کھڑے ہوئے، وہ پہلے کسی افسر کے کوچوان تھے۔ اب نئے سال سے پھر بھیت کرنے لگے تھے۔ لمبی ناک، کالارنگ، بڑی بڑی موچھیں اور بڑی سی پلڑی۔ منہ پلڑی میں چھپ گیا تھا۔ بولے:

”پنجو! ہمارے اوپر جو لگان بندھا ہوا ہے، وہ پنجی کے دنوں کا ہے۔ اس مد میں وہ لگان دینا ہمارے کابو سے باہر ہے۔ اب کی اگر تیل بدھیا تیج کر دے بھی دیں تو آگے چل کر کیا کریں گے؟ بس ہمیں اس بات کا تصحیح کرنا ہے۔ میری گجرس تو

یہی ہے کہ سب مل کر منہت مہاراج کے پاس چلیں اور ان سے ارج مارو ج کریں۔ اگر وہ نہ سنیں تو حاکم جلا (صلع) کے پاس چلنا چاہیے۔ اور وہ کی نہیں کہتا، میں نگاہاتا کی کسم کھا کر کہتا ہوں کہیرے گھر میں چھٹا نک بھر بھی ان نہیں ہے اور جب ہمارا یہ حال ہے تو سب کا یہی حال ہو گا۔ ادھر منہت جی کے یہاں وہی بہار ہے، ابھی پرسوں ایک ہجارت سادھوؤں کو آرم کی پنگت ہے۔ ہم بھوکوں مرتے ہیں، وہاں ملائی اڑتی ہے۔ اس پر ہمارا لہو چو سا جا رہا ہے۔ بس یہی مجھے پنچوں سے کہنا ہے۔“

گودڑنے دھنسی ہوئی آنکھیں چھاڑ کر کہا۔ ”منہت جی ہمارے مالک ہیں۔ ان داتا ہیں۔ ہمارا دکھن کر جرور سے جرور ہمارے اوپر انہیں دیا آؤے گی۔ اس لیے ہمیں بھولا چو دھری کی صلاح منجور کرنی چاہیے۔ ہم اور کچھ نہیں چاہتے۔ بس ہمیں اور ہمارے بچوں کو آدھ آدھ سیر رو جینا کے حساب سے دے دیا جائے۔ اتنچ جو کچھ ہو سب منہت جی لے جائیں۔ ہم گھلی دو دھنہ نہیں مانگتے۔ خلو پوری نہیں مانگتے۔ بس آدھ سیر موٹا ناج مانگتے ہیں۔ اتنا بھی نہ ملے گا تو ہم کھیت نہ کریں گے۔ مnjوری اور بچ کس کے گھر سے لا کیں گے۔ ہم کھیت سے اس پھاڑے دیں گے۔ اس کے سوا دوسرا کوئی تدبیر نہیں۔“

سلوفی نے ہاتھ چکا کر کہا۔ ”کھیت کیوں چھوڑیں؟ باپ دادا کی نسانی ہے۔ اسے نہیں چھوڑ سکتے۔ کھیت کے پیچھے جان دے دوں گی۔ ایک روپیہ لگان تھا بت دو ہوئے تب چار ہوئے۔ اب کیا دھرتی سونا انگلے گی؟“

الگوکوری بجو کی سی آنکھیں نکال کر بولا۔ ”بھائی میں توبات بے لامگ کہتا

ہوں۔ مہنت کے پاس چلنے سے کچھ نہ ہو گا۔ رجہ ٹھاکر ہیں۔ کہیں گما آ گیا تو پڑا نہ لگیں گے۔ حاکم کے پاس چلنا چاہیے۔ ان لوگوں میں بھر بھی دیا ہے۔“

آتمانند نے سب سے اختلاف کیا۔ ”میں کہتا ہوں کسی کے پاس جانے سے کچھ نہ ہو گا۔ تمہاری تھاں کی روئی تم سے کہے کہ مجھے نہ کہا تو تم مانو گے؟“  
چاروں طرف سے آوازیں آئیں۔ ”کبھی نہیں مان سکتے۔“

”تو تم جس کی تھاں کی روئیاں ہو، وہ کیسے مان لے گا؟“

بہت سی آوازوں نے تائید کی۔

”مہنت کو اڑانے کے لیے روپیہ چاہیے، حاکموں کو بڑی بڑی طلب چاہیے۔ ان کی طلب میں کمی نہیں ہو سکتی۔ تم مرد یا جیوان کی بلا سے، وہ تمہیں نہیں چھوڑ سکتے۔“

بہت سی آوازوں نے تائید کی۔

امرکانت، سوامی جی کے پیچھے بیٹھا ہوا تھا۔ سوامی جی کا یہ رخ دیکھ کر گھبرا، لیکن صدر کو کیسے روکے؟ یہ تو وہ جانتا تھا کہ یہ گرم مزاج کا آدمی ہے، لیکن اسے امید نہ تھی کہ وہ اتنی جلد اتنے جوش میں آ جائیں گے۔ کچھ معلوم بھی تو ہو یہ کیا کہنا چاہتے ہیں۔

آتمانند گرج کر بولے۔ ”تو تمہارے لیے اب کون ساراستہ ہے؟ اگر مجھ سے پوچھتے ہو اور تم لوگ آج وعدہ کرو کہ اسے مانوں گے تو میں بتا سکتا ہوں، نہیں تمہاری خوشی۔“

بہت سی آوازیں آئیں:

”ہاں ہاں بتائیئے، سوامی جی بتائیئے۔“

لوگ چاروں طرف سے سمت کر اور قریب آگئے۔ سوامی جی کا جادو ان پر اثر کر رہا ہے، ان کے چہرے سے جھلک رہا ہے۔ عوام کی رائے ہمیشہ حرکت کی جانب مائل ہوتی ہے۔

آتمانندبو لے:

”تو آج آج ہم سب چل کر مہنت جی کے مکان اور ٹھاکر دوارے گھیر لیں اور جب تک وہ لگان بالکل نہ چھوڑ دیں، کوئی کام نہ ہونے دیں۔“  
بہت سی آوازیں آئیں۔ ”ہم لوگ تیار ہیں۔“

”خوب سمجھ لو کہ وہاں تمہارے لیے دعوت کے سامان نہ رکھے ہوں گے؟“  
”کچھ پروانہیں، مرتوں ہے ہیں، سک سک کر کیوں مریں!“  
”تو اسی وقت چلو۔“

دنعتاً امر نے تحکماں انداز سے کہا۔ ”ٹھہروا!“  
سناثا چھا گیا، جو جہاں تھا وہیں کھڑا ہو گیا۔  
امر نے چھاتی ٹھوک کر کہا:

”جس راستے پر تم جا رہے ہو، وہ بھائی کا راستہ نہیں، بر بادی کا راستہ ہے۔  
تمہارا بیل اگر بیمار پڑ جائے تو کیا تم اسے جو تو گے؟“  
کسی طرف سے آوازنہ آئی۔

”نہیں، پہلے تم اس کی دوا کرو گے اور جب تک وہ اچھا نہ ہو جائے گا، اس سے کام نہ لو گے۔ کیونکہ تم بیل کو مارنا نہیں چاہتے۔ اس کے مرنے سے تمہیں

کھیت پر پانی پڑ جائے گا۔“

گوڑربو لے ”بہت ٹھیک کہتے ہو بھیا۔“

”گھر میں آگ لگنے پر ہمارا کیا دھرم ہے؟ کیا ہم آگ چسلنے دیں اور گھر کی پچی بچائی چیزیں بھی لا کر اس میں ڈال دیں؟“

گوڑرنے کہا۔ ”کبھی نہیں، کبھی نہیں۔“

”کیوں؟ اسی لیے کہ ہم گھر کو جلانا نہیں، بچانا چاہتے ہیں۔ ہمیں اس گھر میں رہنا ہے۔ اسی میں جینا ہے، اسی میں مرنا ہے۔ مصیبت کچھ ہمارے ہی اوپر نہیں پڑی ہے۔ سارے میں کہرام مچا ہوا ہے۔ ہمارے لکھیا اس سوال پر غور کر رہے ہیں۔ ہمیں ان ہی کے ساتھ چلنا پڑے گا۔“

اس نے ایک لمبی تقریر کی، لیکن وہی خلقت، جو اس کا خطبہ سن کر مست ہو جاتی تھی، آج بے حس بیٹھی رہی۔ اس کی عزت سب ہی کرتے تھے، اس لیے شور و نیل نہ ہوا، مگر خلقت پر مطلق اثر نہ ہوا۔ اس وقت آتمانہ اس کے لیڈ رہتے۔

(4)

امر کانت گھر لوٹا تو بہت شکستہ دل تھا۔ اگر اس ہیجان کے فروکرنے کا کوئی انتظام نہ کیا گیا، تو کسی ہنگامے کا اندازہ تھا۔ اس نے مہنت جی سے ملنے کا ارادہ کیا۔ اس وقت ان معاملات سے وہ اتنا بیزار ہو گیا تھا کہ ایک بار اس کے جی میں

آیا کہ یہاں سے چھوڑ چھاڑ کر چلا جائے۔ اسے ابھی تک یہ تجربہ نہ ہوا تھا کہ خلقت ہمیشہ تیز مزاجوں کے پیچھے چلتی ہے۔ وہ فرض اور انصاف، نفع اور نقصان، قربانی اور خلل ان سب ہی مسائل سے کام لے کر بھی آتمانند کے پھونکھوئے جادو کو نہ اتنا رسا کا۔ آتمانند اس وقت یہاں مل جاتے تو دوستوں میں ضرور بد مزگی پیدا ہو جاتی، لیکن آج وہ غائب تھے۔ انہیں آج گھوڑے کا آسن مل گیا۔ کسی گاؤں میں تنظیم کرنے پلے گئے تھے۔

آج امر کانت کو لتنی ذلت اٹھانی پڑی۔ کتنا خفیف ہوا پڑا۔ کسی نے اس کی باتوں پر کان تک نہ دیا۔ اس کے بد لے ہوئے تپور کہہ رہے تھے تم کیا لکتے ہو، تمہارے ہاتھوں میں ہماری نجات نہ ہوگی۔ اس کے اس زخم پر سکون بخش الفاظ ہی مرہم کا کام دے سکتے تھے۔

منی کلسا اور رسی لیے ہوئے نکلی اور بغیر اس کی طرف دیکھے ہوئے کنویں کی طرف چلی گئی۔ اس نے پکارا۔ ”ذرائعی جاؤ منی!“

گمراہی نے سن کر بھی نہ سنا۔ ذرا دیر بعد وہ کلسا لیے ہوئے لوٹی اور پھر سر جھکائے اس کے سامنے سے چلی گئی۔ امر نے پھر پکارا:  
”منی سنوایک بات کہنی ہے۔“

گمراہ کی بھی وہ مخاطب نہ ہوئی۔ یقین ہو گیا کہ وہ روٹھی ہوئی ہے۔  
ایک لمحے میں منی پھر نکلی اور سلوٹی کے گھر جا پہنچی۔ بر صیامدر سے کے پیچھے ایک چھوٹی سی مڑھیا ڈال کر رہتی تھی۔ چٹائی پر لیٹی ایک بھجن گاری تھی۔ منی نے جا کر پوچھا:

”آج کچھ پکایا نہیں کا کی؟ یوں ہی رہیں؟“

سلوٹی نے اٹھ کر کہا:

”کھا چکی بیٹی، دو پھر کی روٹیاں رکھی ہوتی تھیں۔“

منی نے چوکے کی طرف دیکھا۔ چوکا صاف لپا پتا پڑا تھا۔ بولی۔ ”کا کی تم بہانہ کر رہی ہو۔ ابھی تو آئے دیر نہیں ہوتی۔ اتنی جلدی کھا کہاں سے لیا؟“

”تو تو پیتا تی ہی نہیں بہو، بھوک لگنی تھی آتے ہی آتے کھالیا۔ برتن دھو کر رکھ دینے۔ بھلا تجھ سے کیا بہانہ تھا۔ گھر میں کچھ نہ ہوتا تو مانگ لیتے۔“

”اچھا میری کسم کھاؤ؟“

کا کی نے کہا۔ ”ہاں اپنی کسم کھاتی ہوں، کھا چکی۔“

منی رنجیدہ ہو کر بولی۔ ”تم مجھے بھی غیر صحیتی ہو کا کی؟ جیسے مجھے تمہارے مر نے جیسے سے مطلب ہی نہیں۔ ابھی تو تم نے تھاں بیچا تھا، روپے کیا کیے؟“

سلوٹی سر پر ہاتھ رکھ کر بولی:

”ارے بھگوان تھاں تھا ہی کتنا۔ کل ایک روپیہ تو ملا، وہ کل پیادہ لے گیا۔ گھر میں آگ لگائے دیتا تھا۔ کیا کرتی۔ نکال کر پھینک دیا۔ اس پر امر بھیا کہتے ہیں مہنت جی سے پھر یاد کرو۔ کوئی نہ سنے گا، بیٹی۔ میں کہے دیتی ہوں۔“

منی بولی۔ ”اچھا تو میرے گھر چلو، کھالو۔“

سلوٹی آنکھوں میں آنسو بھر کر کہا۔ ”تو آج کھلادے گی بیٹی۔ ابھی تو پورا چو ما سا پڑا ہے۔ آج کل تو کہیں گھاس بھی نہیں ملتے۔ بھگوان نہ جانے کیسے پار لگائیں گے۔ گھر بھر میں ان کا ایک دانہ بھی نہیں ہے۔ ڈاٹری اچھی ہوتی تو باکی چکا کے بھی

چار مینے نباہ ہو جاتا۔ اس ڈانٹری میں آگ لگے۔ آٹھی باکی بھی نہ نکلی۔ امر بھیا کو تو سمجھاتی نہیں۔“

سلوونی استجواب کی نظر وہ منی کو دیکھا۔ ”کیا کہتی ہو، وہ تجھ سے روٹھے ہوئے ہیں؟ مجھے تو بشواش نہیں آتا۔ بے چار رات دن دوڑتا رہتا ہے۔ نہ ملی ہو گی چھٹی۔ میں نے جو دعا دی ہے وہ پوری ہو کر رہے گی، دیکھ لینا۔“

منی اپنی کم ظرفی پر شرماتی ہوئی بولی:

”مجھے کسی کی پرواہ نہیں ہے کا کی۔ جسے سوا بار غرض ہو بولے، نہیں نہ بولے۔ وہ سمجھتے ہوں گے کہ میں ان کے لگے پڑی جا رہی ہوں۔ میں تمہارے پاؤں چھوکر کہتی ہوں کا گی، جو یہ بات کبھی میرے دل میں آئی ہو، میں تو ان کے پیروں کی دھول کے برابر بھی نہیں ہوں۔ ہاں اتنا چاہتی ہوں کہ خوش ہو کر بولیں جو کچھ تھوڑی بہت سیوا کروں، اسے قبول کریں۔ اس کے سوا میرے دل میں اور کوئی ارمان نہیں ہے۔“

دفعتاً امر نے سلوونی کو پکارا۔ سلوونی نے بلا بیا۔

”آؤ بھیا بھی بہوآ گئی، اس سے با تمیں کر رہی ہوں۔“

امر نے منی کی طرف دیکھ کر تیکھے انداز سے کہا۔ ”میں نے تمہیں دوبار پکارا منی، تم بولی کیوں نہیں؟“

منی نے منہ پھیر کر کہا۔ ”تمہیں کسی سے بولنے کی فرصت نہیں ہے۔ تو کوئی کیوں جائے تمہارے پاس، تمہیں بڑے بڑے کام کرنے پڑتے ہیں تو اوروں کو بھی تو اپنے چھوٹے چھوٹے کام کرنے پڑتے ہیں۔“

امرکانت ادھر منی کی طرف سے ہٹ کر سکھدا کے قریب آ گیا تھا۔ پہلے وہ بلندی پر تھا، سکھدا اسے یونچ گھسیٹ رہی تھی۔ اب سکھدا ٹیلے کی چوٹی پر پہنچ گئی ہے اور اس کے پاس پہنچنے کے لیے امرکانت کو ہمت اور استقالل کی ضرورت تھی۔ اس کی ایک پاکیزہ زندگی کا معيار اپنے ساتھ رکھ لیا تھا، مگر کوشش کرنے پر بھی وہ وفا اور خلوص کی اس دیوی کو دل سے نہ کمال سستا تھا۔ اسے معلوم ہوا رہا تھا کہ ضبط نفس کی اس کوشش میں اس کی طبیعت خشک اور بے رنگ ہو گئی ہے۔

اس نے کچھ بے دل ہو کر کہا۔ ”میں یہ مانتا ہوں منی کہ ادھر کام کی کثرت کے باعث میں نے تم سے بے اتفاقی کی، لیکن مجھے امید تھی کہ ہم دونوں ایک دوسرے سے اتنے قریب آ گئے ہیں کہ مجھ میں کسی بد گمانی کی گنجائش نہ رہی۔ میں اپنی پریشانیوں میں جھنجھلا کر تمہیں کچھ سخت ست بھی کہہ دوں تو میں سمجھتا تھا کہ تم اسے معاف کرو گی، لیکن اب معلوم ہوا کہ وہ میری غلطی تھی۔“

منی نے اسے شکوہ آمیز نظروں سے دیکھ کر کہا۔ ”ہاں لا لہ یہ تمہاری بھول تھی، بھکاری کو سنگھاسن پر پڑھا دو، تب بھی اسے اپنے راجا ہونے کا بشواش نہ آئے گا۔ وہ اسے سپنا ہی سمجھے گا، لیکن میں نے اپنے سپنے کو کچھ سمجھ لیا اور چاہتی ہوں کہ ہمیشہ وہی سپنا دیکھتی رہوں۔ تم مجھے تھپکیاں دیتے جاؤ، اس کے سوا کچھ نہیں چاہتی۔ کیا اتنا بھی نہیں کر سکتے؟ ہاں کیا ہوا۔ آج سوامی جی سے تمہارا جھگڑا کیوں ہو گیا؟“

سلوٹی ابھی تک آتمانند کی تعریف کر رہی تھی۔ اب امرکانت کامنہ دیکھ کر کہنے

گلی:

”بھیا نے تو لوگوں کو سمجھایا تھا کہ مہنت کے پاس چلو، اسی پر لوگ گزر گئے۔“

پوچھو، اب تم کرہی کیا سکتے ہو؟ مہنت جی پٹوانے لگیں تو بھاگنے کو راہ نہ ملے۔“  
منی نے اس کی تائید کی ”مہنت جی دھرم اتنا ہیں۔ بھال لوگ جا کر بھلوان کے  
مندر کو گھیر لیتے تو کتنی بڑی بد نامی ہوتی۔ دنیا بھلوان کی پوچا کرتی ہے، ہم چلیں  
مندر کا راستہ روکنے۔ نہ جانے سوامی جی کو سوچھی کیا؟ اور لوگ ان کی مان گئے، کیا  
اندھیر ہے۔“

امر کو ایسا معلوم ہوا کہ کسی نے اس کے دل پر مرہم رکھ دیا۔ سوامی جی سے زیادہ  
سمجھدار تو یہ جالیں عورتیں ہیں اور آپ عالم فاض بنتے ہیں۔ شگفتہ ہو کر بولا:  
”اس نقارخانے میں طوٹی کی آواز کوں سنتا ہے کا کی؟ سوچو لوگ مندر کو گھیر  
لیتے تو کتنا بڑا ہنگامہ ہو جاتا۔ آج کل ذرا ذرا سی بات پر تو گولیاں چلتی ہیں۔“  
سلوٹی نے سہم کر کہا ”تم نے بہت اچھا کیا بھیا کہ لوگوں کو روک دیا۔ نہیں تو  
خون خچر ہو جاتا۔“

منی نے ہمدردی کے جوش سے کہا:  
”میں تو تمہیں اس کے ساتھ کبھی نہ جانے دیتی۔ حاکم راج کرتا ہے، تو کیا  
رعیت کی فریاد نہ سنے گا۔ سوامی جی آئیں گے، تو پوچھوں گی۔“  
امر کانت کو اپنے ضمیر میں تقویت اور سکون کا احسان ہوا۔ کل وہ ضرور مہنت  
جی کی خدمت میں حاضر ہو گا۔

امر کانت گودر چو دھری کے ساتھ مہنت آشaram کے گھر کے پاس پہنچا۔ شام کا وقت تھا۔ مہنت جی ایک نتری کرسی پر بیٹھے ہوئے تھے، جس پر کار چوبی گدی تھی۔ ان کے اروگر دمیریوں اور معتقدوں کا ہجوم لگا ہوا تھا، جس میں مستورات کی تعداد زیاد تھی۔ فرش سنک مرمر کا تھا۔ مہنت جی پورے چھٹ کے بلند قامت اور ذی رعب آدمی تھے۔ عمر پینتیس کے قریب ہوگی۔ گورا رنگ، دو ہرا جسم، پر جلال چہرہ جس پر گھنی واڑھی زیب دے رہی تھی۔ گیروے کپڑے پہنے ہوئے تھے، مگر ریشمیں۔

مرید آ آ کران کے قدموں کو آنکھوں سے لگاتے تھے۔ نذریں پیش کرتے تھے اور اپنی جگہ پر جا بیٹھتے تھے۔ گوڑتو اندر نہ جاسکتے تھے۔ امر اندر گیا، لیکن اسے وہاں کون پوچھتا۔ آخر جب وہاں کھڑے کھڑے آٹھنچ گئے تو اس نے مہنت جی کے قریب جا کر کہا:

”مہاراج! مجھے آپ سے کچھ عرض کرنا ہے۔“

مہنت جی نے اس طرح اس کی طرف دیکھا گویا اُس کی اس جارت پر ناراضیں۔ ان کے قریب ہی ایک دوسرا سادھو کھڑا تھا۔ اس نے پوچھا:

”کہاں سے آئے ہو؟“

امر نے منفع کا نام بتایا، حکم ہوا آرتی کے بعد آؤ۔

آرتی میں تین گھنٹے کی دیر تھی۔ امر یہاں کبھی نہ آیا تھا۔ سوچا یہاں کی سیر ہی کر لیں۔ دھرا دھر گھومنے لگا۔

چھم کی طرف تو عالیشان مندر تھا۔ سامنے پورب کی طرف صدر دروازہ۔

وائے کیں جانب دروازے اور بھی تھے۔ امر ایک دروازے کے اندر گھسا تو دیکھا چاروں طرف چوڑے برآمدے ہیں، جس میں سینکڑوں دیوبیاں بیٹھی انواع و اقسام کے کھانے پکارہی ہیں۔ کہیں بڑی کٹھائیوں میں پوری کچوریاں بن رہی ہیں۔ کہیں دودھ ابل رہا ہے۔ کہیں ملائی نکالی جا رہی ہے۔ برآمدے کے پیچھے کمروں میں ماکولات کے ڈھیر تھے۔ ایسا معلوم ہوتا تھا کہ پھل میوے اور مٹھائیوں کی منڈیاں ہیں۔ کئی جھاؤے تو صرف پرول کے رکھے ہوئے تھے۔ اس موسم میں پرول کتنے مہنگے ہوتے ہیں۔ یہاں بھوسے کی طرح پڑے ہوئے تھے۔ انگور کے بھی کئی نوکرے نظر آئے۔ امر یہ جنڈا ردیکھ کر دنگ رہ گیا۔ یہاں ٹھاکر جی کے بھوگ کی چیزیں تیار ہوتی تھیں اور ان کے پرساد سے اس مندر کے ہزاروں سا دھوؤں ہی کی نہیں، بیشمار مریدوں (چیلوں) کی بھی پورش ہوتی تھی۔

شمال کی جانب دوسرا دروازہ تھا۔ امر اس میں گیا تو ایک بازار سا گا دیکھا۔ درزیوں کی ایک لمبی قطار دیکھی، جو ٹھاکر جی کی پوشاش کی رہے تھے، کہیں کار چوب کی مندیں اور گاؤں تکیے بنائے جا رہے تھے۔ دوسری قطار سناروں کی تھی، جو ٹھاکر جی کے لیے زیور بناتے تھے۔ کہیں جڑائی کا کام ہو رہا تھا۔ کہیں زیوروں پر پاش ہو رہا تھا۔ کہیں پٹوے بیٹھے چند رگڑ رہے تھے۔ یہ چندن ٹھاکر جی کے ماتھے پر لگایا جائے گا۔ ایک پورا کمرہ عطر، تیل، اگر کی بیوں اور دیگر خوشبوؤں سے بھرا ہوا تھا۔ ٹھاکر جی کے نام پر دولت کا کتنا بیدردا نہ استعمال کیا جاتا ہے۔ یہی سوچتا ہوا امر کانت وہاں سے پھروسٹ صحن میں آیا اور صدر دروازے سے ہو کر باہر

گوڑنے بے صبری سے پوچھا:

”بڑی دیر لگائی۔ کچھ بات چیت ہوئی؟“

امر نے نس کر کہا۔ ”ابھی تو محض درشن ہوئے ہیں، آرتی کے بعد ملاقات ہو گی۔“

یہ کہہ کر اس نے جو کچھ دیکھا تھا، وہ تفصیل کے ساتھ بیان کر دیا۔

گوڑنے گردن ہلاتے ہوئے کہا۔ ”بھیا! یہ گھوٹان کا دربار ہے، وہ سنسار کو پالتا ہے۔ اسے کس بات کی کمی ہے۔ سنا تو ہم نے بھی ہے لیکن کبھی بھیتر نہیں گئے کہ کوئی پوچھنے لگے تو نکالے جائیں۔ ہاں گھوڑشال اور گنو شالہ دیکھی ہے، جی چا ہے تو تم بھی دیکھ لو۔“

ابھی وقت بہت باقی تھا امر گنو شالہ دیکھنے پلا۔ سب سے پہلے فیل خانہ میں گھے۔ کوئی پچیس تیس ہاتھی زنجروں میں بندھے صحن میں کھڑے تھے۔ کوئی اتنا جسم کہ پورا پہاڑ، کوئی اتنا چھونا جیسے بھیں۔ کوئی جھوم رہا تھا۔ کوئی سونڈ سے گرد اڑا رہا تھا۔ کوئی بر گد کی شاخیں چبار رہا تھا۔ ان کے ہودے، جھولیں، عماریاں سب علیحدہ گودام میں رکھے ہوئے تھے۔ ہر ایک ہاتھی کا نام، خدمت گارا و مرکان الگ تھا۔ ٹھاکر جی کی سواری میں جو ہاتھی تھا، وہ سب سے بڑا تھا۔ بھگت لوگ اس کی پوچھا کرنے آتے تھے۔ اس وقت بھی اس کے سر پر پھولوں اور مالاؤں کا ڈھیر پڑا ہوا تھا۔

یہاں سے دونوں آدمی اصطبل میں پہنچے۔ گھوڑوں کی قطاریں بندھی ہوئی تھیں۔ گویا کوئی فوجی پڑا تو ہو۔ سو گھوڑوں سے کم نہ تھے۔ ہر ایک نسل کے ہر ایک

گھوڑے پر دو دو سائیس نوکرتے۔ مہنت جی کو گھر دوڑ کا بڑا شوق تھا۔ ٹھاکر جی انہی کی آنکھوں سے گھر دوڑ دیکھتے تھے۔ ان گھوڑوں کو روز بادام اور ملائی دی جاتی تھی۔

گوشالے میں بھی چار پانچ سو گائے بھینسوں سے کم نہ تھیں۔ بڑے بڑے میکلے تازے دودھ سے بھرے رکھتے تھے۔ ٹھاکر جی آرتی سے پہلے اشناں کریں گے۔ پانچ پانچ من دودھ تین باران کے اشناں کے لیے چاہیے۔ بھندار کے لیے الگ۔

ابھی یہ لوگ ادھر ادھر گھوم رہے تھے کہ آرتی شروع ہو گئی۔ لوگ چاروں طرف سے آرتی کرنے دوڑ رہے۔

گوڈر نے پوچھا۔ ”تم سے کوئی پوچھتا کہ کون بھائی ہو، تو کیا کہتے؟“  
امر نے مسکرا کر کہا۔ ”نبیا بتاتا۔“

”تمہاری تو چل جاتی، کیونکہ یہاں تم کو لوگ کم جانتے ہیں۔ مجھے تو لوگ روز ہی باٹ میں چر سے بیچتے دیکھتے ہیں۔ پہچان لیں تو جیتا نہ چھوڑیں۔ اب دیکھو بھگلوان کی آرتی ہو رہی ہے اور ہم بھیتر نہیں جاسکتے۔ یہاں کے پنڈے پیچاریوں کا حال سنو تو دانتوں میں انگلی دبalo، مگر وہ یہاں کے مالک ہیں اور ہم بھیتر پاؤں نہیں رکھ سکتے۔ تم چاہو تو جا کر آرتی لے لو۔ تم صورت بھی تو برہمن معلوم ہوتے ہو۔ میری تو صورت پھمار پکار رہی ہے۔“

امر کے جی میں تو آیا اندر جا کر تماشا دیکھے، مگر گوڈر کو چھوڑ کر نہ جاسکا۔ کوئی آدھ گھنٹے میں آرتی ختم ہو گئی اور معتقد دین لوٹ کر اپنے گھر گئے، تو امر مہنت

جی سے ملنے چلا۔ معلوم ہوا کوئی رانی صاحبہ درشن کرنی ہیں۔ وہیں آنگن میں ٹھبلے لگا۔

آدھ گھنٹے کے بعد اس نے پھر سادھو دربان سے پوچھا تو معلوم ہوا، اس وقت درشن نہیں ہو سکتا۔ صحیح آؤ۔

امر کو غصہ تو ایسا آیا کہ اسی وقت مہنت جی کی خبر لے، مگر ضبط کرنا پڑا۔

گوڑرنے یہ حال سن کر کہا۔ ”ایسے دربار میں بھلا ہماری کون سنے گا؟“

”مہنت جی کے درشن تم نے کبھی کیے ہیں؟“

”میں نے؟ میں بھلا کیسے کرتا اور باہر کہیں مہنت جی نکلتے ہیں۔ سناء ہے مہنت جی کسی سے ملنے نہیں جاتے۔ بڑے بڑے راجے مہاراجے یہیں آ کر ان کے درشن کرتے ہیں۔“

نوچ رہے تھے۔ اتنی رات کو گھر لوٹنا مشکل تھا۔ پہاڑی راستے، جنگلی جانوروں کا کٹھکا، ندی نالوں کا اتار۔ آخر وہیں رات کائٹنے کی صلاح ہوئی۔ دونوں ایک دھرم شالے میں پہنچ اور کھاپی کرو ہیں پڑ رہنے کا ارادہ کیا کہ دفعتاً وہ سادھوٹھا کر جی کے بھوگ کی چیزیں بیچتے نظر آئے۔ دھرم شالے کے سبھی جاتری لینے دوڑے۔ امر نے بھی چار آنے کا ایک پتل لیا۔ پوریاں، حلوا، کئی قسم کی سبزیاں۔ طرح طرح کی مٹھائیاں، آجار، چلنی، مرے، ملائی اور دودھ دہی۔ غرض اتنا سامان تھا کہ اچھے دو کھانے والے شکم سیر ہو جاتے۔ یہاں بہت کم گھروں میں چولہا جلتا تھا۔ لوگ یہی پتل لے لیا کرتے تھے۔ دونوں نے خوب پیٹ بھر کر کھایا اور پانی پی کر سونے کی تیاری کر رہے تھے کہ ایک سادھو دودھ بیچنے

آیا۔ شین (استراحت) کا دو دھنے لے لو۔ امر کی خواہش تو نہ تھی، مگر دریافت حال کے لیے اس نے دو آنے کا دو دھن لیا۔ پورا دوسیر تھا۔ گاڑھا ملائی دار۔ اس میں کیسر اور کستوری کی خوبیو اڑ رہی تھی۔ ایسا دو دھن اس نے اپنی زندگی میں کبھی نہ پیا تھا۔

امرکانت نے تعجب سے کہا۔ ”اس خرچ کا کہیں ٹھکانا ہے۔“

گوڑھ عقیدت کے انداز سے بولا۔ ”بھگوان دیتے ہیں اور کیا۔ ہجاء روہ بھار جاتری روز آتے ہیں۔ ایک ایک سیٹھوں میں ہجاء کی تھیلی چڑھادیتا ہے۔ اتنا خرچ کرنے پر بھی کروڑوں روپے بینک میں جمع ہیں۔“  
”ویکھوکل کیا باتیں ہوتی ہیں۔“

”مجھے تو ایسا جان پڑتا ہے کہ کل بھی درشن نہ ہوں گے۔“

دونوں آدمیوں نے کچھ رات رہے ہی اشناں کیا اور دن نکلنے سے پہلے ہی ڈیورٹھی پر جا پہنچے، معلوم ہوا مہنت جی پوچا پر ہیں ☆  
ایک گھنٹے بعد پھر گئے تو خبر ملی، مہنت جی ناشتہ کر رہے ہیں۔

جب وہ تیسری بار نو بجے گیا، تو معلوم ہوا مہنت جی گھوڑوں کا معاشرہ کر رہے ہیں۔ امرکانت نے جھنجلا کر دربان سے کہا۔ ”تو آخڑہ میں کب درشن ہوں گے؟“  
دربان نے پوچھا۔ ”تم کون ہو؟“

”میں ان کے علاقے کا سامی ہوں، ان کے علاقے کے متعلق کچھ کہنے آیا ہوں۔“

”تو کارکن کے پاس جاؤ، علاقے کا کام وہی دیکھتے ہیں۔“

امر پوچھتا ہوا کارکن کے دفتر میں پہنچا تو میں یوں منیم لمبے لمبے بھی کھاتے

کھولے ہوئے لکھ رہے تھے۔ کارکن صاحب مند لگائے حقہ پر رہے تھے۔ امر نے سلام کیا۔

کارکن صاحب نے واڑھی پر ہاتھ پھیسر کر کہا۔ ”عرضی کہاں ہے؟“

امر نے بغیض جھانکتے ہوئے کہا۔ ”عرضی تو میں نہیں لایا۔“

”تو پھر یہاں کیا کرنے آئے؟“

”میں مہنت جی سے مانا چاہتا ہوں۔“

”مذرا نہ لائے ہو؟“

”میں غریب آدمی مذرا نہ کہاں سے لا دیں؟“

”اسی لیے کہتا ہوں، عرضی لکھا کر لاؤ۔ مہنت جی اس پغور کریں گے، جو کچھ حکم ہو گا وہ تم کو سنایا جائے گا۔“

”تو کب حکم سنایا جائے گا؟“

”جب مہنت جی کی مرضی ہو گی۔“

”مہنت جی کا مذرا نہ لکھتا ہو گا؟“

”جیسی حیثیت ہو۔ کم سے کم ایک اشوفی۔“

”کوئی تاریخ بتا دیجی تو میں حکم سننے آؤں۔ یہاں روز کون دوڑے گا؟“

”تم دوڑو گے اور کون دوڑے گا۔“

امر نے بستی میں جا کر عرضی لکھی اور اسے کارکن کی خدمت میں پیش کر کے باہر نکل آیا۔ دونوں گھر چلے گئے۔

ان کے آنے کی خبر پاتے ہی سینکڑوں آدمی جمع ہو گئے۔ امر بڑی مشکل میں

پڑا۔ اگر ان سے ساری داستان بیان کرتا ہے تو لوگ اسی کو والوں میں گے۔ اس لیے بات بنائی پڑی۔ ”عرضی پیش کر آیا ہوں، اس پر غور کیا جا رہا ہے۔“ کاشی نے بدگمانی کے انداز سے کہا۔ ”واہ کہیں مہینوں میں پھیسلا ہو گا۔ تب تک کارندے ہمیں نوجڈا لیں گے۔“

امر نے کھسیا کر کہا۔ ”مہینوں میں کیوں غور ہو گا؟ دو چار دن کافی ہیں۔“ پیاگ بولا۔ ”یہ سب نالئے کی باتیں ہیں۔ خوشی سے کون اپنے روپے چھوڑ سکتا ہے۔“

امر روز سویرے جاتا اور دن بھر خاک پھاٹک کر گھری بھر رات گئے لوٹ آتا۔ کارکن، ان کے محروم یہاں تک کہ چپراسیوں کی منت سماجت کرتا، مگر کہیں شنوائی نہ ہوتی تھی۔ رات کو ماہیوں ہو کر لوٹتا، تو گاؤں کے لوگ اس کا مذاق اڑاتے۔

پیاگ کہتا۔ ”ہم نے تو سنا ہے روپے میں آٹھا نے بھر چھوٹ ہو گئی۔“ کاشی کہتا ”تم جھوٹے ہو، میں نے تو سنا ہے مہنت جی نے اس سال پوری لگان معاف کر دی۔“

اوہر آتمانند علقے میں فتنے کی آگ مشتعل کر رہے تھے۔ روز بڑے بڑے جلسوں کی خبریں آتی تھیں۔ جا بجا کسان سبھاؤں کی تنظیم ہو رہی تھی۔ امر کی پانچ شالہ بھی بند پڑی تھی۔ اسے فرصت ہی نہ ملتی تھی، پڑھاتا کون؟ رات کو منی اپنی تشفی آمیز باتوں سے اس کے آنسو پوچھتی تھی۔

آخر ساتویں دن اس کی عرضی پر حکم ہوا کہ سائل پیش کیا جائے۔

امر مہنت کے سامنے لا یا گیا۔ دوپہر کا وقت تھا۔ مہنت جی حسنا نے میں تخت پر مند لگائے بیٹھے ہوئے تھے۔ چاروں طرف خس کی ٹیکیاں تھیں، جن پر گلاب چھڑ کا ڈھور ہاتھا۔ بجلی کے نکھے چل رہے تھے۔ اندر اس جیٹھے کے مہینے میں بھی اتنی سردی تھی کہ امر کا پنپنے لگا۔

مہنت جی نے عارفانہ متانت سے امر کی طرف دیکھا۔ امر کو معلوم ہوا، ان کی نظروں میں انہا کا تکبر ہے۔ تب آپ نے گویا استغراق کے عالم میں آنکھیں بند کر لیں اور بہت آہستہ سے بولے:

”یہ سب مایا ہے بیٹا۔ میرا اور تیرا۔ اپنا اور پرپا یا۔ سب مایا ہے۔ زمیندار بھی وہی ہے، کاشتکار بھی وہی ہے۔ یہ سب اگیان ہے، بالکل اگیان۔ اسی اگیان کے کارکن نیشا سوار تھیں پڑ کر اپنا سرب ناش کرتا ہے۔ میرے رام نے تو چار آنے کی چھوٹ کا حکم دے دیا۔“

امر نے عرض کی، چار آنے کی چھوٹ سے کسانوں کا بیڑا نہ پار ہو گا، مہاراج! آٹھ آنے کی پیداوار نہیں ہوئی، بارہ آنے کہاں سے آئیں گے؟

مہنت جی عارفانہ انداز سے بنے ”اچھا اچھا۔ ہم اپنے رام سے پوچھیں گے۔ اس کا جیسا حکم ہو گا، ہم بجا لائیں گے۔ میں کچھ نہیں کر سکتا، کرنے والا وہی پر ماتما ہے۔ ہم تو کاٹھ کے پتلے ہیں۔ رعایا سے جا کر کہہ دو صبر کریں اور پر ماتما کو نہ بھولیں۔ وہی سب کام لک ہے۔ اس کی اچھا ہوئی تو اور بھی چھوٹ ہو جائے گی۔“

امر نے جھک کر مہنت جی کی تعظیم کی اور وہاں سے باہر لکا تو اس کی باچھیں کھلی جاتی تھیں۔ ایسا معلوم ہوتا تھا گویا اس کے پیڑ آپ ہی آپ اٹھے جا رہے

ہیں۔ وہ جلد سے جلد علاقتے میں پہنچ کر یہ خبر سنادیں چاہتا تھا۔ ایسا تیز جارہا تھا گویا دوڑ رہا ہے۔ کبھی کبھی دوڑ بھی لگایتا تھا، لیکن پھر ہوش میں آ کر رک جاتا تھا۔ لفونہ تھی، مگر دھوپ بہت تیز تھی۔ جسم پہنچا جارہا تھا۔ پھر بھی وہ بھاگ جاتا تھا۔ اب وہ سوامی آتماند سے پوچھے گا۔ جناب! اب تو آپ کو یقین آیا کہ دنیا میں سب ہی خود غرض نہیں ہیں، کچھ رحم دل بھی ہیں۔ جو دوسروں کا دکھ درستھتے ہیں۔ اب وہ ان کے ساتھ بے فکروں کی بھی خبر لے گا۔ اگر اس کے پر ہوتے تو اڑ جاتا۔ شام کو جب وہ گاؤں میں پہنچا تو کتنی منتظر، مگر کچھ ہیں، آنکھوں نے اس کا خیر مقدم کیا۔

کاشی بولا۔ ”آج تو بہت خوش ہو بھیا، پالا مار لائے کیا؟“  
امر نے کھاث پر بٹھتھے ہوئے اکٹھ کر کہا۔ ”جو دل سے کام کرے گا، وہ پالا مارے گا ہی۔“

بہت سے لوگ پوچھنے لگے۔ ”کیا حکم ہوا؟“  
امر نے ڈاکٹر کی طرح مریضوں کو تسلی دی۔ ”تم لوگ ناجت مہنت جی کو بدتا م کر رہے تھے۔ ایسی شرافت سے پیش آئے کہ کیا کہوں۔ مجھ سے کہنے لگے، ہمیں پہلے ہی کیوں نہ بردی۔ نہیں ہم نے وصول بند کر دی ہوتی۔ اب وہ سر کار سے خط و کتابت کر رہے ہیں۔ یہاں کے کارندے کو بھی پروانہ ہیچ دیا جائے گا کہ وصولی ملتی کر دو۔“

کاشی نے خفیف ہو کر کہا ”ویکھو کچھ ہو جائے تو جانیں۔“  
امر نے ذمہ دارانہ لجئے میں کہا۔ ”اگر ضبط سے کام لو گے تو سب کچھ ہو جائے

گا۔ بلز مجاوے گے تو کچھ نہ ہو گا۔ اٹھے اور ڈنڈے پڑیں گے۔“

سلوفی نے کہا۔ ”جب موئے سوامی مانیں۔“

گوڈر نے اپنا چودھری پین دکھایا۔ ”مانیں گے کیسے نہیں، ان کو ماننا پڑے گا۔“

ایک سیاہ فام نوجوان نے، جو سوامی جی کے تند مزاج معتقدوں میں سے تھا،

شرمندہ ہو کر بولا:

”بھیا! جس لگن سے تم کام کرتے ہو کون کرے گا؟“

دوسرے دن پیادوں نے اسی سختی سے لگان وصول کی، لیکن تیسرا دن سے  
وہ کچھ زم پڑ گئے۔ سارے علاقے میں خبر پھیل گئی کہ مہنت جی نے سرکار سے  
نصف لگان معاف کر دینے کی اجازت مانگی ہے۔ سوامی جی جس گاؤں سے نکل  
جاتے، وہاں کے لوگ ان پر آوازے کستے۔ سوامی جی اب بھی اپنی ضد پر قائم  
تھے۔ یہ سب فریب ہے۔ گندم نمائی ہے۔ کچھ ہونا ہوا نہیں۔ انہیں اسامیوں کی  
اتنی فکر نہ تھی، جتنی اپنی بات رکھنے کی۔ اگر نصف معافی کا حکم آ جاتا، تو وہ شاید اس  
علاقے سے روپوش ہو جاتے۔ جب تک ایسا کوئی حکم نہ آ جائے، انہیں اپنے  
خیالات کے اظہار کی پوری آزادی تھی اور اگر چہ عوام پران کا اثر باقی نہ رہا تھا،  
لیکن کچھ نہ کچھ لوگ ان کی تقریر یہ سننے کے لیے جمع ہو ہی جاتے تھے۔ ہاں اس  
کان سن کراس کان اڑا دیتے تھے۔

وہ گزرنے لگے، مگر کوئی حکم نہ آیا۔ پھر لوگوں کے دلوں میں شہپے پیدا ہونے  
لگے۔ جب دو ہفتے گزر گئے اور رعایا پھر قابو سے باہر ہونے لگی، تو امر کانت صدر  
گیا اور سلیم کے ساتھ غزنوی سے ملا۔ مسٹر غزنوی لمبے، دبلے، گورے اور شو قین

آدمی تھے اور تھے بھی بڑے خوش مزاج۔ کام اتنا ہی کرتے تھے، جتنا ضروری ہوتا تھا اور جس کے نہ کرنے سے جواب طلب ہونے کا اندر یشد تھا، لیکن دل کے صاف، بغرض اور فیاض آدمی تھے۔ جب امر نے دیہاتیوں کی حالت بیان کی تو ہنس کر بولے:

”آپ کے مہنت بھی نے فرمایا ہے، سرکار جتنی مال گزاری معاف کر دے، میں اتنا ہی لگان معاف کر دوں گا۔ کتنا منصف مزاج آدمی ہے۔“  
امر نے پوچھا۔ ”مجھے تو اس میں کوئی بے انصافی نظر نہیں آتی۔“  
”بے انصافی یہی ہے کہ اس کے کروڑوں روپے بینک میں جمع ہیں۔ سرکار پر  
اربوں قرض ہے۔“

”تو آپ نے ان کی تجویز پر کوئی حکم دیا؟“  
”اتنی جلد، بھلا چھ مہنے تو گزرنے دیجیے۔ ابھی ہم کاشتکاروں کی حالت کا  
معاہدہ کریں گے۔ تب اطمینان سے اس کی رپورٹ لکھیں گے۔ سرکار اطمینان  
سے رپورٹ پر غور کرے گی تب کوئی حکم نہ لے گا۔“

”تب تک تو اسامیوں کے وارے نیارے ہو جائیں گے۔ عجب نہیں کہ فساد  
شروع ہو جائے۔“

”تو کیا آپ چاہتے ہیں کہ سرکار اپنی وضع چھوڑ دے۔ یہ دفتری حکومت ہے  
جناب، یہاں سب ہی کام ضابطے کے ساتھ ہوتے ہیں۔ آپ ہمیں گالیاں  
دیں۔ ہم آپ کا کچھ نہیں کر سکتے۔ پولیس میں رپورٹ ہوگی۔ پولیس تحقیقات  
کرے گی۔ تب آپ کا چالان ہوگا۔ کوئی ڈپٹی محسر بیٹ آپ کو سزا دے گا۔ ہو گا

وہی جو میں چاہوں گا، مگر رضا بٹھے کے ساتھ۔ خیر یہ تو مذاق تھا۔ آپ کے دوست مسٹر سلیم بہت جلد اس علاقے کی تحقیقات کریں گے، مگر دیکھنے جھوٹی شہادتیں نہ پیش کیجیے گا کہ بے چارے وہاں سے نکالے جائیں۔ وہ تو آپ کے مداح ہیں، مگر بھائی میں تم لوگوں سے ڈرتا ہوں۔ خاص کر تمہارے اس سوامی سے، بڑا منسد آدمی ہے۔ اس کی روپورٹ کیوں نہیں کرتے۔ میں نے سنا ہے، وہ تم کو بدنام کرتا پھرتا ہے۔“

انتابالا دست افسرا مرکانت سے اتنی بے تکلفی سے باقی میں کر رہا تھا۔ پھر اسے کیوں نہ نشہ ہو جاتا۔ یہ واقعہ تھا کہ سوامی آتمانند علاقے میں شورش پیدا کر رہے تھے۔ اگر یہ شخص گرفتار ہو جائے تو علاقے میں سکون ہو جائے۔ سوامی دلیر ہے۔ صاف گو ہے۔ قوم کا سچا خادم ہے، لیکن اس وقت اس کا گرفتار ہونا ہی مصلحت ہے۔

اس نے کچھ اس انداز سے جواب دیا کہ اس کے ولی جذبات ظاہرنہ ہوں، لیکن سوامی پروار جل جائے۔

”مجھے ان سے کوئی شکایت نہیں۔ ہاں انہیں اختیار ہے مجھے چاہے جتنا بدنام کریں۔“

غزنوی نے سلیم سے کہا۔ ”یہ نوٹ کرو مسٹر سلیم۔ کل اس علاقے کے تھانیدار کو لکھو دو کہ سوامی کی خبر لے۔ بس اب سرکاری کام ختم۔ میں نے سنا ہے مسٹر امر کانت! کہ آپ حسینوں کی تنسیہ کا کوئی منزرا جانتے ہیں؟“

امر نے سلیم کی گردن پکڑ کر کہا۔ ”یہ تمہاری شرارت ہو گی سلیم، مجھے بدنام

کرتے پھرتے ہو۔“

سلیم بولا۔ ”تمہیں تمہاری حرکتیں بدنام کر رہی ہیں۔ میں کیوں بدنام کرنے لگا؟“

غزنوی نے بلکل پن کے ساتھ کہا۔ ”تمہاری بیوی غصب کی دلیر عورت ہے۔ بھائی آج کل میں سپاٹی سے اس کی زور آزمائی ہے اور مجھے یقین ہے کہ بورڈ کو جھکنا پڑے گا، مگر بھائی میری بیوی ایسی ہوتی تو میں فقیر ہو جاتا۔ ولد۔“

امر نے ہنس کر کہا۔ ”آپ کو تو خوش ہو جانا چاہیے تھے۔“

”جی ہاں! وہ جناب کا دل ہی جانتا ہو گا۔“

سلیم نے شکوفہ چھوڑا۔ ”انہی کے خوف سے تو یہ بھاگے ہوئے ہیں۔“

غزنوی نے رنگ آمیزی کی۔ ”یہاں کوئی جلسہ کر کے انہیں بلا ناچاہیے۔“

سلیم بولا۔ ”کیوں بیٹھے بٹھائے رحمت مولیٰ بھی گا۔ وہ یہاں آئیں اور شہر میں آگ لگی۔ ہمیں بگلوں سے نکلا پڑے۔“

غزنوی نے منہ بنا کر کہا۔ ”اجی وہ تو ایک دن ہونا ہی ہے۔ یہ بغیر سوراج لیے ہرگز نہ مانیں گے۔“

تینوں دوستوں میں بڑی رات تک بے تکلفانہ گفتگو ہوتی رہی۔ سلیم نے امر کی پہلی ہی خوب تعریف کر دی تھی۔ اس لیے اس کی دہقانی وضع کے باوجود غزنوی اس سے دوستانہ بر تاؤ کرتے رہے۔ سلیم کے لیے حکومت نئی چیز تھی۔ اپنے نئے جو تے کو کچڑا اور پانی سے بچاتا تھا۔ غزنوی حکومت کا عادی ہو چکا تھا۔ جانتا تھا کہ پاؤں نئے جو تے سے کہیں اچھی چیز ہے۔ حسینوں کا ذکر اس کے لیے دلچسپی،

مسرت اور تفریح کا خاص مشغله تھا۔ رندوں کی رنگین مزاجی بہت دیر پاشے ہے۔ ان کی ناکام آرزوئیں اظہار سے اپنے کو خوش کر لیا کرتی تھیں۔

امرکانت نے بنس کر غزنوی سے پوچھا۔ ”آپ نے شادی کیوں نہیں کی؟“ میرے ایک پروفیسر شانتی کمارڈاکٹر ہیں۔ وہ بھی شادی نہیں کرتے۔ شاید آپ لوگ عورتوں سے ڈرتے ہوں گے؟“

غزنوی نے حافظے پر زور ڈال کر کہا۔ ”شانتی کماروہی تو ہیں خوب صورت سے، گورے چٹے، گلٹھے ہوئے بدن کے آدمی؟ ابھی وہ تو میرے ساتھ پڑھتا تھا۔ ہم دونوں آکسفورڈ میں تھے۔ میں نے لشی پچر کر لیا تھا، اس نے پیشیکل فلاسفی کر لی تھی۔ میں اسے خوب بنایا کرتا تھا۔ یونیورسٹی میں ہے نا، اس کی اکثریاد آتی رہتی ہے۔“

سلیم نے اس کے استعفی اور سیاسی مشاغل کا ذکر کیا۔

غزنوی نے گردان ہلانی۔ گویا کوئی راز سمجھ میں آگیا ہو۔ ”تو یہ کہیے آپ لوگ ان کے شاگرد ہیں۔ ہم لوگوں میں اکثر شادی کے منسلک پر باتیں ہوتی تھیں۔ مجھے تو ڈاکٹروں نے شادی کی ممانعت کی تھی، کیونکہ اس وقت مجھ میں میں بھی کی کچھ علماتیں نظر آ رہی تھیں۔ جوان یہود چھوڑ جانے کے خیال سے میری روح کا نپتی تھی۔ شانتی کمار کو تو قومی خدمت اور نہ جانے کیا کیا خبط تھا، مگر تعجب یہ ہے کہ اب تک اس خبط نے ان کا گلا نہیں چھوڑا، اب ان کی بہت نہ پڑتی ہوگی۔ میرے ہی ہم سن تو تھے۔ ذرا ان کا پتا تو بتانا۔ میں بہاں آنے کی دعوت دوں گا۔“

سلیم نے سر ہلا�ا۔ ”نہیں کہاں فرست، میں نے بلا یا تھا، نہیں آئے۔“

غزنوی نے مسکرا کر کہا۔ ”تم نے خ کے طور پر بلایا ہو گا۔ کسی انسٹی ٹیوشن کی طرف سے بلا ڈاک اور کچھ چندہ کرادینے کا وعدہ کرو۔ پھر دیکھوسر کے بل دوڑے آتے ہیں یا نہیں۔ ان قومی خادموں کی جان چندہ ہے، ایمان چندہ ہے اور شاید خدا بھی چندہ ہے۔ جسے دیکھوچندے کی ہائے ہائے۔ میں نے کئی بار ان قومی خادموں کو خوب چرکا ہے۔ اس وقت ان کی صورت دیکھنے ہی سے تعلق رکھتی تھی۔ وہ ہیں کہ گالیاں دے رہے ہیں، پینترے بدلتے ہیں، زبان سے تو توب کے گولے چھوڑ رہے ہیں اور آپ ان کی بولکھلا ہٹ کا مزہ اٹھا رہے ہیں۔ میں نے تو ایک بار ایک لیڈر صاحب کو پا گل خانے میں بند کر دیا تھا۔ کہتے ہیں اپنے کو قوم کا خادم اور سمجھتے ہیں آقا۔“

سویرے مسٹر غزنوی نے امر کانت کو اپنے موڑ پر گاؤں پہنچا دیا۔ امر کے غرور اور خوشی کی کوئی انتہا نہ تھی۔ افسروں کی صحبت نے افسری کی کچھ شان بھی پیدا کر دی تھی۔ سب سے کہنا لگا۔ ”حاکم پر گنہ تمہاری حالت کی جا چج کرنے آ رہے ہیں۔ خبردار کوئی ان کے سامنے جھوٹا بیان نہ دے۔ جو کچھ پوچھیں اس کا ٹھیک ٹھیک جواب دو، نہ اپنی حالت چھپاؤ، نہ مبالغے کے ساتھ کہو۔ تحقیقات پچی ہونی چاہیے۔ مسٹر سلیم بڑے نیک اور غریب دوست آدمی ہیں۔ تحقیقات میں دیر لگے کی، لیکن حکومت کے انتظام میں دیر لگتی ہے۔ اتنا بڑا اعلاق ہے۔ کئی مہینے دورے میں لگ جائیں گے۔ تب تک تم خریف کا کام شروع کر دو۔ روپے میں آٹھا نے کی تخفیف کا میں ذمہ لیتا ہوں۔ صبر کا پھل میٹھا ہوتا ہے، اتنا سمجھلو۔“

سوامی آتمانند کو بھی کچھ یقین آ گیا۔ انہوں نے دیکھا کہ امر اکیلا ہی ساری

نیک نامی لوٹے لیے جاتا ہے اور میرے ہاتھ پر اچھے کس کے سوا اور کچھ نہیں پڑتا۔ انہوں نے پہلو بدل۔ ایک جلسے میں دونوں ایک ہی پلیٹ فارم سے بولے۔ کچھ سوامی جی جھکے، کچھ امر نے ہاتھ بڑھایا۔ پھر دونوں میں دوستی ہو گئی۔

ادھر اس اڑھ کی بارش شروع ہو گئی۔ ادھر سلیم تحقیقات کرنے آپنچا۔ دو چار گاؤں میں اسمائیوں کے بیان لیے بھی، لیکن ایک ہی ہفت میں اکتا گیا، پہاڑی ڈاک بنگا بھوت کی طرح اکیلے پڑے رہنا، اس کے لیے جہنم سے کم نہ تھا۔ ایک دن بیماری کا بہانہ کر کے بھاگ کھڑا ہوا اور ایک مہینے تک ٹال مٹور کرتا رہا۔ آخر جب اوپر سے تنی ہوئی اور غزنی نوی نے تاکید کی، تو پھر چلا۔ اس وقت ساون کی جھٹڑی لگی ہوئی تھی۔ ندی نالے بھر گئے تھے اور کچھ ختنی ہو گئی تھی۔ پہاڑوں پر ہر یالی چھائی ہوئی تھی اور موروں کی لکش آوازیں سنائی دینے لگی تھیں۔ ان قدر تی دل فریضیوں نے دیہاتوں کو سنوار دیا تھا۔

کئی دن بعد آج بادل کھلے تھے۔ مہنت جی نے سرکاری فیصلے کے آنے تک روپے میں چار آنے کی تخفیف کر دی تھی اور کارندے بقایا وصول کرنے کی پھر کوشش کرنے لگے تھے۔ دو چار آدمیوں کے ساتھ انہوں نے ختنی بھی کی تھی۔ اس نے مسلکے پر غور کرنے کے لیے آج گنگا کنارے ایک عظیم الشان جلسہ ہو رہا تھا۔

بھولا چوڑھری صدر جلسے تھے اور سوامی آتمانند حاضرین سے کہہ رہے تھے:

”بھائیو! تم لوگوں میں ایسے کم ہیں، جنہوں نے آدھا گان ادا کر دیا ہو۔ بھی تو آدھے کی فکر تھی، اب آدھے کے آدھے کی فکر ہے۔ تم لوگ خوشی سے دو آنے اور دو۔ اب کی ہمیں چھ آنے ہی پر قناعت کرنی چاہیے۔ آگے کی فصل میں اگر

غلے کا بھاؤ یہی رہا، تو ہمیں یہ امید ہے کہ آٹھ آنے کی چھوٹ مل جائے گی۔ یہی میری تجویز ہے اور میرے دوست امرکانت کی بھی یہی رائے ہے۔ اگر آپ اس کے سوا کوئی دوسری تجویز پیش کرنا چاہتے ہیں، تو ہم اس پر بھی غور کرنے کو تیار ہیں۔“

اسی وقت ڈاکیے نے جلسے میں آ کر امرکانت کے ہاتھ میں ایک لفافہ رکھ دیا۔ پتے کی تحریر نے بتا دیا کہ نینا کا خط ہے۔ پڑھتے ہی گویا اس پر نشہ چھا گیا۔ چہرے پر کچھ ایسا جلال پیدا ہو گیا، گویا آگ میں گھلی پڑ گیا ہو۔ پغروں نظرؤں سے ادھر ادھر دیکھا۔ دل کے جذبات گویا چھلانگ میں مارنے لگے۔ سکھدا کی گرفتاری اور حراست کا واقعہ تھا۔ اوہو! سکھد اجیل گئی اور وہ یہاں پڑا ہوا ہے۔ اب اسے جیل سے باہر رہنے کا کیا حق ہے۔ وہ نازک بدن عورت اس وقت جیل میں ہے، جو کسی کی تیز نگاہ بھی نہ سہہ سکتی تھی۔ جسے ریشمی کپڑے بھی چھتے تھے۔ محنتی گدے بھی گڑتے تھے۔ وہ آج جیل کی سختیاں جھیل رہی ہے۔ امر کے دل کا سارا خون سکھدا کے قدموں پر گر کر بہہ جانے کے لیے مچل اٹھا۔ سکھد اجدھر دیکھنے اسی کا جلوہ تھا۔ شام کی شفق میں زر نگار گنگا کی لہروں پر وہ بیٹھی ہوتی کون چلی جا رہی ہے۔ سکھد۔ اوپرنا پیدا کنار آسمان میں کیسرا یا ساڑھی پہننے ہوئے کون چلی جا رہی ہے؟ سکھدا۔ امر پا گلوں کی طرح کئی قدم آگے دوڑا۔ گویا اس کے قدموں کی خاک اپنی پیشانی پر لگالیتا چاہتا ہو۔

جلسے میں کون کیا بولا، اس کی اسے خبر نہیں۔ جب لوگ اپنے اپنے گاؤں کو لوئے تو سہری چادر پھیل گئی تھی۔ امرکانت کا دل تشكیر سے پر تھا۔ اسے اپنے اوپر

کسی دیوی کا سایہ حمایت اسی چاندنی کی طرح پھیلا ہوا معلوم ہوا۔ اسے ایسا محسوس ہوا گویا اس کی زندگی میں کوئی مشیت ہے، کوئی تقدیر ہے، کوئی حقیقت ہے اور وہ قدم قدم پر اسے سنبھالتی ہے، بچاتی ہے اور اس کی رہنمائی کرتی ہے۔  
دفعتمنی نے پکارا۔ ”لالہ آج تو تم نے آگ ہی لگادی۔“  
امر نے چونک کر کہا۔ ”میں نے؟“

تب اسے اپنی تقریر کا ایک ایک لفظ یاد آگیا۔ اس نے منی کا ہاتھ پکڑ کر کہا:  
”ہاں منی اب ہمیں وہی کرنا پڑے گا، جس کی تفصیل میں نے بیان کی۔“  
منی نے سہم کر کہا۔ ”آگ میں کو در ہے ہو اور کیا؟“  
امر نے قہقہہ مار کر کہا۔ ”آگ میں کو دنے ہی سے جنت ملے گی۔ وہ مر اسٹہ نہیں ہے۔“

منی حیرت سے اس کا منہ دیکھنے لگی۔ اس بات پر ہنسنے کی کیا ضرورت تھی، وہ یہ نہ سمجھ سکی۔

(6)

سلیم یہاں سے کوئی سات آٹھ میل پر ڈاک بنگلے میں پڑا ہوا تھا۔ حلقات کے تھانیدار نے رات ہی سے اس جلسے کی خبر دی اور امر کانت کی تقریر بھی بھی پڑھ کر سنائی۔ اسے ان جلسوں کی رپورٹ کرنے کی تاکید کردی گئی تھی۔

سلیم کو بڑا تعجب ہوا۔ ابھی ایک دن پہلے امر کانت اس سے ملا تھا اور اگرچہ اس نے مہنت کی اس نئی بے عنوانی سے ناراضگی ظاہر کی تھی، مگر اس میں محض افسوس تھا، غصے کا نام بھی نہ تھا۔ آج یکا کیک یقیناً کیسے ہو گیا؟  
اس نے تھانیدار سے پوچھا۔ ”مہنت جی کی طرف سے کوئی خاص زیادتی تو نہیں ہوئی؟“

تھانیدار نے گویا اس شے کو جڑ سے کاٹ دینے پر آمادہ ہو کر کہا۔ ”بِکُلْ نہیں حضور! انہوں نے سخت تاکید کی تھی کہ اسامیوں پر کسی فتنہ کا ظلم نہ کیا جائے۔“  
”جلے پر اس آقریر کا کیا اثر ہوا؟“  
”حضور یہی سمجھ لیجیے جیسے پوال میں آگ لگ جائے۔ اب اس علاقے میں مہنت جی کو مشکل سے لگان وصول ہو گا۔“

سلیم نے آسمان کی طرف دیکھ کر پوچھا۔ ”آپ اس وقت میرے ساتھ صدر چلنے کو تیار ہیں؟“  
تھانیدار کو کیا غذر ہو سکتا تھا۔ سلیم کے جی میں ایک بار آیا کہ ذرا امر سے مل لیں، لیکن پھر سوچا اگر وہ میرے سمجھانے سے مانے والا ہوتا تو یہ آگ ہی کیوں لگاتا۔

دفعتاً تھانیدار نے پوچھا۔ ”حضور سے تو ان کی جان پہچان ہے۔“  
سلیم نے چڑ کر کہا۔ ”یہ آپ سے کس نے کہا؟ میری سینکڑوں سے جان پہچان ہے تو پھر؟ میراڑ کا بھی اگر قانون کی خلاف ورزی کرے تو مجھے اس کی تنبیہ سہ کرنے پڑے گی۔“

تھانیدار نے اپنی غلطی سمجھ کر مغذرت آمیز انداز سے کہا۔ ”میرا یہ مطلب نہیں تھا حضور۔ حضور سے جان پہنچان ہونے پر بھی انہیں حضور کو بدنام کرنے میں تامل نہ ہوا، میرا یہ نشناختا تھا۔“

سلیم نے کچھ جواب تو نہیں دیا، مگر یہ اس معااملے کا نیا پہلو تھا۔ بیٹک امر کانت کو اس علاقے میں ایسا طوفان نہ اٹھانا چاہیے تھا۔ آخر افسروں کو یہی خیال تو ہو گا کہ یہاں آدمی ہے۔ علاقے پر اس کا رعب نہیں ہے۔

بادل پھر گھرے آتے تھے۔ راستہ بھی خراب تھا۔ اس پر اندھیری رات اور ندیوں کا اتار، مگر سلیم کا غزنیوی سے ماناضروری تھا۔ کوئی تجربہ کارافر اس ذرا سی بات سے بدحواس نہ ہوتا، مگر سلیم نیا آدمی تھا۔

دونوں آدمی رات بھر کی جیرانی کے بعد صبح کو صدر پہنچے۔ آج میاں سلیم کو معلوم ہوا کہ یہاں محض حکومت نہیں ہے، پریشانی اور خطرہ بھی ہے۔ جب پانی کا کوئی جھکوال آتا یا کوئی نالہ سامنے آپڑتا، تو اس کے جی میں آتا، کیوں نہ اس ملازمت سے استغفارے دوں۔ یہ نوکری ہے یا بلائے جان۔ مزے سے زندگی گزرتی تھی۔ یہاں اس خلجان میں آپھنسا۔ لعنت ہے ایسی ملازمت، کہیں کھڈ میں جا پڑے، تو ہڈیوں کا بھی پتانہ چلے۔ نئی موڑ چوپٹ ہو گئی۔

بنگل پہنچ کر اس نے کپڑے بدے، ناشتا کیا اور آٹھ بجے غزنیوی کے پاس جا پہنچا۔ تھانیدار کو تو ای میں ٹھہر اتھا۔ اس وقت وہ بھی حاضر ہوا۔

غزنیوی نے یہ واقعہ سن کر کہا۔ ”یہ شخص کچھ دیوان تو نہیں ہو گیا ہے۔ بات چیت سے تو بڑا سلیم اطیع معلوم ہوتا تھا، مگر ایڈری کا خط بھی برا ہے۔ بے چارا کیسے نام

پیدا کرے۔ شاید حضرت سمجھتے ہوں گے، حکام سے بے تکلفی ہو گئی، اب کیا غم۔ سیاں بھنے کو تو اب اب ڈر کا ہے کا۔ اور ضلعوں میں ابھی شورش ہے ہی، ممکن ہے وہاں سے تاکید آئی ہو، سو جھی ہے ان سبھوں کو دور کی اور حق یہ ہے کہ کسانوں کی حالت نازک ہے۔ یوں بھی بے چاروں کو پیٹ بھر دانہ میسر نہ ہوتا تھا۔ اب تو جنسیں اور بھی ارزائ ہو گئیں۔ پورا لگان کہاں، آدھے کی بھی گنجائش نہیں، مگر اپنی شکایتوں کو پیش کرنے کے اور بھی طریقے تھے۔ یہ ہنگامہ خیزی تو کوئی حکومت برداشت نہیں کر سکتی۔

کسانوں کو آج یقین ہو جائے کہ آدھا لگان دے کر ان کی جان بچ سکتی ہے، تو کل وہ چوتھائی کے لیے شور مچائیں گے اور پرسوں پوری معافی کا مطالبہ کریں گے۔ میں تو سمجھتا ہوں کہ آپ جا کر الٰہ امر کانت کو گرفتار کر لیں۔ ایک بار تو شورش ہو گی، ممکن ہے کہ دو چار گاؤں میں فساد بھی ہو، مگر کھلے ہوئے فساد کو روکنا اتنا مشکل نہیں ہے، جتنا اس ہوا کو مواجبہ بھوڑے کی شکل میں آ جاتا ہے، تو نشرت دے کر اسے آسانی سے نکالا جاسکتا ہے، لیکن یہ دل یا دماغ کی طرف چلا جائے تو زندگی کا خاتمہ ہو جائے گا۔ اس سوامی کو بھی گرفتار کیجیے۔ داروند جی! آپ سپر نئندنٹ سے جا کر کہیے، آپ کے ساتھ جانے کے لیے تیار ہیں۔“

سلیم نے درمیند لجھے میں کہا۔ ”میں جانتا کہ یہاں آتے ہی آتے اس عذاب میں جان بچنے گی، تو کسی دوسرے ضلع کے لیے کوشش کرتا، کیا میرا تباولہ نہیں ہو سکتا؟“

غزنوی نے ستم ظریفانہ لجھے میں کہا۔ ”ہاں ضرور ہو جائے گا، سفارش کر دوں

گا۔“

خانیدار نے پوچھا۔ ”حضور کوئی خط دیں گے؟“  
غزنوی نے گھٹک کر کہا۔ ”خط کی کیا ضرورت ہے۔ کیا تم اتنا بھی یاد نہیں رکھ  
سکتے؟“

خانیدار سلام کر کے چلا گیا، تو سلیم نے کہا۔ ”آپ نے اسے ناقص ڈالنا بے  
چار اشمندہ ہو گیا، اچھا آدمی ہے۔“

غزنوی نے سر ہلا کر کہا۔ ”جی ہاں بہت اچھا آدمی ہے۔ رسخوب پہنچاتا ہو  
گا، مگر رعایا سے اس کی دس گنی وصول کرتا ہو گا۔ جہاں کسی ماتحت نے بلا ضرورت  
خوشامد کی، میں سمجھتا ہوں چھٹا ہوا گرا ہے۔ حضرت کی لیاقت کا یہ حال ہے کہ  
علائقے میں صد ہاوار دتمیں ہوتی ہیں، ایک کا بھی پتا نہیں چلتا۔ اسے جھوٹی  
شہادتمیں بنانا بھی نہیں آتا۔ بس خوشامد کی روٹیاں کھاتا ہے۔ اگر سرکار پولیس کا  
سدھار کر سکے، تو سوراج کا مطالبہ پچاس سال کے لیے مل سکتا ہے۔ آج کوئی  
شریف آدمی پولیس سے سروکار نہیں رکھنا چاہتا۔ خانے کو بد معاشوں کا اڑا سمجھ کر  
اوہر سے منہ پھیر لیتا ہے۔ اگر آپ کو اپنے دوست کے گرفتار کرنے میں تکلیف ہو  
تو میں ڈی ایس پی کو بھیج دوں۔ اگر آپ یہ چاہتے ہیں کہ ان کی ذلت نہ ہو تو میں  
استدعا کروں گا کہ آپ خود جائیے۔ اپنی دوستی کا حق ادا کرنے کے لیے تو جائیے۔  
میں جانتا ہوں آپ کو صدمہ ہو رہا ہے۔ مجھے خود رنج ہے۔ اس تھوڑی دیر کی  
ملاقات ہی میں ان سے متاثر ہو گیا۔ میں ان کے نیک ارادوں کی قدر کرتا ہوں  
لیکن ہم اور وہ مختلف جماعتوں میں ہیں۔ سوراج ہم بھی چاہتے ہیں، مگر انقلاب

کی صورت میں نہیں۔ حالانکہ کبھی کبھی مجھے بھی ایسا معلوم ہوتا ہے کہ انقلاب کے سوا ہمارے لیے دوسرا راستہ نہیں ہے۔ سرکار کو اتنی کثیر التعداد فوج رکھنے کی کوئی ضرورت نہیں۔ اگر ان کی تعداد نصف کر دی جائے، تو زمین کے حاصل میں بھی تنخیف کی جاسکتی ہے۔ مجھے اگر سورج سے کوئی خوف ہے، تو یہ کہ مسلمانوں کی حالت کہیں اور خراب نہ ہو جائے۔ غلط تاریخیں پڑھ پڑھ کر دوں ہی فرقے ایک دوسرے کے دشمن ہو گئے ہیں۔ مسلمان فاتح تھے اور قیاس کیا جاتا ہے کہ انہوں نے ہندوؤں پر زیادتیاں بھی کی ہوں گی۔ ہندو فاتح ہوتے تو غالباً وہ بھی مسلمانوں پر یہی زیادتیاں کرتے۔ ممکن نہیں کہ ہندو موقع پا کر مسلمانوں سے فرضی عداوتوں کا بدله نہ چکائے، لیکن اس خیال سے تسلی ہوتی ہے کہ اس بیسویں صدی میں ہندو جیس پڑھی لکھی قوم مذہبی گروہ ہندی کی پناہ نہیں لے سکتی۔ مذہب کا دور ختم ہو رہا ہے۔ بلکہ یوں کہو کہ ختم ہو گیا۔ صرف ہندوستان میں اس کی کچھ جان باقی ہے۔ یہ معاشریات کا دور ہے۔ اب قوم میں دارونا دار، مالک و مزدور اپنی اپنی جماعتیں بنائیں گے۔ ان میں اس سے کہیں زیادہ خوزیری ہو گی۔ یہ لوگ ان سے کہیں زیادہ تنگ دل ہوں گے، مگر وہ جو کچھ کریں گے، جماعت کے نام پر۔ ذاتی اغراض کے لیے نہیں۔ آج بھی شاید ہی کوہی تعلیم یافتہ آدمی ملے، جو مساوات کا حامی نہ ہو۔ آخر ایک دو صدی کے بعد دنیا میں ایک سلطنت قائم ہو جائے گی۔ ساری دنیا کے لیے ایک قانون ہو گا۔ ایک نظام ہو گا۔ ایک معیار ہو گا۔ قوم کف خادم قوم پر حکومت کریں گے۔ مذہب محض ایک شخصی چیز رہ جائے گی۔ حاکم اور محاکوم کی تمیز اٹھ جائے گی۔“

فون کی گھنٹی بجی۔ غزنوی نے رسیور کان سے لگایا۔ ”مسٹر سلیم کب چلیں گے؟“

”میں تیار ہوں۔“

”تو ایک گھنٹے میں آ جائیں۔“

سلیم نے لمبی سانس کھینچ کر کہا۔ ”تو مجھے جانا ہی پڑے گا؟“

”بیشک میں آپ کے اور اپنے دوست کو پولیس کے ہاتھ میں نہیں دینا چاہتا۔“

”کسی حیلے سے امر کو یہاں بلا کیوں نہ لیا جائے؟“

”وہ اس وقت نہ آئے گے۔“

سلیم نے سوچا، اپنے شہر میں جب یہ خبر پہنچ گئی کہ میں نے امر کو گرفتار کیا تو مجھ پر کتنی پھنکاریں پڑیں گی۔ شانتی کمار تو نوجہ ہی کھائیں گے۔ سکینہ تو شاید میرامنہ دیکھنا پسند نہ کرے۔ اس خیال سے وہ کانپ اٹھا، ہونا لگتے بنتی تھی، نہ لگتے۔ اس نے کرسی سے اٹھ کر کہا۔ ”آپ ڈی ایس پی کو بھیج دیں، میں نہیں جانا چاہتا۔“

غزنوی نے متکفرانہ لجھے میں کہا۔ ”آپ چاہتے ہیں کہ انہیں وہیں سے تھکریاں پہنا کر اور کمر میں رسی ڈال کر چار کانٹیبلوں کے ساتھ لاایا جائے اور جب پولیس انہیں لے کر چلے تو اسے مجمع کو بھگانے کے لیے گولیاں چلانی پڑیں۔“ سلیم نے گھبرا کر کہا۔ ”کیا ڈی ایس پی کو یہ ہدایت نہیں دی جاسکتی کہ وہ ان کی پوزیشن کا خیال رکھیں؟“

”امرکانت آپ کے دوست ہیں، ڈی ایس پی کے دوست نہیں۔“

”تو پھر آپ ڈی ایس پی کو میرے ساتھ نہ بھیجیں۔“

”آپ امرکو یہاں لاسکتے ہیں؟“

”ہاں لا تو سکتا ہوں، مگر دعا کرنی پڑے گی۔“

”اچھی بات ہے، آپ جائیے میں ڈی ایس پی کو منع کیے دیتا ہوں۔“

سلیم اپنے مکان پر لوٹا تو بے حد رنجیدہ تھا۔ آتے ہی آتے اس نے سکینہ، شانقی کمار، لالہ سمرکانت، نینا ہرائیک کے نام ایک ایک خط لکھا کر اپنی مجبوری اور بے بسی کا اظہار کیا۔ سکینہ کو اس نے لکھا:

”میرے دل پر جواس وقت گزر رہی ہے، وہ تم سے بیان نہیں کر سکتا۔ شاید اپنے جگر پر خنجر چلاتے ہوئے بھی مجھے اس سے زیادہ درد نہ ہوتا، جس کی محبت مجھے یہاں کھینچ لائی، اسی کو میں آج ان ظالم ہاتھوں سے گرفتار کرنے جا رہا ہوں۔ سکینہ خدا کے لیے تم مجھے کمینہ، بے درد اور خود غرض نہ سمجھنا۔ میں خون کے آنسو رو رہا ہوں اسے اپنے آنجل سے پوچھ دو۔ مجھ پر امرکانت نے اتنے احسان کیے ہیں کہ مجھے ان کے پسینے کی جگہ اپنا خون بہانا چاہیے تھا، مگر میں ان کے خون کا مزالے رہا ہوں۔ میری گردن میں شکاری کا طوق ہے اور اس کے اشارے پر میں وہ سب کرنے پر مجبور ہوں جو مجھے نہ کرنا لازم تھا۔ مجھ پر رحم کرو سکنیہ، میں بد نصیب ہوں۔“

خانسماں نے آ کر پوچھا۔ ”حضور کھانا لاؤ؟“

سلیم نے سر جھکائے ہوئے اسے جواب دیا۔ ”مجھے بھوک نہیں ہے۔“

خانسماں پوچھنا چاہتا تھا۔ حضور کی طبیعت کیسی ہے۔ میز پر کئی لکھے خط دیکھ کر ڈر رہا تھا کہ کہیں گھر سے کوئی بری خبر تو نہیں آتی۔

سلیم نے سر اٹھایا اور پر حسرت لجھے میں بولا۔ ”اس دن میرے وہ ایک دوست نہیں آئے تھے۔ وہی دیبا تیوں کی سی صورت بنائے۔ وہ میرے بچپن کے ساتھی ہیں۔ ہم دونوں نے ایک ہی کالج میں پڑھا۔ گھر کے لکھ پتی آدمی ہیں۔ باپ ہیں، بال بچے ہیں۔ اتنے لاکن ہیں کہ مجھے انہوں نے پڑھایا۔ چاہتے تو کسی اپنے عہدے پر ہوتے۔ ان کے گھر پر بھی کسی بات کی کمی نہیں، مگر غریبوں کا اتنا درد ہے کہ گھر بارچھوڑ کر یہیں ایک گاؤں میں پڑے ہوئے ہیں۔ انہی کو گرفتار کرنے کا مجھے حکم ہوا ہے۔“

خانسماں اور قریب آ کر زمین پر بیٹھ گیا۔ ”کیا قصور کیا تھا حضور؟“ ”قصور..... کوئی قصور نہیں یہی کہ کسانوں کی مصیبت ان سے نہیں دیکھی جاتی۔“

”حضور نے بڑے صاحب کو تمھارا نہیں؟“ ”میرے دل پر اس وقت جو کچھ گز رہی ہے۔ وہ میں جانتا ہوں غنیف۔ وہ آدمی نہیں فرشتہ ہے۔ یہ ہے سرکاری نوکری۔“

”ہاں اسی وقت، یہاں اسی طرح دوستی کا حق ادا کیا جاتا ہے۔“

”تو ان بابو صاحب کو نظر بند کیا جائے گا حضور؟“

”خدا جانے کیا کیا جائے گا۔ ڈر انیور سے کہہ دو موڑ لے آئے۔ شام تک لوٹ آ ناضروری ہے۔“

ذرا دیر میں کارا گئی۔ سلیم آ کراس میں بیٹھا تو اس کی آنکھیں ڈبڈ بائی ہوئی تھیں۔

(7)

آج کئی دن کے بعد تیسر پھر سوچ دیوتا نے زمین کی فریاد سنی ہے اور گویا مراثے سے نکل کر اسے دعا کیں دے رہے ہیں۔ زمین گویا آنجل پھیلانے ان کی دعاوں کو بٹور رہی ہے۔

اسی وقت سوامی آتمانند اور امرکانت دونوں مختلف سمتوں سے آ کر مرد سے میں کھڑے ہو گئے۔

امرکانت نے پیشانی سے پیمنہ پوچھتے ہوئے کہا ”هم لوگوں نے کتنا اچھا پروگرام بنایا تھا کہ ایک ساتھ ہی لوٹے۔ آؤ کچھ پی لیں اور پھر نکلیں۔“

آتمانند نے زمین پر لیٹ پر کہا۔ ”بھیا! اس وقت مجھ سے ایک قدم بھی نہ چلا جائے گا۔ ہاں جان لیتا چاہتے ہو تو لے لو۔ بھاگتے بھاگتے کچور نکل گیا۔ پہلے شربت بناؤ، تھنڈے ہوں، تب تو آنکھیں کھلیں۔“

”تو پھر آج کا کام ختم ہو چکا۔“

”ختم ہو یا بھاڑ میں جائے۔ کیا جان دے دیں۔ تم سے ہو سنتا ہے تو کرو، مجھ سے تو نہیں ہو سکتا۔“

امر نے مسکرا کر کہا۔ ”یار مجھ سے دو نے تو ہو، پھر بھی چیس بول گئے۔ مجھے اپنی طاقت اور اپنا جسم دے دو، پھر دیکھو میں کیا کرتا ہوں۔“

آتمانند نے سوچا تھا کہ کارگزاری پر ان کی پیٹھونکی جائے گی۔ یہاں یہ ہے قدری ہوتی۔ بولے۔ ”تم مر جانا چاہتے ہو۔ میں جینا چاہتا ہوں۔“

”جیسے کا حاصل عمل کے سوا اور کیا ہے؟“

”ہاں میری زندگی کا حاصل عمل ہی ہے۔ تمہاری زندگی کا حاصل تو جوان موت ہے۔“

”اچھا شربت پلواتا ہوں۔ اس میں دہی بھی ڈالوادوں۔“

”ہاں دہی کی مقدار کافی ہو اور دلوٹ سے کم نہ ہو۔ اس کے دو گھنٹے بعد کھانا کھاؤں گا۔“

”مارڈا لاء، تب تک تو دن ہی غائب ہو جائے گا۔“

امر نے منی کو بلا کر شربت بنانے کو کہا اور سوامی جی کے برادر ہی زمین پر لیٹ کر پوچھا ”علاقے کی کیا حالت ہے؟“

”مجھے تو خوف ہو رہا ہے۔ لوگ وہو کا دیں گے۔ بے غلی شروع ہوتے ہی سب کے آسن ڈول جائیں گے۔“

”ایسا کام ہی کیوں کیا جائے، جس کا انجام شرمندگی اور رسوانی ہو۔ میں تم سے بچ کہتا ہوں، بڑی مایوسی ہوتی۔“

”اس کا مطلب یہ ہے کہ آپ اس تحریک کے رہنمابنے کے قابل نہیں۔“

منی شربت بنانے کا لائی۔ آتمانند نے کمنڈل بھر لیا اور ایک سانس میں چڑھا

گئے۔ امر کانت ایک کٹورے سے زیادہ نہ پی سکے۔

آتمانند نے منہ چڑھا کر کہا۔ ”بس پھر بھی آپ اپنے آپ کو آدمی کہتے ہیں؟“

امر نے جواب دیا ”بہت کھانا جانوروں کا کام ہے۔“

”جو کھانیں سکتا، وہ کام کیا کرے گا؟“

”نہیں جو کم کھاتا ہے، وہی کام کر سکتا ہے۔ پیٹوں کے لیے سب سے بڑا کام  
کھانے کو ہضم کرتا ہے۔“

سلوونی کل سے بیمار تھی۔ امر اسے دیکھنے چلا ہی تھا کہ مدرسے کے سامنے کار  
آتے دیکھ کر رک گیا۔ شاید اس گاؤں میں یہ کار پہلی ہی بار آئی ہو۔ وہ سوچ رہا تھا،  
کس کی کار ہے کہ سلیم اس میں سے اتر پڑا۔ امر نے اپک کرہا تھا ملایا اور بولا:  
”کوئی ضروری کام تھا؟ مجھے کیوں نہ بدلایا؟“

دونوں آدمی مدرسے میں آئے۔ امر نے ایک کھاث لا کر ڈال دی اور بولا۔

”تمہاری کیا خاطر کروں یہ فقیروں کی جھونپڑی ہے۔ شربت بنواؤں؟“  
سلیم نے سگار جلاتے ہوئے کہا۔ ”نہیں، کوئی تکلف نہیں۔ میں نے ابھی  
ڈاک بنگلے پر ناشتا کیا ہے۔ مسٹر غزنوی تم سے کسی معاملے پر صلاح کرنا چاہتے  
ہیں۔ میں آج جا رہا ہوں، سوچا کہ تمہیں بھی لیتا چلوں۔ تم نے تو کل آگ ہی لگا  
دی۔ اب تو تحقیقات بیکار ہو گئی۔“

امر نے کچھ بھکتے ہوئے کہا۔ ”مہنت نے مجبور کر دیا، کیا کرتے؟“

سلیم نے دوستی کی آڑ لی۔ ”مگر اننا تو سوچتے کہ میرا علاقہ ہے۔ یہاں کی  
ساری ذمہ داری مجھ پر ہے۔ میں نے مسٹر کے کنارے اکثر لوگوں کو جمع دیکھا۔

کہیں کہیں تو میری کار پر پتھر بھی پھینکے گئے۔ یہ تو اچھے آثار نہیں ہیں۔ مجھے خوف ہے، کوئی ہنگامہ نہ ہو جائے۔ اپنے حق کے لیے یا بے جا قلم کے خلاف رعنایا میں جوش ہوتا میں اسے بر انہیں کہتا، لیکن جہاں قانونی دائرے کے اندر رہ ہیں گے، مجھے شک ہے تم نے لوگوں کو آواز دی، مردوں میں جان ڈالی، لیکن اس کے لیے جس ضبط اور تحمل کی ضرورت ہے، اس کا عشرہ شیر بھی میں لوگوں میں نہیں پاتا۔“

امر کو اس تقریر میں حاکمانہ پہلو نظر آیا۔ بولا۔ ”تمہیں یقین ہے کہ تم بھی وہی غلطی نہیں کر رہے ہو، جو حکام عموماً کیا کرتے ہیں؟ جن کی آرام اور فراغت سے گزر رہی ہے، ان کے لیے ضبط اور تحمل کی ہاںک لگانا آسان ہے، لیکن جن کی زندگی کا ہر ایک دن ایک نئی مصیبت ہے، وہ نجات کے لیے اپنی جنواسی چال سے آنے کا انتظار نہیں کر سکتے۔ وہا سے جلد سمجھنا چاہتے ہیں اور جلد سے جلد۔“  
”مگر نجات سے پہلے قیامت آئے گی۔ یہ بھی یاد رہے۔“

”ہمارے لیے یہ اندھیری قیامت ہے۔ جب پیداوار لاگت سے بھی کم ہوتا لگان کی گنجائش کہاں۔ اس پر بھی ہم آٹھا نے پر راضی تھے، مگر بارہ آنے تو خواب و خیال ہے۔ آخر سر کار کنایت کیوں نہیں کرتی؟ پولیس اور فوج اور انتظام پر کیوں اتنی بے دردی سے روپے اڑائے جاتے ہیں؟ کسان گونگے، بے بس ہیں، کمزور ہیں کیا اسی لیے سارا نزلہ انہی پر گرنا چاہیے؟“

سلیم نے حاکمانہ غرور کے ساتھ کہا۔ ”اس کا نتیجہ کیا ہے، جانتے ہو، گاؤں کے گاؤں بر باد ہو جائیں گے۔ فوجی قانون نافذ ہو جائے گا۔ زائد پولیس تعینات کرو دی جائے گی۔ فصلیں نیلام کر دی جائیں گی۔ زمینیں ضبط ہو جائیں گی۔ مذاق

نہیں ہے۔“

امرکانت نے لاپرواٹی سے کہا۔ ”جو کچھ بھی ہو، مرمنا ظلم کے سامنے سر جھکانے سے اچھا ہے۔“

مدرسے کے سامنے ہجوم بڑھتا جاتا تھا۔ سلیم نے بحث کو ختم کرنے کے ارادے سے کہا۔ ”چلو اس مسئلے پر راستے میں باقی میں ہوں گی۔ دیر ہو رہی ہے۔“ امر نے جھٹ پٹ کرتا گئے میں ڈالا اور آتمانند سے دوچار ضروری باقی میں کر کے چلنے کے لیے تیار ہو گیا۔ دونوں کارپر بیٹھے۔ جب کارپلی تو سلیم کی آنکھوں میں آنسو بھر ہونے تھے۔

امر نے پوچھا ”میرے ساتھ دغا تو نہیں کر رہے ہو؟“  
سلیم اس کو گلے لگا کر بولا۔ ”اس کے سوا اور وہ سر اعلان نہ تھا۔ میں نہیں چاہتا تھا کہ تمہیں پولیس کے ہاتھوں ڈیل کیا جائے۔“

”تو ذرا ٹھہرو، میں اپنی ضروری چیزیں تو لے لوں۔“

”ہاں ہاں لے لو، لیکن راز کھل گیا تو یہاں میری لاش نظر آئے گی؟“

”تو چلو کوئی مضائقہ نہیں۔ اس کا مجھے اندیشہ ہے۔“

گاؤں کے باہر نکلے ہی تھے کہ منی آتی دکھائی دی۔ امر نے کارٹھہرا کر پوچھا ”تم کہاں گئی تھیں منی؟ دھوپی سے میرے کپڑے لے کر رکھ لینا۔ سلوٹی کا کی کے لیے میری کوٹھری میں دوار کھلی ہے۔ پلا دینا۔“

منی نے کہی ہوئی آنکھوں سے دیکھ کر پوچھا۔ ”تم کہاں جاتے ہو؟“

”ایک دوست کے یہاں دعوت کھانے جا رہا ہوں۔“

کارچلی، منی نے پوچھا۔ ”کب تک آؤ گے؟“  
امر نے سر نکال کر اسے دونوں ہاتھ جوڑ کر کہا۔ ”جب تقدیر لائے۔“

(8)

ساتھ کے پڑھے، ساتھ کے کھیلے دو دلی دوست، جن میں وہوں دھپا، بھسی  
نداق سب کچھ ہوتا رہتا تھا، حالات زمانہ کی گردش میں پڑ کر دو متناسور اسٹوں پر  
چلے جا رہے تھے۔ مقصد دونوں کا ایک تھا۔ نصب اعین ایک، دونوں ایک ہی قوم  
کا درد رکھنے والے۔ دونوں ہی کسانوں کے بھی خواہ، مگر ایک افسر تھا، دوسرا  
قیدی۔ دونوں پہلو بہ پہلو بیٹھے ہوئے تھے، مگر اس طرح گویا بیچ میں کوئی دیوار  
حائل ہو۔ امر خوش تھا، گویا شہادت کے زینے پر چڑھ رہا ہو۔ سلیم افسر دہ تھا، جیسے  
بھری مجلس میں اپنی جگہ اٹھا دیا گیا ہو۔  
یکاں کیلئے سلیم نے مسکرانے کی کوشش کرتے ہوئے کہا۔ ”کیوں امر! مجھ سے خفا  
ہو؟“

امر نے خندہ پیشانی سے کہا۔ ”بالکل نہیں! میں تمہیں اپناو ہی پرانا دوست سمجھ  
رہا ہوں۔ اصولوں کی لڑائی ہمیشہ ہوتی رہی ہے اور ہوتی رہے گی۔ اس سے دوستی  
میں فرق نہیں آتا۔“

سلیم نے اپنی صفائی پیش کی۔ ”بھائی انسان انسان ہے۔ دو مختلف گروہوں

میں آ کر دل میں اگر کینہ یا مال پیدا ہو جائے، تو تعجب نہیں، لیکن مجھے امید ہے تمہیں حالات کا صحیح اندازہ ہو گیا ہو گا۔ پہلے ڈی ایس پی کو سمجھنے کی صلاح تھی، مگر میں نے خود آنمناسب سمجھا۔“

”اس کے لیے میں تمہارا احسان مند ہوں۔ مجھ پر کوہی مقدمہ دائر ہو گا؟“  
”ہاں تمہاری تقریروں کی رپورٹ پر گورنمنٹ نے تمہارے اوپر مقدمہ چلائے جانے کا حکم دیا ہے۔ تمہارا کیا خیال ہے، تمہاری گرفتاری سے یہ شورش فرو ہو جائے گی؟“

”کچھ نہیں کہہ سکتا۔ اگر میری گرفتاری یا سزا سے لوگوں میں سکون پیدا ہو جائے، تو اس کافروں ہو جانا ہی اچھا ہے۔“

اس نے ایک لمحے کے بعد پھر کہا۔ ”عوام کو اب اپنے حقوق کی خبر ہو گئی ہے۔ انہیں یہ بھی معلوم ہے کہ حقوق کی حفاظت کے لیے قربانیاں کرنی پڑتی ہیں۔ میرا فرض یہیں تک ختم ہو گیا۔ اب وہ جانیں اور ان کا کام جانے۔ ممکن ہے سختیوں سے دب جائیں، ممکن ہے نہ دیں، لیکن کچھ بھی ہو، اس میں کوئی شبہ نہیں کہ ان کے جگہ پر کاری زخم لگا ہے۔ رعایا کا دب جانا کسی طرز عمل کی کامیابی کی دلیل نہیں ہے۔“

کار کے رو انہ ہوتے ہی حقیقت منی کے سامنے چمک آئی۔ وہ ایک جنوں کے عالم میں چلا آئی۔ ”لَا لَهُ كَبُّرَاءَ گئے“ اور اسی حالت میں موڑ کے پیچھے دوڑتی، چلاتی جاتی تھی۔ ”لَا لَهُ كَبُّرَاءَ گئے“۔

برسات میں کسانوں کو ہماری میں بہت کام نہیں ہوتا۔ زیادہ تر لوگ گھروں پر

رہتے ہیں۔ منی کی آواز گویا خطرے کی بگل تھی۔ طرفہ العین میں سارے گاؤں میں یہ آواز گونج اٹھی ”بھیا پکڑے گئے“، عورتیں گھروں سے نکل پڑیں۔ ”کیا ہوا؟ بھیا پکڑے گئے؟“

ایک لمحے میں سارا گاؤں چوکنا ہو گیا اور سب کے سب سڑک کی طرف دوڑے۔ کار چکر لگاتی ہوئی سڑک پر جا رہی تھی۔ لوگوں نے قیاس کیا، ابھی پلڈنڈیوں کے راستے سے کار پکڑی جاسکتی ہے۔ سب اسی طرف دوڑے۔

کاشی بولا۔ ”مرنا تو ایک دن ہے ہی۔“

منی بولا۔ ”پکڑنا ہے تو سب کو پکڑے، لے چلو سب کو۔“

پیاگ بولا۔ ”سر کار کا کام ہے چوروں، بد معاشوں کو پکڑنا یا ایسوں کو، جو دوسروں کے لیے جان لڑا رہے ہیں۔ وہ دیکھو موڑ آ رہی ہے۔“ بس سب کے سب راستے میں کھڑے ہو جاؤ۔ کوئی نہ ہٹنا، اسے چلانے دو۔“

سلیم کار روکتا ہوا بولا۔ ”کیا مجھے پستول نکالنا پڑے گا؟“

امر نے اس کا ہاتھ پکڑ کر کہا۔ ”نبیں، نبیں میں انہیں سمجھائے دیتا ہوں۔“

”مجھے پولیس کے دو چار آدمیوں کو ساتھ لے لینا تھا۔“

”گھبراومت۔ پہلے میں مرلوں گاہ تب تمہارے اوپر آئی آئے گی۔“

امر نے کار سے نکل کر کہا۔ ”بہنو اور بھائیو! اب مجھے بدائی بخیجی۔ آپ لوگوں نے میرے ساتھ جس محبت اور فیاضی کا برداشت کیا، وہ میں کبھی نبیں بھول سکتا۔ میں پر دلیسی مسافر تھا، آپ نے مجھے جگہ دی، عزت دی۔ مجھ سے جو کچھ خدمت ہو سکی،

میں نے کی۔ اگر مجھ سے کچھ بھول چوک ہوئی ہو، تو معاف کرنا۔ تم سے میرا یہی سوال ہے کہ جس کام کا یہڑا اٹھایا ہے، اسے چھوڑنا مت۔ یہ کام جوں کا توں ہوتا رہے۔ یہی سب سے بڑا حوصلہ ہے، جو آپ مجھے دے سکتے ہیں۔“  
آواز آئی ”هم بھی ساتھ جائیں گے۔“

امر نے مسکرا کر کہا۔ ”نیوتا تو مجھے ملا ہے، تم کیسے جاؤ گے؟“  
کسی کے پاس اس کا جواب نہ تھا۔ ”بھیا بات ہی ایسی کہتے ہیں کہ کسی سے اس کا جواب بن نہیں پڑتا۔“

منی سب سے پیچھے کھڑی رو رہی تھی۔ اس حالت میں امر کے سامنے کیسے جائے۔ جس شمع کو دل میں بسانے، وہ اپنی تاریک زندگی میں اجائے کا خواب دیکھ رہی تھی، وہ شمع کوئی اب اس کے دل سے نکالے لیے جاتا ہے۔ وہ خاموش تاریکی کیسے جھیل سکے گی۔

ونعتا اس نے وحشت کے عالم میں کہا۔ ”تنے آدمی کھڑے دیکھتے کیا ہو، اتنا روانہ نہیں گاڑی سے۔“

محیمے میں ایک بالچل مج گئی۔ ایک نے دھرے کی طرف قیدیوں کی طرح دیکھا، کوئی بولا نہیں۔

منی نے پھر للاکارا۔ ”کھڑے دیکھتے کیا ہو، تم لوگوں میں کچھ غیرت ہے یا نہیں۔“

امر نے کار سے نکل کر کہا۔ ”منی تم سمجھدار ہو کر ایسی باتیں کر رہی ہو۔ میرے منہ میں کالک مت لگاؤ۔“

منی اسی وحشت کے عالم میں بولی۔ ”میں سمجھ دار نہیں ہوں۔ میں تو مورکھ ہوں۔ گنوارن ہوں۔ آدمی ایک ایک پتی کے لیے سر کشاد دیتا ہے۔ ایک ایک بات پر جان دیتا ہے۔ تمہیں کوئی پکڑ لے جائے اور ہم کھڑے دیکھتے رہیں، کوئی چوری کی ہے، ڈاکہ مارا ہے؟“

کئی آدمی اشتعال کے عالم میں موڑ کی طرف بڑھے، لیکن امرکانت کی تند آواز سن کر ٹھنڈک گئے۔

”بس خبردار! اگر کسی نے آگے قدم رکھا۔ پیچھے ہٹ جاؤ۔ اگر میری اتنے دنوں کی خدمت اور تعلیم کا یہی نتیجہ ہے، تو میں کہوں گا کہ میری جانشناپی خاک میں مل گئی۔“

جادو کا سما اثر ہوا۔ لوگ راستے سے ہٹ گئے۔ امرکار میں بیٹھ گیا اور کارچل دی۔

منی نے آنکھوں میں غصے اور رنج کے آنسو بھر کر امرکانت کو پر نام کیا۔ کار سکھ جیسے اس کا دل بھی اڑا جاتا ہے۔

### پانچواں حصہ (1)

لکھو کا سنٹر جیل شہر سے باہر کھلی ہوئی جگہ میں ہے۔ سکھدا اسی جیل کے زنا نے وارڈ میں ایک درخت کے نیچے کھڑی بادلوں کی گھڑ دوڑ دیکھ رہی ہے۔

برسات گز رچکی ہے۔ آسمان میں بڑی دھوم سے گھیر گھا رہتا ہے، مگر چینٹے پڑ کر رہ جاتے ہیں۔ تجھی کے دل میں اب بھی رحم ہے، لیکن ہاتھ خالی ہیں۔ جو کچھ تھا، لاثا چکا۔

جب کوئی اندر آتا ہے اور صدر دروازہ کھلتا ہے، تو سکھدا دروازے کے سامنے آ کر کھڑی ہو جاتی ہے۔ دروازہ ایک ہی لمحے میں بند ہو جاتا ہے، مگر باہر کی دنیا کی اسی ایک جھلک کے لیے وہ کئی کئی گھنٹے اسی درخت کے نیچے کھڑی رہتی ہے۔ اسے یہاں آئے ابھی پورے دو مینے بھی نہیں ہوئے، مگر اسے ایسا معلوم ہوتا ہے کہ دنیا میں نہ جانے کیا کیا انقاوم ہو گئے۔ راہ گیروں کو چلتے دیکھنے میں بھی اسے خاص لطف آتا ہے۔ یہ باہر کی دنیا بھی اتنی ولفریب نہ تھی۔

وہ کبھی کبھی سوچتی ہے۔ میں نے صفائی پیش کی ہوتی تو بری ہو جاتی، لیکن یہ کیا معلوم تھا کہ دل کی کیا حالت ہوگی۔ وہ جذبات جو کبھی بھول کر بھی دل میں نہ آتے تھے، کسی مریض کی ہوس ناکیوں کی طرح دل کو بے قرار کرتے رہتے تھے۔ جھولے جھولے کو کبھی اس کا جی نہ ملتا تھا، لیکن آج بار بار یہی جی میں آتا ہے کہ رسی ہوتا اسی درخ میں جھولا ڈال کر جھولے۔ احاطے میں گولن بڑ کیاں بھینسیں چراتی ہوئی آم کی ابادی ہوئی گٹھلیاں تو ڈتوڑ کر کھا رہی ہیں۔ سکھدا نے بچپن میں ایک بار یہ گٹھلی چکھی تھی۔ وہ اس وقت کیسلی لگی تھی۔ اس نے دوبارہ گٹھلی زبان پر نہ رکھی، مگر آج ان گٹھلیوں پر اس کا جی لچا رہا ہے۔ ان کی سختی، ان کا سوندھاپن، ان کی خوشبو اسے کبھی اتنی دل آوری نہ معلوم ہوتی تھی۔ اس کا دل کچھ زیادہ نازک ہو گیا ہے، جیسے پال میں پڑ کر کوئی پھل زیادہ رسیا، میٹھا اور لذیذ ہو جاتا ہے۔ للوکواب وہ

ایک لمحے کے لیے بھی آنکھوں سے اوچھل نہیں ہونے دیتی۔ وہی اس کی زندگی کا سہارا ہے۔ دن میں کئی کئی بار اس کے لیے دودھ کرتی ہے۔ حلوا پکاتی ہے۔ اب اسے بار بار امر کی یاد آتی ہے۔ اس کی گرفتاری اور سزا کی خبر پا کر انہوں نے جو خط لکھا ہوگا، اسے پڑھنے کے لیے دل تڑپ تڑپ کر رہ جاتا ہے۔

لیڈی میرن نے آ کر کہا۔ ”سکھدا دیوی! تمہارے سر تم سے ملنے آئے ہیں۔ تیار ہو جاؤ، نیک منٹ کا وقت ہے۔“

سکھدا نے جھٹ پٹ للوکا منہ دھویا، نئے کپڑے پہنائے۔ جو کئی دن پہلے جیل ہی میں سینے تھے۔ اور اسے گود میں لیے میرن کے ساتھ باہر نکلی۔

ملاقات کا کمرہ جیل کے وسط میں تھا اور راستہ باہر ہی سے تھا۔ دو مہینے کے بعد جیل سے باہر نکل کر سکھدا کو ایسی مسرت ہو رہی تھی گویا کوئی مریض بستر سے اٹھا ہو۔ جی چاہتا تھا سامنے کے میدان میں خوب اچھے اور للوتو چڑیوں کے پیچھے دوڑ رہا تھا۔

لالہ سر کانت وہاں پہلے ہی سے بیٹھے ہوئے تھے۔ للوکوں کیختے ہی باغ باغ ہو گئے اور گود میں اٹھا کر بار بار اس کا منہ چومنے لگے۔ اس کے لیے مٹھائیاں، سکھلوں، پھل اور کپڑے پورا ایک گھر لائے تھے۔ سکھدا ابھی عقیدت اور احترام سے آب گوں ہو گئی۔ ان کے قدموں پر گر پڑی اور رہ نے لگی۔ اس لیے نہیں کہ اس پر کوئی مصیبت آتی ہے، بلکہ اس لیے کہ رہ نے میں ہزہ آ رہا ہے۔

سر کانت نے دعا دیتے ہوئے پوچھا ”یہاں تمہیں جس بات کی تکلیف ہو میرن صاحب سے کہنا۔ مجھ پر یہ بہت مہربان ہیں۔ للواب شام کو روز باہر کھیلا

کرے گا اور کسی بات کی تکلیف تو نہیں ہے؟“  
سکھدا نے دیکھا، سمر کانت دلبے ہو گئے ہیں۔ محبت سے اس کا دل جیسے  
چھلک اٹھا۔ بولی۔ ”میں تو یہاں بڑے آرام سے ہوں، لیکن آپ کیوں اتنے  
دلبے ہو رہے ہیں۔“

”یہ نہ پوچھو، یہ پوچھو آپ زندہ کیسے ہیں؟ نینا بھی چلی گئی۔ اب گھر بھتوں کا  
ڈیرا ہو گیا ہے۔ سنتا ہوں لا الہ مُنْتَی رام اپنے باپ سے الگ ہو کر دوسرا شادی  
کرنے والے ہیں۔ تمہاری اماں تیرتھ کرنے چلی گئیں۔ شہر میں تحریک بدستور  
جاری ہے۔ اس زمین پر سارے دن لوگوں کا ہجوم رہتا ہے۔ کچھ لوگ رات کو  
ویسے سوتے ہیں، ایک دن تو راتوں رات وہاں سینکڑوں جھونپڑے کھڑے ہو گئے  
لیکن دوسرے دن پولیس نے ان میں آگ لگادی اور کئی چودھریوں کو گرفتار کر  
لیا۔“

سکھدا نے دل میں خوش ہو کر کہا۔ ”ان لوگوں نے کیا نادانی کی، مگر وہاں تو  
اب کوٹھیاں بننے لگی ہوں گی؟“

سمر کانت بولے۔ ”ہاں اینٹیس، چونا اور سرخی تو جمع کی گئی تھی، لیکن ایک دن  
راتوں رات سارا سامان اڑ گیا۔ تب سے وہاں کسی کو مزدوری نہیں ملتے۔ نہ کوئی  
بیلدار جاتا ہے، نہ کار گیر۔ رات کو پولیس کا پہرہ رہتا ہے۔ وہی بڑھیا پڑھانی آج  
کل اس تحریک کی روح روائی ہے۔ ایسی تنظیم کر لی ہے کہ دلکھ کر حیرت ہوتی  
ہے۔“

جس کام میں وہ ناکام ہوئی، اسے وہ کھوست بڑھیا اتنی خوش اسلوبی سے چلا

رہی ہے۔ اس خیال سے سکھدا کی خودداری کو چوٹ لگی۔ بولی۔ ”وہ بڑھیا تو چل پھر بھی نہیں سکتی تھی۔“

سرکانت نے سر ہلا کر کہا۔ ”وہی بڑھیا اچھے اچھوں کے دانت کھٹے کر رہی ہے۔ عوام کو اس نے ایسا مٹھی میں کر لیا ہے کہ کیا کہوں۔ اندر سے بیٹھے بیٹھے شانتی کمار کل گھماتے رہتے ہیں۔“

سکھدانے آج تک ان سے یا کسی سے امرکانت کے متعلق کچھ نہ پوچھا تھا، لیکن اس وقت وہ ضبط نہ کر سکی۔ پوچھا۔ ”ہر دوار سے کوئی خط آیا تھا؟“  
الاہ سرکانت کا چہرہ افسردہ ہو گیا۔ بولے ”ہاں آیا تھا۔ اسی شہدے سلیم کا خط تھا۔ وہی اس علاقے کا حاکم ہے۔ اس نے کپڑا دھکڑا شروع کر دی ہے۔ ان حضرت کو اس نے خود گرفتار کیا ہے۔ یہ آپ کے دوستوں کا حال ہے۔ اب آنکھیں کھلی ہوں گی۔ میرا کیا بگڑا ہے۔ اب ٹھوکریں کھار ہے ہیں۔ اب جیل میں چکلی پیس رہے ہوں گے۔ گئے تھے غریبوں کی خدمت کرنے، یہ اسی کا انعام ہے۔ میں تو ایسے دوست کو گولی مار دیتا اور وہ گرفتار تک ہو گیا، پر مجھے خط نہ لکھا۔ اس کے حساب سے میں تو مر گیا، مگر میں بے حیا بھی مر نے کا نام نہیں لیتا۔ چین سے کھاتا ہوں اور سوتا ہوں۔ کسی کے مارنے سے کیوں مروں۔ ذرا اس کی ہٹ دھرمی تو دیکھو، گھر میں کسی کو خبر تک نہ دی۔ میں دشمن تھا۔ نینا تو دشمن نہ تھی۔ شانتی کمار تو دشمن نہ تھے۔ یہاں سے جا کر کوئی مقدمے کی پیروی کرتا، تو اے بی کوئی درجہ تو مل جاتا۔ نہیں معمولی قیدیوں کی طرح پڑے ہوئے ہیں۔ آپ روئیں گے، میرا کیا بگرتا ہے۔“

سکھد انے جاپ کے ساتھ کہا۔ ”اب آپ کیوں نہیں چلے جاتے؟“

سرکانت ناک سکوڑ کر بولے۔ ”میں کیوں جاؤں، مجھ سے کیا مطلب؟ جیسا کیا ہے ویسا بھوگے۔ وہ اڑ کی جو تھی سکینہ، اس کی شادی اسی شہدے سلیم سے ہو رہی ہے، جس نے بچ جی کو گرفتار کیا ہے۔ اب آنکھیں کھلی ہوں گی۔“

سکھد انے ہمدردانہ لجھے میں کہا۔ ”آپ انہیں ناحق کوں رہے ہیں دادا، دراصل ان کا کوئی قصور نہ تھا۔ سر اسر میرا قصور تھا۔ ان کا سا غریب دوست آدمی مجھ چیسی نفاست پسند عورت کے ساتھ کیسے خوش رہ سکتا تھا۔ بلکہ یوں کہیے کہ قصور نہ آپ کا تھا، نہ میرا اور نہ ان کا۔ یہ ساری آگ لاشمی نے لگائی۔ آپ کے گھر میں ان کے لیے جگہ نہ تھی، آپ ان سے کھنپے رہتے تھے۔ میں نے بھی اسی آب وہوا میں پورش پائی تھی، انہیں نہ پہچان سکی۔ وہ اچھا یا بد اجو کچھ کرتے تھے، گھر میں اس کی مخالفت ہی ہوتی تھی۔ ایسی حالت میں گھر سے کیا الفت ہو سکتی تھی۔ میں نے یہاں تہائی میں اس سوال پر غور کیا اور مجھے اپنی غلطی تسلیم کرنے میں ذرا بھی تامل نہیں ہے۔ آپ آج ہی وہاں جا کر افسروں سے ملیں۔ سلیم کی خوشامد کریں اور ان کی جو کچھ مدد و ہو سکے کریں۔ ہم نے آسمان پر اڑ نے والی چڑیا کو پہنچرے میں بند کرنا چاہا تھا۔ جب چڑیا پہنچرے کو توڑ کر اڑ گئی، تو میں نے سمجھا میں بد نصیب ہوں۔ آج مجھے معلوم ہو رہا ہے، چڑیا نے وہی کیا، جو اسے کرنا چاہیے تھا۔“

سرکانت ایک لمحے تک تعجب کی آنکھوں سے سکھد اکی طرف تکتے رہے۔ گویا اپنے کانوں پر اعتبار نہ آ رہا ہو۔ ہمدردی کی اس حرکت نے ان کے مخمند جذبہ پدری کو پھاڑ دیا۔ بولے۔ ”اس کی تو میں نے ذب جانچ کی۔ بات کچھ بھی

نہیں تھی۔ اسے غصہ تھا۔ اسی غصے میں جو کچھ آیا، بک دیا۔ یہ عیب اس میں کبھی نہ تھا، لیکن اس وقت میں بھی اندھا ہورتا تھا۔ میں پھر کہتا ہوں، یہ بات صحیح بھی ہو۔ سولہ آنے پر ہوتے کیا دنیا میں جتنے آدمی ایسے ہیں، ان کی گردن مار دی جاتی ہے۔ میں بڑے بڑے لپوں کے سامنے گردن جھکاتا ہوں، تو پھر اپنے ہی گھر میں اور انہی کے اوپر، جن سے کسی طرح کے انتقام کا خوف نہیں، وہ مر اور اخلاق کی ساری ذمہ داری کیوں ڈال دی جائے۔ انسان کی گردن میں جب محبت کی بندش نہیں ہوتی، تو وہ بے راہ ہو جاتا ہے۔ اوارگی اختیار کرتا ہے۔ بھکاری و ربدراستی لیے پھرتا ہے کہ ایک دروازے سے اس کی بھوک نہیں بھتی۔ اگر اسے گناہ بھی مان لوں تو ایشور نے کیوں گناہ سے پاک دنیا نہیں بنائی۔ اگر کہو ایشور کی مرضی ایسی نہیں ہے، تو میں پوچھوں گا کہ ایشور قادر ہے تو وہ دل کو کیوں ایسا بناتا ہے کہ اسے کسی خستہ حال جھونپڑی کی طرح بہت سی جھونیوں سے سنبھالنا پڑے۔ یہ تو ایسا ہی ہے، جیسے کسی مريض سے کہا جائے کہ تو اچھا ہو جا۔ اگر مریض میں اتنی طاقت ہوتی تو وہ بیمار ہی کیوں پڑتا۔

ایک سانس میں اپنے دل کی ساری کدورت انڈیل دینے کے بعد لاہہ سمر کانت دم لینے کے لیے رک گئے۔ جو کچھ اور ادھر لگا لپٹا رہ گیا تھا، شاید اسے بھی کھرچ کرنا کال دینے کی کوشش کر رہے تھے۔

سکھدانے پوچھا۔ ”تو آپ وہاں کب جا رہے ہیں؟“

لاہہ جی نے سرگرمی سے کہا ”آج ہی ادھر سے چلا جاؤں گا۔ سناء ہے وہاں خوب سختیاں ہو رہی ہیں۔ اب تو وہاں کا حال اخباروں میں بھی چھپنے لگا ہے۔ کئی

دن ہوئے منی نام کی عورت بھی کئی آدمیوں کے ساتھ گرفتار ہوئی ہے۔ کچھ اسی طرح کی ہل چل سارے صوبے بلکہ سارے ملک میں مجھی ہوئی ہے۔“

بچہ کمرے کے باہر نکل گیا تھا۔ لالہ جی نے اسے پکارا تو وہ سڑک کی طرف بھاگا۔ لالہ سمرکانت بھی اس کے پیچھے دوڑے۔ بچے نے سمجھا کھیل ہو رہا ہے اور تیز دوڑ۔ ڈھانی تین سال کے بچے کی تیزی ہی کیا، مگر سمرکانت جیسے تھل تھل آدمی کے لیے پوری ورزش ہو گئی۔ بڑی مشکل سے اسے بکرا۔

اندر آ کر ایک منٹ کے بعد کچھ اس انداز سے بولے۔ گویا کوئی بہت اہم بات کہہ رہے ہوں۔ ”میں تو سوچتا ہوں کہ جو لوگ قوم کے لیے اپنی جان قربان کرنے کو ہر دم تیار رہتے ہیں، ان کی برائیوں پر نگاہ ہی نہ ڈالنی چاہیے۔“

سکھدانا نے اختلاف کیا۔ ”یہ نہ کہیے دادا، بلکہ ایسے آدمیوں کو بے واغ رہنا چاہیے، ورنہ ان کی خدمت میں بھی غرض اور حرص کی بوآنے لگے گی۔“

سمرکانت نے فلسفیانہ انداز سے کہا۔ ”غرض میں اسی کو کہتا ہوں، جس کے ملنے سے دل کو خوشی اور نہ ملنے سے رنج ہو۔ ایسا آدمی، جسے نہ خوشی ہوتی ہے، نہ رنج۔ انسان نہیں ہے، دیوتا بھی نہیں۔ پتھر ہے۔“

سکھداما سکرائی۔ ”تو دنیا میں کوئی بغرض ہو جی نہیں سکتا۔“

”غیر ممکن، غرض چھوٹی ہو تو غرض ہے۔ بڑی ہو تو خدمت ہے۔ میرا تو خیال ہے، ایشور بھگتی بھی غرض ہی ہے۔“

ملاتا کا وقت کب کا گزر چکا تھا۔ میڑن اب اور رعایت نہ کر سکتی تھی۔ سمرکانت نے بچے کو پیار کیا، بہو کو دعا دی اور باہر نکلے۔

بہت دنوں کے بعد آج انہیں اپنے دل میں مسرت اور رُخْشی کا احساس ہوا۔  
گویا چاند کے چہرے سے بادلوں کا پردہ ہٹ گیا ہوا۔

(2)

سکھدا اپنے کمرے میں پہنچی تو دیکھا ایک حسین عورت قیدیوں کے کپڑے  
پہنچنے اس کے کمرے کی صفائی کر رہی ہے۔ ایک چوکیدار نجیج نجی میں اسے ڈانتی  
جاتی ہے۔

چوکیدار نے قیدان کی پیٹھ پر لات مار کر کہا۔ ”رانڈ تجھے جھاڑو لگانا بھی نہیں  
آتا۔ گردوارتی ہے۔ ہاتھ دبا کر دے نا۔“

قیدان نے جھاڑو پھینک دی اور تھنٹا تھنٹا ہوئے چہرے سے بولی۔ ”میں یہاں  
کسی کی ٹہل کرنے نہیں آتی ہوں۔“

”تب کیا رانی بن کر آتی ہے؟“

”ہاں رانی بن کر آتی ہوں، کسی کی چاکری کرنا میرا کام نہیں۔“

”تو جھاڑو لگائے گی یا نہیں؟“

”بھل منسی سے کہو تو میں تمہارے بھنگی کے گھر میں بھی جھاڑو لگا دوں گی،  
لیکن مارکا ڈرکھا کر تم بڑے راجا کے گھر میں بھی جھاڑو نہیں گلوسا سکتیں۔ اتنا سمجھ  
لو۔“

”تو جھاڑونہ لگائے گی؟“

چوکیدار نے قیدن کے بال پکڑ لیے اور کھینچتی ہوئی کمرے کے باہر لے چلی۔ رہ رہ کراس کے گالوں پر طمأنی بھی لگاتی جاتی تھی۔

”چل جیلر صاحب کے پاس۔“

”ہاں لے چلو، میں یہی ان سے بھی کہوں گی۔ یہاں مار گالی کھانے نہیں آتی ہوں۔“

سکھدا کے متواتر خط و کتاب کرنے پر اسے یہ نوکرانی دی گئی تھی، مگر یہ نظارہ دیکھ کر سکھدا کو رو حافی صدمہ ہوا۔ اس کمرے میں قدم رکھنا بھی اسے برا معلوم ہو رہا تھا۔

قیدن نے اس کی طرف پنم آنکھوں سے دیکھ کر کہا۔ ”تم گواہ رہنا، اس چوکیدار نے مجھے کتنا مارا ہے۔“

سکھدا نے قریب جا کر چوکیدارن کو ہٹالیا اور قیدن کا ہاتھ پکڑ کر اسے اپنے کمرے میں لے گئی۔

قیدن غصے سے کانپ رہی تھی۔ ”میں کسی کی لوڈی نہیں ہوں اور نہ یہ کام کروں گی۔ کسی مبارنی کی ٹھیک کرنے نہیں آتی۔ جیل میں سب برابر ہیں۔“

سکھدا نے دیکھا حسینہ میں خوداری کی کمی نہیں ہے۔ شرمندہ ہو کر بولی۔ ”یہاں کوئی مبارنی نہیں ہے بہن۔ میرا بجی اسکیلے گھبرا یا کرتا تھا، اسی لیے تمہیں یہاں بلالیا۔ ہم دونوں بہنوں کی طرح رہیں گے۔ کیا نام ہے تمہارا؟“

حسینہ کا غصب نام چہرہ نرم پڑ گیا۔ بولی۔ ”میرا نام منی ہے۔ ہر دوار سے آتی

ہوں۔“

سکھدا چونک پڑی۔ لالہ سر کانت نے یہی تو نام لیا تھا۔ پوچھا۔ ”وہاں کس جرم میں سزا ہوئی تھی؟“

”جرم کیا تھا، سر کار جمیں کا لگان نہیں کم کرتی تھی۔ کل چار آنے کی چھوٹ ہوئی۔ جنس کو بجارت میں کوئی پوچھتا ہی نہیں۔ ہم کس کے گھر سے لا کر دیتے۔ اسی بات پر ہم نے پھر یاد کی۔ بس سر کار نے سجادہ بنا شروع کر دیا۔“

”تمہاری بیباں وہ بھی تو اسی معاملے میں گرفتار ہوئے ہیں، جو چھوڑے دنوں سے وہاں جا کر رہے تھے۔“

”کیا امر بھیا کو پوچھتی ہو؟“

”ہاں ہاں وہی، انہیں جانتی ہو؟“

منی خوش ہو گئی۔ بولی۔ ”جانتی کیوں نہیں، وہ تو مہارے ہی گھر میں رہتے تھے۔ تم انہیں کیسی جانتی ہو؟“

سکھدا نے کہا۔ ”میں بھی وہی کی رہنے والی ہوں۔ اسی محلے میں ان کا بھی گھر ہے۔ کیا تم برہمنی ہو؟“

”ہوں تو ٹھکرانی، پر اب کچھ نہیں ہوں۔ بیٹا بھی تھا۔ آدمی بھی تھا۔ اب کوئی نہ رہا۔ سب کے نام کو روپیٹھی۔“

”وہ بایو کبھی اپنے گھر کی بات چیت نہیں کرتے تھے؟“

”کبھی نہیں، نہ کبھی آنا جانا، نہ چھپنی نہ پڑر۔“

سکھدا نے اسے نکھیوں سے دیکھ کر کہا۔ ”مگر وہ تو بڑے رسیا آدمی ہیں۔“

وہاں گاؤں میں کسی پر ڈورے نہیں ڈالے؟“

منی نے زبان دانتوں تلے دبائی۔ ”کبھی نہیں بہوجی، کبھی نہیں۔ میں نے تو کبھی ان کو کسی کی طرف تکتے اور ہستے نہیں دیکھا۔ نہ جانے کس بات پر گھروالی سے روٹھ گئے۔ تم تو جانتی ہوگی؟“

سکھدانا نے مسکراتے ہوئے کہا ”روٹھ کیا گے۔ عورت کو چھوڑ دیا۔ چھپ کر گھر سے بھاگ گئے۔ بے چاری عورت گھر میں بیٹھی ہوئی ہے۔ تم کو معلوم نہ ہوگا۔ نہوں نے ضرور کہیں نہ کہیں جال پھینکا ہوگا۔“

منی نے سر ہلا کر کہا۔ ”ایسی بات ہوتی تو گاؤں میں چپکی نہ رہتی بہو۔ میں تو نتھیں دو چار بار ان کے پاس جاتی تھی۔ کبھی سر اوپر نہ اٹھاتے تھے۔ پھر اس دیہات میں ایسی ہے کون، جس پر ان کامن چلتا۔ نہ کوئی پڑھی لکھی، نہ بات چیت کرنے کا ڈھنگ۔“

سکھدانا نے پھر بھسٹھوئی۔ ”مردگن، شعور، پڑھنا، لکھنا نہیں دیکھتے۔ وہ تو رنگ روپ دیکھتے ہیں۔ وہ تمہیں بھگوان نے دیا ہی ہے۔ جوان بھی ہو۔“

منی نے منہ پھیر کر کہا ”تم گالی دیتی ہو بہوجی۔ میری طرف بھلا وہ کیا دیکھتے، جوان کی جو تیوں کے برادر بھی نہیں۔ تم یہاں کیسے آئیں؟“ ”جیسے تم آئیں، ویسے میں بھی آئی۔“

”تو یہاں بھی وہی ہل چل ہے؟“

”ہاں کچھ اسی طرح کا ہے۔“

منی کو یہ دیکھ کر تعجب ہوا کہ ایسے اونچے گھرانوں کی عورتیں بھی جیل آئی ہیں۔

بھلا انہیں کس بات کی تکلیف ہوگی۔

اس نے ڈرتے ڈرتے پوچھا۔ ”تمہارے آدمی بھی سجا پا گئے ہوں گے؟“  
”ہاں تب ہی تو میں آتی۔“

منی نے چھٹ کی طرف دیکھ کر دعا دی۔ ”بھگوان تمہاری مراد پوری کریں۔  
بہوجی گدی مند لگانے والی رانیاں جب گریبوں کا درد سمجھنے لگیں، تو ان کے اچھے  
دن آنے میں دیر نہیں ہے۔ کتنے دنوں کی سجا ہوئی ہے تمہاری؟“  
”میں تو چھ مہینے کو آتی ہوں۔“

سکھدا نے اپنی سزا کی معیاد بتا کر کہا۔ ”تمہارے ضلع میں بڑی سختیاں ہو رہی  
ہوں گی؟“

منی نے کہا ”کچھ نہ پوچھو، بہوجی۔ بے چاروں کوتیل بدھیے تج تج کر لگان  
بھرنا پڑا، آدمی کہاں تک سہتا۔ مجھے پکڑنے کے لیے پوری پلنگنگی۔ پچاس  
آدمی سے کم نہ ہوں گے۔ گولی چلتے چلتے بچی۔ ہزاروں آدمی جمع ہو گئے۔ کتنا  
سمجھاتی تھی بھائیو اپنے گھر جاؤ۔ مجھے جانے دو، مگر کون سنتا ہے؟ جب میں  
نے ڈالنا، تب لوٹے۔ نہیں اس دن دس پانچ کی جانیں جاتیں۔ نہ جانے بھگلوان  
کہاں سوئے ہوئے ہیں کہ اتنی بے انصافی دیکھتے ہیں اور نہیں بولتے۔ سال میں  
چھ مہینے ایک جون کھا کر بے چارے دن کاٹتے ہیں۔ چھیڑھرے پہننے ہیں، لیکن  
سر کار کو دیکھو تو انہی کی گردن پر سوار۔ بڑوں کو تو اپنے لیے بنگھم چاہیے، موڑ  
چاہیے۔ ہرنعت کھانے کو چاہیے۔ سیر تماشا دیکھنے کو چاہیے، لیکن گریبوں کا اتنا  
سکھد بھی نہیں دیکھا جاتا۔ وہ جمع کو نہیں مانگتے، لیکن پیٹ کی روٹی اور تن ڈھانکنے کو

کپڑا تو چاہیے ہی۔“

سکھدا نے دیکھا، اس گنوارنی کے دل میں کتنا درد ہے۔ امرکانت کی خدمت اور قومی کارگزاریوں کی اس نے جن لفظوں میں تعریف کی۔ انہوں نے گویا اس کے دل کی ساری کدو روتوں کو صاف کر دیا۔ گویا اس کے اندر رoshni کاظہور ہو گیا ہو۔ اس کے سارے شےے اور توہمات تاریکی کی طرح مت گئے ہوں۔ امرکانت کی خیالی تصویر اس کی آنکھوں کے سامنے آ کھڑی ہوئی۔ قیدیوں کا جانیا اور کنٹوپ پہنے، بڑے بڑے بال بڑھائے، چہرہ زرد بال کھڑے ہوئے۔ قیدیوں کے پیچ میں پچکی پیتے ہوئے۔ اس کی آنکھیں بھرا نہیں۔

میٹر نے آ کر کہا۔ ”اب تو آپ کو پیش خدمت مل گئی۔ اس سے خوب کام لو۔“

سکھدا نے ڈھنی آواز سے کہا۔ ”مجھے کسی پیش خدمت کی ضرورت نہیں ہے میم صاحب۔ میں یہاں رہنا بھی نہیں چاہتی۔ آپ مجھے معمولی قیدیوں کے ساتھ ہی رکھیں۔“

میٹر پستہ قد، ایگلو انڈین لیڈی تھی۔ چوڑا منہ، چھوٹی چھوٹی آنکھیں، ترش ہوئے بال، گھننوں سے اوپر تک کاسکرٹ کا پہنے ہوئے آنکھیں پھاڑ کر بولی:

”یہ کیا کہتی ہو سکھدا دیوی۔ یہ عورت آہی گئی اور جس چیز کی تکلیف ہو ہم سے کہو۔ ہم جیلر صاحب سے بولے گا۔“

سکھدا نے شکریہ ادا کرتے ہوئے کہا۔ ”میں اب آپ سے کسی طرح کی

رعایت نہیں چاہتی۔ معمولی قیدیوں کی طرح رہنا چاہتی ہوں۔“

”اوی درجے کی عورتوں کے ساتھ رہنا پڑے گا۔ کھانا بھی وہی ملے گا۔“

”یہی تو میں چاہتی ہوں۔“

”شاید چکنی پینا پڑے۔“

”کوئی ہرج نہیں۔“

”گھر کے آدمیوں سے چھٹے مہینے ملاقات ہو سکے گی۔“

”جانتی ہوں۔“

الله سرکانت نے میژن کونڈ رانے اور شکرانے سے مالا مال کر دیا تھا۔ اس سونے کی چرپی سے وہ اور بھی بہت کچھ ماسکن تھی۔ جب بہت سمجھا نے پر بھی سکھدا اپنے فیصلے پر قائم رہی، تو مادل ناخواستہ چلی گئی۔

منی نے پوچھا۔ ”میم صاحب کیا کہتی تھیں؟“

سکھدانے منی کو پر محبت نظرؤں سے دیکھ کر کہا۔ ”اب میں تمہارے ہی ساتھ رہوں گی منی۔“

منی نے چھاتی پر ہاتھ رکھ کر کہا ”یہ کیا کہتی ہو بہو، تم سے نہ رہا جائے گا۔“

”جہاں تم رہ سکتی ہو، وہاں میں بھی رہ سکتی ہوں۔“

ایک گھنٹے کے بعد جب سکھدانی کے ساتھ یہاں سے چلی تو اس کا دل امید وہیم سے کانپ رہا تھا۔ جیسے کوئی بچہ امتحان میں کامیاب ہو کر اونچی جماعت میں آگیا ہو۔

پولیس نے اس پہاڑی علاقے کا محاصرہ کر رکھا تھا۔ پیدل اور سوار ہمیشہ گھومتے رہتے تھے۔ پانچ آدمیوں سے زیادہ ایک جگہ جمع نہ ہو سکتے تھے۔ شام کو آٹھ بجے کے بعد کوئی گھر سے نہ نکل سکتا تھا۔ پولیس کی اجازت کے بغیر گھر میں کسی مہمان کو بھی ظہرا نے کی اجازت نہ تھی۔ فوجی قانون نافذ کر دیا گیا تھا۔ کتنے ہی مکانات جلا دیئے گئے تھے اور ان کے لیکن بخیروں کی طرح درختوں کے نیچے بال بچوں کو لیے پڑے ہوئے تھے۔ مدرسے میں بھی آگ لگادی گئی تھی اور اس کی آڈھی آڈھی سیاہ دیواریں جیسے بال کھولے ماتم کر رہی تھیں۔ سوامی آتماننداب بھی بانس کی چھتری لگائے وہاں ڈالے ہوئے تھے۔ ذرا ساموتع پاتے ہی وہ بیس آدمی ادھرا دھر سے آ کر جمع ہو جاتے تھے، لیکن سواروں کو دیکھا اور نامب۔ یک ایک لالہ سر کانت ایک گھر پیٹھ پر لادے آ کر مدرسے کے سامنے کھڑے ہو گئے۔ سوامی جی نے دوڑ کران کا بستر لے لیا اور کھاث کی فکر میں دوڑے۔ سارے گاؤں میں بکلی کی طرح خبر دوڑ گئی۔ امر کانت کے باپ آئے ہیں۔ ہیں تو بوڑھے، مگر ابھی ناخنھے ہیں۔ سیٹھ ساہو کار جیسے لگتے ہیں۔ ایک ہی لمحے میں بہت سے آدمیوں نے ان کو آ کر گھیر لیا۔ کسی کے سر میں پئی بندھی ہوئی ہے، کسی کے ہاتھ میں، کئی آدمی لنگڑا رہے ہیں۔ شام ہو گئی تھی اور آج کوئی خاص خطرہ نہ دیکھ کر اور سارے علاقوں میں ڈندے کے زور سے امن قاہم کر کے پولیس آرام کر رہی تھی۔ بے چارے کا نشیبل رات دن دوڑتے دوڑتے ادھر میں ہو رہے تھے۔

گوڈر نے لٹھی ٹیکتے ہوئے آ کر سمرکانت کو سلام کیا اور بولا۔ ”امر بھیا کا حال تو آپ کو معلوم ہوا ہو گا۔ آج کل تو پولیس کا دھاوا ہے۔ حاکم کہتا ہے بارہ آنے لیں گے۔ ہم کہتے ہیں ہمارے پاس ایک آنے بھی نہیں ہے، دیں کہاں سے۔ بہت سے لوگ تو گاؤں چھوڑ کر بھاگ گئے۔ وہ جورہ گئے ہیں، ان کی حالت آپ دیکھی رہے ہیں۔ منی بہو کو پکڑ کر جیل میں ڈال دیا۔ آپ ایسے سے آئے کہ آپ کی کچھ کھاطر بھی نہیں کر سکتا۔“

سمرکانت مدرسے کے چبوترے پر بیٹھ گئے اور سر پر ہاتھ رکھ کر سوچنے لگے۔  
ان غریبوں کی کیا مد کریں۔ پوچھا۔ ”یہاں کوئی افسر بھی تو ہو گا؟“  
گوڈر نے کہا۔ ”ہاں افسر تو ایک نہیں پھیپس ہیں جی۔ سب سے بڑے افسروں  
وہی میاں جی ہیں جو امر بھیا کے بڑے دوست ہیں۔“  
”تم لوگوں نے اس لفگے سے پوچھا نہیں کہ ما روپیٹ کیوں کرتے ہو؟ کیا یہ  
بھی کوئی قانون ہے؟“

گوڈر نے سلوانی کی مزیدی کی طرف دیکھ کر کہا۔ ”مالک کہتے تو سب کچھ ہیں۔  
جب کوئی سنے۔ سلیم میاں نے خود اپنے ہاتھوں سے ہنڑ مارے۔ اس کی بے دردی دیکھ کر پولیس والے بھی دانتوں تلے انگلی دباتے۔ سلوانی میری بھاون گلتی  
ہے۔ اس نے اس کے منہ پر چھوک دیا تھا۔ یہ اسے نہ کرنا چاہیے تھا۔ پاگل پن تھا  
اور کیا، مگر اس پر میاں صاحب آگ ہو گئے اور بڑھیا کے اتنے ہنڑ مارے کہ  
بھگوان ہی بچائیں تو نچے، مگر ہے وہ بھی اپنی دہن کی کپکی۔ ہر ایک ہنڑ پر گالی دیتی  
تھی۔ جب بے دم ہو کر گر پڑی، تب اس کی جبان بند ہوئی۔ امر بھیا اسے کا کی،

کا کی کہا کرتے تھے۔ کہیں سے بھی آئیں، سب سے پہلے کا کی کے پاس جاتے تھے۔“

آتمانند نے چڑکر کہا۔ ”ارے تو اب رہنے بھی دو، کیا سب آج ہی کہہ ڈالو گے۔ پانی منگا د، آپ ہاتھ منہ دھوئیں، تمکے ماندے آرہے ہیں۔ ذرا آرام کر لینے دو۔ دیکھو سلونی کو بھی خبر مل گئی۔ لامھی میکتی چلی آ رہی ہے۔“

سلونی نے قریب آ کر کہا۔ ”کہاں ہیں دیور جی۔ ساون آتے تو تمہارے ساتھ جھول جھوٹی۔ چلے بھی تو کاتک میں، جس کا ایسا سردار اور ایسا بیٹا۔ اسے کس کا ڈر۔ تمہیں دیکھ کر سارا دکھ بھول گئی دیور جی۔“

سرکانت نے دیکھا سلونی کا سارا جسم سو جا ہوا ہے اور ساری ہمی پر خون کے داغ سوکھ کر کھی ہو گئے ہیں۔ منہ بالکل سو جا ہوا ہے۔ اس مردے پر اتنا غصہ۔ اس پر عالم فاض بنتا ہے۔ ان کی آنکھوں میں خون اتر آیا۔ غصہ اور چاہے کے پکھنہ کر سکے، خدا کی خبر تو لے ہی سکتا ہے۔ تم عالم الغیب ہو۔ قادر مطلق ہو۔ غریبوں کے ڈیگیر ہوا و تمہاری آنکھوں کے سامنے یہ اندھیر۔ اس دنیا کا کوئی خالق نہیں ہے۔ اگر کوئی رحم دل ایشور اس کا خالق ہوتا تو یہ ظلم نہ ہوتا۔ اچھے قادر مطلق ہو، کیوں ان بے رحموں کے دل میں نہیں گھس جاتے؟ وہاں تمہاری بھی پہنچ نہیں ہے۔ کہتے ہیں، یہ سب بھگوان کا کھیل ہے۔ اچھا کھیل ہے۔ اگر تمہیں بھی ایسے کھیل میں مزا آتا ہے تو تم جانوروں سے بھی گئے گزرے ہو۔ اگر تمہیں دنیا کی کچھ خبر نہیں تو علیم اور بصیر کیوں کہلاتے؟

سرکانت رائخ الاعتقاد آدمی تھے۔ مذہبی کتابوں کا خوب مطالعہ کیا تھا۔

بھگوت گیتا کارو زور دکیا کرتے تھے، مگر اس وقت سارا دھرم شاستر انہیں گور کھ دھندا معلوم ہوا۔ وہ اسی وقت اٹھ کھڑے ہوئے اور پوچھا۔ ”سلیم تو صدر ہو گا؟“ آتمانند نے کہا۔ ”آج کل تو یہیں پڑا ہے۔ ڈاک بنگا میں ٹھہرے ہوئے ہیں۔“

”میں ذرا ان سے ملوں گا۔“

”ابھی غصے میں ہیں۔ ان سے مل کر کیا سمجھیے گا؟ آپ کو بھی سخت سست کہہ بیہیں گے۔“

”یہی تو دیکھنے جانا ہے کہ آدمی کہاں تک حیوان ہو سکتا ہے۔“

”تو چلیے میں بھی آپ کے ساتھ چلتا ہوں۔“

”نہیں نہیں تم نہ چلو سو امی جی۔“

”مالک، یہ تو سنیا سی اور دیا کے پتلے ہیں، مگر کسے میں بھی دریا سامتی سے کم نہیں ہیں۔ جب حاکم صاحب سلونی کو مار رہے تھے تو چار آدمی انہیں پکڑ لے ہوئے تھے۔ نہیں تو اسی دم میاں کا خون چوں لیتے۔ پیچھے چاہے پھانسی ہو جاتی۔ سارے گاؤں کی مر جنم پٹی انہی کے سپرد ہے۔“

سلونی نے سر کانت کا ہاتھ پکڑ کر کہا۔ ”میں تمہارے ساتھ چلوں گی دیور جی۔ اسے دکھاؤں گی کہ بڑھیا تیری چھاتی پر موگ دلنے کو بیٹھی ہوئی ہے۔ تو مارنے ہار ہے، تو کوئی تجھ سے بڑا رکھنے ہار بھی ہے۔ جب تک اس کا حکم نہ ہو گا، تو کیا مار سکے گا۔“

سلونی لاٹھی سن جال ہی رہی تھی کہ سر کانت چل پڑے۔ تیجا اور درجن ڈاک

بنگلے کا راستہ دکھاتے ہوئے آگے آگے چلے۔

تیجانے پوچھا۔ ”ادا جب امر بھیا چھوٹے تھے، تو بڑے سیستان (شیطان) تھے نہ؟“

سرکانت نے اس سوال کا مطلب نہ سمجھ کر کہا ”نہیں تو وہ بچپن ہی سے بڑے سیدھے تھے۔“

وزمن تالی بجا کر بولا۔ ”اب کہوم ہارے کئیں۔ دادا ہمارا ان کا جھگڑا ہے کہ یہ کہتے ہیں جو لڑکے بچپن میں بڑے سیستان ہوتے ہیں، وہ بڑے ہو کر دھرماتما ہو جاتے ہیں اور میں کہتا ہوں کہ جو لڑکپن میں سیدھے ہوتے ہیں وہی بڑے ہو کر بھی سیدھے ہوتے ہیں۔ جوبات آدمی میں ہے ہی نہیں، وہ بیج میں کہاں سے آجائے گی۔“

تیجانے اعتراض کیا۔ ”لڑکے میں تو اکل (عقل) بھی نہیں ہوتی۔ جوان ہونے پر کہاں سے آ جاتی ہے۔ نخنے سے بیج میں ڈال پات کہاں سے آ جاتے ہیں۔“

”یہ کوئی بات نہیں، میں ایسے کتنے ہی نامی آدمیوں کی مثال دے سکتا ہوں جو بچپن میں بڑے پا جی تھے، مگر آگے چل کر بڑے مہماں ہو گئے۔“

سرکانت کو بچوں کے اس مباحثے میں بڑا امزا آیا۔ ثالث بن کرونوں کو کچھ کچھ سہارا دیتے جاتے تھے۔ راستے میں ایک جگہ کچھ بھرا ہوا تھا۔ سرکانت کے جو تے کچھ میں پھنس کر پاؤں سے نکل گئے۔ اس پر بڑی نہی ہوئی۔

سامنے سے پانچ سوار آتے نظر آئے۔ تیجانے ایک بڑا پتھراٹھا کر ایک سوار

پر نشانہ مارا۔ اس کی گلزاری زمین پر گری۔ وہ تو گھوڑے سے اتر کر گلزاری اٹھانے لگا۔ باقی چاروں گھوڑے دوڑاتے ہوئے سمرکانت کے قریب آپنے۔

تجھا دوڑ کرایک درخت پر چڑھ گیا۔ دوسوار اس کے پیچھے دوڑے اور نیچے سے گالیاں دینے لگے۔ باقی تین سواروں نے سمرکانت کو گھیر لیا اور ایک نے ہنڑ نکال کر اوپر اٹھایا ہی تھا کہ یکا یک چونک پڑا اور بولا۔ ”آپ ہیں سیٹھ جی! آپ یہاں کہاں؟“

سیٹھ جی نے سلیم کو پیچاں کر کہا۔ ”ہاں ہاں چلا دو ہنڑ۔ رک کیوں گئے؟ اپنی کارگزاری دکھانے کا پھر ایسا موقع کہاں ملے گا۔ امیروں پر تو ہنڑ چلا ہی نہیں سکتے۔ غریبوں پر بھی نہ چلا، تو چلا کس پر؟“

سلیم نے شرم دہ ہو کر کہا۔ ”آپ لوندوں کی شرارت دیکھ رہے ہیں، پھر بھی مجھ ہی کو قصور و اڑھراتے ہیں۔ شیطان نے ایسا پتھر مارا کہ ان داروند جی کی گلزاری گرگئی۔ خیریت یہ ہوئی کہ آنکھ بچ گئی۔“

سمرکانت اشتعال سے متجاوز ہو کر بولے۔ ”ٹھیک تو ہے۔ جب اس لوندے نے پتھر چلا�ا، جوابی نادان ہے، تو پھر ہمارے حاکم صاحب جو عالم ہیں کیا ہنڑ بھی نہ چلا میں گے۔ کہہ دو دو نوں سوار درخت پر چڑھ جائیں اور لوندے کو نیچے دھکیل دیں، مر جائے گا تو کیا ہوا، حاکم سے بے ادبی کرنے کی سزا تو پا جائے گا۔“

سلیم نے اپنی صفائی پیش کی۔ ”آپ تو ابھی آئے ہیں۔ آپ کو کیا معلوم کہ یہاں کے لوگ کتنے مفسد ہیں۔ ایک بڑھیا نے میرے منہ پر چھوک دیا۔ میں نے ضبط کیا، ورنہ سارا گاؤں جیل میں ہوتا۔“

سرکانت نے چوٹ کھا کر بھی ہارنہ مانی۔ بولے۔ ”تمہارے ضبط کی بانگی دیکھے آ رہا ہوں بیٹا! اب منہ نہ کھلواو۔ اگر وہ جاہل، بے سمجھ عورت تھی، تو تم ہی نے عالم فاضل ہو کر کون سی شرافت کی۔ اس کا سارا جسم اہواہ ان ہو رہا ہے۔ شاید پچھے گی بھی نہیں۔ کچھ یاد ہے کتنے آدمیوں کے ہاتھ پاؤں ٹوٹ گئے۔ یہ سب تمہارے نام کو دعا کیں دے رہے ہیں۔ اگر ان سے روپے نہ وصول ہوتے تھے، تو بے خلی جاری کرتے۔ نصل قرق کرایتے۔ مار پیٹ کا قانون کہاں سے لائے؟“

”بے خلی سے کیا نتیجہ۔ زمین کا یہاں کون خریدار ہے۔ آخر سرکاری رقم کیسے وصول کی جائے؟“

تو مارڈالوسارے گاؤں کو دیکھو کتنے روپے وصول ہوتے ہیں۔ تم سے مجھے ایسی امید نہ تھی، مگر شاید حکومت میں کچھ نشہ ہوتا ہے۔

آپ نے ابھی ان لوگوں کی بد معاشی نہیں دیکھی۔ میرے ساتھ آئیے۔ میں ساری داستان سناؤں، اس وقت کہاں سے آ رہے ہیں؟

سرکانت نے اپنے لکھنؤ آنے اور سکھدا سے ملنے کا حال کہا۔ پھر مطلب کی بات چھیڑی۔ ”امر تو یہیں ہو گا، سناء ہے سی کلاس میں رکھا گیا ہے؟“

اندھیرا زیادہ ہو گیا تھا۔ کچھ سردی بھی پڑنے لگی تھی۔ چار سوار تو گاؤں کی طرف چلے گئے۔ سلیم گھوڑے کی راس تھامے ہوئے پاؤں پاؤں سرکانت کے ساتھ ڈاک بنگلے چلا۔

کچھ دور چلنے کے بعد سرکانت نے کہا۔ ”تم نے دوستی کا حق خوب ادا کیا۔ امر

کو جیل بھیج دیا۔ اچھا کیا، مگر کم سے کم اسے کوئی اچھا درجہ تو دلا دیتے لیکن حاکم  
ٹھہرے، دوست کی سفارش کیسے کرتے۔“

سلیم نے رنجیدہ ہو کر کہا۔ ”آپ تو سیٹھ جی مجھے ہی پر سارا غصہ اتار رہے  
ہیں۔ میں نے کوشش کر کے درجہ دلا دیا تھا، مگر وہ خود معمولی قیدیوں کے ساتھ  
ربنے پر ضد کرنے لگے، تو میں کیا کرتا۔ یہ میری بد نسبتی ہے کہ یہاں آتے ہی  
آتے، مجھے وہ سب کچھ کرنا پڑا، جس نے نفرت تھی۔“

ڈاک بنگلے پر پہنچ کر سیٹھ جی ایک آرام کرنی پر لیٹ گئے اور بولے۔ ”تو میرا  
آنابیکار ہوا۔ ان سے ملاقات تو ہو ہی جائے گی؟“

سلیم نے جواب دیا۔ ”میں آپ کے ساتھ چلوں گا۔ ملاقات کی تاریخ ابھی  
نہیں آئی ہے، مگر جیل والے شاید مان جائیں۔ ہاں اندیشہ امر کانت کی طرف  
سے ہے۔ وہ کسی قسم کی رعایت نہیں چاہتے۔“

پھر اس نے ذرا مسکرا کر کہا۔ ”اب آپ کو بھی ان کاموں میں دلچسپی پیدا ہو  
گئی؟“

سیٹھ جی نے انکسار کے ساتھ کہا ”اب میں اس عمر میں کیا کروں گا۔ بوڑھے  
دل میں جوانی کا جوش کہاں سے آئے۔ بہو جیل میں ہے۔ لڑکا جیل میں ہے۔  
شاید لڑکی بھی جیل کی تیاری کر رہی ہے اور میں چین سے کھاتا پیتا ہوں اور آرام  
سے سوتا ہوں۔ میری اولاد میرے گناہوں کا کنارہ ادا کر رہی ہے۔ میں نے  
غریبوں کا کتنا خون چوسا ہے، کتنے گھر تباہ کیے ہیں۔ اس کی یاد کر کے خود شرمندہ  
ہو جاتا ہوں۔ اگر جوانی میں سمجھ آگئی ہوتی، تو اپنی اصلاح کرتا۔ اب کیا کروں گا۔“

باپ اپنی اولاد کا رہنمہ ہوتا ہے، اسی کے پیچھے اس کے لڑکے چلتے ہیں۔ مجھے اپنے لڑکوں کے پیچھے چلانا پڑا۔ میں مذہب کی اصلاحیت کو نہ سمجھ کر مذہب کے سوانگ مذہب سمجھے ہوئے تھا۔ وہی زندگی کی سب سے بڑی غلطی تھی۔ مجھے تو ایسا معلوم ہوتا ہے کہ دنیا کا کینڈا ہی بگڑا ہوا ہے۔ جب تک ہمیں جائیداد پیدا کرنے کی دھن رہے گی، ہم مذہب سے کوسوں دور رہیں گے۔ ایشور نے دنیا کو کیوں اس ڈھنگ پر لگایا۔ یہ میری سمجھ میں نہیں آتا۔“

سلیم ایسے مسلوں پر سرنہ کھپانا چاہتا تھا۔ جب وہ بھی ان کی طرح زندگی سے سیر ہو جائے گا، تو مرتب وقت مذہب اور خدا کی یاد میں محو ہو جائے گا۔ دونوں آدمی کئی منٹ تک خاموش بیٹھے رہے۔ تب لالہ جی محبت آمیز لمحے میں بولے:

”نوکر ہو جانے پر آدمی کو مالک کا حکم ماننا ہی پڑتا ہے۔ اس کی میں برائی نہیں کرتا۔ ہاں ایک بات میں کہوں گا، جن پر تم نے ظم کیا ہے، چل کر ان کے آنسو پوچھ دو۔ تم ان غریب آدمیوں کو تھوڑی سی شرافت سے اپنا غلام بناسکتے ہو۔ سرکار کا آئین حکومت تو نہیں بدلتے، لیکن اتنا تو کہی سکتے ہو کہ کسی پر بے جاختی نہ کرو۔“

سلیم نے شرماتے ہوئے کہا۔ ”لوگوں کی گستاخی پر غصہ آ جاتا ہے، ورنہ میں خون نہیں چاہتا کہ کسی پر ختنی کروں۔ پھر بھی میرے سر پر کتنی بڑی ذمہ داری ہے۔ لگان وصول نہ ہوا تو میں کتنا بڑا تالق سمجھا جاؤں گا۔“

سرکانت نے بابو ساند انداز سے کہا۔ ”تو بیٹا لگان وصول نہ ہو گا، ہاں آدمیوں کے خون سے ہاتھ رنگ سکتے ہو۔“

”یہی تو دیکھنا ہے۔“

”ویکھ لینا میں نے بھی اسی دنیا میں بال سفید کیے ہیں۔ کسان افسروں کی صورت سے کاپتے تھے، لیکن زمانہ بدل رہا ہے۔ اب انہیں اپنی عزت و آبرو کا خیال ہوتا ہے، تو تم مفت میں بدنامی اٹھا رہے ہو۔“

”اپنا فرض ادا کرنا بدنامی ہے تو مجھے اس کی پرواہ نہیں۔“

سرکانت نے اس حامانہ غرور پر دل میں نہس کر کھا۔ ”فرض میں تھوڑی سی مٹھاس ملا دینے سے کسی کا کچھ نہیں بگزتا۔ ہاں بن بہت کچھ جاتا ہے۔ یہ بیچارے کسان اتنے غریب ہیں کہ تھوڑی سی ہمدردی کر کے انہیں اپنا غلام بناسکتے ہو۔ حکومت تو بہت جھیل چکے، اب انسانیت کا برداشت چاہتے ہیں، جس عورت کو تم نے ہنڑوں سے مارا ہے، اسے ایک بار مانتا کہہ کر تم اس کی گردن کاٹ سکتے تھے۔ یہ سمجھتے ہی کیوں ہو کہ ان پر حکومت کرنے آئے ہو۔ یہ سمجھو کہ تمہیں ان کی خدمت کرنے کا موقع ملا ہے۔ مان لیا تمہیں تھواہ سرکار سے ملتی ہے، لیکن آتی تو ہے ان ہی کی گرہ سے۔ کوئی جاہل ہوتا سے سمجھاؤں۔ تم خدا کے فضل سے خود ہی پڑھے لکھے آدمی ہو۔ تمہیں کیا سمجھاؤں۔ تم پولیس والوں کی باتوں میں آگئے۔ یہی بات ہے نا؟“

سلیم بھلا یہ کیسے تسلیم کرتا۔

لیکن سرکانت اڑے رہے۔ ”میں یہ مانتا ہوں، تم کسی سے نذر نیاز نہیں لینا چاہتے۔ تم نے جو کچھ کیا ضرورت سے مجبور ہو کر کیا، لیکن جن لوگوں کی روٹیاں نوچ کھسوٹ پر چلتی ہیں، انہوں نے ضرور تمہیں بھرا ہو گا۔ تمہارا چہرہ کہے دیتا ہے

کہ تمہیں اپنے طرزِ عمل پر افسوس ہو رہا ہے۔ جو بھوکوں مرتے ہیں چیز ہے پہن کر اور پوال سو کردن کا ہے ہیں، ان پر تمہیں غصہ آیا ہی کیونکر۔ جب ہم اور تم دو چار گھنٹے آرام سے کام کر کے عیش کی زندگی بسر کرنا چاہتے ہیں تو کیا یہ خلم نہیں ہے کہ جو لوگ بال بچوں سمیت اٹھا رہ گھنٹے کام کریں، وہ کپڑے کو ترسیں۔ بیچارے غریب، بے زبان ہیں غیر منظم ہیں۔ اسی لیے چھوٹے بڑے سب ہی ان پر رعب جاتے ہیں، مگر تم جیسے روشن خیال اور تعقیل یا فتنہ لوگ بھی وہی کرنے لگیں، جو معمولی عملے کرتے ہیں، تو افسوس ہوتا ہے۔ اپنے ساتھ کسی کو مت نہیں کرے ساتھ چلو، میں ذمہ لیتا ہوں کہ کوئی تمہارے ساتھ گستاخی نہ کرے گا۔ میں تمہیں دکھاؤں گا کہ وہ کتنے حلیم اور فرمانبردار ہیں۔ میں اتنا ہی چاہتا ہوں کہ تم ان کے زخم پر ہم رکھ دو۔“

سلیم کا دل ابھی اتنا سیاہ نہ ہوا تھا کہ اس پر دھرا کوئی رنگ ہی نہ چڑھتا، خفت آمیز لمحے میں بولا ”لیکن میری وکالت آپ ہی کو کرنی پڑے گی۔“  
”ہاں ہاں یہ سب میں کر دوں گا، لیکن ایسا نہ ہو۔ میں یہاں سے ادھر چلو، اوہر تم ہنظر بازی شروع کر دو۔“  
”اب زیادہ شرم مند نہ کیجیے۔“

”تم یہ تجویز کیوں نہیں کرتے کہ علاقے کی حالت کی جانچ کی جائے۔ آنکھیں بند کر کے حکم ماننا تمہارا کام نہیں ہے۔ پہاڑ اپنا اطمینان تو کرو کہ تم سے جو کچھ کرنے کو کہا جاتا ہے، وہ اخلاق اور مناسب بھی ہے یا نہیں۔ تم خود ایسی رپورٹ کیوں نہیں کرتے۔ ممکن ہے حکام سے پسند نہ کریں، لیکن حق کے لیے کچھ نقصان

بھی اٹھا پڑے تو کیا غم؟“

سلیم کا دل ان الفاظ سے باکل غیر متاثر نہ رہ سکا۔ کھونتے کی پتلی نوک زمین  
کے اندر پہنچ چکی تھی۔ بولا: ”اس بزرگانہ فہماں کے لیے میں آپ کا احسان مند  
ہوں اور اس پر عمل کرنے کی کوشش کروں گا۔“

کھانے کا وقت آگیا تھا۔ سلیم نے پوچھا ”آپ کے لیے کیا بناؤں؟“  
”جو چاہے بناؤ، مگر اتنا یا اور کھوکھ میں ہندو ہوں اور پرانے زمانے کا آدمی  
ہوں۔ ابھی تک چھوٹ چھات مانے جاتا ہوں۔“

”آپ چھوٹ کو اچھا سمجھتے ہیں؟“

”اچھا تو نہیں سمجھتا، مگر ماں تھا ہوں۔“

”کیوں مانتے ہیں؟“

”اسی لیے کہ اس میں میری پرورش ہوئی ہے۔ اگر ضرورت پڑے تو میں تمہارا  
پاخانہ اٹھا کر پھینک دوں گا، لیکن تمہاری تھامی میں کھانہ نہیں سستا۔“

”میں تو آپ کو اپنے ساتھ بٹھا کر کھلاوں گا۔“

”تم پیاز، گوشت اور انڈے کھاتے ہو، مجھے ان کی بوئے افرت ہے۔“

”آپ یہ سب کچھ نہ کھائیں گا، لیکن میرے ساتھ بیٹھنا پڑے گا۔“

”روزانہ کرنے کرتے ہو یا نہیں؟“

”روز صابن لگا کر نہاتا ہوں۔“

”برتنوں کو خوب صاف کرائیں۔“

”ہاں ہاں برتنوں کو صاف کرالوں گا۔ برہمن سے کپو ابھی دوں گا۔ بس ایک

میز پر بیٹھ کر کھانا ہو گا۔“

”اچھا کھالوں گا بھائی۔ تمہاری خاطر ہی۔“

سیٹھ جی تو سندھیا کرنے بیٹھے۔ ادھر ایک کانٹیبل نے سیٹھ جی کے لیے پوری، کچوری، حلوا اور کھیر پکائی۔ وہی پہلے ہی سے رکھا ہوا تھا۔ سلیم آج یہی کھانا کھائے گا۔

سیٹھ جی سندھیا کر کے لوٹ تو دیکھا دو کمبل بچھے ہوئے ہیں اور دو تھالیاں رکھی ہوئی ہیں۔ خوش ہو کر بولے۔ ”تم نے بہت اچھا انتظام کیا۔“ سلیم نے نہس کر کہا۔ ”میں نے سوچا کہ آپ کا دھم کیوں لوں۔ نہیں ایک ہی کمبل رکھتا۔“

”اگر یہ خیال ہے تو میرے کمبل پر آ جاؤ، نہیں، میں ہی آتا ہوں۔“ وہ تھالی اٹھا کر سلیم کے کمبل پر آ بیٹھے۔ اپنے خیال میں انہوں نے آج اپنی زندگی کا سب سے بڑا معمر کر جیتا۔ اپنی ساری دولت خیرات کر کے بھی انہیں اتنی پر غروہ مسرت نہ حاصل ہوتی۔

سلیم نے چکلی لی۔ ”اب تو آپ مسلمان ہو گئے۔“

سیٹھ جی۔ ”میں مسلمان نہیں ہوا، تم ہندو ہو گئے۔“

علی الصباح۔ سمر کانت اور سلیم ڈاک بیگل سے گاؤں کی طرف چلے۔ پہاڑیوں سے نیلی بھاپ اٹھ رہی تھی اور سلیم کا دل گویا کسی موهوم درد سے بھاری ہو رہا تھا۔ چاروں طرف سنا تھا۔ زین کسی مریض کی طرح کہر کے نیچے پڑی ہوئی سک رہی تھی۔ کچھ لوگ بندروں کی طرح چھپروں پر بیٹھے، ان کی مرمت کر رہے اور کچھ دروازوں پر بیٹھے دھوپ کھار ہے تھے۔ دونوں آدمی پہلے سلوانی کے گھر گئے۔

سلوانی کو بخار چڑھا ہوا تھا اور سارا جسم پھوڑے کی طرح درد کر رہا تھا، مگر اسے گانے کی دھن سوارتھی۔

سنتو دیکھت جگ بوارنا

سانچ کھو تو مارن وحاء، جھوٹ جگت پیغیانا

سنتو دیکھت جگ بوارنا

درود! جب ناقابل برداشت ہو جاتا ہے، جب وہ نالہ و فنگاں کی گود میں بھی پناہ نہیں پاتا تب وہ نعمت کی گود میں بیٹھتا ہے۔

”سمر کانت نے پکارا۔ ”بھابی ذرا بآہ تو آؤ۔“

سلوانی چٹ پٹ اٹھ کر کپکے بالوں کو گھونگھٹ میں چھپاتی دوشیزہ کی طرح شرماتی آ کر کھڑی ہو گئی اور پوچھا۔ ”تم کہاں چلے گئے تھے، دیور جی؟“ ”دفعتا سلیم کو دیکھ کر ایک قدم پیچھے ہٹ گئی اور جیسے اسے گالی دی۔ ”یہ تو حاکم ہے۔“

پھر شیرنی کی طرح جھپٹ کر اس نے سلیم کو ایسا دھکا دیا کہ وہ گرتے گرتے بچا

اور جب تک سمر کانت اسے ہٹا نہیں، سلیم کی گردن پکڑ کر اتنی زور سے دبائی گویا گلا گھونٹ دے گی۔

سینٹھ جی نے پوری طاقت سے ہٹا کر کہا۔ ”پاگل ہو گئی ہو کیا بھابی۔ الگ ہٹ جا، سنتی نہیں۔“

سلونی نے پچھی پچھی انگارے کی سی آنکھوں سے سلیم کو گھوڑتے ہوئے کہا۔  
”مار تو دکھاؤں آج میر اسردار آگیا ہے۔ سر کچل کر رکھو دے گا۔“  
سمر کانت نے ملامت آمیز لمحے میں کہا۔ ”سردار کے منہ میں کالکھ لگا رہی ہو اور کیا، بوڑھی ہو گئی مر نے کے دن آگئے اور عقتل نہ آئی۔ یہی تمہارا کام ہے کہ کوئی حاکم دروازے پر آئے، تو اس کی گردن پر چڑھ بیٹھو؟“

سلونی نے دل میں کہا یہ لا بھی ٹھکر سہانی کہتے ہیں۔ لڑکا پکڑا گیا ہے نا، اسی سے کھسیا کر بولی ”پوچھو اس نے سب کو پیٹا ہے نہیں؟“

سینٹھ جی بگڑا کر بولے ”تم حاکم ہوتیں اور گاؤں والے تمہیں دیکھتے ہی لاٹھیاں لے کر نکل آتے، تو تم کیا کرتیں؟ جب رعیت اڑنے پر تیار ہو جائے تو حاکم کیا اس کی پوچا کرے؟ امر ہوتا تو وہ لاٹھی لے نہ دوڑتا؟ گاؤں والوں کو لازم تھا کہ حاکم کے پاس جا کر اپنا اپنا حال کہتے۔ ادب کے ساتھ عرض و معروض کرتے۔ یہ نہیں کہ حاکم کو دیکھا اور مارنے دوڑے۔ گویا وہ تمہارا دشمن ہے۔ میں انہیں سمجھا بجھا کر لایا تھا کہ میل کراؤں۔ دلوں کی صفائی ہو جائے اور تم ان سے اڑنے مرنے پر تیار ہو گئیں۔“

یہاں کی ہل چل سن کر گاؤں کے اور کتنے ہی آدمی جمع ہو گئے، مگر کسی نے سلیم

کو سلام نہیں کیا۔ بھوں کی تیوریاں چڑھی ہوتی تھیں۔

سرکانت نے انہیں مخاطب کر کے کہا۔ ”میں تم ہی لوگوں سے پوچھتا ہوں۔

یہ صاحب تمہارے حاکم ہیں کہ نہیں؟ جب رعایا حاکم کے ساتھ گستاخی کرتی ہے تو حاکم کو بھی غصہ آجائے تو کوئی تعجب ہے؟ یہ بیچارے تو اپنے کو حاکم سمجھتے ہیں نہیں لیکن عزت تو سب ہی رکھتے ہیں۔ حاکم ہو یانہ ہو۔ کوئی بھلا آدمی اپنی بے عزتی نہیں دیکھ سکتا۔ بولو گوڈر میں کچھ غلط کہتا ہوں؟“

گوڈر نے سر جھکا کر کہا۔ ”نہیں مالک تھی کہتے ہو، مگر وہ قوہا ولی ہے۔ اس کی کسی بات کا برانہ مانو۔ سب کے منہ میں کالکھ لگا رہی ہے اور کیا۔“

سرکانت نے پھر کہا۔ ”یہ ہمارے لڑکے کے برادر ہیں۔ امر کے ساتھ پڑھے، انہی کے ساتھ کھیلے۔ تم نے اپنی آنکھوں سے دیکھا کہ امر کو گرفتار کرنے یہ اکیلے ہی آئے تھے۔ کیا پولیس کو بھیج کرنے پڑتا واسکتے تھے؟ سپاہی حکم پاتے ہی آتے اور اسے دھکے دے کر کپڑا لے جاتے، ان کی شرافت تھی، خود آئے۔ اور کسی پولیس کو ساتھ نہ لائے۔ امر نے بھی وہی کیا، جو واجب تھا۔ اکیلے آدمی کو بے عزت کرنا مشکل تھا۔ اب تک جو کچھ ہوا، اس کا نہیں رنج ہے۔ حالانکہ قصور تم لوگوں کا زیادہ تھا۔ خیراب ان پچھلی باتوں کو بھول جاؤ۔ ان کی طرف سے اب کسی قسم کی بخشتمان نہ ہو گی۔ نہیں اگر، تمہاری جائیداد نیلام کرنے کا حکم ملا، نیلام کریں گے۔ گرفتار کرنے کا حکم ملے گا، گرفتار کریں گے۔ تمہیں برانہ لگانا چاہیے۔ تم دھرم کی لڑائی لڑ رہے ہو، لڑائی نہیں یہ تمپیا ہے۔ تمپیا میں غصہ اور نفرت آجائے تو تمپیا ثوٹ جاتی ہے۔“

سوامی آتمانند بولے۔ ”دھرم کی حفاظت ایک طرف سے نہیں ہوتی۔ سرکار قانون بناتی ہے۔ قانون کی حفاظت کرنا اس کا کام ہے۔ جب اس کے الہکار ہی قانون کو پیروں سے کچلتے ہیں، تو پھر علیاً کیسے ان کے قانون کی پابندی کر سکتی ہے؟“

سرکانت نے پھنکا رہتا تھا۔ ”آپ سنیا سی ہو کر ایسا کہتے ہیں، سوامی جی! آپ کو اپنی روحانیت سے اپنے حاکموں کو راہ راست پر لانا ہے۔ اگر وہ حق پر ہوتے تو آپ کو یہ تمپا کیوں کرنی پڑتی۔ آپ ظلم پر ظلم سے نہیں، پریم سے فتح پا سکتے ہیں۔“

سوامی جی کا منہ ذرا سا نکل آیا۔ زبان بند ہو گئی۔

سلوٹی کا محروم دل کسی چڑیا کے پنجرے سے نکل کر بھی کوئی مامن تلاش کر رہا تھا۔ یہ شرافت اور درد سے بھری ہوئی تقریر گویا اس کے رو برو دانہ بکھیر نے لگی۔ طارہ نے دو چار بار گردن جھکا کر دنوں کو چونتی آنکھوں سے دیکھا۔ پھر اپنے محافظ کو آ آ کہتے سنا اور پر پھیلا کر دنوں پر اتر آیا۔ وہ آنکھوں میں آنسو بھرے دنوں ہاتھ جوڑے بولی۔ ”سرکار مجھ سے بڑی کھتا (خطا) ہو گئی، مجھے جو سجا چاہے دے دیجیے۔“

سینٹھ جی نے ٹوکا ”سرکار نہیں بیٹھا کہو۔“

”بیٹھا مجھ سے بڑی کھتا ہوئی۔ مورکھ ہو، باولی ہوں جو سجا چاہے دو۔“

سلیم کی نوجوان آنکھیں بھی پر آپ ہو گئیں۔ اختیار کاغز اور حکومت کا نشر اتر گیا۔ بولا ”ماتا جی مجھے شرمندہ نہ کرو۔ یہاں جتنے لوگ کھڑے ہیں، ان سب

سے اور جو یہاں نہیں ہیں، ان سے بھی اپنی خطاوں کی معافی چاہتا ہوں۔“  
گوڑ رہا تھا باندھ کر بولا۔ ”ہم تمہارے گلام ہیں بھیا۔ آدمی پہچانتے تو یہ  
نوہت ہی کیوں آتی؟“  
سوامی نے سمرکانت کے کان میں کہا۔ ”مجھے تو ایسا جان پڑتا ہے کہ دغا کرے  
گا۔“

سینٹھ جی نے کہا۔ ”کبھی نہیں۔ نوکری چاہے چلی جائے، مگر تمہیں ستائے گا  
نہیں۔ شریف آدمی ہے۔“  
سوامی بٹھے تو سلیم نے آ کر سینٹھ جی کے کان میں کچھ کہا۔

سینٹھ جی گاؤں والوں سے مسکرا کر بولے۔ ”جنت صاحب تو لوگوں کی دوا  
داروں کے لیے سور و پے دان دے رہے ہیں۔ میں اپنی طرف سے نوساو مرملائے  
دیتا ہوں۔ اس سے لوگوں کی مرہم پٹی کیجیے۔“

گوڑ نے شکریہ دا کرنا چاہے، مگر الفاظ نہ ملے۔

سمرکانت نے کہا۔ ”یہ نہ سمجھو یہ روپے میرے ہیں۔ میں اپنے باپ کے گھر  
سے نہیں لایا۔ تمہی سے تمہارا ہی گلا دبا کر لیے تھے۔ وہ تمہیں لوٹا رہا ہوں۔“  
گاؤں میں جہاں سنائا ساچھایا ہوا تھا۔ وہاں رونق نظر آنے لگی، جیسے مسرت  
ہوا میں گل گئی ہو۔

امرکانت کو جیل میں کسی نہ کسی طرح روزانہ خبریں مل جایا کرتی تھیں۔ جس دن مار پیٹ اور آتش زنی کی خبر ملی، اسے روحانی صدمہ ہوا۔ لوگوں کے رونے پیٹنے کی پر درد ہائے ہائے جیسے بھی ہو کر اس کے سامنے سر پیٹ رہی تھی۔ جلتے ہوئے گھروں کی لپٹیں گویا اسے حمل سائے ڈاتی تھیں۔ تخلی نے اس حادثے کو اور بھی خوفناک صورت میں پیش کر کے اسے اور بھی متوضش کر دیا تھا۔ اور اس کی ذمہ داری کس پر تھی؟ روپے تو یوں بھی وصول کیے جاتے، مگر اتنا فلم نہ ہوتا۔ کچھ رعایت تو کی جاتی۔ اب اس فساد کے بعد سر کار سے کسی نرمی یا رعایت کی تو قع رکھنا عبث ہے۔

ان خیالات سے نگک آ کر اس نے بلا خرتوکل کی پناہ لی۔ خلم ہو رہا ہے، ہونے دو۔ میں کیا کر سکتا ہوں، میں کون ہوں۔ کمزوروں کی تقدیر میں مار کھانا لکھا ہے، مار کھائیں گے۔ میں ہی یہاں کیا پھولوں کی تج پر سویا ہو اہوں، جو کچھ ہو گا ہو گا، یہ بھی ایشور کی لیا ہے..... وہ رے تیری لیا۔ اگر تمہیں ایسی ہی لیا اوس میں مزا آتا ہے، تو تم رحیم کیوں بنتے ہو۔ زبردست کا ٹھیکانہ سر پر، یہ بھی کوئی خدائی قانون ہے۔

وہ منکر نہ تھا، لیکن یہاں اس کی عقل کام نہ کرتی تھی۔ اسے ساری کائنات درہم برہم نظر آتی تھی۔ جس میں کسی نظام کا پتا نہ تھا، ایسے نظام کو وہ خدا سے منسوب نہ کر سکتا تھا۔

اس نے باں بٹنا شروع کیا، لیکن آنکھوں کے سامنے وہی تماشا ہو رہا ہے۔ وہی سلوانی ہے، ہر کے بال کھلے ہوئے، نیم برہمہ مار پڑ رہی ہے۔ اس کے رونے

کی دردناک صدا کانوں میں آنے لگی۔ پھر منی سامنے آ کر کھڑی ہوتی۔ اسے سپاہیوں نے گرفتار کر لیا ہے اور کھینچ لیے جا رہے ہیں۔ امر کے منہ سے بے اختیار نکل گیا۔ ”ہیں ہیں کیا کرتے ہو؟“ پھر وہ چونک پڑا اور بان بٹنے لگا۔

رات کو بھی وہی نظارے آنکھوں میں پھرا کرتے۔ وہی صدائیں کانوں میں گونجا کرتیں۔ ساری تباہی کا باراپنے سر پر لے کر وہ اس کے نیچے دباجا رہا تھا۔ اس بوجھ سے سبکدوش ہونے کے لیے اس کے پاس کوہی تدبیر نہ تھی۔ ایشور سے مخرف ہو کر اس نے گویا کشتنی کو ترک کر دیا تھا اور اتحاہ پانی میں ڈوباجا رہا تھا۔ امر و نبی اسے کسی تنکے کا سہارا نہ لینے دیتی تھی۔ وہ کدھر جا رہا ہے اور ان پے ساتھ لاکھوں مظلوموں کو کدھر لیے جا رہا ہے اور اس کا انجام کیا ہو گا؟ اس ابر سیاہ میں کہیں چاندی کی جھال رہی ہے؟ وہ چاہتا تھا کہیں سے آواز آئے۔ ”بڑے آؤ، بڑھے آؤ۔ یہی سیدھا راستہ ہے،“ مگر چاروں طرف بے جان خاموشی طاری تھی۔ کہیں سے کوئی آواز نہیں آئی، روشنی کی جھلک نہیں ملتی۔ جب وہ خود اندر ہیرے میں پڑا ہوا ہے، خود نہیں جانتا کہ آگے جنت کا ٹھنڈا سایہ ہے یا جہنم کے خوفناک شعلے ہو تو اسے کیا حق ہے کہ اتنے آدمیوں کی جان آفت میں ڈالے۔ اسی روحانی خلجان کی حالت میں اس کے دل سے اکا ”ایشور مجھے روشنی دو۔ مجھے اپنے قدموں میں جگہ دو۔“ اور وہ رو نے لگا۔

صحح کا وقت تھا۔ قیدیوں کی حاضری ہو گئی تھی۔ امر کو کچھ سکون ہو گیا تھا۔ وہ طوفان فرو ہو گیا تھا اور آسمان میں چھائی ہوئی گرد بیٹھ گئی تھی۔ چیزیں صاف صاف نظر آنے لگی تھیں۔ امر بیٹھا ہوا دل میں پچھلے واقعات پر تبصرہ کر رہا تھا۔

جب تک نینا کا خط اسے نہ ملا تھا، اس کا طرز عمل کچھ اور ہی تھا۔ سکھدا کی گرفتاری کی خبر پاتے ہی جیسے اس کی کایا پلٹ ہو گئی۔ اب اسے معلوم ہوا کہ اس کا وہ فعل حرصِ شہرت کا، ذاتی رقبت کا خدمت کے پر دے میں چھپی ہوئی خودی کا جلوہ تھا۔ یہ بات ایک نئی حقیقت کی طرح اس کے سامنے آ کھڑی ہوئی۔

امر کے قریب ایک قیدی بیٹھا ہوا بان بٹ رہا تھا۔ امر نے پوچھا۔ ”تم کیسے آئے بھائی؟“

اس نے تعجب سے دیکھ کر پوچھا۔ ”پہاہے تم بتاؤ؟“

”مجھے تو نام کی دھن تھی۔“

”مجھے دولت کی دھن تھی۔“

اسی وقت جیلر نے آ کر امر سے کہا۔ ”تمہارا بادل لکھنو ہو گیا ہے۔ تمہارے باپ آئے تھے۔ تم سے مانا چاہتے تھے۔ تمہاری ملاقات کی تاریخ نہ تھی۔ صاحب نے انکار کر دیا۔“

امر کو حیرت ہوئی۔ ”میر باپ یہاں آئے تھے؟“

”ہاں ہاں اس میں تعجب کی کیا بات ہے۔ مسٹر سلیم بھی ان کے ساتھ تھے۔“

”علاقے کی کچھ نئی خبر؟“

”تمہارے باپ نے شاید سلیم صاحب کو تمجاہ کر گاؤں سے ان کا میل کرا دیا ہے۔ بدُ ذا شریف آدمی ہے۔ گاؤں والوں کے علاج معالجے کے لیے اپنے پاس سے ایک ہزار روپے دے دینے۔“

امر مسکرا یا۔

ان ہی کی کوشش سے تمہارا تبادلہ لکھنو میں تمہاری بیوی بھی آگئی ہے۔ شاید انہیں چھ مہینے کی سزا ہو گئی ہے۔  
امر کھڑا ہو گیا۔ ”سکھدا بھی لکھنو میں ہے!“  
”اسی لیے تو وہاں تمہارا تبادلہ ہو رہا ہے۔“  
امر کو اپنا دل ایک روحانی فضا میں اڑتا ہوا معلوم ہوا۔ وہ ما یوسی کہاں گئی، وہ کمزوری کہاں ہے۔

وہ پھر بیٹھ کر بان بٹھنے لگا۔ اس کے ہاتھوں میں آج غصب کی پھرتی ہے۔  
ایسی کایا پلٹ کیا اب بھی ایشور کے رحیم ہونے میں کوئی شک ہو سکتا ہے۔ اس نے  
کانتے ہی تو بونے تھے، وہ سب پھول ہو گئے۔  
سکھدا آج جیل میں ہے، جو تکلفات اور نمائش پر جان دیتی تھی۔ وہ آج بے  
کسوں کی خدمت میں اپنی زندگی قربان کر رہی ہے۔ دادا، جو پیسوں کو دانت سے  
پکڑتے تھے، وہ آج دوسروں کی خدمت کر رہے ہیں۔ کوئی نیبی طاقت نہیں ہے،  
تو یہ سب کچھ کس کی تحریک سے ہو رہا ہے؟

اس نے اپنے دل کی ساری عقیدت سے ایشور کے قدموں میں سر جھکایا۔ وہ  
بو جھ، جس سے وہ دبا جا رہا تھا۔ اس کے سر سے اتر گیا۔ اس کا جسم ہلاکا تھا۔ دل ہلاکا  
تھا اور آگے آنے والی اوپر کی چڑھائی گویا اس کا خیر مقدم کر رہی تھی

امرکانت کو لکھنے جیل میں آئے آج تیسرادن ہے۔ یہاں اسے چکی کا کام دیا گیا ہے۔ جیل کے الہکاروں کو معلوم ہے، وہ ایک متول آدمی کا لڑکا ہے۔ اس لیے اسے سخت محنت دے کر بھی اس کے ساتھ کچھ رعایت کی جاتی ہے۔

ایک چھپر کے نیچے چکیوں کی قطاریں لگی ہوتی ہیں۔ دو دو تینی ہر ایک چکی کے پاس کھڑے آنا پس رہے ہیں۔ شام کو آٹے کی تول ہو گی، جس کا آٹا معینہ مقدار سے کم ہو گا، اسے سزا دی جائے گی۔

امرکانت نے اپنے رفیق سے کہا۔ ”ذرائعہ جاؤ بھائی! وہ لوں میرے ہاتھ نہیں چلتے۔ کیا نام ہے تمہارا؟ میں نے شاید تمہیں کہیں دیکھا ہے؟“

یہ رفیق گھٹھیا، سیاہ، تندرو، سرخ چشم آدمی تھا، جو محنت سے تحکمنا نہ جانتا تھا۔ مسکرا کر بولا۔ ”میں وہی کالے خاں ہوں، جو ایک چوری کے کڑے لے کر تمہارے پاس بیچنے گیا تھا۔ یاد کرو شام کو تم اپنی دکان پر بیٹھے تھے اور لاہ جی کہیں باہر گئے ہوئے تھے، لیکن تم یہاں کیسے آ پھنسے۔ تعجب ہو رہا ہے۔ پرسوں ہی سے پوچھنا چاہتا تھا، مگر ڈر رہا کہ کہیں ڈھونکا نہ ہو رہا ہو۔“

امرکانت نے مختصرًا اپنی داستان کہہ سنائی اور پوچھا۔ ”تم کیسے آئے؟“ کالے خاں نہ کر بولا۔ ”میرا حال کیا پوچھتے ہو بھیا؟ یہاں تو چھ مہینے باہر رہتے ہیں، تو چھ سال اندر۔ اب تو یہی آرزو ہے کہ اللہ یہیں سے بلا لے۔ میرے لیے باہر رہنا ہی مصیبت ہے۔ سب کو اچھا اچھا کھاتے، اچھا اچھا پہننے دیکھتا ہوں تو جلن ہوتی ہے، مگر ملے کہاں سے۔ کوئی ہنڑا تا ہے، نہ علم ہے۔ چوری نہ کروں، ڈاکنہ ماروں تو کھاؤں کیا؟ یہاں نہ کسی کو اچھا کھاتے دیکھتا ہوں نہ اچھا پہننے۔

اس لیے جملن بھی نہیں ہوتی۔ سب اپنے ہی جیسے ہیں۔ پھر حسد اور ڈاہ کیوں؟ اسی لیے اللہ تعالیٰ سے دعا کرتا ہوں کہ یہیں سے بلا لے، چھوٹے کی تمنا نہیں ہے۔ تمہارے ہاتھ دکھ گئے ہوں تو رہنے دو، میں اکیلا ہی پیس ڈالوں گا۔ تمہیں ان لوگوں نے یہ کام دیا ہی کیوں، تمہارے بھائی بندوق ہم لوگوں سے الگ آرام سے رکھے جاتے ہیں۔ تمہیں یہاں کیوں ڈال دیا؟ چھوڑ دو میں ابھی بات کی بات میں اڑائے دیتا ہوں۔“

امر نے چکلی کی مٹھیا زور سے پکڑتے ہوئے کہا۔ ”نہیں، نہیں میں تھکا نہیں ہوں۔ دو چار دن میں عادت ہو جائے گی، تو تمہارے برادر کام کر کے دکھا دوں گا۔“

کالے خاں نے اسے پیچھے ہٹاتے ہوئے کہا۔ ”مگر یہ تو اچھا نہیں لگتا کہ تم میرے ساتھ چکلی پیسو۔ تم نے کوئی جرم نہیں کیا ہے، رعایا کے پیچھے سر کار سے لڑے ہو۔ میں تمہیں نہ پینے دوں گا۔ معلوم ہوتا ہے، تمہاری خدمت کے لیے ہی اللہ نے مجھے یہاں بھیجا ہے۔ وہ تو بڑا کار ساز ہے۔ اس کی قدرت کون سمجھ سکتا ہے۔ آپ ہی آدمی سے برائی کرواتا ہے، آپ ہی سزا دیتا ہے، آپ ہی اسے معاف بھی کر دیتا ہے۔“

امرکانت نے اعتراض کیا۔ ”برائی خدا نہیں کرتا، ہم خود کرتے ہیں۔“  
کالے خاں نے ایسی نگاہوں سے اس کی طرف دیکھا جو کہہ رہی تھیں، تم ان رموز کو ابھی نہیں سمجھ سکتے اور بولا۔ ”نا میں یہ نہ مانوں گا۔ تم نے تو پڑھا ہوگا، اس کے حکم کے بغیر پتا بھی نہیں ہل سکتا۔ برائی کوں کرے گا، سب وہی کرواتا ہے اور

پھر معاف بھی کر دیتا ہے۔ ابھی یہ بات منہ سے کہہ رہا ہوں۔ جس دن میرے ایمان میں یہ بات جنم جائے گی، اسی دن برائی بند ہو جائے گی۔ تم نے اس دن مجھے نصیحت دی تھی۔ میں تمہیں اپنا پیر سمجھتا ہوں۔ دوسوکی چیز تم نے میں میں نہ لی۔ اسی دن مجھے معلوم ہوا، بدی کیا چیز ہے۔ اب سوچتا ہوں، اللہ کو کیا منہ دکھاؤں گا۔ زندگی میں اتنے گناہ کیے ہیں کہ جب ان کی یاد آتی ہے تو رو گلے کھڑے ہو جاتے ہیں۔ اب تو اسی کی رسمیت کا بھروسہ ہے۔ کیوں بھیا! تمہارے مذہب میں کیا لکھا ہے۔ اللہ گناہ گاروں کو بخش دیتا ہے یا نہیں؟“

کالے خاں کا تند چہرہ اس گھری نورانی ہمہ گیر عقیدت سے منور ہو گیا، آنکھوں میں روحانیت کا جلوہ چمک اٹھا اور الجہ اتنا معرفت خیز، اتنا معلوم اور پاکیزہ تھا کہ امر کانت کا دل مسرت سے شگفتہ ہو گیا۔ بولا۔ ”ستاتو ہوں خاں صاحب کو وہ بڑا حیم ہے۔“

کالے خاں دو گنے جوش سے چکی گھماتا ہوا بولا۔ ”ہاں بھیا بڑا حیم ہے۔ ماں کے پیٹ میں بچ کو رزق پہنچاتا ہے۔ یہ دنیا ہی اس کی رسمیت کا آئینہ ہے۔ جدھر نظر اٹھا، اس کی رسمیت کے جلوے ہیں۔ اتنے خونی ڈاکو، زنا کاریہاں پڑے ہوئے ہیں، ان کے لیے بھی رزق کا سامان مہیا کر دیتا ہے۔ موقع دیتا ہے۔ بار بار موقع دیتا ہے کہ اب بھی سنجل جاؤ، مگر آدمی کی آنکھیں نہیں کھلتیں۔ جس دن اسے غصہ آئے گا، یہ دنیا جہنم میں چلی جائے گی۔ ہمارے تمہارے اوپر وہ کیا غصہ کرے گا، ہم چیزوں کو پیروں تلے پڑتے دیکھ کر کنارے سے نکل جاتے ہیں، اسے کچلتے رحم آتا ہے۔ پھر جس اللہ نے ہم کو پیدا کیا، جو ہم کو پالتا ہے، وہ ہمارے اوپر

کبھی اپنا قبر نازل کر سکتا ہے۔ کبھی نہیں۔ غصہ بر ابر والوں پر کیا جاتا ہے۔ ضعیفوں پر نہیں۔“

امر کو اپنے دل میں معرفت کا ایک نغمہ سا گونجتا ہوا معلوم ہوا، اتنے کامل یقین اور طفلانہ عقیدت کے ساتھ اس موضوع پر گفتگو کرتے، اس نے کسی کو نہ سنا تھا۔ بات وہی تھی، جو وہ ہمیشہ چھوٹے بڑوں کے منہ سے سنا کرتا تھا۔ پر روحانی خاؤں نے ان الفاظ میں ایک نئی جان ڈال دی تھی۔

ذرادیر کے بعد کالے خاں نے پھر کہا۔ ”بھیا! تم سے چکل چلوانا ویسا ہی ہے جیسے کوئی تلوار سے چڑیا کو حلال کرے۔ تمہیں ہسپتال میں رکھنا چاہیے تھا، جہاں تم مریضوں کو شفی دیتے، یماری میں دوا سے اتنا فائدہ نہیں ہوتا، جتنا ہمدردی سے ہوتا ہے۔ میرے سامنے کتنے ہی قیدی یہاں ہو کر وہاں گئے، پر ایک بھی اچھا نہ ہوا؟ بات کیا ہے؟ دوا قیدی کے سر پر پٹک دی جاتی ہے۔ جیسے کتے کے سامنے ہڈی کا نکلا پھینک دیا جائے۔ مریض دوا کھا کر اچھا ہونے سے مر جانا بہتر سمجھتا ہے۔ میں آج سپرنٹنڈنٹ سے کہوں گا کہ انہیں ہسپتال میں رکھیے۔ اگر وہ کہیں گے کہ تمہیں پورا آٹا دینا پڑے گا، تو میں منظور کر لوں گا۔ اتنا آٹا تو میں باسیں ہاتھ سے پیس سکتا ہوں۔ بھیا سچ کہتا ہوں۔

وہی آ جکا، جسے امرکانت نے ایک دن سیہ کاریوں کی بیچڑی میں لوٹتے دیکھا تھا۔ آج تقدس کے رتبے پر پہنچ گیا تھا۔ اس کی روح سے گویا ایک بجلی نکل کر امر کے باطن کو روشن کرنے لگی۔“

اس نے کہا۔ ”لیکن یہ تو بر امعلوم ہوتا ہے کہ تم بوڑھے ہو کر محنت سے کام کرو

اور میں جوان ہو کر ہسپتال میں بیٹھوں۔“

کالے خاں نہ سا ”ہسپتال کا کام تم آسان سمجھتے ہو؟ وہ اس چکلی سے کہیں جان لیوا ہے۔ میں راتوں کو مزے سے نالگ پھیلا کر سوؤں گا، تمہیں جاگ کر راتیں کاٹنی پڑیں گی۔ پتے کو اتنا مارنا پڑے گا کہ کوئی اللہ کا بندہ ہی مار سکتا ہے۔ میں تو کسی مریض کی تیمارواری کرنے کے لائق ہی نہیں ہوں، جہاں اس نے دو ایک بار میری بات نہ مانی اور میں بگڑا۔ پھر ہسپتال میں کبھی بھی جان کا خطرہ بھی ہو جاتا ہے۔ اس چکلی میں کیا رکھا ہے، یہ کام تو گدھا بھی کر سکتا ہے، مگل بھی کر سکتی ہے، لیکن تم جو کام کرو گے، وہ فرشتے ہی کر سکتے ہیں۔“

سورج ڈوب رہا تھا۔ کالے خاں نے اپنے پورے گیہوں پیس ڈالے تھے اور دوسرے قیدیوں کے پاس جا جا کر دیکھ رہا تھا، کس کا کتنا کام باقی ہے۔ کئی قیدیوں کے گیہوں ابھی ختم نہ ہوئے تھے۔ جیل کا ملازم آتا تو نے آ رہا تھا۔ ان بیچاروں پر آفت آجائے گی۔ مار پڑنے لگے گی۔ کالے خاں نے قیدیوں کی مدد کرنی شروع کی۔ اس کی محنت اور پھرتی پر لوگوں کو حیرت ہو رہی تھی۔ آدھ گھنٹے میں اس نے سارے چھمڑیوں کی کمی پوری کر دی۔ امر کانت اپنی چکلی کے پاس کھڑا خدمت کے اس پتلے کو عقیدت مندانہ نظروں سے دیکھ رہا تھا۔ گویا کسی دیوتا کے درشن کر رہا ہو۔

کالے خاں ادھر سے فرصت پا کر نماز پڑھنے لگا۔ وہیں مگل کے نیچے اس نے وضو کیا اور چھپر کے نیچے کمبل بچھا کر نماز شروع کی۔ اسی وقت نائب دار و نگاہدار وارڈروں کے ساتھ آتا تلوانے آ پہنچا۔ قیدیوں نے اپنا اپنا آٹا بوریوں میں بھرا اور

ترازو کے پاس لا کر تکوانے لگے۔

نائب نے امر سے پوچھا۔ ”تمہارا جوڑی دار کہاں گیا؟“

امر نے بتایا کہ نماز پڑھ رہا ہے۔

”اے بلاو، پہلے آتا تکوانے، پھر نماز پڑھے۔ بڑا نمازی کی دم بناءے۔ کہاں  
گیا ہے، نماز پڑھنے؟“

امر نے شید کے پیچھے کی طرف اشارہ کر کے کہا۔ ”آپ انہیں نماز پڑھنے  
دیں۔ میں تو آتا تکوانے کے لیے حاضر ہوں۔“

نائب جیلر کو یہ کہ گوارا ہو سنتا تھا کہ کوئی قیدی اس وقت نماز پڑھے، جب  
جیل کا خداوار ہوا ہو۔ شید کے پیچھے جا کر بولے ”ابے او نمازی کے پیچے۔ آتا  
کیوں نہیں تکوانا۔ بچا گیہوں چبا گئے ہو تو نماز کا بہانہ کرنے لگے۔ چال جھٹ  
پٹ، ورنہ مارے ہنڑوں کے کھال ادھیر ڈوں گا۔“

کالے خاں دوسرا ہی دنیا میں تھا۔

نائب نے قریب جا کر اپنی چھٹری اس کی پیشہ میں کھونچتے ہوئے کہا۔ ”بہرا ہو  
گیا ہے، کیا بے، شامت تو نہیں آئی ہے؟“

کالے خاں نماز پڑھنے میں محو تھا۔ پیچھے پھر کربھی نہ دیکھا۔

نائب نے جھاکر لات جمائی۔ کالے خاں سجدے کے لیے جھکا ہوا تھا، لات  
کھا کر اوندھے منہ گر پڑا، مگر فوراً سنبل کر پھر سجدے میں جھک گیا۔ نائب کو اب  
ضد پڑگئی کہ نماز بند کر کے چھوڑوں گا۔ شاید کالے خاں کو بھی ضد پڑگئی کہ نماز ختم  
کر کے ہی اٹھوں گا۔ وہ تو سجدے میں تھا، نائب صاحب نے اسے بوٹ دار

ٹھوکریں جمانی شروع کیں۔ ایک وارڈ نے لپک کر گارڈ کے سپاہی بلائے۔ دوسرانائب صاحب کی کمک کو دوڑا۔ کالے خاں پر ایک طرف سے ٹھوکریں پڑ رہی تھیں دوسری طرف لکڑیاں۔ پروہ بجدعے سے سر نہ اٹھتا تھا۔ ہاں ہر ایک وار پر اس کے منہ سے اللہ اکبر کی دل ہلا دینے والی صدائکل جاتی تھی۔ ادھران جلا دوں کی آتش غضب بھی تیز ہتی جاتی تھی۔ جیل کا قیدی جیل کے خدا کو بجدہ نہ کر کے اپنے خدا کو بجدہ کرے۔ اس سے زیادہ نائب صاحب کی اور کیا تو ہیں ہو سکتی تھیں۔ کالے خاں پر اتنی ضربیں پڑیں کہ اس کے خون بنبٹے لگا۔ امرکانت اس کی حمایت کرنے دوڑا کہ ایک وارڈ نے اسے زور سے دھکا دے کر پیچھے ہٹا دیا۔ ادھر برابر چوٹیں پڑتی جاتی تھیں اور کالے خاں برادر اللہ اکبر کے نعرے لگائے جاتا تھا۔ آخر وہ صدائخیف ہوتے ہوتے باکل بند ہو گئی اور کالے خاں بے حس و حرکت ہو گیا، مگر چاہے کسی کے کانوں میں اس کی آواز نہ جاتی ہو، اس کے ہونٹ اب بھی ہل رہے تھے اور اللہ اکبر کی غیر مسموع صدائ بھی نکل رہی تھی۔

نائب نے خنیف ہو کر کہا۔ ”پڑا رہنے دو بد معاش کو بیہیں، بکل سے اسے کھڑی بیڑی دوں گا اور تہائی بھی۔ اگرتب بھی سیدھا نہ ہو تو اٹی دی جائے گی۔ اس کا نمازی پن نکال نہ دوں تو نام نہیں۔“

ایک لمحے میں نائب، وارڈ اور سپاہی سب چلے گئے۔ قیدیوں کے کھانے کا وقت آگیا تھا۔ سب کے سب کھانے پر جا بیٹھے، مگر کالے خاں ابھی اونڈھا پڑا ہوا تھا۔ سر اور ناک کا ان سے خون جاری تھا۔ امرکانت بیٹھا اس کے زخموں کو پانی سے دھو رہا تھا اور خون بند کرنے کی کوشش کر رہا تھا۔ روحانی قوت کے اس بعید از قیاس

جلوے نے اس کی مادیت کو مغلوب کر دیا تھا۔ ایسی حالت میں کیا وہ بھی اسی طرح ثابت و ساکن رہ سکتا تھا۔ شاید پہلے ہی وار میں یا تو اس نے مدافعت کی ہوتی یا نماز چھوڑ کر الگ ہو جاتا۔

قیدی کھانا کھا کر لوٹے۔ کالے خاں بھی وہیں پڑا ہوا تھا۔ سبھوں نے اٹھا کر بارک میں پہنچا یا اور ڈاکٹر کو اطلاع دی، مگر ڈاکٹر صاحب نے رات کو اپنی نیند میں خلل ڈالنا آئیں صحت کے خلاف سمجھا، وہاں اور کیا دو اعلیٰ سکتی تھی، گرم پانی بھی نہ میسر ہو سکا۔

اس بارک کے قیدیوں نے ساری رات بیٹھ کر کائی۔ کئی آدمی اس بات پر آمادہ تھے کہ صحیح ہوتے ہی نائب صاحب کی مرمت کی جائے۔ یہی تو ہو گا کہ سال دو سال کی میعاد اور بڑھ جائے گی۔ کیا غم، امر کانت بہت ہی سلامت پسند آدمی تھا، مگر اس وقت وہ بھی ان ہی لوگوں میں ملا ہوا تھا۔ رات بھر اس کے اندر حیوان اور انسان میں زور آزمائیاں ہوتی رہیں۔ وہ جانتا تھا کہ آگ آگ سے نہیں، بلکہ پانی سے فرو ہوتی ہے۔ تنہا ہوتا تو شاید اب بھی اسے اشتعال نہ ہوتا، لیکن اس اجتماعی ہیجان نے اسے ڈال دیا۔ مجمع کے ساتھ ہم کتنے ہی ایسے اچھے یا بدے کام کر جاتے ہیں، جو تنہانہ کر سکتے اور کالے خاں کی حالت جتنی نازک ہوتی جاتی تھی، اتنا ہی انتقام کا جذبہ اور بھی بتا ب ہو جاتا تھا۔

ایک ڈاکے کے قیدی نے کہا۔ ”خون پی جاؤں گا۔ یہی تو ہو گا کہ پھانسی ہو جائے گی۔ پھانسی تو ایک دن ہونی ہی ہے۔“

امر کانت نے افسوس ناک لجھے میں کہا۔ ”اس وقت کیا تم جھتے تھے کہ مار ہی

ڈالے گا۔“

چکے چپکے سازش کی گئی۔ قاتلوں کا انتخاب ہوا۔ طرز عمل کا فیصلہ کیا گیا اور صفائی کی دلیلیں بھی نکالی گئیں۔ یا کا یک ایک ٹھنگنے قیدی نے کہا۔ ”تم لوگ صححتے ہو سوریے تک اسے پناہ لگ جائے گا۔“

امر نے پوچھا۔ ”پتا کیسے لگے کا، یہاں ایسا کون ہے جو اسے خبر دے دے گا؟“

ٹھنگنے قیدی نے دائیں بائیں نظر ڈال کر کہا۔ ”کھبڑ دینے والے نہ جانے کہاں سے نکل آتے ہیں بھیا۔ کسی کے ماتھے پر تو کچھ لکھا نہیں ہوتا۔ کون جانے ہمیں میں سے جا کر اتنا (اطلاع) کر دے۔ آئے دن لوگوں کو سر کاری گواہ بننے دیکھتے ہو۔ وہی لوگ جو سرگزہ ہوتے ہیں، بکھت پر سر کاری گواہ بن جاتے ہیں۔ اگر کچھ کرنا ہی ہے، تو ابھی کر ڈالو۔ دن کو کوئی واردات کرو گے، سب کے سب کا لے پانی بھیج دینے جاؤ گے۔“

امر نے اعتراض کیا۔ ”لیکن اس وقت وہ اپنے کوارٹر میں سورہا ہو گا۔“

سرگوشیاں ہوئیں اور پانچ آدمی تیار ہو گئے۔

ٹھنگنے قیدی نے کہا۔ ”ہم میں جو پھوٹے اسے کوہتا۔“

یہ کہہ کر اس نے ہائے ہائے کی چین مارنی شروع کی اور بھی کئی آدمی شور مچانے لگے۔ گویا آپس میں فساد ہو گیا ہو۔

ایک وارڈ نے آ کر پوچھا۔ ”کیوں شور مچاتے ہو تم سب؟ کیا بات ہے؟ ان سرروں کے مارے رات بھروسنا نصیب نہیں ہوتا۔“

ٹھگنے قیدی نے کہا۔ ”بات کیا ہے۔ کالے خاں اب تب سور ہے ہیں، جا کر  
نائب صاحب کو بلا الاؤ جھٹ پٹ۔“

وارڈر بولا۔ ”واہ ہے! کیا حکم لگاتا ہے، جیسے نائب صاحب تیرے باپ کے  
نوکر ہی تو ہیں۔ بڑا نواب کا بچہ بننا ہے۔“

”ہم کہتے ہیں جا کر انہیں بھیج دو، کچھ بیان سیان لکھنا ہو تو لکھ لیں۔“  
کالے خاں نے آنکھیں کھولیں اور ضعیف آواز میں بولا۔ ”کیوں چلاتے  
ہو یارو؟ میں ابھی مر انہیں ہوں۔ جیسے پیٹھ کی ہڈی میں چوٹ ہے۔“

ٹھگنے قیدی نے قریب آ کر آہستہ سے کہا ”اسی کا بدلہ چکانے کی تیاری ہے  
پٹھان۔“

کالے خاں کی لاش میں گویا جان آ گئی۔ جان کنی کی آواز میں بولا۔ ”کس  
سے بدلہ چکاؤ گے بھائی۔ اللہ سے، اللہ کی یہی مرضی ہے تو اس میں دوسرا کون دخل  
دے سکتا ہے؟ اس کے بغیر کہیں ایک پتی بھی ہل سکتی ہے۔ ذرا مجھے پانی پلا دو اور  
جب میں مر جاؤں، تو یہاں جتنے بھائی ہیں سب میری نجات کے لیے خدا سے دعا  
کرنا۔ دنیا میں اور میرا کون ہے؟“

امر نے اسے گود میں لے کر پانی پلانا چاہا، مگر گھونٹ حلق کے نیچے نہ اتر۔ وہ  
زور سے کراہ کر پھر لیٹ گیا۔

ٹھگنے قیدی نے دانت پیس کر کہا۔ ”ایسے جالم کی گردن اٹی چھری سے کافی  
چاہیے۔“

کالے خاں ملامت آمیز لجھے میں بولا۔ ”کیوں میری نجات کا دروازہ بند

کرتے ہو بھائی۔ دنیا تو بگرگئی، کیا عاقبت بھی بگاڑنا چاہتے ہو؟ اللہ سے دعا کرو، سب پر رحم کرے۔ زندگی میں کیا کم گناہ کیے ہیں کہ مرنے کے بعد پاش میں بیڑیاں پڑی رہیں۔ یا خدا رحم کرے۔“

ان الفاظ میں گویا مرنے والے کی روح پاک جلوہ پذیر ہو گئی تھی۔ باقی میں وہی تھیں، جو ہم روز سنتے ہیں، لیکن ان میں اس وقت کچھ ایسی تاثیر، کچھ ایسا مجزہ تھا کہ کبھی سر بے زانو ہو گئے۔ اس چلکی بھر را کہنے جیسے غلط فاسد کی اصلاح کر دی۔ طلوع سور کے وقت جب کالے خاں کی شمع حیات بجھی تو ایسا کوئی قیدی نہ تھا، جس کی آنکھوں سے آنسونہ نکل رہے ہوں، لیکن اور لوگ غم سے رو رہے تھے۔ امر کانت روحاںی مسرت سے رو رہا تھا۔ اور وہ کو ایک عزیز دوست کی جدائی کا صدمہ تھا۔ امر کانت کو ایسا معلوم ہو رہا تھا، وہ اس سے قریب تر ہو گیا ہے۔ اپنی زندگی میں اسے یہی ایک ایسا پاک نفس انسان ملا تھا، جس کے سامنے اس کا غرور عقیدت سے جھک جاتا۔

اس روشنی کے مینار نے آج اس کی کشتوں کا رخ پٹ دیا، جہاں شک کی جگہ یقین اور باطل کی جگہ حق کی آواز سنائی دیتی تھی۔

(7)

الله سر کانت کے چلے جانے کے بعد سلیم نے ایک موضع کا دورہ کر کے

اسامیوں کی حقیقی حالت کی تحقیقات شروع کی۔ اب اسے معلوم ہوا کہ ان کی حالت اس سے کہیں ابتر ہے، جتنا وہ سمجھے ہوئے تھا۔ پیدوار کی قیمت، لگت اور لگان سے بھی کم تھی۔ کھانے کپڑے کی بھی گنجائش نہ تھی۔ دوسرے مصارف کا ذکر ہی کیا۔ ایسا شاذ ہی کوئی کسان تھا، جس کا سر قرض کے بوجھ سے نہ دبا ہوا ہو۔ کانج میں اس نے مالیات کا مطالعہ کیا تھا اور جانتا تھا کہ یہاں کے مزارعین کی حالت بہت فسونا ک ہے۔ اب اس پر روشن ہوا کہ کتابی علم اور واقعی صورت میں اتنا ہی فرق ہے، جتنا انسان اور اس کی شیبہ میں۔ جوں جوں اس پر اصلاحیت کھلی جاتی تھی، کسانوں سے اس کی ہمدردی برٹھی جاتی تھی۔ کتنا ظلم ہے کہ جو بیچارے روٹیوں کے محتاج ہوں، جن کے پاس تن ڈھانکنے کو چیڑھے بھی نہ ہوں، جو بیماری میں ایک پیسے کی دوانہ خرید سکتے ہوں، جن کے گھروں میں چراغ بھی نہ جلتے ہوں۔ ان سے پورا لگان وصول کیا جا ہے۔ جب زراعتی پیدواریں گراں تھیں، اشم پشم ایک وقت روکھا سو کھا کھانا مل جاتا تھا، اس سر بازاری میں تو ان کی حالت ناقابل بیان ہو گئی ہے، جن کے لڑکے پانچ چھ سال کی عمر سے ہی محنت مزدوری کرنے لگیں، جو ایندھن کے لیے چراگا ہوں میں گور بئورتے پھرتے ہوں، ان سے پورا لگان صول کرنا، گویا ان کے منہ سے روٹی کا نکلا چھین لینا، ان کے تن دنکل سے خون چو سننا ہے۔

اصلی حالت کا علم ہوتے ہی سلیم نے اپنے طرز عمل کا فیصلہ کر لیا۔ اس نے کئی دن تک یکسو ہو کر مفصل رپورٹ لکھی اور غزنوی کے پاس بھیج دی۔ مسٹر غزنوی نے فوراً لکھا کہ آ کر مجھ سے مل جاؤ۔ سلیم ان سے مانا نہ چاہتا تھا۔ ڈرتا تھا کہیں وہ

میری رپورٹ کو دبarr کھنے کی تجویز نہ کریں، لیکن پھر سوچا چلنے میں ہرجی کیا ہے۔  
اگر وہ مجھے قائل کر دیں تب تو کوئی بات ہی نہیں، لیکن حکام کی ناراضگی کے خوف  
سے میں اپنی رپورٹ کو ہرگز داخل دفتر نہ ہونے دوں۔  
اسی دن شام کو وہ صدر جا پہنچا۔

مسٹر غزنوی نے تپاک سے مصالحہ کرتے ہوئے کہا۔ ”مسٹر امر کانت کے  
سامنہ تم نے دوستی کا خوب حق ادا کیا۔ وہ خود شاید اتنی مفصل رپورٹ نہ لکھ سکتے،  
لیکن کیا تم صحیح ہو سکتے؟“  
سلیم نے جواب دیا ”میرا تو ایسا ہی خیال ہے، سرکار کو جو رپورٹ میں ملتی ہیں، وہ  
حکام پرست الہاکاروں سے ملتی ہیں، جو رعایا کا خون کر کے بھی اظہار حق سے گریز  
کرتے ہیں۔ میری رپورٹ واقعات پر مبنی ہے۔“

دونوں افسروں میں بحث ہونے لگی۔ مسٹر غزنوی کی دلیل تھی، ہمارا فرض  
صرف احکام کی تعمیل ہے۔ رعایا کو تکلیف ہوتی ہے تو ہو، ہمیں اس سے غرض نہیں۔  
ہمیں خود اپنی آمدی کا لیکس ادا کرنے میں روحاںی تکلیف ہوتی ہے، لیکن مجبور ہو کر  
دیتے ہیں۔ کوئی آدمی خوشی سے لیکس نہیں دیتا۔ مسٹر غزنوی اس حکم کی مخالفت کرنا  
اخلاق کی بنا پر نہیں، فرض کی بنا پر قابل تعزیر صحیح تھے اور محض ضابطے کی پابندی ان  
کے اطمینان کے لیے کافی نہ تھی۔ وہ دل سے اس حکم کی تعمیل کرنا چاہتے تھے۔

سلیم کہتا تھا۔ ”ہم نے سرکار کی ملازمت محض اس لیے کی ہے کہ اس کے  
ذریعے رعایا کی کچھ خدمت کر سکیں۔ ان کی حالت میں اصلاح کر سکیں۔ اگر سرکار  
کی کسی تجویز سے اس مقصد کے پورا ہونے میں رکاوٹ پڑتی ہو تو ہمیں اس کی

تعییل سے انکار کر دینا چاہیے۔“

غزنوی نے منہ لمبا کر کے کہا۔ ”مجھے خوف ہے کہ گورنمنٹ یہاں سے تمہارا تباولہ کر دے گی۔“

”تباولے کی مجھے فکر نہیں۔ میں تو صرف یہ چاہتا ہوں کہ اصلی حالت اس پر روشن ہو جائے۔“

غزنوی نے سرکار کی وکالت کی۔ ”آپ گورنمنٹ کی دنیوں کا مطلق اندازہ نہیں کر رہے ہیں۔ اگر وہ اتنی آسانیاں دینے لگے، تو آپ قیاس کر سکتے ہیں رعایا کتنی شیر ہو جائے گی۔ ذرا ذرا سی بات پر طوفان کھڑے ہو جائیں گے اور یہ مطالبہ محض اس علاقے کا نہیں، سارے ملک میں اس قسم کی شورش جاری ہے۔ آپ بتا سکتے ہیں سرکار کے پاس کمی کو پورا کرنے کے لیے اور کیا ذرا رائج ہیں؟“

سلیم نے جواب دیا۔ ”میرا دعویٰ تو یہ ہے کہ سرکار رعایا کے لیے ہے، رعایا سرکار کے لیے نہیں۔ کاشتکاروں پر خلیم کر کے، انہیں بھوکوں مار کر اگر گورنمنٹ زندہ رہنا چاہتی ہے، تو کم سے کم میں اس سے الگ ہو جاؤں گا۔ اگر مایت میں کمی کا اندیشہ ہے، تو سرکار کو اپنے مصارف کم کرنے چاہئیں، نہ کہ رعایا پر سختیاں کی جائیں۔ میں جانتا ہوں میری علیحدگی کا سرکار پر کوئی اثر نہ پڑے گا، لیکن میرے ضمیر کو اطمینان ہو جائے گا۔“

غزنوی نے بہت کچھ اور بچھے سمجھا، لیکن سلیم پر کوئی اثر نہیں ہوا۔ وہ ڈنڈوں سے لگان وصول کرنے کے لیے اپنے ضمیر کو کسی طرح مجبور نہ کر سکتا تھا۔ آخر غزنوی نے لاچا رہو کر اس کی روپورث اور پر بھیج دی اور ایک ہی ہفتے کے اندر

گورنمنٹ نے اسے علیحدہ کر دیا۔ ایسے خطرناک آدمی پر وہ کیسے اعتبار کرتی۔

جس دن اس نے نئے افسروں کو چارج دیا اور علاقے سے رخصت ہونے لگا، اس کی قیام گاہ پر مردوں، عورتوں کا ایک میلہ لگ گیا۔ سب اس سے منتین کرنے لگے، ہمیں اس حالت میں چھوڑ کر آپ نہ جائیے۔ سلیم کی خواہش بھی یہی تھی۔ حافظہ جی کے خوف سے وہ گھرنہ جاستا تھا۔ اس کے علاوہ ان بے کسوں سے اسے کچھ ہمدردی ہو گئی تھی۔ کچھ تو اس کی ہمدردی اور کچھ اپنی ذلت کے احساس نے اسے عوام کا رنہ بہر بنایا۔ وہی شخص، جو کچھ دن پہلے افسری کے نشے سے مخمور آیا تھا، عوام کا خادم بن بیٹھا۔ مظلوم ہونا ظالم ہونے سے کہیں زیادہ فخر کی بات تھی۔

تحریک کی لگام سلیم کے ہاتھوں میں آتے ہی لوگوں کے حوصلے بندھ گئے۔ جیسے پہلے امر کانت آتمانند کے ساتھ گاؤں گاؤں دوڑا کرتا تھا، اسی طرح سلیم دوڑنے لگا۔ وہ سلیم، جس کے خون کے لوگ پیا سے ہو رہے تھے، اب علاقے کا شاہ بستا ج ہے۔

شام ہو گئی تھی۔ سلیم اور آتمانند دن بھر کی دوا دوش کے بعد لوٹتے تھے کہ یک ایک نے بنگالی سولیں مسٹر گھوش نے پولیس الہکاروں کے ساتھ آ کر گاؤں بھر کے مویشیوں کو قرق کرنے کا حکم جاری کر دیا۔ کچھ تصاب پہلے ہی بلا لیے گئے تھے۔ ستاسو داخریدا کون نہیں چاہتا۔ دم کے دم میں کاشیبلوں نے مویشیوں کو کھول کھال کر مدرسے کے دروازے پر جمع کر دیا۔ گوڈر، بھولا اور رگھو چودھری سب ہی گرفتار ہو چکے تھے۔ فصل کی قریق پہلے ہی ہو چکی تھی، مگر ابھی فصل میں کیا رکھا تھا۔ اس لیے اب حکام نے مویشیوں کو قرق کرنے کا فیصلہ کیا تھا۔ انہیں یقین

تھا، کسان مویشیوں کی قربانی سے مرعوب ہو جائیں گے اور چاہے انہیں قرضہ لینا پڑے یا عورتوں کے گھنے بیچنے پڑیں۔ وہ جانوروں کو بچانے کے لیے سب کچھ کرنے کو تیار ہو جائیں گے۔ جانور ہی تو کسان کے داہنے ہاتھ ہیں۔

کسانوں نے یہ اعلان سننا تو چکلے چھوٹ گئے۔ سمجھے بیٹھے تھے کہ سر کار اور چاہے جو کچھ کرے، مویشیوں سے نہ بولے کی۔ کیا وہ کسانوں کی جڑ کھو دکر پھینک دینا چاہتی ہے۔ دراصل انہیں اس کا یقین نہ آتا تھا۔ یہ اعلان سن کرو ہی سمجھ رہے تھے کہ محض دھمکی ہے، لیکن جب مویشی مدرسے کے سامنے جمع کر دیئے گئے اور قصابوں نے ان کی دلکشی بھال شروع کر دی، تو ان پر جیسے بجلی ٹوٹ پڑی۔

چراغ جلتے جلتے مویشیوں کا بازار لگ گیا۔ حکام نے فیصلہ کیا کہ ساری رقم سیجا وصول کر لیں۔ گاؤں کے لوگ آپس میں لڑ بھڑ کر اپنے اپنے حصے کا فیصلہ کر لیں گے۔ حکام کو اس کی کوئی فکر نہیں۔

سلیم نے آ کر مسٹر گھوش سے کہا۔ ”آپ کو معلوم ہے مویشیوں کے قرق کرنے کا مجاز آپ کونہیں ہے؟“

مسٹر گھوش نے بے انتہائی سے جواب دیا۔ ”یہ قانون ایسے موقعوں کے لیے نہیں ہے، خاص ضروروں پر خاص قانون کا برداشت کیا جاتا ہے۔ امن اور بدمانی کے قوانین کیسا نہیں ہو سکتے۔“

ابھی سلیم نے کوئی جواب نہ دیا تھا کہ معلوم ہوا، ہیروں کے محل میں لاٹھی چل گئی۔ کاشی، پیاگ، آتمانند سب اس طرف دوڑے۔ مسٹر گھوش بھی اوہر چلے۔ سپاہیوں نے بھی سنگینیں چڑھا لیں اور موقع پر پہنچے۔ صرف سلیم یہاں کھڑا رہا۔

جب میدان خالی ہو گیا تو اس نے قصابوں کے سراغنے کے پاس جا کر السلام علیک کہا اور بولا:

”کیوں بھائی صاحب! آپ کو معلوم ہے، آپ لوگ ان مویشیوں کو خرید کر یہاں کی مظلوم رعایا کے ساتھ کتنی بڑی بے انصافی کر رہے ہیں؟“  
سراغنے کا نام تبغ محمد تھا۔ نائل قد کا گھبیلا آدمی تھا۔ پورا پہلوان۔ ڈھیلا کرتے، چارخانے کی تہہ، گلے میں چاندی کا تعویذ اور ہاتھ میں مونا سوٹا۔ ملائمت سے بولا:

”صاحب ہم تو مال خریدنے آئے ہیں۔ ہمیں اس سے کیا مطلب مال کس کا ہے اور کیا ہے۔ چارپیے کی نکاسی جہاں ہوتی ہے، وہاں آدمی جاتا ہے۔“  
”لیکن یہ تو سوچے، مویشیوں کی قرقی کس سبب سے ہو رہی ہے۔ رعایا کے ساتھ آپ کو ہمدردی ہونا چاہیے۔“

تبغ محمد پر کوئی اثر نہ ہوا۔ بولا۔ ”سرکار سے جس کی اڑائی ہو گی اس کی ہو گی، ہماری کوئی اڑائی نہیں ہے۔“

”تم مسلمان ہو کر ایسی باتیں کرتے ہو۔ اس کا مجھے افسوس ہے۔ اسلام نے ہمیشہ مظلوموں کی مدد کی ہے اور تم مظلوموں کی گردن پر چھری پھیر رہے ہو۔“  
”جب سرکار ہماری پروش کر رہی ہے تو ہم اس کی بدخواہی نہیں کر سکتے۔“  
”اگر سرکار تمہاری جائیداد چھین کر کسی دوسرے کو دے دے تو تمہیں برا لگے گا یا نہیں؟“

”سرکار سے اڑنا ہمارے مذہب کے خلاف ہے۔“

”یہ کیوں نہیں کہتے کہ تم میں غیرت نہیں ہے۔“

”آپ تو مسلمان ہیں، کیا آپ کافر نہیں کہ آپ کاسر کار کی مدد کریں۔“

آپ اہل کتاب کے مقابلے میں کافروں کی مدد کر رہے ہیں۔ یہ اچھی بات ہے؟“

”اگر مسلمان ہونے کا یہی مطلب ہے کہ غریبوں کا خون کیا جائے تو میں کافر ہوں۔“

تعزیت محمد پڑھا لکھا نہ تھا۔ بحث کرنے کو تیار ہو گیا۔ سلیم نے اس کی کلیتی کی ہنسی اڑانے کی کوشش کی۔ مذہب کو وہ دنیا کا کلکن سمجھتا تھا، جس نے انسان کو مختلف گروہوں میں بانٹ کر ایک دوسرے کا دشمن بنایا۔ زر، زمین اور زن نے پہلے ہی دنیا کو خون میں ڈبو رکھا تھا۔ مذہب بھی اس تگدھم کی کمک پر آپنچا اور اس میدان میں سب سے بازی لے گیا۔ ایسے مذہب پر سلیم کو مطلق اعتقاد نہ تھا۔ تعزیت محمد روزہ نماز کا پابند، دیندار مسلمان تھا۔ مذہب کی یہ تو ہیں کیونکر برداشت کرتا۔ ادھر تو اہمیرا نے میں اہمیوں اور پولیس میں لاٹھیاں چل رہی تھیں۔ ادھر ان دونوں میں ہاتھا پائی کی نوبت آگئی۔ تعزیت محمد پہلوان تھا۔ سلیم بھی ٹھوکر چلانے اور گھونسے بازی میں منجھا ہوا، پھر تیا، چست۔ پہلوان اسے اپنی گرفت میں لا کر دبوچ بیٹھنا چاہتا تھا۔ سلیم اچھل کو دکر ٹھوکریں جاتا تھا اور اس کی گرفت سے فیج کر نکل جاتا تھا۔ تاہم تو ٹھوکریں پڑیں، تو پہلوان نے زمین بوئی شروع کی اور مغلاظات لکنے لگا۔ اس کے دونوں ساتھیوں نے پہلے دور ہی سے تماشا دیکھنا مناسب سمجھا تھا۔ تعزیت محمد کی فتح ان کے خیال میں یقینی تھی، لیکن جب تعزیت محمد گر پڑا، تو دونوں کمر کس کر پل پڑے۔

یہ دونوں ابھی جوان پڑھے تھے۔ تیزی اور چستی میں سلیم کے برابر۔ سلیم پیچھے ہٹا جاتا تھا اور یہ دونوں اسے رگیدتے جاتے تھے۔ اسی وقت سلوانی لاٹھی یکتی ہوتی اپنی گائے کو تلاش کرنے آ رہی تھی۔ پولیس اس کی غیر حاضری میں گائے اس کے دروازے سے کھول لائی تھی۔ یہاں یہ جنگ دیکھ کر اس نے آنچل اتار کمر سے باندھا اور لاٹھی سنہجال کر پیچھے سے دونوں قصابوں کو پہنچنے لگی۔ ان میں سے ایک نے پیچھے پھر کر بڑھایا کو اتنے زور سے دھکا دیا کہ وہ تین چار ہاتھ پر جا گری۔ اتنے میں سلیم نے گھات پا کر اپنے مقابل کو ایسا گھونسا دیا کہ اس کی ناک سے خون جاری ہو گیا اور وہ سر پکڑ کر رہیں بیٹھ گیا۔ اب صرف ایک حریف اور رہ گیا تھا۔ اس نے سلیم کا مقابلہ کرنا مصلحت کے خلاف سمجھا اور پولیس سے فریاد کرنے بجا گا۔ حق محمد کے دونوں گھسنے بیکار ہو گئے تھے۔ اٹھنے سمتا تھا۔ سلیم نے موقع دیکھ کر مویشیوں کی رسیاں کھول دیں اور تالیاں بجا بجا کر انہیں بھڑکا دیا۔ یچارے جانور سہی کھڑے تھے۔ آنے والی مصیبت کا انہیں کچھ کچھ الہام ہو رہا تھا۔ رسی کھلتے ہی سب کے سب دیں اٹھا اٹھا کر بھاگے اور پیہاڑیوں کی طرف نکل گئے۔

اسی وقت آتما نند بد حواس دوڑے ہوئے آئے اور بولے ”آپ ذرا اپنا ریوالو تو مجھے دے دیجیے۔“

سلیم نے ہکا بکا ہو کر پوچھا۔ ”کیا ماجرا ہے، کچھ کہو تو؟“

”پولیس نے کئی آدمیوں کو مار ڈالا۔ اب انہیں رہا جاتا۔ میں مسٹر گھوش کو مزا چکھا دینا چاہتا ہوں۔“

”آپ کچھ بھنگ تو نہیں کھا گئے؟ بھلا یہ ریوالو رچلانے کا موقع ہے؟“

”اگر یوں نہ دو گے تو میں چھین لوں گا۔ اس شیطان نے گولیاں چلا کر چار پانچ آدمیوں کی جان لی، دس بارہ آدمی بری طرح زخمی ہو گئے ہیں۔ کچھ انہیں بھی تو مرا چکھنا پا چتے۔ ہمیں تو مرنا ہی ہے۔“

”میرا ریو الور اس کام کے لیے نہیں ہے۔“

آتما نہ بھی تند مزاج آدمی تھے۔ اس قتل عام نے انہیں اور بھی برائی گھنٹہ کر دیا۔ بولے۔ ”ظام بے گنا ہوں کاخون بھائے چلا جا رہا ہے اور تم کہتے ہو میرا ریو الور اس کام کے لیے نہیں۔ آخر وہ اور کس کام کے لیے ہے؟ میں تمہارے پیروں پڑتا ہوں بھیا، ایک لمحے کے لیے دے دو۔ دل کی آرزو پوری کرلوں۔“

سلیم بغیر کچھ جواب دیجے تیزی سے اہیرا نے کی طرف چلا۔ رات میں سب ہی دروازے بند تھے۔ کتنی بھی کہیں بھاگ کر جا چھے تھے۔

یک ایک مکان کا دروازہ جھونکے کے ساتھ کھلا اور ایک عورت سر کے بال کھولے پریشان، کپڑے خون سے تر، خوفزدہ ہرنی سی آ کراس کے پیروں سے چھٹ گئی اور سہنی آنکھوں سے دروازے کی طرف دیکھتی ہوئی بولی۔ ”مالک سپاہی لوگ مجھے مارے ڈالتے ہیں۔“

سلیم نے تسلی دی۔ ”گھبرا نہیں۔ ماجرا کیا ہے؟“

عورت نے ڈرتے ڈرتے بتایا کہ ”گھر میں کئی سپاہی گھس گئے ہیں۔“ اس سے زیادہ وہ کچھ نہ کہہ سکی۔

”گھر میں کوئی آدمی نہیں ہے؟“ سلم نے پوچھا۔

”وہ تو بھی نہیں چرانے گئے ہیں۔“

”تمہیں کہاں چوٹ آئی ہے؟“

”مجھے چوٹ نہیں آئی۔ میں نے دو آدمیوں کو مارا ہے۔“

اسی وقت دو کاشیبل بندوقیں لیے گھر سے نکل آئے اور حسینہ کو سلیم کے پاس کھڑا دیکھ کر اس کے بال پکڑ لیے اور اسے دروازے کی طرف کھینچ لے جانے کی کوشش کرنے لگے۔

سلیم نے راستہ روک کر کہا۔ ”چھوڑ واس کے بال، ورنہ اچھا نہ ہو گا۔ میں تم دونوں کو بھون کر رکھ دوں گا۔“

یک ایک کاشیبل نے غصب ناک ہو کر کہا۔ ”چھوڑ کیسے دیں؟ اسے لے جائیں گے صاحب کے پاس۔ اس نے ہمارے دو آدمیوں کو گندے سے سے زخمی کر دیا۔ دونوں تڑپ رہے ہیں۔“

”تم اس کے گھر میں کیوں گئے تھے؟“

”گئے تھے مویشیوں کو کھولنے، یہ گندے اسے لے کر ٹوٹ پڑی۔“

حسینہ نے ٹوکا۔ ”جھوٹ بولتے ہو، تم نے میری بانہ نہیں کپڑی تھی؟“

سلیم نے سرخ آنکھوں سے سپاہی کو دیکھا اور دھکاوے کر کہا۔ ”اس کے بال چھوڑ دو۔“

”ہم اسے صاحب کے پاس لے جائیں گے۔“

”ہرگز نہیں، تم اسے نہیں لے جاسکتے۔“

کاشیبلوں نے سلیم کو جھوڑے دن پہنچے ایک حاکم کی صورت میں دیکھا تھا، اس کی ماتحتی کر چکے تھے۔ اس کے رعب کا کچھ اثر ان کے دل پر باقی تھا۔ حسینہ کے

ساتھ اور کسی قسم کی زیادتی کرنے کا انہیں حوصلہ نہ ہوا۔ جا کر مسٹر گھوش سے فریاد کی۔ مسٹر گھوش سلیم سے جلتے تھے۔ ان کا خیال تھا کہ سلیم ہی اس تحریک کی روح ہے اور اگر اسے کسی ترکیب سے زیر کر دیا جائے، تو ہنگامہ آپ ہی آپ فرو ہو جائے گا۔ سپاہیوں کی فریاد سننے ہی فوراً گھوڑا بڑھا کر سلیم کے پاس آ پہنچے اور انگریزی زبان میں قانون بھارنے لگے۔ سلیم کو بھی انگریزی بولنے کا بہت اچھا ملکہ تھا۔ دونوں میں پہلے قانونی مباحثہ ہوا، پھر مذہبی موتراشیوں کا نمبر آیا۔ اس سے اتر کروہ دونوں فلسفیانہ استدلال کے میدان میں کوڈ پڑے۔ یہاں تک کہ بلا آخر ذاتیات پر ہملوں کی بوچھاڑ ہونے لگی۔ اس کے ایک ہی لمحے کے بعد قول نے عمل کی صورت اختیار کر لی۔ مسٹر گھوش نے پیش قدمی کی اور نظر چلا�ا۔ جس نے سلیم کے چہرے پر ایک سرخی مائل، نیلی چوڑی ابھری ہوئی لکیر چوڑی۔ باکل اپنی صورت سے ملتی ہوئی آنکھیں بال بال بخ گئیں۔ سلیم بھی جامے سے باہر ہو گیا۔ مسٹر گھوش کی ناگ پکڑ کر زور سے کھینچ لیا۔ صاحب گھوڑے سے نیچے گر پڑے۔ سلیم ان کی چھاتی پر چڑھ بیٹھا اور ناک پر گھونسamar گھوش بابو کو غش آ گیا۔ کائناتیوں نے دوسرا گھونسانہ پڑنے دیا۔ چار آدمیوں نے دوڑ کر انہیں سنبھالا اور ہوش میں لانے کی فکر کرنے لگے۔ سلیم کو پکڑ لیا گیا۔

اندھیرا ہو گیا تھا۔ سارے گاؤں پر ہبیت چھائی ہوئی تھی۔ لوگ فرطغم سے مفلونج، روحانی انتشار کے عالم میں کاپنے ہوئے دل اور تھراتے ہوئے ہاتھوں سے مرنے والوں کی لاشیں اٹھا رہے تھے۔ کسی کے منہ سے رونے کی آواز نہ لکلتی تھی۔ زخم تازہ تھا، اس لیے اس میں میں نہ تھی۔ یہ خیال بھی تھا کہ روکرا پنی شکست

کا اعتراف کیوں کریں۔ اس شکست میں بھی انہیں اپنی فتح کا غور رکھا۔ شکست اور فتح دل کی کیفیتیں ہیں۔ ظاہری اسباب سے بے نیاز بچے بھی رونا بھول گئے تھے۔

مسٹر گھوش کو لوگ اٹھا کر ڈاک بنگے پر لے گئے۔ سلیم ایک انسلکٹر اور کئی کانٹیبلوں کے ساتھ صدر بھیجا گیا۔ وہ ابیرن بھی اسی لاری سے بھیجی گئی۔ پہر رات جاتے جاتے لاشیں ندی کی طرف چلیں۔ سلوونی لاٹھی ٹکتی ہوئی آگے آگے گاتی جاتی تھی۔

سیاں مورا روٹھا جائے سکھی ری

(8)

کالے خاں کی قربانی امر کانت کی زندگی کا شیرازہ بن گئی۔ اس میں ترتیب نہ تھی، ہماری نہ تھی، استحکام نہ تھا۔ فوری تغیرات کے جھونکے اس کے ورقوں کو پریشان کرتے رہتے تھے۔ اس شیرازے نے اس میں توازن اور مطابقت پیدا کر دی۔ کالے خاں کی یاد سے ایک لمحے کے لیے بھی نہیں بھوتی اور کسی غیبی طاقت کی طرح اسے تقویت اور اہمیت دیتی ہے۔ وہ اس کی وصیت کو اس طرح پورا کرنا چاہتا ہے کہ اس کی روح کو جنت میں سکون ملے۔ گھری رات رہے اٹھ کر قیدیوں کا حال چال پوچھنا، مقررہ تاریخوں پر ان کے گھروں کو خط لکھنا۔ مریضوں کے

لیے دوا دارو کا انتظام کرنا، ان کی شکایتیں سننا اور اہلکاروں سے مل کر انہیں دور کرنا۔ یہ سب اس کے فرائض میں داخل ہو گئے اور خدمت کو وہ اتنے انصار اور اتنی ہمدردی سے ادا کرتا کہ اہلکاروں کا معتمد ہی بن گیا۔

اب تک وہ ایک طرح سے افادیت کا پیچاری تھا۔ اسی اصول کو اخطر اری طور پر ذہن میں رکھ کر وہ اپنے طرز عمل کا فیصلہ کرتا تھا۔ تلاش حقیقت کے لیے اس کی زندگی میں کوئی جگہ نہ تھی۔ ظاہر کی تہہ میں جو اتحاد گھرائی ہے، اس کی نظروں میں التفات کے قابل نہ تھی۔ اس نے سمجھ رکھا تھا، وہاں صفر کے سوا اور کچھ نہیں۔ کالے خال کی موت نے گویا بزور اس کا ہاتھ پکڑ کر اس گھرائی میں ڈبو دیا اور اس میں ڈوب کر اسے اپنی ساری زندگی کسی تنگی کی طرح سطح پر تیرتی ہوئی نظر آئی۔ کبھی لہروں کے ساتھ ساتھ آگے بڑھتی ہوئی، کبھی ہوا کے جھونکوں سے پیچھے ہٹتی ہوئی اور کبھی بھنوں میں اتر کر چکر کھاتی ہوئی۔ اس کی خدمتوں میں غرور تھا، اتنا نیت تھی، کم ظرفی تھی۔ اسی کے زیر نظر اس نے سکھد اسے تغافل جتایا۔ اس گل اندام کی زندگی میں جو حقیقت تھی، وہاں تک پہنچنے کی کوشش نہ کر کے اس سے کنارہ کش ہو بیٹھا۔ کوشش بھی کیا کرتا، اس کوشش کا اسے علم بھی نہ تھا۔ ظاہر نے اس کے اندر کی آنکھوں پر پر دہ ڈال رکھا تھا۔ اسی دہن میں اس نے سکینہ کا سودائے خام پالا۔ اس وقت معلوم ہوتا تھا، وہ اس کی محبت میں دیوانہ ہو گیا ہے۔ اب سب کچھ اس پر ثنا رکیے دیتا ہے۔ پر آج اس محبت میں ہوس پروری کے سوا اور کچھ نہ نظر آتا تھا۔ ہوس پروری نہ تھی، سفلہ پن بھی تھا۔ اس نے اس بھولی بھالی حسینہ کی بے نوابی کو اپنے نفس کا نشانہ بنانا چاہا تھا۔ پھر منی اس کے پردہ زندگی پر آئی۔ ما یوسیوں سے

پامال، آرزوؤں سے گراں بار۔ اس دیوی سے اس نے کتنی رو باد بازیاں کی تھیں۔ وہ اس خیال سے اپنے دل کو سمجھایا کرتا تھا کہ سکینہ کے ساتھ اس کے تعلقات میں نفس کا شانہ تک نہ تھا، لیکن اب نظر ڈالنے پر اسے صاف نظر آتا تھا کہ اس ہمدردی میں بھی، اس پر یہ میں بھی اس کی بواہی شامل تھی۔

تو کیا وہ فی الحقيقة بندہ ہوں ہے؟ اس سوال کا اس نے اپنے باطن سے جواب پایا۔ وہ بہت ہی دل شکن تھا۔ اس نے سکھد اکویش پرو سمجھا تھا۔ پروہ خود اس سے کہیں زیادہ شرمناک، کہیں زیادہ نفسانی عیش پروری میں ملوث تھا۔ اس کے دل میں ایک ولولہ سا اٹھا کر دونوں دیویوں کے قدموں پر سر رکھ کر رونے اور کہے۔ ”دیویو! میں نے تمہارے ساتھ دغا کی ہے، میں کمینہ ہوں، بے حیا، کور باطن ہوں۔ مجھے جو سزا چاہے دو، یہ سر تمہارے آگے خم ہے۔“

اپنے والد سے بھی اس کے دل میں عقیدت پیدا ہو گئی، جسے اس نے دولت کا غلام اور خزانے کا سانپ سمجھ رکھا تھا۔ وہ اسے کسی قسم کی قربانی کے مقابل سمجھتا تھا، جس نے اپنی ریا کاری سے دین کو بھی دنیا کے مطیع کر دیا تھا۔ وہ آج عالیٰ نفسی کے اوپنے سنگھاسن پر بیٹھا نظر آتا تھا۔ دہریت کے نئے میں وہ کسی منصف اور رحیم ذات برحق کے وجود سے بھی منکر ہو بیٹھا تھا۔ پرانے مجرزوں کو دیکھ دیکھ کر اس کے اندر اعتماد اور ایمان کا ایک دریا الہ پڑا۔ اسے مشیت غیب کی جھلک نظر آتی تھی۔ زندگی میں اب ایک نیا جوش، ایک نئی مسیرت اور ایک نئی بیداری بھی۔ مستقبل اب اس کے لیے تاریک نہ تھا، رضائے الہی میں تاریکی کہاں۔

شام کا وقت تھا۔ امر کانت پر یہ میں کھڑا تھا کہ اس نے سلیم کو آتے دیکھا۔

سلیم کی فطرت میں جوانقاب ہوا تھا، اس کی اسے خرمل چکی تھی، مگر یہاں تک نوبت پہنچ چکی ہے، اس کا گمان نہ تھا۔ وہ دوڑ کر سلیم کے گنے سے لپٹ گیا اور بولا۔ ”تم خوب آئے دوست! اب مجھے یقین ہو گیا کہ خدا ہمارے ساتھ ہے۔ سکھدا بھی نہیں ہے۔ زنانہ جیل میں منی بھی آ پہنچی۔ تمہاری کسر تھی، وہ پوری ہو گئی۔ اس کا تو مجھے یقین تھا کہ تم ایک نایک دن آؤ گے، پرانی جلدی آؤ گے، یہ امید نہ تھی۔ وہاں کی تازہ خبریں سناؤ۔ کوئی ہنگامہ تو نہیں ہوا؟“

سلیم نے ظراحت سے کہا۔ ”جب نہیں! ذرا بھی نہیں، ہنگامے کی کوئی بات بھی ہو، لوگ مزے سے کھار ہے ہیں اور پھاگ گار ہے ہیں۔ آپ یہاں آرام سے بیٹھے ہوئے ہیں نا؟“

اس نے چھوڑے سے لفظوں میں وہاں کی ساری کیفیت بیان کر دی۔ مویشیوں کا قرق کیا جانا، قصابوں کا آنا، اہیروں کے محل میں گولیوں کا چلنا اور گھوش کو پنک کر مارنے کا واقعہ اس نے بڑی تفصیل اور تشرح سے بیان کیا۔

امر کانت کامنہ لٹک گیا۔ بولا۔ ”تم نے سراسر نہ دی کی۔“

”اور کیا آپ سمجھتے ہیں کوئی پنچائیت ہے، جہاں حق ارو شراب کے ساتھ سارا فیصلہ ہو جائے گا؟“

”مگر فریاد تو اس طرح نہیں کی جاتی؟“

”ہم تو کسی رعایت کے خواستگار نہ تھے۔“

”رعایت تو تھی ہی، جب تم نے ایک شرط پر زمین لی تو انصاف یہ کہتا ہے کہ وہ شرط پوری کرو۔ پیداوار یا خرچ اجناس کی شرط پر آسامیوں نے زمین نہیں لی تھی،

بلکہ سالانہ لگان کی شرط پر۔ زمیندار یا سرکار کو بازار کی تیزی مندی سے کوئی سروکار نہیں۔“

”جب بازار تیز ہو جانے پر لگان پر اضافہ ہو جاتا ہے، تو کوئی مجہ نہیں کہ مندے ہو جانے پر تخفیف نہ ہو جائے۔ مندے میں تیزی کا لگان وصول کرنا سراسر بے انصافی ہے۔“

”مگر اضافہ لائھی کے زور سے تو نہیں کیا جاتا۔ اس کے لیے بھی تو قانون ہے؟“

سلیم کو حیرت ہو رہی تھی کہ ایسی نازک صورت حال میں امرکانت اتنا مضمون کیسے بیٹھا ہوا ہے۔ اس کے خون میں ابال آ جاتا۔ یقیناً جیل کی سختیوں نے حضرت کے حوصلے پست کر دیئے ہیں۔ ایسی حالت میں اس نے ان تیاریوں کا ذکر کرنا ہی فضول سمجھا، جو اس وقت تشدید کا مقابلہ کرنے کے لیے کی جا رہی تھیں۔

امر اس کے جواب کا انتظار کر رہا تھا۔ جب سلیم نے کوئی جواب نہ دیا، تو اس نے پوچھا۔ ”تو آج کل وہاں کون ہے، سوامی جی؟“

سلیم نے شرماتے ہوئے کہا۔ ”سوامی جی تو گرفتار ہو گئے، میرے بعد ہی وہاں سکینہ پہنچ گئی۔“

امرکانت چونک کر بولا۔ ”اچھا سکینہ بھی آگئی!“

”تو کیا تم نے سوچ رکھا تھا کہ آگ لگا کر تم اسے ایک دائرے کے اندر باندھ لو گے؟“

”میں نے جس راستے پر اسے لے چلنا چاہا تھا، اسے اسی لیے چھوڑ دیا ہے۔“

”آپ اصلاح چاہتے ہیں، مگر اس کی قیمت نہیں دینا چاہتے۔“

”آپ نے جس چیز کو قیمت سمجھ رکھا ہے، وہ اس کی قیمت نہیں ہے۔ اس کی قیمت ہے زیادہ سے زیادہ قربانیاں کرنے کی طاقت۔“

سلیم نے گرم ہو کر کہا۔ ”کیا فضول بکتنے ہو، جس چیز کی بنیاد جبر پر ہے، اس پر قربانیوں کا کوئی اثر نہیں پڑ سکتا۔“

امر نے پوچھا۔ ”کیا تم اسے تعلیم نہیں کرتے کہ دنیا کا نظام حق اور انصاف پر قائم ہے اور ہر ایک انسان کے دل کی گہرائیوں میں وہ تاریخ وجود ہے، جس میں قربانیوں سے جھکار پیدا ہوتی ہے؟“

سلیم بولا۔ ”نہیں میں اسے باور نہیں کرتا۔ دنیا کا نظام خود غرضی اور جبر پر قائم ہے اور ایسے بہت کم انسان ہیں، جن کی گہرائیوں میں وہ تاریخ موجود ہو۔“

امر نے مسکرا کر کہا۔ ”تم تو سرکار کے نوکر تھے، تم جیل میں کیسے آ گئے؟“

سلیم ہنسا۔ ”تمہارے عشق میں۔“

”واہا کو کس کا عشق تھا؟“

”اپنے بیٹے کا۔“

”اوہ سکھد اکو؟“

”اپنے شوہر کا۔“

”اوہ سکینہ کو؟ اوہ منی کو؟ اوہ سینکڑوں آدمیوں کو، جو یہاں پڑے سڑ رہے ہیں، مگر جن کے پاس ایک انگل بھر زمین بھی نہیں ہے؟“

”اچھا مان بھی لیا کہ کچھ لوگوں کے دل کی گہرائیوں کے اندر وہ تار ہے، مگر

ایسے آدمی کتنے ہیں؟“

”میں کہتا ہوں ایسا کوئی آدمی نہیں، جس کے اندر وہ تارنے ہو۔ ہاں کسی پر جلد اثر ہوتا ہے، کسی پر دیر میں۔ کچھ ایسے غرض کے بھی ہو سکتے ہیں جن پر شاید کبھی اثر نہ ہو۔ اگر ہم اس تار میں جنبش پیدا نہیں کر سکتے، تو یہ ہمارا اور ہماری کمزوریوں کا قصور ہے۔“

”یہ کہنا تو ویسا ہی ہے، جیسے کوئی کہے کہ ہمارے انسان فرشتے ہو جائیں گے، تو دنیا خود بخوبی جنت ہو جائے گی۔ لگان ہم دے نہیں سکتے، وہ لوگ کہتے ہیں ہم لے کر چھوڑیں گے۔ تو ہم کیا کریں؟ اپناسب کچھ فرق ہو جانے دیں؟ مر نے والے بیشک دلوں میں رحم پیدا کر سکتے ہیں، لیکن مارنے والا خوف پیدا کر سکتا ہے، جو رحم سے کہیں زیادہ اثر ڈالنے والی چیز ہے۔“

امرکانت نے اس مسئلے پر مہینوں غور کیا تھا۔ وہ مانتا تھا، دنیا میں استبداد کا راج ہے، لیکن استبداد کو بھی حق اور انصاف پر دہائی دینی پڑتی ہے۔ آج طاقت اور جبر کے پسarıوں میں بھی یہ ہمت نہیں ہے کہ وہ کسی کمزور قوم پر اس اعلان کے ساتھ حملہ کر سکے کہ ہم تمہارے اوپر حکومت کرنا چاہتے ہیں۔ اس لیے تم ہمارے مطیع ہو جاؤ، ورنہ ہم تمہارا نشان مٹا دیں گے۔ اسے بھی اپنے دعوے کی حمایت کے لیے صداقت یا تہذیب یا تنظیم کا پروڈھ اختیار کرنا پڑتا ہے۔

اس نے جواب دیا۔ ”اگر تمہارا خیال ہے کہ آگ سے آگ بجھ سکتی ہے، تو تم سخت غلطی پر ہو۔ جب طاقتور بھی حق کی حمایت کے بغیر ہاتھ نہیں اٹھاتا، تو کمزور کے لیے تو آخر تک اس کے سہارے اور آڑ کی ضرورت ہے۔ اس کا سہارا چھوڑ کر

تو وہ کہیں کا نہ رہے گا۔“

سلیم نے منہ بنا کر کہا۔ ”حضرت کو معلوم رہے کہ دنیا میں فرشتے نہیں بستے، آدمی بستے ہیں۔“

امر بولا ”مگر آدمیوں نے ہمیشہ فرشتہ بننے کی کوشش کی ہے اور شاید انسانی وجود کا مقصد بھی یہی ہے کم سے کم ان لوگوں کو تو فرشتہ ہونا ہی چاہیے، جو قوم کے رہنماء بنتے ہیں۔“

”فرشتے کی تعریف؟“

”وہ انسان، جو وصروں کے لیے جیے اور وصروں کے لیے مرے، جس میں ذاتی ثروت یا شہرت کی ہوئی نہ ہو۔“

”ایسے انسان شاید ابھی تک خدا نے پیدا نہیں کیے۔ آپ کے مشورے کا منتظر ہے۔“

”خدا انسان نہیں پیدا کرتا، انسان ارتقا کی ایک منزل کا نام ہے۔“

”اوہ آپ موجود بنتے ہیں۔“

”میری تو حید معاملات پر مبنی نہیں ہے۔“

”اگر آپ نے دو ایک ماہ پہلے اس فلسفے اور آئین سے کام لیا ہوتا، تو علاقے پر یہ تباہی نہ آئی ہوتی۔ پھوس میں آگ لگا کر آپ چاہتے ہیں کہ شمع کی طرح جلتی رہے۔“

امر کے دل پر چوٹ لگی، تملماٹھا۔ اس کے پاس کوئی جواب نہ تھا۔

باہر ٹھنڈ پڑنے لگی تھی۔ دونوں اندر گئے۔ سلیم تو تھکا تھا، لیٹتے ہی لیٹتے سو گیا۔

امرکانت ایک نئی روحانی کشمکش سے مضربر تھا۔ سلیم نے وحشیانہ صاف گوئی سے کام لے کر اس تحریک کا دوسرا پہلو اس کے پیش نظر کر دیا تھا۔ انسان کی تمجیل اس کی خودی کی تمجیل ہے۔ جب وہ اپنے آپ کو بے عیب، سہبو و خطا سے بالاتر سمجھنے لگتا ہے، اس وقت وہ جو کچھ کرتا ہے، اسے منجانب خدا سمجھتا ہے۔ اس میں غلطی کا امکان کہاں۔

امرکانت کو اپنی ذمہ داری کا احساس ہو رہا تھا۔ اس نے چشم فریاد سے آسمان کی طرف دیکھا، اس کی خود اطمینانی محروم طارہ کی طرح تڑپ رہی تھی۔ وہ اپنے نعل کی الہامی تصدیق چاہتا تھا۔ طرح طرح کے شکوہ پیدا ہو رہے تھے۔ ان بے گناہوں کے خون کی ذمہ داری کیا اس کے سر ہے؟ اس نے کیوں اتنی عجلت سے کام لیا؟ کیا رعایت کی یہی ایک صورت تھی؟ کیا اصلاح کی یہ کوشش نتائج کے اعتبار سے جاری رکھنے کے قابل ہے؟ امرکانت کو چکر آ گیا۔ اندھیرے میں بھولے ہوئے مسافر کی طرح اس کا خمیر سر جھکا کر دعا کرنے لگا:

”بھگوان! مجھے کچھ نہیں سو جھتنا، سیدھا راستہ دکھا، کالے خان کی صورت کسی فرشتے کی طرح آنکھوں کے سامنے کھڑی ہو گئی۔“

(9)

پٹھانی کی گرفتاری نے شہر میں ایسی ہل چل مجاہدی، جس کا گمان بھی نہ تھا۔ اس

ضعیفہ کے شوق شہادت نے مردوں میں بھی جان ڈال دی۔ مطلب کے بندوں اور بے حیاوں کو بھی میدان عمل میں لا کھڑا کیا، مگر ایسے لوگوں کی اب بھی کمی نہ تھی، جو کہتے تھے اس کے لیے اب جینا اور مرنانا دونوں برابر ہیں۔ باہر نہ مری، جیل میں مری، ہم کو تو ابھی بہت دنوں جینا ہے۔ بہت کچھ کرنا ہے۔ ہم آگ میں کیسے کو دیں۔

شام کا وقت ہے۔ مزدور اپنے اپنے کام چھوڑ کر، چھوٹے دکان دار اپنی اپنی دکانیں بند کر کے موقعہ واروں کی طرف بھاگے چلے جا رہے ہیں۔ پٹھانی اب وہاں نہیں ہے جیل پہنچ گئی۔ مسلح پولیس کا پہرہ ہے۔ کوئی جلسہ نہیں ہو سکتا۔ کوئی تقریر نہیں ہو سکتی۔ بہت سے آدمیوں کا جمع ہونا خطرناک ہے، مگر اس وقت کوئی کچھ نہیں سوچتا۔ کسی کو کچھ نظر نہیں آتا۔ سب کے سب ایک سیالی رو میں بجے جا رہے ہیں۔ ایک لمحے میں سارے میدان لکھیوں کا جھٹتہ بن گیا۔

دفعہ الوگوں نے دیکھا۔ ایک آدمی اینٹوں کے ڈھیر پر کھڑا لوگوں سے کچھ کہہ رہا ہے۔ چاروں طرف سے دوڑ دوڑ کر لوگ وہاں جمع ہو گئے۔ یہ کون آدمی ہے؟ اللہ سرکانت ہیں۔ خدا عقل دے تو اس طرح، پاپ سے جو کچھ کمایا وہ پین میں لٹا رہے ہیں۔

”ہے نخوش نصیب؟“

”نخوش نصیب نہ ہوتا تو بڑھا پے میں اتنا جس کیسے کماتا۔“

”سنو! سنو!“

”وہ دن آئے گا جب اس جگہ غریبوں کے گھر بنیں گے اور جہاں ہماری ماتا

گرفتار ہوئی ہیں، وہیں ایک چوک بنے گا اور چوک کے پہلوں تھج ماتا کی مورت کھڑی کی جائے گی۔ بولو ماتا پٹھانی کی جے۔“

دیس ہزار گلوں سے ”ماتا کی جے“ کی آواز نگلتی ہے۔ محروم، مشتعل اور رقت خیز۔ گویا بے کسوں کی آہ دنیا میں کوئی آسرانہ پا کر آسمان والوں سے فریاد کر رہی ہے۔

”سنلو، سنلو،“

”ماتا نے اپنے بچوں کے لیے اپنے کو قربان کر دیا۔ ہمارے اور آپ کے بھی بچے ہیں۔ ہم اور آپ اپنے بچوں کے لیے، اپنے پیارے جگر کے نکزوں کے لیے کیا کرنا چاہتے ہیں۔ اس کا فیصلہ کرنا ہو گا۔“  
شور مچتا ہے ”ہڑتاں، ہڑتاں،“

”ہاں ہڑتاں کرنا ہو گی۔ دوسرا کوئی علاج نہیں ہے اور وہ ہڑتاں ایک دودن کی نہ ہو گی۔ وہ اس وقت تک رہے گی، جب تک ہمارے شہر کے دیوتا ہماری آواز نہ سنیں گے۔ ہم غریب ہیں، بے کس ہیں، بے زبان ہیں لیکن جو لوگ بڑے آدمی کہلاتے ہیں وہ اگر مخفی دل سے غور کریں گے تو انھیں معلوم ہو گا کہ انھیں غریب، بے کس اور بے زبان آدمیوں نے بڑا آدمی بنایا ہے۔ یہ بڑے بڑے محل کوں جانے ہتھیلی پر رکھ کر بنتا ہے؟ ان کپڑوں کی ملوں میں کون اپنا پسینہ بھاتا ہے؟ منہ اندھیرے دروازے پر دو دھاروں کھن لا کر کون پکارتا ہے؟ مٹھیاں اور پھل لے کر کون ناشتے کے وقت حاضر ہوتا ہے؟ صفائی کون کرتا ہے؟ کپڑے کون دھوتا ہے؟ سویرے اخبار اور چھٹیاں لے کر کون پہنچتا ہے؟ شہر کے نوے فیصد

آدمی ان دس فیصد آدمیوں کے لیے اپنا خون جلا رہے ہیں۔ اپنی جان کھپا رہے ہیں۔ ان کا انعام یہ ہے کہ دس فیصد کے لیے سارا شہر چاہیے اور نو فیصد کے لیے ایک گوشہ بھی نہیں! ایک ایک بُنگلے کے لیے کئی کئی ایکڑ زمین چاہیے۔ اس میں فوارے ہوں، باغیچے ہوں، لان ہوں۔ ان بُنگلے آدمیوں کو خبر نہیں ہے کہ جہاں بے شمار مخلوق تھفن میں ہے اور تاریکی اور غلاظت میں پڑی مرمر کرا مراض کے کیڑے پھیلا رہی ہو۔ وہاں کھلے ہوئے بُنگلوں میں رہ کر بھی وہ محفوظ نہیں ہیں۔ یہ کس کی ذمے داری ہے کہ شہر کے چھوٹے بڑے امیر و غریب سب ہی آدمی تند رست رہ سکیں۔ اکر ہماری میونسلی اس مقدم فرض کو پورا نہیں کر سکتی، تو اسے توڑ دینا چاہیے۔ ریسوس اور امیروں کی کوٹھیوں کے لیے، باغیچوں کے لیے کیوں اتنی فیاضی سے زمین دی جاتی ہے۔ اسی لیے کہ میونسلی کی نظر میں ہماری جان کی کوئی بھی قیمت نہیں ہے۔ وہ شہر کو بڑے بڑے خوبصورت اور شاندار محلوں سے کیا ہو گا؟ یہ تو وہی بات ہے کہ کوئی جسم کے کوڑھ کو ریشمی کپڑوں میں چھپا کر اٹھاتا پھرے۔ دوستو، ظلم کرنا جتنا بڑا گناہ ہے، اتنا ہی بڑا گناہ ظلم سہنا بھی ہے۔ آج طے کر لو کہ یہ ظلم نہ سہو گے۔ سب ایک دل ہو کر ارادہ کرلو، اس ظلم کا خاتمه کر دو گے۔ جس زمین پر ہم کھڑے ہیں، یہاں کم سے کم دو ہزار چھوٹے چھوٹے مکان بن سکتے ہیں۔ جن میں دس ہزار آدمی آرام سے رہ سکتے ہیں، مگر یہ ساری زمین چار پانچ بُنگلوں کے لیے دی جا رہی ہے۔ میونسلی کو دولا کھرو پہل رہے ہیں۔

شہر کے دس ہزار مزدوروں کی جان کی قیمت دولا کھکے برابر بھی نہیں۔“

یک ایک پیچھے کے آدمیوں نے شور مچایا۔ ”پولیس آگئی، پولیس۔“

کچھ لوگ تو نو دو گیارہ ہوئے۔ کچھ لوگ سمٹ کر اور آگے بڑھ آئے۔  
الله سمر کانت بولے۔ ”بھاگومت، پولیس گرفتار کرے گی۔ اس کا مجرم میں  
ہوں اور میں ہی کیا۔ میرا سارا گھر اس کا مجرم ہے۔ میرا لڑکا جیل میں۔ میری بہو  
جیل میں اور پوتا جیل میں ہے۔ میرے لیے اب جیل کے سوا اور کوئی ٹھکانا ہے۔  
میں تو جاتا ہوں (پولیس سے) وہیں ٹھہریے۔ میں خود آ رہا ہوں۔ میں تو جاتا  
ہوں، مگر یہ کہے جاتا ہوں کہ اگر لوٹ کر میں نے یہاں اپنے غریب بھائیوں کے  
جھونپڑوں کی قطاریں، پھولوں کی کیاریوں کی طرح لہلہتی نہ دیکھیں تو یہیں  
میری چتابنے گی۔“

الله سمر کانت کو دکرانینوں کے نیچے آئے اور بھیڑ کو چیرتے ہوئے جا کر پولیس  
کپتان کے پاس کھڑے ہو گئے۔ لاری تیار ہو گئی، کپتان نے انہیں لاری میں  
بٹھایا، لاری چل دی۔

”الله سمر کانت کی جے! کی گھری، درد دل میں ڈوبی ہوئی آواز کسی بندھے  
ہوئے جانور کی طرح تڑپتی، چھٹ پٹانی اٹھی۔ گویا بے چارگی کی قید توڑ کر نکل جانا  
چاہتی ہو۔“

ایک مجمع لاری کے پیچھے دوڑا۔ الله سمر کانت کو چھڑانے کے لیے نہیں، محض  
عقیدت کے جوش میں۔ گویا تبرک، کوئی دعا، کوئی پیغام پانے کی دیوانہ امنگ  
میں۔ جب لاری گرد میں غائب ہو گئی تو لوگ لوٹ پڑے۔

”یہ کون بول رہا ہے؟“  
”کوئی عورت معلوم ہوتی ہے۔“

”کوئی بھلے گھر کی عورت ہے۔“

”اڑے یتوہی ہے، لاالہ سمر کانت کی سدھن۔ راما بانی، بچ۔“

”اچھا جس نے اپنی ساری ملکیت پاٹ شالہ کے نام لکھ دی۔“

”سنو! سنو۔“

”پیارے بھائیو! سمر کانت جیسا یوگی جس سکھ کے لیے لچاٹھا، وہ کوئی بڑا سکھ ہو گا۔ پھر میں تو عورت ہوں اور عورت چنپل ہوتی ہی ہے۔ آپ کے شاستر پوران سب یہی کہتے ہیں۔ پھر میں اس لاج کو کیسے روکوں۔ میں ایک دھنی باپ کی بیٹی، دھنی سرکی بہو اور دھنی شوہر کی یوں۔ عیش و آرام میں کیا جانوں، غریبوں پر کیا گزرتی ہے، لیکن آپ کے اس شہر نے میری لڑکی چھین لی۔ میری جمع جتنا بھی چھین لی اور اب میں بھی تم لوگوں کی عزت ہوں۔ اگر کوئی آرزو ہے تو یہی کہ جہاں میرا سب کچھ گیا، وہیں میری جان بھی جائے۔ یہیں ایک جھونپڑا بنا کر زندگی کے باقی دن بھی کاٹ دینا چاہتی ہوں اور آپ سے سوال کرتی ہوں کہ مجھے ایک کھات بھر زمین دیجیے۔ تمہیں چھوڑ کر اور کس کے پاس مانگنے جاؤں۔ یہ تمہارا شہر ہے۔ اس کی ایک ایک انگل زمین تمہاری ہے۔ تمہی اے کے رلبہ ہو، مگر چے راجاؤں کی طرح تم بھی تیاگی ہو۔ راجا ہر ایش چندر کی طرح اپنا سب کچھ دوسروں کو دے کر، بھکاریوں کو امیر بنا کر تم آپ بھکاری ہو گئے۔ جانتے ہو، وہ کھویا ہوا راج تمہیں کیسے ملے گا؟ تم ڈوم کے ہاتھ جب ہی بکے چکے۔ اب تمہیں اپنے شیویا اور اپنے رہتا س کو ترک کر دینا پڑے گا۔ جب ہی دیوتا تم سے خوش ہونگے۔ میرا دل کہہ رہا ہے، دیوتاؤں میں تمہارے کھونے راج کو واپس دلانے کی بات چیت

ہو رہی ہے۔ آج نہیں تو کل تمہارا راج تمہارے قبھے میں آ جائے گا۔ اس وقت بھول نہ جانا۔ میں تمہارے دربار میں اپنی عرضی پیش کیے جا رہی ہوں۔“  
دنعتاً پیچھے سے شور جما۔ ”پھر پولیس آ گئی۔

”آ نے دو، ان کا کام ہے مجرموں کو پکڑنا، ہم مجرم ہیں۔ گرفتار نہ کر لیے گئے تو آج شہر میں ڈاکہ ڈالیں گے، چوری کریں گے یا کوئی فتنہ کھڑا کریں گے۔ میں کہتی ہوں کہ کوئی طاقت جو رعایا کی طاقت سے نہیں، جس کی طاقت سے حکومت کرتی ہے، وہ ایروں کی جماعت ہے۔ جو لوگ غربوں کے حقوق پامال کر کے خود صاحب زر ہو رہے ہیں، وہ سروں کے اختیار چھین کر خود صاحب اختیار بنے ہوئے ہیں۔ وہ دراصل ایسیں ہے، چاہے وہ قانون اور انتظام ظاہرداری کا کیسا ہی سوانگ کیوں نہ بھریں، مگر میری عرضی تمہارے سامنے ہے۔ اس ایسی میونسلیٹی کو ایسا سبق دو کہ پھر اسے غربوں کے حقوق پامال کرنے کی جرأت نہ ہو۔ جو تمہیں کچلیں، ان کے پاؤں میں کانٹے بن کر چھ جاؤ۔ کل سے ایسی ہڑتاں کرو کہ ایروں اور اختیار والوں کو تمہاری طاقت کا احساس ہو جائے۔ ان پر روشن ہو جائے کہ تمہاری مدد کے بغیر وہ نہ اپنی دولت کا لطف اٹھا سکتے ہیں، نہ اپنے اختیار کا۔ نہیں دکھادو کہ تم ہی ان کے ہاتھ ہو، تم ہی ان کے پاؤں ہو اور تمہارے بغیر وہ بے دست و پا ہیں۔“

وہ ٹیلے سے نیچے اتر کر پولیس کے نملوں کی طرف چلی تو ساری خلقت دل میں اٹک کر آنکھوں میں رک جانے والے آنسوؤں کی طرح اس کی طرف تکتی رہ گئی۔ باہر نکل کر آئیں، ادب کو کیسے توڑ دیں؟ دلیروں کے آنسو باہر نکل کر سوکھتے نہیں،

درختوں کے رس کی طرح اندر رہ کر درخت کو سر بہزادا اور بار آور کرتے ہیں۔ اتنے بڑے مجمع میں ایک منہ سے بھی جے جے کی آواز نہ نکلی، مگر جب راما بابی موڑ میں بیٹھ گئیں اور موڑ پلی تو عقیدت کی وہاہر آئی کہ بندشوں کو توڑ کر ایک پتلی، تیز رو اور گہری دھار میں نکل پڑی۔

ایک بوڑھے آدمی نے ڈانٹ کر کہا۔ ”جے جے بہت کر چکے، اب گھر جا کر آنا وال جمع کرو، گل سے لمبی ہڑتاں کرنی ہے۔“

ایک دوسرے آدمی نے اس کی تائید کی اور کہا۔ ”یہ نہیں کہ یہاں تو گلا چھاڑ چھاڑ چلانے اور سوچ نکلتے ہی اپنے اپنے دھنداے میں لگ گئے۔“

”اچھا، یہ کون کھڑا ہو گیا؟“

”واہ اتنا بھی نہیں پہچانتے ڈاکٹر صاحب ہیں۔“

”ڈاکٹر صاحب بھی آگے ہتب تو فتح ہے۔“

”کیسے کیسے شریف آدمی ہماری طرف سے کھڑے ہیں، پوچھو ان بیچاروں کو کیا لیما ہے، جو اپنا عیش و آرام چھوڑ، اپنے برادر والوں سے دشمنی مول لے کر جان ہتھیلی پر لیے تیار ہیں۔“

”ہمارے اوپر اللہ کا رحم ہے۔ ان ڈاکٹر صاحب نے پچھلے دنوں جب پلگ پھیلا تھا، غریبوں کی کیسی خدمت کی ہے کہ واہ! جن کے پاس اپنے بھائی بندتک نہ کھڑے ہوتے تھے، ان کے سرہانے رات کی رات بیٹھے رہنا کوئی معمولی کام نہیں ہے۔ ہمارے حافظ جی تو کہتے تھے کہ یہ اللہ کا فرشتہ ہے۔“

”سنو، سنو! بکواس کرنے کو ساری رات پڑی ہے۔“

”بھائیو! آپ نے پچھلی بار جو ہر تال کی تھی، اس کا کیا نتیجہ ہوا؟ اگر پھر ویسی ہی ہر تال ہوئی تو اس سے کہیں بہتر ہے کہ آپ ہر تال نہ کریں۔ اس کا نتیجہ یہ ہو گا کہ ہم میں سے کچھ لوگ گرفتار ہو جائیں گے، باقی آپس میں اختلاف ہونے کے باعث ایک دوسرے کو بدنام کریں گے اور اصل نشانہ فوت ہو جائے گا۔ پرانی کدو رتیں نکالی جانے لگیں گی، گڑے مردے اکھاڑے جانے لگیں گے، نہ کوئی تنظیم رہے گی، نہ ذمہ داری۔ اس لیے میں آپ سے کہتا ہوں کہ پہلے اپنادل ٹول کر دیکھ لیجیے۔ اگر اس میں خامی ہو تو ہر تال کا خیال دل سے نکال دیجیے۔ اگر یقین ہو جائے کہ وہ اندر سے مضبوط ہے، اس میں نقصان اٹھانے کی، بھوکوں مرنے کی، تکلیفیں جھیلنے کی طاقت ہے تو ہر تال کیجیے اور عہد کر لیجیے کہ جب تک ہر تال رہے گی، تم اپنی عداویں بھول جاؤ گے۔ نفع نقصان کی پرواہ کرو گے۔ تم نے کبڈی تو کھیلی ہو گی، کبڈی میں اکثر ایسا ہوتا ہے کہ ایک فریق کے سب کھلاڑی مر جاتے ہیں، صرف ایک رہ جاتا ہے، مگر وہ ایک کھلاڑی بھی اسی طرح قاعدے قانون کی پابندی کرتا ہے۔ گویا اس کے سب ہی رفیق زندہ ہیں۔ اسے آخر تک امید رہتی ہے کہ وہ اپنے مرے ہوئے رفیقوں کو جلالے گا اور سب کے سب پھر پوری طاقت سے بازی جیتنے کی کوشش کریں گے۔ وہاں ہر ایک کھلاڑی کا صرف ایک مقصد ہوتا ہے۔ پالا د جیتنا۔ کس گوئیاں نے اسے کب گالی دی تھی، کب اس کا کنکوا پچاڑ والا تھا یا کب اسے چانٹا مار کر بھاگا تھا، اس کی اسے ذرا بھی یاد نہیں آتی۔ تمہیں بھی اس وقت اسی طرح اپنا کھیل کھیلنا پڑے گا۔ میں دعویٰ نہیں کر سکتا کہ تمہاری فتح ہی ہو گی۔ جیت بھی ہو سکتی ہے، ہار بھی ہو سکتی ہے۔ جیت یا ہار سے

ہمیں غرض نہیں، بھوکا بچہ بھوک سے بے قرار ہو کر روتا ہے۔ مٹھائیاں ملیں یا مار، اس کی اسے پروانہیں ہوتی۔ ممکن ہے ماں کے پاس پیسے نہ ہوں یا اس کی طبیعت اچھی نہ ہو۔ بچے کی تو عادت ہے کہ بھوک لگنے پر روئے۔ اسی طرح ہم بھی رو رہے ہیں۔ ہم رو تے رو تے سو جائیں گے یا ماں مامتا سے بتا ب ہو کر ہمیں کچھ کھانے کو دے گی، یہ کون جانتا ہے.....“

اور پولیس کپتان تھانیدار کو ڈانٹ رہا تھا۔ ”جلدی لاری منگواو، تم بولنا تھا اب کوئی آدمی نہیں ہے، یہ کہاں سے نکل آیا؟“

تھانیدار صاحب نے منہ لٹکا کر کہا۔ ”حضور! یہ ڈاکٹر صاحب تو آج پہلی بار پلیٹ فارم پر آئے ہیں۔ ان کی طرف تو ہمارا گمان بھی نہ تھا۔ لاری تو ابھی دیر میں آئے گی۔ حکم ہو تو تانگہ منگلوالوں؟“

”نہیں سب آدمی تانگہ کو گھیرے لے گا۔ دوڑ کر کوئی ٹکسی لاو۔“  
ڈاکٹر صاحب کی تقریر جاری تھی۔

”ہماری کسی سے دشمنی نہیں ہے۔ جس سماج میں غربیوں کے لیے جگہ نہیں، وہ اس مکان کی طرح ہے، جس کی بنیاد نہ ہو۔ کوئی ہلاکا جھونکا بھی اسے زمین پر گرا سستا ہے۔ میں اپنے صاحب دولت اور صاحب اختیار بھائیوں سے پوچھتا ہوں کہ کیا یہی انصاف ہے کہ ایک آدمی تو بنگلے میں رہے، دوسرے کو جھونپڑے نصیب نہ ہو۔ کیا تمہیں اپنے ہی جیسے آدمیوں کو اس حالت میں دلکھ کر شرم نہیں آتی؟ تم کہو گے ہم نے عقل کے زور سے ثروت پیدا کی ہے، کیوں نہ اس کا لطف اٹھائیں، مگر کیا آپ نے دنیا کی تاریخ نہیں پڑھی؟ جب عقل پر انصاف کی جگہ خود غرضی کا

غلبہ ہو جاتا ہے تو سمجھ لیجیے کہ سماج میں زبردست انقلاب آنے والا ہے۔ گرمی بڑھ جاتی ہے، اس کے بعد ہی طوفان آتا ہے۔“

دارون نے کہا۔ ”ڈاکٹر صاحب! آپ کی تقریر تو ختم ہو گئی ہو گی۔ اب نیچے آ جائیں ہمیں کیوں وہاں آنا پڑے۔“

شانتی کمار نے ٹیلے پر کھڑے کھڑے کہا۔ ”میں اپنی خوشی سے گرفتار ہونے نہ آؤں گا، آپ زبردستی گرفتار کر سکتے ہیں۔“ اور تقریر کا سلسلہ جاری کر دیا۔

”مالداروں کو کس کی حمایت کا غرہ ہے؟ پولیس؟ ہم پولیس ہی سے پوچھتے ہیں، اپنے کاشیبل بھائیوں ہی سے ہمارا سوال ہے۔ کیا تم بھی غریب نہیں ہو؟ کیا تم اور تمہارے بچے سڑے ہوئے اندھیرے گندے گندے بلوں میں نہیں رہتے؟ لیکن یہ زمانے کی خوبی ہے کہ تم بے انصافی اور خلم کی حمایت میں اپنے ہی بال بچوں کا گلا گھونٹنے کے لیے تیار کھڑے ہو۔“

کپتان نے مجمع کے اندر جا کر شانتی کمار کا ہاتھ پکڑا یا اور ٹیلے سے گھیٹ لیا۔ ڈاکٹر صاحب گرتے گرتے بچے۔

وہ نیتاں سامنے سے آ پہنچی۔

شانتی کمار نے گھبرا کر پوچھا ”تو کہہر سے آ گئیں نینا؟ سیٹھ جی اور راما دیوی تو چل دی، اب میری باری ہے۔“

نینا مسکرا کر بولی۔ ”اوہ آپ کے بعد میری۔“

شانتی کمار نے سہنی ہوئی آواز میں کہا۔ ”کہیں ایسا غصب نہ کرنا۔ اب تمہارا ہی بھروسہ ہے۔“

نینا نے کچھ جواب نہ دیا۔ کپتان ڈاکٹر صاحب کو لیے ہوئے آگے بڑھ گیا۔ ادھر مجمع میں شورجہ رہا تھا۔ ان کی سمجھ میں نہ آتا تھا کہ اب ان کا فرض کیا ہے۔ ان کی حالت پچھلی ہوئی وحات کی سی تھی، جسے کسی سانچے میں ڈال سکتے ہو۔ کوئی بھی چلتا ہوا آدمی انہیں جس طرف چاہے، لے جاسکتا تھا۔ تشدید کی طرف بھی آسانی سے۔ اسی وقت نینا جا کر ٹیکے پر کھڑی ہو گئی۔

آج بہت دنوں کے بعد نینا سیر کرنے نکلی تھی۔ راستے میں اسے الہ سمرکانت اور راما دیوی کی گرفتاری کی خبر ملی۔ اس نے ڈرائیور کو اس میدان کی طرف چلنے کا حکم دیا۔ اب وہ زیادہ تحمل نہیں کر سکتی۔ اتنے دنوں اس نے شوہرا و سرکی مرضی کو مقدم سمجھا تھا۔ اپنی طرف سے کوئی ایسا کام نہ کرنا چاہتی تھی کہ سرال والوں کا دل دکھے، لیکن اس خبر نے اس کے ضبط کا بند توڑ دیا۔ منی رام جامے سے باہر ہو جائیں گے۔ الہ دھنی رام چھاتی پیٹنے لگیں گے۔ اس غم نہیں۔ اگر اس وقت کوئی روک لیتا، تو وہ شاید موڑ سے کو دپڑتی۔ وہ فطر ناشر میلی عورت تھی۔ روز جلے ہوتے تھے، لیکن اسے کبھی اس میں شریک ہونے یا کچھ بولنے کی ہمت نہ ہوئی۔ یہ نہیں کہ اس کے دل میں خیالات نہ تھے یا ان کے اظہار پر قادر نہ تھی۔ اس کا صرف یہ سبب تھا کہ اسے مجمع کے رو برو کھڑے ہوتے شرم آتی یا یوں کہو کہ اندر کی پکار کبھی اتنی زور دان نہ ہوئی کہ شرم اور حجاب کی قیدوں کو توڑ دیتی۔ بعض ایسے جانور بھی ہوتے ہیں، جن میں ایک خاص آسن ہوتا ہے۔ یوں آپ انہیں مارڈا لیے، آگے قدم نہ اٹھائیں گے، لیکن آسن پر انگلی رکھتے ہی ان میں ایک نئی قوت عمل، ایک نئی زندگی پیدا ہو جاتی ہے۔ الہ سمرکانت کی گرفتاری نے نینا کے دل میں اسی عضو طیف پر

ضرب لگائی اور وہ پہلی بار مجمع کے رو برو آ کھڑی ہوئی۔ بے خوف، مستقل، ایک نئی بیداری اور عزم سے منور۔

”بھائیو! میں لا الہ سرکانت کی بیٹی اور لا الہ دھنی رام کی بہو ہوں۔ میرا پیارا بھائی جیل میں ہے۔ پیاری بھاوج جیل میں ہے۔ آج میرے پتا جی بھی وہیں پہنچ گئے۔“

ایک آواز آئی ”راما بائی بھی،“

”ہاں ہاں راما بائی بھی، جنہیں میں اپنی ماں سمجھتی تھی۔ لڑکی کے لیے وہی میکہ ہے، جہاں اس کے ماں باپ بھائی بھاوج رہیں اور لڑکی کو میکہ کتنا پیارا ہوتا ہے، یہ آپ خود بجا نتے ہیں۔ اس زمین کے کئی قطعے میرے سر جی نے خریدے ہیں۔ مجھے یقین ہے، اگر میں ضد کروں تو ہاں امیروں کے بنگلے نہ بناؤ کر غریبوں کے جھونپڑے بنادیں گے، لیکن ہمارا مقصد صرف اتنا ہی نہیں ہے۔ ہماری لڑائی تو صرف اس اصول پر ہے، جس شہر کی تین چوتحائی آبادی گندے بلوں میں مر رہی ہو، اسے کوئی مجاز نہیں ہے کہ محلوں اور بیکوں کے لیے زمین یچے۔ آپ نے دیکھا تھا، یہاں کئی ہرے بھرے گاؤں تھے۔ میوسپلائی نے ایک اصلاحی کمیٹی بنائی۔ کسانوں کی زمین کوڑیوں کے مول چھین لی گئی اور آج وہی زمین اشرافیوں کے مول بک رہی ہے۔ اس لیے بڑے آدمیوں کے بنگلے بنیں۔ ہم بزرگان شہر سے پوچھتے ہیں کہ کیا امیروں ہی کو صاف ہوا اور وہ شنی کی ضرورت ہے؟ غریبوں کی جان نہیں ہوتی؟ امیروں ہی کو تدرست رہنا چاہیے؟ غریبوں کو تدرستی کی ضرورت نہیں؟ امیر دو چار مہینے بیماری کا مزہ اٹھا سکتا ہے، اس کے لیے صحت بخش مقامات

میں جہاں وہ تفریح کے لیے جاسکتا ہے اور جاتا ہے۔ اس کے لیے بڑے بڑے ڈاکٹر ہیں، جو ایک بارا سے موت کے پنج سے بھی چھڑا سکتے ہیں۔ غریب تو ایک دن بھی یہاں نہیں رہ سکتا۔ اس کی یہاں اس کی موت ہے، مگراب وہ اس طرح مر نے کو تیار نہیں ہے۔ اگر مرنا ہی ہے تو اس میدان میں کھلے ہوئے آسمان کے نیچے، چاند کی سہری روشنی میں مرنا، اندھیرے بلوں میں مرنے سے کہیں اچھا ہے، لیکن پہلے ہمیں ان بزرگوں سے ایک بار اور پوچھ لینا ہے کہ وہ اب بھی ہماری درخواست منظور کریں گے یا نہیں؟ اب بھی اس اصول کے سامنے سر جھکائیں گے یا نہیں؟

اگر انہیں گھمنڈ ہو کہ وہ بتھیار کے زور سے غریبوں کو کچل کر ان کی زبان بندی کر سکتے ہیں، تو یہ ان کی غلطی ہے۔ غریب کو کچل کر امیر، امیر نہیں رہ سکتا، فقیر بھی نہیں رہ سکتا۔ دولت کا انبار ہو کر رہ جائے گا۔ امیروں کی ہستی غریبوں سے قائم ہے۔ غریب ہی اس کی نمائش اور عیش اور تکلف کے سامان پیدا کرتا ہے اور غریب ہی اسے زندہ اور قائم رکھتا ہے۔ اگر اس خط میں نہ پڑ کر ہمارے بزرگ اس وقت غریبوں کی آواز سن لیں، ان کے مطالبے مان لیں، تو انہیں مفت کا احسان ملے گا، بالکل مفت۔ کیونکہ غریب بہت دن غریب نہ رہیں گے۔ اور وہ زمانہ دور نہیں ہے، جب غریبوں کے ہاتھ میں طاقت ہو گی اور ان کے ہاتھ میں امیروں کی قسمت کا فیصلہ۔ اس لیے میں لکھنی کے بیٹوں سے کہتی ہوں، انقلاب کے درندے کو چھیڑ چھیڑ کرنے جگائیں۔ اسے جتنا ہی چھیڑو گے، اتنا ہی جلائے گا اور جب وہ بلا خراثٹھ کر جمائی لے گا اور زور سے دھاڑے گا تو پھر آپ کو بھاگنے کی

راہ نہ ملے گی۔ ہمیں بورڈ کے ممبروں کو بھی چتاونی دینی ہے اور اس کے لیے اس سے بڑا کر دوسرا موقع نہ ملے گا۔ ممبروں کا جلسہ ہو رہا ہے، غالباً اسی زمین کا منسلک درپیش ہو گا۔ ہم کو اسی وقت بورڈ کے سامنے حاضر ہو کر اپنی فریاد سنانی چاہیے۔ دیر کرنے کی ضرورت نہیں، ورنہ ممبر صاحبان اپنے اپنے گھر کی راہ لیں گے، ہر تال میں فساد کا اندیشہ ہے، اس لیے ہر تال اسی حالت میں کرنی چاہیے، جب اور کسی طرح کام نہ نکل سکے۔“

نبیا نے جھنڈا اٹھایا اور میونپل آفس کی طرف چلی، اس کے پیچھے میں پچپس ہزار کا مجمع ندی سا امنڈتا ہوا چلا اور یہ جماعت میلیوں کی بھیڑ کی طرح غیر منظم بھیڑ چال نہ تھی، بلکہ فوجی قطاروں کی طرح منظم اور صفت بستہ اور ہم قدم چار چار آدمیوں کی بیٹھا رکھتے تھے، متنین انداز سے، ایک خیال، ایک مقصد اور ایک تحریک کی متحدة قوت کا مظاہرہ کرتی ہوئی چلی جا رہی تھی اور ان کا تانتانہ ٹوٹتا تھا۔ گویا زمین میں سے انکتی چلی آتی ہوں۔ سڑک کے دونوں طرف پھبوں اور پھتوں پر تماشا کئیں وہ کی دیواریں کھڑی تھیں۔ سب ہی متغیر تھے۔ افواہ! کتنے آدمی ہیں۔ ابھی چلے ہی آ رہے ہیں، کبھی ختم بھی ہوں گے یا نہیں؟

اوہر میونپل بورڈ میں تہائکہ مچا ہوا تھا۔

حافظ حلیم نے سیلیفون کا چونگا میز پر رکھتے ہوئے کہا۔ ”ڈاکٹر شانتی کمار بھی گرفتار ہو گئے۔“

مسٹر سین نے خوش ہو کر کہا۔ ”اب اس موہمنٹ کا جڑ کٹ گیا۔ ڈاکٹر اس کا سول (روح) تھا۔“

پنڈت انکارنا تھے نے چنگلی لی۔ ”اس بلاک پر اب بنگلے نہ بنیں گے، جھونپڑے بنیں یا نہیں بنیں۔ یہ طے ہے۔“

سین بابو اپنے لڑکے کے نام سے ایک بلاک کے خریدار تھے۔ جل اٹھے۔ بولے۔ ”اگر بورڈ میں اپنے پاس کیے ہوئے رزیوشنوں پر کام کرنے کی طاقت نہیں، تو اسے ریزاں کر کے الگ ہو جانا چاہیے۔“

مسٹر شفیع نے، جو یونیورسٹی کے پروفیسر اور ڈاکٹر شانتی کمار کے دوست تھے، سین کو آڑے ہاتھوں لیا ”بورڈ کے فیصلے خدا کے فیصلے نہیں ہیں مسٹر سین، بلکہ خدائی فیصلوں میں بھی کبھی ترمیم ہو جاتی ہے۔ اس میدان میں ایک ہزار آدمی رات کو سوتے ہیں، انہیں کیا آپ گولی مار دیں گے؟ اور ہاں کون مزدور کام کرنے جائے گا؟ مزدوروں میں ابھی تنظیم باقی ہے۔ میں بورڈ کو آگاہ کیے دیتا ہوں کہ اگر اس نے اس قرارداد کو منسوخ نہ کر دیا، تو شہر پر بہت بڑی آفت آجائے گی۔“ سین بھر کانت اور ڈاکٹر شانتی کمار کا شریک ہونا بتا رہا ہے کہ یہ تحریک بچوں کا کھیل نہیں ہے۔ اس کی جڑ بہت گھری پکنچ گئی ہے اور اسے اکھاڑ پھینکنا اب غیر ممکن ہو گیا ہے۔ بورڈ کو اپنا فیصلہ تبدیل کرنا پڑے گا۔ خواہ آج کرے یا سود و سو جانوں کی نذر لے کر کرے۔ اب تک کا تحریک بیہی کہہ رہا ہے کہ بورڈ کی سختیوں کا بالکل اثر نہیں ہوا، بلکہ الٹا اثر ہوا۔ اب جو ہڑتاں ہو گی، وہ اتنی خوفناک ہو گی کہ اس کے خیال سے رو نگئے کھڑے ہوتے ہیں۔ بورڈ اپنے سر بہت بڑی ذمہ داری لے رہا ہے۔“ مسٹر حامد علی کا تھمل کے نیجر تھے۔ ان کامل گھائے پر چل رہا تھا۔ ڈرتے تھے، کہیں لمبی ہڑتاں ہو گئی تو بد صیاہی بیٹھ جائے گی، تھنے تو بے حد موٹے، مگر بے

حد مخت پسند۔ بولے۔ ”حق کو تسلیم کرنے میں بورڈ کیوں اتنا پس و پیش ہو رہا ہے، یہ میری سمجھ میں نہیں آتا۔ شاید اس لیے کہ اس کے غرور کو جھکنا پڑے گا، لیکن حق کے سامنے جھکنا کمزوری نہیں، مضبوطی ہے۔ اگر آج اس مسئلے پر بورڈ کا نیا انتخاب ہو تو میں دعوے سے کہہ سکتا ہوں کہ بورڈ کی یہ قرارداد حرف غلط کی طرح مت جائے گی۔ میں پچیس ہزار آدمیوں کی بہتری کے لیے اگر بورڈ کو دو چار لاکھ کا تقاضا انحصاراً اور دس پانچ ممبروں کی دل شکنی بھی کرنی پڑے، تو اسے تامل نہ کرنا چاہیے۔“

پھر سیلیفون کی گھنٹی بجی، حافظ علیم نے رسیور کان سے لگایا اور سن کر بولے۔ ”پچیس ہزار بلاکیوں کی فوج ہمارے اوپر دھاوا کرنے آ رہی ہے، لالہ سرکانت کی صاحبزادی اور دھنی رام کی بہو اس کی سرغندہ ہے۔ ڈی ایس پی نے ہمارے رائے پوچھی ہے اور یہ خیال ظاہر کیا ہے کہ فائز نگ کیے بغیر مجمع کو پیچھے ہٹانا غیر ممکن ہے۔“

بورڈ کے ممبروں کے چہرے فت ہو گئے۔ فوری عمل کی ضرورت تھی۔ ضابطہ کی پابندیوں کا موقع نہ تھا۔ فوراً رائے لی گئی۔ بارہ ہاتھ فائز نگ کے موافق تھے اور آٹھوچھا فال۔ لالہ دھنی رام غیر جانبدار ہے۔

حافظ علیم نے تشویش کے انداز سے کہا۔ ”تو بورڈ کی رائے ہے کہ جلوس کو روکا جائے، چاہے فائزی کرنا پڑے؟“

مسٹر سین نے فرمایا۔ ”کیا اب بھی کوئی شک ہے؟“

پھر سیلی فون کی گھنٹی بجی۔ ڈی ایس پی نے کہا۔ ”براء غصب ہو گیا حافظ علیم!“

حافظ جی نے پوچھا۔ ”کیا بات ہوئی کہیتو؟“

”ابھی کچھ معلوم نہیں۔ شاید مسٹر منی رام غصے سے بھرے ہوئے جلوس کے سامنے آئے اور اپنی دیوی کو وہاں سے ہٹ جانے کو کہا۔ لیڈی نے انکار کیا۔ اس پر کچھ تکرار ہوئی۔ مسٹر منی رام کے ہاتھ میں ریو والور تھا۔ فوراً لیڈی کو شوٹ کر دیا۔ اگر وہ خود بھاگ نہ جاتے تو دھیاں اڑ جاتیں۔ جلوس دیوی کی لاش اٹھائے پھر میوپل بلڈنگ کی طرف جا رہا ہے۔“

حافظ جی نے ممبروں کو یہ خبر سنائی تو بورڈ میں سنسنی پھیل گئی۔ گویا کسی جادو سے ساری مجلس نقش دیوار ہو گئی ہو۔

یک ایک لالہ دھنی رام کھڑے ہو کر بھرائی ہوئی آواز میں بولے۔ ”دوستو! آج پچاس سال سے ایک ایک کنکر چن چن کر جو محل بنارہ تھا، وہ آج آن کی آن میں ڈھے گیا۔ ایسا ڈھے گیا کہ اس کی بنیاد کا بھی پتا نہیں۔ اچھے سے اچھے مسالے دینے۔ اچھے سے اچھے کار گیر لگائے۔ اچھے سے اچھے نقشے بنائے۔ محل تیار ہو گیا تھا، صرف اوپر کا کنگره رہ گیا تھا۔ اسی وقت ایک طوفان آتا ہے اور اس عالی شان محل کو اس طرح اڑا لے جاتا ہے، گویا پھوس کا ڈھیر ہو۔ معلوم ہو گیا کہ محل میری زندگی کا محض ایک خواب تھا۔ سنہرا خواب کہیے، تھا خواب ہی۔ وہ خواب آج پریشان ہو گیا، پریشان ہو گیا۔“

یہ کہتے ہوئے وہ دروازے کی طرف چلے۔

حافظ حلیم نے غم ناک لبجے میں کہا۔ ”سیلہ جی..... میں امید کرتا ہوں کہ بورڈ کو بھی آپ سے کمال ہمدردی ہے۔ ہم سب آپ کے ماتم میں شریک ہیں۔“

سینٹھ جی پچھے پھر کر بولے ”اگر بورڈ کو میرے ساتھ ہمدردی ہے تو اسی وقت مجھے اختیار دیجیے کہ جا کر لوگوں سے کہہ دوں، بورڈ نے وہ قطعہ زمین تھا ری نذر کر دیا۔ ورنہ یہ آگ کتنے ہی گھروں کو بھسم کر دے گی۔ کتنوں ہی کے خواب پریشان کر دے گی۔“

بورڈ کے کئی ممبر بولے ”چلے ہم لوگ بھی آپ کے ساتھ چلتے ہیں۔“  
بیس آدمی ان کے ساتھ چلنے کو اٹھ کھڑے ہوئے۔ مسٹر سین نے دیکھا کہ وہاں کل چار آدمی رہے جاتے ہیں، تو وہ بھی اٹھ کھڑے ہوئے اور ان کے تینوں دوست بھی اٹھے۔ آخر میں حافظ علیم کا نمبر آیا۔

جلوس ادھر سے نینا کی لاش لیے ہوئے چلا آ رہا ہے۔ میلوں کی لمبی قطار ہے۔ منقبط، خاموش، متنین۔ نینا کی شہادت نے انہیں دیوار آہن کی طرح مستحکم اور اُمل بنادیا ہے۔

اسی وقت بورڈ کے پچیسوں ممبروں نے سامنے سے آ کر احترام سے جنازے کے سامنے سر جھکایا اور حافظ علیم نے آگے بڑھ کر بلند، مگر کافی پتی ہوئی آواز میں کہا ”بھائیو! آپ میوں پلائی کے ممبروں کے پاس جا رہے ہیں۔ ممبر خود آپ کا استقبال کرنے کو حاضر ہیں اور اپنی عقیدت کے خراج کے طور پر اتفاق رائے سے وہ پورا پلاٹ آپ کی نذر کرتے ہیں۔ اس نیچلے پر بورڈ کو مبارکباد دیتا ہوں اور آپ کو بھی۔ آج بورڈ نے تسلیم کر لیا کہ وہ غریبوں کی صحت، آرام اور ضروریات کو امیروں کے شوق، تکلف اور ہوں سے زیادہ لحاظ کے قابل سمجھتا ہے۔ آج اس نے تسلیم کر لیا کہ اس قطعہ پر غریبوں کا اس سے کہیں زیادہ حق ہے، جتنا امیروں

کا۔ اس نے تسلیم کر لیا کہ وہ اپنے غریب بھائیوں کی جان کو روپے سے زیادہ عزیز نہیں سمجھتا ہے۔ اس نے تسلیم کر لیا کہ شہر کی زینت بڑی بڑی کوٹھیوں اور بنگلوں سے نہیں، چھوٹے چھوٹے آرام دہ مکانوں سے ہے، جن میں مزدور اور تجھوڑی آمدی کے لوگ آرام سے رہ سکیں۔ اس نے تسلیم کر لیا کہ مہندب شہریت عوام کی صحت اور زندگی پر قائم ہے۔ میں خود ان آدمیوں سے ہوں، جو اس اصول کو تسلیم نہ کرتے تھے۔ بورڈ کا بڑا حصہ میرے ہی خیال کے آدمیوں کا تھا، لیکن آپ کی قربانیوں نے اور آپ کے لیدروں کی جاں بازیوں نے بورڈ کی خودسری پر فتح پائی اور آج میں اس فتح پر آپ کو مبارک باد دیتا ہوں اور اس فتح کا سہرا اس دیوی کے سر ہے، جس کا جنازہ آپ کے کندھوں پر ہے۔

لالہ سمر کانت میرے پرانے رفیق ہیں۔ ان کا سپوت بیٹا، میرے لڑکے کا دلی دوست ہے۔ امر کانت جیسا شریف نوجوان میری نظر سے نہیں گزر۔ اسی کی صحبت کا اثر ہے کہ آج میرا لڑکا سول سروں چھوڑ کر جیل میں بیٹھا ہوا ہے۔ نینا دیوی کے دل میں اس شہادت سے پہلے برسوں سے جو کشکش ہوئی ہوگی، اس کا اندازہ ہم اور آپ نہیں کر سکتے۔ ایک طرف باپ اور بھائی اور بھاونج جیل میں، دوسری طرف شوہر اور خسر ملکیت اور جائیداد کی دھن میں مست، دھنی رام مجھے معاف کریں گے، میں ان پر فخر نہیں کرتا۔ یقتوں کا موقع نہیں ہے۔ جس ہوں میں وہ گرفتار تھے، اسی میں ہم اور آپ ساری دنیا گرفتار ہے۔ ان کے دل پر اس وقت ایک ایسے غم کی چوٹ ہے، جس سے زیادہ دل لٹکن کوئی صدمہ نہیں ہو سکتا۔ ہم کو، اور میں یقین کرتا ہوں کہ آپ کو بھی، ان سے کمال ہمدردی ہے۔ ہم سب

ان کے غم میں شریک، نینا دیوی کے دل میں میکے اور سرال کی یہ جنگ شاید اس تحریک کے ساتھ ہی شروع ہوئی اور آج اس کا حضرت ناک انجام ہوا۔ مجھے یقین ہے کہ اس کی اس پاک قربانی کی یادگار ہمارے شہر میں ہمیشہ قاہم رہے گی۔ میں بت پرست نہیں ہوں، لیکن سب سے پہلے تجویز کروں گا کہ اس پلاٹ پر جو بستی آباد ہو، اس کے وسط میں اس دیوی کی یادگار نصب کی جائے گی، تاکہ آنے والی نسلیں اس کی شاندار قربانی کی یاد تازہ کرتی رہیں۔“

”دوستو! میں اس وقت آپ کے سامنے کوئی تقریر نہیں کر رہا ہوں۔ نہ یہ تقریر کرنے کا موقع ہے، نہ سننے کا۔ روشنی کے ساتھ تاریکی ہے، جیت کے ساتھ ہار اور خوشی کے ساتھ غم۔ تاریکی اور روشنی کا میل سہانی صحیح ہے۔ جیت اور ہار کا میل صحیح۔ یہ خوشی اور غم کا میل ایک نئے دور کا آغاز ہے اور خدا سے ہماری دعا ہے کہ یہ دور ہمیشہ قائم رہے۔ ہم میں ایسی ہی حق پر جان دینے والی ہستیاں پیدا ہوتی رہیں، کیونکہ ایسی ہستیوں سے دنیا کا نظام قائم ہے۔ آپ سے ہماری گزارش ہے کہ اس فتح کے بعد ہارنے والوں کے ساتھ وہی سلوک کیجیے، جو بہادر و ڈمن کے ساتھ کیا جانا چاہیے۔“

ہماری اس پاک سرزی میں پر ہارے ہوئے دشمنوں کو دوست سمجھا جاتا ہے۔ لڑائی ختم ہوتے ہی ہم غصہ اور رنجش کو دل سے نکال ڈالتے تھے اور دل کھول کر دشمن سے گلے مل جاتے تھے۔ آئینے ہم اور آپ گلے مل کر اس دیوی کی روح کو خوش کریں، جو ہماری پچی رہنماء، تاریکی میں صحیح کا پیغام لانے والی سفیدی تھی۔ خدا ہمیں توفیق دے کہ اس پے شہید سے ہم حق پرستی اور خدمت کا سبق حاصل

کریں۔

حافظ جی کے خاموش ہوتے ہی۔ ”نینا دیوی کی جے، ایسی عقیدت میں ڈوبی ہوئی آواز تھی کہ آسمان تک مل اٹھا۔ پھر ”حافظ جی زندہ باد“ کے نعرے بلند ہوئے۔ حافظ حلیم میوسپلائی کے دفتر میں جا بیٹھے اور پولیس کے حکام سے قید یوں کی رہائی کے متعلق مشورہ کرنے لگے۔

جس یگیہ کو چھ مہینے پہلے ایک دیوی نے شروع کیا تھا، اسے آج ایک دوسری نے اپنی جان کی قربانی دے کر ختم کر دیا۔

(10)

اوھر سکینہ زنانہ جبل میں پہنچی، اوھر سکھدا، پٹھانی اور راما دیوی کی رہائی کا پروانہ آپنچا۔ اس کے ساتھ ہی نینا کی شہادت کی خبر بھی پہنچی۔ سکھدا اسر جھکائے ہوئے بت کی طرح بیٹھی رہ گئی۔ گویا تن میں جان نہ ہو۔ کتنی ہنگی فتح تھی۔ راما بائی نے گھری سانس کھینچ کر کہا۔ ”ایسے ایسے کٹ کیجے میں پڑے ہوئے ہیں، جو خود غرضی کے نشے میں بیوی کا خون بھی کر سکتے ہیں۔“

سکھدا جنون کی کیفیت میں بولی۔ ”اس نے نینا کو قتل نہیں کیا، اماں اس فتح کے لیے قربانی دی۔ بغیر اس کے یہ فتح ناممکن تھی۔“

پٹھانی نے آنسو پوچھتے ہوئے کہا۔ ”مجھے تو یہی رونا آتا ہے کہ امر بھیا کو کتنا

رنج ہو گا۔ بھائی بہن میں اتنی محبت نہیں دیکھی۔“  
جیلر نے آ کر کہا۔ ”آپ لوگوں کو رہائی کی خوشخبری اور اس پر مبارکباد۔ تیار ہو  
جائیئے۔ شام کی گاڑی سے سکھدا دیوی، پٹھانی اور راما دیوی کو جانا ہے۔ ہم لوگوں  
سے جو خطاب ہوتی ہو، اسے معاف کیجیے گا۔“

کسی نے اس کا جواب نہ دیا۔ گویا کچھ سننا ہی نہیں۔ فتح کی خوشی بھی اس غم میں  
ڈوب گئی تھی۔

سکینہ نے سکھدا کے کان میں کہا۔ ”جانے سے پہلے ذرا بابو جی سے مل لیجیے  
گا۔ اس سامنے کی خبر سن کر معلوم نہیں ڈھنوں پر کیا گزرے، مجھے تو ڈر لگ رہا  
ہے۔“

بچر راما کانت سامنے صحن میں کچھڑ سے چھصل کر گیا تھا اور پیروں سے زین کو  
اس شرارت کی سزادے رہا تھا۔ ساتھ ہی ساتھ گلا پھاڑ پھاڑ کر فریاد بھی کرتا تھا۔  
سکینہ اور سکھدا دونوں اسے اٹھانے دوڑیں اور درخت کے نیچے کھڑی ہو کر اسے  
چپ کرانے لگیں۔

سکینہ کل صحیح آئی تھی، لیکن اب تک سکھدا اور اس میں رسمی آداب و سلام کے  
سو اور کوئی بات چیت نہ ہوئی تھی۔ سکینہ جھینپتی تھی کہ کہیں سلیم کا ذکر نہ چھڑ جائے  
اور سکھدا اس طرح اس سے آنکھیں چراتی تھی، گویا سکینہ کی تپیا، اس کی بے  
وفائی کا داع غمنا نے کے لیے کافی نہیں ہوئی۔ وہی سکھدا، جو امر کانت کو ظالم اور  
بے وفا سمجھتی تھی، اس وقت سکینہ کو مور دال زام ٹھہرا رہی تھی۔ اس کے خیال میں  
ایک بار جس سے پریم ہو جائے، اس کے نام پر زندگی کا ث دینی چاہئے تھی۔

مگر اس کی اصلاح میں جو ہمدردی اور دل سوزی تھی، اس نے سکھدا کو مغلوب کر دیا۔ بولی ”ہاں ارادہ تو کر رہی ہوں۔ تمہارا بھی کوئی سندیسہ کہنا ہے؟“ سکینہ اس بے رحمانہ چوٹ سے تلملا گئی۔ آنکھوں میں آنسو بھر کر بولی ”میں کیا سندیسہ کہوں گی، بہوجی! اتنا ہی کہہ دیجیے گا کہ نینا دیوی چلی گئیں، مگر جب تک سکینہ زندہ ہے، آپ اسے نینا ہی سمجھتے رہیے۔“

سکھدانے بے رحمانہ تم کے ساتھ کہا۔ ”میں سمجھتی تھی تم سے ان کا کوئی دوسرا رشتہ تھا۔“

سکینہ نے گویا اس وار کو رد کیا۔ ”تب انہیں معشوق کی ضرورت تھی۔ آج بہن کی ضرورت ہے۔“

سکھدا خفیف ہو گئی۔ بولی ”میں وقت بھی زندہ تھی۔“ سکینہ نے دیکھا کہ جس موقع سے وہ کانپ رہی تھی، وہ آج ناخواستہ سر پر آپنچا۔ اب اپنی صفائی پیش کرنے کے سوا اس کے لیے اور کوئی راستہ نہ تھا۔ اس نے پوچھا۔ ”میں کچھ کہوں، براؤ نہ مانع گا؟“ ”بماکل نہیں۔“

”تو سننے، تب آپ نے انہیں گھر سے نکال دیا تھا۔ آپ اپ رب جاتی تھیں، وہ پچھم جاتے تھے۔ اب آپ اور وہ ایک دل، ایک جان اور ایک خیال ہیں۔ جس بات کو وہ زندگی کی معراج سمجھتے تھے، وہ آپ نے پوری کردکھائی۔ آج وہ آپ کو پاجائیں، تو آپ کے قدموں کا بو سہ لیں۔“

سکھدا کو اس کے جواب میں وہی لطف آیا، جو ایک شاعر کو دوسرے شاعر سے

وادیخن پا کر حاصل ہوتا ہے۔ اس کے دل میں جو بدگمانی اور کدو رت اب بھی چمٹی ہوئی تھی، وہ جیسے آپ ہی انکل پڑی۔

”یہ تمہارا خیال ہے سکینہ! ان کے دل میں کیا ہے وہ کون جانتا ہے۔ مردوں پر اعتبار کرنا میں نے چھوڑ دیا۔ اب وہ چاہے میری پچھے عزت کرنے لگیں۔ عزت تو پہلے بھی کم نہ کرتے تھے، لیکن تمہیں وہ دل سے نکال سکتے ہیں؟ اس میں مجھے شک ہے۔ تمہاری شادی میاں سلیم سے ہو جائے۔ پھر بھی دل میں وہ تمہاری پوجا کرتے رہیں گے۔“

سکینہ کا بشرط خشک ہو گیا۔ وہ سہم اٹھی، جیسے کوئی دشمن اسے دم دے کر اس کے گلے میں پھنداڑا لئے جا رہا ہو۔ اس نے گویا گلے کو بچاتے ہوئے کہا۔ ”تم ان کے ساتھ پھر ظلم کر رہی ہو۔ بہن! وہ ان آدمیوں میں نہیں ہیں، جو دنیا کے ڈر سے کوئی کام کریں۔ انہوں نے خود سلیم سے میری خط و کتابت کروائی۔ میں ان کی منشا سمجھ گئی۔ مجھے معلوم ہو گیا، تم نے اپنے روٹھے ہوئے دیوتا کو منالیا۔ مجھے اس پر رنج کے بد لے خوشی ہوئی، اس لیے نہیں کہ میں کوئی دیوی ہوں بلکہ شخص اس لیے کہ مجھے خوف تھا، میں انہیں خوش رکھ سکوں گی یا نہیں۔ میں دل میں کانپ رہی تھی۔ اپنی کم لیا قتی پر، اپنے گنوارہ پن پر۔ میری حالت اس کنگلے کی سی ہو رہی تھی، جو خزانہ پا کر بولکھلا گیا ہو، اپنی جھونپڑی میں اسے کہاں رکھے۔ کیسے اس کی حفاظت کرے۔ ان کا اصلی منشا سمجھ کر میرے دل کا بوجھ ہاکا ہو گیا۔ میں با تمیں نہیں بنارہی ہوں دل کی اصلی کیفیت بیان کر رہی ہوں۔ دیوتا پوجا کرنے کی چیز ہے، وہ ہمارے گھر میں آ جائے تو اسے کہاں بٹھائیں۔ کہاں کھلا کیں، کہاں سلا کیں۔

مندر میں جا کر ہم ایک لمحے کے لیے کتنے دیندار، کتنے پرہیز گارب ہن جاتے ہیں، گھر میں آ کر اگر دیوتا ہماری اصلی صورت دیکھ تو شاید ہم سے نفرت کرنے لگے۔ سلیم کو میں سنبھال سکتی ہوں۔ وہ اسی دنیا کے آدمی ہیں۔ میں انہیں سمجھ سکتی ہوں۔ امر کانت کو سمجھنا میرے لیے مشکل ہے۔“

اسی وقت زنانے والوں کا دروازہ کھلا اور تین قیدی اندر داخل ہوئے۔ تینوں گھنٹوں تک جانگلے اور آدمی بانہہ کے اوپر کرتے پہنچنے ہوئے تھے۔ ایک کے کندھے پر بانس کی سیرھی تھی، دوسرا کے سر پر چونے کی بوری، تیسرا چونے کی ہانڈی، کوچیاں اور بالٹیاں لیے ہوئے تھا۔ آج سے زنانہ جبل کی پتاںی ہو گی۔ سالانہ صفائی اور مرمت کا زمانہ آگیا ہے۔

سیکنڈ نے قیدیوں کو دیکھتے ہی اچھل کر کہا۔ ”وہ تو جیسے باجوہی ہیں، ڈول اور رسی لیے ہوئے، سلیم سیرھی لیے ہوئے ہیں۔“

یہ کہتے ہوئے اس نے بچے کو گود میوں اٹھایا اور اسے بھیجنچ بھیجنچ کر پیار کرتی ہوئی دروازے کی طرف لپکی، لیکن بار بار اس کا منہ چوتھی اور کہتی جاتی تھی۔ ”چلو تمہارے باجوہی آئے ہوئے ہیں۔ دوڑ چلو۔“ مسرت نے جیسے دیوانہ کر دیا ہو۔ دل میں پیار امداد رہا ہے۔

سکھدا بھی آ رہی تھی، مگر آہستہ آہستہ اسے رونا آ رہا تھا۔ آج اتنے دنوں بعد ملاقات بھی ہوئی، تو اس دشا میں۔

یک ایک منی جانے کدھر سے دوڑتی ہوئی آئی اور امر کے ہاتھ سے رسی اور ڈول چھینتی ہوئی بولی۔ ”ارے یہ تمہارا کیا حال ہے لالہ؟ آدھے بھی تو نہیں

رہے۔ چلو آرام سے بیجو۔ میں پانی کھینچ دیتی ہوں۔“  
امر نے ڈول کو مضبوط کپڑا کر کہا۔ ”میں نہیں تم سے نہ بنے گا۔ ڈول بہت  
بھاری ہے چھوڑو۔ اونہہ کیا کرتی ہو۔ جیلر دیکھے گا تو مجھ پر ڈانت پڑے گی۔“  
منی نے ڈول چھین کر کہا۔ ”میں جیلر کو جواب دوں گی۔ ایسے ہی تھے تم  
وہاں؟“

ایک طرف سے سکینہ اور سکھدا، دوسری طرف سے پھانی اور راما آپھیں، مگر  
کسی کے منہ سے بات نہ نکلتی تھی۔ سبھوں کی آنکھیں نہ تھیں اور گئے بھرے  
ہوئے۔ چلی تھیں خوشی کے ولے میں، پر ہر قدم کے ساتھ پانی گہرا ہوتے ہوتے  
بالآخر تک آپھنچا تھا۔

امر کا نت ان دو یوں کو دیکھ کر پغرو عقیدت سے پھول اٹھا، ان کے  
 مقابلے میں وہ کتنا حیرتی تھا، کتنا ناچیز۔ کن الفاظ میں ان کی تعظیم کرے۔ کیسے اپنی  
عقیدت کا اظہار کرے۔ کیا پیش لے کر ان کے سامنے حاضر ہو۔ اس کی امید  
پرور نگاہوں میں بھی قوم کا مستقبل کبھی انتاروشن نہ تھا۔ اس کے سر سے پاؤں تک  
قومی غرور کی ایک لہر سی دوڑ گئی۔ آنکھوں میں ذوق پرستش سے آنسو چکلک آئے،  
مست ہو گیا۔

دوسروں کی گرفتاری کی خبر تو اسے مل چکی تھی، مگر راما بائی کو وہاں دیکھ کر اس پر  
وجданی کیفیت طاری ہو گئی۔ اس کے قدموں پر گر پڑا۔ راما بائی نے اس کے سر پر  
ہاتھ رکھ کر اسے دعا دیتے ہوئے کہا۔ ”آج چلتے چلاتے تم سے خوب ملاقات ہو گئی  
بیٹا! ایشور تھماری مرادیں اپوری کرے۔ مجھے تو یہاں آئے آج پانچواں دن ہے۔

پر ہماری رہائی کا حکم آگیا۔ نینا نے ہمیں قید سے چھڑا لیا۔“  
امر نے ڈھڑکتے ہوئے دل سے کہا۔ ”تو کیا نینا بھی آگئی، اس کے گھروالے  
تو بہت بگڑے ہوں گے۔“

سب ہی دیویاں روپڑیں، اس سوال نے گویا ان کے کلیج مسوس لیے، کیسے  
کہہ دیں کہ تمہاری نینا نے خود ہستی کی قید سے آزاد ہو کر ہمیں جیل کی قید سے  
چھڑایا۔ اتنی ہمت کہاں سے لاٹیں۔ بہن کا عاشق بھائی یہ خبر سن کر کیا چھاتی نہ پیٹنے  
لگے گا۔

امر نے حیرت کی آنکھوں سے ہر ایک کے منہ کی طرف دیکھا۔ ایک الہامی  
دہشت سے اس کا سارا جسم تھرا اٹھا۔ ان چہروں پر فتح کی مسرت نہیں، غم کی  
افسردگی چھائی ہوئی تھی۔ بے صبر ہو کر بولا ”کہاں ہے وہ؟ یہاں کیوں نہیں آئی،  
اس کی طبیعت اچھی نہیں کیا؟“

رامابائی نے دل کو سنبھال کر کہا ”نینا کو آ کر چوک میں دیکھنا بیٹا، جہاں اس کی  
مورت کھڑی کی جائے گی۔ اس نے چوک میں جو بننے والا ہے۔ وہ شہر کی دیوی  
ہے، ہر ایک کے دل میں تم اسے عقیدت کے سنگھار پر بیٹھا پاؤ گے۔“

امر کی کیا حالت ہوئی، اس پر بجلی گرپڑی یا پیارٹلوٹ پڑا۔ وہ جملے اس کے دل  
کی کیفیت نہیں ظاہر کر سکتے۔ وہ وہیں زمین پر بیٹھ گیا اور دونوں ہاتھوں سے منہ  
ڈھانپ کر بھوٹ کر رہے نے لگا۔ اسے چاروں طرف ایک خلامحسوس ہوا،  
اب دنیا میں اس کا زندہ رہنا بیکار ہے۔ نینا گویا جنت کے دروازے پر کھڑی اسے  
بلا رہی تھی۔

راما دیوی نے اس کے سر پر ہاتھ رکھ کر کہا۔ ”بیٹا! اس کے لیے کیا روتے ہو، وہ مری نہیں ارہو گئی۔ اس کی قربانی سے یہ یگیہ پورا ہوا۔“ سلیم نے گلا صاف کر کے پوچھا۔ ”کیا بات ہوئی، وہ تو کسی تحریک میں حصہ نہ لیتی تھیں؟“

راما نے جواب دیا۔ ”وہیں میدان میں جلسہ ہو رہا تھا، اللہ سمرکانت، میں اور ڈاکٹر صاحب گرفتار ہو چکے تھے۔ اسی وقت نینا پہنچی اور سب آدمیوں کو ساتھ لے کر میونپل بورڈ کے دفتر کو چلی۔ ایک لاکھ سے کم مجمع نہ تھا، اسی وقت منی رام نے آ کر اس پر گولی چلا دی۔ وہیں گر پڑی، پکجھ منہ سے کہنے بھی نہ پائی۔“ امر کو جوں جوں اس معصوم زندگی کے واقعات یاد آتے تھے، اس کے دل میں گویا غم کا ایک نیا سوتا کھل جاتا تھا۔ اس دیوی کے ساتھ اس نے اپنا ایک فرض بھی توثیق ادا کیا۔ یہ سوچ کر اس کا دل مسوں اٹھا۔ وہ اگر گھر چھوڑ کرنے بھاگا ہوتا تو اللہ سمرکانت کیوں اسے حریص اور بد مزاج منی رام کے گلے باندھتے، اور کیوں اس کی یہ افسوسناک موت ہوتی۔ اس تخلی اور وفا اور پرمیم کی دیوی کے ساتھ اس نے اپنا کوئی فرض نہ پورا کیا۔ یہ داغ اس کے دل سے کبھی نہ مٹے گا۔

لیکن دفعتاً اس دریائے غم میں ڈوبتے ہوئے اسے مشیت غیب کی ایک کشتنی سی مل گئی۔ غیبی تحریک کے بغیر کسی میں خدمت اور قربانی کا یہ جوش کیسے پیدا ہو سکتا تھا۔ خانہ داری کی فکروں میں اور انفس کی پرستش میں اور دنیا کی فعمتوں کی ہوس میں تو ساری دنیا مرتی ہے۔ عوام کی خدمت میں شہید ہونے کا فخر تو خاصاً خدا ہی کو حاصل ہو سکتا ہے۔ امر کی حرماں نصیب آنکھوں میں چاروں طرف مشیت ایزدی

کے جلوے نظر آئے۔ سارے لامبے دور و دشمن۔

سلیم نے پھر پوچھا۔ ”بیچارے لالہ جی کو تو بہت رنج ہوا ہو گا؟“  
رامادیوی نے فخر کے ساتھ کہا۔ ”وہ تو پہلے ہی گرفتار ہو چکے تھے بیٹا اور ڈاکٹر  
صاحب بھی۔“

امر کو ایسا معلوم ہوا، اس کی آنکھوں کا نور دو چند ہو گیا۔ اس کے بازوؤں میں  
چونگی طاقت آگئی ہے۔ اس نے وہیں ایشور کے قدموں پر سر جھکا دیا اور اب اس  
کی آنکھوں سے جو آنسو گرے، وہ رنج کے نہیں، غرور اور مسرت کے تھے۔ اس  
کے دل میں ایمان اور یقین کا ایک نغمہ سا گونج اٹھا۔ جو کچھ ہے رضاۓ الہی ہے،  
جو کچھ کرتا ہے، وہ کرتا ہے اور وہی حیات کا خزان اور مسرت کا منبع ہے۔

سکینہ اور منی دونوں اس کے سامنے کھڑی تھیں۔ جس نظارے سے اس کے  
دل میں خواہشات کا ایک طوفان سا اٹھنے لگتا تھا، اسی نظارے میں آج اس نے  
پا کیزہ محبت کے درشن پائے، جو خواہشات کو فنا کر دیتا ہے اور انہی کی خاک سے  
ایثار اور بیداری کے پھول کھلاتا ہے۔ جو انسان کوشق اور تمدن کو پستی سے اٹھا کر  
نیاز اور قربانی کے عروج پر لے جاتا ہے۔ اسے ایسا گمان ہوا، وہ خود اپاسک ہے  
اور یہ عورتیں اس کی دیوبیاں ہیں، جن کے قدموں کی خاک کو پیشانی پر لگانا ہی اس  
کی زندگی کی معراج ہے۔

رامادیوی نے بچے کو سکینہ کی گود سے لے کر امر کی طرف اٹھاتے ہوئے کہا۔  
”یہی تیرے بابو جی ہیں، ان کے پاس جا۔“

بچے نے امر کا نت کا وہ قیدیوں کا بنا دیکھا، تو چلا کر رامادیوی سے چھٹ گیا۔

پھر اسی گود میں منہ چھپائے کن انھیوں سے امر کو دیکھنے لگا۔ گویا میل تو کرنا چاہتا ہے، لیکن خوف یہی ہے کہ یہ سپاہی اسے پکڑنے لے کیونکہ اس دھنگ کے آدمی کو اپنا بابو جی سمجھنے میں اس کے بھولے بھالے دل کو تامل ہو رہا تھا۔

سکھد اکو بچے پر غصہ آیا۔ ”کتنا ڈرپوک ہے، گویا وہ اسے کھاجاتے۔“

امر نے سکھد اکی طرف روئے تھن کر کے کہا۔ ”سوچتا ہو گا یہ بن مانس بھلا بابو جی ہو سکتا ہے؟“ (ایک لمحے کے بعد) ”آپ لوگ اس میدان میں ہم سے بازی لے گئیں۔ آپ نے جس کام کا یہاں اٹھایا، اسے پورا کرو دھایا۔ ہم تو جہاں کھڑے تھے، وہیں کھڑے ہیں۔ جو تھوڑی بہت ہل چل یہاں ہوئی ہے، اس کا جس بھی منی بہن کو ہے ان دونوں دیویوں کے دل میں قومی خدمت کا جو ولہ اور فرض کے لیے جو عشق ہے، اس نے ہمارا سراو نچا کر دیا۔ سکھد اسے جو کچھ کیا، وہ آپ لوگ مجھ سے زیادہ جانتی ہیں ☆ تین سال کے قریب ہوئے، جب میں باغی ہو کر گھر سے بھاگا تھا۔ سمجھتا تھا کہ ان کے ساتھ میری زندگی بر باد ہو گئی، لیکن آج میں ان کے قدموں کی خاک کو اپنی پیشانی پر لگانے میں اپنی عزت سمجھتا ہوں۔ میں سب ہی ماوں اور بہنوں کے سامنے ان سے معافی مانگتا ہوں۔“

سلیم نے مسکرا کر کہا۔ ”یوں زبانی نہیں، پہلے آپ قدموں کی خاک ماتھے پر ملیے اور تب کان پکڑ کر ایک لاکھ بار اٹھیے اور بیٹھیے۔“

امر نے جواب دیا۔ ”اب تم مجھ سڑیت نہیں ہو بھائی۔ بھولومت ایسی سزا اب نہیں دے سکتے۔“

سلیم نے پھر شرارت کی، سکینہ سے بولا ”تم چپ چاپ کیوں کھڑی ہو سکینہ!“

تمہیں بھی تو ان سے کچھ کہنا ہے یا موقع تلاش کر رہی ہو؟“

سکینہ کا چہرہ مارے شرم کے سرخ ہو گیا۔ جی چاہتا تھا کہ جا کر سلیم کے چنکی لے۔ چہرے پر مسرت اور شکننگ کا ایسا شوخ رنگ تھا، جو چھپائے نہ چھپتا تھا۔ گواہ اس کے چہرے پر بہت دنوں سے جو سیاہی لگی ہوتی تھی، آج ملامت آمیز نظروں میں کہہ رہی تھیں۔ اب تمہیں معلوم ہوا تم نے کتنی بڑی حماقت کی تھی، اپنی نظروں میں وہ کبھی اتنی اونچی نہ اٹھی تھی۔ زندگی میں اسے اتنی نیک نامی اور عزت ملے گی، اس کا تو اسے خواب میں بھی گمان نہ تھا۔

سکھدا کے چہرے پر بھی غرور اور مسرت کی جھلک کچھ کم نہ تھی۔ وہاں جو حسرت اور افسردگی چھائی رہتی تھی، اس کی جگہ ایک دل آؤز شکننگ نظر آ رہی ہے۔ آج اسے کوئی ایسی فعمت مل گئی ہے، جس کی تمنا پہاں رہ کر بھی اس کی زندگی میں ایک خلا کی، ایک شکننگ کی یاد دلاتی رہتی تھی۔ اس خلا میں جیسے آج شہد بھر گیا ہے۔ وہ شکننگ گویا بارش کے قطروں سے ہریالی بن گئی ہے۔

رہی منی، وہ الگ بے دل سی سر جھکائے کھڑی ہے۔ اس کی زندگی کی سونی منڈیر پر ایک طاڑ نے جانے کہاں سے اڑتا ہوا آ کر بیٹھ گیا تھا۔ وہ آنچل میں دانے بھرے آ کرتی پاؤں دبائے اسے کپڑنے کے لیے لپکی۔ اس نے دانے زمین پر بکھیر دینے۔ طاڑ نے دانے چکے اسے پر انتبار نظروں سے دیکھا۔ گویا پوچھ رہا ہو تھم مجھے محبت سے پا لوگی یا چار دن مکن بھلا کر پر کاٹ لوگی، اور دیواروں سے سر ٹکرانے کے لیے چھوڑ دوگی؟ لیکن اس نے جو نہی طاڑ کو کپڑنے کے لیے ہاتھ بڑھایا، وہ پھر سے اڑ گیا اور تب ایک اونچی شاخ پر پھمد کتا ہوا اسے شبے کی نظروں

سے دیکھنے لگا۔ گویا کہہ رہا ہو، میں آسان کا سیاح ہوں، تمہارے پنجرے میں  
میرے لیے سو کھو دانے اور کھلھیا میں پانی کے چند قطروں کے سوا اور کیا ہے؟  
سلیم نے نامہ میں قلعی ڈال دی، سکینہ اور منی نے ایک ایک ڈول اٹھالیا اور پانی  
لانے چلیں۔

امرکانت نے کہا۔ ”بائی مجھے دے دو، میں بھرے لاتا ہوں۔“

منی بولی۔ ”تم پانی بھرو گے اور ہم بیٹھے دیکھیں گے۔“

امر نے نہس کر کہا۔ ”اور کیا تم پانی بھرو گی اور میں تماشا دیکھوں گا؟“

منی بائی لے کر بھاگی، سکینہ بھی اس کے پیچھے دوڑی۔

راما دیوی امرکانت کے لیے کچھ ناشتہ بنانے چلی گئی تھی۔ یہاں جیل میں  
بیچارے کو روٹی والی کیا ملتا ہے۔ وہ بھی گست کی نہیں، وہ چاہتی تھی پکوان  
کا ایک تھال لائے اور اسے کھلا کر خوش ہو۔ راما دیوی کو جیل میں بھی گھر کی ساری  
سبھوتیں حاصل تھیں۔ ایڈی ڈاکٹر، چوکیدار نہیں اور دیگر عمال سب ہی اس کے  
غلام تھے۔ پٹھانی کھڑی کھڑی تھک جانے کے باعث جا کر لیٹ رہی تھی۔ منی اور  
سکینہ پانی لانے چلی گئیں۔ سلیم کو بھی سکینہ سے نہ جانے کتنی باتیں کہنی تھیں، وہ بھی  
ملبے کی طرف چلا گیا۔ یہاں صرف امر اور سکھدارہ گئے۔

امر نے سکھدارہ کے قریب آ کر بچے کو گلے لگاتے ہوئے کہا۔ ”یہ جیل تو  
میرے لیے جنت ہو گئی، سکھدارہ جتنی تپیا کی تھی، اس سے کہیں زیادہ پھل پایا۔ اگر  
دل کھول کر دکھانا ممکن ہوتا تو دکھادیتا کہ مجھے تمہاری کتنی یاد آتی تھی۔ بار بار اپنی  
جمافت پر پچھلتا تھا۔“

سکھدا نے بات کاٹی ”اچھا اب تم نے باتیں بنانے کافن بھی سیکھ لیا۔ تمہارے دل کا کچھ کچھ حال مجھے بھی معلوم ہے، اسے بھول کر دکھانے کی ضرورت نہیں۔ اس میں نیچے سے اوپر تک غصہ ہی غصرہ بھرا ہوا ہے۔ عفو یا حرم کا نام بھی نہیں۔ میں شو قین ہی، فیشن پرست ہی، لیکن اس خطا کی یہ مز اور جب یہ جانتے تھے کہ یہ میری خط انہیں، میری پروفسر اور تریتی کی خط تھی۔“

امر نے شرمندہ ہو کر کہا۔ ”تم بے انصافی کر رہی ہو سکھدا۔“ سکھدا نے اس کی ٹھٹھی کو اوپر اٹھا کر کہا ”میری طرف دیکھو! میری ہی بے انصافی ہے۔ تم انصاف کے پتلے ہو، بجا۔ تم نے بیکاروں خط بھیجے۔ میں نے ایک کا بھی جواب نہ دیا، کیوں؟ میں کہتی ہوں تمہیں اتنا غصہ آیا کیسے؟ اور ایک بے کس عورت پر جو تمہارے قدموں تلے پڑی ہوتی تھی۔ آدمی کو اپنے پالے ہونے جانوروں سے بھی محبت ہو جاتی ہے۔ میں تو پھر بھی انسان تھی۔ روٹھ کرایسا بھول گئے، گویا میں مر گئی۔“

امر کانت اس الزام کا کوئی جواب نہ دے سکا۔ پھر بھی ہٹ دھرمی کرتا ہوا بولا۔ ”تم نے بھی تو کوئی خط نہیں لکھا اور میں لکھتا بھی تو کیا تم جواب دیتیں؟ دل سے کہنا۔“

”تو تم مجھے سبق دینا چاہتے تھے؟“

”نہیں، نہیں، یہ بات نہیں سکھدا! ہزاروں بار ارادہ ہوا کہ تمہیں خط لکھوں لیکن.....“

سکھدا نے جملے کو پورا کیا۔ ”لیکن خوف یہی تھا کہ شاید میں تمہارے خطوط کو

آنکھوں اٹھا کر دیکھتی بھی نہیں۔ اگر عورت کے دل کا تمہیں یہی علم ہے تو میں کہوں  
گی تم نے اسے بالکل نہیں سمجھا۔“

امر نے اپنی شکست کا اعتراض کیا۔ ”تو میں نے یہ دعویٰ کہ کیا تھا کہ میں  
عورت کے دل کا پرکھی ہوں؟“

امر کانت نے یہ دعویٰ نہ کیا ہو، لیکن سکھدا کے خیال میں اسے دعویٰ تھا۔ میٹھے  
شکوئے کے ساتھ، بولی ”مرد کی بہادری تو اس میں نہیں ہے کہ عورت کو اپنے  
پیروں پر گرانے۔ میں نے اگر تمہیں خط نہ لکھا، تو اس کا سبب تھا، تم نے میری  
توہین کی تھی۔ مجھے پیروں سے کچلا تھا..... لیکن ان باقوں کو جانے دو، کہیں  
بڑھنے جائیں۔ یہ بتاؤ جیت کس کی ہوئی۔ میری یا تمہاری؟“

امر نے کہا۔ ”میری۔“  
”اوہ میں کہتی ہوں میری۔“

”کیسے؟“

”تم نے بغاوت کی تھی۔ میں نے تشدید کے زور سے اسے فرو کر دیا۔“

”نہیں، تم نے میرے مطالبات منظور کر لیے۔“

اسی وقت سیٹھ وضنی رام جیل کے افسروں اور عملوں کے ساتھ اندر داخل  
ہوئے۔ لوگ حیرت سے ان کی طرف دیکھنے لگے۔ سیٹھ جی اتنے لاغر ہو گئے تھے  
کہ بڑی مشکل سے لکڑی کے سہارے چل سکتے تھے۔ قدم قدم پر کھانتے بھی  
جاتے تھے۔

امر نے آگے بڑھ کر ان کی تعظیم کی۔ نہیں دیکھتے ہی اس کے دل کا غبار گویا

دخل گیا۔

سینٹھ جی نے اسے دعا دے کر کہا۔ ”مجھے یہاں دیکھ کر تمہیں تعجب ہو رہا ہو گا بیٹا! تم سمجھتے ہو گے یہ کھوست ابھی تک جیتا ہے۔ اسے موت کیوں نہیں آتی، کیا کروں؟ موت کو بلاتے بلاتے ہار گیا۔ یہ نصیبی ہے کہ دنیا نے مجھے ہمیشہ بدگمانی کی نظرؤں سے دیکھا۔ میں نے جو کچھ کہا، اس میں لوگوں کو غرض کی بوآتی۔ مجھ میں بھی کچھ سچائی ہے۔ کچھ درد ہے، کچھ غیرت ہے، کچھ انسانیت ہے۔ یہ کسی نے تسلیم نہیں کیا۔ دنیا کی نظرؤں میں زرا حیوان ہوں، حریص اور خود غرض۔ اسی لیے کہ میں سمجھتا ہوں کہ ہر ایک کام کا وقت معین ہے۔ کچا پھل پال میں ڈال دینے سے کہتا نہیں ہے۔ کہتا جب ہی ہے، جب کپنے کے قابل ہو جاتا ہے۔ جب میں اپنے چاروں طرف پھیلی ہوئی گھری تاریکی کو دیکھتا ہوں، تو مجھے صبح کی روشنی کے سوا اسے بتانے کی کوئی دوسری تدبیر نہیں سوچتی۔ کسی دفتر میں جاؤ بغیر رشتہ کے کام نہیں چلتا، کسی گھر میں جاؤ حسد کا راج پھیلا ہوا ہے، کسی قومی تحریک کو دیکھو، ہی نفسانیت، وہی خود غرضی۔ اسے ایشور کی مرضی ہی دور کر سکتی ہے۔ اسی طرح کی تحریکوں پر مجھے اعتبار نہیں ہے۔ ان سے محبت کی جگہ لفڑت بڑھتی ہے۔ جب تک مرض کی ٹھیک تشخیص نہ ہوگی، باہر کی ٹیکنیک نام سے کچھ نہ ہو گا۔“

امرکانت نے پوچھا۔ ”تم ہم لوگ اس مبارک دن کے انتظار میں ہاتھ پر ہاتھ دھرے بیٹھ رہیں؟“

ایک وارڈ روڑ کرنی کر سیاں لایا۔ سینٹھ جی اور جیل کے دونوں افسر بیٹھے، سینٹھ جی نے پان نکال کر کھایا اور اتنی دیر میں اس اعتراض کا جواب سوچ لیا۔ تب

بزرگانہ شفقت کے انداز سے بولے۔ ”نہیں میں یہ نہیں کہتا، یہ اپا ہجou اور نکاروں کی دلیل ہے۔ ہمیں عوام میں دل و دماغ کی بیداری پیدا کرنے کی کوشش کرتے رہنا چاہیے۔ جس وقت قوم کی روح بیدار ہو جائے گی، اسے جبر سے قابو میں رکھنا مشکل ہو جائے گا۔ میں اسے کبھی نہیں مان سکتا، کہ آج آدمی مالگزاری ہوتے ہی رعایا خوش حالی کی چوٹی پر جا پہنچے گی۔ اس میں ایسے کتنے ہی ڈنی اور معاشرتی نقصان ہیں کہ آدمی تو کیا پوری مال گزاری بھی چھوڑ دی جائے، پھر بھی ان کی حالت میں کوئی نمایاں فرق نہ ہو گا۔

اس مسئلے پر گورنر صاحب سے میرا خوب مباحثہ ہوا اور ہم اس نتیجے پر پہنچ کر ایسے پیچیدہ معاملے میں کافی غور و خوض سے کام نہیں لیا گیا۔ تم جانتے ہو ان سے میری کتنی بے تکلفی ہے۔ منی رام کی وفات پر انہوں نے خود ماتم پر سی کاتار بھیجا تھا۔ شاید تمہیں معلوم نہ ہو، گورنر صاحب نے بذات خاص اس علاقے کا دورہ کیا۔ پہلے تو کوئی آدمی ان سے ملنے آتا ہی نہ تھا۔ وہ نہ سر ہے تھے کہ ایسی سوکھی اکٹھنہیں دیکھی۔ جسم پر ثابت کپڑے نہیں ہیں، لیکن مزاج یہ ہے کہ ہمیں کسی سے کچھ نہیں کہنا۔ بڑی مشکل سے ٹھوڑے سے آدمی جمع ہوئے۔ جب ہزار یکسینٹسی نے انہیں تسلی دی اور کہا تم لوگ ڈرومٹ، ہم تمہارے ساتھ بے انصافی نہیں کرنا چاہتے۔ ہم کو خوب معلوم ہے کہ تمہاری حالت قابلِ رحم ہے، تب سب کے سب رو نے لگے۔ ہزار یکسینٹسی اس قضیے کو جلد سے ختم کر دینا چاہتے ہیں اور اس کے لیے یہ ضروری ہے کہ سب کے سب قیدی رہا کر دینے جائیں اور ایک کمیٹی بنائی جائے، جس میں تمین آدمی سرکار کے ہوں اور پانچ علاقوں سے اور اس کمیٹی کا

فیصلہ ناطق ہو۔ اس میں تم اور میاں سلیم تو ہوں گے ہی، تین آدمیوں کو تمہیں چنے کا اور اختیار ہو گا۔ صدر جلسہ اتفاق رائے سے چنا جائے گا۔ بس میں تمہیں یہی خبر دینے آیا ہوں اور مجھے امید ہے کہ تمہیں اس تجویز کے قبول کرنے میں کوئی عذر نہ ہو گا۔ موجودہ حالات میں اس سے بہتر شرطیں نہیں مل سکتی تھیں اور اگر چہ اس میں خودستائی کا پہلو ہے، لیکن یہ کہے بغیر نہیں رہا جاتا کہ اس موقع پر ہزار پکیلنسی سے میری اچھی خاصی جھوڑ ہوئی اور کئی بار تو ایسا معلوم ہوا کہ موقع میرے ہاتھ سے نکل رہا ہے، لیکن میں نے تخلی سے کام لیا اور اس کا نتیجہ تمہارے سامنے ہے۔“

سلیمنہ اور منی میں کانا پھوٹی ہونے لگی۔ سلیم کے چہرے پر بھی رفق آگئی، لیکن امراتی طرح خاموش خیالات میں ڈوبا بیٹھا رہا۔

سلیم نے بے صبری کے ساتھ پوچھا۔ ”تمیں کامل اختیار ہو گا، جسے چاہیں چنیں؟“

”کامل۔“

”اورجیسا آپ نے فرمایا اس کا فیصلہ ناطق ہو گا۔“

سیٹھ جی نے چکچا کر کہا۔ ”میرا تو ایسا ہی خیال ہے۔“

”تمیں آپ کے خیال کی ضرورت نہیں۔ ہم تو ان شرطوں کو تحریر میں دیکھنا چاہتے ہیں۔“

”اورا گر تحریر نہ ملتے؟“

”تو تمیں یہ معابدہ منظور نہیں۔“

”نتیجہ یہی ہو گا کہ یہیں پڑے رہو گے اور رعایا تباہ ہوتی رہے گی۔“

”جو کچھ بھی ہو۔“

”تمہیں تو یہاں کوئی خاص تکلیف نہیں ہے، لیکن غریبوں پر کیا بیت رہی ہے،  
یہ سوچو۔“

”خوب سوچ لیا ہے۔“

”نہیں سوچا۔“

”سوچ لیا ہے۔“

”خوب اچھی طرح سوچ لیا ہے۔“

”سوچتے تو ایسا نہ کہتے۔“

”سوچا ہے، اسی لیے ایسا کہہ رہا ہوں۔“

امر نے تحکمانہ انداز سے کہا۔ ”کیا کر رہے ہو سلیم، کیوں جحت کر رہے ہو۔  
اس سے فائدہ؟“

سلیم نے تیز ہو کر کہا۔ ”میں جحت کر رہا ہوں، واہ ہی آپ کی سمجھ! سیٹھ جی  
مالدار ہیں، حکام رس ہیں، اس لیے وہ جحت نہیں کرتے، میں غریب ہوں، قیدی  
ہوں، مظلوم ہوں، اس لیے جحت کر رہا ہوں۔“

”سیٹھ جی بزرگ ہیں۔“

”یا آج سنا کہ جنت کرنا بزرگی کی نشانی ہے۔“

امراپنی ہنسی نہ روک سکا۔ بولا ”یہ شاعری نہیں ہے، بھائی جان! کہ جو منہ میں  
آیا بک گئے۔ یہ ایسے معاملے ہیں جن پر لاکھوں آدمیوں کی زندگی بننے گہرائی  
ہے۔“

”شاعری کی آپ نے اچھی قدر کی۔ مانتا ہوں جناب کی خن نہی کو، شاعری آپ کے خیال میں بکواس ہے، معقول، یہ شاعری نہیں ہے بھائی جان کہ جو منہ میں آیا بک گئے، یہ الفاظ بہت دن یاد رہیں گے۔ اس کے بعد میری نظروں میں تمہاری آدھی عزت بھی نہیں رہی۔ جس نے دل نہیں پایا، اسے میں انسان نہیں سمجھتا۔“

”اچھا میں حیوان تھی، جوشی تھی، کیا گردن مارو گے، محترم سینٹھ جی نے اس مسئلے کو حل کرنے میں ہماری مدد کی ہے۔ جیسا کہ ان کا فرض تھا اور اس کے لیے ہمیں ان کا شکر گز اڑھونا چاہیے۔ ہم اس کو سوا اور کیا چاہتے تھے کہ غریب کسانوں کے ساتھ انصاف کیا جائے اور جب اس مقصد سے ایک کمیٹی بنائی جا رہی ہے، تو ہمارا فرض ہے کہ اس کا خیر مقدم کریں۔“ سینٹھ جی نے خوش ہو کر کہا۔ ”کیسی اچھی تشريع کی ہے کہ واہ! طبیعت خوش ہو گئی۔ ہر ایک سینلسی نے خود تمہاری تعریف کی۔“

جیل کے دروازے پر موڑ کا ہارن سنائی دیا۔ جنیل نے کہا ”لیجیے دیویوں کے لیے کار آگئی۔ آئیے ہم لوگ چلیں اور دیویوں کو تیاریاں کرنے دیں۔ ہنوا! مجھ سے جو کچھ خطاب ہوئی ہو، اسے معاف کیجیے گا، میری نیت آپ کو تکلیف دینے کی نہ تھی۔ ہاں ضا بطی کی پابندیوں سے مجبور تھا۔“

یہ طے پایا کہ سب کے سب ایک ہی لاری میں جائیں۔ دیویاں تیاریوں میں مصروف ہوئیں۔ امر اور سلیم کے کپڑے بھی یہیں منگوالیے گئے۔ آدھے گھنٹے میں قافلہ جیل سے نکلا۔

دفعتاً ایک دوسری کار پیشی اور اس سے لالہ سر کانت، حافظ حلیم، ڈاکٹر شانتی کمار اور سوامی آتمانند اتر پڑے۔ امر نے دوڑ کر باب پ کے قدموں کو بوسہ دیا۔ آج اس کا دل سعادت مندانہ عقیدت سے املا پڑتا تھا۔ نینا گویا آنکھوں میں آنسو بھرے اس سے کہہ رہی تھی کہ بھیجا دادا کو بھی ناراض نہ کرنا۔ ان کے طور طریق تمہیں ناگوار بھی گزریں، پھر بھی زبان مت کھولنا۔ وہ ان کے قدموں کو آنسوؤں سے ڈھوندھا اور سینہ جی اس کے اوپر موتی شارکر ہے تھے۔

سلیم بھی حافظ جی کے گئے سے جالپٹا۔ حافظ جی نے دعا دے کر کہا۔ ”خدا کا لاکھ لا کھنکر ہے، تمہاری قربانیاں بار آ ور ہوئیں۔ کہاں ہے سکینہ، اسے بھی دیکھ کر کیجئے ٹھنڈا کرلوں؟“

سکینہ سر جھکائے آئی اور دست بستہ آداب بجالا کر مودب کھڑی ہوئی۔ حافظ جی نے اسے ایک نظر دیکھ کر سر کانت سے کہا۔ ”سلیم کا انتخاب تو ایسا برائیں رہا۔“ سر کانت مسکرا کر بولے۔ ”حسن کے ساتھ جہیز میں دیویوں کے اوصاف بھی ہیں۔“

خوشی کے موقعوں پر ہم اپنے غم بھول جایا کرتے ہیں۔ حافظ جی کو سلیم کے سول سروں سے الگ ہونے کا، سر کانت کو نینا کا اور سینہ دھنی رام کو بیٹے کاغم کچھ کم نہ تھا، مگر اس وقت سب خوش تھے۔ کسی جنگ میں فتح پا جانے کے بعد اہل سیف مرنے والوں کے نام کو رونے نہیں بلیختے۔ وہ تو جشن کا موقع ہوتا ہے۔ شادیاں نے بھتے ہیں، محفلیں جمعتی ہیں، مبارک بادیاں دی جاتی ہیں، رونے کو ہم تنہائی ڈھونڈتے ہیں اور ہنسنے کے لیے مجمع۔

سب لوگ خوش تھے۔ صرف امر کانت اداس تھا، نہ جانے کیوں؟

جس لوگ شیش پہنچ تو سکھدا نے پوچھا۔ ”تم اتنے اداس کیوں ہو؟“

امر نے جیسے جاگ کر کہا۔ ”میں اداس تو نہیں ہوں، اداس کیوں ہوتا؟“

”اداسی کہیں چھپانے سے چھپتی ہے؟“

”اداس نہیں ہوں صرف یہ سوچ رہا ہوں کہ میرے ہاتھوں بلا مجہ جان و مال کا اتنا فقصان ہوا۔ جس مصلحت سے اس وقت کام لیا گیا، کیا اس وقت نہ لیا جا سکتا تھا؟ اس ذمہ داری کا بوجھ بمحض دبائے ڈالتا ہے۔“

”میں تو صحیح ہوں، ان قربانیوں کے بغیر اس معابدے کی نوبت نہ آتی۔“

اسی وقت لالہ سر کانت پوتے کو کندھوں پر بٹھائے ہوئے آ کر بولے:

”ابھی تو گھر ہی چلنے کے ارادے ہیں؟“

سکھدابولی:

”تو ہم سب وہیں چلیں گے۔“

سر کانت نے مایوس ہو کر کہا ”اچھی بات ہے، تو میں ذرا بازار سے سلوانی کے لیے سارے چیزیں لیتا آؤں۔“

سکھدا نے آنکھ مار کر کہا۔

”سلوانی ہی کے لیے کیوں، منی بھی تو ہے؟“

منی اور ہر ہی آرہی تھی۔ اپنानام سن کر پوچھ بیٹھی۔ ”کیا مجھ سے کچھ کہتی ہو، بہو جی؟“

سکھدا نے اس کے گلے میں ہاتھ ڈال کر کہا:

”میں کہہ رہی تھی کہ اب منی دیوی بھی ہمارے ساتھ گھر چلیں گی اور وہیں  
ہمارے ساتھ رہیں گی۔“

منی نے چونک کر کہا۔ ”تو کیا تم لوگ والی جار ہے ہو۔“

سکھدا انہی ”تم نے کیا سمجھا تھا؟“

”میں تو ہر دوار جاؤں گی۔“

”تو کیا اللہ بھی والی جار ہے ہیں؟“

”اوہ کیا، تمہاری کیا مرضی ہے؟“

”منی افسر دہ خاطر ہو گئی۔ بولی：“

”سچھنیں، یوں ہی پوچھتی تھی۔“

امر نے اشی دی، یہ تمہیں چڑھا رہی ہیں، ہم سب ہر دوار چل رہے ہیں۔  
منی کھل گئی۔

The End----- ختم شد-----